

**BENARES SANSKRIT SERIES;**  
**A**  
**COLLECTION OF SANSKRIT WORKS**

EDITED BY THE  
PANDITS OF THE BENARES SANSKRIT COLLEGE,  
UNDER THE SUPERINTENDENCE OF  
B. T. H. GRIFFITH, M. A., C. I. E.

AND  
G. THIBAUT, Ph. D.  
*No. 95.*

450

A TREATISE ON THE PHILOSOPHY OF SANSKRIT  
GRAMMAR BY BHARTRIHARI,

With a Commentary by Helārāja.

EDITED BY

Pandit Rāmachandīa Śāstrī Kotibhāskara,  
Vyākaranāchārya,

Pandit Central Hindū College, Benares.

*Volume II Fasciculus I*

**BENARES**

Published by the Press of Messrs Banj B Das & Co.,

AND SOLD BY ALL BOOKS

Second and Chauhan's Sanskrit Book Depot.

Printed at the Vidya Vilas Press,  
BENARAS

1905.

## सूचीपत्रम् ।

गणपाठः	०	४	०
मौलप्रकाशः	२	८	०
गगलहरी	०	१	०
गुरसारणी	०	४	०
जातकनस्त्वम्	०	१२	०
तत्त्वदीप	०	१	०
तर्कसंग्रह	०	१	६
दत्तकमीमांसा	०	८	०
धर्मशास्त्रसंग्रहः	०	१	६
धातुपाठ ( शिला - )	०	२	०
धातुरूपावली	०	२	६
नैपथ्य चरित नारायणी टीका टाइप	४	०	०
परिभाषापाठ	०	१	०

प्रश्नभूषणम् ( प्रश्न विचार का बहुत उत्तम ग्रन्थ )	०	४	०
बीजगणितम् ( म० म० पं० सुधाकरकृतटिप्पणीसहित )	१	८	०
भट्टीकाव्य ५ सर्ग	०	६	०
मनोरमा शब्दरत्नसहित ( टाइप )	१	०	०
लघुकौमुदी टिप्पणीसहिता	०	४	०
लक्षणावली	०	२	०
लीलावती ( म० म० पं० सुधाकरकृतटिप्पणीसहित )	१	०	०
चम्पुसिद्धान्तः	०	१	६
वार्तिकपाठ	०	४	०
विष्णुसहस्रनाम	०	१	०
शब्दरूपावली	०	१	६
शङ्कर सप्तशती	१	८	०
समामचक्रम्	०	१	०
समामचन्द्रिका	०	१	०
भरस्वतीकण्ठासरणम्	३	०	०
साङ्ख्यचन्द्रिका टिप्पणीसहिता	०	८	०
साङ्ख्यतत्त्वकौमुदी	०	६	०
सिद्धान्तकौमुदी	४	०	०
सिद्धान्तमुक्तावली दिनकरीटिप्पणीसहिता	३	०	०
उपसर्गवृत्ति	०	१	०



॥ श्रीः ॥

श्रीयशोदानन्दनाय नमः ।

अथ सटीके वाक्यपदीये तृतीयकाण्डारम्भः ।

श्रीगणेशाय नमः । यस्मिन्संमुखतां प्रयाति रुचिरं  
कोऽप्यन्तरुज्जृम्भते नेदीयान्महिमा मनस्यभिगवः पुंसः प्रका-  
शात्मनः ॥ तृप्तिं यत् परमान्तनोति विषयास्त्रादं त्रिना शा-  
श्वर्तो धामानन्दसुधामयोजितवपुस्तत्प्रातिभं संस्तुमः १ का-  
ण्डद्वये यथावृत्तिं सिद्धान्तार्थसतत्त्वतः । प्रबन्धो विहि-  
तो ऽस्माभिरागमार्थानुसारिभिः । तच्छेषभूते काण्डे ऽस्मिन्सप्र-  
पञ्चे स्वरूपतः । श्लोकार्थद्योतनपरः प्रकाशो ऽयं विधीयते ॥ इह पदा-  
र्थाष्टकविचारपरत्वाद्वाक्यपदीयस्य प्रथमकाण्डेन प्रयोजनादिपदार्थं  
निर्णीते ऽन्तरकाण्डोपपादितोपपत्तिभिः वाक्यतदर्थयोरन्वाख्येय-  
स्थितलक्षणयोः पदार्थयोर्निर्णीतत्वात्तदपोद्धारकापोद्धाररूपः पदवि-  
चारः प्रक्रम्यते । तत्र नियतविकल्पो यथाभिप्रायमपोद्धार इति य-  
थासम्भवं पदभेदानुद्दिशति ॥

द्विधा कैश्चित्पदं भिन्नं चतुर्धा पञ्चधाऽपि वा ।

अपोद्घृत्यैव वाक्येभ्यः प्रकृतिप्रत्ययादिवत् ॥ १ ॥

वाक्यस्यैव निरंशस्य वाचकत्वादन्तरा पदप्रतिपत्तिर्विभ्रम इति  
किमसत्यपदव्युत्पादनेनेत्याशङ्क्यापादधृत्यैव वाक्येभ्य इत्याह । अपो-  
द्घृत्यकल्पनाबुद्ध्या पृथक्पदं निष्कृष्याखण्डवाक्यव्युत्पत्ताबुपायः प-  
दव्युत्पत्तिर्वाक्यवादिनां, अखण्डपदव्युत्पत्ताविव परिकल्पितरूपप्रकृ-  
तिप्रत्ययागमादेशादिव्युत्पत्तिः पदवादिनाम् । आनन्त्याद्धि वाक्यानां-  
स्त्रालक्ष्येनाशक्या व्युत्पत्तिः कर्तुमिति सहशपदद्वारा तदुपपत्तिरि-  
त्यर्थः । उभयोरपि चापोद्घृतत्वं सत्यत्वं समानम् । तथा हि । अ-  
नियतानुपूर्वीको यथार्थं कल्पितान्वयव्यतिरेकनिबन्धनो वाक्यवा-  
दिनां पदापोद्धारः । एव पदवादिनां शास्त्रे ऽप्यन्वयव्यतिरेकनिमि-

सार्थापोद्धारवश प्रकृतिप्रत्ययापोद्धार । यदाह वाक्यकारः । सिद्धं  
 त्वन्वयान्तिरेकाभ्यामिति । तत्र भिन्नत्व सामान्यम् । द्विधेत्यादिको  
 विशेष इति विचार्येधाप्रत्ययोपपत्ति प्रकारो हि विधार्थः स च सा-  
 मान्यस्य भेदको विशेषप्रकार । सादृश्यमेव सर्वत्र प्र-  
 कारः कैश्चिदिष्यत इत्येकीयमतम् । कैश्चिदितिवचनात् ।  
 भेदे ऽपि तु प्रकाराख्या कैश्चिदभ्युपगम्यत इति चोक्तं ।  
 यदि वा ऽत्र बुद्धिरूपप्रकल्पित सादृश्यमेव विधार्थः । ज्ञानप्रतिबि-  
 म्बितस्य हि बाह्यानुकारित्वेव सादृश्यं सर्वत्र प्रकारार्थः । सङ्कल्पितसा-  
 दृशस्याबाह्यस्यानिर्वर्तनात् वाक्याच्चापोद्ध्यमाणस्य पदस्य वा-  
 क्यार्थान्तरापरिकल्पनया ऽर्थवत् एवापोद्धारो युक्तः । अर्थापोद्धार-  
 एव हि पदापोद्धारस्य निमित्त । अनिमित्ते हि तस्मिन्वर्णापोद्धारस्या-  
 पि प्रसङ्गात्तेषामपि व्युत्पाद्यता स्यात् । वाक्यार्थश्च स्थितलक्षणो नि-  
 रशः कारकात्कलितशरीरक्रियास्त्रभावतः । तत्र चांशांशिकल्पनय-  
 ऽपोद्दारे कारकात्मा क्रियात्मा च प्रविभागाहं इति सिद्धसाध्यलक्ष-  
 णाश्रयविषय पदापोद्धारो द्विविधो नामाख्यातरूपः । प्राथमक-  
 ल्पिक शक्तिशक्तिमतोरभेदात् कारकात्मा सिद्धरूपो ऽद्यः । यद्यपि  
 नामपदानां प्रत्ययार्थस्य संख्यादेः शाब्द प्राधान्यं तथाप्यर्थतः प्राति-  
 पदिकार्थस्य जात्याद्यदुरितस्य द्रव्यस्यैव प्राधान्यं सिद्धरूपस्य ।  
 संख्याकारकशक्तीनान्तदाश्रयत्वादनयोरेव च नामाख्यातयोर्विशेष-  
 त्वान्निपातापसर्गकर्मप्रवचनीयलक्षणः पदभेदो ऽतर्भवति । तथा हि ।  
 सिद्धार्थाभिधायि नामपदमिति तदर्थगत विशेष द्योतयन्निपातः  
 तत्रैवान्तर्भवति । सिद्ध ह्यर्थं साक्षाद्वाभिदधातु तद्गत विशेष वा-  
 प्रकाशयतु नेयता भेदः स्वरादयस्तु केचित्सत्त्वप्रधाना एवेति ते ऽपि  
 नामपदमव । ये तु हिरुगादयः क्रियाप्रधानाः, तेषामाख्यातं ऽतर्भा-  
 व । न हि तिङन्तमेवाख्यातं क्रियाप्रधानस्य सर्वस्यैव तल्लक्षणत्वा-  
 त् । अत एवापसर्गकर्मप्रवचनीयपदान्यप्याख्यातपदमव साध्यार्थवि-  
 शेषज्ञाननात् । एवं निपाता ऽपि । तद्गतभेदान्तरविवक्षायां तु निपा-  
 तापसर्गयोरपि कैश्चित्पृथक्करणम् । तथा हि अस्यैवापोद्धारो ऽर्थमा-  
 द्वाविशेषो ऽनया । नह्येतौ साक्षादर्थवन्तः अपि तु तद्गतविशेषद्योत-  
 काविति वाचकाभ्यां नामाख्याताभ्यां प्रविभक्तौ । सिद्धसाध्यार्थवि-  
 शयावशेषद्योतकत्वाभिप्रातानां साध्यैकनियतत्वाच्चोपसर्गाणां पर-

स्परतो भेदः । कर्मप्रवचनीयास्तु क्रियाविशेषोपजनितसम्बन्धाव-  
च्छेदहेतव इति सम्बन्धविशेषद्योतनद्वारेण क्रियाविशेषप्रकाशना उ-  
पसर्गोपेवान्तर्भवन्तीति चतुर्थैव कैश्चित्पद भिन्नम् । साक्षात्क्रिया-  
विशेषप्रकाशनाभावात्तदपि पञ्चमं पदमिति कैश्चित् । तथा हि । क-  
र्म प्रोक्तवन्तः कर्मप्रमचनीया इति, अतिक्रान्तक्रियाख्यानलक्षणस्य  
व्यापारस्यात्र सम्भवो न तु वर्तमानस्येत्युपसर्गोभ्यो भेदः । क्रियाग-  
तविशेषद्योतनपूर्वक हि सम्बन्धावच्छेदनमत्र वर्तमानं । तथा हि सर्वः  
सम्बन्धः क्रियाकृतः । उपकारक्रियोचितत्वात्तस्य क्रियामन्तरेण उप-  
काराभावात् । तत्र कचिन्क्रियाशब्दः श्रूयते कच्चिद् ॥ यत्र श्रूयते तत्र  
श्रौत एव सम्बन्धविशेषावसायः । तद्यथा मातुः स्मरति मातुः स्मृतं  
सर्पिषो जानीत इत्यादौ । क्रिया हि स्वभावादेव क्रियान्तरव्यवधा-  
नमन्तरेण द्वयैः संयुज्यते । यस्मान्मातापितृविषये प्रवर्त्तने ऽवतिष्ठते  
वा तस्मान्मातापितृसम्बन्धादिं स्मरणांमिति क्रियाकारकभावपूर्वक  
एवायमपि सम्बन्ध इति वर्णयन्ति । अश्रुते तु क्रियापदे द्वयी गति ।  
कचित्सम्बन्धस्वरूपमहिम्नैव क्रियाक्षेपसिद्धं प्रतिनियतक्रियाकार-  
कभावपूर्वकत्वं शेषसम्बन्धस्य विनैव कर्मप्रवचनीयमवगम्यते । त-  
द्यथा उपगौरपत्यं वृक्षस्य शाखेत्यादावपत्यापत्यवत्सम्बन्धो जनि-  
क्रियानिमित्तो ऽवयवावयविसम्बन्धश्च स्थितिक्रियानिमित्त इत्यादि ।  
कचित्तु सम्बन्धानां प्रतिनियतक्रियापूर्वकत्वावधारण्यो नास्ति साम-  
र्थ्यः । तद्यथा राज्ञः पुरुष इत्यत्र स्वस्वामिभावो भरणायनेकक्रियानि-  
मित्त इत्येवावगम्यते । क्रियाविशेषो नावधार्यते तन्निमित्तभूतः । तथा  
च भाष्ये, यदेतत्स्वं नम तच्चतुर्भिः प्रकारैर्भवति भरणादपहरणात्क्र-  
यणाद्याश्चयेति । दानादीनां त्वन्यतमाविनाभावात्क्रिया ऽनुमीयत एव ।  
कचित्त्वविनाभाविनी क्रियापि न प्रतीयते तथा चैव जातीयके वि-  
षये कर्मप्रवचनीयो नियतविशिष्टक्रियाकृतत्वसम्बन्धस्य विशेषमव-  
गमयति । तदुक्तं जनयित्वा क्रिया का चित्सम्बन्ध विनिवर्त्तते ।  
श्रूयमाणे क्रियाशब्दे सम्बन्धो जायते कचित् । स चापजान् सम्ब-  
न्धो विनिवृत्ते क्रियापदे । कर्मप्रवचनीयेन तत्र तत्र नियम्यते इति ।  
नियमस्तस्य नियतक्रियाजनितत्व । तथा हि शाकल्यस्य संहितामनु  
प्रावर्षत् इति यो ऽयं संहिताप्रवर्षणयोर्हेतुहेतुमद्भावलक्षणः सम्बन्धः  
स निपठक्रियातनित इत्यनुना वेद्यते । अनुनिशम्येत्यत्रानर्भनिशामय-

निक्रियासाहचर्योपलब्धेरिह सम्पाठरूपत्वात्संहितायास्तदनुमानस्यौ-  
चित्यात्तत्र क्रियावचनत्वमस्यान्यत्र दृष्टशक्तेर्न कल्प्य । द्योर्नित्यनिष्ठं  
च द्योतकत्वमिति तदपि क्रियापदाप्रयोगादत्र नास्ति । न च क्रियाप-  
दाक्षेपकत्वं, यथा प्रादेश विपरिलिखतीत्यत्र बेल्लेखनासमन्वयानुप-  
पत्तेर्निर्मातिक्रियाक्षेपकत्वं । कारकविभक्तिर्ह्यत्र प्रादेशमिति द्वितीयेति  
युक्तस्तन्मुचितक्रियाक्षेपः । इह तु संहितामिति शैषिकीय विभक्ति-  
रिति कथं क्रियाक्षेपः । क्रियाकारकयोरेव परस्परमाक्षेप्याक्षेपकभाव-  
स्याविनाभावेन याप्यत्वात् तद्यथा प्राविश पिण्डीमित्यादौ । नापि  
सम्बन्धवाचित्वमत्रानो । विभक्त्यैव तदभिधानादिति सम्बन्धाव-  
च्छेदस्य प्रत्यायको नान्यः सम्भवतीति पारिशब्दादनोरत्र सामर्थ्य-  
मध्यवसीयते । तदुक्तम् । क्रियाया द्योतको नायं सम्बन्धस्य न वाचक ।  
नापि क्रियापदाक्षेपो सम्बन्धस्य तु भेदक इति ॥ भेदको विशेषको  
द्योतक इत्यर्थः । अयमत्र भावः । यदनन्यथासिद्ध तत्रानोव्यापारकल्पना  
युक्ता । यत्पुनरन्यथा र्थसामर्थ्यादिना सिध्यति न तत्र तस्य शक्तिः  
कल्पयितुं पार्यत इति पदान्तराणामर्थान्तरनिवेशात्सम्बन्धाविशेषस्य  
ततोऽनवगमस्य कर्मप्रवचनीयविषयता सिद्धा । ननु च यदत्राधि-  
क्यं वाक्यार्थं स इति क्रियाविशेषजनितत्वलक्षण सम्बन्धस्याव-  
च्छेदो वाक्यार्थः किमिति न कथ्यते अनोस्तु पश्चाद्भावमात्रवृत्ति-  
त्वमेवेति । अत्रोच्यते । इहाधिक्यं वाक्यार्थत्वेनोच्यमानं पदार्थपृ-  
ष्टरातिन्वेनैवानुसरणीयं न तु पदार्थोल्लङ्घनेन । तत्तद्वाक्योपात्तस्य हि  
साध्यस्य वा विशेष्यस्य वोपात्तैरेव साधनैर्विशेषणैश्च ससर्गस्तत्रा-  
धिक्यम् । तद्यथा । शुक्लामानय नीलोत्पलमिति च । अत एवोच्यते  
आश्रयाश्रयिणोर्वाक्यान्तरयमस्त्ववतिष्ठते इति । इयं चानुपात्तस्यैव  
पदार्थस्य वाक्यार्थात्प्रतीतिर्नास्तीति न सम्बन्धावच्छेदोऽत्रापदार्थो  
वाक्यार्थः शक्यते कल्पयितुमिति कर्मप्रवचनीयविषय एवायम् । य-  
द्वक्ष्यति । निमित्तानयम् शब्दात्सम्बन्धस्य न गृह्यते । कर्मप्रवचनी-  
यैस्तु स्वविशेषे विरुध्यते इति । अत्र च दर्शनद्वयं । स्वरूपेणैव सम्ब-  
न्धान्तरविलक्षणः कर्मप्रवचनीयेन सम्बन्धोऽवच्छिद्यते क्रियाविशे-  
षजनितत्वेन वेति । तत्र स्वरूपेणावच्छेदे विशिष्टक्रियाजनितत्वप्रतीतिः  
सम्बन्धविशेषपर्यालोचनालभ्या । तथा हि । अधिब्रह्मदत्ते पञ्चाला  
इति स्वस्वामिभावोऽयं सम्बन्ध इत्यधिना वेद्यते । ब्रह्मदत्तश्च स्वामी-

श्वरः पञ्चालाश्च जनपद' स्वमिति तयोः सम्बन्धिनोः परिपालनक्र-  
 रादानादिक्रियाप्रभाविन एव सम्बन्धो न्याय्य इत्यवगम्यते । एव-  
 मभिमन्युरर्जुनतः प्रतीतिः प्रतिना सादृश्यलक्षणो ऽयं सम्बन्ध इति  
 द्योत्यते । स पुनः सम्बन्धस्वरूपपर्यालोचनादत्रसंप्रहरणादिक्रिया-  
 कृत इत्यवगम्यते । इत्थं च शाकल्यसंहितामनु प्रावर्षादित्यत्रापि हेतु-  
 फलभावो नामायं सम्बन्ध इत्येतावत्येवायमनुर्विश्राम्यति । पाठविशे-  
 षरूपत्वात्सहिताया निशमनक्रियावगादि । शब्दश्रवणेन हि देवो ऽवर्ष-  
 दिति सम्बन्धिमहिम्ना विशिष्टक्रियाप्रभाविनत्वमवसीयते । केचिदि-  
 याननोरेव व्यापार इत्याहुः । स्वरूपावच्छेदेषु च क्रियायाः कार्यभूत-  
 सम्बन्धापेक्षयातीतत्वात् । कर्म प्रोक्तवन्त इत्यर्थस्तन्वेत्येव । वस्तुतः  
 क्रियाफलस्यैव सम्बन्धस्य प्रकाशनात् । यथा तु तत्रभवत्भर्तृहरेस्तत्र  
 तत्राभिप्रायो लक्ष्यते तथा निमित्तविशेषावच्छेद एव कर्मप्रवचनीय-  
 कृत इति राजान्तः । अधिब्रह्मदत्ते पञ्चाला इति परिपालनक्रियाहे-  
 तुत्वं स्वस्वामिभावस्याधिना व्यज्यते । अभिमन्युरर्जुनतः प्रतीत्यत्र  
 पराजयादिकृतो ऽनुकार्यानुकरणभावः प्रतिना प्रकाश्यत इत्यादि  
 सर्वत्र योज्यम् । सुस्तुतमनिस्तुतमित्यादौ तु सुः पूजायामनिरतिक्र-  
 मणे चेत्यादिना कर्मप्रवचनीयसङ्गाधिकारिकी स्वार्थनिरपेक्षेवोपस-  
 र्गसंज्ञाबाधनाय प्रवर्तते । यथोक्तम् । कर्मप्रवचनीयत्वं क्रियायांगे  
 विधीयते । षत्वादिविनिवृत्त्यर्थं स्वत्यादीनां हि धर्मिणामिति । आर्थेन  
 तु रूपेण विभागे प्रस्तुते क्रियाविशेषावद्योनकत्वादुपसर्गपदे स्वत्या-  
 दिरन्तर्भवतीति नाव्याप्तिः । तदेवं वाक्यादपोद्विद्यमाणास्य पदस्या-  
 पोद्धारार्थविशेषाश्रयण यथासम्भवं भेदो निरेशकवाक्यव्युत्पत्त्युपा-  
 यभूतः प्रदर्शितः । अत एव स्वादिपदं वाक्यव्युत्पत्त्यनङ्गत्वाच्छे-  
 सङ्केतितं सुबन्तपदव्युत्पत्त्युपायभूतं नेह गणनार्हम् । प्रकृतिप्रत्ययव-  
 दिति दृष्टान्तपक्षनिक्षिप्तमिति नाव्याप्तिः । पदात्किलासावपोद्धारो न  
 वाक्यात् ॥ १ ॥

तदित्थं पदापोद्धारे प्रदर्शिते तदर्थस्यापोद्धृतस्य सिद्ध-  
 साध्यरूपद्वययोगिनो मतभेदेन स्वरूपेण दर्शनार्थमाह ॥

पदार्थानामपोद्धारे जातिर्वा द्रव्यमेव वा ।

पदार्थौ सर्वशब्दानां निखावेवोपवर्णितौ ॥ २ ॥

अर्थद्वारेण पद परीक्ष्यत इति दर्शनभेदेन प्रथममपोद्धारपदार्थविचारः । तथा हि । सर्वेषामपि शब्दानां पदरूपाणां नामाख्या-  
नादिस्वभावानां जातिवादिमते जातिरेवार्थो न द्रव्यम् । द्रव्यवादि-  
मते तु द्रव्यमेव न जाति । द्वितीयेन वाशब्देन पदार्थान्तरं सूचितं  
जानिर्विशिष्टद्रव्याभिधानमिति । अत एव तदेव सङ्कुलनारूपं पदा-  
र्थविति स्फुटीकृतम् । अन्यथा चार्थे प्रक्रान्ते वार्थोपसंहारो ऽयं नो-  
पपद्यते । तद्वदभिधाने त्वभिधानं तावत् द्वयोरपि समानम् । विरम्य  
व्योपारामावाच्छब्दस्य । वार्थस्तु जातिद्रव्ययोर्गुणप्रधानभावः ।  
यद्वा प्राधान्येनैव भिन्नविषयतया पाणिनिदर्शने जानिद्रव्ये शब्दे-  
नाभिधीयते इत्ययमत्र पक्षः पदार्थावित्युक्तः । तत्र नामपदस्य गौदि-  
स्यादेर्गौत्वादिजातिनियतक्रियाविषयसाधनैकार्थसमवेतसंख्याजाति-  
विशेषणभावमात्राभिधेयाया अनाश्रयाया जातेरनुपपत्तेः सामर्थ्यात्प्र-  
तीतं द्रव्यं । एवमाख्यातपदस्यापि विभिन्नक्रियाक्षणसमवेता भिन्ना-  
भिधानप्रत्ययहेतुक्रियाजातिविषया साक्षाद्वाचकशक्तिः । कारका-  
दिजातिस्त्वत्र गुणभूता नामपदगनया च कारकजात्या क्रियाजाति-  
राख्यातपदगता व्यक्तिद्वारेण समन्वयमेति । द्रव्यजातिस्त्वेकार्थसम-  
वायात्साधनशक्तिद्वारेण क्रियायांगमनुभवति । संख्याजातिरप्ये-  
कार्थसमवायात्स्वव्यक्तात्मना शक्तिमुखेनैव क्रियान्वयमेतीति सर्वप-  
दार्थसमन्वयोपपत्तौ कल्पने वाक्यार्थः । यथा वोत्क्षेपणादिक्षणैरसम-  
यभाविभिरप्यावृत्योत्क्षेपणत्वादिजातिरभिव्यज्यते तथा ऽधिभ्रयणा-  
दिभिः क्रियाक्षयैः पचत्यादिक्रियाजातिरिति विचारयिष्यते ॥ व्य-  
क्तिद्वारकं चास्या नित्याया अपि साध्यत्वमुपपद्यते । उपसर्गादिर-  
प्यत्र दर्शने नामाख्यातसहभावी तदर्थस्य विशेषावद्योतकत्वाज्जाति-  
पदार्थ एव । विशेषस्य विशिष्टविश्रान्तस्यैवावसायात्कर्मप्रवचनीयो  
ऽपि सम्बन्धजातिनिष्ठ एव । गुणशब्दानामपि शुक्लादीनां गुणजाति-  
र्वाच्या संज्ञाशब्दानामपि डिथ्यादिशब्दानां जातिवाचित्वं समर्थयि-  
ष्यते । तदित्यं वाजत्यायनाचार्यमतेन सार्वत्रिकी जानिपदार्थव्यव-  
स्थोपपद्यते ॥ व्याडिमते तु सर्वशब्दानां द्रव्यमर्थः । तस्यैव साक्षात्क्रिया-  
समन्वयोपपत्तेर्वैक्यार्थाङ्गनया चोदनाविषयत्वात् । यथाह । चोदनास्तु  
च तस्यारम्भादिति । एकजातिसमन्वयवशेन चात्र सङ्केतोपपत्तिः ।  
अनभिधीयमानाऽपि जातिरुपलक्षणीक्रियते शब्दार्थः, यथा गृहादौ का-

कादि । आख्यातेऽपि च सा । भवनाधारद्रव्यप्राधान्य व्याडिमते । देव-  
दत्तः पचतीति द्रव्येणैव साक्षात्सामानाधिकरण्योपपत्तेः । क्रिया तु  
गुणभूतान्न, व्यापाराविष्टं हि द्रव्यमाख्यातार्थं, इदं तदिति सर्वनाम-  
प्रत्ययमर्थयोग्यं चात्र द्रव्यमिति सार्वत्रिकीयं व्यवस्था । तथा च वक्ष्य-  
ति । द्रव्यधर्मा पदार्थे तु द्रव्ये सर्वोऽर्थ उच्यते इति । अत एव शु-  
क्लादीनामपि द्रव्यपदार्थता सिद्धा । तत्तदुपाधिव्यवच्छिन्नं वा ब्रह्म  
द्रव्यशब्दवाच्यं सर्वशब्दानां विषय इति वक्ष्यत एव । व्यक्तिपर्याया  
वा द्रव्यशब्द इति जातिव्यक्तिविकल्पेन सर्वशब्दविषयः, तथा च स-  
र्वशब्दानामित्यभिधानात् । पदादप्यपोद्धारे प्रकृतिप्रत्ययरूपस्यापि  
शब्दस्य यथायोगं क्रियाकारकसंख्यादिरपोद्धारपदार्थो जातिव्यक्ति-  
भेदेन समाप्नोतः । उभयस्यापि वा शब्दात्प्रतीतेरुभयं पदार्थः । गुण-  
प्रधानभावभेदाऽश्रयस्तु मतविकल्पः । नित्यत्वोपवर्णनं च सिद्धे शब्दा-  
र्थसम्बन्धे इत्यत्र भाष्ये यस्मिंस्तत्त्व च न विहन्यते इति द्रव्यस्यापि  
नित्यत्वम् । प्रवाहानित्यतया शब्दात्सदैव प्रतीतेः ॥ २० ॥

तदेव दर्शनभेदेन जातिर्द्रव्यं वा पदार्थ इत्युक्ते जा-  
तिपदार्थविषयशास्त्रापयोगी विचारोऽत्र समुद्देशः । पदस्य  
हि परीक्षार्थमिदं काण्ड, अर्थद्वारेण च पदपरीक्षा, वा-  
क्यार्थोपयिकत्वेन च ताद्विचार इति । जातिपदार्थनये वा-  
क्यार्थभूताख्यातपदवाच्यमिति क्रियया कथं समन्वयः साधनेन हि  
क्रियाऽन्वेति न च जाति साधनम् । तदाश्रयः साधनमिति चेत्, ए-  
वमपि जाने साक्षाच्छब्देन चोदितत्वात्सामर्थ्यात्तदाधारप्रतिपत्तौ  
यथाचोदितानुपपन्न इति असम्भवे प्रतिनिधिर्माभून्नित्यस्य कर्मणः  
काम्यस्य वा प्रवृत्तस्य लोप इत्यपादिश्य इति विध्यनुपपत्तिरित्याश-  
ङ्क्य तत्समर्थनामाह ॥

केषां चित्माहचर्येण जातिः शक्त्युपलक्षणं ।

स्वादिरादिष्वशक्तेषु शक्तिः प्रतिनिधीयते ॥ ३ ॥

इह केषां चिज्जातिवादिनामेकार्थसमवायाच्छक्ते प्रतिपादने जातिरु-  
लक्षणमुपाय इति मतम् । अन्येषां पुनस्तात्पर्येण जातिरेव शब्देन  
प्रतिपाद्यते, कार्ययोगस्तु तस्याः कचित्साक्षात्कचिद्व्यक्तिद्वारेणोति  
मतम् । अथ वा केषाञ्चिदिति । शब्दानां ये साधनाभिधायिनः तत्र

शक्तितात्पर्येण ज्ञानरूपलक्षणान्वान्तरीयकमुपादानं शक्तिवाचि-  
न्या विभक्तेः केवलाया अप्रयोगार्हत्वात्ततश्च प्रातिपदिकस्यावश्यमु-  
पादनामिति तद्वाच्यतां ज्ञात्वा शक्तिरवच्छिद्यते सति सम्भवे । तद-  
भावस्तु तत्सद्व्यापकजातिसहचरितापि । प्रत्यर्थसाधनश्रुत्युपादाने  
ऽपि ज निविशेषस्यासम्भवे क्रियासाधनशक्त्यावेदनपरतया जाते-  
प्रयोगान्माभूत्प्रधानभूताया शक्तेरपि न्यागे क्रियाया असंपत्तिरिति  
शिष्टममात्रागदन्यजातीयद्रव्यगतापि शक्तिः परिगृह्यते । नचैवमिति-  
प्रसङ्गः । बोधिनप्रतिनिधिविषय एवैतस्य न्यायस्येष्टत्वात् । तथा च  
गोदाहृदिचोदनासु तदसामर्थ्येन महिष्याद्याक्षेपप्रसङ्गः । उपलक्ष-  
णत्वाच्च जातिनिर्णयं न विधत्ते । तद्यथा । उपघातकनिवारणपरे वा-  
क्ये काकादिरिति सद्व्यापकजाते श्रौतार्यत्यागो न भवति । यत्तच्च स-  
म्भरश्चादितस्य, श्रौतस्यार्थस्य तन्न श्रुतिः सकला । तस्मात्स्वदिरेव-  
भाति पलाशवध्नातीत्यादौ खदिरादेर्बन्धनसमर्थस्यालाभे तत्सदृश-  
कदरादिगन्तसाधनपरिग्रहो युज्यते । अनाधारायाः शक्तेरसम्भवात्ता-  
न्तरीयकत्वेन ज्ञानरूपादानं, नियमस्याविधानात् । जानिर्हि शक्त्युपल-  
क्षणं न कार्ययागिनीति तदाश्रयस्याशक्तत्वेन अन्तरेण द्रव्यान्तर-  
गतापि शक्तिर्गृह्यते । यदि तु तज्जातीयमेव शक्त्युपादानं सन्निहि-  
तपरित्यागे कारणाभावात्तज्जातीयमेवोपादीयत । तदशक्तत्वे तूपल-  
क्षणस्यापलक्षणं चरितार्थत्वादसत्यपि तत्कार्ययोगे तदुपलक्षिता श-  
क्तिः शास्त्रचोदितेत्यर्थान्तरगतार्थपर्युदस्तत्त्वावुपादीयत इति नियमो  
नास्ति । सदृशार्थान्तरगता च शक्तिर्गृह्यत इति नातिप्रसङ्गः ॥३॥

अथ येषां जातिवादिनां मते तात्पर्येण जातिरभिधेया न  
शक्त्युपलक्षणं तेषां कथं प्रतिनिधिरूपपद्यत इत्याशङ्क्याह ।

अस्वातन्त्र्यफलो बन्धिः प्रमाणादीन् शिष्यते ।

अतो जात्यभिधाने ऽपि शक्तिहीनं न गृह्यते ॥ ४ ॥

अत इत्यस्वातन्त्र्यफलस्य बन्धे विधानाच्चोदनाजाते प्रतिपा-  
द्यत्वे ऽप्युपलक्षणत्वाभावे ऽप्यस्वातन्त्र्यप्रयोजनबन्धिविधिसामर्थ्या-  
च्छक्तिहीनस्य खदिरादेस्त्यागे शक्त्युपादानं कदरादि प्रतिनिधीयते । वाक्या-  
र्षभूना हि बन्धिक्रिया प्रधानमिति तत्संपादानशक्तस्य पदार्थस्य  
परिग्रहो न्याय्यः । ननु च दृष्टफले बन्धौ को ऽनुरोध इत्याशङ्क्योक्तं



प्रमाणादीव शिष्यते इति । यथा दृष्टफल प्रमाणादि चोद्दिनं तथा तद-  
ङ्गभूतो ऽपि बन्धिरिति सर्वथा, ऽभावानुरोधः । तथा ह्यसति पशोर्यु-  
पे बन्धने प्रमाणाद्यनुपपत्तौ अवदानग्रहाभावात् स्वर्गफलस्य यजेरे-  
वासं पत्तिः स्यादिति तदनुरोधात्तदङ्गसपत्त्यर्थं तत्समुचितसाधनाक्षे-  
पः । तत्र प्रमाणं हिंसाप्रारम्भः । मीजो हिंसार्थस्य ल्युट्यञ्जिषयरूपमा-  
त्वे च कृते मानं तस्यारम्भः प्रशब्देन द्योत्यते । आदिग्रहणादालम्भ-  
नादेरवदानग्रहणपर्यन्तस्य तदुत्तरस्य प्राकरणिकस्याङ्गकलापस्यानु-  
रोधः । अथ कथं मन्त्र पक्षद्वये व्याशयः, यदि नाम ज्ञातः प्रकृत्यर्थभूतायाः  
शक्त्यवच्छेदेनोपात्ताया असम्भवस्तज्जात्यवच्छिन्नस्याशक्तत्वात्तथा-  
पि प्रत्ययार्थस्य शक्तेरवच्छेद्याया अपि त्यागो न युक्तो ऽपित्वन्यगतापि  
सा गृह्यते । मा भूद्वाचिनः पदस्यानर्थक्यं वाक्यार्थस्य च क्रियाया  
असंपत्तिरिति गामालभेतेत्यादौ च सर्वत्र योग्यव्यक्तिविषयैव क्रि-  
यावतिष्ठत इति प्रतिनिधावपि किमिति संभ्रमः ॥ ४ ॥

इदानीमत्रैव लिङ्गेनापि प्रतिनिधिमुपपादयति ।

संश्लेषमात्रं वध्नातिर्यदि स्यात्तु विवक्षितः ।

शक्त्याश्रये ततो लिङ्गं प्रमाणाद्यनुशासनम् ॥ ५ ॥

बध्नात्यर्थे उपचाराद्वध्नातिरित्युक्तं । संश्लेषो यूपे पशोर्योजनं  
देवास्वातन्त्र्यलक्षणं स्वफलानपेक्षः । तन्मात्रं तद्यदि बध्नात्यर्थो ऽभि-  
मतस्तदा तस्य खदिरलनयापि सम्पाद्यत्वात्सम्भवे कदरोपादाने सा-  
मर्थ्यं नास्तीति ततः संश्लेषादुत्तरकालं प्रमाणादीनां पशुमालभेत  
हृदये ऽवद्यति अथ वक्षसीत्यादिवचनेन यदनुशासनं तदत्र समर्थ-  
द्रव्योपादाने लिङ्गमनुमानं । अथ वा पूर्वं बन्धरेव लिङ्गमासीत्,  
इदानीं संश्लेषमात्रं वध्नातिस्ततः प्रमाणाद्यनुशासनं तदत्र समर्थ-  
द्रव्योपादाने लिङ्गमनुमानम् । अथ वा पूर्वं बन्धरेव लिङ्गमासीत्  
इदानीं यदि संश्लेषमात्रं वध्नातिस्ततः प्रमाणाद्यनुशासनं लिङ्गमि-  
त्यर्थः । पशुविशसनाङ्गस्य हि बन्ध्यर्थस्यात्रोपादानं युक्तं । असमर्थश्च  
विशसने बध्नात्यर्थो न तदङ्गमिति एकप्रकरणोपात्तप्रमाणाद्यर्थप-  
र्यालोचनालभ्यः प्रतिनिधिः पूर्वं पदार्थसामर्थ्यात् । अनन्तरं वा-  
क्यार्थसामर्थ्यात्प्रतिनिधिरुक्तः । सम्प्रति करणसामर्थ्यादिति पक्षत्र-

ये विशयः । शक्तेराश्रयः कदरद्रव्यं तत्रोपादीयमाने लिङ्गमिति सम्ब-  
न्धः । यद्वा यत्किं कार्यस्य निर्वर्तको द्रव्यस्यात्मातिशयः तदाश्रये  
तदश्रुपगम इत्यर्थः । तदेवं, यदुक्तं वाक्यकाण्डे । यश्च जातिसमुद्देशे  
प्रतिनिधिं प्रत्यपरो दर्शनभेद इति सोऽयमिह व्याख्यातः । तत्र पु-  
नरन्यो दर्शनभेदः प्रतिपादितः । असम्भवनियमत्यागो नियममात्र-  
बाधश्चेति । तथा हि, ब्रीहिभिर्यजेतेति देवतोद्देशेन द्रव्यत्यागस्य यज्य-  
र्थत्वाद्यजनिक्रियैकदेशभावापन्नं द्रव्यैकमात्रं यजेतेत्येव सामर्थ्या-  
त्प्राप्तम् । एतावानेव हि यज्यर्थे इति श्रुतिप्राप्तसन्निधानमेव द्रव्य-  
मात्रम् । द्रव्यदेवतारहितस्य त्यागमात्रस्य यज्यर्थत्वायोगात्प्रतीते त-  
स्मिन्नर्थसामर्थ्यादनन्तरं द्रव्याक्षेपस्यायोगात् । इत्थं च क्रियाप्रधान-  
त्वेऽप्याख्यातस्य, तदेकदेशभूत साधनाधारमपि द्रव्यसामान्यं श्रुति-  
प्राप्तसन्निधानं शाब्दमेव । तत्र ब्रीहिभिरिति ब्रीहित्वेनाविरुद्धैकार्थस-  
मवायेन विशेषणपरिपोषः । निर्विशेषस्य सामान्यस्याभावात् । अध्या-  
वापार्थो हि ब्रीहिश्रुतिः शब्दसामर्थ्यप्राप्तं द्रव्यत्वमात्रमविरोधान्न बा-  
धते । तद्वि श्रुतिनामर्थ्यप्राप्तं, ब्रीहित्वं पुनरर्थसामर्थ्यायात् निर्विशेषस्य  
सामान्यस्याभावात् । एवं च द्रव्यत्वमात्रस्य श्रुत्याऽङ्गभावश्चोदितो  
न ब्रीहित्वस्य विशयस्येति, तदसम्भवेऽपि विशेषान्तरणं सामान्य-  
मात्रस्य परिपोषे प्रतिनिधिविषये चोदितस्य बाधा न भवति । ननु  
आध्यावापे ब्रीहिभिर्द्रव्यत्वस्याऽबाधितत्वाद्धेकल्पः प्राप्नोति सर्वत्र  
ब्रीहिभिर्यज्येतित्यादि । अविशिष्टं हि द्रव्यत्वं श्रुतिसामर्थ्यप्राप्तं, तस्य चे-  
द्ब्रीहिश्रुत्या विशेषान्तरादवच्छेदो न क्रियते तदा तदपि विशेषान्तरं  
तेन स्वीकृतं प्राप्तसन्निध्यैवेति विकल्पप्रसङ्गः । तथा च ब्रीहिश्रुतेरा-  
नर्थक्यम् ॥ अत्रोच्यते ॥ इह ब्रीहित्वेन द्रव्यत्वे विशेषितं वस्तुसाम-  
र्थ्याद्यवत्त्वादीनामसम्भवं । न हि यत्र ब्रीहित्वैकार्थसमवायि द्रव्य-  
त्वमेव यत्तत्रैव यत्तत्रैकार्थसमवायि सम्भवति । ततश्चासम्भवनियमो नामा-  
सं । द्विप्रकारो हि नियमः, कश्चिच्छब्दसामर्थ्यायातो भवति यत्र यक्ष-  
प्राप्तौ सत्यां श्रुतिः । यथा व्यक्तौ पदार्थं विप्रतिषेधे परमिति । कश्चित्पु-  
नरसत्यापि शब्दव्यापारे पदार्थानामितरेतररूपसाङ्ख्याभावादेकज्ञो-  
दना तदन्यनिवृत्तिफलंति, पदार्थस्वरूपविमर्शायातोऽसम्भवनिश्च-  
य इत्युच्यते । तथा चेह शब्दसामर्थ्यायात् द्रव्यत्वमिति ब्रीहिभि-  
रिति तत्राध्यावापः शब्दव्यापारः । अखण्डेऽपि हि वाक्यार्थनयं ऽपो-

द्वारदशागतो भेदसंसर्गादिविकल्पः । तत्र व्याडिमते भेदो वाक्यार्थः पदवाच्यानां द्रव्याणां द्रव्यान्तरनिवृत्तितात्पर्येणाभिधेयत्वात् । जातिवादिनो वाजप्यायनस्य तु मते संसर्गो वाक्यार्थः सामान्यानां संश्लेषमात्ररूपत्वाद्वाक्यार्थस्य । इयति चरितार्थे व्रीहिशब्दे व्रीहित्वस्य यवत्वादिभिर्विरुद्ध एकस्मिन्नर्थे समवाय इति तत्र तानि निवर्त्तन्ते । ततश्च प्रतिनिधौ वस्तुसामर्थ्यायातस्य नियमस्य बाधेऽपि शब्दस्य द्रव्यत्वमात्रस्याबाधितत्वाच्च चोदितार्थत्यागः । ननु स्वनिर्विशेषस्य सामान्यस्यासम्भवात् यजिना विशेषनिष्ठमेव द्रव्यत्वमाक्षिप्तमिति सर्वविशेषाणां श्रुतिसामर्थ्यप्राप्तत्वाद्व्रीहिभिरिति पुनः श्रुतिर्नियमफलैव श्रौतेनापिरूपेण सञ्जातेति कथं श्रौतार्थत्यागः । प्रतिनिधौ नैतन्न्याय्यम् । न हि शब्दो वस्तुचिन्तामनुसरति कस्य चिदेव वस्तुभागस्य शब्दव्यापारविषयत्वात् । तथा च यजतिशब्दस्येयत्येव सामर्थ्यं द्रव्यमात्राक्षेपे, न तु नद्विशेषे । अन्यथा निर्गुणस्य च द्रव्यस्यासम्भवात् गुणस्याप्याक्षेपकोऽसौ किमिति न वर्ण्यते । तस्माद्द्रव्यत्वमात्रस्यैवाक्षेपः शाब्द इति तत्परिपोषाय विशेषान्तरावापो न नियमफल इति शास्त्रेणापर्युदस्तानां विशेषान्तराणां प्रतिनिधिसिद्धिः । तदित्थमसम्भवनियमत्यागो वर्णितः । नियममात्रबाधश्चाप्युच्यते । इह सर्वत्रैव क्रिया प्रधान वाक्यार्थः । तथा च स्वसिद्ध्यर्थं योग्यद्रव्यमाक्षिप्यते साधनम् । तदेव च पदान्तरेण विशिष्टं कथ्यते । इत्थं स्थिते यत्र श्रुतस्य साधनस्यासम्भवंस्तत्र प्रधानभूतक्रियासम्पत्त्यर्थं साधनान्तरं प्रतिनिधीयते । क्रिया हि न प्रतिनिधीयते प्राधान्यात् । क्रियान्तराश्रयणे च कर्मान्तरस्याचोदितस्यानुष्ठानाच्छास्त्रस्योल्लङ्घनं स्यादिति गुणभूतस्य साधनस्यैव प्रतिनिधिराचरितं शिष्टैः । तत्र च प्रधानभूतक्रियापदार्थाक्षिप्तस्य शास्त्रितस्य साधनमात्रस्य न त्यागः, अपि तु व्रीह्यादिपदोपात्तस्य द्रव्यविषयस्य नियममात्रस्य बाधः स च न दोषाय । शक्तिमात्रस्य साधनरूपस्य क्रियासामर्थ्याक्षिप्तस्य प्राधान्याच्छास्त्रचोदिनस्योपात्ताधाररूपद्रव्याभावे तदपरतदाधारभूतद्रव्योपादानेऽपि तस्यापरित्यागाच्चोदितार्थोल्लङ्घनाभावात् ॥ ५ ॥

तदेवमेतदनन्तरकाण्डे दर्शनद्वयमुपपादितमिति यथामम्भवं प्रतिनिधिश्च चिन्तितम् । इदानीं जानौ शब्देनाभिधीयमानायां

तत्र ज्ञान्यन्नगमावान्निर्निमित्ता शब्दस्य प्रवृत्तिरायानेत्याशङ्क्यो-  
पपादयितुमाह ॥

स्वा जातिः प्रथम शब्दैः सर्वैरेवाभिधीयते ।

ततो ऽर्थजातिरूपेषु तदध्यारोपकल्पना ॥ ६ ॥

स्वा असाधारणी आत्मीया गोशब्दत्वादिका न तु सकलश-  
ब्दसाधारणी शब्दत्वादि । एव चासाधारणत्वेन विशेषणात्तया सम्ब-  
न्धाव्यभिचारः । शब्दस्यार्थज्ञान्या सम्बन्धव्यभिचारः । शब्दस्यार्थ-  
ज्ञात्या सम्बन्धव्यभिचारे ऽपीति स्वा जातिरेव मुख्यमभिधेयमित्युक्तं  
भवति । तथा च वाक्यकारः न वा शब्दपूर्वको ह्यर्थे सम्प्रत्यय इति ।  
अत एवाव्यभिचारिण्या स्वरूपजातेरर्थजात्यभिधाने शब्दस्य नान्त-  
रीयकमभिधानमिति प्रथममित्याह । यदभेदेन यत्प्रतिपत्तिः तदवश्यं  
तत्र प्रतिपत्तव्यमित्येनावतात्र प्राथम्यं न तु क्रमेणाभिधानम् । यद्वा  
सम्बन्धव्युत्पत्तिकालापेक्षं प्राथम्यम् । तथा हि सम्बन्धव्युत्पत्ति-  
काले ऽर्थजात्या नास्ति सम्बन्धः । तथात्वे वाचकत्वेन तत्र विनियोगो  
ऽनर्थकः स्यात् । अर्थस्य प्रतिपन्नत्वादिति सो ऽर्थस्तावत्सेन शब्देन  
न प्रतिपन्नः । यदि च स्वरूपजात्यभिधानं तदानीं न स्यात्, तदानर्थकत्वा-  
द्विमक्तियोगो न स्यादिति प्राक्सञ्जिनाभिसम्बन्धात्सज्ञा रूपपदार्थिके-  
त्युक्तं । रूपं हि स्वरूपं स्वाजातिर्वा इति दर्शनभेदेन कथ्यते । सर्वै-  
रिति । स्वरूपपरैरर्थपरैश्च तस्या एव स्वरूपतया व्यवहाराच्छब्दस्व-  
रूपेणावस्थिता जातिः प्रतिपद्यते । अर्थस्य झटित्येव शब्दस्वरूपाभे-  
देनावबोधे ऽपि यथाप्रतिपादितक्रमाश्रयेण ततः स्वजातिप्रत्यायना-  
दनन्तरं अर्थजातीनां गोत्वादीनामात्मसु तस्याः शब्दजातेः समारो-  
पस्य कल्पना न परमार्थः । शब्दविवर्तत्वेनार्थस्य शब्दात्तत्त्वतो भेदा-  
भावात् । यद्वा सम्बन्धव्युत्पत्तिकाले गौरयमर्थ इत्यर्थजात्या शब्द-  
जातेरत्यन्तभेदात्सामानाधिकरण्यान्यथानुपपत्त्या ऽभेदाध्यारोपः क-  
ल्प्यते । यथा गौर्वाहीक इति । अन्यथा सङ्केतस्यैव कर्तुमशक्यत्वात् ।  
यथा चायमनादिरपौरुषेयो वाच्यवाचकभावः तथाध्यारोपो ऽपि ।  
अन्यथा वाच्यवाचकभाव एव न घटेत् । तथा बौद्धस्य दृश्यविक-  
ल्पार्थैकीकारो भेदानध्यवसायलक्षणः । ननु यथा गौर्वाहीक इत्यत्र  
पुरुषेच्छ्या ऽध्यारोपः । व्यवहारे शब्दार्थयोः सदैवाभेदावसायात्क-

थमियं प्रतिवर्णमनभिव्यक्ता साधारणी जातिरसमसमयभाविभि-  
र्वर्णैरभिव्यज्यत इति चेत् यथोत्क्षेपणत्वादजातिरिति ब्रूम । तथा हि  
प्रत्येकं कर्मक्षणाणामुपव्यञ्जकत्वे ऽपि यः प्रथम उत्क्षेपणक्षण स प-  
रमाणुमात्रदेशक्रमणमात्ररूपत्वात् भ्रमणक्षणात् सारूप्यवशादनव-  
धार्यमाणभेद एकैको ऽसमर्थो नियतजात्यभिव्यञ्जन इति क्षणान्तरमपे-  
क्षते । न च तस्य भ्रमणक्षणाद्विशेषो नास्ति उपक्रम एवोत्क्षिपामीत्येव  
प्रयत्नजनितत्वात् । एवं गोशब्दमुच्चारयामीत्ययं प्रयत्नो यद्यपि  
गगनशब्दजनकात्प्रयत्नादन्य एव हेतुभेदाच्च गकारयोरपि भेद एव  
तथापि सादृश्यादसौ दुरवधार इति व्यञ्जको ऽपि सन् प्रथमो  
ध्वनिरस्फुटमभिव्यनक्तीत्यावर्तमानो ऽपि न विशदतरसामान्यविशेषा-  
भिव्यक्तो हेतुः । यदा त्ववयवप्रबन्धः क्रमेणोपलब्धो भवति, अथ  
शब्दजातिविशेषोपाधियुक्ता व्यवहारा अवतिष्ठन्ते । तदानीं साहच-  
र्यात्परस्परवच्छेदवशेन विलक्षणतया । प्रतिभासनात् । यथा च  
श्लोकः सकृत्पठ्यमानो नावधार्यते अभ्यासेन तु स्फुटावभासः ,  
तथा चरमत्वेन विचकास्ति रत्नतत्त्ववत्स्फोटतत्त्वं । प्रथमाक्षरेण हि  
जातेराभासमात्रं जन्यते तदुत्तरोत्तरवर्णकलापेन तु स्फुटतरस्फुटन-  
परिच्छेदाधानं । सस्कारविशेषोत्पादनद्वारणाभिव्यक्तिविशेषस्य रत्न-  
तत्वादौ दृष्टे । तस्माच्छब्दादर्थं प्रतिपद्यामहे इति व्यवहाराद्वर्णानाम-  
र्थावसायजनकत्वानुपपत्तेः प्रक्रियाभङ्गस्य प्रथमकाण्ड एव विहि-  
तत्वान्निरवयवं प्रत्यायकं शब्दतत्त्व जातिव्यक्तिभेदेन भिन्न स्फो-  
टस्वभावमेवाङ्गीकार्यं । गौरयमर्थ इति च वाचकाभेदेन वाच्यप्रती-  
तेः तदध्यासखाचितवपुर्व्यवहार्यो ऽर्थः । तत्र च स्वरूपस्य वाच्यता  
प्रथमकाण्ड एव निर्णीता इह तु सम्बन्धसमुद्देशे ऽपि निर्णेष्यते ॥६॥

तत्रैतत्स्याच्छब्दसमवायि सामान्यं व्यधिकरणत्वात्कथमर्थजा-  
तिमभेदेन व्यपदिशेदित्याशङ्क्य निदर्शनेनैतद् व्युत्पादयति ॥

यथा रक्ते गुणे तत्त्वं कषाये व्यपदिश्यते ।

संयोगिसन्निकर्षाच्च वस्त्रादिष्वपि गृह्यते ॥ ७ ॥

तथा शब्दार्थसम्बन्धाच्छब्दे जातिरवस्थिता ।

व्यपदेशे ऽर्थजातीनां जातिकार्याय कल्पते ॥ ८ ॥

रक्ते गुणे तत्त्वम् । तस्य रक्तस्य गुणस्य भावो रक्तत्वं लौहि-  
 त्यसामान्य गुणव्यक्तिसमवेतमुच्यते । तत्समवेतसमवायात्कषाये  
 रक्तगुणाधारे द्रव्ये व्यपदिश्यते व्यपदेशाय कल्पते । तद्विशेषणभूतं  
 हि तत्कषायद्रव्यमभिधीयते, लोहिता लाक्षेति । तेन सयोगानां व-  
 न्नादयः, तयोः सयोगिनो कषायवस्त्रयाः सन्निकर्षं सम्भेदः, तस्मा-  
 त्त्रिमित्तान्नापि तल्लौहित्यं गृह्यते । सयुक्तसमवेतसमवायाद्वस्त्रादि-  
 श्वपि लौहित्यनिमित्तो व्यपदेशः । लोहितं वस्त्रमित्यर्थः । तथा शब्दार्थ-  
 सम्बन्धादिति । लोहितगुणकषायद्रव्यसम्बन्धस्थानीयात्समानाधि-  
 करणतयावस्थितात्स्वाभाविकात्केवलं व्युत्पत्तिकालेनिर्ज्ञातात्तदन्य-  
 थानुपपन्नैवाध्यारोपस्य कल्पनात्सम्बन्धादेव शब्दजात्या व्यपदे-  
 शः । अथात्रार्थजातिमस्या एव वाच्यत्व प्रक्रम्य व्यपदेशे कल्पते स्वरू-  
 पाभेदेन जातिकार्याय कल्पते । जात्यादिशब्दे जातिषु वाचकत्वेन  
 प्रवर्तमाने स्थिता जातिर्न केवलं व्यपदेशाय कल्पते यावज्जातिका-  
 र्याय च । अथ वा व्यपदेशे सति जातिकार्याय कल्पत इत्यर्थः । निः  
 सामान्यानि सामान्यानीत्यर्थः । जानीनां स्वतो जानिरहितत्वे तत्का-  
 र्यं शब्दप्रत्ययानुवृत्तिलक्षणम् । शब्दार्थयोः सोऽयमित्यभेदेन सम्ब-  
 न्धाच्छब्दसमवायिनीजातिरर्थेनाध्यारोपिताभेदा सम्पादयन्ती तदा-  
 त्मना सम्पद्यत इत्युपचर्यते । व्यक्तिरूपे च शब्दे जातेः समवायो न  
 तु वर्णेष्वित्यवस्थितेत्युपपद्यते । वर्णानां हि योगपद्याभावाद्वाचक-  
 त्वमिति कथं तत्र शब्दजातेः समवायः स्यात् । केवलं स्फोटस्य जा-  
 तिव्यक्तिभेदेन दर्शनद्वयमिति व्यक्तिस्फोटे जातिः समवेता । अर्थभे-  
 देन हि भिन्नस्य नित्यशब्दस्याभिन्नाभिधानप्रत्ययहेतुर्जातिरवश्याभ्यु-  
 पगन्तव्या । अत एव तथा लुकिताया व्यक्तेरेव वाचकत्व । उपलक्षण-  
 भूता तु जातिराश्रीयते इति कथमत्राननुयायिन्या व्यक्तेर्वाचकत्व-  
 मिति न चोदनीयम् । शब्दार्थसम्बन्धश्चात्र योग्यतालक्षणोऽभिप्रेतः,  
 सर्वो हि शब्दः सञ्ज्ञात्वेन विनियुज्यमानः सर्वत्रार्थे योग्यतालक्षणेन  
 सम्बन्धेन सम्बद्धः । केवलं शक्त्यवच्छेदमात्रे संज्ञाकर्तुर्व्यापारो न-  
 त्वपूर्वमङ्केतकरणे, अर्थसम्बन्धस्यापौरुषेयत्वात् । एवं चादैक्षु वृद्धि-  
 शब्दो नापूर्वं एव संकेतित इति सर्वेषामनेकार्थत्वात् वक्त्रभेदाद्वाने-  
 कत्वे समानाकारप्रत्ययनिबन्धनं जातिरेपणीया । तद्यथा आकाश-  
 स्य सयोगिभेदेन कल्पितभेदस्यानेकत्वे सत्याकाशत्वं वक्ष्यते । नचैव

सर्वस्मात्सर्वार्थप्रतीतिप्रसङ्गः । प्रसिद्धिवशेनार्थप्रतीतेः कुत्र चित्कस्य चित्प्रसिद्धत्वात् । प्रसिद्धानां चार्थानामर्थप्रकरणादयो विभागहेतव उक्ताः । नद्यथा गांशब्देन नवस्वर्थेषु सन्निहितेष्वपि प्रकरणादे प्र-  
तिनियतार्थावसायः । तदेवं शब्दजात्या शब्दव्यक्तिर्वाचिका प्रथमम-  
भेदेन व्यपदिश्यते ततो ऽर्थजाति ततस्तद्व्यक्तिरित्यय वास्तवः क्रमः ।  
प्रत्यायने तु अक्रमनैव । शब्दाच्छुरितत्वे ऽपि चार्थस्य न स्वरूपव्यप-  
गमः । यथा ह्यालोकाच्छुरितो ऽपि घटो न स्वरूपेण तिरोभवति एवं  
शब्दस्वरूपोपरक्तो ऽर्थः । स्वरूपारोपेण शब्दालोकयोरर्थप्रकाशकत्व-  
सैवम्विधस्य दृष्टेः । यथा च गौर्वाहीक इत्यत्र न गोत्वमात्रं प्रतीयते  
अपि तु अध्यारोपितगोरूपो वाहीकः । एवमिहापि । नतु स्फटिकम-  
णाविचार्य शब्दजातेः समावेशो विवक्षितः तस्यैव वाहीकत्वप्रत्या-  
य्यत्वात् । स्वाभाविकश्चायमर्थप्रत्यायने शब्दानामभेदसम्बन्धो  
ऽभ्युपाय इति प्रतिपाद्यो ऽपि तथैव प्रतिपद्यते । न हि पुरुषाधीनमे-  
तत् । अनादा ससार ऽनेनैव प्रकारेण सम्बन्धव्युत्पत्तेः को ऽत्र नि-  
यमतो ऽध्यारोपयिता कल्प्यतां । अव्युत्पन्नसङ्केतस्यापि चाभिन्नप्रत्य-  
योत्पत्तेरर्थजातिरप्यस्तीति न शब्दजातिरेवाध्यारोपिता ऽस्त्विति वा-  
च्यं । शाब्दी चैयमेवम्विधा प्रतीतिरिति चाक्षुषेण रक्तादिप्रत्ययेन नि-  
दर्शनभूतेन व्युत्पादिना । वस्तुसन्नवेशित्वाभावे ऽपि च शब्दजातेरय-  
मनादिरध्यारोपो रूढः । सदैव व्यवहारे शब्दार्थयोरभेदावसायाद्भेद-  
स्यापि च गौर्वाहीक इति वत् प्रतिज्ञानान्मिथ्याज्ञानमिदं न भवति ।  
प्राक्सम्बन्धसम्बेदनसमयादर्थजातयो भेदेनावभान्त्येव । अव्युत्पन्नस-  
ङ्केतस्य बालकस्य पुरो ऽवस्थितेषु सास्नादिमत्सु पिण्डेषु भिन्नः प्रत्यय  
उत्पद्यते तदा वाचकसन्निधानाभावादभिन्नप्रत्ययहेतुरर्थजातिरवधा-  
र्यते । अत एव कथं भेदेन तदनिर्धारितायामर्थजातौ शब्दजातिः स-  
मारोप्यत इत्यादि न चोदनीयम् ॥ ७ ॥ ८ ॥

जातिकार्याय कल्पत इत्युक्तमेवार्थमभिव्यनक्ति ॥

जातिशब्दैकशेषे सा जातीनां जातिरिष्यते ।

शब्दजातय इत्यत्र तज्जातिः शब्दजातिषु ॥ ९ ॥

आकृत्यभिधानाद्वैकविभक्तौ वाजप्यायन इति जातिपक्षे प्र-  
त्याख्यानान्देक्ष्येष्वस्य, तत्फलमेकशब्दप्रयोगो ऽत्रैकशेष उक्तः । सहविव-

क्षा चैकशेषेण लक्ष्यते । जानिशब्दैकशेषे प्रसक्त इति वा योजनीयं । सेति शब्दजाति । अर्थजातीनामभेदेन प्रत्यवस्यमाना जातिशब्दगता जातिरेक-  
शब्दवत्त्व, सम्पादयति जानिकार्यं । तद्यथा गावौ वृक्षा इत्यादिरभिन्न-  
सामान्यनिबन्धनस्तदेकार्थसमवायात्समाश्रितविशिष्टसंख्य एकश-  
ब्दप्रयोग । तथा जानय इमा इत्ययमपि जात्याश्रयापरजात्यभावा-  
द्वाचकजात्यध्यामाश्रय उपपद्यते । शब्दगत च सामान्यं जातिवा-  
चककार्यमुपचरनीत्युच्यते न त्वर्थजातिष्वेवति नियम' केन चिक्लि-  
यत इति । यदा शब्दजातयो ऽपि प्रत्याययाः तदाऽऽख्येयभिधानगत  
जानिकार्याय कल्पन एवेत्याह शब्दजातय इत्यत्रेति । तज्जाति शब्द-  
गत सामान्यम् । शब्दजातय इमा इत्यत्रैकपदप्रयोगे तस्याच्चारितस्य  
शब्दजातिशब्दस्य या जातिः सा शब्दजातिषु गोशब्दत्वादिकास्तु व्य-  
क्तिस्थानीयास्तु प्रतिपाद्यास्त्रभिन्नशब्दप्रयोगे निबन्धनमित्यर्थ ॥ ९ ॥

यद्येव शब्दजाति' शब्दगनानामपि जानीनामन्या वाचकजाति-  
स्तासामप्यभ्येत्यनवस्थाप्रसङ्ग इत्याशङ्क्याह ॥

या शब्दजातिः शब्देषु शब्देभ्यो भिन्नलक्षणा ।

जातिः सा शब्दजातित्वमप्यतिक्रम्य वर्त्तते ॥ १० ॥

प्रयोक्तृभेदादवहुषु शब्दजातिशब्देषु अभिन्नाप्रत्ययनिबन्ध-  
ना या जातिर्लोभ्य एव शब्देभ्यः स्वाश्रयभूतेभ्यो भिन्नस्वभावा सा  
गोशब्दत्वादिशब्दजातिवर्गान्त'पातिनी न तु व्यपदेशान्तरार्हा । श-  
ब्दजातिशब्दस्यापि गोशब्दत्वादिवत् शब्दजातय इत्यनेनैवैकशब्दप्रयो-  
गे सापि प्रत्याय्यत इति न प्रयोगानवस्थापत्तिरित्याभिप्रायः ॥ १० ॥

तदेव खनिकायसिद्धाध्यासदर्शनाश्रयेण सार्वत्रिकी जा-  
तिपदार्थव्यवस्था दर्शिता । स्वरूपभूता हि जातिः सर्वेषां । श-  
ब्दानामन्तरङ्गत्वादसाधारणत्वाद्देह्यत्वाच्च प्रथमं प्रतिपाद्या । इदा-  
नीमध्यासानाश्रयेणापि प्रौढवादितया जातिपदार्थव्याप्तिमुपपाद-  
यितुमाह ॥

अर्थजात्यभिधाने ऽपि शब्दजात्यभिधायिनः ।

व्यापारलक्षणा यस्मात्पदार्थाः समवस्थिताः ॥ ११ ॥



अन्यथा चात्र सम्बन्धः । तथाहि, अस्तु शब्दजाते-  
रर्थजातीनां जातिकार्यं, सम्बन्धव्युत्पत्तिस्तु न घटते । स य-  
त्र हि सङ्केतस्तत्र शब्दजातिरध्यस्यते । स एव त्वनेकत्वाद्-  
र्थजातीनां सामान्यान्तरमन्तरेण न सम्भवतीत्याह । अर्थ जा-  
त्यभिधाने ऽपीत्यादि । यदापि शुद्धा एवार्थजातयः शब्दैरभिधी-  
यन्त इत्याश्रीयते तदापि सर्वे जात्यभिधायिनो जात्यादिशब्दा अ-  
पि तदा जातिवाचिन एव । ननु नि सामान्यानि सामान्यानीति सि-  
द्धान्तात्कथं जात्यादिशब्दा अपि जात्यांधारां जातिमभिदध्युरित्या-  
ह । व्यापारलक्षणा इति । व्यापारः कार्यं प्रयोजनं तदेव लक्ष्यते ऽने-  
नेति लक्षणं हेतुर्थेषां पदप्रत्यायनानामर्थानां ते तथा निश्चितस्वरूपाः ।  
अयमाशयः । वैशेषिकादीनां भवन्तु नि.सामान्यानि सामान्यानि,  
तानि हि व्यक्तिष्वन्वयप्रत्ययावसेयानि परोपाधिरूपाणि स्वतन्त्रव्य-  
क्तिवादिदन्तावभासितत्वाभावात् सामान्यान्तरेण नोपाधीयन्ते । वै-  
य्याकरणानां शब्दार्थो ऽर्थ इत्यभ्युपेयतामन्वयिरूपावच्छेदेन शब्दस्य  
प्रत्ययस्योत्पत्तेर्जातिष्वपि जातिरविरुद्धा ऽभ्युपगम्या । एतदेव हि  
व्यक्तिष्वपि जात्यभ्युपगमे निमित्तमित्यत्रापि तथाभ्युपगमे कः प्रद्वेषः ।  
प्रत्यक्षा अपि च पदार्था स्वरूपं विज्ञानादिकं कुर्वन्तः, सन्तीति  
व्यवहियन्ते किं पुनः शब्दवाच्याः पदार्था इति सामान्यवचनाद् द्र-  
व्यादयो ऽपि शब्दवाच्यत्वेनैव लक्ष्यन्ते । शब्दप्रमाणकानां हि यच्छब्द  
आह, तत्परमार्थरूपं । तथा चान्वयिरूपेण गुणो ऽप्यभिधीयमानो  
जातिरेव, यथोपमानसमासे श्यामादि । तथा चोपमानानि सामान्य-  
वचनैरित्युच्यते । एव क्रिया ऽप्यभेदेनाभिधीयमाना जाति । तथेदं त-  
द्विति स्वातन्त्र्येण विशेष्यतयाभिधीयमाना जातिगुणक्रिया अपि  
द्रव्यमिति यथावसरमग्रे निर्णेष्यत एव । एतच्च लौकिकव्यवहारा-  
न्नुगुण्येन शास्त्रेऽस्मिन् व्युत्पाद्यते । शास्त्रान्तरप्रसिद्धा हि व्यवस्था  
लोकविरुद्धा । लोके हि गवि शृङ्गं, वृक्षे शाखेति व्यवहारः । तथैव च  
व्याकरणे ऽप्याधारसप्तमी । शास्त्रान्तरे त्ववयवेष्ववयवीति शृङ्गे गौः  
शाखायां वृक्ष इति स्यात् । इत्थं च शब्दाभिधेयस्येहार्थत्वात्सर्वे  
जात्यभिधायिनो यस्मात्, शब्दव्यापारेण पदार्था लक्ष्यन्ते, यद्यपि ब-  
हिर्वस्तूनि न सन्ति तथापि शब्दैस्तथा प्रत्याख्यन्ते ऽतो मिधा-  
व्यापारवशादन्वयिरूपेण प्रत्यायनाद्यासिर्जातौ पदार्थे सिद्धेत्येषो

ऽप्यर्थे , अभिधाव्यापारलक्षणत्वमेव व्यक्तयति ॥

जानौ पदार्थे जानिर्वा विशेषो वापि जातिवत् ।

शब्दरूपेक्ष्यते यस्मादतस्ते जातिवाचिनः ॥ १२ ॥

जानौ पदार्थे इति पञ्चापच्छेदं करोति । अत्र हि पक्षे सर्वे एव शब्दा जातिवाचीत्युपगन्तव्यं । भवतु मा वा भूजातिषु जातिः, शब्दस्तु जातिर्व्यतिरिक्तयः जातिैकत्वान्नैवापेक्ष्यते प्रत्याख्यत्वेनाऽङ्गीक्रियते । स्वालक्षण्येन हि वस्तुनां भेदः शब्दैः स्फुटो न भव्यते, अन्वयिकपात्रेण सम्प्रत्यय्युत्पत्तौ शब्दस्य वाचकत्वात्तथा च जातिनामितरतरभेदां वस्तुतयाऽभिधीयते अपि त्वभेदकल्पेन ता अभिधीयन्ते । अभेदश्च सामान्यमिति सिद्धमेकत्वस्य जातय इति । तथा योऽपि विशेषः संज्ञाशब्दानां वाच्यः प्रतिनियतः, सोऽपि जानिप्रसिद्धजात्या तुल्यमेव वक्ष्यते शब्दैः । तत्रापि बाल्यकौमार्यवृद्ध्याभेदः शब्देन न स्पृश्यते ऽपि त्ववस्थातुरूपमेवानुगतमसिद्धं प्रत्यभिज्ञाप्रत्ययनिमित्तं तत्रावस्थाभ्युपगन्तव्यं । अतो यस्माज्जातिप्रत्ययमपेक्ष्यते शब्दैस्तस्माज्जातिविशेषं प्रतिपादयन्तः सर्वे जात्यभिधायिन इति जात्यभिधानव्याप्तिं निगमयति । एवञ्च संज्ञाशब्दानामपि जातिवादिमते जानिशब्दस्त्वमित्येकैव शब्दानां प्रवृत्तिः ॥१२॥

एवं दर्शनान्तरं ऽपि शब्दव्यापाराश्रयेणैव व्याप्तिसिद्धिरित्याह ॥

द्रव्यधर्मा पदार्थे तु द्रव्ये सर्वार्थे उच्यते ।

द्रव्यधर्माश्रयाद् द्रव्यमतः सर्वार्थे इष्यते ॥१३॥

न केवलं मयैव जातिपदार्थवादिनैरदङ्गीकृतं सर्वार्थो जातिरिति । यावद्द्रव्येऽपि पदार्थे, द्रव्यपदार्थपक्षे ऽपि द्रव्यधर्मा सर्वार्थे उच्यते, कुतः द्रव्यधर्माणामाश्रयणाद्द्रव्यमतः सर्वार्थे इष्यते, व्याप्तिरतः सिद्धा भवतीत्यर्थः । द्रव्यवादिनाप्येतदभ्युपेतव्यं व्याप्तिसिद्धये । शब्देन योऽर्थ उच्यते सर्वो ऽसौ द्रव्यधर्मयुक्त एवेत्यभिप्रायः । यथा त्वद्रव्यवादिनः केचिदेव शब्दा मुख्यद्रव्यवाचिनस्तदन्ये तुपचरितद्रव्याभिधायिनः । तथा ममापि जातिवादिनो मुख्यां जातिमभिधाति केचिदुपचरितामन्य इति मतद्वये ऽपि साम्यं । तत्र द्रव्यधर्मा

इदं तदिति प्रत्यक्षमर्थयोग्यत्वं, परिनिष्पन्नास्मात्तन्त्र्यं, लिङ्गं, सङ्ख्या-  
योगश्चेत्येवमादयः । तेषां शुक्लादिगुणेष्वप्यारोपात्ते ऽपि द्रव्यस्येव  
धर्मो येषामिति द्रव्यधर्माणां । तथा हि शुक्लो नीलं स्त्रीपुत्रपुंसकानि  
सत्त्वगुणाः । तथैकत्वादिभिः शब्दैः प्रत्याख्यमाना गुणादयो द्रव्यध-  
र्माणः स्वातन्त्र्यादिरूपेणावभासन्त इति सर्वो ऽर्थो द्रव्यक-  
पेणाभिधीयते ॥ १३ ॥

एवं शब्दव्यापाराश्रयेण व्याप्तिरूपपादिता । अधुना वैशेषि-  
कदृष्ट्याप्यर्थगतसमानधर्माश्रयेण जातिपदार्थव्याप्तिमाह ॥

अनुप्रवृत्तिधर्मो वा जातिः स्यात्सर्वजातिषु ।

व्यावृत्तिधर्मसामान्यं विशेषे जातिरिष्यते ॥ १४ ॥

जातीनामेतज्जातित्वं येयं स्वाश्रयानुवृत्तिः । सर्वजातीनां सा-  
धारणो धर्मः सा च, ताभ्यो ऽनन्यापि सादृश्यादभेदेन परामृष्टा  
सती, सर्वासां जाति । सर्वैव हि जानि. स्वव्यक्तीरनुवर्तते । उपलक्ष-  
णं चैष धर्मः । तेन स्वानुरूपप्रत्ययजनकत्वं, यद्बलाद्द्रव्यं तद्रूपमा-  
भाति । स्वानुरूपामिधानहेतुत्वं, यद्वशाद्द्रव्यं तद्रूपामिधानवाच्यं भ-  
वति । प्रत्यश्रय च सर्वात्मना परिणमाति. साधारणो जातिधर्मः । य-  
दि भागशो जातिर्वर्त्तत तदा भाग एव गोत्वादिप्रत्ययः स्यात् । सम्पू-  
र्णश्च विषाणाद्यवयवदर्शने ऽपि द्वाष्टि. गोत्वाकाराप्रत्यय प्रसूयते ।  
प्राप्ताश्रयपरिसमाप्ता अपि च गुणा. प्रातिद्रव्यं भिन्ना, जातिस्त्वेकैवे-  
त्येवमादयो ऽसाधारणा धर्मवाच्याः । यथा च गोत्वादिजाति. सर्वा  
व्यक्तीर्व्याप्नोति तथैते धर्माः सर्वजानीर्वाप्नुवन्तीनि जात्या तुल्य-  
रूपत्वाज्जातिकार्याय कल्पन्ते । एवं सर्व एव विशेषा व्यावर्त्तन्ते ।  
अन्यथा ऽनुगमात्सामान्यानि स्युर्न विशेषा इति सर्वविशेषेषु सा-  
धारणी व्यावृत्तिः, सामान्यसज्जो धर्मो भवतेषु जातिरित्युच्यते ।  
नन्वेवं गोपिण्डेष्वपि सास्नालाङ्गूलखुरककुट्टविषाणाद्यवयवसम्ब-  
न्धस्य साधारणात्वात्सैव जानिरस्तुमैवं, सास्नादिमत्वेन सास्नादिमा-  
नित्यादि प्रत्ययो जन्यते न तु गौर्गौरिति । अनुरूप हि कार्यं कारणं  
कल्पयति तद्यथा दण्डीति प्रत्यये दण्डसम्बन्धो निमित्तं न तु दण्डो-  
पादृत्ता । यथैवमनुवृत्त्यापि न जातिर्जातिरिति प्रत्ययो, युक्त व्यावृ-

न्या च विशेषो विशेष इति । नैतदेवम् । गत्यन्तराभावाद् न सहशध-  
र्मरूपा जातिः, यत्रधर्मो जातिः कल्पते । मुख्ये जातिमत्त्वे बाधकोपप-  
त्तेः । तथाहि । सामान्येष्वपरसामान्यसमवाये ऽनवस्थादि बाधकम-  
न्यत्र निर्यातिम् ! नित्यद्रव्यवृत्तिषु व्यावृत्तिप्रत्ययजनकेषु सामान्या-  
भ्युपगमे न शयापनोदाय विशेषान्तरकल्पने तेषामपि सामान्यसम-  
वाये सन्देहविषयत्वादिशेषान्तराभ्युपगमे ऽनवस्थाप्रसङ्गः । अथ  
कश्चिन्निःसामान्ये ऽस्ति विशेषः, नदा तद्विशेषात्सर्वे ऽपि तथा  
स्युरित्यन्यत्र विस्तरेणोक्तम् । गोपिण्डेषु सामान्याभ्युपगमे न कि-  
ञ्चिद्बाधकमिति न तत्र यथा कथं चिन्निमित्तं परिकल्प्यम् । तदेवं  
यत्र जात्यभ्युपगमे प्रमाणवाधास्ति तत्र सहशधर्मरूपा जातिः । तथा  
च भावेऽपि सामान्याभ्युपगमे भावत्वापत्तेरभवनात्मकधर्मसामा-  
न्यादन्वयिप्रत्ययविषयतेति सैव तद्भाषि जातिः ॥ १४ ॥

कालाकाशदिशामेकत्वान्नित्यत्वेनावस्थाभेदाभावाच्च कथं  
जातिः, येन व्याप्तिसिद्धिरित्यत आह ॥

संयोगिधर्मभेदेन देशे च परिकल्पिते ।

तेषु देशेषु सामान्यमाकाशस्यापि विद्यते ॥ १५ ॥

यथा सामान्यविशेषाणामन्वयिधर्मोपाधिरभेदः तथा ऽऽका-  
शस्यापि संयोगोपाधिर्भेदः इति प्रकृतापेक्षः समुच्चयः । आकाशेन सं-  
योगो विद्यते तेषां आकाशाधिकरणानां घटादीनां ते संयोगिनः ।  
आकाशं हि सर्वेषां मूर्तानामधिकरणम् । अवकाशदानाद्धि तदाका-  
शं । मूर्तास्तु भावाः परस्परप्रतिबन्धका इति न ते ऽवकाशदायिनः ।  
संयोगिनां धर्मभेदः प्रत्यक्षादिप्रमाणसिद्ध परिमितत्वं तद्वशाद्वा  
लोकप्रसिद्ध परिमितदेशवृत्तित्वम् । यत्र हि देशे संयोगः, परिसमाप्तो  
वर्तते स प्रदेशो भवत्याकाशस्यानेकः । कार्यं प्रति देशः प्रदेश इति नि-  
र्वचनात् । गुणाश्च केचिद्याप्यवृत्तयो यथारूपादयः । संयोगस्तु मूर्ति-  
परिच्छिन्नवस्तुवृत्तिरिति सर्वदा प्रदेशवृत्तिरेव । अतः संयोगस्य नियत-  
देशतया संयोगिनो ऽपि नियतदेशवृत्तयः इति संयोगिधर्मभेदेनाका-  
शस्य भेदो भवत्युपाधिकृतो न स्वतः । यदाह देशे च परिकल्पित इति ।  
देशभेदाच्च सामान्यमाकाशस्यापि विद्यते । अतश्च प्रतिदेशमिदमाकाश-  
मिदमाकाशमित्यभिन्नाभिधानप्रत्ययानुवृत्तिलक्षणमाकाशसामान्यमा-

काशश्चक्षुर्गौचरो ऽस्ति । एवं समानन्यायत्वात्कालादीनामपि प्रदेशपरिकल्पनेन सामान्यमुपवर्णनयिम् । तथा हि कालस्य युधिष्ठिरादिसंयोगवशेन भेदेन सत्यभिन्नं कालसामान्यं कालशब्दवाच्यमस्ति । एव मेरु प्रदक्षिणमावर्तमानस्य सवितुर्लोकपालगृहीतैर्देशविशेषैर्ये संयोगाः, तदुपाधिना सूर्येण दिशः संयोगे सति भेदभिन्नं दिक्सामान्यं दिक्शब्दवाच्यं परिकल्प्यम् । आत्मा तु प्रतिशरीरमन्य एवेति तत्राप्यस्त्येवात्मत्वनामान्यम् । एवं समवायस्यापि सम्बन्धिभेदान्नानात्वोपचारे सर्वत्रेह बुद्ध्यनुवृत्तेर्जातिः परिकल्पनीया । ननु च संयोगिदेशोनाकाशस्य देशपरिकल्पनेन संयोगिनामितरेतराश्रयत्वम् । नैतदस्ति । इतरेतरव्यावृत्तिरूपतैव रव्यादीनां मूर्तत्वात्परिच्छिन्नपरिमाणत्वं बोधयति । कक्षिणास्त्वाकाशदेशाः लोकप्रसिद्धाः संयोगिवस्तुगतां परिच्छिन्नदेशतां ज्ञापयन्ति । सामान्यतयाकाशदेशत्वे रव्यादीनां प्रत्यक्षादिप्रमाणावसितरूपविरुद्धं व्यापित्वमारोपितं, स्वगतेन परिमितत्वेनाकाशस्य प्रदेशकल्पनया निराक्रियते । यद्येवं कल्पिता देशाः कथमाकाशस्य स्वतो निरवयवस्य देशभेदनिवन्धनं कार्यं जातिप्रकृत्यलक्षणं जातिशब्दलक्षणं वा कुर्युः । येन तद्गता जातिरभिधीयेत । उच्यते । व्यक्तिस्थानीयानां देशानामद्वैतदर्शने यथा ऽसत्यत्वमसत्या व्यक्तयः स्मृता इति वक्ष्यते । तथेहाप्याकाशस्य सत्यत्वे व्यक्तीनां न कश्चिद्विरोधः ॥ १५ ॥

अथ वा मुख्या एवाकाशस्य देशा घटादीनामिवेत्याह ॥

अदेशानां घटादीनां देशाः सम्बन्धिनो यथा ।

आकाशस्याप्यदेशस्य देशाः संयोगिनस्तथा ॥ १६ ॥

इह देशो ऽवयव उच्यते । घटादयश्चावयविनः स्वात्मनि निरवयवाः । ये हि तेषामवयवभूता कपालादयस्ते आरम्भकाः कारणाभूता व्यतिरिक्ता एव समवायसम्बन्धेन सम्बन्धिनः । एवमाकाशमपि केन चिदप्यनारब्धत्वादमूर्तं व्यापि निरवयवमित्यात्मभूतदेशाभावाद्रव्यादयः संयोगिन एवास्य देशाः तथा तद्भेदादाकाशभेदे सर्वत्राभिन्नप्रत्ययानुगमाज्जातिरपि कल्प्या । आकाश इत्येवमिदं न्तो ऽर्था, देशास्तस्य भवन्ति । तत्कृतावच्छेद आकाशमपि तेषामा-

धारभाषापत्तेर्देश इत्यन्योन्यदेशत्वम् । मूर्त्तामूर्त्तयोर्मूर्त्तास्त्वव्याप-  
का. परस्परमवच्छेदका न भवन्तीत्याधार एवैतं पां देशः ॥ १६ ॥

कथं तर्हि देशे गौणत्वव्यवहारः । यदि हि कस्य चिन्मुख्याः  
प्रदेशा आत्मभूतास्युस्तदाय युक्तः स्यान्नान्यथेन्यत आह ॥

भिन्नवस्त्वाश्रया बुद्धिः संयोगिन्यनुवर्तते ।

समवायिषु भेदस्य ग्रहणं विनिवर्तते ॥ १७ ॥

अतः संयोगिदेशानां गौणत्वं परिकल्प्यते ।

अविवेकात्प्रदेशेभ्यो मुख्यत्वं समवायिनाम् ॥ १८ ॥

भिन्ने पृथक्सिद्धे वस्तुनि आश्रयो यस्या बुद्धेः । अप्राप्तयोः  
प्राप्तिः संयोग इति पृथक्सिद्धपदार्थविषया संयोगबुद्धिः भेदस्य ग्र-  
हणं विनिवर्तत इति । यतो ऽपृथक्सिद्धानामिह बुद्धिहेतुः समवायो  
यथा इह कपालेषु घट इति भेदेन ग्रहणादविवेकाद्विवक्तुमशक्य-  
त्वात् । यतो भिन्नाबुद्धिः संयोगिनां अनस्तत्प्रदेशानां गौणत्वं । यतश्च  
समवायिनामभिज्ञा बुद्धिरनस्तत्र मुख्यत्वं । समवायप्रसङ्गाद्धिः प्रदेशे-  
भ्यो विवेक्तुं समवायिनो न शक्यन्त इति तेष्वेव देशेषु कपालादि-  
ष्वेव तद्धारण्यमवयवि द्रव्यानुपलभ्यते । अनस्तत्र मुख्याः समवा-  
यिनः प्रदेशत्वेन व्यवस्थाप्यन्ते । संयुक्तानां ते नैवमिति गौणत्वमि-  
त्यनेनौपचारिकस्वभावाप्रदेशानां समर्थितम् । ननु च यथा घटा-  
दीनामसंयोगिनां परस्परसंयोगे ऽपि परस्परदेशभावो न भवति ए-  
वमाकाशेनापि न स्यात् । नैतदस्ति । आकाशेन भूदा सम्बद्धा र-  
व्यादय इति तद्भाष्यारोपो युक्तो न तु घटादीनामपि नियतसंयोगा-  
नाम् । अत एव घट इत्याकाशानुगतः प्रत्ययो दृश्यत एव घटा-  
काश इत्यादि, अध्यारोपे च न भेदविगलनमित्युक्तम् ॥ १७ ॥ १८ ॥

तदेव वैशेन्द्रिकदर्शनाश्रयेण ज्ञानिपदार्थव्याप्तिरुपपादिता ।  
इदानीं विज्ञानवादेनापि पदार्थव्यवस्थामाह ॥

अनुप्रवृत्तिरूपां यां प्रख्यातामाकृतिं विदुः ।

के चिद्व्यावृत्तिरूपां तु द्रव्यत्वेन प्रचक्षते ॥ १९ ॥

सर्वपार्षद हीद शास्त्रमिति शब्दार्थो ऽर्थ इति वा पदार्थव्य-

वस्थेयमनुगताकारा या बुद्धिस्तस्यां प्रतिभासमानस्तदाकारो ऽर्थरूप-  
पनया ऽवसीयमानवपुर्दृश्यविकल्पयोरभेदाध्यवसायात्सामान्यमाहु ।  
व्यावृत्ताकारबुद्धिर्लभ्यवैशित्वाकारो ऽत्र च दर्शने द्रव्यमिति प्रस-  
ङ्गादुक्तम् । एवं च ब्रह्मस्य सामान्यस्याभावात् आकाशादावपि त-  
त्समर्थने न प्रवर्तितव्यम् । अनपह्नवनीयानिन्नाकारप्रत्ययोपजनस्य  
सर्वत्रैव सिद्धेर्वैज्ञाननये च सर्वदेव प्रत्ययान्मकमङ्गीकृतमेव । ज्ञा-  
न्यादुच्चरिताद्वा ऽऽकारवती बुद्धिरुत्पद्यत इति तदाकारस्यैव शब्दार्थ-  
त्वं न बुद्धे । सहाकारो बाह्योऽस्तु न च, शब्दाद्यव्यवस्थस्य न सा  
चित्क्षतिः ॥ १९ ॥

ननु च वस्तूनां देशकालादिनिमित्तो भेद इति तदनादरेणा-  
भिन्नान्येव तानि सिद्धानीति किमर्थं व्यतिरिक्तसामान्यकल्पनायां  
प्रयस्यत इत्याशङ्क्याह ॥

भिन्ना इति परोपाधिरभिन्ना इति वा पुनः ॥

भावात्मनु प्रपञ्चो ऽयं संसृष्टेष्वेव जायते ॥ २० ॥

निरुपाधिनो वस्तुनो ऽव्यवहार्यत्वात्सर्वं एव परोपाधयो व्य-  
वहार इति सामान्यादौ व्यतिरिक्तसामान्यकल्पनैव माकासीत्यत्र  
तात्पर्यार्थः ॥ २० ॥

तदेव व्यतिरेकमुखेनापि प्रपञ्चयति ॥

नैकत्वं नापि नानात्वं न सत्त्वं न च नास्तिता ॥

आत्मतत्त्वेषु भावानामसंसृष्टेषु विद्यते ॥ २१ ॥

एकत्वसख्याधीन एकत्वेन व्यवहारः, पृथक्त्वनिवन्धनो ना-  
नात्वेन व्यवहारः, सत्त्वनिवन्धनः सत्त्वेन, स्वरूपसत्त्वेन तु सामान्या-  
दीनामभावोपाधिर्नास्तीति व्यवहारः, इति संसर्गदर्शने सर्वः परो-  
पाधयो ऽयं प्रपञ्चो वैचित्र्यम् ॥ २१ ॥

एवं व्यतिरिक्तोपाधिदर्शनमुपन्यस्याधुना स्वशक्त्य एवोपा-  
धय इत्यद्वैतदर्शनाश्रयेणापि प्राह ॥

सर्वशक्त्यात्मभूतत्वमेकस्यैवेति निर्णयः ।

भावानामात्मभेदस्य कल्पना स्यादनर्थिका ॥ २२ ॥

एकमेव ब्रह्म सर्वशक्तीति प्रमाणेन सिद्धे ऽस्मिन्नर्थे ऽविद्या-  
परिकल्पितस्य भावभेदस्यापारमार्थिकत्वात् कार्यनानात्वोन्नीयमानः  
शक्तिभेद एवैकस्य युक्तो न तु स्वरूपभेदः ॥ २२ ॥

तथा च ॥

तस्माद् द्रव्यादयः सर्वाः शक्तयो भिन्नलक्षणाः ।

संस्पृष्टाः पुरुषार्थस्य माधिका न तु केवलाः ॥ २३ ॥

द्रव्यगुणकर्मसामान्यविशेषसमवायलक्षणाः पदार्था न पृथ-  
ग्भूता । एकस्यैव शक्तयो विलक्षणव्यापारानुमेया इति ता यथायथ-  
मुपगनसमन्वयाः प्रावरणाद्यर्थक्रियाकारिण्य इत्यस्मिन्मते सर्वत्रैव  
जानिर्व्यक्तिप्रविभाग कल्पित, सत्यासत्यौ तु यौ भागौ इत्यत्र वक्ष्य-  
माण इति नाकाशादीनामपि कश्चिद्विशेष इत्यर्थः । यथा हि वैशेषिका-  
णां व्यतिरिक्त सामान्यं, नैवमिह, केवल विश्वमूर्च्छेः पदार्थस्य श-  
क्तिमात्रं । न केवलं सामान्यमेव यावद् द्रव्यादयो ऽपीति प्रसङ्गात्क-  
थित । भेदाद्युपगमे ऽपि द्रव्यादीनां संस्पृष्टानामर्थकारित्वं परमेकमेव  
शक्तिमदस्त्वित्यर्थः ॥ २३ ॥

तत्रैतन्स्यात्संस्पृष्टानां साधनत्वेनासामर्थ्ये संसर्गस्य तथात्वा-  
नस्य च व्यतिरेके द्वैतापत्तिरित्याशङ्क्याह ॥

यथैव चेन्द्रियादीनामात्मभूता समग्रता ।

तथा सम्बन्धिसम्बन्धसंसर्गे ऽपि प्रतीयते ॥ २४ ॥

चक्षु रूपालोकमिश्रितं, मन इन्द्रियार्थान्धपरम्पराहितविशेषाः  
सङ्गद्यिता विज्ञानहेतवो ऽन्वयव्यतिरेकाभ्यां दृष्टा इति नेयमेभ्यः  
सामग्री नाम पदार्थान्तरजनिता । अत एव हि सामग्रीजनकाः साम-  
ग्रीशब्दवाच्या वस्त्वन्तरस्यानुपलब्धे । एवमेकेन सम्बन्धिना सर्वश-  
क्तीनां साधारणभूतत्वेन प्रकृतत्वात्सम्बन्धो द्रव्यादिशक्तीनां । ततो य  
एकस्मादाधारव्यतिरेकात्संसर्गो रूपसम्मूर्च्छन्तं तस्मिन्नपि संसर्गे  
सति पुरुषार्थसाधके स्वभावभूता समग्रता विज्ञायते । तत्रापि ह्यात्म-  
भूतैव न्यायायाता । द्रव्यमात्रेण गुणादिसंसर्गरहितेन व्यवहाराभावा-  
त् । एव गुणादिमात्रेणेत्यवश्यम्भाविनः संसर्गस्य द्रव्यादिभिर्विवेका-  
नवधारणात्संस्वभावेनैव । कचित्पाठः तथा सम्बन्धिसम्बन्धसंसर्गो



ऽपि प्रतीयत इति । तत्रापि सम्बन्धिना सर्वशक्त्याधारेण सम्बध्यन्त  
इति सम्बन्धात् द्रव्यादिशक्तयः, तासां सम्बन्धानां शक्तीनामन्योन्य-  
संसर्गो ऽप्यात्मभूत एवेति व्याख्या । यद्वा सर्वशक्ते पदार्थस्य स-  
म्बन्धिना संसर्गे ऽपि संसर्गावस्थायामपि तथैवासौ सर्वबन्धः, आ-  
त्मभूत एवासौ संसर्ग इत्यर्थः । क्वचित्सामान्यानुगमाच्च विश्वस्य  
प्रमाणसिद्धौ भेद इति प्रथमकाण्ड एव निर्णीतम् । तदेवम् यथा-  
दर्शनं जातिः शब्देन प्रतिपाद्यत इति इत्युपपादितम् । सा च नित्येति  
नित्यशब्दार्थः, तथा च नित्यावेवोपवर्णितावित्युक्तम् ॥ २४ ॥

तत्र जातेर्नित्यत्वे कार्योपयोगमाह ॥

नतदुत्पद्यते किञ्चिद्यस्य जातिर्न विद्यते ।

आत्माभिव्यक्तये जातिः कारणानां प्रयोजिका ॥ २५ ॥

व्यक्त्यधीना जात्याभिव्यक्तिरिति स्वाश्रयकारणानां प्रयोजक-  
कर्तृत्वमिवावलम्बते जातिः । सदा सन्निहिता कार्योत्पत्तौ कारणा-  
नां सहकारिणीत्यर्थः । निमित्तकारणत्वाद्देशिकदर्शने जातीनामेवो  
ऽर्थः प्रयोजकपदेन भङ्ग्याभिहितः ॥ २५ ॥

ननुकारणेष्वसन्निधानात्कथन्तेषाम्प्रयोजिकेत्याह ॥

कारणेषु पदं कृत्वा नित्यानित्येषु जातयः ।

क्वचित्कार्येष्वभिव्यक्तिमुपयान्ति पुनः पुनः ॥ २६ ॥

सर्वगतत्वाज्जातीनां कारणेष्वपि सन्निधानात्पदबन्धः । तथा  
च जात्यात्मना कारणेषु कार्याणामवस्थानाज्जातिरूपोपरागेण त-  
दवसायात्तत्तत्साधनानां प्रवृत्तौ कार्यारम्भे तत्समवेतजात्याभिव्य-  
क्तिरसकृदाश्रयोपलब्धौ भवति । नित्याः परमाणवः कारणानि  
दर्शनान्तरे प्रधानपुरुषादयः, अनित्या वीरणादयः । क्व चिदिति ।  
दृश्येषु किञ्चित्किल कार्यं जात्याश्रय निष्पन्नमपि । अदृश्यं यथा  
वायुर्द्रव्यमिति । तत्र हि तज्जात्यभिव्यक्तिर्नास्ति । इत्थं च कृत्वा प्राक्  
प्रभवादपि जातेर्विद्यमानत्वान्नित्यत्वं पोषितम् ॥ २६ ॥

तथा च जातिपदार्थनये ऽत्रजातेरुपयोगं दर्शयति ॥

निर्वर्त्यमान यत्कर्म जातिस्तत्रापि साधनम् ।

स्वाश्रयस्याभिनिष्पत्तौ सा क्रियाणां प्रयोजिका ॥२७॥

घट करोतीति कथमसतो निर्वर्त्यमानस्य क्रियायां साधनभावः कर्मण इत्येतदत्र चोद्य नावतरति । जातेः सत्त्वात्स्वाश्रयनिर्वर्तनाय क्रियां प्रयुक्तेन कारणपदबन्धन्यायेन प्रयोजकत्वादिति जातिरूपाश्रयेण च साधनता व्यक्तिरूपाश्रयेण च कर्मता निर्वर्त्यत इति कारक कर्मेति सामानाधिकरण्योपपत्तिः । न हि जातिव्यक्ती अत्यन्तमिन्ने, गवाश्ववत्संस्मृच्छ्रितस्वभावादित्युभयरूपाश्रयो व्यपदेशो ऽविरुद्धः । प्राप्यविकार्ययोस्तु कर्मणोः सत्त्वात्सत एव साधनोपपत्तिरिति निर्वर्त्यमानमिति विशेष्याह । जात्यात्मना च निरूप्य, वस्तुकारणेषु योग्येषु प्रवर्तन्ते नदर्थिन इति प्रयोजिकेत्युच्यते । एतच्च जात्यभिधानपक्षे सम्भवति घटशब्देन जात्यभिधानात् । व्यक्तिपदार्थपक्षे तु, उपचारसत्ताश्रय साधनत्वं वक्ष्यति । व्यक्तौ पदार्थे शब्दादेर्जन्यमानस्य कर्मणः । साधनत्वं तथा सिद्धं बुद्धिरूपप्रकल्पितमिति ॥ २७ ॥

कारणानां प्रयोजिका जातिरित्युक्तं तथा च जातिपदार्थपक्षे न द्रव्यस्य क्रियासाधनत्वं अपि तु सैव विधिप्रतिषेधयोः साधनं जातिरित्याह ॥

विधौ वा प्रतिषेधे वा ब्राह्मणत्वादिमाधनम् ।

व्यस्त्याश्रिताश्रिता जातेः सङ्ख्याजातिर्विशेषिका ॥२८॥

जाते पदार्थस्वेतत्र विधौ चोदिते प्रतिव्यक्तिपरिसमाप्तत्वात्तस्याः सकृदनुष्ठाने ऽपि कृतशास्त्रार्थो ब्राह्मणमालभेतेति । एवं ब्राह्मणं न हन्यादित्यादिरपि प्रतिषेधो जातावेव, सकृदनुष्ठाने ऽपि च पुनरुल्लङ्घने चोदितस्य दोषः । तथा हि अहननं चोदितं हननं तु क्वचिदनुष्ठितमिति विरुद्धक्रियाचरणात्प्रत्यवाय एव । क्वचित्तु विध्यनुष्ठानं ऽन्यत्र तदभावे ऽपि न विरोधः । तथा चाहुः । नाकरणानि विधिं वाश्रन्ते प्रतिषेधस्तु क्रियां निर्वर्तयतीति । तस्माद्यदा यदा हननबुद्धिरुत्पद्यते तदा तदा प्रतिषेधः सर्वत्र ब्राह्मणजातौ व्याप्रियते । अत्र च जात्यवच्छिन्नकर्तव्यताप्रतिषेधावभासस्य सङ्कल्पस्यानुष्ठेयत्वम् । इत्थं प्रवृत्तिनिवृत्तिमये पुरुषार्थे सर्वत्र जातेरुपयोगो दर्शितः । अनुष्ठानस्य प्राधान्यान्तदङ्ग पराङ्गभूत सामान्यं युज्यते द्रव्यसख्ययेति ।

वक्ष्यमाणन्यायेन संख्याविवक्षामन्नाह । व्यक्त्याश्रितेति । व्यक्तिं द्व-  
व्यमाश्रिता या एकत्वसंख्या तदाधारा या जातिराश्रयभेदमिन्तत्त्वं-  
कत्वगुणेषु प्रत्ययानुवृत्तिनिमित्तं सा प्रातिपदिकवाच्यम् । द्व्यजा-  
तिमेकार्थसमवेतसमवायादवच्छिनत्ति, जाते' पदार्थत्वे विभक्तेरपि  
संख्याजात्यभिधायित्वात् । वास्तवेन च रूपेण संख्याजातिर्विशेषिका ।  
शब्देन तु प्रत्ययार्थस्य प्राधान्याद्विशेष्यासौ । एवं चैकत्वसंख्याया  
अत्र विवक्षितत्वान्न युगपदनेकव्यक्तिविषयमनुष्ठानं चोदितं । सत्यपि  
जातिपदार्थत्वे एकस्यामपि च व्यक्तौ सर्वात्मना परिसमाप्ता जा-  
रिति न का चित्क्षतिः । कामनाहेतुकश्च विधिरिति सत्यां कामना-  
यां व्यक्त्यन्तरेऽप्यनुष्ठानाविरोधः । एव प्रतिषेधेऽपि हननबुद्धि-  
निमित्तमिति तदुत्पत्तौ सर्वत्र तत्प्रवृत्तिः । तदेवं जाते, पदा-  
र्थत्वे चोदना सूपपत्तिः । यदा ऽह वाक्यकार धर्मशास्त्रं च  
तथेति ॥ २८ ॥

ननुजानिरेव पदार्थ इत्यवधारणानुपपत्तिः । तस्या स्वा-  
श्रयसमवायावियोगात्, अत एव यासां कार्यसिद्धे कारणात्मा-  
श्रयेषु भाव इत्याश्रयादुत्कर्षयितुमशक्या जातिः केवला कथं शब्दे-  
नाभिधीयत इत्याशङ्क्य दृष्टान्तेनैतदुपपादयितुमाह ॥

यथा जलादिभिर्व्यक्तं मुखमेवाभिधीयते ।

तथा द्रव्यैरभिव्यक्ता जातिरेवाभिधीयते ॥ २९ ॥

प्रतिबिम्बे भावान्तरोत्पत्तिर्विरुद्धपरिणामेष्वित्यादिना पूर्वं  
निराकृतेति मुखादिप्रतिबिम्बमादर्शादौ भ्रान्त्याऽपि दृश्यमानं मुख-  
शब्दाभिधेयमादर्शादिव्यञ्जकरहितं शुद्धम् । एव शब्दोऽपि जाति व्य-  
क्तिरहितामभिधधाति । अयमाश्रयः । आश्रयसमवायावियोगेऽपि  
सर्वत्राभेदात्सङ्केतोपपत्तौ जातिः शब्दाभिधेया शुद्धा, शब्दे ज्ञाने  
तथाप्रतीयते । ऐन्द्रियके तु ज्ञाने विवेकानवसायात् भवतु जातिव्य-  
क्त्योः सम्मूर्च्छितावभासः, शब्दे तु यथासङ्केत प्रतीतिहेतुत्वे न का  
चित्क्षतिः ॥ २९ ॥

यथैवं शब्दादप्रतीयमाना व्यक्तयः कथं शब्दज्ञानविषयतया  
जातीर्विशिष्युरित्याशङ्क्याह ॥

यथेन्द्रियगतो भेद इन्द्रियग्रहणादते ।

इन्द्रियार्थेष्वदृष्टोऽपि ज्ञानभेदाय कल्पते ॥ ३० ॥

तथात्मरूपग्रहणात्केषां चिद्व्यक्तये विना ।

सामान्यज्ञानभेदानामुपयान्ति निमित्तताम् ॥ ३१ ॥

शब्दा युगपदुपलब्ध्यन्यथानुपपत्त्याऽनुमितस्त्वानीन्द्रियाणि  
नित्यपरोक्षत्वानुपलभ्यमानस्वगतचक्षु श्रोत्रादिविशेषाणि शब्दरूप-  
शरूपरसगन्धेष्विन्द्रियार्थेषु चाक्षुषादिप्रत्ययविशेषहेतुभाव नियमेन  
प्रतिपद्यन्ते । न हि चाक्षुषं ज्ञान श्रोत्रेन्द्रियकार्यं । एवमगृह्यमाणस्वभा-  
वा व्यक्तयः । शब्देनाभिधानवेलायां केषां चिदेव सामान्यज्ञानभे-  
दानां काश्चन प्रत्यक्षप्रत्ययानामिहोपयान्ति हेतुतां व्यक्तयः । शब्दे  
प्रत्यये शब्दार्थभूतानां सामान्यानां वस्तुतः समवायनियमात् विशे-  
षमावेदयन्तीति न साङ्कर्यं शब्दार्थ इत्यर्थः । अगृह्यमाणस्यापि तदा-  
नीं व्यक्तिरूपस्यान्यदा प्रत्यक्षकाले गृहीतत्वात् व्युत्पन्नसम्बन्धस्या-  
पि तद्विषयावभासाविरोधात्सामान्यगृह्यमाणस्यापि हृष्टं प्रतीतिविशे-  
षहेतुत्वमिति । एतावता सामान्येनात्रेन्द्रियाणि दृष्टान्तः । केषां चि-  
त्सामान्यज्ञानभेदानामित्यर्थात्काश्चन नैव व्यक्तयः इति लभ्यते । तदेवं  
केवलं जात्यभिधानपक्षं समर्थितं । तद्वदभिधाने तु न काश्चिदोषः  
जात्युपलक्षिते द्रव्येऽभिधाविश्रान्तेर्विरम्य व्यापारभावात् । द्रव्य-  
पदार्थनये तु जानिरनभिधीयमानैवमुपलक्षणमभेदेन सङ्केतार्थं द्र-  
व्यस्येति, तत्रैव क्रियायोगोपलब्धेः शब्दवाच्यत्वं । यथोक्तं चोदनासु च  
तस्यास्मादिनि ॥ ३० ॥ ३१ ॥

इदानीं यदुक्तं प्राक्, सर्वशक्त्यात्मभूतत्वमेकस्यैवेति, अत्रापि  
मते जातिव्यक्तिप्रविभागमाह ॥

सत्यासत्पौ तु यौ भावौ प्रतिभावं व्यवस्थितौ ।

सत्यं यत्तत्र सा जातिरसत्या व्यक्तयः स्मृताः ॥ ३२ ॥

अविद्यावृत्तिरूपस्य सर्वपदार्थेष्वगमापायिनोऽसत्यत्वाद्ब्रह्म-  
क्तिरिति व्यवहारः । तदेव हि सत्यं यस्मिंस्तत्त्वज्ञविहस्यते इत्यन्वायि  
रूपं भेदप्रत्ययेष्ववाध्यमानं सत्यं जातिरिति व्यवहृतमद्वैतवादिभिः ।  
तद्यथा । रुचकस्त्रस्तिककुण्डलादयो विकाराः परस्परोपमर्देन

भवन्तो ऽस्मिन्प्रत्ययविषया, सुवर्णमित्येव तु समन्वयिविशानादवस्यं  
सत्यत्वम् । एवमभेदान्तरविवक्षायां तेज इत्येव सत्यं । तत्राप्यभेदस्त-  
त्कारणमित्यन्त्या परा प्रकृतिः सत्या सर्वविकारानुयायिनी प्रशान्त-  
कल्लोला चिदेकधना ब्रह्मेत्यागमविद् । तदुक्तं पृथिवीधातौ किं  
सत्य विकल्प, विकल्पे किं सत्य विज्ञान, विज्ञानं किं सत्य ॐ अथ  
तद् ब्रह्मेति । प्रतिभावमिति । परमतेन भावानां भेदाद्विप्सायां चित्सामा-  
न्यस्य सर्वत्रानुगमादेव महामत्तारूपमभावाप्रतियोगि विश्वस्य जगत-  
सत्यरूपमवदातदर्शनैः साक्षात्कृत्योपादिष्ट भगप्रमाणम्, नमस्ते  
भगवत इति ॥ ३२ ॥

इत्थं चात्राद्वयनगे परमार्थसत्ये सैव जातिर्महामत्ताख्या पर-  
ब्रह्मस्वभावा, तस्या एव गोत्वादिजातिभेदेन विवर्तै व्यवहार इत्याह ॥

सम्बन्धिभेदात्तत्तैव भिद्यमाना गवादिषु ।

जातिरित्युच्यते तस्यां सर्वे शब्दा व्यनस्थिताः ॥ ३३ ॥

वक्ष्यमाणैराश्रयादिभि स्तसम्बन्धिभिर्भिद्यमानोपचरितभेदा  
गवाश्वादिषु सत्तैव महामासान्यमेव जातिगोत्वाश्वत्वादिका अपर-  
सामान्य, नान्या परमार्थमिन्ना सा विद्यते । तथा गो' सत्ता गोत्वं  
नापरमन्वयि प्रतिनासते एवमश्वस्य सत्ता अश्वत्वमित्यादि वाच्यम् ।  
तस्यामेव च गवादिभेदभिन्नायां सत्तात्यायां जातौ सर्वे गवादयो  
डित्थादय आकाशादयश्च शब्दा वाचकत्वेन व्यवस्थिता इत्यसाङ्क-  
र्थेण नियतोपाश्रितशब्दात्प्रतिभिर्यायिनः सिद्धा ॥ ३३ ॥

सर्वशब्दविषयत्वमेवाभिव्यनक्ति ॥

तां प्रतिपदिकार्थं च धात्वर्थं च प्रचक्षते ।

सा निसा सा महानात्मा तामाहुस्त्वतलादय ॥ ३४ ॥

सर्वभाषेषु सद्रूप सामान्यमनुगत, अभावस्यापि बुध्याकारेण  
निरूपणात् महामत्तया ऽनयाऽनियोगात् प्रातिपदिकमात्रवाच्या सत्ता ।  
तदुक्तं प्रातिपदिकार्थं सत्तेति । धातुभिरपि साधनाधीनलब्धजन्म-  
सु क्रियाव्यक्तिषु समयेता यथापाध्युपगृहीतनानात्वा सत्तैवाभिधे-  
यत्वमापद्यते । निद्धसाध्यरूपार्थद्वयात्मना च तस्या एव व्यावृत्तेस्तद्-  
परराद्यभावात् सर्वशब्दविषयत्व सत्ताया । प्रत्ययभागेनाप्यत्र य-

धातुस्य सत्त्वाकारकाद्युपाधिविशिष्टा सत्त्वैवाभिधीयते । सा चोदय-  
न्परिणामाग्नित्वा, सत्प्रत्ययस्य सर्वदानुवृत्ते । एते सत्तामात्रस्या-  
भेदे महतो, यद्विशेषा परिणामाः, यतः परविशेषेभ्यो लिङ्गमात्र म-  
हत्तम, तस्मिन्ने सत्तामात्रे महत्त्वात्मन्यवस्थाय विवृद्धिकार्यम-  
नुवृत्तिः । प्रतिस्मर्युपगमात् तस्मिन् सत्तामात्रे महत्त्वात्मन्यव-  
स्थाय यत्तन्नि सत्ताऽसत्ति न सदसदव्यक्तमलिङ्गं तस्मिन्प्रतियन्ती-  
त्येव सांख्ये बुद्धित्वं महच्छब्दवाच्यमाद्यं जगत्कारणं निर्दिष्टमि-  
त्यनोऽन्तरस्य त्रिकारग्रामस्य कारणरूपानुगमात्सत्तारूपत्वमवि-  
रुद्धमिति सत्तारूपं सर्वं जगदाख्यानं भवतीति सत्ताद्वैतवादः सां-  
ख्यनयेनाभ्युपगृहीतः । एवं च सर्वशब्दवाच्या सत्ता शब्दप्रवृत्ति-  
निमित्तभूतति यथायथं भिन्नोपाधिभावप्रत्ययाभिधेया सैव । नन्वेवं  
गोत्वमिति प्रकृतिप्रत्यययारेकार्थताप्रसङ्गः । नैतत् । क्रियाविभेदेन स-  
त्ताया भेदात् । प्रातिपदिकेन गवाश्रयायास्तस्या अभिधानं प्रत्ययेन  
तु निष्कृष्टाश्रयस्य सामान्यस्याभिधेत्यदोषः । प्रकृत्यर्थनिमित्तश्च  
भावप्रत्ययभेद इति न साङ्ख्यप्रसङ्गः । यदुक्तं तां प्रातिपदिकार्थं च  
धान्वर्थं च प्रचक्षते इति ॥ ३४ ॥

एतदेवोपपादयितुमाह ॥

प्राप्तक्रमा विशेषेषु क्रिया सैवाभिधीयते ।

क्रमरूपस्य संहारे तत्सत्त्वमिति कथ्यते ॥ ३५ ॥

क्रियावाची धातुः सत्त्ववाचितामेति, गीयते क्रियासत्त्वे च  
सत्त्वैव । तथा हि । साधनपरिस्पन्दवशात्क्रियाणां व्यक्तिस्थानीयानां  
विशेषशब्दवाच्यानां पौर्वापर्यं तद्वतापि जातिस्तथात्वेन प्रतिभासन  
इति सैव साक्षात्सत्ताया क्रिया सकलधातुविषया । तस्या एवावान्तरो  
धान्वर्थभेद इत्यनन्तरमेव वक्ष्यते । साधनसम्पर्कहेतुकप्रतीयमानरू-  
पापरामर्शे सत्त्वैव सत्त्वं द्रव्यमित्युच्यते इति सिद्धसाध्यरूपो द्विधा  
विधत्तः सन्मात्ररूपस्य परस्य ब्रह्मणः प्रतिपादितः । तदेव हि सर्वत्रा-  
नुगतम् । न चात्र दर्शने सदृश्यः सत्ता व्यतिरिक्ता भावत इति  
सर्वं तन्मयम् । ततश्च सर्वशब्दानां सत्तावचनत्वाज्जातिपदार्थव्याप्तिः ।  
यद्यपि च द्रव्यपदार्थेऽपि ब्रह्मद्रव्यस्याभिधानमुपाधिभेदभिन्नस्य  
वक्ष्यति तथापि तत्पर्यभेदादवस्थामेदः । जातिपदार्थे सर्वत्रान्वयि-

रूपं जात्यात्मना ब्रह्म विवक्षितम् । द्रव्यपदार्थनये तु परिनिष्ठितरूप  
परमार्थनयेति दर्शनविकल्पाश्रयमेवं च पक्षद्वये ऽप्येकपक्षीभान-  
रूप. सिद्धान्तः । परमार्थदृष्ट्या ऽत्र सर्वपार्षदत्वात्पुनस्तस्य शास्त्रस्य  
दर्शनान्तरांपन्यासः । एष च सर्वत्रैवास्य ग्रन्थकारस्याभिप्रायः । प-  
दार्थवर्चाविषये ब्रह्मदर्शननयेनैव सम्बन्धादिविचारे विनिग-  
मनात् ॥ ३५ ॥

इदानीं समग्रं क्रियाकलापः सत्ताविवर्त्त एवेति निरुक्तका-  
रमतेन सवादमाह ॥

सैव भावविकारेषु षडवस्थाः प्रपद्यते ।

क्रमेण शक्तिभिस्ताभिरेवं प्रसवभासते ॥ ३६ ॥

षट् भावविकारा भवन्तीति ह स्माह भगवान्वाच्यार्थायणिरिति  
निरुक्तकारः । तत्र च भावस्य परमार्थरूपस्य सत्तात्मकस्य जन्माद-  
यो विकारा इत्यर्थः । सन्मात्रस्वभावा हि सत्तोत्तरोत्तरविकारापत्तौ  
जायते ऽस्ति विपरिणमने वर्धते ऽपक्षीयते विनश्यतीति व्यपदेश-  
मासादयति । प्रथमतः च सन्मात्रं रूपमस्तिशब्देन नाभिधीयते  
अपि तु जन्मोत्तरकालभावी तस्या अवस्थाविशेषः । जन्मानन्तरभावि  
हि रूप तस्या लोके सदिति व्यवहार्यः । ततः प्राक्पश्चाद्भाविन्यः  
पुनरवस्था जन्मविपरिणामादिरूपेण व्यवहार्या । तथा हि । स्वशक्ति-  
माहात्म्यात्पूर्वं जायत इत्यवन्मियते पश्चादस्तीति । अवस्थितस्य वि-  
कारापत्तिरिति विपरिणमने तच्च विपरिणमन्मुहूर्तमपि नावतिष्ठते  
इति वर्धते यावदनेन वर्धितव्यं ततो ऽपक्षीयते मुहूर्तमप्यनवस्थाना-  
देव । अत एवोक्तं ततो ऽपायेन युज्यत इति । ततो ऽपि विनाश इत्येवं  
क्रमस्थितिः । एवभूतास्तस्या काश्चन यक्तयो विद्यन्ते येनैकैव सती  
तथा तथा विचित्राण्य रूपेण प्रतिभासते । न च परिणतिदर्शनाभिप्रा-  
येणाय विकारशब्दः । अनित्यत्वप्रसङ्गात् अपि तु विवर्तपर्यायो ऽयं ।  
तथा हि सर्वशक्त्यात्मभूतत्वात् ब्रह्मणो ऽनेकविकारप्रदर्शनसामर्थ्य-  
लक्षणा अविद्याख्या शक्ति कार्यभेदादुपचरितनानात्वा समस्तीत्या-  
गमविद् । इत्थं च स्वाभिरेव शक्तिभिरव्यतिरिक्ताभिर्जन्मादिरूपतया  
ऽविद्यायामाभासते । तदेव ब्रह्म सर्वभावेषु समानरूपसत्तात्मकमन्यस्य  
तद्व्यतिरिक्तस्याभावादित्येषां ऽत्रार्थः ॥ ३६ ॥

यदि तर्हि स्वशक्तिमाहात्म्याजन्मादिरूपतया सत्तैवावभासते  
कथं न युगपदवभास । क्रमेणेति कथं । न हि क्रमो नाम कश्चिन्क्रि-  
याविशेष इत्यशङ्क्य दालादया ऽपि शक्तिर्ब्रह्मण एतेत्याशङ्क्याह ॥

अस्मन्मृतं क्रतोप्यस्या दत्रेदं कालदर्शनम् ।

पौर्वापर्यादिरूपेण प्रविभक्तानव स्थितम् ॥ ३७ ॥

यो ऽयं निश्चयः क्रमः सो ऽप्यन्तर्भूतो ऽस्या सत्ताया । न  
केवलं ता क्रिया एव क्रमवद्भूतो व्यतिरिक्तस्य क्रमस्यासञ्चेतना-  
त् यत्र क्रम इह कालदर्शनं । कालं नाम पदार्थान्तरं तीर्थिका पश्यन्ति  
पौर्वापर्यादिरूपेण प्रविभक्तं । कालस्य प्रविभक्तत्वादर्थनमपि प्रविभ-  
क्तमित्युक्तम् । तात्पर्येण तु कालं पौर्वापर्यादिरूपेण प्रविभक्तं इव  
क्रियापाधिवशात् । क्रमाख्या हि कालशक्तिर्ब्रह्मणो जन्मवत्सु पदार्थ-  
पुजन्मादिक्रियाद्वारकमेव पौर्वापर्येणावभासोपगमविधायिनी नापरो  
द्रव्यभूत काल इत्यव्याहितकला यस्य कालशक्तिरुपाश्रिता जन्मा-  
दयो विकारा पटभावभेदस्य योनय इत्यत्र शब्दप्रभायां निर्णीतो  
ऽयमर्थः ॥ ३७ ॥

ननु च जन्मनाशाववस्तुत्वात्कथं सत्तात्मकौ स्यातामित्या-  
शङ्क्य नःशस्य तावत्सत्तात्मकत्वमुपपादयति ॥

तिरोभावाभ्युपगमे भावानां सैव नास्तिता ।

लब्धक्रमे तिरोभावे नश्यतीति प्रतीयते ॥ ३८ ॥

अनपायोपजनविकारित्वान्नित्याब्रह्मात्मिका सत्ता निरन्वयवि-  
नाशा । स हेत्वभावो नाम न भावाद्व्यतिरिक्तः । केवलं प्रागूर्ध्वं च तिरो-  
भावमात्र भावावभासस्य यदस्माभिरभ्युपगम्यते सैव नास्तिता क-  
थ्यते । सत्तैव तिरोभूता स्वकारणेषु शक्तिरूपतया ऽवस्थिता । वस्तुनां  
नाशो न तु निरूपाख्यो ऽसौ । समस्तेषु च भावेषु तिरोभूतेषु उपस-  
हृतक्रम सिद्धरूप तिरोभावो नाश इत्यादिनामपदप्रत्याख्यः । यदा  
तु सैव नास्तिता तिरोभावावस्थारूपा साधनसम्पर्कवशात्प्रतीयमानस्व-  
भावा विवक्षिता तदाख्यातपदप्रत्याख्या पूर्वावस्था ऽपक्षीयते इत्युच्यते ।  
तदुत्तरा तु विनश्यतीति द्वौ भावविकारौ प्रातिलोभ्यपरिणामलक्षणौ ।  
तत्र च भवनधर्मणो भावस्य भवनविरोधात्तिरोभावमात्रविनाशः ॥ ३८ ॥



एवं सत्ताप्रतियोगिनो ऽपि प्रथमं तद्विकारत्वमवस्थाप्य जन्म-  
नस्तद्विकारत्व व्याचष्टे ॥

पूर्वस्मात्प्रच्युता धर्मादप्राप्ता चोत्तरं पदम् ।

तदन्तराले भेदानामाश्रयाज्जन्म कथ्यते ॥ ३६ ॥

कारणो शक्तिरूपणावस्थानाख्यात्पूर्वधर्मात्प्रच्युता, धर्मोत्तराभि-  
व्यक्तिप्रगुणां निष्ठामप्राप्ता सत्ता, गृहीतकमा कार्याभिमुखोत्तरोत्तरा-  
वस्थाविशेषमासादयन्ती, जायत इति व्यपदिश्यते, नत्वसत एवोत्पादो  
जन्म । तद्यथा न सतो ऽत्यन्तं विनाशः, तथा जन्मापि नाभूतपूर्वस्या-  
विर्भावः । एतच्च नाभावो जायते भावो नैति भावो ऽनुपाख्यतामित्या-  
दिना प्रकटयिष्यति । अत एव चावस्थामात्रत्वात्कार्यकारणयोरभे-  
दाद् यथाविवक्षं जनिक्रियाकर्तृत्वोपपत्तिरङ्कुरो जायत इत्यादौ । एतच्च  
निपुणतर कारकसमुद्देशे वक्ष्यते । पूर्वापरावस्थान्तरालवर्त्तिक्षण-  
परम्पराक्रमनिवक्षायां च जनिक्रियान्वयो न उपरिष्ठादवस्थायाम् ।  
तथा च वक्ष्यति । पूर्वामवस्थामजहत्सस्पृशन् धर्ममुत्तरम् । संमूर्च्छि-  
त इवार्थात्मा जायमानो ऽभिधीयत इति । उत्तरावस्थायाश्च पू-  
र्वावस्थासु समारोपात्कर्तृत्वं । व्यावृत्तं हि कारकं निरूपयन्तो जायत  
इति व्यवहरन्ति । निष्ठायां पुनरस्तीति जन्मोत्तरकाला सत्ता व्य-  
पदिश्यते । ततो ऽपि धर्मान्तराविर्भावोन्मुखतायां विपरिणमते । तत्रा-  
पि वृद्धौ वर्धत इति जन्मविशेषा एवैते न पृथगुपात्ताः । तदयमानु-  
लोम्यपरिणामः । तदेवं सत्तैव क्रियाविवर्तान्वयिनी । षण्णामेव स्व-  
परः क्रियाभेदः सर्वभातुविषयः । तत्रैव च सिद्धरूपतायां द्रव्यता ।  
सिद्धिर्हि निष्पत्तिरिति क्रियापूर्वभाविनी नात्यन्तमर्थान्तरभूता ॥ ३९ ॥

अथ यदुक्तं सम्बन्धिभेदात्सत्तैव भिद्यमानेति, तदिदानीं स-  
म्बन्धिनं दर्शयितुमाह ॥

आश्रयः स्वात्ममात्रा वा भावा वा व्यतिरेकिणः ।

स्वशक्त्यो वा सत्ताया भेददर्शनहेतवः ॥ ४० ॥

क्रियाद्रव्ययोः सत्तात्मकत्वप्रतिपादनात्तद्रव्यतिरेकेण वस्त्व-  
न्तराभावाद्यद्यपि सर्वं सत्तात्मकपरब्रह्ममयं, तथापि व्यवहारे ऽवि-  
द्याप्रवृत्तिरूपे यथावभासं भेदस्यासत्यस्यानपन्ध्वनीयत्वात् द्र-

व्यादिमन्नाश्रय प्रतिभागो ऽयमविरुद्धः । तत्राश्रय'सत्तायाः स्वाधा-  
रां, व्यञ्जकत्वात् भेददर्शनस्य भेदावभासस्य न तु भेदस्यैव भावतो  
भेदश्चेत्तु' । तद्यथा । एकमपिमुखं तैलोदकादर्शमणिक्पाणादावने-  
करूपमवभासते । एवं व्यञ्जकानां गवादीनां भेदात्सत्ता गोत्वाश्व-  
त्वाविरूपतया ऽवभासत इत्यर्थः । स्वात्मीया वा मात्रा कलाः परि-  
कल्पिता भागा अशा गोत्वादिसामान्यविषयाः परिच्छिन्नविषयाः  
सर्वविषयाया सत्ताया विच्छिन्नावभासतां दर्शयन्ति येन तैरेव  
सा विच्छिन्नेवाविच्छिन्नाप्यवभासते । ते चाश्रयभेदादेव ततः परि-  
कल्पितभेदाः । तथा च, सामान्यान्यभिधीयन्ते सत्ता वा तैर्विशेषितेति,  
गोत्वादिभिः सत्ताभेदं वक्ष्यति । दृष्टश्च स्वांशैरेव परिकल्पितैर्भेदाव-  
भासः । तद्यथा अवयविनः । आत्मा परो ऽपि सम्भवति कल्पनानिर्मितेन  
भेदेनेति, स्वग्रहणेन विशेष्यते स्वश्चासावात्मेति । दृष्टश्च कालपनि-  
क्तो भेदो यथा हृत्यात्मानमात्मनेति । न ह्यात्मव्यतिरिक्तो हन्ता क-  
श्चित्प्रत्यवभासते । अर्थान्तरत्वेनावभासमाना वा देशकालेन्द्रियादयो  
भेददर्शनहेतवः । सत्ताया वा इहेदानीमिदमन्यत्रान्यदान्यदिति देशा-  
दिनिमित्तो वस्तुभेदः । तथा देशासत्तिविप्रकर्षकृतो ऽन्यथावभासो  
वस्तूनां । यथाहुः दूरे यथा वा महत्सु महानलोपि दृश्यत इति ।  
तथा रात्रौ नीलोत्पलादीनामन्यथावभासः, अन्यथाहनीति काल  
कृतो भेदः । तथा च कामलाद्युपहतनयनानां शुक्ले शङ्खे पीतत्वावभास  
इति इन्द्रियनिमित्तो भेदः । देशादावपि च सत्तायाः संबन्धिनो ऽन्ये  
भेदका इति विषयभेदाच्चेतरेतराश्रयता । तथा चायमत्र परमार्थः ।  
आत्मीया एव शक्तयो योग्यतास्यास्सत्तायास्तथाविधाः सन्ति या-  
भिर्विश्वप्रपञ्चं रचयति । तद्यथा चिन्तामणिरर्थिनां यथासंशयमा-  
कारनानात्वं दर्शयति, तथानन्तशक्तिः सन्मात्रं ब्रह्माविद्याविलसि-  
तसह सांसारिकप्रमातृविषये नानारूपं चकास्तीत्यन्ते वस्तु सत-  
त्वमुद्घाटितम् ॥ ४० ॥

इत्थं च दर्शनान्तरोपन्यासपूर्वकं स्वदर्शने जातिपदार्थव्य-  
स्थामुपपाद्य व्यवहारे भिन्नाया गोत्वादिजातिर्यथासंभवः स्वगतो भ-  
मश्चर्च्यते ॥

पृथिव्यादिष्वभिष्यक्तौ न संस्थानमपेक्षते ।

अनुच्छिन्नाश्रयाज्जातिरनिश्वे ऽप्याश्रये स्थिता ॥ ४१ ॥

पृथिवीत्वाप्तवनेजस्त्वादयो जातिविशेषाः प्रतिनियतावयवरच-  
नानपेक्षा एव महति परिमिते चाश्रये ऽभिव्यक्तिमामादयन्ति । तथा  
हि । लोष्टो ऽपि पृथिवीरूपेण प्रतीयते मृत्समूहो ऽपि घटो ऽपि पर्वतो  
ऽपीत्यादि । एवं समुद्रो ऽपि बिन्दुरपि चोदकत्वेन प्रतीयत इत्यादि  
वाच्यं । क्वचित्तु गोत्वादिका सालत्वादिका तालत्वादिका च जातिः  
संस्थानमभिव्यक्तौ नियमादपेक्षत एवेत्यर्थादुक्तं भवति । तथा सम-  
वेतत्वे ऽपि न गुणवदाश्रयविनाशात् जातिर्विनश्यति । घटादौ गुणा  
ह्याश्रयप्रतिबन्धोदयाद् युक्तं यदाश्रयविनाशमनुचिन्तयेयुः । जाती-  
नां चाश्रयप्रतिबन्धो, नात्माश्रयः । केवलं प्रतीतावाश्रयमपेक्षन्ते ताः ।  
एकव्यक्तिविनाशोपि च तदन्यत्रानुगतमविदन्यथानुपपत्तेरनुमिति-  
सङ्गावाज्जातिः समवस्थितैवेत्यनुच्छिन्नाश्रयादाश्रयादुच्छेदो ऽस्या ना-  
याति । आश्रयो ऽस्या नोच्छेदहेतुरित्यर्थः । आश्रयश्च विनश्यन्नुच्छेद-  
हेतुः सम्भाव्यत इति नाश्रयविनाशादस्या विनाश इत्यर्थः । तृतीयार्थे  
वा पञ्चमी आश्रयेण सह न विनश्यतीत्यर्थः ॥ ४१ ॥

ननु महाप्रलय नित्यानां सर्वेषां विनाशादाश्रयाभावे कथं जा-  
तयोऽवतिष्ठेरन्नित्याह ॥

अनुच्छेदाश्रयामेके सर्वा जाति प्रचक्षते ।

न यौगपद्यं प्रलये सर्वस्येति व्यवस्थिताः ॥ ४२ ॥

एक इति । य आधारे विना ताम्नामवस्थानमन्ते नेच्छन्ति त  
आश्रयोच्छेदो नास्त्येवेत्याहुः । तथा हि । न कदाचिदनीहशं जगदिति  
चन्दतो महाप्रलयस्याभावमिच्छन्त परमाणुत्वादिजातिवद् घटत्वा-  
दिजातीनामाश्रयो ऽनुच्छेद्यः सर्वथोच्छेत्तुमशक्य इत्याहुः । तथा  
च सदैव व्यवस्थिता जातयः, कस्य चिदाश्रयस्यापाये ऽयपराश्र-  
यवृत्तित्वादिति नित्यत्वसिद्धिः । अथ वा पृथिव्यादौ नष्टे  
ऽपि पार्थिवादिपरमाणुषु पृथिवीत्वादयो विश्राम्यन्ति, तद्गतेषु च  
रूपादिषु रूपत्वादयः । आदिसर्गे च युगपत् सर्वभावप्रलयो नास्तीत्य-  
स्मिन्मते व्यवस्थिता एक इति समन्वयः । एवमेकस्मिन्नपि ब्रह्माण्डे-  
युगपद्भावानां प्रलयो नास्तीति दर्शनाश्रयेणोक्तम् । यद्वा ब्रह्माण्डा-  
न्तरे विनष्टे ऽपि ब्रह्माण्डान्तरसम्भवाद्युगपत्प्रलयो नास्ति । तथा  
चाहुः । अण्डानामीहशाना तु परिसंख्या न विद्यत इति ॥ ४२ ॥

ये तर्हि महाप्रलयमिच्छन्ति तन्मते कथमित्याह ।

प्रकृतौ प्रविलीनेषु भेदेष्वेकत्वदर्शिनाम् ।

द्रव्यसत्त्वं प्रपद्यन्ते स्वाश्रया एव जातयः ॥ ४३ ॥

एकत्वमभेदमूलम्, प्रकृत्या प्रधानेन सह परब्रह्मणा वा ये पश्यन्ति जगतः, तेषां मते सर्वथा भावप्रपञ्चस्य निरन्वयविध्वंसाभावान्महासामान्यरूपे तत्र परस्मिन्मूलकारणे प्रविलयमात्रं महाप्रलय इति शक्तिरूपेषु पदार्थेषु यथायथं स्वजातियोगस्तदानीमविरुद्धपेवेति द्रव्यात्मना जातीनां तदानीमपि सत्त्वं, द्रव्यादर्थान्तराभावात् । अत एव सत्त्वमित्येव वक्तव्ये, द्रव्यग्रहण द्रव्यादभिन्नत्वं बोधयितुम् । यद्वा द्रव्यं मूलकारणं तत्र सत्त्व तस्य वा यत्सत्त्वं कारणासत्तामवलम्बत इत्यर्थः । अद्वैतिनां हि कारणमेवालुगतं सामान्यं । द्रव्यशब्दो वा वस्तुपर्यायः । तेन द्रव्यसत्त्वं वस्तुन एव विद्यमानत्वं मुख्यं सत्त्वं, न तूपचरितं साधारणमेव, शक्तिरूपतया स्वस्थानादित्यर्थः । वैशेषिकदर्शने तु निराधारा एव घटत्वादिजातयो महाप्रलय आसते न हि गुरुत्वादयः । पतनमासां मामूदित्याधार । अभिव्यक्तिमात्रे तस्योपयोगात् । इदानीं चानभिव्यक्ता एवासतां को विरोधः । शास्त्रकारस्तु स्वसिद्धान्तेनैव निर्मितवान् ॥ ४३ ॥

एवं व्यक्तिसर्वगतत्वं सामान्यानामाभित्योक्तम् । इदानीं सर्वगतत्वेनाप्याह ॥

ब्राह्मणत्वादयो भावाः सर्वप्राणिष्ववस्थिताः ।

अभिव्यक्ताः स्वकार्याणां साधका इत्यपि स्मृतिः ॥ ४४ ॥

भवन्ति सर्वत्रेति भावा ब्राह्मणत्वक्षत्रित्वादयः सामान्यविशेषाः । ते प्राणिषु पिण्डेषु क्षत्रियादिष्ववस्थितत्वात्सर्वगताः । तथा ऽपि च ब्राह्मणमालभेतेत्यादौ न साङ्ख्यप्रसङ्गः । यस्मात्सर्वगतत्वे ऽपि प्रतिनियताभिव्यञ्जकव्यङ्ग्या, इति प्रतीतस्य क्रियाङ्गत्वाद्यत्रैवाभिव्यक्तिमासादयन्त्युपदेशादिना व्यञ्जकेन, तत्रैव स्वकार्यसम्पादका इत्यविच्छिन्नागमपारम्पर्येण स्मर्यते । यथा सर्वगतत्वं पारम्पर्यागतं तथा प्रतिनियतव्यञ्जकव्यङ्ग्यत्वमपीत्यर्थः ॥ ४४ ॥

एवं च प्रलये घटत्वादिजातयः परमाण्वादिष्ववस्थिता इति

प्रकरणसामर्थ्यादुक्तं भवति । आदिग्रहणेन ह्यचेतने जातीनामपि सर्वगतत्वमत्र विवक्षितं । तेन जानयो ऽप्यचेतनेष्वपि स्थिता इति पूर्व-सर्वगतत्वमाह ॥

चित्रादिष्वप्यऽभिव्यक्तिर्जातीनां कैश्चिद्विष्यते ।

प्राण्याश्रितास्तु ताः प्राप्तौ निमित्तं पुण्यपापयो ॥४५॥

आलेख्यनिर्मिते पुस्तकर्मणा दार्वादिना वा कृते ऽपि ब्राह्मणे सादृश्यात्तदाकारानुकारप्रत्ययोदयं इति तत्रापि तज्जातिप्रकाशः । प्राण्युपघातात्पुनरधर्म इति चित्रस्थोपघाते तदभावः । एव धर्मो ऽपि चित्रस्थब्राह्मणपूजायां न भवति । कैश्चिदिति वचनादत्रारुचि सूचयति । किल मुख्यसादृश्यात्प्रतिकृतिषु प्रत्ययानुगमोपपत्तिर्न तु तद्वशात् जातिसमवाय इति युक्तं । तदेव पूर्वं, निर्वर्त्यमानं यत्कर्मेत्यादिना प्राक्प्रभवनादपि जाते सद्भावान्नित्यत्वमुपपादितम् । इदानीं पुनराश्रयध्वंसे ऽप्यवस्थानादिति पूर्वापरकाण्डिगामित्वात् प्राक् प्रध्वंसाभावाभ्यामयोगात् परिपूर्णस्य नित्यत्वस्यासिद्धिः । ननु अविदितशब्दार्थसम्बन्धस्यान्येभ्यो व्यावृत्त गोष्वनुगतं रूपं गौगौरिति न प्रतिभासते । यदि च ताभिरव्यक्तिभिरभिव्यक्तं तत्सामान्यं, कथं तत्प्रत्ययो न स्यात् ॥ ४५ ॥

अथान्येभ्यो ऽव्युत्पन्नं तेभ्यः प्रतिपत्स्यते ते ऽपि कुतस्ते ऽपि कुत इति साक्षाद्विशिनं सर्वज्ञं द्रष्टारमन्तरेणान्धपरम्परा प्रसज्यते । सर्वत्र च शब्दार्थसम्बन्धेऽन्धपरम्पराया एव वृद्धव्यवहार इति नाम कृतं स्यान्निरमूलत्वाद् । ब्राह्मणत्वादीनां रूपव्यञ्जनसादृश्याद्बालमूकादिज्ञानसदृशो ऽप्यसौ गोत्वादीनामिवानुवृत्तस्य व्यावृत्तरूपावभासो नास्तीत्यस्यमेव सर्वज्ञो ऽव्युपगन्तव्य इति मन्यमान आह ॥

ज्ञानमस्मद्विशिष्टानां तामु सर्वोद्वेगं विदुः ।

अभ्यासान्मणिरूप्यादिविशेषेष्विव तद्विदाम् ॥ ४६ ॥

अस्मदिति पञ्चमीबहुवचनम् । पञ्चम्या आदित्यदादेशे कृते प्रतिनियतपदार्थदर्शिभ्यो ऽस्मदादिभ्यो विशिष्टाः सर्वदृश आदिगुरवः संति । तथा च पतञ्जलिः, स पूर्वेषामपि गुरुः कालेनानवच्छेदादिति । सर्वज्ञानामीश्वरो गुरुपदेष्टा । तस्य च बुद्धीन्द्रियदेहानां

कालेनानवच्छेदान्नित्यता । अन्यथा प्रलये वृत्ते पुनरुत्पन्नेषु ब्रह्मादिषु  
 क उपदेष्टा स्यात्ततश्च नि शास्त्र निरनुष्ठान विधिनिषेधयारब्धमूक-  
 प्राय जगत्स्यात् । अथ प्रलयो नैवास्ति, अपि तु न कदाचिदनीदृश  
 जगदिति जैमिनीयाः । तदेतदसत् । सर्वशास्त्रेषु प्रलयस्मृ-  
 ते' 'अध्यात्मस्य क्रियार्थत्वात् भूतार्थवाचक वाक्यमप्रमाण-  
 मित्युच्यते । तथा हि कार्यपरत्वनैव धृतव्यवहारात् शब्दार्थस-  
 म्वन्वयुत्पत्तिप्रतिपत्तेर्यत्परः शब्द स शब्दार्थ इत्याख्यायिकामात्र-  
 वर्णने सिद्धार्थमिदमेव प्रयोजनाभावात् विधिनिषेधचोदनाभावात्  
 कस्य चिदप्यशासनाद् भूतार्थवाक्यमशास्त्रत्वादेव न प्रमाणतामर्हति ।  
 प्रवर्तकवाक्याद्भावेन तु समन्वयमेति । शास्त्रे स्तावकत्वेन ह्यर्थवाद-  
 वाक्यानि विधिवाक्याद्भावात्प्रयोजनादन्वयमङ्गि भवन्ति । एव हि विधि-  
 र्वाद्बालिनो भवति । अत्र ब्रूमः । किमनर्थकानि वर्णवदेवार्थवादवा-  
 क्यानि महावाक्ये विधायके कार्यार्थप्रतिपादके ऽङ्गभावमुपयान्ति,  
 आहोन्स्त्रिडात्मीयः कश्चिदपामर्थो ऽस्ति यत्र प्रतिपत्तिमादधति का-  
 र्यपराणि सपद्यन्त इति पक्षद्वयः । प्रथम पक्षो न युक्तः । यथायथं सि-  
 द्धार्थानां स्वार्थप्रतिपत्तिदर्शनादकिञ्चित्करस्यानर्थस्य परत्राङ्गभूतता-  
 नुपत्तेः । केवलं सा प्रतिपत्तिस्तत्र स्वार्थे प्रमाणभूता ऽन्यथा वति वि-  
 चार्यम् । यत्र बाध तत्राप्रमाण । अबाधे तु प्रमाणमेव । अबाधिता हि  
 सम्बिम्बित' प्रमाणमिति जैमिनीयनयः । सर्वज्ञश्चरदेवतानां च शा-  
 स्त्रार्थाधिगतानां न किं चन बाधकमुत्पश्यामः । ननु च मार्जारा-  
 दीनां सार्थक वचन ध्रुयते न च तत्र सम्वादो ऽस्तीत्येवमेव सर्वमह-  
 द्गार्थप्रमाणम् । मैवं वोच । सर्वज्ञभूतानां वचनस्यागमान्तरेणापि  
 सार्थकस्य संवादोपलब्धेरवाधितत्वमेव । चर्मचक्षुष परमेतन्न मन्य-  
 न्ते । तथा हि भगवान्पतञ्जलि, शब्दार्थसंयमनात्सर्वभूतरुतज्ञानमादि-  
 देश । तस्माद्यत्र नास्ति संवादो बाधकमात्रपर्यवसानमर्थवादवाक्ये,  
 तदसत्यार्थप्रतिपादननास्तु कार्यमात्रप्रतिपादनपरम् । यत्र तु नास्ति  
 बाध शास्त्रान्तरेण संवादस्तत्प्रमाणमेव । न च तत्र कार्यपरता । सिद्धा-  
 र्थप्रतिपादनेन । पुराणोतिहासवाक्यानां तावत्येव प्रश्नोत्तरयो समा-  
 सत्वदर्शनात्तत्परिज्ञानमात्राच्च धर्मोत्पत्त्यभ्युपगमात् । किञ्च ध्येये  
 निर्ज्ञेते ध्यानादिरनुष्ठानं शक्यत इति निष्प्रयोजनता ऽपि नास्तीश्व-  
 रादिप्रतिपादकानां वाक्यानां । तथा च शास्त्रं । आत्मा ज्ञानव्योमन्तव्यो

निदिध्यासितव्य इति । पातञ्जलमपि, तस्य वाचक' प्रणव, सत्सज्जपस्त-  
 दर्धभावन, तत प्रत्यक्केनाधिगमोतरायाभावश्चेति । स्मृतिकारणां च  
 मन्वादीनामभ्युपगमो महेन्द्ररुद्रादीनां प्रत्याख्यानमिति पक्षपात । न हि  
 मन्वाद्यो महर्षयो न हि सर्वज्ञा वीतरागा वा । रागादिमत्वे अज्ञत्वं वा  
 तेषां कथं तद्वचनप्रमाणां तस्मात्साक्षात्कृतधर्माणो ऋषयो बभूवुन्ते ऽव-  
 रेभ्यो ऽसाक्षात्कृतधर्मेभ्य उपदेशेन मन्वान्सम्प्राहुरपदेशात् ग्लायन्तो  
 ऽचरे विलमग्रहणायैमं ग्रन्थसमाप्तासिषुर्वेदं च वेदाङ्गानिचेत्यागमप्रा-  
 माण्यात्सन्ति सर्वज्ञा येषामन्धपरम्पराव्युदासार्थमादिगुरुर्भगवान्सर्व-  
 शास्त्रप्रवक्ता, तैरेव मुनिभिरागम्यते । शास्त्रस्य हि शब्दनित्यत्व ऽपि  
 रचनावत्त्वादीश्वरप्रणीतत्वमेव । तथा च शास्त्रादीश्वरः समधिगम्यते ।  
 तस्माच्छास्त्रप्रवृत्तमिति तस्य शास्त्रनिमित्तं । शास्त्रं पुन किन्निमित्तं ।  
 ईश्वरनिमित्तं । तदेतयो' शास्त्रोत्कर्षयोरीश्वरसत्त्वे वर्तमानयोरनादि-  
 सम्बन्ध इत्युक्तं । तथा च गीतायां स्त्राविष्टमहेश्वरभावेन भगवता कृ-  
 णाव्रतारेणाभिहितं, वेदान्तकृद्वेदविदेव चाहमिति । एवमपि च शास्त्र-  
 स्य नित्यत्वे क्षतिर्नास्तीश्वरबुद्धिरूपत्वात्तस्य । ईश्वरस्य नित्यत्व काले-  
 नानवच्छेदादुक्तमेव । विशिष्टरचनावत् एव वेदस्येश्वरबुद्धौ दर्शनात्म-  
 नि सदावस्थितत्वमिति स्मृतिवद्यथाकालं मन्वादिवदस्य रचनाकर्त्ता  
 ऽपि नास्तीत्युक्तं ब्रह्मकाण्डे । अनादिमप्यवच्छिन्नां श्रुतिमाहुरकर्तृकां ।  
 शिष्टैर्निबध्यमाना तु न व्यवच्छिद्यते स्मृतिरिति । तदेवमागमप्रामाण्या-  
 द्भावतत्त्वदृश शिष्टा' सन्त्यतीन्द्रियार्थदर्शिन इति ते यथायथं गोन्वग्रा-  
 ह्यत्वादिजातीराश्रयविवेकेनाध्यक्ष्यन्ति । तच्च तेषां शिष्टानां ज्ञानं  
 सर्वेन्द्रियं, प्रतिनियमानपेक्षत्वात् । सर्वज्ञा हीन्द्रियान्तरेणापीन्द्रियान्त-  
 रव्यापारं कुर्वन्ति । तथा चागमः । नेदानीमिन्द्रियैरेव पश्यन्ति ब्राह्मण-  
 शब्दं शृणोति पृष्ठतो रूपाणि पश्यति अप्यङ्गुल्यग्रेण सर्वेन्द्रियार्थानु-  
 पलभत इति । अथ वा न चाक्षुषमेव नेपां विप्रादिजातिविषयं विज्ञानं,  
 अपि त्विन्द्रियान्तरसम्बन्धपि । शब्दादौ सूक्ष्मजातिविशेषावधारणक्ष-  
 ममित्यर्थः । तदेवमागमप्रामाण्यमाश्रित्य सर्वज्ञसिद्धिरत्र सूचिता पू-  
 र्वार्धेन । विस्तरागमप्रामाण्यं वाक्यपदीये ऽस्माभिः प्रथमकाण्डे  
 शब्दप्रभायां निर्णीतमिति तत एवावधार्य उत्तरार्धेनागमसिद्धेः सर्वज्ञ-  
 त्वानुमानं तदुपोद्बलकमाह । अभ्यासादित्यादिना । इहाभ्यासवशात् ज्ञा-  
 नैश्वर्यादीनाम् पुरुषविशेषेष्वतिशयो ह्यष्टः । यथा चैकघटिकादीनां

रत्नत्वपरीक्षायां, रूपतर्क्याणां च रूप्यतानिश्चयपरिच्छेदे यथाभ्या-  
सम्प्रकर्षनारतम्यं । यच्च स्मृतिशयं तदवश्यं क्व चित्काष्ठाप्राप्तं सम्भा-  
व्यते । यथादित्ये तेजो दाहकत्वमग्नौ शैत्यमप्सु । तथा ज्ञानैश्वर्यशक्तिव-  
त्तादयो गुणा स्मृतिशयाः पुरुषेषु हृष्टाः । सर्वज्ञेऽपि व्यापिकाष्ठाप्रा-  
प्तमतिशयमावेदयन्तः, तत्समुचितमाधारं पूर्णसमस्तसम्पर्कमनुमा-  
पयन्त्येव । अतिशय एव हि ज्ञानादीनां नारतम्येन दृश्यमान सर्वज्ञ-  
वीजं । न च यन्नाप्यतिशयोऽदृष्टः स स्वार्थानतिलङ्घनादिति वाच्यः ।  
स्वार्थस्य स्वाभ्यानुसारेण व्यवस्थापयितुमशक्यत्वात् । आदित्यादौ  
च प्रकाशकत्वादेः स्वार्थानतिलङ्घनेन दृष्टत्वात् । तस्मात्सम्भावनानुमा-  
नेनापि सर्वज्ञसिद्धिरुचिता । ननुक्तं तन्न निरतिशयसर्वज्ञवीजमिति ।  
यदेतत्सर्वज्ञवीजं ज्ञानादीनामतिशयलक्षणां तत्तन्न निरतिशयं । यन्न नि-  
रतिशयं स सर्वज्ञ इत्यर्थः । सर्वज्ञग्रहणं चात्रैश्वर्योपलक्षणं तेन यन्न  
निरतिशयमैश्वर्यं स सर्वेश्वर परमेश्वर इत्यादि सिद्धः । राजादीनामै-  
श्वर्यनारतम्यदर्शनात् । इत्थं च मूलभूतेश्वरसम्भवादधीष्णामपि ज्ञानं ।  
तदप्यागमपूर्वकमित्युक्तं । परमेश्वरस्तु कालेनानवच्छिन्न सहजज्ञानै-  
श्वर्यादिधर्मयुक्तः । तस्य चेतस्यचेतन जगदिच्छा तु विद्याप्रत्यगात्मन  
इव शरीरमित्युपकार्योपकारकभावसंस्थानविशेषयोगादिज्ञाता स ए-  
वैतन्निमित्त इति बुद्धिमत्कर्तृकमपीदमत्र विश्वं सिद्धमिति स्थितम् ।  
तदेवमागमसिद्धाः सन्त्यस्मद्विशिष्टाः । इन्द्रियप्रतिनियमानपेक्षं च  
साक्षात्काररूपं तेषां ज्ञानमित्यनीतानागतसूक्ष्मव्यवहितविप्रकृतार्थ-  
सतत्त्वदृशो योगिनः सर्वा गोत्वब्राह्मणत्वादिजातीरध्यक्ष्यन्तः, तदप-  
देशमसङ्कुरेणारभन्ते । ब्राह्मणत्वादिष्वप्यस्ति किं चित्सास्नादिस्थानी-  
यं रूपव्यञ्जनमस्माकं परमतीन्द्रियम् । विशिष्टैस्तदवधार्य संज्ञाः प्रणी-  
ताः । ननुक्तं प्रत्यक्षपूर्वकं संज्ञाकमेति । अत्र भवनामुपदेशाद्वयमपि  
सम्प्रदायपारम्पर्याद्यथायोगं गोत्वादिजातीरध्यवस्याम् । अस्मद्वि-  
शिष्टानां चेदं संज्ञाप्रणयने यथावस्थितशब्दार्थसम्बन्धप्रकाशनमात्रं न  
त्वपूर्वसङ्केतकरणं स्वाभाविकत्वाच्छब्दार्थसम्बन्धस्येति ॥ ४६ ॥

शिष्टप्रामाण्यात्सन्ति ब्राह्मणत्वादिजातयोर्विविक्ता यथायथं  
भावप्रत्ययाभिधेयाः । तत्रेदं विचार्यते । तामाहुस्त्वतलादय इत्युक्तं ।  
जातिगन्धत्वं उन्पलगन्धत्वं माह्निकागन्धत्वं मित्यत्र किं परजातौ  
गन्धसामान्ये भावप्रत्ययः किं वा उपरजातावपरसामान्ये विशि-



प्राश्रयगन्धसमवायिनीत्याशङ्क्याह ॥

जात्युत्पलादिगन्धादौ भेदनत्वं यदाश्रितम् ।

तद्भावप्रत्ययैर्लोके ऽनिसत्त्वान्नाभिधीयते ॥ ४७ ॥

इह लौकिके शब्दव्यवहारे विवक्षाधीने यदा जातिगन्धादिशब्दात्समासाद्भावप्रत्ययः क्रियते तदा सामर्थ्ये समासविधानात्तदेव प्रवृत्तिनिमित्तमिति तत्रैव भावप्रत्ययः, समासकृत्तद्धितेषु सम्बन्धाभिधानमिति वचनादित्याधाराधेयसम्बन्धः सप्तमीमासे, तत्पूर्वकः शेषसम्बन्धो वा षष्ठीसमासे तद्व्याच्यः । यदा तु गन्धशब्दादेव पूर्वं भावप्रत्ययः पश्चात्समास इति विवक्षा तदा भेदस्य, जात्युत्पलाभ्यां ह्याश्रितस्य विशिष्टस्य गन्धस्य, यत्तत्त्व पारमार्थिकं तत्कर्मभूतं, यदाश्रितं कर्तृभूतमपरसामान्यं तद्भावप्रत्ययवाच्यं न भवति । अनित्यत्वात्सर्वत्रासन्निधानात् । भेदस्य वा गन्धविशेषस्य तत्त्वं विशिष्टं सामान्यं, यदाश्रितं समवेतमिति समानाधिकरणे पदे । अयमत्रार्थः । यदुत्पलगन्धसमवेतं विशिष्टं सामान्यं, न तच्चन्दनगन्धादिव्यक्तौ सन्निहितमिति व्यभिचारादनित्यम् । न तु सामान्यमनित्यं भवति । गन्धशब्दश्चाविशेषेण गन्धमात्रे वर्तते इति गन्धमात्रव्यापिनैवास्य प्रवृत्तिनिमित्तेन भावप्रत्ययाभिधेयेन भवितव्यम् । न चोत्पलगन्धसमवेतं विशिष्टं सामान्यं सर्वगन्धव्यापीति नेदमभिन्नं गन्धशब्दप्रवृत्तिनिमित्तम् । आश्रयविशेषेण तु जातेर्गन्धत्वमुत्पलस्य गन्धत्वमिति समवेतसमवायाद्विशेषणे विशिष्टावसायसिद्धिः । न चैवं नास्त्येव सामान्यविशेषः । आश्रयभेदेन गन्धव्यक्तीनां भेदात्, शावलेयत्वादिवदपरजातियोगोपपत्तेः । तथा च भेदतत्त्वं यदाश्रितमित्याह । गुणानामाश्रयभेदाद्भेद इति वक्ष्यते । अस्त्येव चोत्पलगन्धानामन्यतो व्यावृत्तोऽन्वयी प्रत्यय इति तन्निमित्तसामान्यसम्भवः केन वार्यते । अत एव लोकग्रहणं । लोकव्यवहारे परं नाभिधीयते । गन्धयुक्तिविदस्त्वभियुक्ताः पश्यन्त्येव विशिष्टं सामान्यम् । समासादपि च भावप्रत्यये सामान्यविशेषः सम्बन्धस्य समासवाच्यत्वाच्छब्देनाप्रतिपादनादनित्य इति नाभिधीयते ॥ ४७ ॥

काश्चिज्जानयो ऽसविद्विज्ञानपदा अपि सन्तीत्याह ॥

अस्वशब्दाभिधानास्तु नरसिंहादिजातयः ।

सरूपावयवेवान्या तासु श्रुतिरवस्थिता ॥ ४८ ॥

नरसिंहगौरखरत्वादिजातयो विद्यमानासाधारणवाचकाः । समानं रूपं ययोस्तावयवौ यस्या नरसिंह इत्यादिश्रुतेः शब्दस्य सा तत्र वाचिका । एषा हि श्रुतिर्नरसिंहत्वजानिविषयनर, सिंहेति-शब्दद्वयसादृश्येनावभासमाना नरत्वसिंहत्वजातिप्रतिभामत्रोत्पादयति । न च नरसिंहाभ्यामारब्धो नरसिंहः अपि तु जात्यन्तरमेवात्र श्वलरूपे वस्तुनि समवेत, चित्र इव रूपे चित्रत्वमिति तदसाधारणमेवा शक्नोति प्रत्याययितुम् । भावतश्च निरंशैवेयं श्रुतिरित्यवयवसादृश्यमपि न वास्तवमितीवशब्दः सादृश्याभिमानमात्रपरः । यथा निरशवाक्यस्थानां पदानामिति भ्रान्त्या, नरत्वादिजातौ प्रतिभोत्पादनाच्चेयमसाधारणा नरसिंहजातौ श्रुतिर्न चान्यापि विद्यत इत्यस्वशब्दाभिधाना । शब्दो ऽभिधीयते नेत्यभिधानं यस्या इति ॥ ४८ ॥

तदवमर्थद्वारेण पदे परीक्ष्यमाणे प्रकृतिभागस्य जात्यर्थतया जातिमुपपाद्य प्रत्ययभागस्यापि तदुपपादितेन जात्यभिधायितायां प्रकृतिप्रत्यययोः समभिव्याहारमुपपादयितुमाह ॥

जात्यवस्थापरिच्छेदे सङ्ख्या सङ्ख्यात्वमेव वा ।

विप्रकर्षे ऽपि संसर्गादुपकाराय कल्पते ॥ ४९ ॥

द्रव्यजाते क्रियाजानेश्च सुबन्ततिङन्तपदगतप्रकृतिवाच्यायाः स्वाश्रये द्रव्ये ऽवस्थान समवायः, तत्र परिच्छेदः किमेकद्रव्ये तस्या समवायो विवक्षितः किं वा ऽनेकद्रव्य इत्येव रूपः । तस्मिन्निर्णयमाने यथायथं सुप्तिङन्तप्रत्ययवाच्या संख्याजातिरेकार्थसमवेतसमवायत्वात्स्वात्मस्वन्धाभावे ऽप्युपयोगाय सम्पद्यते । तिङन्तपदवाच्याया अपि जाने, क्रियाजात्या स्वाश्रयद्वारेणास्त्येवैकार्थसमवेतसमवायः । जानेर्वावस्थारूपभेदः स्वाश्रयविशेषेण संसर्गलक्षणः । शब्दात्प्रतीतया वा संख्याजात्या सामर्थ्यादाक्षिप्ता संख्याव्यक्तिरेकार्थसमवायात्प्रकृतिवाच्या जातिं विशिनष्टि । प्रतीतस्य ह्यवच्छेदकत्वम् । प्रतीतिश्च शब्दादर्थसामर्थ्याद्वा भवन्ती न विशेष्यते । यद्वा द्रव्यपदार्थपक्षे संख्याव्यक्तिः शब्दवाच्या विशेषणम् । जातिपदार्थपक्षे तु संख्याजातिरिति विकल्पः । तत्र गौः गावौ पचति पचत इत्यादौ विशिष्टजातीयो वि-

शिष्टसंख्यावच्छिन्नश्चार्थः प्राधान्येन प्रतीयत इति प्रत्ययार्थस्य विशेषणत्व प्रकृत्यर्थस्य च विशेष्यत्वम् । तथा च क्रियाप्रधानमाख्यातमित्युपपत्तिः । पञ्चतीत्यादौ साध्यत्वान्प्रकृत्यर्थस्य प्राधान्यात्कारकादिना प्रत्ययार्थेन तस्य विशेषणात् । औपगव इत्यादौ तु प्रकृत्यर्थोपरक्तस्य प्रत्ययार्थस्यापत्यलक्षणस्याभिधानं प्राधान्येनेत्येतद्विषयमेवेदं प्रकृतिप्रत्ययौ प्रत्ययार्थं सह ब्रूत इति । प्रायिकमेतत् । तथा हि । संख्या प्रकृत्यर्थानुग्रहायेहोक्तोति गामानयेत्यादौ तद्विशिष्टस्य प्राधान्यम् ॥ ४९ ॥

एव तावत्सामान्येन प्रकृत्यर्थनिशिष्टः प्रत्ययार्थो ऽभिधीयते पदेनेति द्वयद्वारेण सम्बन्धाज्जात्या प्रकृतिप्रत्यययोः समभिव्याहारेण पत्तिरुक्ता । इदानीं कचित्तात्पर्यभेदाच्छ्रुतो ऽप्यर्थो न विवक्ष्यत इति वाक्यार्थोपयिकत्वं पदार्थस्य विचारयितुमाह ।

लक्षणा शब्दसंस्कारे व्यापारः कार्यमिदृशे ।

सङ्ख्या कर्मादिशक्तीनां श्रुतिसाम्ये ऽपि दृश्यते ॥५०॥

कर्मादयो ऽपि शक्तयो विभक्तिवाच्याः संख्यावदिति तासां कर्मादिशक्तीनां श्रुतेः शब्दस्य स्वाचकस्यामादे साम्ये ऽपि द्विविधो व्यापारो वाक्यार्थे लक्षण एकः । स च शब्दसंस्कारे शब्दसंस्कारविषये । संख्याकर्मादिरहितस्य प्रातिपदिकमात्रस्यासम्भवात् केवला प्रकृतिः प्रयोक्तव्येति शब्दसंस्कारार्थे स्वार्थेन प्रकृत्यर्थमनवधारयन्त्यपि विभक्तिः प्रयुज्यते क्वचित् । तद्यथा । ग्रहं संमार्ष्टीति । कथमत्रैकत्वं न विवक्षितं । शब्दसंस्कारमात्रपरमेव त्वेकवचनमिति चोद्ये न्यायं वक्ष्यति । इह तु वस्तुमात्रापेक्षतया कर्मादिशक्तीनां शब्दसंस्कारार्थमुपादाने विवक्षा । यथा सक्तूञ्जुहोतीति । अत्र हि सक्तुसाधनो होम इत्येतावन्मात्रं विवक्षितं । हवनक्रियाया अदृष्टार्थत्वेन फलवत्वात्प्राधान्यात्क्रियाविषयत्वमात्रेणप्सिततमा अपि सक्तव क्रियासमन्वयमात्रे चरितार्थाः । न हि कथं नाम सक्तवो भस्म सम्पद्येरन्निति होमः क्रियते अपि सक्तुसाधनेन तेनादृष्टं सम्पद्यतमिति । यद्येवमदृष्टार्थत्वात् क्रियाया , सक्तवो नैवेप्सिततमा इति नास्त्येवात्र कर्मशक्तिः । तदसत्यास्तत्याः कथमविवक्षा । सतो ह्यविवक्षा शब्दापातस्य न्याय्या । तद्यथा ग्रहमित्येकत्वस्य, नस्वसतः । न हि काष्ठानि पञ्च-

न्तीत्युक्त्या काष्ठानां कर्मशक्तिरविवक्षितेत्युच्यते अपि तु करणाश-  
क्तिः । सत्यमेतत् । अदृष्टमेव तु न सम्पद्येत यदि सक्तव ईप्सितत-  
मत्वेन नाश्रीयेरन्, अनन्योपायसाध्यत्वादित्यदृष्टार्थत्वसामर्थ्यादेव  
सक्तवर्थताभ्युपेतव्या क्रियायाः । तद्यथा आराधनस्य देवतार्थता ।  
अदृष्टार्थमेव हि देवताराध्यत इत्यदेवतार्थत्वे तस्यादृष्टार्थत्वमेव हीये-  
त । एवमिह प्रधानमङ्ग सक्तवोऽदृष्टस्येति भवत्येवेप्सिततमा । अविव-  
क्षितन्तु तदीप्सिततमत्वं तावन्मात्रफलत्वेन क्रियाया अनभिसंहित-  
त्वात्फलान्तरप्रयुक्तत्वाच्च सक्तूनां । क्रियाफलत्वस्य न ग्रहाणामिव  
रूपान्तरेणोपादानादविवक्षितत्वम् । तस्मादीप्सिततमत्वं कारकान्त-  
रापेक्षया सत्वम्, विवक्षितं च कयाचिदपेक्षयात्रेति स्थितम् । क-  
च्चित्तु कार्यसिद्ध्यर्थं संख्याकर्मादिशक्तीनां व्यापारः कार्यस्य वाक्या-  
र्थभूतायाः क्रियाया सिद्धिनिमित्तो द्रव्यावच्छेदोपयोगः । संख्यादि-  
विशेषवता द्रव्येण साध्यमानाया क्रियायाः प्रतिपादनात् । तद्यथा ।  
पशुना यजेतेति । अत्र हि यजिरेकेनापि पशुना विकलो निष्पद्यत  
इति विवक्षितैव सा सख्येति वक्ष्यते न्यायः । कर्मशक्तेश्चाविवक्षा व्रीही-  
नवहन्तीति । व्रीहयो ह्यवघातेन सस्कार्यत्वादीप्सिततमा । न त्ववघा-  
तमात्रार्थं कश्चित्प्रवर्तते अपि तु व्रीह्यर्थः । तेषामवघातेन सस्कृतानां पु-  
रोडाशयोग्यस्वभावातिशयप्रतिलम्भेन यज्यद्भूतसिद्धेर्गित्यवहननक्रि-  
यात्राऽप्रधानं । सस्कार्या व्रीहय एव प्रधानं, तण्डुलीकृतानामुत्तरत्रो-  
पयोगात् । सक्तूनां तु भस्मीभूतानामसत्त्वान्नोत्तरत्रोपयोगः । तदा-  
हुः । भूतभाव्युपयोगं हि द्रव्यं सस्कारयिष्यते । सक्तवो नोपयोक्ष्यन्ते  
नोपयुक्ताश्च ते क चिदिति । अवहननक्रिया चात्राप्रधानं वास्तवेन  
रूपेणाकथ्यते । शाब्देन तु रूपेण क्रियैव सम्पाद्यतया चोच्यते सर्व-  
त्रेति सैव प्रधानम् । तथा च तदपेक्षं कर्मणः कारकत्वमत्रेति वा-  
क्यार्थप्रधानभूता क्रियेति क्रियाविवेके विस्तरेणास्माभिरभिहितमि-  
ति तत एवावधार्यम् । इत्थं च तानि द्वैधं गुणप्रधानभूतानीति भा-  
वशब्दानां द्वैविध्यकथनं वास्तवरूपाभिप्रायमवगन्तव्यम् । पूर्वं तु  
लक्षणा शब्दसंस्कारो व्यापारः कार्यसिद्धय इति पठन्तो लक्षणा  
द्रव्योपलक्षणं तत्र शब्दसंस्कारमात्रोपयोगिद्रव्योपादानमिति तद्धि-  
षयत्वाच्छब्दसंस्कारो लक्षणेति सामानाधिकरण्यं व्याचक्षते ॥५०॥

इदानीं शब्दसंस्कारे लक्षणाख्यो व्यापारो विभज्यते ॥

न विना मङ्गल्यया कश्चित्मत्वभूतो ऽर्थ उच्यते ।

अतस्मर्वस्य निर्देशः सङ्ख्या स्यादविवक्षिता ॥ ५१ ॥

इदं तदिति सर्वनामप्रत्ययमर्शयोग्य द्रव्यं संख्यासमन्वयसह-  
म्, तस्यापत्यमित्यादौ निर्देशे साक्षात्निर्दिष्टक्षितमिति नान्तरी-  
यकत्वान्निर्देशमात्रे न केवला प्रकृति प्रयोक्तव्येति चरितार्थी स-  
ख्या न विवक्षितेत्युत्सर्गः । तदुक्तं तद्वितार्थनिर्देशे लिङ्गवचनम-  
प्रमाण तस्याविवक्षितत्वादिति । जातिस्तु द्रव्यस्य द्रव्यान्तराद्विवेक-  
मवगमयितुमुपादीयत इति न तदविवक्षा न्याय्या । सर्वथा विवक्षा-  
भावे प्रकृतिप्रत्ययार्थयोः शब्दप्रयोगस्यैवाभावात् । तथा च प्रकृति-  
वाच्या संख्या विवक्ष्यत एवेति हि वक्ष्यति ॥ ५१ ॥

अस्योत्सर्गस्य केचिद्विशेषमाहुः ॥

एकत्वं वा बहुत्वं वा केषां चिदविवक्षितम् ।

तद्वि जात्यभिधानाय द्वित्वं तु स्याद् विवक्षितम् ॥ ५२ ॥

यज्जातौ न सम्भवति तद्वचकिगतं पारम्पर्येण व्यवच्छेदकत-  
या ऽवसीयत इति द्रव्यगता संख्या जातेरवच्छेदिका न्याय्या, न तु  
स्वगता एकत्वद्वित्वबहुत्वलक्षणा । एकत्वं हि जातेरव्यभिचारि बहु-  
त्वमप्यातिदेशिकम् । ननु जातेर्नैव संख्यास्ति द्रव्यधर्मत्वात्तस्या ।  
नेह शास्त्रान्तरप्रसिद्धा प्रक्रिया या प्रमाण अपि तु स्वकृतान्त क-  
श्चिदाख्येयः । अस्ति च प्रमाणमेकत्वे । जाते प्रमाणनैकत्वविशिष्टाया  
एव सिद्धेः । तथातिदेशिकं जात्याख्यायामेकस्मिन्बहुवचनमिति ।  
जातिपराया चोदनायामेकत्वबहुत्वे न विवक्ष्यते । ब्राह्मणो न हन्त-  
व्यः सुरा न पेया वृषलैर्न प्रवेष्टव्यमिति । यत्र तु विवक्षा तत्र द्रव्य-  
परा चोदनेति । द्वित्वं तु न जात्याख्यायां विहितमिति तत्सर्वथा द्र-  
व्याश्रयमेवेति विवक्ष्यते सर्वत्र ॥ ५२ ॥

तदपि क्वचिन्न विवक्ष्यत इत्याह ॥

यद्येतौ व्याधितौ स्यातां देय स्यादिदमौषधम् ।

इत्थेवं लक्षणे ऽर्थस्य द्वित्वं स्यादविवक्षितम् ॥ ५३ ॥

औषधदानविषयभूतव्याधितोपलक्षणार्थस्यैवमनेन प्रकारेण

व्याधि निमित्तत्वेनोपादाय प्रवृत्तस्योपलक्षणस्यैताविलेखमुपात्तस्य य-  
द्वाच्य द्वित्वं तदत्राविवक्षितं । सप्तमी चेयं लक्षणे ज्ञायते ऽर्थस्योप-  
लक्षणे वेत्यर्थः । औपध्वस्वरूपमहिम्नैवात्र व्याधिविषयतासिद्धेः ।  
तद्दानस्यैताविति व्याधितान्तरनिवृत्त्यर्थमुपादीयमान एकस्यापि त-  
योर्मध्यात्मसम्भाव्यमाने व्याधुद्भवे तदौपध्वदानस्येष्टेर्विवक्षात्र द्वित्वे ।  
सम्भावनाविषयत्वाच्च व्याधिसम्भवस्य यदा द्वयोरपि तत्सम्भवः  
तदा समुदितावेवौपध्वदानस्य विषय इति सहविवक्षया चोद-  
नाऽर्थवती । व्याधिप्रतीकारप्रयुक्तं पुनरौपध्वदानमित्येकस्यापि  
व्याधितत्वे तत्सम्भवः । बहुषु च प्रकृतेषु एताविति पराम-  
र्शस्यानुपपत्तेरविवक्षायामपि द्वित्वस्य, बहुषु तदौपध्वदानाप्रसङ्गः ।  
किं चौपध्वदानेन द्वावनुग्राह्याविति प्रधानं चात्र संख्या न विवक्ष्य-  
ते । यत्र तु क्रमेणापि द्वयोरेव चोदनार्थप्रतिपत्तिः, वृक्षौ च्छेत्तव्यावि-  
ति तत्र विवक्षैव । इह तु सम्भावनाविषयं व्याधितत्वं भविष्यदुत्प्रे-  
क्ष्य चोदनेति क्रमेण युगपद्वा व्याधिसम्भवे तदुपपत्तिः । न हि भ-  
विष्यतो नियमेन सह भाव्यं नियम्यते ॥ ५३ ॥

तदेवं प्रत्ययोपात्ताया विवक्षिताविवक्षितत्वं वाक्यार्थपर्या-  
लोचनया विषयविभागेन प्रतिपाद्याधुना प्रकृत्युपादानाया एकान्ते-  
नैव विवक्षेत्याह ।

एकादिशब्दवाच्यायाः कर्मण्यङ्गत्वमिष्यते ।

सङ्ख्यायाः खनति द्वाभ्यामिति रूपाद्धि साश्रिता ॥५४॥

द्वाभ्यां मन्त्राभ्यां मृदं खनति, चतुर्भिरादत्ते ऽष्टभिर्हरनीत्यत्र  
प्रकृतिनिमित्तभूतायाः प्रातिपदिकवाच्याया द्वयादिसंख्यायाः क्रि-  
यावच्छेदकत्वमभ्युपगम्यते, सा संख्या विवक्षितैव । अन्यथा श-  
ब्दार्थ एव त्यक्त स्यादिति । प्रातिपदिकस्यान्यथानुपपन्न-  
स्य प्रयोगस्य रूपात्स्वभावाद्धिशिष्टसंख्याविधायिनः सामर्थ्या-  
दत्र विवक्षा । रूपशब्दो वा प्रातिपदिकपर्याय इति रूपात्प्रातिप-  
दिकात्र विभक्तेरित्यर्थः । यथा द्विपुत्र इत्यादौ । अत्र हि विभक्तिवा-  
च्यो भेदः, समास एकार्थिभावान्निवर्त्तते । प्रकृतिवाच्यस्त्वर्वाति-  
ष्ठन एव । तदभावे हि शब्दप्रयोग एव निष्फल स्यात् । ग्रहमित्या-  
दा तु प्रत्ययः प्रातिपदिकार्थप्रत्यायने साहचर्यं गच्छतीत्यर्थवा-

नित्यताऽविवक्षा युक्ता । यस्योभयं हविरार्तिमाच्छेत्, पेन्द्रं पञ्चशराव-  
मोदनं निर्वपेदित्यत्रावयवद्वयारब्धः सन्ध उभयशब्दवाच्या न तु  
संख्यावाच्युभयशब्द इत्येकावयवविनाशऽपि समुदायस्य विनाशा-  
भिर्वापः क्रियत एव ॥ ५४ ॥

इदानीं यदुक्त व्यापारः कार्यसिद्धय इति तद्विभज्यते । तत्र  
द्वित्वमेव विवक्ष्यते नैकत्वबहुत्वे इति पूर्वमुक्तम् । अधुना त्वेकत्वम-  
पि क्व चिद्विवक्ष्यत इत्याह ॥

यजेत पशुनेत्यत्र संस्कारस्यापि सम्भवे ।

यथा जातिस्तथैकत्व साधनत्वेन गम्यते ॥ ५५ ॥

शब्दसंस्कारार्थत्वं यद्यप्यत्र विभक्ते सम्भाव्यते तथापि प-  
शुजातेर्यथा प्रातिपदिकवाच्यायाः क्रियाङ्गभावः, तथैकत्वमपि विभ-  
भक्तिवाच्यं, एकपदोपादानात् त्यज्यते । जातिवदेकत्वमपि क्रियाङ्ग-  
मित्यर्थः । एकपदोपादानो ह्यर्थे एकत्वेन बुद्धौ विपरिवर्तमानः कथं  
भेदेन पशुना यजेतैकेन चेति सम्बध्येत । प्रकृतिप्रत्ययभ्यां हि यो  
विशिष्ट प्रत्ययार्थोऽभिधीयते तेनाभिधयैव सस्पृश्यते यज्यर्थः ।  
एकपदत्वेऽन्नः पदसंबन्धस्यापौरुषेयत्वात् । अतश्चोभयमपि शक्यवि-  
धानं । भेदेन तु स्पर्शं वाक्यभेदप्रसङ्गादशक्यविधानं स्यात् । भिन्न-  
पदापादानं तु वस्तुभेदेन संबध्यतापि । शक्यविधानत्वात् । यथा  
रक्ताश्वमानयेति । तन्न च वाक्यभेदो रक्तमानयाश्वमानयेति वाक्यी-  
यः समन्वयः । एकपदोपादाने तु शोणमानयेति वदौपादानिको विनि-  
योगः । ब्रह्म संमार्ष्टीत्यत्र तु यथा न शक्यविधानं तथा दर्शयिष्यते ।  
अनेन च पशुशब्दार्थस्य पूर्वमनिर्ज्ञातत्वमप्रधानत्वं च विवक्षानिव-  
न्धनं ध्वनति । अस्मादेव वाक्यात्साधनत्वेन प्रतीयत इत्यर्थः । अत्र  
तु स्फुटमेव दर्शयिष्यति । ननु विनियोजकया श्रुत्या द्रव्यस्य क्रिया-  
साधनत्वं विहितं न तु गुणस्य । संख्यायाः विनियोजकप्रमाणस्य द्रव्य  
एवोपक्षीणत्वात् गुणविनियोगे प्रमाणाभावः । सत्यम् । श्रुत्यादिषु-  
व्यतिरिक्तोऽयं विधिव्यापार उपादानाख्यः । न हि संख्यारहितं द्र-  
व्यमात्रं विधिरूपादत्ते । एकपदोपात्तस्य गुणस्य त्यक्तुमशक्यत्वात् ।  
प्रतीयते हि सगुण द्रव्यं एकरसपाशाद्या प्रतीत्येति यथायाग गुणद्र-  
व्ययोरन्वयः ॥ ५५ ॥

तदेवमयं वादी बाधकमन्तरेणाविवक्षां न मन्यते । ये तु शब्दसंस्कारार्थत्वमेव संख्यायाः प्रतिजानते ते कथमनैकत्वं विवक्षन्तीत्याह ॥

लिङ्गात्तु स्यात् द्वितीयादेस्तदेकत्वं विवक्षितम् ।

एकार्थविषयत्वे च तल्लिङ्गं जातिसङ्ख्ययोः ॥ ५६ ॥

शब्दसंस्कारार्थमेव पशुनेत्येकत्वम् । विवक्षा तु लिङ्गात्तज्ज्ञापकाद्व्यक्यादन्तरङ्गत्वात् । तथा हि आग्नेयमजमग्निष्टोम आलभेतेत्युक्त्वा ऐन्द्राग्नं द्वितीयमुक्त्ये, ऐन्द्रं पृश्नि तृतीय षोडशिनीति द्वितीयादित्वनाजो विरोधयते । यदि वाजमित्येकत्वमविवक्षितं स्यात् तदा द्वितीयादित्वस्यास्मिद्धत्वात् द्वितीयमित्यादि पुनर्विधानं न स्यादित्यभिधानसामर्थ्याद्वैकत्वमेकत्वमिति निश्चीयते । न च विवक्षायाः मध्यैकत्वस्यात्र द्वितीय तृतीयमित्युपपद्यत एव । अनियतसंख्याप्रसङ्गे द्वितीयादित्वेन विशेषणात् । नैतदास्ति । एवं हि पक्षे ऽनुवाददोषः स्यात् । लिङ्गत्वे तु द्वितीयादित्वमपूर्वमेव विहित नित्यमविकल्पितं श्रुतं नोपरुध्यते । पक्ष तु वादे हि श्रुतस्य वैकल्पिकत्वं स्यादित्येव विकल्पित श्रवणं परित्यक्तं भवेदिति दोषप्रसङ्गः । एकाश्रये परिसमाप्तत्वे चैकत्वसंख्याया जातेऽनैकत्वे लिङ्गमिति प्रसङ्गादाह । यथा ह्येकत्वं प्रत्याश्रयपरिसमाप्तं तथा सत्यप्यनेकार्थसमये जातिरपीत्यस्मादवसीयते । तथैकत्वसंख्याया एक समानो ऽर्थो विषय आश्रयो ऽस्या जातेरित्यत्रापि तदेव द्वितीयादित्वं लिङ्गं । अन्यथा आश्रयेषु जातेरेकदेशेन प्रवृत्तौ द्वयोर्द्वयोः पूरणो नासौ तज्जातीयः स्यात् । अपि तु जात्येकदेशः । न च जात्येकदेशो जातिर्भवति । समानाश्रयत्वे च जात्यैकत्वयोजानि प्रकृत्यर्थः साकल्येन क्रियाङ्गतयोपादीयते । अन्यथैकत्ववत् तत्राधारे सर्वात्मना जातेः परिसमाप्त्यभावे एकत्वमशक्योपादानं । एकस्मिन्सर्वात्मना जातेरपरिसमाप्तत्वात् । अतश्च द्वितीयादित्वं विघटेत । स्यादेकत्वमनुमापयत्तदाश्रये सर्वात्मना जातेः समाप्तिमप्यनुमापयत्येतल्लिङ्गं । यावता हि विना नोपपद्यते तावतो ऽर्थस्यैतल्लिङ्गम् । यथा चैकत्व विवक्षां विना नोपपद्यते तथा जातेस्तत्र समानाविषयत्वमपि नेत्यन्यथा तत्र जातेः समाप्त्यभावे साक-



त्येन प्रकृत्यर्थः क्रियाङ्गतया नोपात्तः स्यादिति प्रकृत्यर्थोपरोध  
प्रसङ्गः । द्वित्वादेरनेकाश्रयपरिसमाप्यभावात् तेन सह जातेरेकार्थवि-  
षयत्वे लिङ्गमेतत् । एवं ह्यनेकाश्रितत्वमेव ज्ञापितं स्यात् । तच्च  
जातित्वादेव सिद्धमिति एकत्वेनैव सह जातेरेकार्थसमवायो लिङ्गा-  
दवगन्तव्यः ॥ ५६ ॥

इदानीं यदुक्तं यजेत पशुनेत्यवैकत्वं जानिबद्विवक्ष्यते इति तत्र  
पूर्वसूचितं विवक्षानिवन्धनं ग्रहवैलक्षण्येन प्रकटयति ।

अन्यत्राविहितस्यैव स विधिः प्रथमं पशोः ।

क्रियायामङ्गभावश्च तथैतत् स्याद्विवक्षितम् ॥ ५७ ॥

यजे. कर्तव्यता वाक्यान्तरात्सिद्धेति पशुनायजेतेति गुण-  
विधिस्तात्पर्यतः । तथा च ज्ञातस्य पशुगुणस्य प्रमाणान्तरात्प्र-  
थममनेनैव ज्ञापनमित्युत्पत्तिविधिरयं पशोः । अस्माद्धाक्यात्प्रथम-  
मुत्पन्न इव पशुरनेनैव ज्ञापितत्वात् । ज्ञप्तिरेव हि प्रथमोत्पत्तिर्भण्यते ।  
स चोत्पत्तिविधिरत्राङ्गत्वेन यजिक्रियाविषयेणाङ्गत्वेन चेत्यस्मात्का-  
रणद्वयात्तदेकत्वमत्र विवक्षितम् । तथा हि । शब्दप्रमाणका वयं शब्देन  
चैकत्वविशिष्टो ऽर्थश्चोदित इति कथं तदेकत्वं त्यज्यतां । तदुक्तं ।  
यथा जातिस्तथैकत्वं साधनत्वेन गम्यते, इति । यथा शब्दचोदिता  
जातिस्तथैकत्वमपीति, इहत्यस्तत्र न्यायः सूचितः । शब्दश्च प्रथम-  
मिदमाह । न तु शब्दान्तरं सख्यान्तरयुक्तं ग्रहादिवदस्तीति प्रथमोप-  
देशो विवक्षाकारणम् । अङ्गत्वोपदेशश्च यागस्य प्राधान्यात् । यदि  
ह्यङ्गतयोपदेशः स्यात्पशोः, तदा ग्रहसम्प्राप्तिवद्भवेदविवक्षेत्यर्थः ।  
तस्माच्छून्यसंख्याहाने हेत्वभावादेकत्वविशिष्टसाधनसाध्यत्वेन नि-  
यतरूपं प्रधानमवगतं भवनीत्यनियतानेकसंख्योपादानमप्रमाणक-  
म् । अत्र केचित्क्रियायामङ्गभावस्येति पठन्तः प्रथमं क्रियायामङ्ग-  
भावस्य विधिरिति योजितवन्तः ॥ ५७ ॥

एतन्न्यायवैपरीत्येन ग्रहं सम्प्राप्तिं त्यत्र लक्षणाख्यं व्यापारमाह ।

ग्रहास्त्वन्यत्र विहिता भिन्नसंख्याः पृथक् पृथक् ।

प्राजापत्या नवेसेवमादि भेदसमन्विताः ॥ ५८ ॥

अङ्गत्वेन प्रतीतानां समार्गे त्वङ्गिनां पुनः ।

निर्देशं प्रति या संख्या सा कथं स्याद्विवक्षिता ॥ ५६ ॥

प्राजापत्या नव ग्रहा भवन्ति । दशैतानध्वर्युः । प्रातः सवने ग्रहान्गृह्णाति, ऐन्द्रवायव ग्रहं गृह्णाति, मित्रावरुणं ग्रहं गृह्णातीत्या-  
त्यादावुत्पत्तिवाक्ये ग्रहाणां सोमाधाराणां पात्राणां भिन्नसङ्ख्यानां  
पृथक् पृथक् तेषु प्रकरणेषु भेदेनोपात्तानां तथैवानुभूतानां ग्रहं सं-  
मार्शित्यत्र स्मृत्योपस्थापितानां यथोत्पत्तिवाक्यानुभवमेवात्र स्मृ-  
तिबुद्भावुपस्थानं युक्तमिति भिन्नसङ्ख्या एव प्रतीयन्ते । उत्पत्ति-  
वाक्ये हि ग्रहाणामङ्गत्वेन सोमधारणार्थमुपदेश इति तत्र प्रा-  
धान्याद्विवक्ष्यते सङ्ख्या । अपूर्वोपदेशाच्च पशुनेति वन्नव दशेति  
प्रतिपदिकार्थत्वादपि तत्र नियोगतोऽपेक्षा, सम्मार्गे तु वास्तवेन  
रूपेण । सम्मार्गस्य ग्रहशुद्ध्युत्पादनार्थत्वात्संस्कार्या ग्रहा एवा-  
ङ्गिनः प्रधानभूताः शाब्देन रूपेण क्रियाप्राधान्येऽपि । ततश्चोत्प-  
त्तिवाक्यापेक्षया सम्मार्गवाक्येन पुनर्योऽयं ग्रहमिति निर्देशस्तत्र  
पूर्वश्रुता एव ते सम्मार्जनविषयभावार्थमुपात्तास्तात्पर्यत इति पूर्व-  
सङ्ख्यानवयिनः । प्रकरणार्थपर्यालोचनया हि वाक्यार्थोऽवतिष्ठते न  
तु यथाश्रुते पदार्थमात्रेऽवस्थातव्यम् । स्तुतिनिन्दाप्रधानेषु वाक्ये-  
ष्वर्थो न तादृशः । पदानां प्रविभागेन यादृशः परिकल्प्यत इति  
न्यायात्, अवान्तरवाक्यान्वयेन महावाक्यार्थानुसारेण पदार्थापो-  
द्धार इत्यन्यत्र प्रकरणानुभूतभिन्नसङ्ख्याकग्रहग्रहणं । तदनेन विव-  
क्षायां हेतुद्वयमुक्तम्, अन्यत्र विधान प्राधान्यं च । यद्यपि बहुष्वेकत्व-  
मप्यविरुद्धमनुभूतं तथाप्यनेकमध्यपात्येकत्वमनुभूतं न तु केवलमि-  
त्यनेकसहचारिण एवात्र स्मृतिः । अत एव पृथक्पृथगनेकसंख्याया  
भूयोदर्शनेन तत्प्रभवसाधनोत्पत्तिर्लैर्यस्मृत्यव्यभिचारस्थापनार्थमाह ।  
पृथक्पृथगिति पृथक्पृथग्भिन्नसङ्ख्यानानामनुभूतत्वात्तथैव च स्मृतिः ।  
सम्मार्गेऽनुवादेऽत्रेत्यर्थः । ग्रहैर्जुहोतीति हवने ग्रहाणामुपयोगा-  
त्संस्कार्यत्वं । अङ्गानां प्रधानोपकाराय संस्कारार्हत्वात् । न च  
ग्रहैकत्वविशिष्ट सम्मार्गविधिर्निर्यायः । गुणस्य द्रव्यसमकक्ष्य-  
तया क्रियायानङ्गभावाभावात् द्रव्यद्वारेणाङ्गत्वाद् द्रव्यानुयायि-  
त्वेऽनुभूतद्रव्यभेदाश्रयणात् । चित्रगवीर्बध्नाति शोणं याजयेदित्य-  
त्र तु चित्रशोणश्रुत्यन्यथानुपपत्त्या गुणविवक्षौत्पत्तिकी ॥ ५९ ॥

इदानीमविवक्षौत्सर्गिकी सर्वत्र, शब्दसंस्कारार्थं विभक्त्यु-  
पादानादिति यत्नाद्विवक्षामाह ।

नान्यत्र विधिरस्तीति संस्कारो नापि चांगिता ।

हेतुः संख्याविवक्षाया यत्रात्सा हि विवक्षिता ॥ ६० ॥

वाक्यान्तरे ग्रहाणां भिन्नसङ्ख्यानां विधिरस्तीत्यतो हेतो-  
रत्र ग्रहं सम्मार्ष्ट्येकवचनं शब्दसंस्कारार्थमात्रमित्येतन्न युक्तम् ।  
नाप्यत्र सम्मार्गे ग्रहाणामङ्गिताप्राधान्यमेकत्वस्य विवक्षाभावे  
हेतुः निमित्तं, अपि तु न विना संख्याया कश्चिदित्युक्तान्यायात्,  
सर्वत्रैव प्रातिपदिकार्थस्योपलक्षणार्थं वचनमित्यविवक्षितम् । यत्र  
तु कश्चिन्न्यायो युक्तिरूपो ऽस्ति तत्र तस्माद्यत्नात्सङ्ख्या विवक्ष्यत  
इत्यौत्सर्गिक्या अविवक्षया विवक्षापवादः ॥ ६० ॥

न च विवक्षाहेतुर्यत्नो ऽस्ति ग्रहमित्यादावित्याह ॥

सम्मार्जनं विशेषश्च न ग्रहे क्वचिदाश्रितः ।

विहितास्ते च संस्कार्याः सर्वेषामाश्रयस्ततः ॥ ६१ ॥

ग्रहं सम्मार्ष्ट्यनुपात्तविशेषस्य पूर्वावधूतस्य ग्रहसस्मर-  
श्रोदितः । पूर्वं च भिन्ना ग्रहा इष्टा । तदाह विहिता स्त इति । न  
ह्येको ग्रहस्सौत्पत्तिवाक्ये विहितः अपि तु बहवां न च दशेत्येवं वि-  
हिताः । न च तेषां मध्ये कश्चिदेव संस्काराद् बहिः अपि तु सर्वे  
एव ते तथेत्याह । ते च संस्कार्या इति । सर्वेषां संस्कार उपयु-  
ज्यते उत्तरत्र सोमधारणे सर्वेषां संस्कृतानामुपयोगात् । ततश्च  
भूयसां विहितानां यद्येको विवक्षितो ऽभविष्यत्तदा तस्य चिन्हभूतः  
कश्चिद्विशेषो निरदेक्ष्यत । आर्कमाश्विनं मैत्रावरुणं वा ग्रहं स-  
म्मार्ष्ट्येति । न चासौ निर्दिष्टः । एकवचनं तु न विशेषः । तस्य प्र-  
नियतैकविषयत्वाभावादनियतैकोपादाने कस्येति विशेषावधार-  
णाभावात् अशक्यानुष्ठानार्थोपदेशप्रसङ्गादिति ज्ञाताविदमेकवचनं  
बोद्धव्यं न तु व्यक्ताविति नास्माद्यत्नाद्विवक्षासिद्धिः । किं च स-  
र्वत्र शब्दसंस्कारार्थमेकवचनमित्येवमिदमुपक्रान्तम् । तथा चैक-  
वचनं न यत्नः । तस्मात्सामान्योपदेशात्संस्कार्यत्वस्य च समानत्वा-  
दुत्पत्तिवाक्यावधूतसङ्ख्यानां सर्वेषामेव ग्रहाणां संस्कार्यत्वपरि-  
ग्रह इति सिद्धम् ॥ ६१ ॥

पशुना यजेतेत्यत्र को यत्नः सङ्ख्याविवक्षायामित्याह ॥

प्रत्याश्रयं ममाप्तायां जानावेकेन चेक्रिया ।

पशुना न प्रकल्पेन तत् स्यादेव प्रकल्पनम् ॥ ६२ ॥

जाने प्रत्याश्रयपरिसमाप्तत्वं पूर्वं लिङ्गेनापि साधितमित्येक-  
त्रापि पशुत्वजातेरैकल्याक्रियाङ्गनोपपत्तौ किमर्थं द्वितीयाद्युपादी-  
येत । यदि हि जानिराश्रये एकदेशेन वर्तेत तदैकव्यक्त्युपयोगे जाति-  
पदार्थो बाध्येत जात्यंशस्याजातित्वादिति प्रकृत्यर्थसामर्थ्याद्वितीया-  
द्युपादीयेत । न चैवम् । एकत्रापि जातेर्निष्ठतत्वात् । स्यादेतत् । भव-  
त्येकत्रापि प्रकृत्यर्थोपपत्तिः । वाक्यार्थभूता तु क्रिया नैकसाधन-  
साध्येति प्रधानानुरोधद्वान्तरमुपादीयेतस्याशङ्क्याह । एकेन  
चेक्रिया पशुना न प्रकल्पेनेति । अहृष्टफलस्य यागस्य पशुनैकेनाप्यव-  
दानद्वारेणोपकारान्निष्पत्तेरसंपत्तिर्नास्ति, यतस्तदनेकत्वप्रकल्पनम-  
त्र भवेत् । सामर्थ्यात् बुद्धिस्थमनेकसङ्ख्याचोपलक्षणं तदित्यनेन निर्दि-  
शति । अस्मादेव पशुना यजेतेति प्रमाणभूताद्वैक्यादेकस्य क्रियासा-  
धनता ऽवसीयते । अन्यथा ग्रहवद्वाक्यान्तरात्सङ्ख्यान्तरस्यानवसाये  
ऽनियतैकपरिग्रहे अशक्यानुष्ठानोऽर्थ उपादिष्टः स्यात् ॥ ६२ ॥

नन्वङ्गभूयस्त्वात्फलभूयस्त्वमिति यथासम्भवं पञ्चन्तरोपादानं  
भविष्यतीत्याशङ्क्याह ॥

एकेन चेत्प्रसिद्धायां क्रियायां यदि सम्भवात् ।

पञ्चन्तरमुपादेयमुपादानमनर्थकम् ॥ ६३ ॥

अयमर्थः । इहैकस्य पशोः क्रियासिद्धौ हेतुभावो ऽस्ति न वा ।  
द्वितीये पक्षे शास्त्रोलङ्घनमित्याद्यः पक्षः । तत्र च लाघवादेकेनैव क्रि-  
यानिष्पत्तावधिगतसमीहिताः किमर्थं साधनान्तरान्वेषणप्रयासमनु-  
भवेयुरधिकारिणः । न हि यथासम्भवमिति शास्त्राच्चादेना । अच्चा-  
दितानुष्ठाने च शास्त्रोलङ्घनादानर्थक्यमिति फलभूयस्त्वस्याप्यभ वः ।  
नह्येकेनानेकेन वा यजौ निष्पाद्यायां फलहेतुः कश्चित्स्वरूपतिशयः ।  
तस्मादुपाधलाघवात्प्रथमेनैव पशुना ऽवदानग्रहणस्य निष्पत्तेरेकस्य प-  
शोरालम्भे ऽपरस्यालम्भो निष्प्रयोजनः ॥ ६३ ॥

क यथानिष्पन्नस्य तस्य निष्पत्त्यर्थं यत्नान्तरं नाद्रियत इत्यत्र  
दृष्टान्तमाह ॥

यथैवाहितगर्भायां गर्भाधानमनर्थकम् ।

तथैकेन प्रसिद्धायां पश्वन्तरमनर्थकम् ॥ ६४ ॥

आहितो बीजात्मनोपक्षितो गर्भो यस्यां तत्र पुनर्गर्भाधानम-  
फलं स्वाहितस्याधाने विशेषाभावात् । एवमेकपशुनाध्ये यागे प-  
श्वन्तरमफलं सिद्धस्य साधनवैफल्यत् । पश्वन्तरोपादाने तु तत्सा-  
धनं क्रियान्तरमेव स्यात् । न च तत्र विधिप्रतिपत्तिः । इत्थं दार्ष्टा-  
न्तिकानुगुण्याद्गर्भाधानमनर्थकमित्युक्तं न शक्यमिति । आनर्थक्यस्य  
साध्यस्य प्रक्रमे निदर्शने सम्भवदप्यशक्यत्वं साध्येन समन्वितं न  
स्यात् । गर्भाधानार्था वा संस्कारा गर्भाधानशब्देनात्र विवक्षिताः  
शास्त्रचोदिता इति तेषामाहितगर्भाधानायामानर्थक्यमिति दृष्टान्त-  
दार्ष्टान्तिकयोः साम्यं सुष्ठु सङ्गच्छते ॥ ६४ ॥

तदेव लाघवाच्चोदितमेकत्वं पशावाश्रीयत इत्येकीयं मतम् ।  
अन्ये तु न्यायान्तरमत्राहु रिति प्रदर्शयति ॥

तावताऽर्थस्य सिद्धत्वादिकस्याप्यनतिक्रमम् ।

के चिदिच्छन्ति न त्वत्र सङ्ख्याङ्गत्वेन गृह्यते ॥ ६५ ॥

नात्रैकत्वसङ्ख्या पशुविषये विवक्ष्यते अपि तु प्रातिपदिका-  
र्थोपलक्षणमेव सा । सख्यामात्रयुक्तं प्रातिपदिकार्थः साधनं । तस्य  
तु पूर्वं लाघवमेकत्वस्योपादाने निमित्तमभिहितम् । इदानीं त्वेक-  
त्वपूर्वकत्वाद्नेकत्वस्य व्यतिक्रमे प्रयोजनाभावादेकसङ्ख्या एकस्यै-  
वोपादानं कथ्यते । तत्परिमाणेनैकेनैव क्रियासिद्धिरिति साम-  
र्थ्यादेकत्वस्याव्यतिक्रमोऽस्यागः । तदेवं लाघवे पूर्वोक्तसामर्थ्ये ए-  
वोपात्ते शेषभूतमिदं । न त्वत्र सङ्ख्याङ्गत्वेन गृह्यत इत्येकवाक्यत-  
योपपत्तेर्वाक्यभेदेन व्याख्यानं पूर्वंदूषणरसिकतया दूषणं कृतं । सा-  
मर्थ्यादेकत्वस्याव्यतिक्रमे तु न संख्याङ्गत्वेन गृह्यते । वचनप्रपित  
सङ्ख्यायाः क्रियाङ्गभावः स्यात्सामर्थ्यादतिक्रममात्रमिति शब्दे-  
नाविहितमेकत्वमित्यचोदितार्थानुष्ठानप्रसङ्ग इति दूषणं कारिका-  
वयलाघवाद्भिन्नं पूर्वं कल्पितं । ग्रन्थकारस्त्वत्र मते कारिकान्तरे-

यौवान्वयव्यतिरेकाभ्यामित्यादिना दूषणं दास्यति ॥ ६५ ॥

कथं तर्हि द्वितीयादि लिङ्गमेकत्वविवक्षायामन्यत्रोक्तमित्याह ।

द्वितीयादिषु यल्लिङ्गमुक्तं न्यायानुवादि तत् ।

न सङ्ख्या साधनत्वेन जातिवत्त्वेन गम्यते ॥ ६६ ॥

एकत्वविवक्षासिद्ध्यर्थं नैताल्लिङ्गमपि तु लाघवादेकेन सिद्ध-  
त्वात्क्रियायामनेकोपादानस्य निष्प्रयोजनत्वात् क्रमव्यतिक्रमे प्रयो-  
जनाभावाच्चैकत्वसङ्ख्यापरिग्रह इति यदेतन्न्यायद्वयमुक्तं तदनुवाद-  
परमुक्तं द्वितीयमित्यादि लिङ्गं नापूर्वमर्थं गमयति । यस्मात्तेना-  
नन्तरोक्तेन न्यायद्वयेनैकत्वस्यापरित्यागाच्छब्देन रूपेण न सङ्ख्या  
साधनत्वेन गम्यते शब्दसंस्कारमात्रार्थत्वादेकवचनस्य, तेन वाक्या-  
रणेन सङ्ख्यात्र न विद्यते । यस्मादविवक्षायामपि न्यायादिष्टसि-  
द्धिः । यद्वा तेन लिङ्गेन सङ्ख्या साधनत्वेन नावेद्यते न्यायादेवेष्ट-  
सिद्धेरनुवादमात्रार्थं तदित्यर्थः । जातिवदिति वैधर्म्यदृष्टान्तः । यथा  
शब्दचोदिता जातिरङ्गमिति गम्यते नैवमेकत्वमुक्तादेव न्यायात्त-  
दनङ्गत्वे च समीहितसिद्धेः ॥ ६६ ॥

के चिदिति वचनात्परमतः, एतद् दूषयति ॥

अन्वयव्यतिरेकाभ्यां सङ्ख्याभ्युपगमे सति ।

युक्तं यत्साधनत्वं स्यान्नत्वन्यार्थोपलक्षणम् ॥ ६७ ॥

विभक्तिप्रत्ययं मत्वेत्यनुवर्त्तते । तस्मिन्सति प्रतीयते तदभावे  
व्यतिरिच्यते व्यावर्त्तते न प्रतीयते सङ्ख्येति पशुमालमेतत्यादौ श-  
ब्दोपादानायाः तस्याः प्रतीतिश्चेदभ्युपगम्यते विधानमपि कथं  
नास्तीति शब्दोपात्तायास्त्यागो न युक्तः, अपि त्वेनदेव युक्तं य-  
त्साधनत्वं क्रियाङ्गत्वं । न त्वन्यार्थोपलक्षणं प्रकृत्यर्थोपलक्षणं युक्त-  
मित्यर्थः । सत्वभूतस्यार्थस्य शब्देनाभिधाने तत्संस्कारप्रतिपत्तये  
वचनमिति प्रकृत्यर्थोपलक्षणमात्रं तद्भवति । नचैतन्न्याय्यम् । यथा  
ह्यन्वयव्यतिरेकाभ्यां प्रकृतिवाच्या जातिः शब्दवती न त्यज्यते तथा  
सङ्ख्यापीति न्याय्यम् । नह्येकयोगक्षेमस्याङ्गाङ्गितया एकपदोपात्त-  
स्यार्थस्य खण्डशो विनियोगाविनियोगौ युक्ताविति भावः । शब्देना-  
चोदिते त्वेकत्वे सामर्थ्यात्प्रतिपत्तौ यदैकपशुपात्तानामेकादशानाम-

वदानानां दैवान्मानुषाद्वा वैगुण्यादन्यतमविलोपः । तदा पश्वन्तरा-  
शयवदानार्थमुपादीयेरन्तर्होत्रं का चिच्छब्दार्थवाधा तदानीं भवति ।  
शब्देनाचोदितत्वादेकस्य । तथा च तत्कर्माज्येन न निर्वर्त्ततेति प्र-  
तिनिधयभावः । मुख्याभावे हि प्रतिनिधिरुपादीयते । मुख्यं च  
वचनेन सङ्ख्यानुपादाने विद्यत एव । यस्य पुनः शब्दचोदितमेकत्वं  
तस्योपपन्नो ऽत्र प्रतिनिधिरित्यवदानलोपे तत्कर्माज्येन सम्पाद्यते ।  
न तु पश्वन्तरमुपादीयते चोदितैकत्वत्यागप्रसङ्गात् । यद्येवं वपा-  
विनाशे ऽपि पश्वन्तरं नोपादीयते । नैतदस्ति । यस्मान्नालम्भनमात्र-  
सम्पत्त्यर्थं पशोरुपादानं अपि तु यागार्थम् । तत्रैव च तदेकत्वं  
विवक्ष्यते । यागश्च वपां विना न सम्पाद्यते । तस्मात्पश्वन्तरोपा-  
दाने ऽपि नातिक्रान्तमेकत्वम् । तत्रैकत्वेनैव यागस्य निर्वर्त्तितत्वा-  
दवदानान्तरार्थं तु पश्वन्तरं चोदिते सत्येकत्वं न लभ्यते इत्यवदा-  
नान्तरकार्यं घृतेन सम्पाद्यत इति न्यायः ॥ ६७ ॥

यतश्च साधनत्व युक्तं अतः ॥

साधनत्वे पदार्थस्य सामर्थ्यं न प्रहीयते ।

सङ्ख्याव्यापारधर्मोऽतस्तेन लिङ्गेन गम्यते ॥ ६८ ॥

यदा शब्दोपात्तवाजातिसंख्ययोः तुल्यत्वं, तदा साधनत्वे प-  
दार्थस्य सामर्थ्यं न प्रहीयते । पदस्येति वाक्यशेषः । सकलस्य हि  
पदार्थस्य साधनत्वे पदस्य तदभिधानलक्षणं सामर्थ्यं तद्व्यापितं भव-  
ति । अतश्च परिपूर्णस्य पदार्थस्य साधनत्वात्संख्याया एकत्वलक्ष-  
णायाः क्रियाया व्यापाराख्यो धर्मः तेन लिङ्गेन गम्यते । यतस्तत्पद-  
स्य सामर्थ्यमग्रहेयं अतस्तेन सामर्थ्यलक्षणेन लिङ्गेन हेतुना गम्यते  
संख्या व्यापारधर्मः । यतस्तदग्रहेयं, अतस्तद्भवति हेतुः, संख्याव्यापार-  
विगतौ । यथा यतो ऽविनाभूतो धूमः, अतस्सम्भवत्यग्न्याविगमहेतुः ।  
अथ वा तेन लिङ्गेन द्वितीयादिनैतद्गम्यते न तु पूर्वोदितस्य साम-  
र्थ्यादपरिग्रहमात्रस्य तदनुवादि लिङ्गं यथा तैरुक्तम् । अपि तु म-  
दीयन्यायेनैव तत्सङ्गतमित्यर्थः । यत्र तल्लिङ्गं नास्ति सङ्ख्याव्यापार-  
सूचकं तत्राविवक्ष्यते भावः । तद्यथा ग्रहं सम्मार्ष्टीति । अत एव स-  
ङ्ख्यायाः कचिद्व्यापारलक्षणो धर्मः, तेन लिङ्गेन गम्यते इत्यकारप्र-  
श्लेषं केचिद्व्याचक्षते किल । लिङ्गाभावे ग्रहं सम्मार्ष्टीत्यादौ न्यायाद-

विवक्षेति लिङ्गमभवत्तत्र साधकतमं । यथा साधनाभावःस्तोकेन मुक्तः  
 स्नोक्तान्मुक्त इत्यादौ । तदेवमनेन श्लोकद्वयेन स एवार्थो निर्वाहितो  
 यो ऽन्यत्राविहितस्यैवेत्यादौ निर्णीतः । ननु च विवक्षां प्रतिजानता  
 ऽऽगुपेत् । सङ्ख्यायाः साधनभावः । सङ्ख्या च द्रव्यविशेषणं शक्तिस्तु  
 साधनमिति कथमेतद्विशेषणं तथा स्यात् । नैष दोषः । शक्तेर्निरा-  
 धाराया अनुपपत्तेस्तदभेदापन्नं फलतो द्रव्यमेव साधनं न्याय्यम् ।  
 तथा च कष्टं कर्म देवदत्तं कर्त्तेति सामानाधिकरण्यं दृश्यते । अथ  
 कर्मादिशब्दं द्रव्यायमाणं तदभिधीयते तर्हि कर्मणि द्वितीयेत्यादौ  
 विभक्तिविधाने शक्त्यवच्छिन्नस्य द्रव्यस्यैव सङ्ख्याविशेषणत्वं । युक्तं  
 चेत्तत् । न हि शक्तिषु सङ्ख्या समवैति । तस्मादाश्रयितव्यसाधन-  
 त्वात्सङ्ख्यापि तथा । एतदेव सङ्ख्यायाः क्रियाङ्गत्वं यत्साधनावच्छेद-  
 इति सर्वं सुखम् ॥ ६८ ॥

पूर्वं ग्रहाणां संस्कार्यत्वादार्येन रूपेण प्राधान्येन सत्यविव-  
 क्षोक्ता । अथ पुनः प्रकारान्तरेणान्न विवक्षाविवक्षे व्यवस्थापयितुमाह ।

अपूर्वस्य विधेयत्वात्प्राधान्यमवसीयते ।

विहितस्य परार्थत्वाच्छेषभावः प्रतीयते ॥ ६९ ॥

वास्तवेन रूपेण पूर्वं गुणप्रधानभावश्चिन्तितः । अयं तु वा-  
 क्यव्यापाराश्रयणेति विशेषः । तथा हि । पशोरुत्पत्तिवाक्येनापूर्वस्य  
 विधेयत्वात्प्राधान्यमिति यथाश्रुतमेकत्वं न त्यज्यते विधेयत्वादित्य-  
 नेनैवापूर्वस्याक्षेपे सति पुनर्वचनं व्याप्त्यर्थं । क्रियाया वाक्यार्थत्वेन  
 प्राधान्ये ऽपि सर्वत्रापूर्वस्य प्राधान्यप्रज्ञानज्ञापनेन विधीयमानत्वा-  
 दित्यर्थः । विहितस्य तु ज्ञातस्य सतो ऽन्यार्थत्वेनानुवादादप्राधा-  
 न्यमिति तत्र विधिवाक्यगतानुसरणं न्याय्यम् ॥ ६९ ॥

एतदेव प्राकरणिके ऽर्थे योजयति ।

सम्मार्गस्य विधेयत्वादन्यत्र विहिते ग्रहे ।

विधिवाक्ये श्रुता संख्या लक्षणायां न बाध्यते ॥ ७० ॥

ग्रहं सम्मार्थीत्यपूर्वस्य सम्मार्गस्य विधेयत्वात्प्राधान्यादन्यत्र  
 प्राजापत्या नव ग्रहा इत्यादौ विधिवाक्ये विहिते प्रथमं ज्ञापिते ग्रहे  
 ग्रहसामान्य इत्यर्थः । तत्र च विधिवाक्ये या श्रुता नव दृश्येत्यादिका



संख्यापदोपादाना संख्या, लक्षणायां ग्रहं सम्मार्ष्टीत्यत्र पूर्वक्षितग्र-  
होपलक्षणपरे ऽनुवादवाक्ये न बाध्यते न त्यज्यते, अस्या विधौ प्राधा-  
न्यात् । इह त्वनुवादवाक्ये ग्रहणमात्रोपलक्षणपरायां चोदनायां ना-  
न्तरीयिका द्रव्योपलक्षणार्था शब्दसंस्कारमात्रपरा संख्या ग्रहश्रुति-  
स्त्वनर्थिका मा भूदिति ग्रहजात्युपलक्षणार्थेति यथाविभिन्नस-  
ङ्ख्याकग्रहोपादानार्थं मा भूत् गुणेन प्रधानोपरोध इति । गुणा हि  
प्रधानोपकाराय प्रवर्तन्ते इति प्रधानसंख्यया गुणसंख्या ऽत्र बाध्य-  
ते । ननु च दशैतानध्वर्यु प्रात सवने ग्रहान्गृह्णातीत्युत्पत्तिवाक्य क्रि-  
याविषय । ग्रहं संमार्ष्टीति त्वनुवादवाक्यं सम्मार्जनक्रियाविषयमिति  
विषयभेदाद्विरोधे बहवो ग्रहा गृह्यन्तां, एकस्तु संमार्ज्येनामिति  
नास्ति बाध । अत्रोच्यते । यद्यपि बहिर्व्यापारभेदाद्विन्नविषयत्वाद-  
विरोधः । तथापि प्रतिपत्तौ तयोः सङ्ख्ययोर्विरोध एव । तथा हि । पूर्वं  
नव दश चा बुद्धौ समवस्थिता, इदानीं तदुन्मूलनेनैको बुद्धावुपारो-  
हयितव्यः । एवं चान्यथा ऽवगते प्रधाने, ऽन्यथा पुनरप्रधानवेला-  
यामवगमो न युक्तः । अपि तु यथासिद्धस्यैवानुवादात्संमार्गे प्रधान-  
वेलावगतसङ्ख्याकानामेवावधारणं ग्रहाणां युक्तं । यत्रस्थो हि ग्रहो  
ऽनूदितः, तत एवास्य स्वरूपमनुमर्तव्यम् । एवं च साधनप्रचयात्संमा-  
र्गस्यापि प्रधानस्योपकारादुभयानुग्रहः सम्पद्यते । बहुषु मध्ये ऽव-  
स्थितश्चानुभूत इति तथैवान्न स्मृत्या ऽनुवादो न्याय्य । तथा च प्रधा-  
नोपकारानुरोध एवेहान्यथोक्तः । पूर्वं ग्रहार्थत्वात्संमार्गस्य संमार्ग-  
वाक्य एव ग्रहाणां प्राधान्यमुक्तं, इह तु विधिवाक्यगतं प्राधान्यम-  
भिहितमित्येतावता विशेषः ॥ ७० ॥

पशुना यजेनेत्यत्रापि तर्हि यागस्य विधेयत्वात्पशोरप्राधान्य-  
मिति तदीयमेकत्वं त्यज्येतेत्याशङ्क्याह ।

विधिवाक्यान्तरे संख्या पशोर्नास्ति विरोधिनी ।

तस्मात्सगुण एवासौ सहैकत्वेन गम्यते ॥ ७१ ॥

पशुगुणविशिष्टो यागो विधीयत इत्यज्ञातज्ञापनात्पशोरपि  
विधानं । उत्पत्तिवाक्यगता च सङ्ख्या न त्यज्यत इत्युत्सर्गः । तद्यथा ।  
पशौ । ग्रहेत्युत्पत्तिवाक्यापेक्षायां संमार्गस्य विधिवाक्ये, तद्विरोधिनी

सङ्ख्या त्यज्यते । पशौ तु विश्विवाक्यान्तरं नास्तीति प्राथमकल्पिकी न त्यज्यते सङ्ख्यैकत्वलक्षणेति, तेन सहासौ क्रियाङ्गभावमनुभवति । सगुण इति । सह लिङ्गलक्षणेन पुंस्त्वाख्येन गुणेन वर्तते इत्यर्थः । यद्वा गुणः शुक्लादिः । यत्र गुणश्रुतिर्नास्ति यथा पशुना यजंतेति, तत्राश्रिते गुणसामान्य इत्यर्थः । यत्रापि गुणश्रुतिरस्ति यथा गामराज शुक्ला, इवेनं छागमालभेनेति, तत्रापि तद्गुणः स गृह्याने एकवाक्योपसृप्तगुणयुक्त इत्यर्थः । एतच्च वक्ष्यमाणार्थोपोद्घातार्थमुक्तम् । केचित्पुनराहुः सगुण इत्येतदेव स्फुटं कृतं सहैकत्वेनेति । अत्र तु पौनरुक्त्यदोषः । न हि कारिकाभागस्य भागान्तरेण व्याख्यानं युक्तम् । यदि वा गुणो विशेषण जाति पशुत्वलक्षणा तथा सह गम्यते । जातेरिव श्रुतस्यैकत्वस्य त्यागे कारणाभावात् तदेकत्वमपि गम्यते इति दृष्टान्तगर्भे वचनम् । तदेव न्यायवादिमतानुसारेण सिद्धान्तोऽत्रावस्थापितः । तथा हि । न्यायवादिभिः पूर्वपक्षोऽत्र कृतः । एकत्वयुक्तमेकत्वस्य श्रुतिसयोगादिति । एवं विद्वान्सोमेन यजंतेति सामयागे दशापवित्रेण ग्रह संमार्ष्टीति श्रूयते । तत्रैकस्य ग्रहस्य समारगः प्राप्तः । एकत्वश्रुतिसंयुक्तो, ह्ययं पदार्थः श्रूयते । एवं पूर्वपक्षं कृत्वा सिद्धान्तितं सवेपां वा लक्षणत्वादविशिष्टं हि लक्षणमिति । ग्रहजात्या द्रव्य लक्षयित्वा समारगो विधीयते ऽर्वाशिष्टं लक्षणं सर्वद्रव्येषु । न हि विशेषो गम्यते को ग्रहः संमार्ष्टव्यः को नेति । न ह्येतदेकत्वं विधीयते प्राधान्येन, अपि तु संमार्गस्य प्रधानस्य विधिः । अविधीयमानमेकत्वं, न द्वितीयादि निवारयितुमर्हतीति सामान्यवचनेन प्राप्ते द्वितीयादौ संमार्गो विधीयते । पशोस्तु यागार्थत्वात्परिच्छिन्नेन तेन यागोपकारादेकत्वविवक्षेत्युक्तं । चोदिते तु परार्थत्वाद्यथाश्रुतिं प्रतीयतेति वाक्यविदां राद्धान्तः ॥ ७१ ॥

इदानीं सङ्ख्यावदन्यस्यापि गुणस्याश्रयावच्छेदकत्वद्वारेण क्रियाङ्गतायां पादानमनुपादानं वेति सङ्ख्याप्रसङ्गेन विचारयितुं सगुण एवासावित्युपोद्घाते सत्याह ॥

निर्ज्ञातद्रव्यसम्बन्धे यः कर्मण्युपदिश्यते ।

गुणमेनार्थिता तस्य द्रव्येणेव प्रतीयते ॥ ७२ ॥

निर्ज्ञातं प्रथमं द्रव्यसम्बन्धो यस्य तस्मिन्कर्मणि क्रियायां

यो गुणः शुक्लादिर्विधीयते तेनापि तस्य कर्मणः क्रियालक्षणस्य द्रव्यवदर्थिता । तथा च सम्बन्ध इति द्रव्यपदार्थसम्बन्धपक्षे प्राह । जातिपदार्थपक्षे तु वक्ष्यति, यदा तु जातिः शक्तिर्वेत्यादि । ननु च क्रिया जनकत्वात्साधनमपेक्षतां, गुणे तु कापेक्षा तस्याः । अथ सगुणेन द्रव्येण निर्गुणस्यासम्भवाज्जन्या क्रियेत्युभयापेक्षा तर्हि क्रमाऽयं । निर्ज्ञातद्रव्यसम्बन्धे पश्चाद्द्रव्यवद् गुणे ऽप्यपेक्षेति अपेक्षाऽसम्ब्याच्चोपमा नोपपद्यते । अत्रोच्यते । क्रिया तावत्साध्यस्वभावासाधनमपेक्षते । तच्च द्रव्यमिति तदपेक्षोपदिश्यमानगुणापेक्षापि तस्य गुणस्य साधनावच्छेदोपयोगाद्विद्यत एव क्रियाया । तत्र यद्व्यवहितमन्तरङ्गं तन्प्रथममपेक्ष्य । तथा च द्रव्य । गुणस्तु तदाधारस्तन्मुखेन सम्बन्धसहो वहिरङ्गः पश्चादपेक्षणीय । अत एव निर्ज्ञात इति भूताभिधानं । द्रव्यस्य शक्त्याधारत्वात् प्रथमं क्रियासम्बन्ध इत्यर्थः । एवं च साक्षादसमन्वयादुपमा । एतच्च, आर्थक्रमापेक्षयोच्यते । न तु शब्दव्यापारापेक्षया । गामभ्याज शुक्लामिति हि वाक्यं सकृदेव गुणप्रधानभावेन सम्बन्धविशिष्टमर्थमाहंति न कश्चित्तत्र द्विरस्य व्यापारः ॥ ७२ ॥

एव गुणद्रव्ययोः श्रौतः क्रियासम्बन्ध उक्तः । इदानीं तयोः परस्परं वाक्योऽसमन्वयप्रतिपादनायाह ॥

कश्चिदेव गुणो द्रव्ये यथा सामर्थ्यलक्षणः ।

आधारोऽपि गुणस्यैवं प्राप्तः सामर्थ्यलक्षणः ॥ ७३ ॥

निर्गुणस्य द्रव्यस्यासम्भवः सामर्थ्यं तेन लक्ष्यते तत्र द्रव्ये गुणः । आधारोऽपि द्रव्य गुणस्य सामर्थ्येन निराधारगुणासम्भवस्वभावेन लक्ष्यते । गुणमात्रं च द्रव्येणापेक्षितं द्रव्यमात्रं च गुणेनास्मात्सामर्थ्यादित्याह । कश्चिदेवेति । अपरामृष्टजातिभेदौ द्रव्यगुणौ परस्परेणापेक्षितौ । प्राप्त इति । प्रतीतिलब्ध इत्यर्थः । सामान्यमात्रं प्रतीत्यव्यभिचाराद्विशेषणाव्यभिचारात् ॥ ७२ ॥

एवमाधाराधेयसामान्यसंसर्गे लब्धे श्रुतयोरेकवाक्यत्वाद्वाक्येन समन्वयेन परस्परसम्बन्धमाह ॥

तयोस्तु पृथगर्थित्वसम्बन्धो यः प्रतीयते ।

न तस्मिन्नुपघातो ऽस्ति कल्प्यमन्यत्र चाश्रुतम् ॥ ७४ ॥

पूर्वोपवर्णिनेन सामर्थ्येन पृथक् परस्परं गुणद्रव्ययोरा-  
काङ्क्षायां सत्यामेकवाक्योपात्तयोः श्रुतयोरेव समन्वयो यः प्रतीयते  
न तत्र बाधः श्रौतेऽर्थे त्यागाभावात् । असति तत्परित्यागहेतावश्रुत-  
परिकल्पना न न्याय्या । अत एव प्रतीयत इति निर्वाधप्रतीतिः  
प्रमाणतामाह । अपोद्धारबुद्ध्याश्रयेण चैतदुच्यते । निरंशे हि वाक्ये  
पूर्वमेव विशेषविवक्षा । तथा हि । निरवयवेन वाक्येन विशिष्ट  
एवार्थं प्रतिपादितं । तत्र प्रतिपत्त्यर्थमंशांशिकतया ऽपोद्धारपदार्थः  
परिकल्प्यते । सामान्यान्मा स एव विशेषो भवति विशेषसम्बन्धे  
सतीति प्रतिपादनोपायक्रमः । तथा च विशेषसम्बन्धे ऽपि सामा-  
न्यान्मा पदार्थो न स्वरूपाप्रचयवने अपि तु तद्विशेष इति । अत  
एवावतिष्ठते, न तु सत्यतः । सामान्येन स्थितानां यदा विशेषे ऽवस्थान-  
मुपपद्यते सामान्यवृत्तीनामुच्चरितानां तथाभूतानामेव तिरोभावादु-  
त्तरकालं को ऽसौ विशेषे च तिष्ठतां । न च सामान्यविशेषयोर्युग-  
पद्विवक्षा सम्भवति । विशेषविवक्षायां हि सर्वस्मान्नियमेन सामा-  
न्यादवच्छेदो विज्ञायत इत्युपात्तस्य सामान्यस्य त्यागप्रसङ्गः । स  
च नियमे शब्दार्थसम्बन्धे न युक्तः । तिरोभूतश्च निवृत्तो ऽनवधार्य-  
माणान्मा शब्दो ऽन्यस्यापि पदस्य सामान्यनिष्ठत्वात्कतं चिदप्यप्र-  
तिपादिते विशेषे निर्विषयः कावतिष्ठताम् । यदुक्तम् । सामान्यार्थ-  
स्तिरोभूतो न विशेषे ऽवतिष्ठते । उपात्तस्य कुतस्त्यागो निवृत्त का-  
वतिष्ठतामिति । तस्माद्विशिष्ट एवार्थो वाक्यादवगन्तव्य इत्यश्रुतस्य  
कल्पनावकाश एव नास्ति । नापि श्रुतस्यार्थस्य त्यागसम्भवः । अपो-  
द्धारपदार्थाश्रयो ह्ययं विचारः प्रस्तुतः । तथा श्रुत्यादीन्यखण्ड-  
वाक्यपक्षे नोपपद्यन्त इत्याक्षिप्तवाक्यकाण्डे ऽपोद्धारपदार्थक-  
ल्पनेनैवोपपादितानि । श्रुतिप्रतिपादितस्य श्रौतार्थस्य त्यागे ऽश्रुतक-  
ल्पना न युज्यत, इत्येकवाक्योपात्तत्वमत्र सम्बन्धहेतुः । परस्पर-  
सम्बन्धे हि एकवाक्यता ऽरीष्यते । वाक्यार्थेन प्रधानेन गुणानामा-  
क्षेपादश्रुतपरिग्रहे सर्वत्र वाक्यभेदप्रसङ्गान्न कचिदेकवाक्यता  
भवेत् ॥ ७४ ॥

ननु च क्रियाकारकसम्बन्धे विशेषणविशेष्यभावे च प्रति-

पाद्ये वाक्यभेदप्रसङ्गः । न चासौ न्याय्यः । नैष दोषः । गुणप्रधान-  
भावेनात्र सम्बन्धद्वयसम्भवः । स च एकस्मिन्वाक्ये ऽविरुद्धः ॥७४॥  
तथा हि । श्रुतिवाक्यलक्षणमत्र प्रमाणद्वयमस्तीत्याह ॥

क्रियया यो ऽभिमन्बन्धः स श्रुतिप्रापितस्तयोः ।

आश्रयाश्रयिणोर्वाक्यान्नियमस्त्ववतिष्ठते ॥ ७५ ॥

श्रुत्या कारकविभक्त्या क्रियायां सम्बन्धो द्रव्यगुणयोः स-  
मशीर्षकतया प्रतिपादितः । वाक्यादखण्डप्रतिभोत्पत्तावपोद्धारणे गा-  
मभ्याज शुक्लामभ्याजेति पदार्थविभजनात् गामेव शुक्लामेवेति  
गुणगुणिनोरैकवाक्योपात्तयोर्विनियोगो वाक्यस्य प्रामाण्येनावति-  
ष्ठते । अश्रुतगुणद्रव्यपरिकल्पने हि प्रतिपदार्थं क्रियाभेदात् गाम-  
भ्याज शुक्लां चेति वाक्यभेदः स्यादित्येकरस्यैव प्रवृत्त्योपात्तगुण-  
विशिष्टस्य द्रव्यस्य क्रियासम्बन्धे तदेकवाक्यत्वं पोषितं भवति ।  
नियमो द्रव्यगुणयोराधेयान्तरादाध्वरान्तराच्च व्यवच्छेदः । सति पर-  
स्परसम्बन्धे न चान्यनिवृत्ते शब्दान्तरमस्ति वाचकमित्येकवाक्या-  
ख्यकशब्दोपादाना ऽसौ श्रौतीति वाक्यीया ऽवतिष्ठते । ननुक्तं न्याय-  
वादिभिः । अर्थैकत्वे द्रव्यगुणयोरैककर्म्यान्नियमः स्यादिति । यत्रार्थै-  
कत्वं श्रूयते वाक्ये, तत्र द्रव्यगुणयोरनियमो भवति परस्परसम्बन्धा-  
त्मकः । कुत ऐककर्म्यात् । एक हि कर्म वाक्यार्थभूतं क्रियालक्षणं ।  
प्रधानमुद्दिश्य द्रव्यगुणौ शेषभूतौ विधीयेते इति तयोः परस्परा-  
काङ्क्षत्वादेकवाक्यतायां सामानाधिकरण्यान्यथानुपपत्त्या ऽसत्यपि  
सम्बन्धवाचकषष्ठीलक्षणविभक्तिश्रवणे विशेषणविशेष्यभावसम्ब-  
न्धावसाय इति सूत्रार्थोऽस्मन्नयानुगुणः ॥ ७५ ॥

एवमवस्थिते सति, इदमत्रापततीत्याह ।

तत्र द्रव्यगुणाभावे प्रत्येकं स्याद्विकल्पनम् ।

श्रुतिप्राप्तो हि सम्बन्धो बलवान्वाक्यलक्षणात् ॥७६॥

श्रुतिप्राप्तः, श्रुत्योपस्थापितः क्रियाकारकसम्बन्धो, वाक्यं  
लक्षणं लक्ष्यते ऽनेनेति प्रतिपादक यस्य तस्माद्बलवानिति । तस्य स-  
र्वथा त्यागाभावः । साक्षाद् द्वितीयाश्रुतिस्तद्विभक्तिश्च श्रौतसम्बन्धा ऽऽ-  
वेदिका ऽन्योन्यस्वरूपानुविद्धयोः क्रियाकारकयोः प्रतीतिः । वाक्यीय-

स्य तन्मन्वन्धस्य साक्षाद्वाचकं नास्ति केवलमुभयस्यैकवाक्योपा-  
दानाद्योग्यार्थसमन्वयपदान्तरसमवधानात्परस्परौण सम्बन्धो व्यव-  
स्थाप्यत इति श्रुत्यपेक्षया दुर्वलम् । पदान्तरापेक्षत्वाच्च पदान्तरस्य  
नियतस्य सन्निधानाभावात्तावश्य वाक्यीयसम्बन्धो विशेषणविशेष्य-  
भावलक्षणा इति तस्मिन्वहिरङ्गे निवृत्ते ऽपि श्रौतस्यान्तरङ्गस्यानि-  
वृत्तिः । एवं च श्वेत छागमालमेतेति श्वेताभावे कृष्णस्यालम्भनव-  
च्छागाभावे पिष्टपिण्डीमालभ्य कृती स्यादिति चोद्यमत्र दर्शने ॥७६॥

जानिपदार्थनये तु सिध्यतीष्टव्यवस्थेत्याह ।

यदा तु जानिः शक्तिर्वा क्रियां प्रत्युपदिश्यते ।

सामर्थ्यात्मन्निधीयेते तत्र द्रव्यगुणौ तदा ॥ ७७ ॥

केषां चित्साहचर्येण जातिः शक्त्युपलक्षणमिति जात्युपलक्षि-  
ता शक्तिः । जातिपदार्थे प्रतिनिध्युपादानार्थं क्रियासाधनत्वेन चोद्यत  
इत्युक्तत्वाज्जाति शक्तिर्वेत्याह । अत्र दर्शने, न द्रव्यगुणयोः श्रौतः  
क्रियाभिसम्बन्धः । अपि तु जानिक्रिययोः शक्तिक्रिययो र्वा विभक्ति-  
प्रापितः सम्बन्धः । निराधारयोश्च जातिशक्त्योरसम्भवात्सामर्थ्यात्स-  
न्निधापितं स्वाधारं द्रव्यं तेनापि स्वाधेयो गुण इति द्वयोरपि द्रव्य-  
गुणयोः सामर्थ्यात्प्राप्तत्वम् ॥ ७७ ॥

ततश्च प्रतिनिध्यावषये ।

जातीनां च गुणानां च तुल्ये ऽङ्गत्वे क्रियां प्रति ।

गुणाः प्रतिनिधीयन्ते छागादीनां न जातयः ॥ ७८ ॥

द्रव्यव्यवधानात् द्वावपि जानिगुणौ क्रियाङ्गभावमनुभवत इति तु-  
ल्यत्वात्तत्र तथापि च्छागादीनां सम्बन्धिन्यो जानयो न प्रतिनिधीयन्ते ।  
छागाभावे मेषां नालभ्यते अपि तु गुणानामेव प्रतिनिधिः प्रसिद्धः ।  
श्वेताभावे कृष्णो ऽपि च्छाग आलभ्यते ॥ ७८ ॥

कात्र शुक्तिरित्याह ।

व्यक्तिशक्तेः सामानन्ना जातयो न तथा गुणाः ।

साक्षाद् द्रव्यं क्रियायोगि गुणस्तस्माद्विकल्पते ॥ ७९ ॥

व्यक्तिशक्ते द्रव्यशक्ते । शक्तस्य द्रव्यस्येत्यर्थः । शक्त्याय-  
स्यो द्रव्यस्योपयोग इति शक्तिग्रहणमुत्पत्तिप्रभृत्याविनाशादन्वयाद्-

धिष्ठानसम्बन्धयोश्चैककालत्वादासन्ना द्रव्ये जातिः । गुणास्तु त-  
न्निष्ठोत्तरकालभाविन कालान्तरपरिवासादन्योन्यस्वभावपरिणामि-  
न इति द्रव्याद्विप्रकृष्टा । यदि नाम न समामन्ना गुणाः कथमेताव-  
ता विकल्प इत्याह । साक्षाद्द्रव्यं क्रियायोगीति । एतदुक्तं भवति । य-  
दि द्रव्यमनपेक्ष्य गुण साक्षात्क्रियायागी स्यान्त विकल्पेत । यदा तु  
द्रव्यं साक्षात्क्रियायागि, जातिगुणौ तद्द्वारेण तदा प्रत्यासत्तिविकल्प-  
चिन्ता जायते । तथाहि । द्रव्य साक्षान्छक्तं क्रियासम्बन्धक्षममिति  
तद्द्वारेण समन्वययोग्यम् । तत्रामन्त न विकल्पते जातिरूपमित्यन्य-  
जातीयस्य न प्रतिनिधिः । अपि तु अन्यगुणस्य । कृष्णेऽपि च्छागे छाग-  
बुद्धिरन्वेत्येव । अन्यजानीयस्योपादाने तु जातेरात्मकलपायास्त्यागे  
सर्वथैव साधनभदात्क्रियान्तरमेव स्यात् । कदरे तु सादृश्यात् खदि-  
रबुद्धेरनपगम । एतच्च जातिपक्ष युज्यते । श्रौतस्य जातिरूपस्याऽत्या-  
गात् । द्रव्यपदार्थपक्षे तु जातेरनभिधयाया उपलक्षणत्वात्तत्त्यागेऽपि  
नास्ति श्रौतार्थत्याग इत्यन्यजातीयस्यापि प्रतिनिधिप्रसङ्गः । श्रौतस्य  
सम्बन्धस्य च द्रव्यपदार्थपक्षे पूर्वं गुणद्रव्ययो साम्यमुक्त । इह तु  
सामर्थ्यादाक्षेपे प्रत्यामन्ना जातिर्न त्यज्यत इति जातिपदार्थमुत्कर्ष-  
यितुं विचारितम् । अत एव यदा तु जातिरिति तु शब्दः पूर्वस्मा-  
द्विशेषणार्थः । तदेतद्भाष्ये विहित । यत् ह्यनन्तरं द्रव्यं तत्प्रधानं, न  
हि शुक्लमालभेतेति पिष्टपिण्डीमालभ्य कृती भवतीति । प्रत्यासन्न-  
तरत्वाज्जातेस्तद्व्याप्ती द्रव्यशब्दोऽभिप्रेतो न गुणोपमर्जनद्रव्यव्याप्ती ।  
अनिर्धारितरूपस्य हि द्रव्यस्य जानिरात्मरूपनिर्धारणोपयोगिनी  
स्वात्मप्रदानेनारूपिता तदाकारतां प्राप्नोति । तत्प्रतिनिधौ वस्त्वन्तर-  
भावाच्चोदितस्य त्यागप्रसङ्गः ॥ ७९ ॥

पूर्वोक्त पक्षमन्यमतत्वेनोपसंहरति ।

साम्येनान्यतराभावे विकल्पः कैश्चिदप्यते ।

अतद्गुणोऽतश्छागः स्यान्मेषो वा तद्गुणो भवेत् ॥८०॥

यथा जातिर्द्रव्योपलक्षणं निरुपाधेरर्थस्याव्यवहार्यत्वात् । एवं  
गुणोऽपि । तथा जातिवदाधारनियतो गुणो नीलादिर्वायवाकाशादे-  
स्तद्भावादिति सति साम्ये ये द्रव्यवद्भेदत्वाद् द्रव्यलक्षणप्राप्तं गु-  
णमप्यभिधेयं मन्यन्ते व्याडिदर्शनस्थिता द्रव्यपदार्थिकाः, तेषां गुणो

पि क्रियासम्बन्धं जानिद्रव्यद्वारेणार्हतीति द्रव्यसम्बन्धपरिपोषार्थं ।  
वाक्यायसमन्वयत्यागेन द्वयोरपि गुणद्रव्ययोः प्रतिनिधुपपत्तिरि-  
त्यनभिमतमपि पक्षं मनान्तरत्वेन निर्दिशति । कैश्चिदिति । द्रव्यस्य  
हि प्रतिनिविर्भाष्यकारप्रभृतिभिः शिष्टैर्नाङ्गीकृतं ॥ ८० ॥

एवं प्रासङ्गिकं परिसमाप्य प्रकृतमेवानुसन्धातुमाह ॥

जानेराश्रितमङ्गयायाः प्रवृत्तिरुपलभ्यते ।

सङ्ख्याविशेषमुत्सृज्य क्वचित्सैव प्रवर्त्तते ॥ ८१ ॥

प्रासङ्गिकेन पूर्वप्रस्तुतस्य व्यवधानादुक्तमप्येतत्पुनः स्मा-  
रितं सामान्येनाधिकं वक्तुम् ॥ ८१ ॥

तथा हि ॥

पराङ्गभूतं सामान्यं युज्यते द्रव्यसङ्ख्याया ।

स्वार्थं प्रवर्त्तमानं तु न सङ्ख्यामवलम्बते ॥ ८२ ॥

पूर्वं छाब्देन व्यापारेण विधीयमानाऽनूद्यमानत्वेन गुणप्रधा-  
नभावमाश्रित्य गुणेऽपि ग्रहे सङ्ख्या विवक्ष्यते इति प्रतिपादितम् ।  
इदानीं तु वस्तुव गुणप्रधानभावमाश्रित्य गुणे सङ्ख्या विवक्ष्यते इति  
न्यायोऽवतार्यते ॥ ८२ ॥

यजेत पशुनेत्यत्र यज्यर्थायां पशुश्रुतौ ।

कृतार्थैकेन पशुना प्रधानं भवति क्रिया ॥ ८३ ॥

यागस्य प्राधान्यात्तन्साधनभूतं पशुरित्येकेन यागसम्पत्तौ  
प्रधानस्य क्रियालक्षणस्य वाक्यार्थस्य निष्पत्तेर्गुणभेदप्रत्यनादरा-  
त्पराङ्गभूतमत्र पशुसामान्यं द्रव्यसङ्ख्याया युज्यते इति जानेरा-  
श्रितसङ्ख्याया अत्र प्रवृत्तिः । तथा हि । प्रधानं गुणभेदे सत्यावर्त्त-  
तेति क्रियान्तरमेवैतत्स्यात् । ततश्च न प्रधानानुयायिनो गुणाः स्युः ।  
अपि तु प्रधानं गुणानुयायीत्येतदनिष्टं प्रसज्येतेत्याह ॥ ८३ ॥

तथा हि ॥

यावतां सम्भवो यस्य स कुर्यात्तावतां यदि ।

आलम्भनं गुणैस्तेन प्राधान्यं स्यात् प्रयोजितम् ॥ ८४ ॥

यस्येत्यधिकारिणः । अङ्गप्रयुक्ते च प्रधाने प्रधानत्वमेव तस्य



न स्यात्, तत्प्रतिगुणानां च गुणत्वमिति सरक्ष्यो ऽयं नय इत्यभि-  
प्रायः ॥ ८४ ॥

स्वार्थं प्रवर्त्तमानं तु न सङ्ख्यामवलम्बन् इत्यत्रोदाहरणमाह ॥

सम्भूज्यमानतन्त्रे तु ग्रहे यत्र क्रियाश्रुतिः ।

सङ्ख्याविशेषश्रवणं नैव तत्राद्रियामहे ॥ ८५ ॥

सम्भूज्यमानो ग्रहार्थस्तन्त्रं यत्र ग्रहे ग्रहशब्दे । विशेषणसमासो  
वाच्यः । सम्भूज्यमानं च तन्त्रं च तस्मिन् ग्रहे संस्कार्यत्वात्प्रधाने सम्मा-  
र्जनक्रियायां शब्दप्रधानभूतायां यत्र श्रुतिः । ग्रहं सम्मार्ष्ट्यत्र तत्र  
स्वशब्देन प्रतिपादितस्यापि सङ्ख्याविशेषस्यैकत्वलक्षणस्य विवक्षान  
भवति । उत्पत्तिवाक्यानुसारेणानेकसङ्ख्यस्यैव तस्यात्र विवक्षित-  
त्वात् । न हि सम्मार्गोऽत्र तन्त्रं, येनैकेनापि ग्रहलक्षणेन साधनेन तस्य  
सम्पत्तावनेकोपादानं पशुवलि फलं स्यात् । अपि तु ग्रहस्तन्त्रमिति  
यथासम्भव तस्य संस्कार इति सङ्ख्याविशेषमुत्सृज्य जाति-  
प्रवर्त्तने ॥ ८५ ॥

तदेव गुणे सङ्ख्या विवक्ष्यते न तु प्रधान इत्यत्र शास्त्रीयं  
ज्ञापकमाह ॥

शिष्यमाणपरे वाक्ये यदेकग्रहणं कृतम् ।

शेषे विशिष्टमङ्गये ऽपि व्यक्तं तल्लिङ्गदर्शनम् ॥ ८६ ॥

सरूपाणामेकशेष इत्यत्र शिष्यत इति शेष इति कर्मसाधन-  
शेषशब्दाश्रयेण शिष्यमाणो ऽवतिष्ठमान पर प्रधान एकशेषलक्षणेन  
संस्कार्यत्वाद्भवतीत्येकवचनान्तत्वादेकसङ्ख्यायुक्ते ऽपि प्रतीते शेषश-  
ब्दे यत्पुनरेकशब्दोपादानं तत्स्वार्थं प्रवर्त्तमानं प्रधानभूतं सामान्यमाधा-  
रगतसङ्ख्याश्रयेण प्रवर्त्तनं इत्यस्यार्थस्य ज्ञापकं स्फुटं । भावसाधने तु  
शेषशब्दे शेषणक्रियायाः प्राधान्येन शिष्यमाणस्येति द्विवहोरपि  
शेषणमेकमेवेति, एकत्वे विवक्षिते ऽपि द्विवहोर्निवारणार्थमेकशब्दो  
ऽर्थवानेवेति न ज्ञापकं स्यात् ॥ ८६ ॥

एवं गुणे सङ्ख्या विवक्ष्यत इति न्यायं वैदिकोदाहरणपृष्ठ-  
पानितया ऽवस्थाप्य प्रकृतोपयोगितां दर्शयितुं व्याकरणे ऽप्युदाहरण-  
मन्नाह ॥

समासप्रत्ययविधौ यथा निपतिना श्रुतिः ।

गुणानां परतन्त्राणां सा तथैवोपपद्यते ॥ ८७ ॥

सुप्सुपेत्यत्र समासस्य विधिरिति तस्यैव प्राधान्यम् । न ह्यव-  
यवानामिदमनुशासतम् । समुदाये तेषामन्तर्भूतत्वात् स्वातन्त्र्या-  
भावात् । न चाप्यवयवा' के चनात्र वस्तुतः सन्ति । विशिष्टे ऽर्थे  
समासपदस्याभिन्नस्यैव प्रवृत्तेः । यथोक्तं वाक्यकाण्डे । ब्राह्मणार्थो  
यथा नास्ति कश्चिद् ब्राह्मणकम्बल इति । अभिन्नस्य समासपदस्यैव  
परिहृतपूर्वपरावयवानां विभाग सञ्चिकीर्षितः । अन्वयव्यतिरे-  
काभ्यां हि विशिष्टार्थशब्दावधारण । तौ चात्र समासपदे राजपुरु-  
षादौ स्तः । समुदायेन विशिष्टस्य सम्बन्धस्य प्रतिपादनात् । अव-  
यवाभ्यामप्रतिपादनात् । समुदायसंस्कारप्रयुक्त एव चावयवानां  
विभक्तिलोपहृस्त्वपुत्रज्ञावादिसंस्कारः । अवयवसंस्कारादीनान्त-  
रीयकत्वासमुदायसंस्कारस्य । तस्मादत्र समासविधौ येन प्रकारे-  
णैकसङ्ख्यामुपादायैकत्वप्रतिपादयन्ती श्रुतिः सुप्सुपेतिशब्देऽर्धनिप-  
तिना श्रोत्रविषयभावमागता, तेनैव प्रकारेण न्यायेनोपपद्यते युज्यते ।  
श्रुतमेकत्वं विवक्ष्यत इत्यर्थः । को ऽसौ न्याय इत्याह । गुणानां पर-  
तन्त्राणामिति । प्रधानवशवर्त्तित्वाद् गुणानामवयवानां यां सङ्ख्या-  
मुपादायार्थे प्रवृत्ता सती सुप्सुपेति श्रुतिस्तत्सङ्ख्यायोगिनमेवार्थे  
प्रतिपादयतीत्येकस्य सुबन्तस्य समासः कप्रश्नित इत्यादौ भवति ।  
ननु बहूनां महत्कष्टे श्रित इति द्वितीयान्तजातेराश्रयादनेकस्य स-  
मासे तस्यानियतत्वादनवस्थानात्प्रधानभूतः समासो नियमेन प्रती-  
यत इति विप्लवात्तस्यानुग्रहो निराकृतः स्यादिति प्रत्ययवयवं समास-  
भेदात् गुणायत्तं प्राधान्यं स्यात् न तु गुणाः प्रधानानुयायिन इत्यर्थः ।  
द्वन्द्वबहुव्रीह्योस्त्वनकमिति वचनसामर्थ्यादनेकपदावयवः समासो-  
ऽभ्युपगम एव । अत एव च लिङ्गात्मङ्ख्याविवक्षासिद्धिः । प्रत्यय-  
विवचिनिङ्चा'प्र तिपदिकादित्यत्र समाहारद्वन्द्वनिर्दिष्टाया प्रातिप-  
दिकलक्षणाया प्रकृतेः सिद्धरूपाया अनुवादात्स्वादिविधिव्याक्ये  
ऽधिकारादपूर्वस्य स्वादेरेकवाक्यतया प्रत्ययस्य विधानमिति प्राधा-  
न्यात्तदङ्गे प्रातिपदिके यथाश्रुतमङ्ख्याङ्गीकारः । ननु च सुप्सुपेति  
विभक्त्यैकत्वस्य प्रतिपादितत्वादस्तु सङ्ख्याविवक्षा । ङ्याप्रातिपदि-

कादित्यत्र तु काऽमावेकत्वसङ्ख्या श्रुता यस्या विवक्ष्यं च्येतास्य यदि  
समाहारकत्वं । तदयुक्तम् । तस्मिन् समुदायसम्बन्धित्वं त् समुदायात्प्र-  
त्ययोत्पत्तेरविवक्षितत्वाच्च तस्यैकत्वमत्र विवक्षितत्वेन प्रतिपाद्यम् ।  
अपि तु प्रत्येकमवयवानाम् । तेषां चात्र वृत्तावन्तर्गतत्वाद् द्वित्वं द्विप्र-  
तियोग्यकत्वं न प्रतीयते ऽपि त्वविवक्षातन्मङ्गलाविशेषाणि स्वरूप-  
मात्रेणैव उच्यन्तीति प्रतिपादकानि । भवन्तैव तर्ह्यस्माकं दिक् प्रदर्शिता ।  
वयमप्यधुना तर्ह्येव व्याचक्ष्महे । यथा निपतिता श्रुति । येनैव प्रका-  
रेण निपतिता अर्थवच्छब्दरूपं च स्वरूपमात्रेण प्रतिपादयन्ती निप-  
तिता । यथा च तावति तात्पर्यमिति न द्वितीयमपेक्षते । द्विवचनबहु-  
वचनान्तानामसमासाद् वृत्तौ सङ्ख्याविशेषानवगते । प्रतियोग्यपेक्षा-  
मन्तरेण च द्वित्वाद्यनुत्पत्ते । अतश्चार्थात्प्रत्येकमेकत्वं उच्यन्तीति प्र-  
तिपादिकं जायते, उच्यन्तादावन्तात्प्रतिपादिकादिति, तत्र श्रुतमेकत्वं  
विवक्ष्यत इति व्याचक्षते । अत्र तु यथा निपतिता श्रुतिरित्यवाचक-  
म् । न हि प्रतिपादकमुपप्लवमान वाक्य श्रुतिविषयम् । तदत्र स-  
ङ्ख्याविवक्षायां बहुभ्यो उच्यन्तीति पदिकेभ्यः स्वादिप्रत्ययस्य पर-  
त्वासम्भवाद्यथाप्रकृत्यावर्त्तेत प्रत्ययः । तथा च गुणानुयायि प्रधानं  
स्यान्न तु गुणास्तदनुयायिनः । ननु च स्वादीनां प्रकृतिसम्बन्धस्य  
विधीयमानत्वात्कथं तेषां प्राधान्यं । एवमपि प्रकृतीनां तावद् गुणत्वं  
सिद्धमिति तत्र गुणे सङ्ख्या विवक्ष्यत इति सिद्धोऽस्मन्नयः । न च  
प्रकृतिरेव प्रत्ययपरतया सम्बन्धिकीर्षिता । प्रकृतिप्रत्ययपरिकल्पनेन  
पदस्यैवान्वाख्येयत्वात्तस्यैव लोके प्रयोगात् । यद्यपि च प्रत्ययपर-  
त्वेन संस्कृता प्रकृतिरेव पदं तथापि तात्पर्यदृशा प्रकृतेः प्रक्रियाभेदे-  
नासत्यत्वादविकल्पं पदमेव सत्यमुद्दिश्य संस्कारप्रवृत्तिः । वाक्या-  
र्थप्राधान्ये त्वपूर्वस्य प्रत्ययस्यैव विधीयमानत्वात्प्राधान्यं । अत एव  
समासप्रत्ययविधावित्याह । इत्थं च नात्र भिन्नवाक्यतया सम्ब-  
न्धविधानं । प्रक्रियायां प्रकृत्यनुवादेनैकवाक्यतया स्वादीनां विधाना-  
त्सुसिद्धोरविशेषविकरणान्नाव्यमाभिधानादिति तु सङ्ख्यावाक्यभे-  
दाभिप्रायः । न तु प्रकृतिवाक्येनापि नैकवाक्यता ऽत्र विवक्षितमिति म-  
न्तव्यम् । न चैकवाक्यतया विधाने प्रत्ययसंज्ञासम्बन्धो विलक्षणः  
प्रवृत्तिभेदेन विना न शक्यते विधातुं । विधिसम्बन्धो हि पूर्व, ततो

विधानाहलब्धसत्तानां स्वादीनां प्रत्ययसंज्ञासम्बन्धः । सतो हि कार्याणः कार्येण भवितव्यम् । भाविनोऽपि बुद्ध्या विषयीकरणाद्भा-  
व्यमानावस्थायामेव प्रत्ययादिसंज्ञासमन्वयादित्येकवाक्यतयैवात्र प्र-  
त्ययविधिग्रन्थकाराभिमतः ॥ ८७ ॥

किमेव एवोत्सर्गः, गुणे सङ्ख्या विवक्ष्यते इति । नेत्यह ॥

गुणेऽपि नाङ्गीक्रियते प्रधानान्तर्गमिद्वये ।

सङ्ख्या कर्ता तथा कर्मण्यविशिष्टः प्रतीयते ॥ ८८ ॥

तथा कर्तेति । एवं च सति कर्ताऽविशिष्टः प्रतीयत इति स-  
म्बन्धः । स हि गुणः । ईप्सिततम तु कर्मसंज्ञाद्वारेण धीयमानसंस्कारं  
प्रधानं । कर्मणीति । कर्तुरीप्सिततम कर्मैत्यत्र कर्मसंज्ञायां विधीयमा-  
नायाम्, तस्या एव तथा वा संस्क्रियमाणस्य कर्मणः प्राधान्यात्कर्तु-  
क्रिययप्सिततममिति स्वाश्रयक्रियासम्बन्धितया कर्ता निर्दिश्यमा-  
नो गुणोऽविशिष्टः सूत्रोपात्तलिङ्गसङ्ख्याभ्यामनवच्छिन्नः, कर्त्रो क-  
र्तृणां च क्रिययप्सिततमस्यापि कर्मसंज्ञासिद्ध्यर्थं भूय प्रधानानु-  
ग्रहाय प्रतीयते अवगम्यते । समासप्रत्ययविधौ तु बहूनां सुबन्तानां  
समासऽव्यवस्था स्यात्, बहुत्वस्यानियतत्वात्कर्मसंज्ञा तु बहुविषया  
प्रचयमनुभवतीति न दोषः । प्रत्ययविधिरपि बहुव्ययः प्रकृतिभ्यो  
नास्ति परत्वस्यानिर्वाहात् । तथा च सरूपवार्तिक उक्तं । एकविभक्ते-  
रिति चेन्नाभावाद्विभक्तेरिति । तदेव प्रधानप्रचये भूयाननुग्रहः कृतो  
भवतीति प्रधानस्याविवक्षितसङ्ख्यत्वे सिद्धे न गुणगता सङ्ख्याऽ-  
ङ्गीक्रियते । अन्यथा प्रधानसङ्कोचे तदुपरोधः स्यादिति प्रधानान्तर-  
सिद्धिः । प्रयोजनमेतद्युक्तिगर्भं द्रष्टव्यमिति । गुणानां पारतन्त्र्यादेव  
न्यायात्कर्तुरीप्सिततममित्यत्र न विवक्ष्यते सङ्ख्येत्युक्ता युक्तिः ॥ ८८ ॥

अत्रैवोपोढलनार्थमाह ॥

यस्यान्यस्य प्रसक्तस्य नियमार्था पुनःश्रुतिः ।

निवृत्तौ चरितार्थत्वात्मङ्ख्या तत्रात्रिवक्षिता ॥ ८९ ॥

यस्य पुनः श्रुतिरिति सम्बन्धः । पूर्वं सामान्येनाक्षेपादेकैव  
श्रुतिः पुनःश्रुतिरित्युच्यते । यथेह कर्तुं । पुनः शब्दो वा तु शब्दस्यार्थः ।  
स पूर्वमप्रधाने विवक्ष्यते सङ्ख्येत्युक्तम्, तदपेक्षयेह विशेषद्योतनार्थः ।

किमर्थमसौ पुन श्रुतिरित्याह । अन्यस्य कर्मादेः प्रसक्तस्य प्राप्नुवतो  
नियमार्थो निवृत्त्यर्थः । तथा हि ईप्सिततमस्य सम्बन्धिशब्दत्वाद्ये-  
नेप्सिततमं कर्म तस्याश्लेषस्तावत्सिद्ध इति करणादेरपीप्सिततम-  
प्रसङ्गे कर्तुरित्युच्यमानं कारकान्तरनिवृत्तितात्पर्यान्नियमार्थमिति ।  
द्वौ बहवो वा कर्तारो न निवारिता । तथाऽपि कारकान्तरनिवृत्ति-  
र्विवक्षिता सिध्यत्येवेति निर्देशार्थेवात्र सङ्ख्या । नन्वेवमनेनैव न्या-  
येन यजिना अनियताङ्गाश्लेषात् पशुनेति करणान्तरनिवृत्तितात्पर्येणा-  
च्यमानमविवक्षितसङ्ख्यं प्रसज्येत । नैष दोषः । यथेप्सिततमस्य स-  
म्बन्धिशब्दत्वादवश्यं साधनमात्राश्लेषे मिद्धं कर्तुरिति पुन श्रुति-  
र्भवति, नैवं यजे करणाश्लेषोऽवश्यमभावी । दधनाद्देशेन हविः  
प्रक्षेपमात्रस्य यज्यर्थत्वात्त्यज्यमानस्यैवाश्लेषो न करणम्यति करणा-  
श्लेषस्य नून्तरीयकत्वाभावात् पशुनेति पुन श्रुति अपि त्वपूर्वं ए-  
वायमङ्गविधिः । पशुरेवात्र त्यज्यमान इति चत्, त्यागमात्रेऽपि  
तर्हि यजे प्रयोगो दृश्यते, अग्नौ सुष्ठु यजन इति । अत्रापि हविष  
आश्लेष इति चेत्, एव तर्हि दृष्टार्थानां क्रियाणां लोके भवेन्नाम सा-  
मर्थ्यात्साधनाश्लेषः । अदृष्टार्थास्तु तु शब्दप्रमाणकत्वाद्यजंतेत्यतो  
यागः कर्तव्य इत्येव प्रतीयत । पशोरपूर्वेव चोदनेयमिति यथाश्रु-  
तसङ्ख्याविवक्षैव न्याय्या । न च तस्मिन्यागे द्वाभ्यां प्रधानान्तरसि-  
द्धिरस्ति । नापि यागान्तरे एकैव सर्वस्य यागस्य सिद्धिः । ननु च का-  
रकान्तरनिवृत्तितात्पर्यं कर्तुं सामर्थ्यात्सार्थाद्धीयते पथिक इत्यत्रापा-  
दानेन सामर्थ्येन ईप्सिततमस्य पथिकस्य कर्मसङ्गाभावाद्धीयत इति  
कर्मणि लकारोत्पत्तिः कथं । न चायं कर्मकर्तुर्विषयः । कर्मस्य क्रिया-  
णां कर्मवद्भावस्योक्तेः । जहानिश्च त्यागमात्रवचनं कर्तृस्थक्रियः । सार्थो  
हि त्यजति पथिकस्तः नातुगच्छति । ततश्च पथिकस्यापायस्तत्फलं, न  
धातुवाच्यः । किं च पूर्वकर्मणः सतः कर्तृत्वं कर्मकर्तृत्वं । इह तु  
सार्थापेक्षमेव पथिकस्य कर्मत्वं स च सार्थोऽपादानमिति कथं त-  
दपेक्षं कर्मत्वमित्येतदेव चोच्यते । अत्रोन्यते । इह कारकाणां  
स्वव्यापारे स्वातन्त्र्यसर्वेषामेव विद्यते । अकिञ्चित्करस्य क्रिया-  
ङ्गभावायोगात् । तथा च सामान्यसङ्गापूर्वको विशेषसङ्गासम्भव  
इति सार्थस्य जहातौ स्वानन्त्र्यमपादानस्यानवगतमेव । सार्थो हि  
पथिकं जहदपाये साधनभावमनुभवति । यथा ज्वलन्ति काष्ठानि

पाके । तत्रश्च सामर्थ्यात्प्रतीयमानं स्वातन्त्र्यं कर्मसंज्ञाहेतुरत्रोपपद्यते  
यथा प्रविश पिण्डीमिति । यद्येवं कर्मादीनामपि स्वव्यापारे स्वातन्त्र्य-  
मस्येवेति तदाश्रयापि कर्मसंज्ञा स्यात्, भाषेध्वश्च वद्वतीति, अन-  
र्थकं कर्तुरिति विशेषणम् । नैतदस्ति । सदपि तत्र स्वातन्त्र्यं न कर्त्रा  
न्यग्भाविनमिति न कर्मसंज्ञाहेतुः । इह तु सामर्थ्यस्यापगमान्ते त्यागे  
जहातेर्वैतनादनपगमे ऽपादानत्वं न्याय्यं । त्यागे ऽपि स्वातन्त्र्यं न वि-  
रुध्यत इति भवति तदपेक्ष कर्तृत्वम् । नन्वेवमपि स्वातन्त्र्यस्यात्र  
न्यग्भावाभावं ऽपादानमुत्तराणीति कर्तृसंज्ञया ऽपादानसंज्ञाया बाध-  
नात्कर्तृत्वतीत्यैव स्यात् । तद्यथा धनुषा विध्यतीति करणे तृतीया ।  
नैव दोषः । नान्तरीयकयोः शक्त्योः शब्दसामर्थ्यादुभयोः प्रतीतौ  
युगपद्विवक्षायां बाध्यवाचकभावः । तथा हि धनुषः शरानि सरणे  
ऽवधिभावगमनं विना वेधने साधकनमता नोपपद्यत इति द्वयोर्यु-  
गपद्विवक्षायां करणसंज्ञया ऽपादानसंज्ञाबाधनात्तृतीया । कृतार्यामाप  
तृतीयस्यामस्यावधिभावः प्रतीयत एवेति । अभिन्नफलत्वे सति  
तुल्यबलत्वात्परत्वेन व्यवस्था । सार्थेन हीयत इति तूक्ते सार्थस्य क-  
र्तृत्वमेवावगम्यते नापादानत्वमपायस्याप्रतीतेः । सार्थेन हि पथिको  
हीयते । यावच्चासावपि ततोऽनापेतस्तावत्सार्थस्य कुतस्तं प्रत्यपादान-  
त्वमिति तदेतदभिधातुमपादाने पञ्चम्येवात्रन्याय्या । तत्र त्यागफल-  
स्यापायस्य प्रतीतेस्त्यागे स्वातन्त्र्यमवगम्यते एव । ननु सार्थेन हीय-  
त इत्यत्रापायो गम्यत एव । तथाहि । हीयत इति कोऽर्थः । त्यज्यत  
इति । यदि च तत्र साक्षादेवेयात्पथिकः, ततोऽस्य सार्थस्य तस्यां  
जहातिक्रियायां कर्तृत्वमुपपद्यते नान्यथा । सत्यमेतत् । किन्तु सार्थे-  
न हीयत इत्युक्ते संशयो जायते किं सार्थेनात्मनः सकाशात् पथिकः  
परित्यज्यते किंवा न्यतः । सार्थेनापि कृष्यत इति । अवधिभावे तु सा-  
र्थस्य पञ्चम्यः प्रतिपादिते तस्यैव कर्तृत्वं नियतमवगम्यते । तस्माद्-  
न्यथासिद्धावधिभावप्रतिपत्त्यर्थमपादानसंज्ञैव तत्र विधेया ननु विप्र-  
तिषेधः फलभेदे । सत्यम् । तुल्यबलत्वेन परत्वाद्पादानमुत्त-  
राणि बाधन्त इति युक्तम् । सार्थे तु विवक्षितार्थप्रतिपाद्य-  
सामर्थ्यात्कर्तृसंज्ञा न प्रवर्तते । यद्येवं कर्तुरिति कर्तृसंज्ञकेनेप्सि-  
ततमस्य कर्मसंज्ञायां पथिकस्य तदभाव इति तदवस्थं चोद्यम् । नै-  
तत् । कर्तृग्रहणस्य स्वातन्त्र्योपलक्षणार्थत्वात् । न च स्वातन्त्र्य-

मात्रं कर्तृशब्देन लक्ष्यते येन सकलकारकसाधारणत्वात् अस्य विष-  
यव्यावृत्तिविषयेऽपि कर्मसंज्ञा प्रसज्येत । प्रधानभूतस्वातन्त्र्योप-  
लक्षणादिति सामान्येन कर्तृसंज्ञकत्वात्कर्तृसंज्ञकत्वमनपेक्ष्य प्रधा-  
नभूतं स्वातन्त्र्यमात्रं यस्यास्ति कर्तृसंज्ञकस्याऽकर्तृसंज्ञकस्य च त-  
स्योभयस्याप्येकवाक्यतया संग्रह इति वाक्यभेदानवतारात्सर्वं सु-  
स्थम् । एवं लः कर्मणि च भावे चाकर्मकेभ्य इति वचनात् भाव-  
कर्मकर्तृषु सामान्येन विधानात्परस्मैपदात्मनेपदयोरविशेषेण प्रस-  
क्तौ भावकर्मयोः शेषात्कर्तरीति नियमार्था पुनःश्रुतिरिति निवृत्ति-  
तात्पर्याद्विवक्षिता सङ्ख्याति प्रत्ययनियमपक्षे नियम्यमानत्वात्प्रत्यय-  
स्य प्राधान्येऽर्थानां गुणत्वाद् गुणेऽपि सङ्ख्या नाङ्गीक्रियते ऽत्रेति  
द्विवहुष्वपि कर्मादिष्वात्मनेपदपरस्मैपदसिद्धिरत्रोदाहरणत्वेन यो-  
जनीया । अयमेव ह्यस्य मुख्यो विषयः । पूर्वश्रुत्यैव विधायुपादानात्पु-  
नः शब्देन नियमार्थमेवानुवादात्तथा च यजेत पशुनेत्यादार्धतिसङ्को-  
न भवति । पशोरुत्पत्तिवाक्यं किलेदं प्रथममित्यविषय एवायमस्य  
श्लोकस्य । एवं सरूपाणामेकशेष इत्यत्र शिष्यमाणपरे वाक्ये ऽन्य-  
निवृत्त्यर्थत्वात्सरूपश्रुतेः श्रुतसङ्ख्याऽविवक्षायां द्वयोरप्येकशेषः सि-  
ध्यति ॥ ८९ ॥

गतमदः । उक्तमिदम् । समासप्रत्ययविधौ यथा निपतिता  
श्रुतिः । गुणानां परतन्त्राणां न्यायेनैवोपपद्यत इति । तथा च प्राति-  
पदिकेभ्य एकस्या विभक्तेरभावात् एकविभक्ताविति चेन्नाभावा-  
द्विभक्तेरिति प्रातिपदिकैकशेष एकविभक्तिनिमित्तो दूषितः । अत्र तु  
भाष्ये ऽथ वा पुनरस्त्वेकविभक्तावेकशेष इति स एव सिद्धान्तित  
स्तत्कथमुपपद्यत इत्युपपादयितुमाह ॥

सरूपसमुदायात्तु विभक्तिर्या विधीयते ।

एकस्त्रार्थवान् सिद्धः समुदायस्य वाचकः ॥ ९० ॥

सह विवक्षायामेकशेषवचनात्परस्परापेक्षाव्यवार्थोपपादितस-  
मुदायार्थप्रादुर्भावात्सरूपप्रातिपदिकाविषये ऽवयवानां समुदायस्य  
च पृथगेवार्थत्वाद्भिन्नैव प्रातिपदिकसंज्ञा । ततश्च समुदायात्प्राति-  
पदिकादन्यैका विभक्तिः ऊयाप्रातिपदिकादित्यत्र सङ्ख्याविवक्षा-  
यामपि । ननु च समुदायात्प्रातिपदिकादिवा ऽवयवेभ्योऽपि प्रा-

निपदिकेभ्यो विभक्त्युत्पत्तिरत्र स्यात् । तथा च समुदायविभक्त्ये-  
 न्यावयवविभक्त्या व्यवधानात्कथमेकविभक्त्यावित्यस्योपपत्तिः । अथ  
 सुवन्तानां सरूपाणामेकगणो न प्रातिपदिकानामिति नास्ति व्यव-  
 धानम् । एवमपि यो ऽसावेकः सर्वतर शिष्यते तदीया विभक्तिरपि  
 शिष्यत इति सा समुदायविभक्तिश्चेति द्वे श्रूयेयाताम् । अत्रो-  
 च्यते । समुदायावयवसन्निधाने समुदायकार्यमेव प्रवर्तते नावयव-  
 कार्यं । समुदायपारतन्त्र्यादवयवानां । अस्ति च समुदायकार्येण विभ-  
 क्त्यात्येनाद्वावयवानामनुग्रहः । तथा हि । समुदायादुत्पद्यमाना  
 विभक्तिरवयवार्थगतमपि सङ्ख्याविशेषविभजति स्पष्ट । अवयवार्था-  
 नामेव परस्परापेक्षितरूपाणां समुदायार्थत्वादिति लाघवेनैकेनैव  
 प्रयत्नेन तन्त्रलक्षणेनावयवानुग्रहः कृतो भवतीति नावयवेभ्यः पृथ-  
 ग्विभक्त्युत्पत्तिः । तद्यथा । पपाचेत्यत्र समुदायैकाच एव द्विवचने-  
 नावयवैकाचामप्यनुग्रहः । विरूपसमुदायविषये तु सहविवक्षासम्भ-  
 वे ऽपि न समुदायार्थप्रादुर्भावः । तथा ह्युक्तम् । याभ्यां चैकमनेकार्थं  
 ताभ्यामेवापरमिति । अवयवार्थानां प्राधान्यात्प्रत्यवयवं तत्र विभक्त्यु-  
 त्पत्तौ द्वन्द्वसुवन्तानां सिध्यति । ननु च सरूपविषये ऽपि परस्प-  
 रापेक्षावयवानां समुदायप्रादुर्भावबीजः । न तु सरूपार्थसमवेतजा-  
 तिसम्भवात्समुदायस्य तद्वाचकत्वे भिन्नसमुदायार्थोपपत्तिः, जा-  
 तिपदार्थदर्शने प्रत्याख्यानादेकशेषस्य । किं च जातेरभिधेयत्वे द्विवचन  
 बहुवचनानुपपत्तिः । एकत्वात्तस्याः । काम बहुवचन तान्त्रिकं भवेत्  
 न तु बहुद्वयवसायः । तस्मादुद्भूतावयवार्थभेदः समुदायो ऽपेक्षिते-  
 तन्तरावयवार्थभेदत्वात्सरूपविरूपविषये ऽपि समान एव । एवं तर्हि  
 सुवन्तानां द्वन्द्ववचनसामर्थ्यात्तन्त्रेण विरूपसमुदायादेका विभक्ति-  
 र्नापपद्यते । सरूपविषये तु न किञ्चिद्वाध्यत इति तत्रैवायं न्यायः ।  
 यदि वा व्यक्तिपदार्थनये ऽप्यारब्ध एकशेषो जातिरनभिधीयमाना  
 ऽपि सम्बन्धव्युत्पत्त्यर्थमवश्यमुपलक्षणत्वेनापेक्षणीयेति तन्निबन्धना  
 सरूपाणां सङ्घटना । प्रातिपदिकानां विरूपाणां त्वेकक्रियाविषयत्वेना-  
 पेक्षितसुवन्तावस्थायां सङ्घटनं न प्रातिपदिकावस्थायां परस्परसम्ब-  
 न्ध इति सुवन्तानामेव द्वन्द्वः । वर्णानां तु निरर्थकत्वाद्धन धनमि-  
 त्यादौ समुदायस्यैवार्थवत्त्वान्नायं तन्त्राख्यो न्यायः सम्भवतीत्यस-  
 ति प्रातिपदिकसंज्ञायामर्थवद्गुणे ऽवयवेभ्यो ऽप्यनर्थकेभ्यो विभक्त्यु-



एतौ नलोपादिचोद्योद्भावनं युक्तमेव । अप्रयोगसमवायिनो ऽपि च प्रा-  
तिपदिकार्थादिकस्य परस्परार्थापेक्षा प्रयोक्ताकाङ्क्षायत्ता पदवदु-  
पचर्यत एव । न हि पदमपि शक्यमपि वा प्रयोगसमवायिस्वतः किं  
चिदपेक्षते । प्रयोक्तृधीना ह्याकाङ्क्षा परपर्यायेच्छायांग्यपु शब्देऽवध्या-  
रोप्यते । असति च प्रातिपदिकस्यापेक्षणे नियतक्रियाविषयसाध-  
नभावापरिज्ञानाद् द्वितीयाद्यनुपपत्तेः पदमेव नावतिष्ठत इत्यपेक्षासिद्धौ  
समुदायार्थोपपत्तिः । सामर्थ्ये च समासविधानात् प्रातिपदिकार्था-  
नामपेक्षानुमानम् । सर्वत्रैव च प्रकृतिप्रत्ययादीनामपेक्षारार्थेनार्थव-  
त्ताऽनुपगमे परस्परमन्वयोपपत्तिः । तद्वं समुदायार्थोपपत्तौ तस्य  
वाचक प्रातिपदिकसमुदायो ऽर्थवत्त्वात्प्रातिपदिकसङ्गक सिद्धः ।  
समासग्रहणेन तुल्यजातीयविषयत्वान्नियमस्य, सुवन्तसमुदायस्य  
वाक्यस्यैव प्रातिपदिकसङ्गा निवार्यत इत्येकविभक्तौ प्रातिपदिकैक-  
शेषः समर्थितः सङ्ख्याविवक्षायामपि ॥ ९० ॥

एवं च कृत्वा भूयान्प्रधानस्यानुग्रहः कृतो भवतीत्याह ॥

प्रत्ययस्य प्रधानस्य समासस्यापि वा विधौ ।

भिद्भः सङ्ख्याविवक्षायां सर्वथा ऽनुग्रहो गुणे ॥ ९१ ॥

उच्चाप्रातिपदिकादिनि प्रकृत्यनुवादेनापूर्वस्य प्रत्ययस्य विधौ,  
विवक्षितायामपि सङ्ख्यायां गुणे केवलात्प्रातिपदिकात्समुदायाच्चो-  
त्पत्तिस्तस्य सिद्धतिः सर्वथा सर्वेण प्रकारेण प्रधानस्य प्रत्ययस्य वि-  
षयव्याप्तिलक्षणो ऽनुग्रहः सिद्धः । तथा सुप्सुपेति समासस्याऽपि  
प्रधानस्य विधौ, विवक्षितायामपि सङ्ख्यायां गुणे सङ्ख्यायां द्वन्द्वे  
ऽनेकग्रहणाद् बहुना समासः करिष्यते । बहुव्रीहौ त्वनेकपदावयवे  
स्वरसमासान्तपुंवद्भावेषु दोषो ऽवयवतत्पुरुषाश्रयेण निवारित इति  
नास्त्यनिष्ठम् । अविवक्षितायां सङ्ख्यायां बहुनामस्थितानां नियमेन  
समासो न विज्ञायेतेत्युपरोधस्तस्य कृतः स्यात् । उत्तरपदे द्विगुविधा-  
नाच्च लिङ्गात्सुसूक्ष्मजटुकेशादावनेकपदो बहुव्रीहिः सिद्धः । द्वयोश्च  
द्वन्द्वे कृते पुनरपरेण सह द्वन्द्व इत्यनेकवचनमुपसर्जनार्थमित्यु-  
क्तम् ॥ ९१ ॥

एवं पूर्वं प्रातिपदिकार्थभूतां जातिं निरूप्य विभक्त्यर्थो ऽपि सङ्ख्या-  
जानिरित्युक्त्वा तत्प्रसङ्गेन विवक्षाविवक्षे विचार्य इदानीं तस्यामेव

जातो यदधिक विचार्यमवशिष्यते तदेव विचारयितुमाह ॥

अभेदरूप सादृश्यमात्मभूनाश्च शक्तयः ।

जतिपर्यायवाचित्वमेवामप्युपवर्ण्यते ॥ ९२ ॥

इत्यत्र शङ्का । अन्वयविज्ञानोन्नीयमानमद्वावा जातिरित्युद्घोष्यते । सा च व्यक्तिभ्योऽव्यतिरेकेणात्मानं नादर्शयति । तदेता एव व्यक्तयः सादृश्यादंकाकारप्रत्ययप्रसवहेतवः प्रकृत्यैवैकप्रत्ययमर्शजननसामर्थ्यादध्यामाद्वा सन्तु किमपरेण सामान्येन कृत्यम् । तदेतदभ्युपगच्छति । अभेदरूपमव्यतिरिक्त व्यक्तीनां तत्सादृश्यमेकप्रत्ययमर्शजनक वाच्यव्यतिरिक्तमेव शक्तिलक्षण सामर्थ्यं तदपि जातिरिति व्यपादश्यत एव । अन्विताकारज्ञानजनक हि व्यक्तीनां किं चन रूपं सामान्यमिति सर्वपापदन्त्याय । ततश्च सादृश्य शक्तिरित्यपि नामान्तरेणोच्यतां न का चिदनुपपत्तिः । व्यतिरेकाव्यतिरेकचित्तात्तु प्रवादिनां ग्रह एवेत्यभिप्रायः ॥ ९२ ॥

अत्र देशेपिकदर्शनाश्रयेण व्यतिरेकपक्षं जौतीनां समर्थयितुमाह ॥

दण्डोपादिस्त्वया दण्ड यद्यपि प्रतिपद्यते ।

न तस्मादेव सामर्थ्यात् स दण्डीति प्रतीयते ॥ ९३ ॥

नेच्छानिमित्तादिच्छावानिति ज्ञानं प्रवर्त्तते ।

तस्मात्प्रत्यपि सामर्थ्ये बुद्धिरर्थान्तराश्रया ॥ ९४ ॥

अयमत्रार्थः । यदाऽनुगताकारे ज्ञाने व्यक्तीनां व्यावृत्ताकाराणां हेतुत्वं नोपपद्यत इति सामान्य परिकल्प्यते । सादृश्यसामर्थ्ये तु व्यक्त्यव्यतिरिक्ते । तद्वदनुपायिनी व्यतिरिक्ता जातिरभ्युपगन्तव्या । ननु च साऽपि कथमवयवेन व्यक्तिं नानुयायात् । तथा च गवाश्वादी साङ्ख्यप्रसङ्गः । नैतदेवं, प्रतिनियताश्रयवृत्तित्वात्सामान्यानाम् । किमत्र निर्मात्मानमिति चेत् । विशिष्टसंस्थानजौतित्व व्यक्तीनाम् । अन्यो ह्यवयवसन्निवेशो गवामन्यस्त्वश्वानामिति गोत्वाश्वत्वयोराधारनियमनिर्दिष्टः । तत्र एव तर्हि विशिष्टास्त्वनिवेशात्सादृश्यापरपर्यायात्प्रतिनियमेनानुगताकारप्रत्ययोऽस्तु । यथा सावयवसन्निवेशः प्रतिव्यक्तिभिन्नोऽपि सामान्यस्य भिन्नस्याश्रयावच्छेदहेतुः तथाऽनुगताका-

रस्यापि ज्ञानस्य हेतुर्मवतीत्यलमन्नर्गदुता सामान्येन । तदुक्तम् । तु-  
ल्यमेवे यथाजानि प्रत्यासत्या प्रसर्पति । कच्चिन्नान्यत्र संवास्तु शब्द-  
ज्ञाननिबन्धनमिति । अत्रोच्यते । इह कार्याणां प्रतिनियतकारणज-  
न्यत्वान्न सर्वो जनक सर्वत्र कार्ये व्यापारयितुं पार्यते । तथा  
हि । दण्डीति प्रत्यये दण्डसम्बन्धो निमित्त, स तु दण्डसम्बन्ध सर्वत्र  
किं न भवतीत्युक्ते दण्डजिघृक्षा तस्य निमित्त भण्यते । न चैतद्ध-  
क्तुं शक्यते । दण्डोपादानेच्छाया एव दण्डसम्बन्धं प्रति नियमहे-  
तोरस्तु दण्डीति प्रत्ययः किमपरेण तत्र दण्डसम्बन्धेन निमित्तेन  
कृत्यमिति । दण्डोपादित्सा दण्डसम्बन्धस्य निमित्तम् । तस्या  
अपि किं निमित्तमित्युक्ते दण्डस्य यत्र कार्ये विनियोगः तत्र सा-  
मर्थ्यादिदर्शनं तदुपादिस्त्वानिमित्तं वक्तव्यम् । तथा च तत एवे-  
च्छानिमित्ता दण्डोपादित्सावानित्यस्तु प्रत्ययः किमत्रेच्छासम्-  
वायः स्वात्मनिमित्तमुद्बोधयत इति । नैतच्छक्यते अभियातुम् ।  
अनुरूपं कार्ये अनुरूपकारणजन्यमितिच्छासम्बन्धादिच्छावानिति  
ज्ञानम् । दण्डीति । एव सादृश्यादेः सामान्यस्य विषयनियमसामर्थ्ये  
सत्यपि न तस्मादेव सामर्थ्यादनुगताकारज्ञानजकत्वं युक्तं तत्त्वज्ञा-  
मित्यादिज्ञानादिति तन्निमित्तं व्यतिरिक्तं सामान्यमवश्याश्रयणी-  
यमिति सिद्धम् ॥ ९४ ॥

अन्यथा ऽतिप्रसङ्ग इत्याह ॥

स्वभावो ऽव्यपदेश्यो वा सामर्थ्यं वा ऽवतिष्ठते ।

सर्वस्यान्ते यतस्तस्माद्व्यवहारी न कल्पते ॥ ९५ ॥

इह कार्याणां प्रतिनियतकारणानभ्युपगमे कारणकारणादेव  
सिद्धावभ्युपगम्यमानायां तत्रापि तत्कारणादित्यनवस्थावामापादिता-  
यां सर्वान्ते मूलकारणे ऽवस्थानव्यम् । तच्च मूल कारणं सर्वस्य  
वस्तुनः । सर्वस्य वादिनो ऽन्ते पर्यनुयोगावमान नित्यस्य प्रधानदेः  
कारणस्य स्वभावो ऽव्यपदेश्यो ऽयमस्य स्वभावो ऽस्माद्धेतोरित्येव  
व्यपदेश्यमशक्यो ऽवतिष्ठते । अत एवाम्मिन्नवधौ हेतुप्रश्न-  
परम्परा निवर्तते । येषां च नित्यं कारण तेषां सामर्थ्यं हे-  
तुशक्तिः प्रश्नपरम्परावसाने ऽवतिष्ठते । तदपि सामर्थ्यमव्यप-  
देश्यमेव, वैलक्षण्येनैदं तदिति शब्देन व्यपदेश्यमशक्यत्वात् ।

अथ वा नित्यकारणपरिग्रह एव । तस्य न्यूनतमपरोक्षत्वात्स्वभावो ऽव्य-  
पदेश्यो ऽनेकशक्त्यात्मकत्वे तु सामर्थ्यमप्यस्य परोक्षावादेवाव्यप-  
देश्यम् । एकमेव वा वस्तु स्वभावशब्देन सामर्थ्यशब्देन च व्यवहरन्ती-  
ति ननुक्तिरेव प्रतिपादयति । एतमव्यपदेश्यस्वभावे ऽवस्थानात्तस्मा-  
दव्यपदेश्याच्छब्दो व्यवहारो न प्रकल्पते । एकवचने यथादुपातवस्तु-  
निबन्धनो हि परिदृश्यमान स्थूलार्थाश्रयो गामानयौदनं भुङ्क्ष्वेति  
व्यवहारः सो ऽत्यन्तहेतुवश इति स्वभाव सामर्थ्यं चानय भुङ्क्ष्वेति चेत्वं  
वक्तव्यम् । अव्यपदेश्यत्वाच्च स्वभावादेस्तेन व्यवहारो नोपपद्यत  
इत्युक्तमव्यवहार्य वस्तूपक्षेऽनुमित्यर्थः । तदेवं भिन्नव्यवहारनिबन्ध-  
नानि सामान्यान्वयुपगन्तव्यानि सादृश्यात् सदाश इति व्यवहारः ,  
शक्तिमन्वात् शक्तिमानिति । अन्यस्य सादृश्यज्ञान सामान्यज्ञानाद्  
भिन्नजातीयेष्वपि गोगवयादिषु भावात् । अथ नावधार्य विवेकेन  
जायत इत्यनुगतस्य ज्ञानस्य निमित्तपरिकल्पनायां यदेव किं चि-  
न्निमित्तं स्यादिति को ग्रहो जातिष्विति । उच्यते । तत्र रूपिसमवा-  
याच्चाक्षुर्गण्येव सामान्यानीति ब्रूमः । विप्रतिपक्षं तु प्रतिकार्यक-  
ल्पत्वमुच्यते । न च ज्ञानं नान्यकार्यं जडादुरादिसदृश अपि तु  
बोधरूपमिति । तस्य तत्सामान्यं न चक्षुरादिवदवधिमति प्रत्ययरूपं  
कारणमपित्वात्सर्वत्र प्रत्ययरूपम् । आलम्बनं च सर्वेयमानम् । अ-  
तश्चेहापि तदेवायानं, सर्वेयते तस्य स्वरूपमप्युपयुज्यमानमिति ।  
अथ विकल्पस्य सामान्यविषयो न तु प्रत्यक्षस्य । तदयुक्तम् । अस-  
ति सामान्ये विकल्पो न प्रत्यक्षम् । न सति । सत्यविषयत्वात् । विक-  
ल्पविषयत्वाच्च तस्यासत्यत्वम् । असत्यविषयत्वाच्च तस्या सत्यत्व-  
मितीतरेतराश्रयता । किं च । प्रतिकर्म व्यवस्थायां ज्ञानस्य बौद्धै-  
रुच्यते यतो नीलाकारमतो नीलस्य सवेदनमिति तद्वत्सामान्यवा-  
दिभिरप्युच्यते । यतो ऽभिन्नाकारमतो ऽभिन्नस्य सवेदनमिति को  
ऽनयोरुक्त्योर्विशेषः, येन नीलं प्रत्यक्षं सामान्यमेवाप्रत्यक्षमिति ।  
एवमस्य न कश्चिद्विशेषो दण्डादिभ्य इति, नास्ति वै सादृश्यं निद-  
र्शनैः । एकार्थकारित्वाच्च भिन्नः प्रत्ययो नास्ति हेतुभेदात्कार्याणामपि  
भेदादित्येकप्रत्ययमर्थ एवासति समासे नोदियात् । रूपादिव्यतिरे-  
केण च द्रव्याऽप्युपगमात् प्रत्यर्थमपि नास्ति । एकार्थसाध्या कश्चि-  
दर्थक्रिया किमुतार्थभेदो भवेत् । उदकाहरणाद्यपि रूपादिसमुदा-

यसाध्यमेकमिति, तत्र समुदायबुद्धिर्भेदो नैकबुद्धिः । यथैकाङ्क-  
रजनकत्वऽपि क्षितिबिजादीनाम् । पिथ्याकान्तविच्छेदबुद्धिरित्याप-  
कचित् । क्वचित्सर्वेदनमूलत्वान्मिथ्याबुद्धेरवश्यं काचित्त्रेदबुद्धिः  
सत्याऽप्येष्टव्येत्यनपन्हवनीयानि प्रणिनिधनकार्यसाधनानि सामा-  
न्यानीति स्थितम् ॥ ९५ ॥

अधुना साङ्ख्यनयेनाद्वैतनयेन वा व्यतिरिक्तां जातिं समर्थ-  
यितुमाह ॥

यथा भेदान् परित्यज्य बुद्धयैक इव गृह्यते ।

व्यक्त्यात्मैव तदा तत्र बुद्धिरेका प्रवर्त्तते ॥ ९६ ॥

इहैकरूपमन्वयादेककारणपूर्वक विश्वम् । असदनुत्पत्तेश्च  
कार्यकारणयोरभेद इति सर्वं किञ्चिद्भेदाभेदान्मकं वस्तु । एकस्यैवा-  
नेकथाऽवस्थानात्ततोऽभेदः सामान्यभेदो विशेषः । तत्र सर्वात्म-  
भेदो महासामान्यं तस्यैव च यथाभागमवच्छेदादवान्तरसामा-  
न्यानि । अवच्छेदकाश्च धर्मास्तस्यैव यस्य परिणाम इति न ततोऽति-  
रिच्यन्ते । सर्वं ह्येकस्यैव परिणामो विवर्त्तते इति वा । एव च कुन्वा  
कार्यकारणयोर्धर्मधर्मिणोः सामान्यविशेषयोश्च नान्यन्तभेदः । एव-  
मप्यतीतेनाप्यत्यन्तमभेदः । तथा ह्यप्रतीतेः । केवलं संविज्ञानमर्था-  
नवगत्या भेदाभेदशब्दभ्यां यदाभिधीयते तदा शब्दसादृश्यमात्रा-  
दविवक्षितभेदाभेदरूपाध्यारोपेण परैर्विरोधो निर्विषय इवापद्यते । तत्र  
यदा भेदान्परित्यज्य भेदाभेदरूपाविवक्षया व्यक्त्यात्मैव व्यक्तिरूपमेव  
बुद्ध्या एक इव गृह्यते अभिन्नं प्रतीयते तदा तद्वच्च सामान्यमेक-  
बुद्धिविषयो न ततोऽन्यार्त्किञ्चित् । व्यक्त्यात्मनो हि मूलभूतमेक-  
त्वमात्मभेदहेतुपरित्यागादविरुद्धः । यद्यपि च प्रकृतिरूपान्वयात्सर्व-  
मेकमेव तत्त्वतः, तथापि परिणामवैचित्र्याद्विकाराणामवान्तरभूता-  
नामपि व्यावहारिकमनेकत्वमप्यनवगतमिमांशशब्दः । तत्र यदा  
समस्तभेदपरित्यागस्तदा सङ्गस्तुमात्रपदार्थ इति चैकबुद्धिः प्रवर्त्तते  
धर्मतिरस्कारे तु धर्मिमात्रं द्रव्यमिति बुद्धिः । सजातीयगतभेदहेतु-  
परित्यागे विजातीयभेदापेक्षायां पृथिव्यापस्तेज इत्यादि व्यवहारः ।  
तत्राप्यर्थान्तराङ्गेष्वपेक्षायां स्वसदृशाभेदापेक्षणे गौरवो घट इत्या-  
दिभेद इति यथाययमुदाहार्यम् ॥ ९६ ॥

नदेवं दर्शनद्वयेनाभिन्नाकाराया जानिबुद्धेर्विषयमवस्थाप्य जा-  
तिप्रत्ययार्थं प्रत्याख्यानादेकशेषस्य तद्विषये समूहबुद्धेर्विषयमवस्था-  
पयितुमाह ॥

भेदरूपैस्तुभ्यूनं यदैकमिव मन्यते ।

समूहावग्रहा बुद्धिर्वहुभ्यो जायते तदा ॥ ६७ ॥

भेदरूपाण्यपि यत्र सञ्ज्ञेयन्ते ऽभेदरूपं च तत्र समूहमव-  
गृह्णाति परिच्छिनत्ति या बुद्धिं सा प्रवर्त्तते । एकमिवेति । भिन्ने-  
ष्वप्येकत्वस्याव्यारोपात् । एवमपि चैकत्वोपसर्जनभ्यो बहुभ्य  
एवंय बुद्धिर्जायते न तु जातिप्रत्ययवदेकस्मादेव । अयमाशयः ।  
यद्यपि ता एव व्यक्तभेदा व्यक्तयो जातिरिति दर्शनं तथापि सम्भव-  
त्येकशेषस्य विषयो भेदप्राधान्येनैकधर्मविशनिमित्ताभेदोपसर्ज-  
नतया तासां प्रतीते । अत एव च द्वन्द्वैकशेषयोर्वचनभेदोपप-  
त्तिः । जातिप्रत्ययस्तु सर्वथा अभेदप्राधान्येनैव ॥ ९७ ॥

इदानीं सदृशबुद्धेर्विषयमाह ॥

सकृत् प्रवृत्तावेकत्वमावृत्तौ सदृशात्मनाम् ।

भिन्नात्मिकानां व्यक्तीनां भेदापोहात्प्रपद्यते ॥ ६८ ॥

इह भेदहेतूनां त्यागे सामान्यबुद्धिरित्युक्त्वा तेषामपि च प-  
रिग्रहे समूहबुद्धिरिति राश्यन्तराभावान्निर्विषयसादृश्यबुद्धिः स्या-  
दित्याशङ्कोदमुच्यते । भिन्नात्मिकानां व्यक्तीनां सकृत्प्रवृत्तौ भेदा-  
पोहादनालीढभेदं तदनुस्यूतं चैकत्वं जात्यात्मकं समूहात्मकं वा प्र-  
तिपद्यते बुद्धिः । आवृत्तौ तु सदृशात्मनाम् । भेदहेतुपरित्यागेनाभिन्ना-  
त्मिका व्यक्तीरवगृह्य कार्यान्तरविषयता गृहीतभेदा एव ता गृह्णा-  
तीत्यविश्रान्ता सैव बुद्धिर्भेदापोहान्नान्या, आवृत्तेरेकधर्मत्वात्सदृ-  
शात्मनां प्रतिपद्यते । एवं भेदाभेदावग्रहरूपत्वान्नेयं जातिबुद्धिः ।  
तस्या एकान्तेनाभेदावसारूपत्वात् । नापि समूहबुद्धिः सकृदेव  
भेदानुस्यूतस्याभेदस्य ग्रहणान्नावृत्त्या । समूहावग्रहे हि समूहिनाम-  
न्नावृत्ता सैव बुद्धिः सामान्यं गृह्णाति । गोगवययोस्तु पूर्वभेदं प्रतिपाद्य  
अनन्तरमवयवसन्निवेशायत्तौ ऽभेदो ऽवसीयत इति सादृश्यबुद्धि-  
स्तत्र । एव च बुद्धिर्भेदादेव न सादृश्यं सामान्यमित्युक्तं भवति ॥ ९९ ॥

तदेवं व्यतिरिक्तजातिदर्शनमव्यतिरिक्तजातिदर्शनं च विस्तरतो ऽभिप्रायेदानीं सौगतानां सम्बन्धि काल्पनिकं जातिदर्शनमाह ।

अनुप्रवृत्तेति यदा भिन्ना बुद्धिः प्रतीयते ।

अर्थो व्यावृत्तरूपो ऽपि तथा तत्त्वेन गृह्यते ॥ ६६ ॥

इहाभिन्नप्रत्ययावमेया जातिरित्युच्यते । न चाभिन्न प्रत्ययो ऽस्ति । न हि य एवैकस्यां व्यक्तौ गौरिति प्रत्यय स एव द्वितीयस्यामपि त्वन्य एव । प्रत्ययनियतत्वाद् बुद्धिर्नाम् । अतश्च नैव कश्चिद्भिन्नेष्वभिन्नप्रत्ययः । केवलं भिन्ना ऽपि सती बुद्धिरनुप्रवृत्ता ऽनुगता ऽभिन्ना प्रतीयते । न च तत्र बुद्धितत्त्वव्यतिरेकेण अन्यत्सामान्यं गोज्ञानत्वाद्यस्ति । तस्याप्यभिन्नप्रत्ययस्य प्रतिबुद्धिर्भेदात् । तत्राप्यपरसामान्यकल्पनायामनवस्थापातात् । न च बुद्धिष्वपरसामान्यस्यासाधारण कश्चिद्वाचको ऽस्तीति किं तत्सामान्यं नाम, यतश्चानादिकालीनभेदावग्रहसामर्थ्यप्रतिघातनिमित्तविभ्रमवशाद् यथा बुद्धिर्नामभेदावसायो भिन्नानामपि वस्तुनः, तथा ऽर्थानामपि व्यक्तिलक्षणानां स्वरूपपररूपाभ्यां व्यावृत्तस्वभावानां तत्त्वेनाभेदेन सामान्यावग्रहेणावसायो भविष्यतीति भेद एव परमार्थो ऽभेदावसायो मिथ्येति सौगताः ॥ ९९ ॥

किमनादिकालीनविभ्रमवशादेवायमुत बहिरप्यस्याभेदावसायस्य किं चन निमित्तमस्तीत्याह ॥

सरूपाणां च सर्वेषां न भेदोपनिपातिनः ।

विद्यन्ते वाचकाः शब्दा नापि भेदो ऽवधार्यते ॥ १०० ॥

सरूपात्मको द्विविधो व्यवहारः । तत्र समानं रूपं येषां वास्तवस्य भेदस्यानवधारणाद्वान्दर्शनानां वस्तूनां प्रतिभासते । न हि तत्त्वतो वास्तव सारूप्यमस्ति । सौगतनये तस्य निराकृतत्वादिति दुरवधारभेदत्वेन यत्सरूपत्वम्, तदेव निर्दिश्यत इति सादृश्यनिबन्धनो ऽभेदावसायलक्षणः प्रख्यातमको व्यवहारः । असाधारणभाव-रूपनिवेशे सविज्ञानपदभावाच्चोपाख्यातमको ऽप्यभेदेनैव व्यवहारः । उपाख्याया वाचकस्य शब्दस्य साङ्केतिकत्वात्स्वलक्षणे वृत्त्यनुपपत्तेः । “शब्दाः साङ्केतिक प्राहुर्व्यवहाराय सस्मृताः । तदा स्वलक्षण

नास्ति सङ्केतस्तेन तत्र न"इत्यादिना वेदितत्वात् । यद्यपि चावधारणा-  
भावादेव वाचकाभावोऽपगतोऽवधारणपूर्णकत्वाद्वाचकानां तथापि  
यत्रापि गवादिष्ववधार्यते भेदः । तत्रापि तस्य वाचका न सन्ति । स्व-  
लक्षणस्य शब्देनाभिधातुमशक्यत्वात् अपि त्वभेदाध्यवसायानुविधा-  
यिन एव ते तत्रापीति दर्शयितुं भेदेन वाचकाभाव उक्तः । इत्थं च  
विशेषणामपि वचनादप्यनुगमाभिमानो वाचकाभावाच्चाभिन्ना  
शब्दप्रवृत्तिर्न भूतं सामान्यं नाम किं चनात्र निमित्तमित्युक्तं  
भवति ॥ १०० ॥

सर्वेषामिति व्याप्तिर्ह्यत्रोक्ता तामेवोपपादयितुमाह ॥

ज्ञानशब्दार्थविषया विशेषा ये व्यवस्थिताः ।

तेषान्दुरवधारत्वात् ज्ञानाद्येकत्वदर्शनम् ॥ १०१ ॥

ज्ञानानां तावद्विषयभेदाद्भेदो न्याय्योऽप्यर्वागूदर्शिनो गौर्गौ-  
रित्यभेदान्मायादयश्चपरिच्छेद इत्येकत्वमध्यारोपितं तत्र पश्यन्ति ।  
एवं च शब्दानामनुनासिकादीनां धर्माणां भेदेऽप्यभेदेनावसायः ।  
स एवायं गोनब्ध इति क्रमवतामवस्थायिनां शब्दानां न किं चि-  
त्सामान्यमस्ति । अथ भेदेनावसीयते, सूक्ष्माणां विशेषाणां दुर-  
वधारत्वादर्थानां खण्डमुडादि स्फुट एव भेदो नाहतो वाग्दर्शने ।  
विजानीयान्वयिरूपोल्लेखनान् । तथा च मणिमुक्ताप्रवालादीनामभि-  
युक्तप्रणिधानगम्यो विशेषो न सर्वैर्विविच्यते ॥ १०१ ॥

अवदानदर्शनास्तु यथान्तर्विवेकिन एवेति भेदवादिनयः ।  
जातिनादिनस्तु मन्यन्ते ॥

ज्ञानेऽपि यथार्थेषु यथा सर्वेषु जातयः ।

संमर्गदर्शने सन्ति ताश्चार्थस्य प्रसाधिकाः ॥ १०२ ॥

अनपह्नवनीयोऽयमभिन्नावसायः सर्वज्ञानिसद्भावाऽऽवेदक  
इति ज्ञानानां अपि सामान्यविशेषा सन्तु काऽनुपपत्तिरिति वस्तूनां  
भेदाभेदरूपमर्थान्तरनिमित्तं मन्यमाना प्राहुः । ता एव ज्ञानजातयो  
ऽर्थस्य प्रसाधिका । बाह्यानामर्थजातीनां निश्चायिका । बुद्धेरन्विता-  
वभासमिन्द्रौ व्यक्तीनामपि सामान्यावधारणादर्थस्यात्मीयस्य सामा-  
न्यकार्यस्यानुवृत्त्यादेः प्रसाधिकाः । यत् यत्र च सत्यप्यन्तरविशेषे



अभिन्नः प्रत्ययो ऽस्ति तत्र प्रमाणसिद्धानां सामान्यविशेषाणामङ्गी-  
करणमानस्येऽपि न दोषाश्च । असाधारणसङ्केताभवेऽपि च जा-  
त्युत्पलादिगन्धादीनामिव सत्त्वमस्त्येव ॥ १०२ ॥

संसर्गदर्शन एव प्रकारान्तरमाह ॥

ज्ञेयस्थमेवं सामान्यं ज्ञानानामुपकारकम् ।

न जातु ज्ञेयवज्ज्ञानं पररूपेण रूप्यते ॥ १०३ ॥

यथा ज्ञेयं व्यतिरिक्तसामान्यरूपेण रूप्यते पररूपवत् क्रियते  
नैवं ज्ञानं संविदात्मसमवेतेन व्यतिरिक्तसामान्यरूपेण रूप्यते । ज्ञे-  
यधर्मः किलाय यत्पररूपेण रूप्यते । ज्ञानं तु स्वतन्त्रं ज्ञेयमेव  
न भवति । ज्ञेयनिष्ठतया हि ज्ञानानां ज्ञेयस्य सामान्यस्याभेदेन त-  
द्वदभेदावसायः प्रत्यर्थनियतत्वे ऽप्युपपद्यते । बाह्यपरवशत्वेनास्वा-  
धीनत्वात् ज्ञानानां स्वत एव वैलक्षण्यानुपपत्तेः, वहिरभिन्नेन नि-  
मित्तेन तत्र भाव्यम् । तद्यथा घटो, घट इति घटाकारे बाह्य निमित्तं  
तथा भेदेऽपि तद्वत्तं सामान्यमिति युक्तम् ॥ १०३ ॥

कथं पुनर्ज्ञेयं ज्ञानं न भवतीति पररूपेण रूप्यत इत्याह ॥

यथा ज्योतिः प्रकाशेन नान्येनाभिप्रकाश्यते ।

ज्ञानाकारस्तथान्येन न ज्ञानेनोपगृह्यते ॥ १०४ ॥

यथा घटादीनां दीपः प्रकाशकः स्वप्रकाशे दीपान्तर नापेक्षते  
तथार्थस्य प्रकाशकं ज्ञानमात्मप्रकाशनाय प्रकाशान्तरानपेक्षमिति  
स्वप्रकाशकं सिद्धम् । जडवैलक्षण्यं हि प्रकाशत्वमिति तस्यापि  
प्रकाश्यत्वे जडतापत्तिः । अर्थप्रकाशकाले च प्रकाशकस्याप्रकाशे  
ऽर्थसवेदनमेव न स्यात् । प्रकाशासञ्चेतने तल्लग्नार्थमञ्चेतनासिद्धेः ।  
उत्तरकालं सञ्चेतनं कोपयोगि । उत्पन्नायां च प्रकटनायामात्मसम-  
वेतस्य तदानीम् ज्ञानस्यासञ्चेतनान्मम प्रकटितोऽर्थ इत्यात्मगामि  
सवेदनं न स्यात् । तस्माज्ज्ञानान्तरेण स्वप्रकाशकं ज्ञानं न गृह्यते,  
परप्रकाश्यत्वे प्रकाशकत्वाभावादिति तदाकारस्य परेण रूपेणाभा-  
वाज् ज्ञेयस्थमेवाभिन्नं सामान्यं, अस्याभेदनिमित्तं । तद्वशादस्य ग्राह्या-  
कारस्य ज्ञानान्तरेणाभेदग्रहणात् । स्वसमवेतसामान्यवशेन त्वभेदप्र-  
तिभासे बहिः सामान्यपरिकल्पो निर्निबन्धन एव स्यात् । अन्यथै-

वाभेदप्रतिभासस्योपपत्तेः । अर्थानां तु व्यतिरिक्तत्वादभिन्नं सामान्यमुपपद्यते । ज्ञानानां तु सामान्याकारो न व्यतिरिक्त इति नाभिन्न उपपद्यते । प्रत्यर्थनियतत्वेन तेषां भेदात्तदभिन्नस्य तस्यापि तथात्वोपपत्तेरिति नार्थः । साम्यमस्ति । बुध्याकाराणामाकारसाम्यादेव च ज्ञानानामभेदावसायसिद्धेर्न सवेदनभागे ऽपि सामान्ययोग इति साकारा स्वप्रकाशा निःसामान्या बुद्धयः सिद्धाः । यद्यपि च वैशेषिका ज्ञेयस्यमेव सामान्यं ज्ञानानामुपकारकमिच्छन्तो न साकारं नापि स्वप्रकाशं विज्ञानमिच्छन्ति । तथापि न वयं दर्शानन्तरप्रक्रियां ब्रूम, अपि तु यत्प्रमाणोपपन्नमितीदमत्र दर्शनमुपक्षिप्तम् ॥ १०४ ॥

ननु च यथा घटो ऽयमिति ज्ञाने घटो ऽभिधीयते तथा घटज्ञानमेतदिति ज्ञाने न घटज्ञानम् । को ह्यत्र विशेषः । यदि तु विषयसवेदनरूपा बुद्धिर्नानुभूयेत शब्देनापि तथा नाभिधीयेत । अनुभवपूर्वकत्वादभिधानस्य । न चात्मना ऽऽत्मानमनुभवति बुद्धिः । स्वात्मनि व्यापारविरोधात् । बोधरूपत्वाच्च स्वयमज्ञातैवार्थमवभासयतु । एतावानस्य बाह्याद्विशेषो ऽस्तु । तद्बुभुत्सायां तु बुध्यन्तरमेवापेक्ष्यम् । ज्ञानज्ञेयसिद्धिमात्रनिष्ठत्वाच्च व्यवहारस्य प्रत्ययान्तरानपेक्षणाद् बुद्धिमाला ऽपि नानुषज्यत इत्याह ।

घटज्ञानमिति ज्ञानं घटज्ञानविलक्षणम् ।

घट इत्यपि यज्ज्ञानं विषयोपनिपाति तत् ॥ १०५ ॥

घटज्ञानमिति ज्ञानं घटाद्याकार ज्ञानं यदा ज्ञानान्तरेण पराभूयते । एवं ममात्मानुभवो भूत इति प्रत्ययविषय यत्परामर्शज्ञानं तत् घटज्ञानभिन्नलक्षण साक्षाद्विषयेण जनितत्वात् । अनुकार्यप्रत्यया एव हि विषयेण जन्यन्ते नान्ये ज्ञाननिबन्धना व्यवधानात् । सारूप्यबलेन च ग्राह्यग्राहकभावेन वैधर्म्येण न च घटज्ञानं ज्ञानान्तरे प्रतिभासते । अतो न तद् गृह्यते । अथोच्यते । सरूपमेव तज्ज्ञानं घट इत्येवमनुसन्धानादित्याह । घट इत्यपि यज्ज्ञानं विषयोपनिपाति तत् । न तु तत् ज्ञाने उपनिपतति । अतो न बुद्धिमालम्बते स्वयमेव तु प्रकाशत इत्यर्थः । अन्ये व्याचक्षते । घटज्ञानाद् बाह्यविषयाद् घटज्ञानमित्येवं ज्ञानं ज्ञानभिन्नं न विषयप्रापिष्ठ स्वात्म-

व्यवस्थितं ज्ञानं सञ्ज्ञेत्यने यस्माद् घट इत्येवमाकारं यद्विच्छिन्नं ग्राह्यप्रसूतं तदपि विषयमनुपनति ग्राह्यपरवशम् । विषयाप्रकाशने ज्ञानास्तिताया एवानिवन्धनत्वात् । एवं च बोधत्वाद्विशेषाद्यद्यपि ज्ञानज्ञानमिति मतं तदपि बाह्यविषयमेवेत्युक्तं भवति । अन्ये तु व्याचक्षते घटज्ञानमिति ज्ञान विषयो यस्य तत् घटज्ञानविलक्षणम् । एवंस्वरूपमनाकारम् । न हि सविदाकारस्तज्ज्ञानाभिमतं प्रतिविम्बीभवति । सारूप्यवशेन ग्राह्यग्राहकभावो ऽन्यथाज्ञानत्वाविशेषादिदमस्य संवेदनमिति प्रतिनियमो न स्यात् । घट इति तु पदे तत् बाह्यविषयं ज्ञानं, तद्विषयोपनिपाति विषयाकारमुपादत्ते । अथ वद घटज्ञानमिति ज्ञानं घटज्ञानविलक्षणम् । किं तद्विलक्षणमित्याह । घट इत्यपि यद् ज्ञानं विषयोपनिपाति तत् । निराकारमपि तद्विषयमनुपतति परिच्छिनत्ति निरूपयति । एवं रूपो ऽयं मर्थ इति । घटज्ञानमिति तु ज्ञानरूपानुपाति । यतो घटज्ञानगतं विषयं निरूप्य ज्ञानरूपं किमपि तदित्येतावत् यदि परं निरूपयितुं शक्नोति । न तु सा तदीया बांधरूपता तस्य प्रतिभासते । परस्त्वेदनपर इव । परेण हि ज्ञानमुपादाय घटज्ञानमस्योत्पन्नमिति कया चिद्व्यक्त्या ज्ञानं परिच्छिद्यते न तु स्ववत्परस्य प्रतिभासत इति ततो विलक्षणं न तस्य परिच्छेदकम् । उपलम्भात्मत्वात्स्वयं प्रकाशन इति स्वसंवेदनं ज्ञानमुच्यते । न ह्यात्मानमर्थमिव प्रकाशयतीति न स्वात्मन्यस्य कश्चिद्व्यापारः ॥ १०५ ॥

ननु ज्ञानस्य ग्राह्याकारो न व्यतिरिक्तस्तु च घटज्ञानमिति ज्ञानेन संवेद्यत इति बुद्धिरेव संवेदिता भवतीत्याशङ्क्याह ॥

यतो विषयरूपेण ज्ञानरूपं न गृह्यते ।

अर्थरूपविविक्तं च स्वरूपं नावधार्यते ॥ १०६ ॥

निराकारवादे ऽप्ययं परिहारो लगति । यतस्तत्रापि घटज्ञानमेतदिति ग्राह्यस्वभावेन ज्ञानान्तरमुपलक्षयति । तद्रहितमात्मतत्त्वं तस्यावधारयति । न च ग्राह्याकारो ज्ञानस्य रूपम् । औपाधिकत्वात् । यथा स्फटिकस्य नीलादि । न च ग्राह्याकारविविक्तं ग्राह्यरूपं ज्ञानान्तरेणोपलक्ष्यते शुद्धबुद्ध्यनुकारेण बुद्ध्यन्तरानुपपत्तेः । एवं च विषयाप्रकाशने ज्ञानत्वायोगात्, ज्ञानज्ञानाभिमतमपि वि-

पयनिष्ठमेव । तथा चोपसर्जनेन विषय एव तेन विशिष्टो ऽवस्थाप्यते ।  
 ज्ञानो ऽयमर्थ इति नीलज्ञानमित्येतदपि नीलनिष्ठतया विषयप्रभावं  
 ज्ञानं परानुश्यते । एव च कृत्वा संविदाकारस्य ज्ञानान्तरेणाग्रह-  
 णान्तं व्यतिरिक्तसामान्यरूपेण निरूपणम् । ग्राह्याकारस्य तु ज्ञाना-  
 न्तरेणाभेदेन ग्रहणं ज्ञेयस्याभिन्नसामान्यनिमित्तं तेन तस्य ग्राह्या-  
 कारस्याविलम्बस्य जनने तथैव बुध्यन्तरेण ग्रहणादिति न तत्र  
 सामान्यान्तरमुपयुज्यते । नापीतरेतराश्रयदोषः । ज्ञेयसामान्यस्या-  
 भिन्नज्ञानजनकत्वेनाभिन्नज्ञानस्य च ज्ञेयताप्रतिपादकत्वेन व्या-  
 पारभेदात् । तेनैतदेव चोद्यम् । यथा विनैव सामान्यमभेदावसायो  
 बुद्धीनामेवमर्थानामपि भविष्यतीति बुद्धीनामपि सामान्यवशेनैवो-  
 क्तप्रकारेण भेदावसायादिति । ननु यदि ज्ञानरूपमर्थरूपविविक्तं ना-  
 वधार्यते स्वनो ऽप्यस्य सिद्धिर्न स्यात् । सत्यम् । सर्वदैव ग्राह्या-  
 कारः सहभाव्यनुभूयते ऽस्य, किं तु तत्पृष्ठभाविनो ल्हादनीयप्रका-  
 मा अहङ्काररूपदविच्छिन्नग्राह्याकारविधर्मिण उत्तररूपा अहङ्कारा-  
 रूपदतया संश्रयन्त इति स्वनस्तद्विविक्तरूपावधारणमस्ति बुद्धीनाम् ।  
 ज्ञानान्तरेण तु ल्हादादयो गृह्यमाणो अपि तथा न संवेद्यन्त इति  
 अनुभवसिद्धमेतन्नपन्हवनीयमित्यलमतिविस्तरेण । तदेवं प्रमाणे प-  
 रित्युद्धा जाति शब्देनाभिधीयमाना दृष्टादृष्टविषयव्यवहारसाधनस-  
 मर्थेति जातिपदार्थसिद्धिः ॥ १०६ ॥

इति भूतिराजतनयहेलाराजकृते प्रकीर्णप्रकाशे

जातिसमुद्देशः प्रथमः ॥



जातिर्वा द्रव्यं वा पदार्थावित्युक्तं तत्र वाजप्यायनदर्शनेन  
जातिं विशेषणभूतां पदार्थं व्यवस्थाप्य व्याडिदर्शनेन विशेष्यरूपं  
द्रव्यमपि पदार्थं व्यवस्थापयितुं यथादर्शनं तदेव पर्यायान्तरैरु-  
द्दिशति ॥

आत्मा वस्तु स्वभावश्च शरीरं तत्त्वमित्यापि ।

द्रव्यमित्यस्य पर्यायास्तच्च नित्यमिति स्मृतम् ॥ १ ॥

इहार्थक्रियायां द्रव्यमेवोपयुज्यत इति तदेव प्रवर्तकमर्थिना-  
म् । अतः शब्देन तदेवोच्यते । अनभिधायमाना तु जातिरवच्छे-  
दिका गुडशब्दे माधुर्यादय इवेति द्रव्यवादिना दर्शनम् । द्रव्यं च  
द्विविधं पारमार्थिकं सांख्यव्यवहारिकं च । तत्र द्वितीयं भेद्यभेदकप्र-  
स्तावेन गुणसमुद्देशे वक्ष्यति वस्तूपलक्षणं यत्रेत्यादिना । अनेन च  
द्रव्येण व्याडिदर्शने सर्वे शब्दा द्रव्याभिधायिनो भवन्ति । इहतु पार-  
मार्थिकं द्रव्यं निरूप्यते । तथा हि । आत्मा अद्वैतवादिभिरात्मशब्देन  
तद् द्रव्यमुक्तमात्मैव ह्युपाधिभिन्नं प्रतिभासमानं द्रव्यं पदानामर्थ-  
इति तेषां दर्शनमिहैव वक्ष्यमाणं वस्तु स्वलक्षणमर्थक्रियाकारि द्र-  
व्यमिति शक्यैरुक्तम् । स्वभावइति । सत्ता । द्वैतवादिभिः स्वभाव  
आत्मभूता सत्तेति कृता । तथा हि । क्रमरूपोपमहारे सत्तैव स-  
त्त्वमिति स्वसम्बन्धिभिरुपाधिभिरुपाहितभेदा सैव द्रव्यम् । प्रकृतेरे-  
कदेशः चेतनः पुरुषस्तद्वारेण शरीरशरीरिणोरव्यतिरेकात् शरीरं  
द्रव्यं प्रधानमेवेति प्राकृतिकैः शरीरमेवैक आत्मा येषां तैः शरीरात्म-  
भिरुच्यते । तत्त्वमिति । चतुर्भूततत्त्ववादिभिश्चार्वाकैर्द्रव्यमुच्यते । पृ-  
थिव्यप्तेजोवायुरिति तत्त्वानि तत्समुदाये शरीरेन्द्रियविषयसंज्ञा इति  
वचनात् । तदेवमेतैः परमार्थ एकमेव वस्तुच्यते । द्रव्यमित्यस्येति ।  
द्रव्यं नाम यः पदार्थः, नस्यैत एव पर्याया । एतेषामेव पारमार्थिक-  
रूपाभिधायित्वात् । नान्ये घटादिशब्दा । सत्यपि तदभिधायित्वे व-  
क्ष्यमाणनयेनात्मादिशब्दानामेव सर्वत्र घटादावव्याहतप्रसरत्वम् ।  
तथा च भाष्यम् । एको ऽयमात्मा उदकं नामेति । अत्रात्मशब्द उदके  
प्रयुज्यमानो द्रव्यवचनः । आकृतिद्वारेण चान्ये शब्दा द्रव्ये वर्तन्ते ।  
इमेतु तत्परित्यागेन मुख्यया वृत्त्येति विशेषः । सिद्धे शब्दार्थसम्बन्ध  
इत्यत्र द्रव्यं नित्यमाकृतिरन्या चान्या च भवतीति वदता भाष्यका-

रेण नित्यं द्रव्यं स्मृतम् । मद्ब्रह्मोक्तस्य तस्यार्थस्यानुवादात्स्मृतमि-  
त्याह । यद्यपि शाब्दादिदर्शने नित्यं न भवति द्रव्यं तथा ऽपि तन्मत-  
स्यानभ्युपगमादत्रापि । केवलं यदस्माकं द्रव्यं तदन्यैरेवमभिधीयत  
इत्येवमत्रोपन्यासः, यच्च भाष्यानुसारेण स्वरूपान्यथात्वानापत्तिः ।  
विकारभेदे ऽपि नित्यत्वं विवक्षितमेवेति सर्वत्र तत्सिद्धिः ॥ १ ॥

परं दर्शनान्तराश्रयणेनोद्दिष्टेष्वपि भेदेषु स्वसिद्धान्ताश्रयेण  
सार्धत्रिकीं द्रव्यपदार्थव्यवस्थां कर्तुमाह ।

सत्त्वं वस्तु तदाकारैरमत्यैरवधार्यते ।

अमलोपाधिभिः शब्दैः सत्यमेवाभिधीयते ॥ २ ॥

इह सर्वशब्दानां पारमार्थिकं तत्त्वं साक्षात्स्पष्टमशक्तानां अने-  
कोपाधिविषयनिहितपदानां तद्रूपालिङ्गनं व्यवहारं समालक्ष्यते । उ-  
पाधीनां चागमापायवशविधुरितनिजस्वरूपाणामर्थिसार्थसमाशापूर-  
णप्रतिहतशक्तित्वान्न तावत्येवपर्यवसानमित्युपलक्षितरूपपृष्ठपातिनः  
शब्दा व्यवस्थाप्यन्ते । अवधूतरूपानिवेशित्वाच्च शब्दानामवधारणा-  
नुसारमर्थं प्रकृतिरवधूतिश्चाकारद्वारेण । निराकारस्य बुध्युपारोहा-  
योगात् यथाप्रत्ययं भेदावसायस्य बाध्यमानत्वादनुयाय्यभिन्नमेव  
रूपं परमार्थतः । तदेव ब्रह्मरूपं सत्यम् ॥ २ ॥

स्यादेतत् । उपाधिषु शब्दानां विश्रान्त्यभावे शब्दार्थोपाधित्वं  
तेषां न स्यात् अवाच्यस्य तदुपाधित्वायोगात् इत्येतद्विचारयितुमाह ।

अध्रुवेषु निमित्तेन देवदत्तगृहं यथा ।

गृहीतं गृहशब्देन शुद्धमेवाभिधीयते ॥ ३ ॥

अत्रो देवदत्तस्य गृहं यत्रासौ काकः प्रतिवसतीत्यत्राविद्यत-  
स्वामिकगृहोपलक्षणाद्योपलक्षणाभूतस्य काकस्य उत्पत्तिनेऽपि त-  
स्मिन्नुपलक्षणस्य कृतत्वाद्भ्रुवत्वमनित्यत्वमिति तदनादरेणैव तदु-  
पलक्षितं गृहमभिधीयते गृहशब्देन यथा तथा प्रकृतिसम्बन्धादम-  
लोपाध्युपलक्षितं सत्यमुपाधिरूपानादरेण शब्दैरभिधीयमानस्या-  
प्यभिधानविषयनियामकत्वादुपलक्षणत्वे सत्युपाधित्वनिदर्शनेन स-  
मर्थितम् । तथा हि । क्तवत् निष्ठेत्यनुबन्धस्य प्रयोगसमवायित्वाद्-  
भ्रुवस्योपलक्षणत्वे तद्रहितस्य शुद्धस्य प्रत्ययरूपस्य संज्ञाप्रसङ्ग इत्य-

त्रेद भाष्ये दर्शनमुक्तम् । ननु काको ऽस्ति विलक्षणाद् गृहात् भेदे-  
नावधार्यमाणो भो भूद् गृहशब्दाभिधेय । घटादयस्त्वाकारा पृथगनु-  
पलभ्यमानतत्त्वा कथमिव तच्छब्दैर्नाभिधीयेरन् । अन्यो ऽयुपाधि-  
पलक्षणभूत सामानाधिकरण्यानावच्छेदक । तद्यथा । इति हरिरि-  
त्यत्र पशु । अन्यत्तु विशेषणमपृथक् शब्दवाच्यमुपरञ्जकम् । तद्यथा वा-  
नेयमुदकमिति । वनसम्बन्धोपाधीयमानरूपविशेषणम् । अभिधीयत  
इति । वचनशरीरसम्बन्धे विशेषणमुपरञ्जकतया ऽभिधेयकमापद्यत  
इति । तथा चोक्त अर्थविशेष उपाधिस्तदनुवाच्य स आर्यामानशब्दो  
यः । अनुपाधिरतो ऽन्यः स्यात् ॥ ३ ॥

श्लाघादिविशेषण यद्वदित्याशङ्क्य सदृशतरमत्र निदर्शनमाह ।

सुवर्णादि यथा भिन्न स्वैराकारैरपायिभिः ।

रुचकाद्यभिधानानां शुद्धमेवैति वाच्यताम् ॥ ४ ॥

रुचककुण्डलाद्याकारविशेषोपाधीयमानरूपाभेदमपि सुवर्ण  
मित्येव सर्वत्रोपाधिरूपं सत्यमित्युपाधिभि आकारविशेषैस्तत्सा-  
ध्यार्थक्रियाकरणान्न तत्रैव रुचकादिशब्दाः कृतपदसम्बन्धा किं  
तु तदतिरिच्यमानमर्थवस्त्वभिधायकत्वेन समाविशन्ति तद्वत्प्रकृ-  
तिसम्बन्धादारोपाहितनानात्वमपि परत-त्वं शब्दगोचर इत्यर्थः ।  
तत्र चापायिभिरिति हेतुनिर्देशः शाक्यसमकक्ष्यतया कृतः ।  
ततश्चोपाधीनामवाच्यत्वमसत्यत्वं च सिध्यति । असत्यत्वादेवार्थ-  
क्रियाकरणान्तर्दर्थं च शब्दव्यवहारादवाच्यत्वं तेषामित्यर्थः । ननु  
च कार्यादौ प्रकृत्यन्वयो ऽवधार्यत एव इहापि वस्तूनां जायमान-  
त्वेन सत्वात् । ज्ञानस्य वैकल्पिकाकारानवस्थानाग्निराकारशुद्ध-  
संविन्मात्रानुगम्यस्य स्वसंवित्सिद्धत्वाददोषः । ननु विशेषणो-  
परक्तं विशेष्याभिधानमित्युपसर्जनीभूतस्याभिधाने का क्षतिः ।  
न का चित्केवलमुपाधिष्वेवात्र तात्पर्यदृष्ट्या पदबन्धो निवार्यते ।  
गुणत्वेन त्वभिधानमस्तु न तावत्वेव विश्रान्तिरिति द्रव्यनिष्ठ-  
तासिद्धिः ॥ ४ ॥

अत एव विशेषणोपरागात्साङ्ख्यदोषं परिहर्तुमाह ॥

आकारैश्च व्यवच्छेदात्सार्वार्थ्यमनुरुध्यते ।

यथैव चक्षुरादीनां सामर्थ्यं नाडिकादिभिः ॥ ५ ॥

सर्वभावेषु ब्रह्मणो द्रव्यलक्षणस्याभेदान्तदभिधायित्वे शब्दानां सर्वत्र तस्य भावात्सर्वार्थ्यं शब्दान्तराभिधीयमानार्थत्वं सा-  
द्वयं प्रसज्येतत्यत्रेदमुच्यते । प्रतिनियताकारपरिच्छिन्नवृत्तित्वात्स-  
र्वार्थत्वात्तिवन्धादसङ्कुर इत्यर्थः । घटाकारोपधानपुरस्सरं घट-  
शब्देन ब्रह्मद्रव्यमभिमुखीक्रियते पटाकारोपधानेन तु पटशब्देनेत्या-  
द्युपाधिरूपोपहितविवेकिन्वमभिधानीयम् । तद्यथा नाडिकाशु-  
षिरव-र्मनिहितनयनास्तदवकाशावस्थितमेवार्थभागं पश्यन्ति तथाऽ-  
विद्यावच्छिन्नपृथक्शक्तिभिराकारभेदैरेव वस्तूपलक्ष्यते । तथैव च  
यथाध्यवसाय शब्दनिवेशाच्छब्दैरभिधीयत इत्यर्थः । यथाऽऽवर-  
णादिनेन्द्रियस्यैव प्रकाशशक्तिः प्रतिवध्यते न विषयो विक्रियते  
तथा ऽनाद्याविद्यावच्छेदप्रकल्पितविभागानां जीवानामेव संवेदन-  
शक्तिर्नियम्यते । येन विच्छिन्नार्थाभिधानेन भेदविषयाण्यभिधाना-  
नि प्रयुज्यन्ते न तु तन्वमविद्यया ऽऽविलीक्रियत इति नाडिकानिदर्श-  
नेन सूचयति । नाडिकादिभिरित्यादिग्रहणादवघातप्रतिघातमूर्त्य-  
भिजनाद्यवरोधः । यत्रैव ह्यवधानं तदेव ह्यवधार्यते । मूर्त्यभिज-  
नारूपसैन्दर्यं तेनापहतो ऽन्यं न पश्यति ॥ ५ ॥

ये तर्ह्यकारभात्रनिर्देशतः सन्निवेशादिशब्दाः ते धर्ममात्रम-  
भिदध्यु इति सार्वत्रिकी द्रव्यपदार्थव्यवस्था विशीर्यतेत्याशङ्क्याह ॥

तेष्वाकारेषु यः शब्दस्तथाभूतेषु वर्तते ।

तत्रात्मकत्वात्तेनापि नित्यमेवाभिधीयते ॥ ६ ॥

उपाधिमात्रस्वभावेष्वपि सन्निवेशाद्याकारेषु सन्निवेशा-  
दिशब्दा वर्तमाना । परमार्थतस्तत्त्वादव्यतिरेकादुपाधीनां तन्निष्कर्षे  
स्वरूपस्यास्वरूपत्वादात्मनैव सत्त्वात्तदेव नित्यमुपाधिमल्लीनता  
तदा, द्रव्यमेवमप्यभिधाने ऽभिहितं भवति । तन्वमात्मा ह्युपाधीनां  
न तु केवलस्यात्मन इति व्यापकत्वात्सर्व एवोपाधयस्तदात्मनां स-  
न्नस्तथैवाभिधीयन्ते । यदा ह्युपाधिमल्लीनता तदोपाधेय उपाधयो  
न भवन्ति । ततस्तु निष्कर्षे धर्मान्तराश्रयतया स्वातन्त्र्यादुपाधिम-  
त्वमेव नोपाधित्वमित्याशयः ॥ ६ ॥



यद्येव धर्माणामवस्थान्तरे धर्मिरूपत्वान्नित्यत्वे सत्यत्वे चा-  
काराणामसत्यत्वं द्रव्यस्य तु सत्यत्वमित्येतस्य नियमस्यानुपपत्ति-  
रित्याशङ्क्याह ॥

न तत्त्वातत्त्वयोर्भेद इति वृद्धेभ्य आगमः ।

अतत्त्वमिति मन्यन्ते तत्त्वमेवाऽविचारितम् ॥ ७ ॥

अयमत्रार्थः । नेह अद्वैतनये सत्यासत्ये द्वे रूपे स्तः, अद्वैतहानि-  
प्रसङ्गात् । किं तु पारमार्थिकमेकमेवाद्वयम् । तच्चानादिसिद्धाविद्यावि-  
लसितसहं प्रमातृविषयतया यथातत्त्वमनवभासमानमनेकविकल्प-  
परिघटिताकाररूपतया व्यवहारमवतरति । तथा च तदेवाकाराना-  
त्वोन्नीयमानस्वरूपभेदं चकास्ति, नान्यत् । तद्वतिरिक्तस्यान्यस्याभा-  
वात् । तत्र च यो ऽयं प्रकाशः स विद्या । अप्रकाशस्तु तमो ऽविद्या ।  
न च प्रकाशाभावो ऽप्रकाशो नाम कश्चित्प्रमाणसिद्धो निरूप्य । तत-  
श्च यो ऽयं भेदप्रकाशः सैवैकघनप्रकाशाभावः प्रकाशविच्छेदो ऽविद्या ।  
तत्र च विच्छिन्नान्वयो ऽवच्छेदो ऽवधार्यते इति विच्छिन्नप्रकाश-  
सत्या विद्यैव । विच्छेदमात्रं त्वप्रधानस्वभावः न किञ्चिदविद्येति परमा-  
र्थत्वविचारे किं चिदतत्त्वं व्यवतिष्ठते । तत्त्वमेव यथाप्रतिभासं भेदेन  
चकासदविचारितरमणीयं प्रपञ्चाऽतत्त्वमिति व्यवहियत इति ब्रह्मवि-  
दः । तथा चाविचारितरमणीयं परीक्षया व्यवस्थितं तत्त्वमेवाभिन्नं  
तीर्थिका भेददर्शनव्यवस्थिता भेदात्मकमतत्त्वं मन्यन्ते इति विचारे-  
णाविद्याविलये ब्रह्मैकनिष्ठतादर्शनम् । तदुक्तम् । सत्या विशुद्धिसूत्रो-  
क्ता विद्यैवेत्यादि ॥ ७ ॥

एवं तेन तेन रूपेण ब्रह्मैव विकल्पितं भवतीति सर्वविद्यानां  
तदुपाधिसुखं, तदेव विषयः सिद्ध इत्याह ।

विकल्परूपं भजते तत्त्वमेवाविकल्पितम् ।

न चात्र कालभेदो ऽस्ति कालभेदश्च गृह्यते ॥ ८ ॥

परमार्थतो ऽविकल्पितं विकल्पानामविषयो यत्तत्त्वं तदेव  
व्यवहारे ऽन्यस्याभावाद्विकल्पमानं, विकल्परूपं नानाविधभेदावभा-  
समनादिसिद्धाविद्यावशात्समवलम्बते । जीवात्मभेदेनावतिष्ठमानं तद-  
तत्त्वेनेति मूर्त्तिविवर्त्ताश्रयदिक्शक्तिविभक्तदेशनानात्वं निमित्तपौर्वा-

पर्यावलम्बनसहम् । एवमकालकलिनमपि तत्त्वमनादिनिधनं काला-  
व्यस्यनन्वशक्तिविनिवेशनप्रतिबन्धाभ्यनुज्ञावशाज्जन्मादिभावविका-  
राभिधीयमानपौर्वापर्यं चकास्तीत्यर्थः ॥ ८ ॥

नन्वविद्यमानस्य तत्त्वे प्रतिभानमयुक्तमित्याशङ्क्य दृष्टान्तेनोप-  
पादयति ।

यथा विषयधर्माणां ज्ञाने ऽत्यन्तमसम्भवः ।

तदात्मेव च तत्तिष्ठमत्यन्तमतदात्मकम् ॥ ९ ॥

विज्ञानवादे विषयाकारस्य तावतो ऽसत्यत्वान्नीलादिस्तद्गतो  
धर्मो जडो ऽजड ज्ञाने ऽसम्भवो ऽत्यन्तमिति जडाजडयोर्न केन चिदं-  
शेन सारूप्यमित्याह । तथा चोक्तम् । एकदेशेन सारूप्ये सर्वं स्या-  
त्सर्ववेदनम् । सर्वात्मना तु सारूप्ये ज्ञानमज्ञानतां व्रजेदिति ॥ ९ ॥

अथ वा सम्मविधर्माधुरिते विज्ञानं विशुद्धबोधस्वभावमप्य-  
नुज्ञाया व्यवहारे ऽवभासत इति इत्थं निदर्शनान्तरमाह ।

तथा विकाररूपाणान्तर्त्वे ऽत्यन्तमसम्भवः ।

तदात्मेव च तत्तत्त्वमत्यन्तमतदात्मकम् ॥ १० ॥

साङ्ख्य्याभिमतमविकृतं प्रधानतत्त्वं सर्वविकारग्रन्थिवीजावस्थम-  
भिन्नमनुपसृष्टमेव महदादिविकाररूपैः परमार्थतः । तच्च महदादिवि-  
कारस्य शक्तियुक्तं गुणसाम्यावस्थात्मकं गुणवैषम्यविमर्दवशोपजा-  
यमानविकारनानात्वाद्विलक्षणामेव । अयं च व्यवहारे महदादिवि-  
काररूपावधारणेन विना तदुपलम्भासम्भव इति सर्वदेशेष्वविद्यान्व-  
यिनी। एवमसत्याकारो ऽप्रधानेन तत्त्वप्रतिभासः सिद्ध इति साध्यान्व-  
यो गृहीतः ॥ १० ॥

कथं पुनरेतदवगम्यते आकारा असत्यास्ततो ऽन्यत्सत्यमित्याह ।

सत्यमाकृतिसंहारे यदन्ते व्यवतिष्ठते ।

तन्नित्यं शब्दवाच्यं तच्छब्दतत्त्वं न भिद्यते ॥ ११ ॥

तदेव हि नित्यं यस्मिन्तत्त्वं न विहन्यत इति भाष्यानुसारेणै-  
तदुच्यते । तथा ह्यत्रोक्तं कनकमित्येव सत्यं पुनरपरया ऽऽकृत्या युक्तं  
कदिराद्भारसह्यं सुवर्णकुण्डले भवत इत्यनेनैव दृष्टान्तेन विकारापेक्षया

भिन्नस्य ब्रह्मण सत्यनोच्यते । तथा हि । तत्र रुचकाद्याकारोपमद्वे-  
न सुवर्णमित्येव सत्यम् । एवमनन्तविकारग्रामाभाये सर्वान्ते ऽर्वातष्ठ-  
मानमनपायि ब्रह्मरूप सत्यं तद्वच्च भावनो नित्यम् । आपेक्ष्य तु जात्या-  
दीनां सर्वव्यवहारे नित्यत्वमुच्यते । तथा हि । व्यक्त्यभाये जातिरव-  
निष्टमाना गोत्वादिका नित्या । तत्राप्यश्वत्वादिभेदत्यागे पृथिवीत्येव  
सत्यमानत्राप्यश्वत्वादिभेदापाय वस्तित्वेव सत्यं सर्वनामप्रत्याख्यम् ।  
तत्रापि संविद्रूपस्यानपायिनो ऽनुगमादविषयाकारविवेके तदेव पार-  
मार्थिक सत्यमिति नेति नेत्युपासीतेति भावनया चोच्यते । संविच्छ-  
पश्यन्तीरूपा परा वाक् शब्दब्रह्ममयीति ब्रह्मत्वशब्दात्पारमार्थिका-  
श्च भिद्यते । विवर्त्तदशायां तु वैखर्यात्मना भेदः । तत्र च तदेव  
नित्यजात्यादिरूपेण शब्दवाच्यम् । तत्रान्तरे उपादानविश्रान्त्या वाचक-  
त्वस्य व्यवस्थापनास्वरूपान्तर्गतस्यार्थस्य वाच्यत्वाद्वाच्यवाचकयोर-  
विभागः सिद्ध इति प्रथमकाण्डे निर्णीतम् । अत एवानन्तरमिहाभिधा-  
स्यति । तस्य शब्दार्थसम्बन्धं रूपमेकस्य दृश्यत इति ॥ ११ ॥

यदुक्तं तदात्मेव च तत्तत्त्वमत्यन्तमतदात्मकमिति । तत्रा-  
त्यन्तमतदात्मतां तावद्व्याचष्टे ॥

न तदस्ति न तन्नास्ति न तदेकं न तत्पृथक् ।

न संसृष्टं विभक्तं वा विकृतं न च नान्यथा ॥ १२ ॥

वैकारिकसर्वव्यवहारातीतत्वात्पारमार्थिकेन रूपेण विकारा-  
त्मकं तत्त्वं न भवति । तथा हि । अस्तीति न शक्यते व्यवहर्त्तुं, सत्वो-  
पाधिकस्य स्वरूपस्य तत्त्वस्य भावयोगात्तेनात्मना व्यवहारानवता-  
रात् । नापि नास्तीत्यभावोपाधिकस्याप्यनथात्वात्प्रमाणेन भावात्म-  
कस्य तत्त्वस्याच्चेदितत्वादेकसङ्ख्योपाधीयमानस्वरूपविशेषं तत्त्वं न  
भवति । निरुपाधितः तत्त्वस्य वस्तुनो ऽभिन्नत्वात्तथा चैकमित्यप्र-  
तीतेः । नापि पृथक्त्वाहितविशेषं तद्भिन्नस्यासत्त्वात् । नापि ससंगो-  
पाधिकम् विभागोपाधिकं वा । ततो द्वितीयस्य प्रमाणेनानुपपत्तेः ।  
कुतो ऽभिन्नं विभक्तं च केन वा संसृष्टं स्यात् । परिणामनिषेधेन विव-  
र्त्ताऽप्युपगमान्न विकृतम् । अनेकभावग्रामरूपतया चाद्भुतया वृत्त्या  
विवर्त्तनादविकृतमित्यपि न शक्यते व्यवहर्त्तुमिति सर्वव्यपदेशातीतं  
तत्त्वम्परं ब्रह्म ॥ १२ ॥

अथ च तदात्मैवाविद्यायामवधार्यते इत्याह ॥

तन्नास्ति विद्यते तच्च तदेकं तत्पृथक् पृथक् ।

समृष्टं च विभक्तं च विकृतं तत्तदन्यथा ॥ १३ ॥

भावाभावविकारावभासनजननशक्ति तदेवास्ति च सत्तास-  
त्तोपाधिकव्यवहारमहम्भावस्तु नि.सत्तामत्तं नि.सदसत्पर ब्रह्म ।  
व्यावहारिक चैकानेकव्यवहारं जानीव्यत्त्यात्मना तदेव वर्त्तयति ।  
सङ्गोपाधिकमपि च एवं सयोगोपाधिकमपि । अन्यससर्गितया  
ऽवभासनात् । एवं विवेकावसायस्तत्र । तथा समस्तविकारात्मना त-  
न्यमानमिवाकाशाद्यात्मना कूटस्थतया तदेवावभासत इति तदात्मैव-  
तत्त्वमित्युक्तम् ॥ १३ ॥

एवं च कृत्वा सर्वस्य तन्मयत्वाद्धिरोधिनो ऽपि व्यवहारास्तद्वै-  
वोपलंभयन्त इत्याह ॥

तस्य शब्दार्थमन्वन्धरूपमेकस्य दृश्यते ।

तद् दृश्यं दर्शनं द्रष्टा दर्शने च प्रयोजनम् ॥ १४ ॥

वाच्यवाचकसम्बन्धानां भावतो ऽद्वयरूपता । तत्र ह्यान्तरे त-  
त्त्वश्रुत्यर्थशक्ती संसृज्येते इति विवर्त्तदशायां श्रुत्यर्थशाखात्मना  
तस्यैव विकासोपाच्यवाचकरूपतया भेदावभासौ, ज्ञानज्ञैवाविद्येति  
ब्रह्मकाण्डे एव प्रपञ्चनायमर्थो ऽस्माभिर्निर्णीत इति तत्र एवावधार्यम् ।  
दृश्यरूपतया च तस्यैव विवर्त्तेः । तथा हि । दृश्यं तावद्भावजातं संवि-  
दुपाकूटम् । वेद्यत्वादेव चेदमनेकवेद्यमानम् । अपरार्थप्रकाशस्य प्रकाश-  
मानतायोगादिनि पूर्वकाण्डे द्वितीयसिद्धौ च वितत्य विचारितम् ।  
द्रष्टा ऽपि जीवात्मा अविद्याकृतावच्छेदो नियतः स त्वससारी  
भोक्ता ब्रह्मेव चेतनत्वाद्भावतो भेदानुपपत्तेरिति तत्रैवावेदितम् ।  
अनेन च प्रधानकर्तृकर्मरूपकारकनिश्चयेन कारकान्तरस्यापेक्षणा-  
त्सिद्धरूपो विवर्त्तं प्रतिपादित । दर्शनशब्देन च प्रधानक्रियानिर्दे-  
शकेन क्रियान्तरस्यापेक्षणात्साध्यस्वभावक्रियाविवर्त्तो ऽप्युक्तः ।  
कालशक्त्यवच्छिन्ना हि क्रिया विवर्त्तः । दिक्शक्त्यवच्छिन्नस्य मूर्त्ति-  
विवर्त्त इति मूर्त्तिक्रियाविवर्त्तरूपं विश्वं प्रतिपादितम् । प्रयोजनश-  
ब्देन च सम्प्रतिक्रियाफल इति निर्देश इति साध्यसाधनफलरूपतया

विश्वसङ्कुलतायामशेषविवर्तानुगुणं ब्रह्मण प्रतिपादितम् । एकस्य सर्वबीजस्य चैयमनेकया भोक्तृभोक्तव्यरूपेण स्थितिरिति ब्रह्मकाण्डे प्रतिपादितम् । तत्रैव च सतन्वतिर्णयोऽस्मात्परमार्थमाह । प्राच्योपाख्यात्मकत्वात् च व्यवहारस्य, द्वित्वं शब्दार्थसम्बन्धरूपं तद् दृश्यदर्शनं चेति मेदेनात्र निर्द्देश्यम् । एतच्चाविद्यामयं रूपं कथ्यते । पारमार्थिकं तु प्रकाशितप्रपञ्चरूपं वक्ष्यति । यत्र दृष्टा च दृश्यं च दर्शनं चाविकल्पितम् । तस्यैवार्थस्य सत्यत्वं श्रितास्त्वप्यन्तवेदिन इति । युक्तमिदं, आकृतिसंहारेऽन्ते यदवतिष्ठते तत्सत्यमिति ॥१४॥

तत्रैतन्स्यादन्ते न किञ्चिदवतिष्ठते । असदन्यपदमेवैतद्विश्वमविर्भवंतीत्याशङ्क्यापि हेतुनाऽभिन्नकारणपूर्वकत्वमन्वयमुखेन दृष्टान्तोपक्रमं साधयितुमाह ॥

विकारापगमे सत्यं सुवर्णं कुण्डले यथा ।

विकारापगमे सत्यां तथाहुः प्रकृतिं पराम् ॥ १५ ॥

कुण्डलस्वात्मकविकारापाये द्वे कुण्डले सुवर्णमेकं सत्यमवतिष्ठते यथा तथा पृथिव्यादिविकारविगमेऽन्वयिनी प्रकृतिरभिज्ञा सत्यवतिष्ठत इत्युपेयस्याऽऽहुरित्यागमप्रमाणसिद्धतां ध्वनयति ब्रह्मण । तथा चोक्तम् । एकमेव यदाज्ञानमिति आत्मैवेदं सत्यमिति हि श्रुतिः । उपोद्वलनमात्रं चानुमानम् । तथा हिानिरुपाख्यादसतोऽपरात्मादुर्भावो न युक्तः । अभावस्य भावरूपत्वविरोधान्न हि शशशृङ्गात्कस्य चिदुद्भवो दृश्यते । अस्ति च विज्ञानरूपतया जगत्सन्वय इति तत्पूर्वमेवेतत् । तथा च वक्ष्यति । नाभावो जायते भावो नैति भावोऽनुपाख्यतामिति । तस्य चिद्रूपस्य चिच्छक्तिरपरिणामिनीति विकाराभावान्तदं साङ्ख्यनयवत्परिणामदर्शनमपि तु विवर्त्तपक्षः । विशेषश्चानयोर्वीक्ष्यप्रदीपेऽस्माभिव्याख्यात इति तत एवावधार्यम् । इहापि सम्बन्धसमुद्देशे वक्ष्यते । कारणान्तरव्युदासश्चाद्वयसिद्धावभिहित इति सत्यर्थित्वे तत एवावगन्तव्यः ॥ १५ ॥

तदेवमात्मशब्दाभिधेयस्य ब्रह्मणः पदार्थपरमार्थरूपत्वाद्व्यवरूपत्वमुपपाद्य सर्वशब्दवाच्यत्वं तस्यैव निगमयितुमाह ।

विद्या सा सर्वशब्दानां शब्दाश्च न पृथक् ततः ।

अपृथक्त्वे च सम्बन्धस्तयोर्नानात्मनोरिव ॥ १६ ॥

तत्तनुपाधिपरिकल्पितभेदबहुलतया व्यवहारस्यापि विद्या-  
भूयस्त्वे प्रानिनयनाकारोऽस्थीयमानरूपभेदं ब्रह्मैव सर्वशब्दविषय इ-  
त्युक्तोऽर्थः । आत्मा ब्रह्मतत्त्वमित्यादयोऽपि हि शब्दाः । समबलम्बितोपा-  
धयोऽप्यात्मानमनु परिवर्तन्ते । निरुपाधिनो वाग्विषयातीतत्वाद्वाङ्-  
मनस्मानि हि तत्त्वमित्युपदिशन्ति ब्रह्मविद् । यदि शब्दापेक्षया त्वा-  
त्मादिशब्दाः प्रत्यामन्नाः सर्वस्य च तन्मयत्वाच्छब्दा अपि तदात्म-  
काः । यथाविभक्त प्राक् अभेदेऽपि च पारमार्थिकसंबुतो लोकया-  
त्रायां भेदोऽसत्य इतीदृशब्दः । अत एव द्विष्टसम्बन्धोपपत्तिः ॥१६॥  
ननु चेन्द्रजालमिदं यद्वधूतरूपभेदानामपि भावानामनावृत्य  
तत्त्वमवसीयमानापरमार्थतापदेयमित्याशङ्क्य दृष्टान्तनैतत्साधयितु-  
माह ।

आत्मा परः प्रियो द्वेषो वक्ता वाच्यं प्रयोजनम् ।

विरुद्धानि यथैकस्य स्वप्ने रूपाणि चेनसः ॥ १७ ॥

अजन्मनि तथा नित्ये पौर्वापर्यविवर्जिते ।

तत्त्वं जन्मादिरूपत्वं विरुद्धमुपलभ्यते ॥ १८ ॥

स्वप्नावस्थागतं प्रपञ्चो जागरया बाध्यमानत्वादसत्य इति स-  
र्ववाद्यभ्युपगमः । तेनैव दृष्टान्तेन जागरायामपि भावभेदस्तुरीयद-  
शायामननुवृत्तेरसत्यां स्वस्थाप्यते । यत्किंल सर्वावस्थास्वनुगतं तदेव  
सत्यमानं च सविन्मात्रं रूपमबाध्यमानम् । अवस्थाभेदस्त्वागमापाधि-  
त्वाद् बाधितं न तत्सुखदुःखादिवत् । तथा हिरागादयः सुखादयश्चास्व-  
भावत्वात्सविन्मात्रं रूपं न विकुर्वन्ति । तथा स्वस्थाभेदोऽप्यनेकाका-  
रबुद्ध्योपहतः । तत्र स्वप्न विरुद्धकारो ह्येव । वैकल्पिकी दृष्टिः प्राति-  
मातृनियता वैकल्पिकीति कोऽभिमानः । व्यापारानुसारी ससारी  
भोक्ता स च भावत्वाद्चेतनत्वात् ब्रह्मैव । तथा च तावन्ति स्वातन्त्र्या-  
निमित्तापीश्वरेऽनन्योपादानाभावात् नाभास्यापि तु प्रियाप्रियरूपत-  
या रागद्वेषादिभयन ससारमोहेन परविभागानुसारी परसङ्कथादि-  
षु । तदाहु वेदान्ततत्त्वनिपुणा । प्रविभज्यात्मनात्मानं सृष्ट्वा भावान्  
पृथग्विधान् । सर्वेश्वरः सर्वमयः स्वप्ने भोक्ता प्रवर्तते इति । भोक्तृति प्रत्य-  
गात्मसृष्टिरित्यमुक्ता । तस्य च सर्वेश्वरत्वात्, ब्रह्मरूपत्वे सृष्टिसामर्थ्य-  
मुक्तम् । सर्वमयत्वाच्चानन्योपादानं विचित्रभावस्वभावानामात्मोपज्ञा-

नामाहुः । अत एव प्रविभज्यात्मनात्मानमिति । कर्तृकर्मभेदाभावाच्च  
वैकल्पिकत्वमस्य सृष्ट-स्फुटमुक्तम् बाह्योपादाना तु जागरायामैश्वरी  
सृष्टिर्बिम्बशब्दवाच्या सर्वप्रमातृसाधारणी । स्थिरत्वास्थिरत्वग्रहावेदा-  
निमित्तस्तु भेदः । अविद्याप्रवृत्तिरूपत्वात् पुनरसत्यता समानैव । केवलं  
सत्यामविद्यायामपरो मोहश्चिच्छक्तेरावारको निद्रा नाम । तद्वशा  
दत्रैव मतत्वाभिमाने स्वर्गदृशाम्, परमार्थदृशां तु जननमरणरहितैः  
प्रविभक्ते कूटस्थे परस्मिन्ब्रह्मणि चिदानन्दरूपे सर्वमेव जगज्जाग्र-  
त्स्वप्नाद्यवस्थागतं मूर्त्तिक्रियाविवर्तरूपं सत्स्वाप्नमन्वयि, चित्सामा-  
न्यमात्रं तु परमार्थ इति सिद्धिविरुद्धमुपलभ्यत इति वदन्तवि-  
द्यायां विरोधमभ्युपैति । एतदेव ह्यविद्यायाः स्वरूपं यदनुपपद्यमान-  
मप्यात्मोपगमं नयति उपलब्धे विद्यैव स्यात् । तस्मादसत्यप्रपञ्च-  
प्रकाशनशक्तब्रह्मणो ज्ञानादिसिद्धा ग्राह्यग्राहकयुगलस्वानुरूपमु-  
परचक्ष्याजगलाद्यमातृतीत्यविचारितरमणीयामिमामपनयन्ति त-  
त्त्वदृशः ॥ १८ ॥

इति भूतिराजतनयहेलाराजकृते प्रकीर्णप्रकाशे  
द्रव्यसमुद्देशो द्वितीयः ॥



समुद्देशद्वये जानिद्वयदर्शनभेदेन शब्दार्थं व्यवस्थाप्य शब्दे-  
नार्थस्याभिधाने सम्बन्धो हेतुः, अन्यथा सर्वे सर्वेषां प्रत्याख्यंतेति तत्र  
सम्बन्धं प्रतिपादयितुमाह ॥

ज्ञानं प्रयोक्तुर्वाह्यो ऽर्थः स्वरूपं च प्रतीयते ।

शब्दैरुच्यते तैस्तेषां सम्बन्धः समवास्थितः ॥ १ ॥

प्रयोगेणाभिज्वलितैः शब्दैस्त्रितयमवगम्यते । आत्मीयं रूप-  
मर्थश्च फलसाधनः प्रयोक्तुरभिप्रायश्च । न चैतदसति सम्बन्धे निय-  
मेन घटन इति वास्तवः सम्बन्धावसायो न सामयिकः शब्दार्थयोः  
सम्बन्धः अभिधाननियमादनादेः । अत एव समवास्थित इत्याह । स्व-  
भावत एव निरूढो न तु पुरुषेण निवेशित इत्यर्थः । तत्र स्वरूपम-  
न्तरङ्गमभिधेये इति तेन मुख्यसम्बन्धो ऽभिधानं नियमः । अत एवा-  
न्यथा ऽपि पाठक्रमे सामर्थ्यात्स्वरूपे प्रथमं प्रतिपत्तिर्विवर्जनीया ।  
ततो ऽप्यसत्स्वरूपे ऽर्थक्रियाकारिणी । तादृशमर्थस्वरूपाभ्यां शब्दस्य  
वाच्यवाचकसम्बन्धः । प्रयोक्तृभिप्रायेण तु सह कार्यकारणभावः । ननु  
च वाच्यवाचकभावलक्षणः सम्बन्धः प्रस्तुतः । तत्र कः प्रसङ्गो ज्ञा-  
नस्वरूपयोः । नित्यम् । सर्वपार्षदं पुनरिदं शास्त्रमिति ये बाह्यस्यार्थस्य  
शब्दवाच्यत्वं नेच्छन्ति तन्मतोपस्कारार्थं वक्तृभिप्रायारूढस्यैव शब्दा-  
र्थत्वे तत्र कार्यकारणसम्बन्धमाह । यथा वक्तृव्यापारविशेषे यो ऽर्थो  
बुद्धौ प्रकाशते, प्रामाण्यं तत्र शब्दानामर्थत्वनिबन्धनमिति । अत  
एव द्विविधः सम्बन्धः पदार्थं व्यवतिष्ठते । योग्यता कार्यकारणभाव-  
श्च परस्परमध्यासश्च । द्वयोरपि परमार्थ एव न पृथग्रूपम् ॥ १ ॥

यथा चोपचारसत्तांशमाविष्टस्य शब्दार्थत्वं वक्ष्यति तथा कार्य-  
कारणभावो ऽपि स्वरूपः, सम्बन्धमुख्यमेव वाच्यत्वमित्याह ॥

प्रतिपत्तिर्भवत्यर्थे ज्ञाने वा संशयः क्वचित् ।

स्वरूपेषूपलब्धेषु व्यभिचारो न विद्यते ॥ २ ॥

अयं गौरयमर्थ इति शब्दार्थयोरभेदेनावभासनात् स्वरूपम-  
भिधेयदेव शब्दार्थमभिधत्त इति निश्चीयते । स्वरूपाविवेकेनैव घटप-  
राभशौ ऽभिधानमुच्यते । वृद्धव्यवहारान्तत्रैव सम्बन्धव्युत्पत्तेः । तथा  
ह्ययं गौरिति संकेतः क्रियते, भेदेनैव घटशब्दस्यायमर्थ इति । मुख्यातु-



# BENARES SANSKRIT SERIES;

## A COLLECTION OF SANSKRIT WORKS

EDITED BY THE  
PANDITS OF THE BENARES SANSKRIT COLLEGE,

UNDER THE SUPERINTENDENCE OF  
R T H GRIFFITH, M A C I E.

AND  
G THIBAUT, PH D.  
No 102

श्रीविश्वनाथो विजयते ।

वाक्यपदीयं ।

साङ्ख्यवैयाकरणमिद्धान्ननिरूपणं श्रीभर्तृहरिमहावैयाकरणविरचितं

श्रीविश्वनाथो विजयते ।

VĀKYAPADIYĀ

A TREATISE ON THE PHILOSOPHY OF SANSKRIT

GRAMMAR BY BHARTṚHARI.

With a Commentary by JEREMY

EDITED BY

Pandit Rāmānand Jai Sastri Kṛishṇa

Vyākaranāchārya,

Pandit Central Hindū College Benares

Volume II Fasciculus II

BENARES

Published by the Proprietors Messrs B. and B. Das & Co.,

AND SOLD BY H. D. GUPTA

Secretary, Chowkīa Jai Sastri Bazar, Benares

Printed at the Vidyā Vāsi Press

BENARES

1905

## सूचीपत्रम् ।

गणपाठः	०	४	
गोलप्रकाशः	२	८	०
मंगलहरी	०	१	०
गुरसारणी	०	४	०
जातकतत्त्वम्	०	१२	०
तत्त्वदीप	०	१	०
तर्कसंग्रहः	०	१	६
दत्तकमीमांसा	०	८	०
धर्मशास्त्रसंग्रहः	०	१	६
धातुपाठः ( शिला - १ )	०	२	०
धातुरूपावली	०	२	०
नैषध चरितं नारायणी टीका टाइप	४	०	०
परिभाषापाठः	०	१	०
पाणिनीयशिक्षा भाष्यसहिता	०	२	०
प्रथम परीक्षा	०	२	०
प्रथमपुस्तक हिन्दी	०	१	०
ग्रन्थभूषणम् ( ग्रन्थ विचार का बहुत उत्तम ग्रन्थ )	०	४	०
बीजगणितम् ( म० म० पं० सुधाकरकृतटिप्पणीसहित )	१	८	०
मनोरमा शब्दरत्नसहिता ( टाइप )	२	०	०
लघुकौमुदी टिप्पणीसहिता	०	४	०
लघुकौमुदीभाषाटीका	४	०	०
लक्षणावली	०	२	०
लीलावती ( म० म० पं० सुधाकरकृतटिप्पणीसहित )	१	०	०
वसिष्ठसिद्धान्तः	०	१	६
विष्णुसहस्रनाम	०	१	०
शब्दरूपावली	०	१	६
शृङ्गार सप्तशती	१	८	०
समासचक्रम्	०	१	०
समासचन्द्रिका	०	१	०
सरस्वतीकण्ठाभरणम्	३	०	०
साङ्ख्यचन्द्रिका टिप्पणीसहिता	०	८	०
साङ्ख्यतत्त्वकौमुदी	०	६	०
सिद्धान्तकौमुदी	३	०	०
सिद्धान्तमुक्तावली दिनकरीटिप्पणीसहिता	३	०	०
उपसर्गवृत्ति	०	१	०
शेखकौमुदी	०	६	०
शेखरसंहिता	२	०	०

भूमिर्न व्यवहारदशा । अत्रापि चायमिति शब्दात्तद् यदा गौरित्यु-  
च्यते तदा ऽयं सास्नादिमानर्थो बोद्धव्य इति अर्थभेदेनैव परामर्शो  
सङ्केतप्रवृत्तिः । व्यवहारफलो हि सङ्केतः । यथा च लौकिके व्यवहारे  
प्रतीतिः । तथासौ न्यायः । अभेदेन च तत्र प्रतीतिः । प्रतीतौ हि किं  
चित्तदस्थमेव तामननुप्रविशदेवोपायमात्रं हृष्टं यथेन्द्रियं, किं चित्पुन-  
श्चानुप्रविशदेव प्रतीतिं जनयदप्यधिकरणं भवति, दहन इव यथा धू-  
मादि लिङ्गम् । शब्दस्तु जनकमात्रेण नार्थप्रतीतौ सम्बन्धमनुभवति  
अपि तु तत्रार्थः शब्दमान शब्दरूप एव चाभाति, तादृश एव प्रती-  
तिस्त्रिभावा । रूढत्वाच्च न क्रमः । ननु न वर्णमालाऽर्थं समुपलभ्यते दर्श-  
नानभिज्ञो देवानां प्रियः । इह शब्दानामवाचकः स उच्यते, यो ऽयच्चि-  
च्छक्तेर्वागात्मा व्यापारः शब्दनापरपर्यायो ऽश्रूयमाणो ऽप्युपाशुप्रयोगे  
शब्द इति व्यवहियते । यतः तस्य च प्रथममुद्दिष्टमानावस्थस्याविभा-  
गो ऽयं न शब्दार्थमयस्त्रिभावावस्थस्य परिवागात्मना स्वरूपेणावस्थानम् । परत-  
स्तु प्राणवृत्त्यनुप्राणितमतोभूमिस्तमवलम्बितनिजस्वभावस्य वाच्य-  
वाचकरूपमिन्नशास्त्राद्व्यावलम्बित समवस्थानम् । अस्यां च मध्यमा-  
वस्थायां परामर्शानात्मा वाचकः शब्दो मिन्नचैतन्योद्रेकात्मिकां प-  
रवागवस्थामभजन्नेव स्वरूपवाच्यमुखेन तत्समिन्नमर्थं परामृश-  
ति सामानाधिकरण्येन, गौरयमर्थ इति । तथा च स वाच्यो ऽर्थो  
वाचकाभ्यासवानुच्यते । ननु च स एव परामर्शकः शब्दः पूर्वाव-  
स्थावष्टमभेदेनैव करणीति हतनाम्ननस्युपाकृढः श्रवणविषयतायागे-  
नात्मना विभिन्नवाच्यवाचकरूपतया व्यक्तिमासादयन् श्रव्यो भव-  
तीत्येतावती शब्दव्याप्तिः । ततश्च परवागुपनिष्पन्दात्मकस्यास्मच्छब्द-  
स्य तद्रूपानुगमात् शब्दनात्मनैकव्यापाररूपस्य स्वसामानाधिकरण्ये-  
नार्थरूपशब्दनाभेदेनैकया वृत्त्या स्वरूपविशेषेण विशिष्टमर्थभिधा-  
नमवतिष्ठते । तद्यथा शुक्लं पटो ऽयमिति । शुक्लगुणच्छुरणया सकृदेव  
विशेष्यपरप्रत्यवमर्शः । न ह्यस्य शुक्लगुणस्य पृथक् परामर्शः । एव घटो  
ऽयमिति प्रधानभूतविशेष्यानुप्रवेशेनैव घटस्य रूपपरामर्शशब्दस्यै-  
कैवेयः शब्दनात्मिका प्रतीतिः । शब्दार्थयोः क्वचित्तु स्वरूप एव विश्रा-  
न्तिः । तद्यथा अग्निमन्नोदात्तमग्नीष्व, अग्नेर्देगित्यादौ । अत्र न ह्यनुकार्यं  
स्वरूपमेव प्रधान्येनावस्थितम् । बाह्यार्थप्रतिपिपादयिषाया तु स्वरूपा-  
र्थयोः सम्भेदो नावभासत इति न पृथक्त्वरूपं विमर्शः अपि तु स एव

तत्स्थायित्वस्तदभेदभाजो ऽर्थस्य घटक इति हि घटशब्देनार्थवत्स्वरूपमभिधायैव विपर्ययक्रियते । ज्ञानशब्दप्रदीपास्त्रयो हि प्रकाशा येनैव प्रकारेण परप्रकाशयन्ति तेनैवात्मानमपि । तथा च ज्ञानमर्थः प्रकाशं ज्ञानं प्रथयति तथैवात्मानमपि प्रकाशयति । एव प्रदीपो रूपमात्मन्यन् आत्म नमप्याभासविषयभावोपगमनेन प्रकाशयति । तथा शब्दो ऽपि वाचको ऽर्थमभिधीयमानतया प्रकाशयन्नात्मानमभिधेयतयैव प्रकाशयतीत्युचितम् । न तु श्रोत्रेन्द्रियविषयभावोपगमनेन । अर्थसामानाधिकरण्यापत्तेः च स्वभावरूपमर्थमर्थवत्यपरांमृश्य मन शब्दस्याभिधानविषयो ऽभिधेयम् । नतु वाचकतायामभिधीयमानतास्ति, परामर्शस्य परवागात्मनः कर्तृमत्युपाकृतस्य प्रकाशस्य वाचकत्वात्तत्र च परामृश्यमानतामकवाच्यताविरोधात्तथा चाह । न च वाचकरूपेण प्रवृत्तस्यास्ति वाच्यता । एव च कृत्वा सर्वघटशब्दसाधारणं सामान्यरूपमर्थपक्षनिक्षिप्तमर्थसमानाधिकरणं स्वरूपमस्य वाच्यम् । अर्थवन्तसामानाधिकरण्यात्तत्रापि तथा प्रतीते । सामान्यरूप एव च सङ्केतापपत्तेः । तेनैवार्थस्य सामानाधिकरण्यात्तथैव च व्यवहारे श्रोत्रा प्रतीतेः । तदनुसारेणैव प्रतिपाद्यप्रतिपादकभावार्थमकपरामर्शान्विष्टिनौ सङ्केतापपत्तेः । अत एव च स्वाभिप्रायानुसारेण श्रोत्रा वक्तृज्ञानस्यानुमानात्स्वयं शब्दस्वरूपाध्यस्तमर्थमवबुध्य तथैव वक्तृर्थनुमानमुचितमित्यभेदेनैव घटशब्दाव्यस्तप्रयोक्तृज्ञानमवसीयते । तथा ज्ञानमप्यध्यासैव शब्दं प्रतिपादयति वक्तृवगतमिति तत्रापि परमार्थदशाध्यास एव सम्बन्धः । लोलीभूतानि शब्दार्थज्ञानानि घट इत्यवमवगम्यन्तायथोक्तम् । न सो ऽस्ति प्रत्यय इत्यादि । अत एव गौरित्यत्र कः शब्द इति प्रश्नः । तदहर्जातस्याप्ययमस्यैव शब्दसम्भेदः । सङ्केतसहत्वात् । एवं च कृत्वा तात्पर्याध्यास एव योग्यतायाः कार्यकारणभावफलतः सम्बन्धो ऽवतिष्ठत इति । एव च मुख्यो ज्ञानस्यैव च परस्परसङ्क्रान्तव्यवहार इति शब्देन स्वरूपाध्यस्तं ज्ञानमपि प्रतिपाद्यते । परत्रैतदपि तस्याभिधेयतयैव प्रतिपाद्यमुपपद्यते । घटमानयेति नियुक्तो घटानयने ऽहमनेन प्रापित इति शब्दपूर्वकमेव प्रतिपद्यते । तदाह वार्त्तिककारः । न वा शब्दपूर्वो ह्यर्थे सम्प्रत्यय इति । तदेव शब्दनामकेन व्यापारेण परवागात्मनो व्यवहारे प्रवृत्ते प्रकाशस्य तर्जावित्वादेकशब्दानुप्रवेशाच्छब्दार्थयोः सामानाधिकरण्याद-

भेदाध्यासाख्य. सम्बन्धो विषयता मिद्धा । अनिभागदशायां तु प-  
श्यन्त्यभिधानायां वाच्यवाचकभेदानुल्लासान्ताध्यासविना का चित् ।  
इत्थं च कृत्वा शब्दैकजीवितत्वाद्यवहारऽप्यर्थस्य तद्विवेकात्तद्विवर्त्त-  
रूपं विश्वसिद्धमित्यास्ताभेदपूर्वमेव सप्रपञ्चमप्यर्थस्य निरूपितत्वात् ।  
तत्रान्तरङ्गत्वादहेयत्वादसाधारणत्वाच्च स्वरूपं मुख्यमभिधेयम् । तत्र  
हि शब्दस्य सङ्केतः न शब्दानपेक्षा शब्दस्य वृत्तिः । तच्च जात्यादिभेदेन  
ब्रह्मकाण्डे निरूपितम् । अभिधानार्थमभिधेयनिमित्तभेदाच्च भिन्नरूपम-  
पि स्वरूपेणित्याह । तथा हि कारणमन्निवेशि वाचकस्वरूपमर्थपक्ष-  
निक्षिप्तवाग्भेदेन सञ्ज्ञेत्यमानं वाच्यं, सम्बन्धसम्बेदनसमयानुभूतम-  
भिन्नश्रुतिविषयनियामकत्वादर्थप्रवृत्तिनिमित्तमिति त्रितयसर्वत्राव्य-  
भिचारि । व्यवहाराध्यासाच्छ्रुतिसाम्याच्च नैतद्विनयं विवेकेनावधार्य-  
ते । श्रुत्यविशेषाच्च तस्वरूपमिति व्यवहियते । न तु सर्वथैवापि भेदाद-  
प्रवृत्तमङ्केतस्यार्थः । तद्विषये च ज्ञाने सन्देहो जायते न तु श्रुते स्वरूप  
अर्थापरिज्ञानाच्च किमय चेदवक्तव्यमपि वक्तृज्ञानविषयः । सन्देहो  
जायत एव । प्रवृत्तमङ्केतस्याप्यक्षादिसामान्यशब्दादेव चाक्षादौ सन्दे-  
हो न तु स्वरूप इति सिद्धम् ॥ २ ॥

सम्बन्धसमवस्थितस्वभावत एव निरुद्धः न तु सामवा-  
यिक इत्युक्तं तस्य सद्भावे लिङ्गमाह ॥

अस्याय वाचको वाच्य इति पष्ठ्या प्रतीयते ।

योगः शब्दार्थयोस्तत्त्वमप्यतो व्यपदिश्यते ॥ ३ ॥

अस्यार्थस्यायं शब्दो वाचको ऽस्य शब्दस्यायमर्थो वाच्य  
इति पष्ठ्यन्यथानुपपत्त्या ऽस्त्येव स्वाभाविकः । शब्दार्थयोर्योग इत्यव-  
सीयते । असम्बन्धानां घटपटादीनां एवमन्योन्यपारतन्त्र्येण व्यवहा-  
रायोगात् । अत एव स्वाभाविकोऽसम्बन्धाच्छब्दार्थयोस्तत्त्वगौर-  
वमर्थ इत्यभेदेन व्यवहियत इत्यर्थः ॥ ३ ॥

यदि वात्र पष्ठ्या सकाशात्तत्त्वस्वरूपसम्बन्धस्योच्यते  
न तु पष्ठ्यसम्बन्धस्य कार्यत्वं, स्वरूपनिवेशितु लक्षणमुच्यतामित्या-  
शङ्क्याह ॥

नाभिधानं स्वधर्मेण सम्बन्धस्यास्ति वाचकम् ।

अस्तन्तपरतन्त्रत्वाद्वृत्तं नास्यापदिश्यते ॥ ४ ॥

इह पदार्थानां स्वरूपमवधार्य तदनुगामिशब्दनिवेशेन लक्षणं क्रियते । तत्र स्वेनासाधारणेन धर्मेण स्वभावेनोपलक्षितस्य सम्बन्धस्य वाचकं प्रत्यायनमभिधानं पृष्टिव्यतिरिक्तं नास्ति । इदं तथा स्वरूपानवधारणात् । गुणा द्रव्याधीना अपि प्राधान्येन शुक्लादिशब्देन कदा चिदुच्यन्ते नैव सम्बन्ध इत्यत्यन्तग्रहणम् । नित्यपरतन्त्रो हि सम्बन्धः परोपाधिस्वरूपसम्बन्धिनो परस्परौन्मुख्यस्वभावो धर्ममात्रलक्षणः । ततो निष्कृष्य सम्बन्धशब्देन स्वप्रधान सम्बन्धिरूपतया अभिधीयमानो न साक्षात्स्पष्टं शक्यते इत्यसंविज्ञातपदकार्यैकगम्य ॥ ४ ॥

तदाह ॥

उपकारः स यत्रास्ति धर्मस्तत्रानुगम्यते ।

शक्तीनामपि सा शक्तिगुणानामप्यसौ गुणः ॥ ५ ॥

उपकार्योपकारकयोरुपकारकः स्वभावतः सम्बन्धो ऽसम्बन्धानामुपकाराभावात् । धर्म इति तु नित्यपारतन्त्र्यमाह । धर्मत्वे स्वातन्त्र्याद्धर्मान्तरप्राप्तेरनवस्थापनात् । न च शक्तिरेव सम्बन्धः शक्तीनामप्याधारपारतन्त्र्ये नियतकार्यजनने च सम्बन्ध एव नियामको यतः गुणानामपि च द्रव्याश्रितत्वावस्थापकः सम्बन्ध एवेति परतन्त्राणामप्युपकारकत्वात्सर्वत्रानुमानस्वरूपो नित्यपरतन्त्रः ॥ ५ ॥

ननूक्त एव संयोगसमवायलक्षणः सम्बन्धः परैरिति को ऽतिशयस्तत्प्रतिपादन इत्याशङ्क्याह ॥

तद्धर्मणोस्तु ताच्छब्दं संयोगसमवाययोः ।

तयोरप्युपकारार्था नियतास्तदुपाधयः ॥ ६ ॥

पारतन्त्र्यं संयोगलक्षणमिति संयोगसमवाययोर्द्रव्यगुणादिवु तत्त्वात्सम्बन्धिशब्दप्रवृत्तिः । तस्य सम्बन्धस्यैव धर्मः पारतन्त्र्यलक्षणो ययोस्तौ तद्धर्माणौ । स्वरूपमात्रेण हि तौ सम्बन्धमनुकुरुत । तथा च तत्सम्बन्धस्यैव धर्मशब्दः । तयोर्गौणं सम्बन्धशब्दः संयोगसमवाययोर्न तु मुख्यतस्तावेव सम्बन्धः । तथा हि यदा स्वतन्त्रपदार्थान्तरवत्तयोरपि स्वगतोपाधिविवक्षा तदा तदुपक्रियमाणत्वात्स्वातन्त्र्ये सति पारतन्त्र्याभावात्स्वतन्त्रपदार्थवत्सम्बन्धरूपतात्वा-

पत्ति । उपकारार्थो उपकारप्रयोजना । नियता अस्माधारणा । तदु-  
पाधय इति । सम्बन्धस्य उपर्येवा सम्बन्धानां नियामकत्वात् । इत्थं  
चोपाधिमन्तौ स्वतन्त्रौ चाभयोश्चोपाध्यवच्छेदे सम्बन्ध उपयोगी ।  
तेन संयोगसमवायौ कथमुपाधिरूपेण पारतन्त्र्येण सम्बन्धेनैकात्म्यं  
भजेतामिति स्वाश्रये सम्बन्धप्रतीतिहेतुत्वात्सम्बन्धसर्वमर्णौ तौ ॥६॥

तत्र संयोगस्य तावदुपाधय ॥

का चिदेव हि सावस्था कार्यप्रभवमूचिता ।

कस्य चित्केन चिद्यस्यां संयोग उपजायते ॥ ७ ॥

परस्परसंयोगेनावयवानामुपसर्पणप्रत्ययाहितेनावयवि द्रव्यं  
जायते इत्यसमवायिकारण संयोगो ऽवयव्यन्यथानुपपत्त्या ऽवसीयते ।  
तथा च द्रव्यैकनियतत्वं गुणत्वेन सत्तासम्बन्ध संयोगोपाधि-  
रिति तत्रोपकार सम्बन्धेन तस्यावच्छिद्यते । यत्परतन्त्र संयोग तेना-  
पाधिना सम्बन्धानुगृहीतेनावच्छिद्यत इति पारतन्त्र्यं नाम सम्बन्ध-  
सामान्यरूपमस्यान्वयि न तु तदेकजीविन पारतन्त्र्यम् । अस्य गुणक-  
र्मसामान्यादावपि भावादस्य च द्रव्यैकनियतत्वात् । किं च संयो-  
गस्य गुणत्वात्सत्तासम्बन्धो गुणत्वसंयोगत्व सम्बन्धश्च, न पदार्थ-  
सम्बन्धस्य सर्वपदार्थसम्बन्धावधर्मस्य सर्वपदार्थोपकारस्य तद्यो-  
गो द्रव्यगुणकर्मभयो ऽन्यत्वाद्भूतभूतकार्यकारित्व च संयोगस्य ।  
योजनामात्रहेतुस्तु सम्बन्ध इति भेद ॥ ७ ॥

समवायादपि सम्बन्धस्य भेदे नियतोपाधिनियमितसमवायं  
स्वरूपानुवादेनाह ॥

निरात्मकानामुत्पत्तौ नियमः क चिदेव यः ।

तेनैवाव्यपवर्गश्च प्राप्त्यभेदे स यत्कृतः ॥ ८ ॥

आत्मान्तरस्य येनात्मा तदात्मेवावधार्यते ।

यतश्चैकस्य नानात्वं तत्त्वं नाध्यवसीयते ॥ ९ ॥

तां शक्तिं समवायाख्या शक्तीनामुपकारिणीम् ।

भेदाभेदावतिक्रान्तामन्यथैव व्यवस्थिताम् ॥ १० ॥

धर्मः सर्वपदार्थानामतीतः सर्वलक्षणः ।

अनुगृह्णाति सम्बन्ध इति पूर्वोभ्य आगमः ॥ ११ ॥

सत्कार्यवादे कारणमेवकार्यं भवतीति प्रतिनियतैः शब्दैस्तज्ज्ञान्यत इति तत्रैव तदुपलम्भो युक्तः । असत्कार्यतया तु नियतेष्वेव कारणेषु कार्यं तन्तुष्वेव पट, कपालेष्वेव घट इत्यादिर्बुद्धहेतुः समवायाऽभ्युपगन्तव्यः । सत्यपि च भेदे कार्यकारणयोस्तेनैव नियमविषयण कारणनैव कार्यस्याविवर्गादौ, देशकालभेदात्प्राप्ते सम्बन्धरूपतायाः सयोगेन सहाविशेषोऽपि समवायकृतः । तथा च सयोगात्समवायस्य भेदः । अत एव च कार्यकारणयोरवयवावयविनार्धमधर्मिणाश्चैकत्वं केचिदच्छन्ति केचिज्ज्ञानात्वमिति समवायव्यामोहादपि परमार्थतो न व्यवतिष्ठते । अनेनायुतसिद्धिः समवायस्योपाधिरुक्तः । एवमयुतसिद्धानामिह प्रत्ययहेतुः समवायो नान्येषामित्ययं नियमः सम्बन्धतः समवायस्यावेद्यते । यत्रैव हि पारतन्त्र्यस्य तत्रैव बुद्धिमभेदामव च प्रकल्पयति । द्रव्यगुणकर्मसामान्येषु शक्तयोऽपि बाधारपारतन्त्र्येण न नियम्यन्ते । समवायिष्विषय च समवायस्यापि भेदः, तेष्वेव नावधार्यते । सम्मूर्च्छितरूपत्वेनावभासात् । इह प्रत्ययकार्यवशात्स्वनुमितमस्त्वनः समर्थान्यव्यतिरेकेणेत्येव परमिद्धम् । येनेति समवायमनूय तां शक्तिमिति शक्तित्वमस्य विधत्ते । अनुग्राहकत्वेन पदानामस्य नैस्तुल्यकक्षतया निर्देशानुपपत्तिरित्यर्थः । शक्तित्वादेव च भेदामदावतिक्रान्तत्वम् । तत्त्वान्यत्वाभ्यामनिर्वाच्या हि शक्तयः । तथोक्तं “शक्तीनां वस्तुरूपत्वे तत्त्वान्यत्वं विचारणा । युज्यते कल्पितानां तु युक्ताद्वयविकल्पितेति । तथा हि समवायिसम्मूर्च्छितत्वेनावभासाच्च तता भिन्नाप्यभिन्ना । आश्रयासमवायिसम्भविनः कार्यस्येह प्रत्ययलक्षणस्य जननादिति तत्त्वान्यत्वाभ्यामनिर्वाच्याता । अतश्चान्यथैव पदार्थनैलक्षण्येनेयमवस्थिता । यदि चेह प्रत्ययस्याभेदात्स्वतोऽभिन्ना तस्यैव तु समवायिप्रकल्पितभेदत्वाद्भिन्नत्वेवमेकापि सती सम्बन्धतानात्वात्कल्पितभेदेऽन्वयान्यथानवस्थिता साधनादिशक्तीनां चेयमत्रोपस्थाने योपकारिणी । तदेवभूतानामपि समवायाख्यां शक्तिः सर्वपदार्थगतस्वाधीनत्वलक्षणी धर्ममतिक्रान्तो नित्यपारतन्त्र्यलक्षणतयैवोपकारापेक्षत्वं सर्ववस्तुलक्षणं ज्ञापकमस्य न समवायस्यैव प्रतिनियतसम्बन्धिरूपमेवेत्येकं रूपसम्बन्धोऽनुगृह्णाति । नियमितपरतन्त्रे एवायुतसिद्धिः वस्थापयति पारतन्त्र्यसामान्यात् व्यपदेशः च निवेदयतीत्यागमज्ञाः । सम्बन्धलक्षणपारतन्त्र्यमाह । एवं वि-



धकार्यकारी सम्बन्धो नाम पदार्थलक्षण इत्यागमेन द्रव्ययति ॥ ११ ॥  
एव च कृत्वा सयागसमवायाविव नेह सम्बन्धो यथान्येषा च दर्श-  
नमित्याह ॥

अपदार्थीकृत एवान्यैः सर्वत्राभ्युपगम्यते ।

सम्बन्धस्तेन शब्दार्थः प्रविभक्तु न शक्यते ॥ १२ ॥

पदपदार्थवादिभिर्वैशेषिकैर्गुणपदार्थे संयोग प्रक्षिप्त । समवायस्तु  
स्वतन्त्र पदार्थ इत्युक्तेन नयेन पारतन्त्र्याच्छक्तिरूपो ऽप्यर्थो ऽपि  
पदार्थ कृत एव तद्रूपसमारोपसम्बन्ध । नचहास्य शब्दस्यायमर्थ  
इत्यतिनियमेन प्रविभाग शब्दार्थयोः सो ऽभ्युपगन्तु पार्यत इति तद्व्य-  
तिरिक्तस्तयोरस्ति सम्बन्ध इत्यव्याप्तिपदार्थसंग्रहवैशेषिकाणाम् । तथा  
हि । समवायात्स्व आधारः सा च जातिः प्रतीयते । एकार्थसमवा-  
यात्तु गुणाः स्वाधार एव ते । य वा ऽऽकाशगगनादय शब्दा स्वार्थमा-  
काशाख्यं तत्र समवायात्प्रतिपादयन्ति स्वसमवेतां जातिं स्वरूपलक्ष-  
णां सर्वे शब्दा समवायसम्बन्धात्प्रत्याययन्ति तस्याः शब्दव्यक्ति-  
षु समवायात् । ये त्वाकाशगुणा महत्वादयः तानेकार्थसमवा-  
याच्छब्दा प्रत्यापयन्ति, महत्वादिशब्दानामसाधारणानां मह-  
त्वादिविशेषगुणानां वाकाशे एकत्र समवायात् । एवं शब्दव्यक्तिलक्ष-  
णा गर्जितकूजितमणितहेपितादयो गगनस्यासाधारणाः तदभिधाय-  
का अपि गर्जितादयः शब्दाः तदेकार्थसमवायादेव ॥ १२ ॥

तथा ॥

द्रव्यत्वसत्तासंयोगाः स्वाधारोपनिबन्धनाः ।

तत्प्रदेशविभागश्च गुणा द्वित्वादयश्च ये ॥ १३ ॥

द्रव्यत्वमपरमात्मन्यमेकार्थसमवायाद् द्रव्यत्वादिशब्दैः प्रत्या-  
ख्येत । सत्ताद्रव्यत्वे हि द्रव्यत्वादिशब्दस्य यः स्व आधार आकाशः  
तत्रान्यत्र पृथिव्यादौ वर्तेत इति स्वान्याधाराभ्यामुपबध्यते स्वा-  
त्मनि नियम्येते । तथा च स्वान्याधारवर्तिनी, स्वाश्रयपरिसमाप्त-  
त्वात्सामान्यानामाश्रयान्तरसमवाये ऽप्येकैकत्र समवायाविरोधात्त-  
था चाकाशेन पदार्थान्तराणां ये प्रदेशशब्दे त्रयः संयोगविभागद्वित्व-  
पृथक्त्वादयश्च ते ऽपि संयोगादिशब्दैरेकार्थसमवायादेव प्रमाप्य-  
न्ते द्विष्टत्वात्, संयोगादीनामाकाशे ऽपि समवायात् । तथा ।

“के चित्स्वाश्रयसंयुक्ता” केचिच्च समवायिनः । संयुक्तसमवेतेषु समवेतान्तथा पर” । स्व शब्दानामाश्रय आकाशः तेन संयुक्ता रथघटादयो रथघटादिशब्दैः समवेतसयोगात्प्रत्याग्यन्ते। घटादिसमवेतरूपादिनमवेतास्तु रूपत्वादयो रूपादयो गुणा उत्क्षेपणादयश्च कर्मविशेषा स्वाश्रयसंयुक्तसमवायाद्रूपादिशब्दैः प्रत्याग्यन्ते। घटादिसमवेतरूपादिसमवेतास्तु रूपत्वादयो रूपत्वादिशब्दैः स्वाश्रयसंयुक्तसमवेतसमवायादभिधीयन्ते ॥ १ ॥

तथा ॥

स्वाश्रयेण तु संयुक्तैः संयुक्तं विभु गम्यते ।

समवायस्य सम्बन्धो नापरस्तत्र दृश्यते ॥ १३ ॥

द्विकालात्मनां विभुत्वमाकाशेन सहप्राप्तिपूर्विकायाः प्राप्तेरसम्भवात्साक्षात्सम्बन्धाभावाद्विकालादिशब्दैः स्वाश्रयसंयुक्तसयोगात्ते प्राप्तिपाद्यन्ते । आकाशेन हि संयुक्ता पृथिव्यादयः । नैः संयुक्ता हि द्विकालात्मानः । एव पूर्वानुसारेण विभुद्रव्यसमवेता गुणाः तत्समवेताश्च सामान्यविशेषा स्वशब्दैः स्वाश्रयसंयुक्तसमवायात्स्वाश्रयसंयुक्तसमवेतस्य स्वाश्रयसंयुक्तसमवायात्स्वशब्देनाभिधानम् । आकाशसमवेतस्य वेदार्थसमवायाद्विकालात्मसमवेतस्य स्वश्रयसंयुक्तसमवायापेक्षया प्रतीतिरुक्ता । एवमत्र यथायोगं विभजनेऽपि समवायशब्दस्य स्वार्थस्य प्रतिपादनेन कचित्सम्बन्धस्यात्समवायस्याद्रव्यत्वात् केन चित्सयोगाभावात्स्वरूपवृत्तित्वात् समवायान्तराभावाच्च स्यादेतत्समवायशब्द आकाशे समवेतो घटादयश्चाकाशेन संयुक्तास्तेषु च समवायास्थितिरिति स्वाश्रयसंयुक्तसम्बन्धात्तमभिधास्यति । नैतद्युक्तम् । समवायान्तराभावात्समवायस्य घटादिषु कालकल्पना न युज्यते ॥ १३ ॥

तथा हि ॥

सम्बन्धस्याविशिष्टत्वाच्च चात्र नियमो भवेत् ।

तस्माच्छब्दार्थयोर्नैव सम्बन्धः परिकल्पते ॥ १४ ॥

यदाऽयमर्थो विशिष्टसम्बन्धस्याभावादिति तदा तस्य सम्बन्धस्याविशिष्टत्वात्सर्वमर्थं प्रत्यापयेत् । यदा तु सम्बन्धस्याविशिष्टत्वात्तुल्यत्वाद्नेन साधारणत्वादित्यर्थस्तदेवं व्याख्या । आकाशशब्देन

समवायात्स्वाश्रयाभिधाने घटादयो ऽपि शब्दा गगनाभिधायिनः स्युः ,  
आकाशसमवायस्याविशेषात् । एवं स्वसमवेतजात्यभिधाने शब्दस्य  
गुणत्व सत्ता च प्रतिपाद्या स्यात् । घटादिशब्दैश्च स्वाश्रयसयोगाविशे-  
पाद् घटादयो ऽपि प्रत्याख्येरन्निति समव्याप्त्यभिव्याप्तिभ्यां व्यव-  
स्था शब्दार्थसम्बन्धे विशीर्यते यतः, तस्मात्संयोगसमवायरूपतया  
नात्र सम्बन्धपदार्थपरिकल्पनम् ॥ १७ ॥

प्रौढवादितया वैशेषिकदर्शने समर्थयितुमेतदाह ॥

अदृष्टवृत्तिलाभेन यथा संयोग आत्मनः ।

क्व चित्स्वस्वामियोगारूपो भेदे ऽन्यत्रापि सङ्क्रमः ॥ १८ ॥

व्यापकस्यात्मनः सर्वद्रव्यैः संयोगस्याविशेषे ऽपि धर्माधर्मव-  
शाच्छरीरादावेव स्वस्वामिभावलक्षणा सम्बन्धो यथा, एवमिहाप्यवि-  
शिष्टस्यापि स्वाश्रयसमवाये स्वाश्रयसंयोगे चादृष्टवशादेव प्रतिनि-  
यतः शब्दार्थो व्यवस्थास्यतीत्यतिव्याप्त्यभावः । अदृष्टस्य धर्माधर्मल-  
क्षणस्यात्मगुणस्य वृत्तिः फलदानं प्रति व्यापारः, तस्या लाभो देशका-  
लादिसहकारिवशात्प्राप्तिः । तुच्छो ऽयं परिहारो हेयत्वादस्य पक्ष-  
स्याभिहितः । भोगस्य स्वसुखदुःखसाधनभूतस्य युक्तं कर्माक्षिप्तत्वं, न तु  
सर्वस्य तथा भावो युक्तः । अथ शब्देनार्थप्रतिपादननियमे सति, तस्य  
भोगत्वमित्येतदपि कर्माक्षिप्तमेवेत्युच्यते, तदा सर्वस्य जगतः तथा-  
भावाददृष्टहेतुप्रत्याख्यानं सर्वत्रायातम् । अथायमप्राशयः । यथा संयोगे  
संयोगे समानऽपि न सर्वस्वमात्मनः, नापि सर्वेषामात्मनां प्रत्यात्मग-  
ता, दृष्टनियमात्तथा सम्बन्धभेदे ऽपि न सर्वे सर्ववाच्यम्, प्रयोगदर्श-  
नाभ्यासजसंस्कारपारतन्त्र्यादिति तदा सर्व एव प्रतिनियतविषयः  
प्रयोगदर्शनाभ्यासात्सङ्केतादवसीयमानस्वरूपः संस्कारो योग्यता-  
रूपः सम्बन्धो ऽस्तु, किमन्येन निबन्धनेन संयोगसमवायलक्षणेन  
नान्तरीयकेण कृत्यम् ॥ १८ ॥

समवायस्य त्ववाच्यत्वमेवाभ्युपैति ॥

प्राप्तिं तु समवायाख्यां वाच्यधर्मातिवर्तिनीम् ।

प्रयोक्ता प्रतिपत्ता वा न शब्दैरनुगच्छति ॥ १९ ॥

शब्दप्रतिपाद्यानां वाच्यानां गवादीनामर्थानां धर्मसंसर्गिरूपा-

च्छुरितत्वं, निरुपाधीनां शब्दविषयतायोगात् । समवायस्तु, निरुपा-  
धिर्न हि तस्य गुणाः सामान्यादिश्च कश्चिदुपाधिः परैरङ्गीक्रियत इति  
वाच्यधर्ममतिक्रान्तः । तथेदं तदिति प्रत्यवमर्शयोभ्यत्वं वाच्यधर्मम-  
निक्रान्तं । नित्यपरतन्त्ररूपत्वाच्चासौ समवायशब्दादपि अवधार्यते प्रयो-  
क्तृप्रतिपत्तृभ्यामिति न तत्स्वरूपनिवेशिसंविज्ञानं पदं किं च नास्ति ।  
एवं भावतोऽयं, सम्बन्धिरूपतया तु स्वतन्त्रः समवायशब्दादवगम्यते ।  
तथा च धर्मितया प्रतीते धर्मान्तरयोगसहत्वादस्त्येव स्थाश्रयसंयोगः,  
तदभिधानसमवायशब्दस्य सम्बन्ध इति न कश्चिद्दोषः । अर्थान्तरे स-  
मानादौ च प्रयोगदर्शनात्समवायशब्दो नाम साधारणं संविज्ञानप-  
दमस्य । लौकिकं किं तर्हि वैशेषिकसमवाय एव रूढम् । वाच्यमर्थं प्रयो-  
क्ता विवक्षितत्वायोग्यं शब्दं प्रयुङ्क्ते । समवायस्य तु पारतन्त्र्यात्मनो  
वाच्यत्वाभावात्प्रयोक्तुर्योऽयं शब्दोदाहारे व्यापाराभावः तदभा-  
वात् प्रतिपत्तापि न तत्र कश्चिदित्युभयोपादानम् ॥ १९ ॥

अत्रावाच्यत्वे समवायस्योक्ते तथापि को वा कं छलमुद्गावयति ॥

अवाच्यमिति यद्वाच्यं तदवाच्यतया यदा ।

वाच्यमित्यवसीयेत वाच्यमेव तदा भवेत् ॥ २० ॥

अवाच्यमित्यनेन शब्देन यद्वाच्यं वक्तुमभिप्रेतं तद्यदैवावा-  
च्यतया अवाच्यशब्दे वाच्यं व्यवहर्तव्यं इति प्रतीयते तदैव वाच्यं  
भवति प्रतिपादनकाले एव वाच्यतामुपैति इत्यर्थः । तथा च वाच्य-  
मित्युक्ते ऽवाच्यशब्दस्यैव वाच्यमित्यवाच्यत्व विरुध्यते ॥ २० ॥

अथाप्यवाच्यमित्येवं न तद्वाच्यं प्रतीयते ।

विवक्षितास्य यावस्था सेयं नाध्यवसीयते ॥ २१ ॥

अवाच्यशब्दस्याप्यवाच्यत्वे प्रतिपिपादयिषितं शब्दानभिधेयत्वं  
समवायस्य न, गम्यते त्वस्य वाच्यत्व एव तथा च विरोध इत्यर्थः ॥ २१ ॥

अथ पारतन्त्र्यात्मना वाच्यो न सर्वथेत्याशङ्काह ।

अथान्यथा सर्वथा च यस्यावाच्यत्वमुच्यते ।

तत्रापि नैव सावस्था तैः शब्दैः प्रतिषिध्यते ॥ २२ ॥

पारतन्त्र्यात्मना न वाच्य इत्यपि प्रकारप्रतिषेधे प्रकारवत्त

एव प्रतिषेधः कृतो भवति । न हि तेनान्येनान्येन सर्वेण वा प्रकारेणा-  
वाच्य इति प्रकारमात्रस्यावस्थालक्षणस्यैतैः शब्दैः प्रतिषेधः । धर्म्यप्र-  
तिषेधे तदाश्रितधर्मप्रतिषेधानुपपत्तेः । तस्माद्विशिष्टानिषेधेऽपि प्रति-  
षिद्धमेव वाच्यत्वं समवायस्येति कथमवाच्यशब्दस्यायं वाच्यः स्या-  
दिति चोद्यमेव यदि वा, तथाऽपीहान्यथेत्यादिना निषेधेऽपि तथै-  
वावस्था निषेद्धुं शक्या यावदवस्था ता न निषिध्यत इति नान्तरीयको  
ऽस्य निषेधः । शब्दविषयताप्रत्यक्षमर्थमन्तरेणाकारविशेषः प्रतिषेद्धुं न  
शक्यत इति शब्दविषयत्वेन तस्य वाच्यत्वोपपत्तेरवाच्यत्वेन न वि-  
रोध इति ॥ २२ ॥

पूर्वं व्याचक्षते अस्य वक्तुरभिप्रेतादर्थार्थान्तराध्यादौपेण  
वाक्यच्छलस्योत्तरं वक्तुमेतत्सहचं निर्द्दशनमाह ॥

न हि संशयरूपे ऽर्थे शेषत्वेन व्यवस्थिते ।

अव्युदासे स्वरूपस्य संशयो ऽन्यः प्रवर्त्तते ॥ २३ ॥

समाध्दमौपलम्भाद्विशेषानवधारणात् विशेषस्य तेष्वार्थे  
संशयिते स्थापवादौ स्थाणुर्वा स्यात्पुरुषो वेति, यदिदं संशयज्ञानं न  
जायते तत्र संशयरूपे ज्ञाने संशयिते ऽर्थे स्वविषये शेषत्वेन तद्विषय-  
व्यवस्थापनाद्धेन स्थितम् । तदुपरि तदेवान्यसंशयज्ञानं नोत्पद्यते,  
अस्यार्थपरतन्त्रस्यापरित्यक्तपारतन्त्र्यस्वरूपस्य स्वविषयविज्ञानं प्र-  
ति विषयभावोपगमविरोधाद्यदि हि स्वविषयस्य संशयरूपस्य ज्ञा-  
नस्येदं विषयाभावमुपेयात्, तदा स्वरूपेणैव सन्दिग्धत्वाद्बन्धप्र-  
तिष्ठः स्वस्मिन्यो ह्यविनिर्णयं स्वभावे स संशयात्मनि स्वरूपे नाव-  
तिष्ठते । तथा च बाह्यार्थस्य प्रज्ञोलायमानत्वान्न परिच्छेद्यते, युगप-  
द्विषयविषयिभावस्यानुपपत्तेः । नैव चार्थप्रवृत्तेन संशयेन विषयव-  
स्तुरूपस्यापि संशय्यमानतायोगो व्यापारस्यैकत्वात् । तदेवं यथा-  
संशयमात्मरूपं वर्जयत् विषयं सन्देहयति तथा अवाच्यशब्द-  
आत्मानं वर्जयन् विषयीकृतं वाचयतीति साधर्म्यसंशयरूपे ऽर्थ-  
संशयाभिधाने स ज्ञानवस्तुनि वेत्यर्थः, शेषत्वेन व्यवस्थितिरर्था-  
वस्तुविषया ॥ २३ ॥

उदाहरणान्तरमप्याह ॥

यदा च निर्णयज्ञाने निर्णयत्वेन निर्णयः ।

प्रक्रम्यते तदा ज्ञानं स्वधर्मेणावतिष्ठते ॥ २४ ॥

विशेषावधारणरूपे निर्णयमानार्थस्य विषये निर्णयज्ञाने तदेवार्थपरिच्छेदे व्यापृते अपरस्वगतो निर्णयो न प्रवर्त्तते । ज्ञानस्य ह्यर्थपारतन्त्र्यं धर्मः । ततस्तु निष्कृष्टस्वरूपविचारे स्वधर्माद्विप्रकृष्येत स्वातन्त्र्येण विषय एव । अत एव ज्ञानान्तरग्राह्यत्वं न भवतीति घटज्ञानमिति प्रागेव प्रतिपादितम् । ज्ञानान्तरविषयित्वत्यागान्स्वधर्मस्याहानि । तदेवमन्यत्र व्यापृतस्य तदैव स्वविषयव्यापाराभावाद्यथा ज्ञानस्य ज्ञेयत्वं नास्त्येकस्यां संवित्तौ तथा वाचकस्य वाच्यत्वं नास्तीत्यवाच्यशब्दः । प्रतिपादनावस्थो नात्मन एव वाच्यतामर्थस्य निषेधति, स्वात्मनि क्रियाविरोधात् । न च शब्दान्तरं तदानीं तद्व्याच्यतानिषेधकमस्तीत्यवाच्यशब्दस्याभिधाविषयभावः अत्रोपपन्न इत्यर्थः । तथा हि शब्दान्तरस्य समवायशब्दस्य समवायस्वरूपेण वाच्य इत्येतद्वक्तुर्विवक्षितं प्रतीयत एव ॥ २४ ॥

तद्यथा ॥

सर्वं मिथ्या ब्रवीमीति नैतद्वाक्यं विवक्ष्यते ।

तस्य मिथ्याभिधाने हि प्रक्रान्तो ऽर्थो न गम्यते ॥ २५ ॥

स्ववाक्यानामसत्यार्थताप्रतिपादनाय सर्वमहं मिथ्या ब्रवीमीत्युक्ते ऽस्यापि वाक्यत्वान्मिथ्याभिधाने व्यर्थता न प्रसञ्जनीया । एवं हि प्रक्रान्त विवक्षितस्ववाक्यान्तराणि मिथ्यात्वं न प्रतीयेरन् । अथ सत्यमपि मिथ्यार्थप्रतिपादकत्वे सत्यवाक्यस्य, वाक्यान्तराणामपि तथैव स्यादिति तेषां मिथ्यार्थप्रतिपादकं प्रक्रान्तमफलमित्यपरो ऽत्रार्थः ॥ २५ ॥

अत्रैव युक्तिमाह ॥

न च वाचकरूपेण प्रवृत्तस्यास्ति वाच्यता ।

प्रतिपाद्यं न तत्तत्र येनान्यत्प्रतिपाद्यते ॥ २६ ॥

करणासन्निवेशिनस्तदैवाभिधेयान्ता विरुद्धा अन्यप्रतिपादनप्रवृत्तस्य तदेव प्रत्युदाहृत्यात्मनि व्यापाराभावात् । वस्तुस्वभावां ऽयं यत्कर्तृशक्तियुक्तं न तत्कर्मशक्तेरधिकरणं तदैव भवति, स्वातन्त्र्यपारतन्त्र्ये व्यापारे एकत्रैकदा विरोधादित्यर्थः । प्रतिपाद्यं न तत्त

श्रेत्यादिना सर्वदर्शनसाध्यमन्त्रे निगमितवाद्यप्रतिपादकं न नत्प्र-  
तिपाद्यम् । यथा सशयज्ञानं वा प्रतिपादकवाभिधानमतो नैतत्प्रतिपा-  
द्यमिति प्रयोगः ॥ २६ ॥

ननु मा भूडाचकावाच्यं विरोधादान्मकर्तृकसामान्यानुप्रवे-  
शत्वस्य मिथ्यात्मता केन वार्यते इत्येतदाशङ्क्यतदेव निदर्शनान्तरे-  
णोपपादयति ॥

अमाधिका प्रतिज्ञेति नेयमेवाभिधीयते ।

यथा तथा ऽस्य धर्मो ऽपि नैव कश्चित्प्रतीयते ॥ २७ ॥

व्यापारस्यापरो यस्मान्न व्यापारो ऽस्ति कश्चन ।

विरोधमनवस्था वा तस्मात्सर्वत्र नाश्रयेत् ॥ २८ ॥

साध्यनिर्देशः प्रतिज्ञा साधनाङ्गं न भवतीत्युक्ते नेयमेव सौ-  
गनस्य प्रतिज्ञान्वाविशेषात्तथा भवति, अनर्थकत्वे विवक्षितार्थास्मि-  
द्धे । अपि त्वेतद्वर्जप्रतिज्ञान्तराणां सत्ता । एव सर्वं मिथ्या ब्रवीमीत्य-  
स्यायथार्थताप्रतिपादने यो व्यापारो ऽभिधालक्षणः, तस्यान्यो व्या-  
पारः, स्वविषयस्तदानीमेव नास्ति येनैकेन व्यापारेण शब्दान्तरा-  
भिधेयतां निषेधन्यपरेणान्यतो ऽप्यभिधेयतामिन्यवाच्यशब्दस्याप्य-  
सावर्थो न वाच्यः स्यादिति विवक्षितं शब्दान्तराणामवाच्यत्व प्रती-  
येतेति विरोधः स्यात्तानिमित्ते व्यापारान्तरानुगमे वा ऽनवस्था स्यात् ।  
तथा हि, यद्यवाच्यशब्दस्यापि विषयभावनिषेधाद्यापारान्तर सम्भ-  
वेत्, तदा तस्यापि व्यापारान्तरस्य स्वविषये प्रवृत्तिनिषेधाय व्या-  
पारान्तर तदेवेत्यवस्थानादप्रतिपत्तिः स्यादित्यर्थः । व्यापारान्तर्भा-  
वात्तु नैष प्रसङ्गः सर्वत्रेति । तन्न केवलं वाच्यतायामेव, अपि तु स-  
म्बन्धिभ्यां सहान्वस्य सम्बन्धस्याभावे तयोरपि सम्बन्धिनोः शब्दा-  
र्थयोः सम्बन्धो मा भूत् । न सम्बन्धान्तराकल्पने वानवस्थेत्येषान-  
वस्था भासयितव्या । सम्बन्धस्य स्वयं सम्बन्धरूपत्वादप्यस्यापि दोष-  
स्यायोगादित्यर्थः । अथ वा सर्वत्रेति । सर्वमिदं मिथ्याब्रवीमीत्यसा-  
धिका प्रतिज्ञेत्यादावित्यर्थः । तदेवं परप्रमिद्धसंयोगसमवायलक्ष-  
णसम्बन्धाश्रयेण शब्दार्थप्रविभागे ऽतिव्याप्तिरदृष्टवशात्परिहृता अ-  
व्याप्तिरपि । साक्षात्समवायस्यावाच्यत्वे विकल्पितेन रूपेण सम्ब-  
न्धितया वाच्यत्वेन तदस्य समवायशब्देनामुखीकृतस्य समवा-

यस्यावाच्यत्वाविधानं विरोधीभावादिति प्रौढवादिनया शास्त्रान्तर-  
सिद्धसम्बन्धाश्रयेणापि शब्दार्थनियमो व्यवस्थापितः ॥ २७ ॥ २८ ॥

इदानीं स्वनिकायसिद्धसम्बन्धमुपपादयितुमाह ॥

इन्द्रियाणां स्वविषयेष्वनादिर्योग्यता यथा ।

अनादिरर्थैः शब्दानां सम्बन्धो योग्यता तथा ॥ २९ ॥

समवायादिनिमित्तानपेक्षयैवोत्तरितमात्राच्छब्दादर्थप्रत्ययोत्प-  
त्तेरकृत्रिमा शक्तिरवसीयते । अर्थभङ्गीत्वेन हि शब्दमात्रस्यापि यो-  
गमप्रवृत्तसत्ता अपि प्रतिपद्यन्ते । तथा योग्यता स्वाभाविकी सिद्धा,  
सङ्केतास्तु तामेव द्योतयन्ति । नद्यथा चक्षुरादीनां रूपादिविषये पुरु-  
षप्रयत्नानपेक्षा ग्राहकता । न हि यत्नेनापि रूपे रसननिवेशः शक्य-  
क्रियः । एव गवार्थे घटशब्दनिवेशोऽसाधुः । तथा हि भाष्यभूयो हि  
गामश्व इति ब्रूयान्न जातु चित्सम्प्रत्ययः स्यादिति । यथायच्चि सङ्केते  
हि न वाचकशक्तिपुरस्सरिकारेणान्यविषये शब्दाः प्रवर्तन्ते । प्र-  
सिद्धा अपि समयमात्रं तत् । सङ्गाशब्दानां तु सर्वसंज्ञिप्रत्यापनश-  
क्तियुक्तत्वेऽपि विसृष्टे संज्ञिनि शक्त्यवच्छेदः सामयिकः । इयं च  
योग्यता शब्दानामर्थप्रतीत्यनुसारेणैव व्यवस्थापयितव्ये अभेदे, न  
शब्दार्थयोः प्रत्ययादध्यासफले वावस्थितेति स एव मुख्यसम्बन्धः ।  
अत एव प्रतीतावर्थस्यापि विषयभावेनापेक्षणात्पारन्तस्यसामान्या-  
त्सम्बन्ध इति व्यपदिश्यते । यद्यपि चेन्द्रियाणि कारकत्वाद्ज्ञातान्ये  
व ज्ञान जनयन्ति, शब्दस्तु ज्ञापकत्वात्स्वज्ञानेनान्यधीहेतुः, तथाऽपि  
पुरुषप्रयत्नानपेक्षा शक्तिः साधारणीति साम्यम् ॥ २६ ॥

इहार्थगत्यर्थः शब्दप्रयोगः । साधीयश्चार्थगतिरपशब्देभ्य  
इति तेषामपि सम्बन्धोऽर्थेन प्रसक्त इत्याशङ्क्याह ॥

असाधुरनुमानेन वाचकः कैश्चिदिष्यते ।

वाचकत्वाविशेषे वा नियमः पुण्यपापयोः ॥ ३० ॥

पुण्यपापयोः । विवागशक्तव्यक्तीनां बालवदध्यादिवदनु-  
मिता कृतिर्विदुषां वाचिका । न हि विद्वांसोऽर्थमपशब्दात्साक्षादेव  
पश्यन्तीति नापशब्दानामर्थेन कश्चित्सम्बन्धः । अत एव हि पुरा कल्पे  
ऽनुनादिभिरिव शब्दैरपि रक्षितासीदिति ब्रह्मकाण्डे उक्तम् । अवाचका-



एवापभ्रंशा । ते तु सादृश्यात् साधुशब्दमनुमापयन्ति । तेभ्यो ऽर्थस-  
म्प्रत्यय इति । तथा च सप्रहकारक शब्दप्रकृतिरपभ्रश इति । अथ-  
त्वे त्वधर्मवाहुल्यादनृतादिवद् बालानां रूढि । तथा चावाच्यावधाने-  
नैवापशब्देभ्यो ऽर्थप्रतीतौ न स्लेच्छित्वै नापभाषितवै साधुभि-  
र्भाषितव्यमिति शास्त्रप्रामाण्यात्साधूनामेव धर्माङ्गत्वमिति तदनुसृ-  
ति शास्त्रेण । तथा च भेदस्याभेदपूर्वकत्वात्पुरुषविकल्पो नियमेनान्त-  
त्वादपशब्दानामभिन्नसाधुशब्दपूर्वकत्वमेव निश्चीयत इति शब्दप्रकृ-  
तिरपशब्द-सिद्ध इति शब्द एव विद्या । तदेवम् । यथा विद्यावस्था  
भिन्नब्रह्मात्मिका तथा साधुशब्दावस्था विद्या । यथा वा विद्याया भेदा  
वितथ , तथा ऽपभ्रंशावस्था वाप्यलरूपेति परमार्थत इति तदितरापे-  
क्षो विकल्पः । अविद्यादशपेक्षमेव च समानायामर्थगतौ शब्देन चेति  
भाष्यम् । अर्थगताविति वचनात् । अर्थमिधानमिति शब्दानामेव कर्म-  
पत्तिन (?) विद्यायां भूयसा ऽपशब्दैर्व्यवहारार्थप्रतीतिमात्रं भवत्येवे-  
त्यर्थः । रूढत्वात्तु व्यवहारस्याविशेषं ग्रन्थकार आह । तत्र च शास्त्रं  
नियामक साधुशब्दैरेवार्थो वक्तव्यो नापशब्दैरेवं क्रियमाणमभ्युद-  
यकारि भवतीति । पुण्यपापयो , पुण्य पापानिमित्तम् । नियमः क्रियते ।  
साधूनामज्ञानाच्छास्त्रपूर्वकत्वात्प्रयोगाभ्युदय इति । असाधुप्रयोगे तु  
धर्माभाव एव पापत्वेनोपचर्यते । न स्लेच्छित्वै इत्येतस्य निषेधस्या-  
पि क्रमात्पापत्वमेव केचिदिच्छन्ति ॥ ३० ॥

समवाये सम्बन्धान्तराभावः पूर्वमुक्तः अस्मिस्तु दर्शने स न  
प्रसजतीत्याह ॥

सम्बन्धशब्दे सम्बन्धो योग्यतां प्रति योग्यता

सम्बन्धशब्दो योग्यतालक्षणं सम्बन्धं योग्यतयैव प्रतिपा-  
दयति । एवं समवायशब्दो ऽपि योग्यतयैवानादिसिद्धया स्मार्थप्रति-  
पादकः । तथा योग्यता सिद्धापीति सर्वत्रास्य सम्बन्धस्य व्याप्तिः ॥

सङ्केतस्य तर्हि नोपयोग इत्याह ॥

समयात् योग्यता सम्बन्धात्पुत्रादियोगवत् ॥ ३१ ॥

अनादिसिद्धार्थविषयव्यापारस्य शब्दस्य वृद्धव्यवहारस्य प-  
रस्पर्शपरपर्यायात्समयात्स्वाभाविकेव योग्यता निश्चीयते न तु स-

मयमात्रादतथाभूते तथाभाव. समुच्चित. । न द्वीयमस्य पुत्रस्य  
मांति जन्मजनकभाव सामयिका वस्तुभिद्वस्यैव प्रतिपाद-  
नात् । अथ प्रत्यक्षपूर्वकं संज्ञाकर्मैत्यस्मद्विनिष्ठानामर्थे शब्दनियोगः  
सामयिक एव । नैनत् । तैरपि योग्यतानुसारेण पूर्वाभ्यासाद्यनिवे-  
शात् । तदुक्तम् । अन्यगत. साभ्याम. समय कैश्चिदिष्यत इति । किं  
भवानाहेति वार्थमत्राविनाभावमवगत्य विशेषप्रश्नादवधार्यते । कै-  
श्चिदिति नकेनापि प्रतिशब्दस्य योग्यता पुरुषेणान्यत्र सङ्केतेपि प्रक-  
टेऽप्ये गवादिशब्दादिति प्रतिपत्तिः । न च पुरुषे नियोग. शक्यक्रिय  
इति वक्ष्यति ॥ ३१ ॥

इदानीं कार्यकारणभावं शब्दार्थयो. सम्बन्धमाह ॥

शब्दः कारणमर्थस्य स हि तेनोपजन्यते ।

तथा च बुद्धिविषयादर्थच्छब्दः प्रतीयते ॥ ३२ ॥

श्रोतृबुद्ध्युपाख्यस्यार्थस्य शब्द. कारण जनकत्वात् । शब्दार्थौ  
द्वयो वहीरूपतया स्वस्थीयमान । तथा चान्यद्वक्तृबुद्धिनिवे-  
शितोऽर्थत्वात्कारणभूताच्छब्द श्रुतिविषयमनुप्राप्त प्रतीयते इत्य-  
र्थोऽपि शब्दकारण एवोभयथा कार्यकारणभाववर्णसाधुतादिवैलक्ष-  
ण्येन शब्दार्थयोरभेदेन सम्बन्धोऽव्यासलक्षणः प्रतिपादितो भवति ।  
यथा हि बुद्धौ शब्दार्थयो पूर्वमभेदेनावस्थानम् । न हि विवक्षितोऽर्थः  
शब्दसम्भेदशून्य सङ्कल्परूपस्य तस्य प्रतिभानादनादिशब्दभावनम-  
नु विद्यते हि निरश्रामपि च ज्ञानमात्रत एव स्थानकरणव्यापारादिभि-  
र्व्यक्तोऽर्थरूप शब्द इति शब्दश्रोतृभिरवधारित, तथैव स्वरू-  
पाच्छ्रुणयार्थमेव गमयति । प्रतिपाद्यप्रतिपादकयोर्हि परस्पराभिप्रा-  
यसंक्रान्तिर्व्यवहार इति अन्तः स्थितमर्थं मूलावस्थायामप्यपरित्यक्तं व-  
क्तृबुद्धिस्तमाविष्टं श्रोतृनर्पयति । शब्दश्रोतापि च तथैव स्वाभाविकानु-  
सारेण प्रतिपद्यते समाविष्टभावन, तेन चाद्वोदितशब्दभावन.  
प्रवर्त्तत इति निर्णीत वाक्यपदीये । एतदेवमकीभावपक्षीभाव एवैकवा-  
क्यतया सम्बन्ध. स्थित. सिद्धान्तानुगुण । यथाविवक्षं च शब्दार्थमव-  
गमयति नियतस्वरवर्णानुपूर्वीक इति स्वरविपर्ययविवक्षान्तरमिदं श-  
ब्दशब्देन मन्तव्यम् । परस्परभेदेनान्यत्वादस्य कारणमेव गमयति शब्द  
इत्यन्तरा विवक्षान्तरं लाघवाद्स्फुटप्रतिभासम् । प्रथमवर्णाच्चारणान-

न्तर द्वितीयवर्णोच्चारणवदनुमीयते ॥ ३२ ॥

ननु बुद्धद्युपाकटे शब्दार्थे कथमोदन भुङ्क्त इत्यादिव्यवहार  
इत्याशङ्काह ॥

भोजनाद्यभिमन्यन्ते बुद्धयर्थे यदसम्भवि ।

बुद्ध्यर्थादेव बुद्धयर्थे जाने तदपि दृश्यते ॥ ३३ ॥

बुद्धिपरिवर्त्तन क्रियाकारकयोरिज्जाननये साध्यसाधकभाव-  
सिद्धः प्रतिभामभाव । तथा हि बुद्ध्यर्थे बुद्ध्यै शब्दार्थो भोजनं भोक्ता त-  
त्सम्बन्धश्च । यदसम्भवित्वेनाभिमत तदपि सम्भवत्येव । कदेत्याह,  
बुद्ध्यर्थादेवौदनादिप्रतिभामादपरस्मिन्ननुयुज्यमानाकारज्ञानसंबन्धेने  
जाने सति । वाक्यवादिनः पदमात्राप्रतीतेरपरिस्मान्ते । अभ्युपगमवा-  
दश्चायम्बाह्यनये ऽपि हि शब्दार्थस्य बुद्धिपरिवर्त्तिनः प्रतीतिः । क्रिया-  
कारकभावं दृश्यविकल्पयोरभेदाध्यवसायाद्व्यवहारसिद्धिर्भवत्येव ।  
तथा हि बाह्यार्थे सति दर्शनं, दर्शनादर्थनिर्भासः, तस्मिन्सति वक्तुमी-  
हा, ततः प्रतिभादेः शब्दोच्चारणमिति परस्परया बाह्य एव वाच्येनत्र  
प्रवृत्तिरिति विनापि तु बाह्यार्थः, शक्यते विज्ञानमात्रदर्शने ऽपि तन्नि-  
र्भासवशेन क्रियाकारकत्वसम्बन्धो मेलयतुमित्यवाप्यन्तम् ॥ ३३ ॥

इतश्च बुद्धिपरिवर्त्ति शब्दार्थः, ततः शब्दार्थसम्बन्धो नित्य-  
उपपद्यत इत्याह ॥

अनित्येष्वपि नित्यत्वमभिधेयात्मना स्थितम् ।

घटादिशब्दादुच्चारितादर्थोकारत्वग्रहस्य प्रत्ययस्य सदैवोपजन-  
नात्, बाह्येन रूपेण प्रध्वंसित्वे ऽप्यभिधेयत्वेन शब्दार्थस्य नित्यत्वा-  
न्नित्यो ह्यर्थवतामर्थैरभिसम्बन्ध इति प्रवाहनित्यताश्रयेण पस्पशा-  
यामुक्तम् ॥

कूटस्थनित्यताश्रयेणाप्याह ॥

अनित्यत्वं स्वशक्तिर्वा सा च नित्यान्न भिद्यते ॥ ३४ ॥

पदार्थानां सतामस्तत्त्वविरोधादतीतानागतयोरर्थयोर्नास्ति प्रत्य-  
यजननमद्वयस्य तत्त्वस्य सर्वस्यात्मनो ब्रह्मणो द्रव्यलक्षणस्य सामर्थ्य-  
मेव तन्नानित्यत्वमिति । तस्य नित्यादद्वयरूपात्तस्माद्भेदाभावादनित्यश-  
ब्देनोपाधिभेदभिन्नस्य सामर्थ्यं, पूर्वोक्तेनैव न्यायेन तस्यैव प्रतिपादना-

ज्ञान्य (भावानामभावतो भावेषु) ? कश्चिदित्यर्थः । नतश्च घटादिशब्दैः  
सर्वावस्थमुपाधिविधिष्टं ब्रह्मद्रव्यमेव नित्यं प्रतिपाद्यत इति नित्य  
शब्दार्थसम्बन्धः सिद्धः । तदुक्तं द्रव्ये ऽपि पदार्थे एष एव विग्रहोऽन्या-  
य्यः, सिद्धे शब्दे ऽर्थे सम्बन्धः चेतीति ॥ ३४ ॥

एव सम्बन्धः स्वाभाविकमवस्थाप्य तत्रैवोपादूवलकं परमतेनाह ॥

शब्देनार्थस्य संस्कारो दृष्टादृष्टप्रयोजनः ।

क्रियते सो ऽभिमतसम्बन्धमन्तरेण कथं भवेत् ॥ ३५ ॥

इहार्थः क चनाप्यनभिद्यन्तीनां शावरादिविद्यानां विषादिश-  
मने सामर्थ्यं दृष्टं, प्रतिनन्त्र प्रसिद्धानां च बीजाक्षराणां जप्यमानानां-  
महदृष्टहेतुत्वमत एवोच्यते इति ॥ ३५ ॥

अवाचकैश्चापि शब्देषु, अर्थेन सह संस्कारान्यथानुपपत्त्या स-  
म्बन्धभावात्सर्वत्र सम्बन्धोऽवश्य इति कश्चित् निवारयति ॥

नावश्यमभिधेयेषु संस्कारः स तथाविधः ।

दृश्यते न च सम्बन्धस्तथाभूतो विवक्षितः ॥ ३६ ॥

घटादिशब्देभ्यो ऽर्थस्य घटादेर्दृष्टादृष्टप्रयोजनस्य संस्कारस्य  
च दर्शनादत्र सम्बन्धो न स्यादिति नदृशसंस्कारनिमित्तमसौ विव-  
क्षितः ॥ ३६ ॥

अपि तु ॥

सति प्रत्ययहेतुत्वे सम्बन्ध उपपद्यते ।

शब्दस्यार्थे यतस्तत्र सम्बन्धो ऽस्तीति गम्यते ॥ ३७ ॥

प्रतिनियतार्थप्रत्यायनान्यथानुपपत्त्या शब्दार्थयोः सम्बन्धो-  
योग्यतालक्षणश्चक्षुरूपादिकमिवत्य (कादुपक्षमव) ? ज्याय इत्यर्थः ।  
अथ नियते नियतस्य प्रतीतिहेतुत्वं सम्बन्धे युज्यते नान्यथाति  
यतस्तस्मादर्थप्रत्यायनात्कार्यादस्ति सम्बन्धः । शब्दार्थयोरिति नि-  
श्चीयते, नार्थविशेषरूपः संस्कारो ऽत्र सम्बन्धावेदकः । तनानुपूर्वी-  
मात्राङ्गागष्टन प्रभावनावितानोदयादपरतः प्रत्यायकत्वानपेक्षण इ-  
त्यर्थः । प्रतीतिनामहेतुः शब्दार्थयोः सम्बन्धः प्रतीतिकृतो न प्रातल-  
क्षणादुपकारात्तस्माद्भिः । यदपि मीमांसकैः कार्याच्छब्द विज्ञाने

ऽर्थो विज्ञायते सम्बन्ध इत्युक्तं, तदप्यनेनैव दर्शनेन व्याख्याते । नत  
कारणाच्छब्दश्रवणानन्तरमर्थज्ञानं भवति । सम्बन्ध इति मतिः । प्रत्य  
ये हेतुत्वमित्येवोक्तं भवति, अन्यथा शब्दार्थयोः कार्यकारणभावव-  
र्णननिमित्तं नित्यमोक्तं स्यात् ॥ ३७ ॥

सामयिकमनु सम्बन्धो न युज्यत इत्याह ॥

नित्ये ऽनित्ये ऽपि बाह्ये ऽर्थे पुरुषेण कथं चन ।

सम्बन्धो ऽकृतसम्बन्धैः शब्दैः कर्तुं न शक्यते ॥ ३८ ॥

नित्ये तावदर्थे जान्यादौ नित्यशब्दार्थदर्शने वा सर्वस्मिन्पु-  
रुषेणैव प्रवृत्तः शब्दस्य सङ्केतं कर्तुं न पर्यते । नित्यत्वाद्वेदानामुप-  
जानस्य पुरुषस्य तद्वाक्यापारात्पूर्वमपि । तस्मादाकाशकालदिगादि-  
दर्शने वा ब्रह्मणः शब्दवाच्यत्वात्सर्वेषामर्थानि सम्बन्धादादिपु-  
रुषेणापि कृतौ अशक्त्यनुसारऽणास्य प्रतिपादितत्वादादिशब्दार्था-  
त्प्रभृति च प्रकृतवृत्तौ किमन्यन्नित्यत्वात्स्यात् । अनित्ये ऽप्यर्थे  
घटादौ कार्यशब्ददर्शने वा प्रत्यक्षेण सर्वप्रहृष्टायागाज्जानिद्वारेणापि  
ग्रहणे जानीत मेकास्मन्नर्थे भूयसीनां भवे विवेचनानुपपत्तेरनुमाने-  
नापि शब्दाभेदार्थस्य प्रतिपत्तेः, शब्दार्थसिद्धौ तस्यायागात् । पारिषा-  
ध्यच्छब्दैरेव निरूप्य त्रियार्थमङ्कुरं क्रियत । तथा च निरूपकाणामपि  
शब्दानां सङ्केतं सैवशक्तिरिति तत्रापि शब्दान्ते निरूपः । ऽनवस्था, प्र-  
कृतसमर्थनिरूपणस्यानुपपत्तिरिति सुदूरमपि गत्वा कस्य चिच्छब्दस्य  
स्वाभाविकी याग्यतेषणीया । तथा चाविशेषात्सर्वेषामपि तत्प्रसङ्ग इति  
सिद्धं स्वाभाविकं शब्दार्थयोः सम्बन्धं समयवशादमित्यज्यमान  
स्वरूप ॥ ३८ ॥

इदानीं यत्तन्मतुवार्तिके भाष्ये ऽभिहितं सम्प्रतिसत्तायां  
यथा स्यात् भूतभविष्यत्सत्तायां मा भूदिति । तत्र भूतभविष्यतो-  
सत्ताव्याख्यानमिषेण प्रकृतसम्बन्धनित्यत्वनिर्वाहयितुमाह ॥

व्यपदेशे पदार्थानामन्या मत्तौपचारिकी ।

सर्वावस्थामु सर्वेषामात्मरूपस्य दर्शिका ॥ ३९ ॥

व्यपदेशे व्यपदेशनिमित्ते शब्देन प्रत्यायने पदप्रत्याय्यानामर्था-  
नां बाह्यानां वस्तूनां बाह्याविलक्षणा सत्ता बुद्ध्योपचरिता, बाह्यार्थस-

स्ताया ह्यन्या । प्राक् तत्संविदो ऽप्रामाणिकत्वात्सत्तामात्रगम्या सा  
तत्र च प्रवृत्तसत्त मिमान इति तदनुरोधेनोपचारसत्ता वाच्योक्तिः  
सुतरां व्यवहार इति शब्देष्वव्यवहार इतीयमपि व्याख्या । तत्र  
चेयमेव शरणमस्यापि बाह्यार्थानामात्मनाम इव शब्दपरामर्शमन्त-  
रेणैव रूपसंस्पर्शस्याभावात् ॥ ३९ ॥

एवं चानयैव सत्तया पूरिते व्यवहारे यद्यत्क्रियाकारणादिना  
(काष्ठनुसप्राष्टणकेन चिलिबद्धनेना) ? न्यासत्वात्कल्प्यते तद्विर्यतां  
सा, न तत्र विनास्माक व्यवहारे तस्याद्वास्त्यनुप्रवेशो, यदि परम-  
स्यामेव सा प्रतिविम्बिता व्यवहियत इत्येतत्प्रतिपादयितुं निदर्शनो-  
पक्रममाह ॥

स्फटिकादि यथा द्रव्यं भिन्नरूपैरुपाश्रयैः ।

स्वशक्तियोगात्मन्वन्धस्ताद्रूप्यमुपगच्छति ॥ ४० ॥

तद्रच्छब्दोऽपि सत्तायामस्यां पूर्वं व्यवस्थितः ।

धर्मैरुपात सम्बन्धमविरोधिविरोधिभिः ॥ ४१ ॥

बाह्यस्य वस्तुनो नियतरूपत्वाद्वाभावमाधारण्यानुपपत्तेर्घट  
इत्युक्ते ऽस्ति नास्तीति शब्दान्तरोपधीयमानरूपसंस्पर्गविरोधः स्यादिति  
उपचारसत्तासमाविष्ट शब्दार्थः । तथा हि। सर्वसाधारण्यात्पदान्तरो-  
पधीयमानरूपविशेषसह. कालाभ्रस्फटिकादिवत्सो ऽर्थ इति यथायथ-  
मस्ति नास्तीति भावाभावसमन्वयवशेन नियतः प्रतीयते। तथा हि। स्वच्छ-  
त्वात् स्फटिकादिद्रव्यतो वाऽऽदिमसर्गो ऽपरित्यक्तस्वरूप तद्रूपमिवा-  
भासने। यथोपचारसत्तापि स्फटिकमणिस्थानीया सद्रूपमत्यजन्ती प्रति-  
षेधादिमिरुपादानैरभिसम्बध्यमाना ताद्रूप्यमिवायाति प्रतिषेधात्मि-  
केवाभाति। स्वशक्तिरच्छत्वं स्फटिकादेर्नानाकारेण ग्रहणयोग्यत्व स-  
र्वविषये स्वीकारयोग्यत्व । सामान्यात्मकत्वाच्छब्दो ऽपीति शब्दार्थः,  
शब्दश्च इति कृत्वा। यद्वाशब्दोऽस्याः प्रत्यायकत्वेनावस्थितो ऽर्थद्वारेण  
स शब्दान्तरवाच्यैर्धर्मैः सम्बध्यते। विरोधिवचनं साकल्यप्रतिपाद-  
नार्थम् । सत्तायामस्यामिति । ज्ञानाकाररूपायां, पूर्वमित्याभासावस्थयां  
पदात्प्रतीत्यवसरे सम्बन्धं याति । व्यवहारकाले वाक्यावस्थायामा-  
दिग्रहणे कालार्थविरोधः । अविरोधिनो धर्माभावात्मकाः । ते चापचा-  
रसत्तायामनुगुणाः । यथा स्फटिकस्य मल्लिकाकुसुमादय इति न ते

रूपनिरस्क्रियाहेतव । अत एव तत्सन्निधीयते तदात्मनोपचारसत्ताया  
विश्रान्तिवत्तद्विरुद्धा हि बाह्या सत्ता तस्य पूर्वरूपतया प्रत्यासन्ना ।  
तथा चोच्यते यन्नान्यत्क्रियावद् न श्रूयत तत्रास्ति भवन्तीपर इ-  
त्यादि । वर्तमानावस्था वर्णपूर्णत्वापकरणमिति भवन्तीपर इत्युक्तं । सत्ता  
वा विरुद्धधर्मसामान्यमिति यथायर्थविशेषैस्तस्यास्तत्त्वपरिपूरण ।  
कृतविरोधिनस्तु धर्मा अभावात्मका । ते हि प्रतिषेधात्मकाः रूप-  
तिरोधानमुपचारसत्ताया जपाकुसुमादय इव स्फटिकस्य कुर्वन्ति ।  
यद्यपि चापचारसत्तायामुभयेषामपि समन्वयद्विरोधाभावः । त-  
थापि बाह्यपेक्षयात्रैतदुक्तम् । बाह्यस्य नीलोत्पलादेरभिन्नस्य विशिष्ट-  
त्वात्नीलमुत्पलमित्युपचारसत्तायामेकविवेकाद्रव्यान्मा गुणसंसर्गभे-  
दादाश्रीयते । पृथगित्यादिविशेषणविशेष्यभावे च वक्ष्यमाणा प्रतिक्रि-  
योपपद्यते । स्फटिक विमलं द्रव्यैरेषा युक्त पृथक् पृथक् । नील-  
लोहितपीताद्यैस्तद्वर्णमुपलभ्यत इति अपरोऽन्नागमपाठ ॥ ४१ ॥

तमेव विरोध्याविरोधिधर्मसम्बन्ध क्रमण व्याचष्ट ॥

एव च प्रतिषेध्येषु प्रतिषेधप्रवृत्तये ।

आश्रितेषूपचारेण प्रतिषेधः प्रवर्तते ॥ ४२ ॥

बुद्ध्याकारस्य नानाविधधर्मसमन्वययोग्यत्वे अब्राह्मणादिषु  
यथोपपत्तः । तथा हि । सत्ताविरोधान्निषेधायोगात्त ब्राह्मणो ऽत्र सन् ।  
असत्त्वे तु कथं तत्र शब्दप्रवृत्तिर्वाह्यशब्दार्थवादिनाम् । तथा च पुनरपि  
निषेधो ऽनुपपन्नः । तदुक्तं, न सतां च निषेधो ऽस्ति सो ऽसत्सु च न  
विद्यते । जगत्त्यनेन न्यायेन तजर्थं प्रलयं गत इति । यदा तूप-  
चारसत्तासमाविष्टः शब्दार्थं तदा सामान्येन भावाभावसाधारणत-  
या ब्राह्मणशब्देन क्षत्रियादिषु सादृश्याभ्यारोपितो ब्राह्मणार्थं समु-  
ल्लिखित इति प्रतिषेधविषये दर्शिते नति निषेधः प्रवर्तते । निर्विषयस्य  
निषेधस्याप्रवृत्तेः । तस्यापि च बुद्ध्याकारभावस्य भावैकनियतत्वा-  
द् बुद्धिसत्तयैव सत्ता, नास्ति साधारणत्वेन योग इति । तस्य येयं व-  
हीरूपता व्यावहारिकैर्दृश्यविकल्पैराकारादध्यवसिता तत्रैव नि-  
षेधः फलति । तथा हि यो ऽयं ब्राह्मणार्थं स बहिरसन् केवलं-  
भ्रान्त्या क्षत्रिये ऽध्यवसित इति स्वाभाविकं, ब्राह्मणार्थनिवृत्तिर-  
व च द्योत्यते । तदुक्तं भाष्ये, यदि पुनरयं निवृत्तपदार्थको ब्राह्म-

णशब्द किमर्थं प्रयुज्यते, एवं यथा विज्ञायेत, नेति ह्युक्ते सन्देहः स्यात् कस्य पदार्थो निवर्तत इति । अत्र सर्वथा निवृत्तपदार्थकत्वे प्रयोग एव न स्यादिति बाह्यापेक्षयैव निवृत्तपदार्थकत्वम् । उपचार-सत्तापेक्षया तु प्रयोग इति स्फुटमुक्तं भवति । प्रतिषेधविषयप्रकल्पना च प्रयोग इति तद्वोपचारफलम् ॥ ४२ ॥

अविरोधिर्धर्मसम्बन्धमुपचारसत्ताविशिष्टस्यैव प्रतिपादयितुं मुख्यसत्तायां तावदसम्भवमाह ॥

आत्मलाभस्य जन्माख्या सत्ता लभ्या च लभ्यते ।

यदि मज्जायते कस्मादया ऽमज्जायते कथम् ॥ ४३ ॥

आत्मलाभो वस्तुस्वरूपप्राप्तिः जन्म कथ्यते । तत्र च त्रितयमन्वयि, लब्धा कर्त्ता, लभ्यं कर्म, लाभश्च क्रिया एतच्च त्रितयम् । तथा च जन्मविरोधः सत आत्मलाभायोगात् । लब्धात्मा हि स उच्यते । कारणे शक्तिरूपतया ऽवस्थाने ऽपि सर्वथा ऽजन्मनो जन्मायोगादवश्यं कस्य चिदशस्य लाभो ऽप्युपगन्तव्य इति येन रूपेण सत् न तेन जन्म, येन च जन्म न तेनासदिति जायते ऽङ्कुर इति प्रयागानुपपत्तिः । जन्मानुरोधादसत्त्वाभ्युपगमे धात्वर्थे कर्तृत्वानुपपत्तेः प्रत्ययार्थविरोधः । तदनुरोधात्सत्त्वाभ्युपगमे जन्मलक्षणधात्वर्थविरोध इत्यर्थः ॥ ४३ ॥

अत्रैवार्थे सदृशं दृष्टान्तमाह ॥

सतो हि गन्तुर्गमनं सति गम्ये प्रवर्तते ।

गन्तुवच्चेन्न जन्मार्थो न चेत्तद्वन्न जायते ॥ ४४ ॥

स्वरूपप्रसारणलक्षणा गमिक्रिया जनिक्रियासदृशी । तत्र च सत एव गमनं गन्तुर्दृश्यते व्यतिरिक्तमद्रूपकर्मविषयं । एवमिहापि प्रादुर्भवितृगन्तुवत्सत्त्वे जन्मानुपपत्तिः । अथ जन्मानुरोधः तदा सत्त्वाज्जायते क इति कर्तृत्वायोगः । गम्यवच्च लब्धव्योऽप्यन्वयव्यतिरिक्तो नास्तीति बाह्यशब्दार्थाभ्युपगमेऽनुपपत्तिः ॥ ४० ॥

उपचारसत्ताश्रयेण तूपपत्तिरित्याह ॥

उपचर्य तु कर्त्तरि मभिधानप्रवृत्तये ।

पुनश्च कर्मभावेन ता क्रियां च तदाश्रयाम् ॥ ४५ ॥



अथोपचारमत्तैवं विवेयास्वनलादयः ।

जन्मना तु विरोधित्वात् मुख्या सत्ता न विद्यते ॥४६॥

तु शब्दो (बाह्यसत्तादयो विशेष) ? मुपचारसत्ताया सर्वसत्त्वन सम्बन्धं द्यातयति । इह सर्वात्मना परिनाष्टित जायत इति न व्य-  
पदिश्यते । नापि सर्वात्मना ऽमद्रूपमाश्रितपूर्वपरावस्थ सत्ता-  
सादनोन्मुखे वस्तु जायते शब्दविषय । तथा च तत्रोत्तरमद्रूपमव-  
स्थाविशेषं पूर्ववस्थाक रणानां कार्योन्मुखलक्षणायामुपचर्या ऽङ्कुर इति  
अभिधानस्य प्रवृत्तौ जायत इति कर्तृत्वोपपत्तिः । अश्रितपूर्वाव-  
स्थत्वाच्च जन्मार्थोपपत्तिः । एव च कृत्वा ऽऽश्रितपूर्वावस्थ उपचरि-  
तोत्तरावस्थश्च सम्मूर्छितार्थात्मा जायत इत्यभिधानस्य विषयः ।  
पूर्वावस्थाश्रयणावलम्ब्यत्वन कर्तृत्वोपचरित कर्म नान्यदिति बुद्ध्या-  
विवचनमाश्रित्य तदाश्रयतया साधनयोः कर्तृकर्मणाराश्रयमास्पदं  
क्रियापेक्षत्वात्साधनभावस्य तन्निबन्धन, तेनाकर्तृकर्मणी आश्र-  
यो यस्या साधनाधीनजन्मत्वादित्युभयथा ऽपि पाठ तां जनिक्रियां  
पूर्वापरीभूतावयवसमाहारात्मिकामध्यारोप्य जायते ऽङ्कुर इति  
प्रयोगसमर्थने अथेत्यभ्युपगमद्योतनाय । एवं च सत्युपचारमत्तैव-  
माश्रिता भवन्ति । तथा च तत्रैव कर्त्तर्यं जायत इति लकारो जा-  
यत इति चोक्तम् । जातवानिति च क्वतु, जन्माङ्कुरस्येति पृष्टी ।  
यद्वा कर्तृकल्पनया लकार कर्त्तरि प्रत्यय, क्रियाकल्पनया धातु  
प्रकृति, कर्मकल्पनया कर्मकर्तृव्याख्याने वाक्यमङ्कुर आत्मान ल-  
भत इति द्वितीया कर्मणि । एवमात्मानमात्मना विभ्रदस्तीत्याद वपि  
वाच्यमेव विधो वा सर्वं परिकर उपचारमत्तैति निबन्धनत्वाद-  
वमभेदेन व्यपदेशः । मुख्या तु सत्ता पूर्वोक्तादिविधा पूर्वोक्ताद्वि-  
रोधाच्च सङ्गच्छते । अत आत्मलाभस्य जन्माख्येति पूर्वपक्षीय-  
सिद्धान्त आत्मलाभोन्मुखताजन्य । तथा च वदयति । पूर्वस्मा-  
त्प्रच्युता धर्मादप्राप्ता चोत्तर पदम् । तदन्तराले भेदानामाश्रयाज्ज-  
न्म कथयत इति । यथा पूर्वामवस्थामजहत्सस्पृशन्धर्ममुत्तरम् । सम्मू-  
र्च्छित इवार्थात्मा जायमानो ऽभिधीयते इति । पुनश्च कमभावन त-  
मिति कचित्पाठः । तत्र तं कर्त्तारमेव पुन कर्मभावेनोपचर्येति  
योजना ॥ ४६ ॥

इदानीं जन्मोत्तरकालभावितमस्ति त्वं भावविवशमङ्कुरोऽ-  
स्तीत्यर्थं शब्द उपचारसत्तासमाविष्टमेव प्रतिपादयति अन्यथा ऽर्था-  
गादिस्थाह ॥

आत्मानमात्मना विभ्रदस्तीति व्यपदिश्यते ।

अन्तर्भावाच्च तेनासौ कर्मणा न सकर्मकः ॥ ४७ ॥

आत्मनात्मानं धारयतीत्यस्तरर्थः । तथा च निरुक्तकार । अ-  
स्तीत्युत्पन्नस्यात्मधारणमुच्यते इति । व्यतिरिक्तकर्तृप्रतिषेधार्थमात्म-  
नेति वचनम् । तथा च वास्तवस्य कर्तृकर्मक्रियाभेदस्याभावो भिन्न-  
रूपत्वाद्भूतुन इत्यर्थः । आत्मना सकर्मकत्वात्तर्ह्यस्त प्रतिषिद्धक-  
र्मत्वमपावृत्तमित्यत्राह । अन्तर्भावादित्यादि । असावित्यसिधातुः त-  
दर्थो वा । धात्वर्थेन कर्मणा उपसंग्रहादकर्मको ऽयं धात्वर्थ इति  
प्रसङ्गाद्भूतुपादयति । जीवतावपि प्राणानामप्यात्मलक्षणस्य कर्मणो  
धातुवाच्यत्वात्क्रियान्तरमवेदमात्मानं धारयतीति व्याख्यायते । तत्र  
भावतः कर्मयोग इत्यर्थः । यथा वक्ष्यति । न नन्न (धारिणि) ? प्राणा  
जीवन्तिस्तु क्रियान्तरमिति । एव जायत इत्यत्राप्यात्मानं लभत इ-  
त्यर्थः । निर्वचनन भूतत्वकर्मत्व द्रष्टव्यम् । यो हि धात्वर्थाद् बहिर्भूतः  
कर्मार्थः सकर्मकव्यपदेशहेतुः । धातार्यपूरणे हि सम्पन्ने ऽस्माद् बाह्यस्य  
तेन सम्बन्धभेदाधिष्ठाने सति या कर्मता गामानयेति शब्दात्, प्र-  
विश्विण्डीमित्यादौ च सामर्थ्यलब्धा, सा च सकर्मकव्यपदेशनिब-  
न्धनमिह तु क्रियाकारकसंसर्गपर्यन्तो दीर्घो धात्वर्थ इति भे-  
दाभावः ॥ ४३ ॥

एवं भेदाभावात् अयं वस्तुनो व्यवहारो युज्यत इति प्रति-  
पाद्याधुना जायत इति वत्कर्तृयोगात्स्वरूपाभावादप्यसमुक्तोपचा-  
रसत्तायामेवोपपत्तिं प्रतिपादयति ॥

प्राक्च सत्ताभिसम्बन्धान्मुख्या सत्ता कथं भवेत् ।

असंश्च नास्तेः कर्त्तास्यादुपचारस्तु पूर्ववत् ॥ ४८ ॥

अस्तीति पूर्वापरीभूता साध्यमनावस्था प्रतीयते । अन्यस्यां  
त्रावस्थायां निष्पन्नरूपः कर्त्ता नास्ति । साध्यनसम्बन्धात्पूर्वमपि सङ्गा-  
वा नास्ति । न चान्यस्तद्व्यतिरिक्तो ऽर्थसाधनमात्रप्रज्ञापन इति सैव  
सत्ता साध्य च मुख्यतो न सम्भवति । तथा हि सिद्धरूपेण सा-

धनेन भवितव्यम् । न च सत्तामनुभवज्ञेव सिद्धतया प्रज्ञायते, अनुभूत-  
सत्तासबन्धश्च न साध्य इति, लब्धात्मलाभस्यात्मधारणलक्षणा सत्ता,  
बुद्ध्या पूर्वापरीभूतयैवाभिधीयते । तत्र चोपचारसत्तारूढस्य पूर्व-  
भागः कर्त्ता, अपरस्तु साध्य कर्मेत्युभयाश्रयक्रियास्वरूपान्तर्भाव-  
पूर्वं जायत इति वदुपचारसत्ताया कर्तृत्वमाश्रित्यास्तीति प्रयोगोपप-  
त्तिः । तदेवमस्ति, नास्ति, जायत इति प्रयोगत्रयमुपचारसत्तास-  
माश्रयेण समर्थितम् । एते च त्रयो भवविकारा । एतेष्वेव चान्ये  
त्रयो ऽन्तर्भवन्ति । तथा हि, जन्मनि वृद्धिरवयवोपचयात्मिका ऽन्तर्भूते-  
ति पूर्वं जायत इति वद्वर्धत इत्ययमपि प्रयोगः समर्थनीयः । एवं परि-  
णामो धर्मान्तराविर्भावलक्षणो ऽत्रैवान्तर्भूत इति परिणमत इत्यनेनैव  
न्यायेन प्रयोग इति सार्वत्रिकमवगन्तव्यम् । परिक्षयस्तु नास्ती-  
ति विनाशे ऽन्तर्भवति, तत्राप्युपचारसत्ताश्रयेण परिक्षीयत इति  
प्रयोगः समर्थनीय इति षड्भावविकारयोनित्वात्सर्वस्य क्रियाप्रप-  
ञ्चस्य वस्तुसत्ताश्रयेण (अ) प्रयोगः ॥ ४८ ॥

क्रियाभिः साधनानामाक्षेपात्तद्व्याचिनामपि तथैव प्रयोग इति  
सार्वत्रिकीमुपचारसत्ताया शब्दार्थत्वे व्याप्तिं निगमयितुमाह ॥

तस्माद्भिन्नेषु धर्मेषु विरोधिष्वविरोधिनीम् ।

विरोधिख्यापनायैव शब्दैस्तैस्तेरुपाश्रिताम् ॥ ४९ ॥

अभिन्नकालामर्थेषु भिन्नकालेष्ववस्थिताम् ।

प्रवृत्तिहेतुं सर्वेषां शब्दानामौपचारिकीम् ॥ ५० ॥

एतां सत्तां पदार्थो हि न कश्चिदतिवर्त्तते ।

सा च सम्प्रति सत्तायाः पृथग्भाष्ये निदर्शिता ॥ ५१ ॥

बाह्यो येषां विरोधो भावनादीनां धर्माणां तैरुपचारस-  
त्ताया अविरोधा यथोक्तन्यायेन अन्तराकाङ्क्षया । विरोधिख्यापनायैव-  
ति विरोधिनां प्रकाशनाय तैस्तेर्ब्राह्मणादिशब्दैरुपगृहीता । एतैर्हि श-  
ब्दैर्विषय उपदर्श्यते धर्माणाम् । न च धर्मबाह्याद्वस्तुनो भिन्ना, शब्दैर्नैव  
भेदस्य परिकल्पनात् । नीलोत्पलादौ विरोधाधानं विरोधिनो वा भिन्ना  
वर्तमानाद्वस्तुनो ऽनीतानागतादयः । विशेषणविशेष्यभावविषयनीलो-  
त्पलादिशब्दैरप्युपाश्रितामित्याह । तत्रापि प्रविभज्य मेलनमुपचार-

सत्तायां युज्यते । अन्यथा संसक्तवस्तुनि नेयं कल्पना घटन इत्युक्त-  
म् । अर्तानानागतकालव्याप्तवाच्य नियनकालेष्वपि बाह्येष्वर्थेषु इय-  
मभिन्नकाला सार्वत्रिकी । अत एव सर्वेषामपि शब्दानां प्रवृत्तिहेतु-  
रयं चैत्राऽभूद्विष्यतीति बुद्ध्यर्थं निरूप्य तत्र शब्दप्रवृत्तेरर्थेऽनिरू-  
पिते ऽर्थे तदयोगात् । तथा हि, विद्यमानोऽपि वर्तमानोऽपि वर्त्तमा-  
नकालोऽपि सोऽर्थो यावद् बुद्ध्यानावधृतत्वावदविषयः । शब्दानामपि  
सर्वत्रोपचारसत्तारूढ एव शब्दार्थ इत्युक्तं भवति । क्रियाकारण-  
भाव इत्यपि चार्थानां निरूपणं बौद्धमेव । तथा हि, भाव्यमानत्वादेव  
क्रिया सम्प्रति नास्ति । तदभावात्तदपेक्ष साधनत्वमपि कुत इति  
आख्यातशब्दस्य क्रियावाचिनः सुवन्तस्य च कारकवाचिनः  
सर्वस्यैव बुद्धिपरिगृहीत उपचारसत्तासमाविष्टो वाच्यो ऽर्थो ऽव-  
तिष्ठत इति सर्वेषां मितिर्व्याप्तिसिद्धिः । अभावस्य च जायमानत्वेन  
सत्त्वादेनामुपचारसत्तां सर्वे एव पदार्था नातिक्रामन्तीति सर्वेषामे-  
व ताद्वपयत्वादभावादिशब्दानामप्यर्थे नित्यमपि (अ)वियोग सिद्धः ।  
अप्याश्चोपचारसत्ताया न निर्मूलत्वमपि तु भाष्यकाराभ्युपगत-  
त्वमव । मतुवार्तिकं न सत्ता पदार्थो व्यभिचरतीति अस्ति श-  
ब्दाक्षिप्तमर्थनाय, सम्प्रति सत्तायां यथा स्यात् भूतभविष्यत्सत्ता-  
यां माभूत्, गावो ऽस्यासन्, गावोऽस्य भवितार इति भाष्यवचना-  
दुपचारसत्ता ऽस्तीति गम्यते । प्रमाणभूतत्वादस्य वचनस्य । न हि भू-  
ता भविष्यन्ती वा काचित्सत्ता या अस्तीत्यनेन निवार्येत । भूतभविष्यदु-  
पाख्यत्वान्न काचिन्मुल्या सत्ता, अर्तः स्यात् भूतत्वादनागतस्य प्रगु-  
णकारकासांमुल्यात् । बुद्ध्य तु परामर्शे, प्रत्ययपारेवर्त्ते व्यर्थे, शब्दप्र-  
योग इत्युपचारसत्ता भूतभविष्यतोरुपपद्यते । तथा च तद्व्युदा-  
साय वाक्यसत्तापरिग्रहार्थमस्तीति विशेषणं युक्तम् । बाह्यादिसत्ता  
सम्प्रति वर्त्तमाने काले भवतीत्यन्या ततो भूतभविष्यतोः प्रत्यया-  
त्मना सत्तेयम् । यद्यपि वर्त्तमानावस्था ऽद्यापि बाह्यस्य प्रतीतिग्राह्यत्वे-  
नैव व्यवहार्या सत्ता, तथापि सैव बहिरभावादस्तीत्यनेन विशेष-  
णेन विवक्षितवर्त्तमानकालेन गृह्यते । प्रतीतिमात्रशरणान्वितं त-  
द्व्युदस्यते । तदेवमुपचारसत्तायां समर्पितस्वभावानां बाह्यानामेवा-  
र्थानामतीतादिभावेन प्रत्यायनाद्यर्थ एव शब्दो व्यवहार इति स-  
म्बन्धनित्यत्वमुपपादितम् ॥ ५१ ॥

इदानीं सर्वस्यैव शब्दस्य व्यवहारस्य यथा तत्त्वमप्रवृत्तेर्विप्लु-  
तत्वे गवादिशब्दानामविचारमिच्छाऽर्थवत्ताऽऽयुपगन्तव्या । तथा  
च सत्तातीताद्यभावविषयाणामपि शब्दानां भावाभिमतवस्तुविष-  
यैर्घटादिशब्दैः तुल्यतां प्रतिपादयितुमुपक्रमते ॥

प्रदेशस्यैकदेशं वा परतो वा निरूपणम् ।

विपर्ययमभावं वा व्यवहारोऽनुवर्त्तते ॥ ५२ ॥

इह शब्दो व्यवहारो यथा तत्त्वमप्रवृत्तोऽवर्गिशाम् । तथा हि  
पूर्णस्य तत्त्वस्य साक्षाच्छब्दैर्द्रष्टुमशक्यत्वादविद्यापरिकल्पितप्रतिनिय-  
तघटादिप्रदेशगतः शब्दो व्यवहारः । प्रदेशशब्देन घटादेर्ब्रह्मेकदेशत्वा-  
दभिधानं कृत्स्नार्थपरिग्रहासामर्थ्यं शब्दानां प्रतिपादयितुम् । तत्रापि  
च मात्राकालात्मको न प्रदेशः समस्त शब्देनाभिधीयते अपि  
तु तदेकदेशघटशब्देन हि घटत्वजातिरुच्यते । तत्रैव रक्तश-  
ब्देन गुणः । एव शब्दान्तरैरपि प्रतिनियतभावाभिधान-  
मुदाहार्यं परेण जात्यादिभावनिरुपायम् । ससर्गदर्शने स्वतो  
गौर्न गौः । गोन्वादिसम्बन्धाद् गौरिति ब्रह्मकल्पं साक्षादव्यव-  
हार्यमेव द्रव्यं परोपधीयमानरूपविशेषं व्यवहारमनुपनति । विषय-  
योर्मिश्रस्य ब्रह्मणो नानोपाधिविशेषेन भेदः । विज्ञाननये वा ? (श्रवणाभू-  
तस्य) बहिरूपस्य बहिरूपतया भानविपरीताव्याप्तिभावः । शून्यवादि-  
मते व्यावहारिकबाह्यस्य सर्वथैव निषेधात्, विज्ञानभावस्थमाकारा-  
न्यतात्वयोगादसंबेदं गन्धर्वनगरतुल्यमाभासत इत्यसत्तुल्यातिः ।  
ब्रह्मण एव वा सत्यस्य वाक्पथानीतत्वादविद्याया असदेवेदम्भेदजातं  
शब्दविषयः । नदेषु वपुषु दर्शनेषु शब्दानामर्थसम्बन्धो न भाविकः ।  
तथा हि, आद्ये दर्शनेऽर्थोऽस्ति गवादिशब्दानां, तत्रोपपद्यते सम्बन्धो,  
यदि सोऽर्थभावादेव सम्बन्धासिद्धिः । तथा हि परतानिरूपणे धाय-  
मानरूपमेव निरूप्यतेऽभिधीयते चेति असत्यवस्तुविषयः सम्बन्धः ।  
एवं विपर्ययाभावपक्षयोरपि वाच्यम् ॥ ५२ ॥

एतदेव दृष्टान्तेन साधयति ॥

यथेन्द्रियस्य वैगुण्यात्सत्ताधारोपवानिव ।

जायते प्रत्ययोऽर्थेभ्यः, तथैवोद्देशजा मतिः ॥ ५३ ॥

तिमिरोपहतनयनश्चन्द्रमेकमनेकपश्यति, कामिली च शुक्लमपीतं  
शङ्खं पीतमिति, इन्द्रियदोषादाकारान्तररूपितार्थावयासी प्रत्ययो ऽर्थे-  
भ्यो जायते । अर्थानां तत्राभावकत्वाश्रितविषयत्वाद्विस्तीर्णां प्रत्य-  
यधर्माध्यारोपो न, वस्तुप्रविमोषीति च शब्द एवमुद्दिश्यते प्रतिपद्यते  
येनेत्युद्देशशब्दः । तत्प्रत्यन्ता च बुद्धिरसदाकाराध्यारोपवती भवति ॥ ५३ ॥  
इन्द्रियवत्किं शब्दवैगुण्यमित्याह ॥

अकृत्स्नविषयाभासं शब्दः प्रत्ययमाश्रितः ।

अर्थमाहात्म्यरूपेण स्वरूपेणानिरूपितम् ॥ ५४ ॥

इह कारणानुरूपं कार्यं भवति । शब्दस्य च निरूपितार्थविषय-  
त्वाश्रिरूपणाप्रत्यय कारणम् । तदुक्तम् । यदा च बुद्धिविषयादर्थच्छब्दः  
प्रतीयत इति । निरूपणाप्रत्ययश्च विषयैकैकव्यावृत्तिनिष्ठत्वाद्विक-  
ल्पतामकृत्स्नविषयाभासः । न हि विकल्पेन यथातत्त्व वस्तु स्पृश्यते,  
प्रदेशैकदेशादिना संस्पर्शादित्युक्तम् । अतश्चाकृत्स्नमेवार्थमध्यारोपि-  
तरूपभेदं शब्दः प्रतिपादयति । कार्यकारणसम्बन्धवशाद्विकल्पात्मको  
हि प्रत्ययः शब्दाज्जायते । तदुक्तम् । “विकल्पयानय शब्दा विकल्पाः  
शब्दथोनय” इति । तथा कार्योपादानविकल्पपरिगृहीतः शब्दार्थ इति ।  
एवमविद्याया विकल्पानामिनि।यथातत्त्वमवसायपाटवात्समारोपितरू-  
पेणावसायस्य सर्ववादिभिरभ्युपगतत्वात्त्वबुपदर्शितविषयिविषयाः  
प्रत्ययोपारूढरूपाभिधायिन सिद्धा इत्यतीताद्यभावादिशब्दानामप्य-  
र्थसम्बन्धे न विप्रतिपत्तव्यमिति स्थितम् ॥ ५४ ॥

तत्रैतत्स्यात् निरावरणख्यातानां भावतत्त्वसादृश्यं यथार्थ एव  
शाब्दो व्यवहारः, ते चा ऽस्माकमुपदेष्टार इति नायथार्थः स इत्या-  
शङ्काह ॥

रूपणव्यपदेशाभ्यां लौकिके वर्त्मनि स्थितौ ।

ज्ञानं प्रत्यभिलाषञ्च सदृशौ बालपण्डितौ ॥ ५५ ॥

परस्पराभिप्रायमेलनामयत्वाद्व्यवहारस्याविदितदर्शनाभा-  
वत्वदृशोऽपि व्यवहरन्ति लोके यथा वनम् । सदृशैरन्यै रतादृग्दर्शन-  
रूपणम् । वनमालासलशब्दन यद्रूपण स व्यपदेशः आभ्यां व्यव-  
हरन्तो लौकिकमार्गे तुल्याः । क्व विषय इत्याह । ज्ञानं प्रतीत्यादि ।

बालस्य विपर्यासितमनेरर्थज्ञानमर्थसंविक्लपं, अभिलाषो व्यपदेश-  
रूपं च । तं प्रति तद्विषये यथा बालो विक्लपयति अर्थमभि-  
धत्ते च एवं परमार्थदर्शनाविद्धांसो ऽपि । तथा विद्धांसोऽपि निरूप्य  
विवक्षितत्वाविषयं यथाविवक्षमेव व्यपदिशन्तः पराभिप्रायमेलनमा-  
रभन्त इति यथा पराभिप्रायमेव पूर्वं निरूपयन्ति । तथा विनिरूप्य-  
च्च तेषामपि रूपणाज्ञानं विक्लपः तत्पूर्वकश्चाभिधायाः शब्दो लौकि-  
कसदृशः ॥ ५५ ॥

या तु तेषां व्यवहारातीता दया तस्यां शुद्धज्ञानं पारमा-  
र्थमनिरूपकं, प्रतिनियतविषयग्राहकमेव ज्ञानं सदैवेति कास्य  
शुद्धिरित्याह ॥

सर्वार्थरूपता शुद्धिः ज्ञानस्य निरुपाश्रया ।

ततो ऽप्यस्य परां शुद्धिमेके प्रादुरूपिकाम् ॥ ५६ ॥

द्वे दशे शुद्धेरूपक्रमपरिसमाप्तिरूपे । इन्द्रियसन्निकर्षा-  
दिरूपोपाश्रयनिरपेक्षतायामशेषार्थाविभासस्वाचितं सर्वज्ञज्ञानमुपक्र-  
मे शुद्धमित्युच्यते । इन्द्रियाद्यपेक्षारूपाया अविषयग्रहणे शुद्धेरवगमा  
श्रिष्टार्थां चाकारकालुष्यापगमात् प्रभास्वरं प्रशान्तकल्लोलसंवि-  
न्मात्मकघनं शुद्धग्राह्यग्राहकशून्यं परं ब्रह्म ॥ ५६ ॥

नियताकारावग्रहांहा शुद्धिरित्याह ॥

उपप्लवो हि ज्ञानस्य बाह्याकारानुपातिता ।

कालुष्यमिव तत्रास्य संसर्गे व्यतिभेदजम् ॥ ५७ ॥

स्वच्छज्ञानस्यार्थेन संसर्गे सति यस्तेनैवार्थेन व्यतिभेदः प्र-  
तिबिम्बवशादभेदो व्यामिश्रीभावः, ततो जातोऽयमुपप्लवो बाह्यवि-  
षयप्रावण्यं उदकस्येव सरजस्कत्वम् । एवं वशादभिधीभावात्तदपगमे  
क्रमेण स्वस्मिन् च्छेदरूपे स्थानं परा शुद्धिः सर्वदर्शनाभ्युपगता ।  
तदुक्तम् । तदा द्रष्टुः स्वरूपे ऽवस्थानमिति । इवशब्देनार्थरूपसम्भेदे  
ऽपि स्वप्रकाशं ज्ञानरूपमनवगन्तमित्याह ॥ ५७ ॥

अर्थस्यापि व्यवहारे शुद्धिमाह ॥

यथा च ज्ञानमालेखादशुद्धौ व्यवतिष्ठते ।

तथोपाश्रयवानर्थः स्वरूपाद्विप्रकृष्यते ॥ ५८ ॥

आलेखो विपर्ययरूपोपरागः । ततो ऽशुद्धं ज्ञानमिति प्रसाधि-  
तमर्थमर्थाशुद्धौ साध्यायाम तत्तु दृष्टान्तयति । उपाश्रयो जात्यादि-  
रूपाधानं, तन च द्वारेण यथादर्शनमार्थो व्यवहारः प्रथममवतरति ।  
निरुपाधेस्तस्याव्यवहार्यत्वादुपाधिमंसर्गश्चातत्त्वमित्यर्थः । सेयमशु-  
द्धिर्जात्याद्युपाधिरूपेण समवेतेन शवलितमर्थवस्तु प्रतीयते ऽभि-  
धीयते चेति तथा तद्व्यवहारमवतरति । ननु सर्वथा अव्यपदेश्यं  
द्रव्यं एव । बहिस्तत्त्वरूपं यदुपाधिसमृष्टं सदैव तत्संसृष्टस्य प्र-  
स्ययात् ॥ ५८ ॥

उक्तमर्थं प्रकृते योजयति ॥

एवमर्थस्य शब्दस्य ज्ञानस्य च विपर्यये ।

भावाभाववभेदेन व्यवहारानुपातिनौ ॥ ५९ ॥

जात्यादिसंसर्गरूपोपरागो ऽर्थस्याशुद्धिः शब्दस्याप्याकृत्यार्था-  
भिधानं तदुपाधिरूपेणाभिधानमशुद्धिर्ज्ञानस्य बाह्याकारोपरागः । एवं  
त्रिनयमपि पर्यस्तम् । तथा च भावस्यापि शब्देनाभिधीयमानस्य ज्ञा-  
यमानस्य वा परोपाधिरूपतया अभावसकक्षता । अभावो ऽपि हि  
घटाभावः पटाभाव इति परोपाधिरेव शब्दप्रत्ययावनुपतीति साम्य-  
म् । बुद्ध्या निरूप्यमाणो ह्यभावो भावस्वरूपेणावच्छिद्यते । यत्तु पर-  
मं रूपं तन्नैव व्यवहारास्पदम् । तत्तु च विपर्यस्तं प्रतिपत्तृधर्मः । तेन  
प्रतिपक्षे च विपर्यस्तं कथ्यतां, अर्थस्तु कथं विपर्यस्तं उच्यते ।  
विपर्यासविषयत्वात्स्वरूपेण चाप्रतिभासनादर्थो ऽपि तथा शब्दो-  
ऽपि विपर्यासहेतुत्वात्तथाच्यते । कथमभेदेन व्यवहारानुपात इ-  
त्याह । यथाभावमुपाश्रित्य तद्भावो ऽप्यनुगम्यते । निरुपाधेरभाव-  
स्याविशिष्टत्वात् भावोपाधेरव्यवहारावतारः । भावस्यापि मध्याव-  
स्थायमेव सत्त्वात् प्रागभावार्वाच्छन्नमेव व्यवहारे तत्त्वम् । नि-  
त्यानामप्यभिव्यञ्जककालात्प्रागनभिव्यक्तेरसत्तया व्यवहारो न वि-  
शिष्यते ॥ ५९ ॥

एव मन्यापेक्षित्वे भावाभावयोर्व्यवहारे साम्यं, भेदमभ्यु-  
पगम्य प्रतिपादितं, इदानीं भावव्यतिरिक्तमभाव निगमयितुमाह ॥



नाभावो जायते भावो नैति भावो ऽनुपाख्यताम् ।

एकस्मादात्मनो ऽनन्यौ भावाभावौ विकल्पितौ ॥ ६० ॥

द्वैतनये प्रागभावोपमर्देन भावनिष्पत्तिः । भावोपमर्देन प्रध्वंससम्भवः । द्वयमपि चैतदयुक्तम् । भावाभावयोरन्यान्यस्वभावोपगमसम्भवात् स्वभावस्यानपायात् । अतश्चात्यन्तविवेके भावोपाधितया अभावस्याभावोपाधितया च भावस्य प्रतीतिर्न स्यात्तस्मादकमेवाद्वयं तत्त्वमात्मशब्दवाच्यं व्यवहारे विकल्पदशायां भावाभावोपाधिरूपप्रविभक्तं चकास्ति । प्रकाशरूपस्य हि परस्य तत्त्वस्य सर्वत्राविभिन्नस्वभावस्य महासत्तात्मनो भावप्रतियोगिनो विद्यावशात्सावृत्तलोकयात्रानिर्वर्त्तनसमर्थस्य बहिरिदन्तया प्रतिभाने वर्त्तमानकालापाधितया ऽर्थक्रियाकारिणो भावरूपता अतीतानागतकालोपपादिननिर्वर्त्तनसमर्थनान्तरे च संस्काररूपतया ऽनुवर्त्तनात्ब्रह्मन्द्रियविषयतानुपगमात्सर्वत्र मातृसाधारणार्थक्रियाकरणादभावरूपतया व्यवहारः । न च सर्वथा तदानीमसन्, स्मर्यमाणत्वादुत्प्रेक्ष्यमाणत्वाच्च । तथा च यदास्य संस्काररूपान्ते भावाइत्यस्मदुत्प्रेक्षागता कल्पयन्त्येव काममर्थक्रियाम् । अत एव च मध्यावस्थस्य भावस्यैव प्रागभावः स्फुटेन रूपेणन्द्रियापरिच्छेद्यावस्था प्रध्वंसश्चोत्तरकालमभावा व्यवहियत ॥ ६० ॥

ननु सर्वथा भावसंस्कारनिवृत्तावभावः कश्चित् सर्वशक्तिविरहलक्षणश्चकास्ति चेत्तसि । अत एव त्रय्यधिकाः पदार्थाः समुद्घोष्यन्त इति वा भावो नाम कश्चित्तत्रैतत्स्यात्कथं भावाभावौ विकल्पावित्युच्येते, कारणभेदात्सत्यभूतौ यथाऽवभासं कस्मान्न भवत इत्याशङ्क्य सदसत्पक्षभेदेन कार्यकारणभावानुपपत्तिप्रतिपादनपूर्वकम् द्वैतदर्शनमर्थोपनिवर्त्ताश्रयेणाद्वैतनयं स्वमतेन सिद्धान्तयितुमुपक्रमते ॥

अभावस्यानुपाख्यत्वात्कारणं न प्रसाधकम् ।

सोपाख्यस्य तु भावस्य कारणं किं करिष्यति ॥ ६१ ॥

आह, कार्यस्यात्मलाभमुद्दिश्य कारणानि प्रवर्त्तन्ते । तत्रासत्स्वभावस्योद्देशत्वायोगात्किमवलम्ब्य कारणस्य पदसम्बन्धः स्याज्जा-

त्यात्मना सत्त्वेनास्य नित्यत्वात्कार्यतानुपपत्तेः । पुनरपि कारणं क्व  
वर्त्तते । कथं चिदभेदो जातिव्यक्त्योरिति चेत् । व्यक्त्यात्मना तर्हि  
कार्यतेति तदवस्थो दोषः । नियतकारणपरिग्रहश्च न स्यात् । असत्त्व-  
स्याविशेषात्सिताश्वोऽपि तैल स्रवेत् । नियतशक्ति कारणमिति चेत्  
कुतोऽवसितमेतस्मिन्सति सद्भावादिति चेत् तदैवेदं पर्यनुयु-  
ज्यते, कथमन्यन्तासतस्तस्मिन्सति प्रतीतत्वात् अदोष इति चेत् ।  
प्रतीतिमात्रमस्तु किमयुक्तिजनककार्यकारणभावोपवर्णनेन । तथा  
च सिद्धान्तयिष्यति । “भावानां प्रागभूतानामात्मतत्त्वं प्रकाशयेत् ।”  
अथ सत्कार्यं कारण इति नैते दोषाः । अत्रापि कृतस्य कारणा-  
योगादकिञ्चित्करं कारणम् । न त्वेतद्युज्यते । न चापूर्वं किं चित्प्राप्यत  
इति । अथापि व्यक्तिः कारणेन कार्यस्य क्रियते साऽपि ततोऽन्या-  
ऽन्या वा । अन्यत्वे सती वा स्यादसती वा । सत्त्वे प्रागिव कर-  
णानुपपत्तिः । अभिव्यक्त्यन्तरकरणे त्वेतदेव पुनरावर्त्ततेऽन-  
वस्था च । असत्त्वे प्राप्तमसतो जन्म । तथा च कार्यं को विद्वेषः । अ-  
भिव्यक्तौ च कारणाव्यापारात्कार्यस्य कार्यता न स्यात् । वस्त्वन्त-  
रोत्पत्तौ च किं तस्य येनासावशङ्कितमेवाद्भवो भवेत् । सत्सम्बन्धा-  
भिव्यक्तिकारणादिति चेत्, कोऽयमजन्यजनकयोः सम्बन्धः । तत्त्वे  
ऽप्यभिव्यक्तौ तज्जन्यायां तद्विषयः कारणव्यापारो न स्यात् । कारणेनै-  
वास्यजननात्तया कार्यस्य जनने तद्विषयोऽपि कारणव्यापारो न  
स्यात् । तथा च तस्यासतो भवने असत्कार्यप्रसङ्गात्सतो ह्यभिव्यक्तौ  
पुनरप्येतदेव चावर्त्तते । उपकार्योपकारकभावः सम्बन्धोऽभिव्यक्ति-  
कार्ययोरिति चेत्, केन कस्योपकारः । स च किं व्यतिरिक्त उताव्य-  
तिरिक्तः । व्यतिरेके तस्येति क षष्ठ्यर्थः । उपकारान्तरकल्पनेऽप्येतदे-  
व चोदनीयमनवस्था च । व्यतिरेकस्तु जन्यजनकभाव एव पर्यवस्यति ।  
तत्र चोक्तो दोषः । अनन्यत्वेऽभिव्यक्तेः कार्यात्तदेव कृतं स्यादित्यस-  
त्कार्यतयाश्रयः । तत्र चाऽनुपपत्तिरावेदितेति सङ्कटोऽयं पन्था ॥६१॥

इत्थं च कार्यतानिबन्धात् प्रागभावप्रध्वंसाभावावपि कृतव-  
स्तुविषयौ न स्त इति पूर्वोक्तमेवावस्थाभेदेन विकल्पितत्वं भावाभा-  
वयोर्निगमयति ॥

तस्मात्सर्वमभावो वा भावो वा सर्वमिष्यते ।

न त्ववस्थान्तरं किं चिदेकस्मात्सत्यतः स्थितम् ॥६२॥

कार्यकारणभावाभावान्मध्ये जातो ऽभिव्यक्तो वा सन्, पूर्वोत्तरयोरवस्थयोरजातो ऽनभिव्यक्तो विनाशकारणयोगात् विनष्टश्च भावो नोपपद्यत इति भावाभावौ नैकस्यावस्थातु परिणामदर्शनाश्रयेण सत्यभूतावस्थात्मकौ, अपि तु व्यवहारदशायामविद्याप्रवृत्तिरूपायाम् । सत्यस्याभिन्नसच्चिन्मात्रस्य तत्त्वस्य यथायथमनवभासात् परमार्थतः सर्वं प्रपञ्चजातमभाव एवापरमार्थ एव । स च नीरूपो न कश्चिदिति भावाव्यतिरेकः न सहते । किञ्चायं हि न कुतश्चिद्व्यतिरिच्यते । भेदमात्रस्य चाभिन्नतत्त्वाग्रहणरूपस्य शून्यत्वात् । भावत्वेन तु रूपेण सर्वभावात्मकत्वम् । प्रथमानस्य वस्तुत्वादवस्तुतः प्रथा ऽयोगात् । भावानां हि ज्ञायमानत्वेन जानोपरूप्यतया सत्त्वमेव । भावादेरध्यवसानाच्चापि सत्त्वम् । केवलं यो ऽयं भेदो ऽवच्छेदो ग्रहणमसौ न किं चिदविद्या । तत्र वा मनःप्रकाशो ऽनुगत इति विद्याऽवस्थितैव । तथा च विद्याऽविद्याप्रविभागमप्रविभागं ब्रह्मेति ब्रह्मकाण्ड उक्तम् ॥ ६२ ॥

यतश्चैवं सर्वं सवृत्तिमत्ततः प्रचारिता दर्शनविकल्पा, तत्राभिमानमात्रमित्याह ॥

तस्मान्नाभावगिच्छन्ति ये लोके भानवादिनः ।

अभाववादिनो वापि न भावं तत्त्वलक्षणम् ॥ ६३ ॥

आविर्भावतिरोभावमात्रं जन्मनाशौ सत एवेति वदन्तो भाववादिनः परमर्षयः । तेषामभावो नाम भावपृथग्भूतो न कश्चिद्भावस्यैव पूर्वोत्तरयोरवस्थयोरभावव्यवहारात् । तथा हि । मृदवस्था घटस्य प्रागभावः, कपालावस्था च प्रध्वंसाभाव इति वाच्यम् । सर्वं शून्यं जगदित्यभाववादिनामभाव पारमार्थिको न भावः कश्चिदिति ते भावं तत्त्वलक्षणं परमार्थरूपं नेच्छन्ति । ए-मा-नं ब्रजन्तो व्यवहारे भावोच्चावचभेदमर्थक्रियाकरण(मार्थिकारक) ? निमित्तं नापन्हुवन्ति । ततश्च संवृत्या सर्वमुपपद्यते । साम्येत्यभिनिवेशो न त्याज्यः ॥ ६३ ॥

अभावप्रतिक्षेपं तर्हि निर्निबन्धनो भावावभेद इत्यत आह ॥

अद्वये चैव सर्वस्मिन् स्वभावादेकलक्षणे ।

परिकल्पेषु मर्यादा विचित्रैवोपलभ्यते ॥ ६४ ॥

सर्वस्मिन्परिदृश्यमानभेदजाते स्वभावात्परमार्थरूपात् सामान्य-  
समावेशवशादेकस्वभावे ब्रह्ममये चित्तेषु विकल्पेषु भाववादिनाना-  
त्वेनानादिनियतिशक्तनियमितेयमविद्यावशान्मर्यादा व्यवस्था नाना-  
रूपा दृश्यते । असत्यपि वास्तवे भेदे प्रविद्यानिमित्तेऽयं भेदो व्यव-  
हारे रूढ इत्यविचारितसिद्धो ऽवगन्तव्य इत्यर्थः ॥ ६४ ॥

ननु सत्पथोत्पन्नो भावाभेद इति निदर्शनेन व्युत्पादयति ॥

चतस्रापि यथा ऽवस्था नीरूपाख्ये प्रकल्पिताः ।

एवं द्वेविध्यमप्येतद्भावाभावव्यपाश्रयम् ॥ ६५ ॥

प्राक्प्रध्वंसात्यन्तेतरेतरलक्षणोपधिप्रशेन नीरूपस्य रूपभेदायो-  
गाद्यथा ऽभावस्य चतुर्यो भेद काल्पनिकः, तथैव भावाभावलक्षणो  
ऽपि भेद काल्पनिक एवावगन्तव्य इत्यर्थः । बहिरिन्द्रियगोचरार्थ-  
क्रियापाधिब्रह्मण एव कल्पितो भावः, बहिरर्थक्रियाशून्यस्वभाव  
इति सङ्केतः ॥ ६५ ॥

वस्तुतः सर्वव्यवहारातीतौ न पृथक् भावाभावावात्मतत्त्वमुद्घ-  
र्शयत इत्याह ॥

अविरोधी विरोधी वा सन्नमन्वापि तत्त्वतः ।

क्रमवानक्रमो वापि नाभाव उपपद्यते ॥ ६६ ॥

नीरूपत्वादभावस्य भावेन सह विरोधाविरोधौ युक्त्या न  
सङ्गच्छन्ते । न हि भावमभावः समुच्छिनत्ति अनुगृह्णाति वा येन तद्वि-  
रोधी अविरोधी वा यथासख्यं भवेत्सतोऽसत्त्वायोगाल्लब्धरूपस्याति-  
शयायोगाच्च सत्त्वमभावस्यात्मविरुद्धम् । असत्त्वमस्यातद्रूपत्वादेव  
व्यतिरिक्ताभाववन्नोपपद्यते । एव हि तावन्नाप्रसङ्गः । क्रमो ऽपि भा-  
वधर्मो नाभावस्य युज्यते ऽभावस्योच्छेत्तुमशक्यत्वात् । भिन्नतदपेक्षो  
भावस्य क्रमो नाप्यभावनिरपेक्षः । तस्यैवासिद्धत्वान्तीरूपस्य भेदाभा-  
वादेवाक्रमो ऽपि । यौगपद्यमर्थान्तरापेक्षत्वादस्य अस्ति, अन्येन स-  
हासमानकालत्वादिति युक्तितो नोपपद्यते । अभावो नामैवंधर्मो  
यत्, एवं अविरोधी विरोधी वा, सन्नसन्नापि तत्त्वतः, क्रमवानक्र-

भेदापि । तेन भावेन सह विरोधिता च न युक्ता । एवं क्रमाक्रमावपि ।  
अथाभावान्तरेण सह विरोधितादि विचिन्त्यते तत्रापि स्वतो ऽनुच्छे-  
द्यस्य निरतिशयं केन चिदुच्छेत्तुमनुगृहीतुं वा शक्तेस्तदनुपपत्तिरेवं  
क्रमाक्रमावपि भेदाभावान्न । पारमार्थिकामस्त्वमपि नियतार्थक्रियानि-  
मित्तमर्थक्रियान्तराकरणाक्षतत्वं नो व्यवतिष्ठते । सत्तामस्वन्वस्य चा-  
नुपलब्धेर्न तन्निमित्तप्रतिभासनाद्यमस्त्वमप्यपारमार्थिकम् । इत्थं स-  
र्वव्यवहारा विकल्पपरिवर्तिता एवति भावाभाववपि तथा विज्ञेयौ ।  
कल्पना वा ऽविद्याशक्तिः । सा च विद्यातत्त्वान्यत्वाभ्यामनिर्वाच्येति  
ब्रह्मकाण्डे निर्णीतम् ॥ ६६ ॥

कालनिमित्तो ऽप्यत्र भेदो न पारमार्थिक इत्याह ॥

अभावे त्रिषु कालेषु न भेदस्यास्ति सम्भवः ।

तन्मिन्नर्तन भावे ऽपि त्रैकाल्यं नावतिष्ठते ॥ ६७ ॥

त्रिषु कालेष्वति । कलत्रयनिमित्तको ऽप्यभेदो भावविषयो  
नास्ति । तथा हि नीरूपत्वादभावस्य वर्तमानकृतस्तावत्परिच्छेदो  
नास्ति । तदभावान्तदपेक्षो ऽतीतानागतकालयोगो ऽपि न भाविक ।  
एवं च भावस्याप्यभावाद्धर्तमानत्वमपि नास्ति । नापि स्वापेक्ष, पूर्वा-  
परकोट्योरभावात् । भावस्य कालत्रयमुक्तम् । भावे तु संख्यानां पूर्वा-  
परकोट्योर्भावस्यैकत्वमेवाभिन्नरसमिति पुनरपि कालत्रयायोग । अ-  
वस्थास्ततो न व्यतिरिच्यन्त इति तामामपि तदभावः । व्यतिरेको  
ऽपि वा तद्वहुल कालभेदो न भावस्य शक्यते कल्पयितुमित्यस-  
स्यो भेदः ॥ ६७ ॥

भवतीति भावो न भावो ऽभाव इति लक्षणमनयोर्नोपप-  
द्यत इत्याह ॥

आत्मतत्त्वपरित्यागः परतो नोपपद्यते ।

आत्मतत्त्वन्तु परतः स्वतो वा नोपकल्पने ॥ ६८ ॥

कारणाद्भावस्य सतो विनाशो नोपपद्यते । नीरूपस्य कारण-  
सामर्थ्येन जन्यमानतायां नाशस्य रूपवत्त्वं, प्राप्तर्भावेन सम्बन्धे  
प्रागिव तस्योपलब्धिः स्यात् । तेन तस्य विनाशे तत्रापि तथैवेत्य-  
नवस्थापनात् । भावनस्त्रभावस्य भावनावरोधोऽत्र स्वतो ऽपि

विनाशाभाव इत्यभावशब्दार्थो न कश्चिदवतिष्ठते । भवनमपि भा-  
वस्त्वभावस्य परिनिष्ठितस्य कारणाग्नोपपद्यते । स्वतो ऽपि भवनो  
भवनायोग । अभवे न खल्वस्य भावना विरुद्धेति भाववाच्योऽपि  
न कश्चित् ॥ ६८ ॥

न चैवमपि भावाभावादेकं तत्त्वं इत्याह ॥

तत्त्वे विरोधनानात् उपकारो न कश्चन ।

तत्त्वान्यत्वपरित्यागे व्यवहारो निवर्तते ॥ ६९ ॥

विविधप्रतिषेधयोरेकत्वं विरुद्धम् । नानात्वे तु भावाभावयोः  
परस्परापेक्षया निरुपकारिणो व्यवहारो न स्यात्तदैतद्व्यतिरेकेण  
विकल्पासम्भवो राश्यन्तराभावादिति सर्वव्यवहारातीतत्वं भा-  
वाभावादिरूपतया प्रतिभासमान जडात्सांघुतेन रूपेणाविचरित-  
सिद्धमिति स्थितम् ॥ ६९ ॥

परमार्थस्त्वयमत्रेत्याह ॥

यत्र द्रष्टा च दृश्य च दर्शनं वा विकल्पितम् ।

तस्यैवार्थस्य सत्यत्वं श्रितास्त्वयन्तवेदिनः ॥ ७० ॥

ग्राह्यग्राहकादिप्रपञ्चस्य विकल्पपरिघटितस्यासत्यत्वात्सर्व-  
प्रपञ्चसमतिक्रान्तं बाङ्मनसातीत तत्त्वमविकल्प पर ब्रह्मानादिनि-  
धनं सत्यमिति ब्रह्मविद् प्राहुः । ऋग्यजु सामात्मको वेदस्त्रयी तस्या  
अन्तः सारभूतार्थनिर्णयमय उपनिषद्भाग । तत्र हि भागे सक्षिप्य-  
शास्त्रार्थसनत्त्वमाख्याय, तज्जायते तत्तच्छीलायने, एवमभेदं परमा-  
र्थरूपमाहुः । नाकर्मानुष्ठानाश्रितो भेदोऽविद्यापरिकल्पितो ऽक्षिभेदा-  
वितथो वैकल्पिक । अविद्या ऽपि सतत्त्वान्यताभ्यां परस्याविनिर्वा-  
च्या ऽनादिसिद्धजीवात्मगतभेदप्रतिभासकारिणीत्युपपादितं ब्रह्म-  
काण्डे विस्तरत इति तत्र एवावधार्यम् ॥ ७० ॥

तत्तदेव यथावभासमसत्यार्थानष्टुः शाब्दो व्यवहार इत्यल-  
ब्धाभिधानतत्त्वविश्रान्तिर्भेदेऽप्यत्रोपप्लवत इत्याह ॥

सामान्यं वा विशेषं वा यस्मादाहुर्विशेषवत् ।

शब्दास्तस्मादसत्येषु भेदेष्वेव व्यवस्थिताः ॥ ७१ ॥

सामान्यमपि सामान्यान्तराद्व्यावृत्तं शब्दैरुच्यते । तथा

विशेषो विशेषान्तराद्व्यावृत्त इत्यस्येषु भेदेष्वेव शब्दा कृतसम्बन्धा, नाभिन्नसद्रूपं तत्त्वस्पर्धुं शक्ता इति वितथ एव शब्दो व्यवहारः । सदित्यपि व्यवहारो भावप्रतियोगी । एवं ज्ञेय प्रमेय इत्यादयोऽपि शब्दास्सम्परिकल्पिता ज्ञेयादिव्यावृत्तविषया इति सर्वे भेदोपनिपाति शब्दजातम् । तदुक्तं भाष्ये । सामान्यमपि यथा, विशेषस्तद्वदिति । विशेषवदित्यर्हार्थवति । विशेषमर्हति यदभिधानं तद्विशेषो वा यत्रास्तीति मत्वर्थीयः । सामान्योपहितस्य विशेषस्तद्वदिति । विशेषवदित्यर्हार्थस्याभिधानं सम्भाव्येतेति तन्निवृत्तये विशेषणमेतदिति विशेषेणापि सम्बन्ध्यते ॥ ७१ ॥

एवं तावन्तीरूपमवस्त्वभावमाश्रित्य भावभावयोर्विरोधाद्युक्तम् । इदानीं वैशेषिकनयेन सप्तमं पदार्थसमानमाश्रित्याह ॥

न ह्यभावस्य सद्भावे भावस्यात्मा प्रहीयते ।

न वाऽभावस्य नास्तित्वे भावस्यात्मा प्रमूयते ॥ ७२ ॥

भावार्थान्तरमभाव इति प्रध्वंसस्योपजने किमिति भावो विनश्यति । प्रागभावस्य च व्यावृत्तौ किमिति भावो जायत ॥ ७२ ॥ एतदेव दृष्टान्तेन द्रढयति ॥

न शावलेयस्यास्तित्वं बाहुलेयस्य बाधकम् ।

न शावलेयो नास्तीति बाहुलेयः प्रकल्प्यते ॥ ७३ ॥

पृथक् सूतयोर्भावयोरसम्बन्धयोर्यथा परस्परस्य सत्तासत्ते न प्रयोजिके तथा भावभावयोरपि तथाभूतयो स्यादित्यर्थः ॥ ७३ ॥

तदेतद्भावादर्थान्तरस्याभावस्यावस्तुत्वे ऽऽयुपगम्यमानं दाष-जातमित्युपसहरति ॥

अभावो यदि वस्तु स्यात्तत्रेयं स्याद्विचारणा ।

ततश्च तदभावे ऽपि स्याद्विचार्यमिदं पुनः ॥ ७४ ॥

सप्तमपदार्थरूपे भानस्य वस्तुत्वे ऽऽयुपगम्यमाने तत्सन्निधाना-सन्निधानाभ्यां भावस्य सन्निधानासन्निधाने न युज्येते इतीयं चिन्ता युज्यते । तथा च वस्तुत्वे भावस्य, तत्राप्यभावान्तरस्य व्यतिरिक्तस्यो-दयात्तमययोरभावस्य यथायोगं तौ न स्यातां, तत्राप्यभावान्तर-मित्यनवस्था च स्यादित्यपि वाच्यम् ॥ ७४ ॥

यदा पुनर्भावप्रच्युतीनां रूपमेवाभावो बौद्धदृष्ट्याऽभ्युपगम्यते ॥

अवस्तुत्वादतीतं यद्व्यवहारस्य गोचरम् ।

तत्र वस्तुगतो भेदो न निर्वचनमर्हति ॥ ७५ ॥

भवति भावो न त्वभावो नाम कश्चिद्व्यतिरिक्तो ज्ञायत इति नये नेदं विचारणीयम् । न ह्यभावस्य सद्भाव इत्यादि भावप्रच्युति-  
रूपत्वादभावस्य कथमवतिष्ठते । न भावत इति भेदो दूषणमवतरति ।  
प्रागभाववृत्तौ न भावो जायते, अपि तु भवितृरूपत्वादिति तुच्छरूपा-  
भावो वास्तवतानात्वं नार्हति । इत्थं च सर्वव्यवहारानीनोऽस्मत्वाचीरू-  
पत्वादभावो वास्तवभेदादिनिरूपणासह इति प्रागेवोक्तमुपमं हृतम् ॥ ७५ ॥

इदानीं कार्यकारणभावानुपपत्तिं पूर्वोक्ताद्यमनूय स्वदर्शने  
विवर्त्तं सिद्धान्तयितुमाह ॥

अपदे ऽर्थे पदन्यासः कारणस्य न विद्यते ।

अथ च प्रागमद्भावः कारणे सति दृश्यते ॥ ७६ ॥

उत्पत्तेः पूर्वं कार्यलक्षणो ऽर्थो ऽपदोऽविद्यमानप्रत्यायकोऽन-  
त्वादिति तत्र कारणस्य पदन्यासो व्यापारो नोपपद्यते । जननक्रियाने-  
शयोग्यवस्तुभूतकार्यनिष्ठो हि कारणानां व्यापारः पदन्यासः । स चा-  
सति कार्ये नास्ति । न ह्यकिञ्चिदूपमुद्दिश्य कारणानि प्रवर्तितुमुत्सह-  
न्ते । अस्मत् उद्देश्यायोगात्मत्वे तु कारणानुपपत्तिरित्युक्तम् । अथ  
नियोक्तवृत्त्यनुमन्धानकार्यस्य पदन्यासः सोऽप्यसत्यसम्भवी । जड-  
स्य च कारणस्य सुतरा कार्ये पदन्यासो ऽयं नास्ति । दृश्यते कस्मि-  
श्चिद्वेतौ सति कार्यमिति । तत्र (यदेव) ? तत्त्वमेव प्रतिभासमानं न  
तु वास्तवो हेतुफलभावः कश्चिदित्यर्थः ॥ ७६ ॥

अथोत्पत्तेः पूर्वं प्रागवस्था भावस्येति नापदस्तदानीमसावर्थं  
इत्युच्यते तत्राप्याह ॥

कालस्य प्रागवस्थेति वस्त्वाश्रितमिदं पुनः ।

प्रागवस्थेति न हेतुद् द्वयमप्यस्यवस्तुनि ॥ ७७ ॥

उत्पत्तेः पूर्वम्, कार्यस्य का प्रागवस्थेति इदं चोद्यं त्रस्त्वाश्रितं  
वस्त्वालम्बनमेतत्पर्यनुयोगरूपमित्यर्थः । तथा हि प्रागिति चावस्थेति



चैतद्वयमत्र पर्यनुयोगे । न चैतद्वयमप्यवस्तुन्यस्ति । देशतः कालतोऽ  
वा युतत्वस्याभावे नीरूपे देशकालयोगायोगिन्यसम्भवादवस्थेति वा-  
वस्थात्रये ऽत्र । न चावस्थानां कश्चिदन्वयो विद्यते पूर्वमित्यन्त्य-  
तैव । तत एवमसत्कार्यनये प्रागसत्त्वादेतन्न युज्यते । सत्कार्यनये ऽपि  
प्रागर्थानुपपत्ति इदानीमपिसत्त्वाद्भावस्य । अत एव च जन्मायोगा-  
दवस्थानुरूपो भाव । केन चिद्रूपेण जननेनापेक्षया प्राप्तप्रसवो जन्म ।  
तथा चात्राप्यपदो ऽर्थः ॥ ७७ ॥

विनाशे ऽप्यसत्त्वमेव नीरूपमगोचरो वाचो भावस्येत्याह ॥

नचोर्ध्वमस्ति नास्तीति वचनायानिवन्धनम् ।

अलं स्यादपदस्थानमेतद्वाचः प्रचक्षते ॥ ७८ ॥

प्रच्युतेरूर्ध्वम निरन्वयध्वमादसति भावमार्गेऽस्ति नास्तीत्यभि-  
धानाय न समर्थं वस्तुमख्यादि तदानीमप्यस्तीति व्यवहरन्ति । तच्च  
न युक्तम् । कुत अनिवन्धनं यत । वचने निबन्धनमुपलभ्यमानता ।  
सा च तस्य नास्ति । शब्दागोचरमनिबन्धनमसत्यमिति पूर्वापराव-  
स्थयोरव्यवहार्यम् ॥ ७८ ॥

भावो मध्यवस्थायामेव केवलं दृश्यत इत्याह ॥

अत्यद्भुता त्वयं वृत्तिः, यद्भाग यदक्रमम् ।

भावानां प्रागभूतानामात्मतत्त्वं प्रकाशते ॥ ७९ ॥

सदसत्प्रपक्षभेदेन वासु तस्य कार्यकारणभावस्य निराकृत-  
त्वादुपपत्तिशून्यया ऽऽश्चर्यभूतया वृत्त्या व्यापारण कार्यं प्रागदृष्टं नि-  
रंशं सदित्येवाक्रमम् । कस्मिंश्चिन्नियमे सति दृश्यत इति प्रतिभास-  
मात्रसारः कार्यकारणभावो ऽपि तथा वैकल्पिकां ऽविद्यानेत्रैर्यथा-  
यथं विकल्पनादेकस्य तत्त्वादप्रच्युतस्य भेदानुकारेणासत्यविभक्ता-  
न्यरूपोपग्राहितो रूपविवर्त्त परमार्थ इत्यर्थः । अत्यद्भुतयं वृत्तिः ।  
का ऽसावित्याह । यद्भागमित्यादि । इत्येवं पदसमन्वयः । यद्वा  
यस्या वृत्तौ सत्यामभागे निरंशमत् एवाक्रमं तत्त्वं भावानां प्र-  
काशत इति सम्बन्धः । साशत्वे सति क्रमणोपजनो विवर्त्तव्यावृत्तः ।  
कारणसामर्थ्याविधारणाश्चाश्चर्यमिदं भवेद्यतस्तु तादित्यपदक्रममेव  
सर्ववादिमते ऽपि कार्यमाजायते । अतः कारणव्यापारस्य विचार्यता-

नुपपत्तेः, तथा प्रकाशो विद्यावशादाश्चर्यभूनां रूढः ॥ ७९ ॥

तथापि ॥

विकल्पोत्थापितेनैव सर्वो भावेन लौकिकः ।

मुख्येनैव पदार्थेन व्यवहारो विधीयते ॥ ८० ॥

मध्यावस्थाभावि दृश्यमानं रूपमपेक्ष्य पूर्वापरावस्थापरिकल्पनया क्रमिकत्वम् । सति कार्यकारणाभावे न भावाभावरूपतया वा ऽविचाग्निनिद्धो लोकव्यवहारो रूढः । एवमन्यो ऽपि यः कश्चित् व्यवहारः स सर्वो वास्तवतो वह्निर्विद्यमानस्य वस्तुतो भिन्नस्य तावदनादिमिथ्याभ्यासवासनावशापजान एव सावृत्तस्तवाध्यवसायादसावृत्त इवाविद्याप्रवृत्तिरूपे जगति प्ररूढः ॥ ८० ॥

परमार्थतस्तु न भेदो नाम परिदृश्यमानः सत्यः, अपि त्वद्वयमेव तत्त्वं अविद्यानेत्रैरेवमविद्याख्यतच्छक्तिवशादवधार्यत इत्याह ॥

भावशक्तिमतश्चैनां मन्यन्ते नित्यवादिनः ।

भावमेव क्रमं प्राहुः, न भावादपरः क्रमः ॥ ८१ ॥

नित्यमद्वयं ब्रह्मतत्त्वं ये वदन्ति ते भावस्याद्वयस्य ब्रह्मण एवैवविधानादिजीवात्मगतां शक्तिं मन्यन्ते । यद्वशात्तिरोधाय तत्त्वमभेदेन व्यवहारः क्रमिकः । क्रमे ऽपि ब्रह्मणा भेदावभासनमाविद्याकृतम् । तत्रैव क्रमाभासनं कालाख्यस्वानन्द्यशक्तिकृतमेव । शक्तिः न ब्रह्मणो भावात्परमार्थसतो भिन्नति सैव तदुत एव वा चकास्ति । जन्यस्य तदतिरेकिणो भावमानतानुपपत्तेः । भावमानस्य च प्रकाशाव्यतिरेकादप्रकाशस्य तदयोगादित्यन्यत्र निर्णीतम् । तथा च ब्रह्ममयभावोपधानेन क्रमस्यावभासनात् व्यवहारे भावव्यतिरिक्तम् । तस्य च किंक्रममिति हेतुहेतुमद्भावेन योजनादपौनरुक्त्यम् ॥ ८१ ॥

अत्र क्रमप्रतियोगियौगपद्यमिति तथा प्रतिभासनमात्रमित्याह ॥

क्रमान्न यौगपद्यस्य कश्चिद्भेदो ऽस्ति तत्त्वतः ।

यथैव भावान्नाभावः कश्चिदन्यो ऽवसीयते ॥ ८२ ॥

एकमेव तत्त्वमविद्यानेत्राणामपारमनवच्छिन्नमशक्यप्रतिभासमिति स्वगतदेशकालपौर्वापर्याध्यारोपेण सक्रममाभाति । पदा-

र्यान्तरसाहित्येन चाक्रममिति भावन' क्रमाक्रमौ न स्तः । यथा भावाभावाविन्युक्तम् । क्रमाभावा यौगपद्यम् । क्रमश्चोक्तदशा नान्या भावादित्यभावस्य पूर्वं भावाद्भेदस्य वस्तुतत्त्वस्य च निषेधाद्यौगप-  
द्यमपि तदात्मकं न किं चिदित्यभावदृष्टान्तेन ध्वनयति । भावोपधानेन च प्रतीयमानत्वाद्भावान्तरसाहित्यं भावस्यात्मैव, तन्न्याय्यम् । न हि साहित्यं नाम साहितादन्यद्विनेकेनावधार्यते ॥ ८२ ॥

ननु च क्रमेण कृतं युगपत्कृतमिति भेदेन प्रतीयते क्रमाक्रमा-  
धित्याशङ्क्याह ॥

कालस्याप्यपि काल निर्दिशन्त्येव लौकिकाः

न च निर्देशमात्रेण व्यतिरेको ऽनुगम्यते ॥ ८३ ॥

अथ भवो ऽद्यतन काल, श्वा भवश्चस्तन काल इति लोके भेदव्यादेशादविद्यमानोऽद्यतनो ऽनद्यतनो ऽस्तीति तद्विधौ भावो वचनादित्येवं समुदायावयवभेदे, परिकल्पनया कालतत्त्वस्यैकस्यै-  
वाधाराधेयभेदेन निर्देशो दृष्टः । न चैतावता वस्तुतः कालो भिद्यते, वैकल्पिकत्वाद्भेदस्य । एवं क्रमाक्रमयोर्व्यतिरेकेण निर्देशे ऽपि न त-  
त्त्वतो भावात्परस्परतश्च भेद इत्यर्थः ॥ ८३ ॥

एतदेव योजयति ॥

आधारं कल्पयन्बुद्ध्या नाभावे व्यवतिष्ठते ।

अवस्तुष्वपि नोत्प्रेक्षा कस्य चित्प्रतिबध्यते ॥ ८४ ॥

शत्रारभावे सुख, सुहृदभावे दुःखमरानिर्वर्गस्य, रागादिक्ले-  
शराशाबुत्साहः, आत्मभावे निर्वाणं मोक्ष इत्येवमादौ व्यवहारे स-  
म्बन्धन्यानुपपत्त्या ऽभावे परिकल्प्याऽऽधारशक्तिं सुखाद्युपेयम् । न कश्चिद्व्यतिष्ठते । अन्तर्भावितव्यर्थत्वात् कश्चिद्व्यवस्थापयितुमुत्सह्यत इत्यर्थः । कल्पयन्नपि वाऽऽधारभावं न कश्चिदभावे ऽधिकरणभूते स्थि-  
तिमानाधेयत्वं लभते । न तत्रास्य पदबन्धं वस्तुतो ऽवकल्पयतीत्यर्थः ।  
निरूपस्य सर्वसामर्थ्यविरहलक्षणस्याभावस्याधेयं प्रति स्थित्याधारभा-  
वायोगात् । उत्प्रेक्ष्य त्वाधारभावं व्यपदेशः प्रवर्तते । एवं अङ्गुल्यग्रे  
करियूथशतमास्त इत्यादि नोत्प्रेक्ष्याभिधानं दृश्यते इति नास्ति  
विकल्पानामभूमिरित्यत एव सामर्थ्यम् ॥ ८४ ॥

तस्माच्छक्तिविभागेन नित्यः सदसदात्मकः ।

एको ऽर्थः शब्दवाच्यत्वे बहुरूप प्रकाशते ॥ ८५ ॥

सर्वपरिकल्पार्थं तत्त्वं समं विष्टं सर्वाभि शक्तिभिर्ब्रह्म यथायथं व्यवहारे भावाभावरूपतया तत्तदुपाधिसबिम्बशब्दाः प्रतिपादयन्तीत्यभावाभिधायिनामपि भावशब्दैस्तुल्यः सम्बन्धो ऽविशेषाच्छब्दानामिति प्रकरणतात्पर्यमुपसंहरन् । एक इति । भेदस्य भावः नरः स न प्रतिषिद्धत्वादन्त एव नित्यो भावाभावात्कार्यकारणभावस्य निषेधात् । शब्दवाच्य इति । शब्दव्यवहारार्थं निर्मितसप्तम्या प्रयोजनकथनात् । बहुरूप इति । क्रमाक्रमादिरूपतया प्रागुक्तश्चाद्वयस्यैव तत्त्वस्य प्रकाशनात् । इत्थं च सांवृतो ऽयं लोकयात्रासु पदार्थो यां गुरु इति तयैवास्मिच्छास्त्रे ऽनुगम्यत इत्यविषयान्नानन किम् ॥ ८५ ॥  
को विकल्प इत्याह ॥

व्यवहारश्च लोकस्य पदार्थैः परिकल्पितैः ।

शास्त्रे पदार्थः कार्यार्थं लौकिकः प्रविभज्यते ॥ ८६ ॥

विचारितमपि तर्कविकल्पैर्भावतत्त्वं न यथाविचार लोके व्यवहारमवतरति । तर्हि दर्शनान्तरव्यवस्थितविरुद्धभावरूपतानुगमा व्यवहारः । यद्वा विचारेण यथातत्त्वपार्थक्यं, निश्चयः कर्तुं । रूपणव्यपदेशाभ्यां च महशौ बालपण्डितौ परस्पराभिप्रायमेलने प्रवर्त्तन्ते इति गर्जनमीलितेनावधार्य पदार्थयाथातथ्यं व्यवहरन्तो लौकिका दृश्यन्ते । इदं च लौकिकानामेव शब्दानामनुशासनं शास्त्रं तदर्थं लोकप्रसिद्धैव पदार्थक्रिया समाश्रयणीयेत्यखण्डाद्व्याख्यायां क्रियावचनो धातुः, सत्त्वप्रयानानि नामानि, प्रत्याययतीति प्रत्यय इत्यादिशस्त्रकार्यप्रतिनिद्धयै लौकिक एव क्रियाद्रव्यगुणादिलक्षणोऽपोद्धारपदार्थः प्रविभज्यत इति लोकयात्रायामेकयोगक्षमाः सर्वे शब्दाभावाभिमतार्थविषया इत्यर्थस्य प्रवाहनित्यत्वाच्छब्दोदाहरणमात्राच्च प्रतीतेर्नित्यः शब्दार्थसम्बन्ध इति सिद्धम् ॥ ८६ ॥

इति भूतिराजतनयहेनाराजकृते प्रकीर्णप्रकाशे

सम्बन्धसमुद्देशस्तृतीयः ।

तदेव ब्रह्मशब्दार्थयो सम्बन्धमुक्त्वा व्याख्यानोपयोगी पदार्थः शास्त्रे कार्यार्थं लौकिकं प्रविभज्यत इत्युपक्षिप्तः । ज्ञातं द्रव्यं हि सर्वशब्दानामर्थ इति सिद्धे शब्दार्थसम्बन्ध इत्यत्रार्थ-  
नित्यतासमर्थनार्थं पूर्वमुक्तः । इदानीमन्वाख्यानाङ्गमपाङ्कारपदार्थो-  
द्भव्यगुणादिकं समुद्देष्टव्यं इति प्रविभज्यत इत्युक्ते तस्य कुतः  
प्राग्विभाग इत्याह ॥

संमर्गरूपात्मम्भूताः संविद्भादपोत्पृथ्वीः ।

शास्त्रे विभक्ता वाक्यार्थात्मिकृतिप्रत्ययार्थवत् ॥ १ ॥

निमित्तभूताः साधुत्वे शास्त्रादनुमितात्मकाः ।

केचित्पदार्था वक्ष्यन्ते संक्षेपेण यथागमम् ॥ २ ॥

निरंशस्य वाक्यस्यैव वाचकत्वात्तदर्थान्पृथक्त्वान्न पदार्था व्य-  
वस्थायन्तः । स च वाक्यार्थसंमर्ग एव रूपात्मा यस्य । तथा  
क्रियाकारकतद्विशेषणं संसर्गो वाक्यार्थः । एतेन च प्रविभाग  
र्वाजमाह । सर्वथा निरंशे वाक्यार्थे प्रविभजनीयरूपाभावसंमर्गे  
तु युक्तं ससृष्टार्थप्रविभजनम् । अत एव सम्भूता इत्याह । सम्-  
र्गवस्थायां सम्भवतो विद्यमाना इत्यर्थः । तत्र ससृष्टा विद्यमा-  
ना अपोद्धर्तुं शक्यन्ते । असतामियं, खलाकाकलयानां च परस्पर-  
स्वयेनापोद्धाराभावात्सवित्सवेदनम् । अपोद्धारबुद्धिस्त्वस्या रूप-  
मात्मा । ततो हेतोरपोद्धृता पृथक् कृता । एतदुक्तं भवति । यद्यपि  
वाक्यार्थे पदार्था कदाचिदपि विवेकेन नावधार्यन्ते, तथा च की-  
दृश संमर्गः, तस्य भेदपूर्वकतादिति । तथापि प्रतिपत्तिमिरनस्य  
भुगपत्प्रत्येतुमशक्यत्वात्क्रमेणांशशिकया संवेदने भेदपूर्वकं संमर्ग-  
व्यवहारात्तदभिप्रायेण तथैवापोद्धारबुद्ध्या हि विविच्यन्ते ऽर्थाः । त-  
द्यथा पानकद्रव्ये गुणादिमात्रा विवेकशून्याः । अथास्त्रादयितृभी र-  
सनविज्ञानं विवेकेन पृथक्कृत्य व्यवह्रियते । यदा ऽनुरूपशब्दा  
आकारपर्यायाः तदेव लब्ध्यापयाः । लब्ध्यापेया च सा संविद् कल्पना-  
बुद्धि रूपमाकारमाश्रयनीत्यर्थः । वाक्यार्थस्यानस्य ह्येति प्रत्येतु-  
मशक्तेरन्तरा पदार्थाकारबुद्धयो भ्रमास्तत्र दशाच्छतरीति, इति  
तद्बुद्धिनिविष्ट एव त्वाकारो द्वारमित्यव्यवसायात्पदार्थत्वन, परि-

कल्प्यते पूर्वकक्षायामुपायभूतायां । प्रतिपन्ने तु समस्ते वाक्यार्थे  
 सामान्यमात्रस्य भिन्नेन सत्यभूतेन बाधः । किमप्युद्धारे प्रयोजनमि-  
 त्याह । शास्त्रे विभक्ता इति । प्रत्यासत्त्या व्याकरणशास्त्र इत्यव-  
 गन्तव्यम् । अत्र हि लक्षणवाक्यानामुपायभावेन द्रव्यगुणादेर्यथार्था-  
 विषयभागेनोपात्ता इति । वाक्यार्थोप्युद्धार एतत्प्रयोजनम् । लक्षणं  
 यथाविभागं नियतविषयमवतिष्ठतामिति । तथा ह्युपलक्षणत्वेनार्था-  
 नामङ्गभावः शास्त्रे समाप्नोतां न विधेयत्वेनार्थानां दशादिति लोकप्र-  
 सिद्धमर्थमनूय स्वरादिसंस्काराद्योपदेशः । प्रकृतिप्रत्ययार्थवदिति ।  
 प्रकृतिप्रत्यययोरनामाख्यातविषययोः स्वार्थो ऽत्र काल्पनिकः । तेन यथा  
 निरुद्धात्पदार्थात् प्रकृत्यर्थः प्रत्ययश्चान्वयव्यतिरकाभ्यां पदवादिभिर-  
 षोद्ध्रियते तथा वाक्यवादिभिरखण्डाद्वाक्यार्थात्पदार्थ इत्युभयाश-  
 व्युपेक्षारः समान इत्यर्थः । निमित्तभूता इति । यस्तेषां निमित्तभा-  
 वः शब्दसाधुत्वविषयो ऽतो विभक्ता इत्यर्थः । ते चार्था द्विविधा लो-  
 कप्रसिद्धा वैशेषिकादिशास्त्रपरिभाषिताश्च । तत्र लोकप्रसिद्धा पशु-  
 रपत्यं देवतेत्यादयः । ते चेह प्रसिद्धत्वादेव न परिभाष्यन्ते । ये तु  
 शास्त्रान्तरे परिभाषिताः तेऽपि कार्यव्यवस्थया लक्ष्यन्ते इत्याह ।  
 के चिदेव शास्त्रादनुमितात्मका इति । शास्त्रादस्मादेव । प्रत्यासत्तेः  
 व्याकरणाख्यात्र वैशेषिकादेः । अनुमानेनाभिमत आत्मा स्वभावो  
 लक्षणं येषामित्यर्थः । तथा ह्येकशेषारम्भाद्भेदत्वं द्रव्यलक्षणमनु-  
 मितं द्रव्याणाम् । प्रामाण्येन वाच्यत्वे शब्दभेदप्रसक्तस्तदारम्भस्यार्थ-  
 त्वाद्यस्य गुणस्य हि भावात् द्रव्ये शब्दनिवेशस्तदभिधाने त्वतलावि-  
 ति वाक्यकारवचनादश्रितत्वं गुणलक्षणमनुमितम् । जज्ञतिरपि भाव-  
 प्रत्ययमिधेयेति गुणो ऽनावेकमुपपद्यते । तथा चोतो गुणवचनादिति ।  
 गुणयुक्तवान्गुणवचन इति गुणस्य भूतपूर्वत्वेन द्रव्यं प्रत्यार्था-  
 भिधानं विशेषणत्वे सति कल्पने । कालस्यापि क्रियात्मकत्वलक्षणं  
 भूते कर्त्तमाने भविष्यतीति चैषां धात्वर्थोपाधित्वेन विज्ञायते ।  
 संख्यायाश्च भेदानात्मकत्वं जात्याख्यायामेकस्मिन्निति वचनाद-  
 वसीयते । वैशेषिकप्रसिद्धाया गुणत्वेन द्रव्यं प्रति नियमास्तिष्ठायाः पूर्वं  
 स नपुंसकमिति सामान्येन शब्दाख्याने ऽर्थस्याङ्गभावोपादानात्सं-  
 ज्ञाविशेषणयोर्लङ्गलक्षणमनुमीयते । न हि स्वाद्धादीनां लौकिकं  
 क्लीत्वं गण्डादीनां च पुंस्त्वं कुण्डादीनां च नपुंसकत्व सम्भ-

वति । शक्तिः साधनं द्रव्यमिति शेषव्यवहारात्कर्मकर्तृत्वोपगमाद्वि-  
भक्त्यर्थे ऽव्ययीभाववचनाच्चानुमीयते । द्रव्यस्य ह्येकस्वभावत्वा-  
त्साधनत्वे शेषभावः कर्तृभावश्च नापपद्यते । विभक्त्यर्थे च द्रव्यस्यैव  
वृत्तेरधिस्तीति स्त्रीशब्दप्रयोगाभावात्कस्य केन समासः । उपसर्गा-  
च्छब्दमि धात्वर्थ इत्यत्रार्थग्रहणं लिङ्गसंख्यावतो द्रव्यस्य प्रतिपत्त्य-  
र्थम् । तस्यावेदनेतत्त्वमावेद्यते । अन्यथा स धन इत्यवोच्येन किमनेन ।  
धातुकृतो ऽर्थो धात्वर्थ इति । पुरुषोपग्रह्यास्तु पूर्वाचार्यव्यवहारादेव  
लक्षणप्रसिद्धिश्च । क्रिये तु लोकप्रसिद्धे एव । शास्त्रे ऽपि पूर्वादीनां  
व्यवस्थायामिति विशेषणात्पदार्थोपाधिस्त्वं नलक्षणमनुमीयते । क्रि-  
याभिर्भूवादिवार्तिके भाष्ये पूर्वापरीभूता माध्यस्वभावानुमानगम्या  
आलक्षिताः पदार्था इति यद्यपि संसृष्टानामव सर्वथा भावन्तथा-  
प्यपोद्धृताः । अथैकैकस्य पदस्य गुणप्रधानभूता एवार्था । तद्यथा  
ख्यातस्य क्रियाकालसाधनसंख्यापुरुषापग्रहा नामपदस्यापि द्रव्य-  
लिङ्गसंख्या साधनानि क्रिया काल इत्यादिपदवाच्यत्वेन वा  
पदार्थतोपपत्तिः । केवलानां पञ्चत्यादिपदवाच्यत्वाभावात् । यथा  
गममिति । यादृशो वैय्याकरणानामागमः तमनुलुध्य । व्याख्यातृ-  
णामुपदेशपारम्पर्यातिक्रमेण यस्य पदार्थस्य यस्मिन् व्याख्याने ऽङ्ग-  
भावः स कथ्यत इत्यर्थः ॥ १ ॥ २ ॥

तत्र गुणादीनां द्रव्यपरतन्त्रत्वात्प्रथमं तदाश्रय द्रव्यं लक्षयति ॥

वस्तूपलक्षणं यत्र सर्वनाम प्रयुज्यते ।

द्रव्यमित्युच्यते सो ऽर्थो भेद्यत्वेन विवक्षितः ॥ ३ ॥

इह सर्वनाम्नां द्वयी गतिः । वस्तुमात्रमिधायिनः के चिद्य-  
था सर्वादयः । विशिष्टवस्तुवाचकाश्चान्य यथाऽन्यतरादयः । तत्र  
पूर्वेर्द्रव्यं लक्ष्यते । तथा हीदं तदिति सर्वनामप्रत्ययमशेषाग्य द्रव्यम् ।  
इदमिति प्रत्यक्षार्थवाचकं, तदिति प्रमाणान्तरावगतपरोक्षार्थाभिधानं,  
तेन प्रत्यक्षपरोक्षार्थाकारपरामर्शेन वस्तुमात्रवाचित्वं इदन्तदोरुपा-  
दानेन सर्वनाम्नामुक्तं भवति । तथा च प्रत्यक्षपरोक्षाकारभेदावधार-  
णेन वस्तुमात्रं तद्वाच्यं द्रव्यं लक्षितं भवति । प्रतिपिण्डस्वभावरूपतया  
स्वभावो द्रव्याणामशक्यो लक्षयितुमिति सर्वद्रव्यसाधारणलक्षणा-  
मेवमुच्यते वस्तुरूपताया सर्वत्र भावादतदेव निरुक्तकारेणाप्युक्तम् ।

अन इति यत्प्रतीयते तद् द्रव्यमिति । द्वितीयमपि विशेषलक्षणमाह ।  
 भेद्यत्वेन विवक्षित इति । सामान्यादिभिरुपाधिभिरवच्छेद्यत्वेन विशेष्यत्वेन वस्तु अभिप्रेतं इत्यर्थः । विवक्षितग्रहणेन च नार्थस्येदं लक्षणमपि तु शब्दार्थस्येत्याह । तथा च जात्यादिरपि विशेष्यत्वेन चेद्विवक्षितं तदा द्रव्यमिति तीर्थान्तरीयद्रव्यलक्षणानादराद्यासिद्दर्शनेन सार्वत्रिकी द्रव्यपदार्थव्यवस्था सिद्ध्यति । यथा वाजप्यायनदर्शने जातिरन्विनप्रत्ययानामत्तमपशब्दानामप्यर्थः । क्रियास्वप्यन्वितावभासप्रत्ययान्यथानुपपत्त्या जातिसिद्धिः । कथमन्यथा प्राप्त्यवस्थायां पचत्यर्थभिन्नप्रत्ययस्याद्विक्लेश्वैव पचत्यर्थत्वेऽधिभ्रयणादीनां सामर्थ्यगम्यते । शब्दार्थत्वाभावादेवदत्तकर्तृत्वेन न स्यान्न हि तद्यापारोऽधिभ्रयणादिर्धातुवाच्यः । सामर्थ्यगम्ये च लकारवाच्यस्य कर्तृव्यापारे समन्वयाभावः । इत्थं विक्लृप्तेरेव धातुवाच्यत्वात्तत्रादौ न कर्मकर्तृवत्कर्ता स्यान्न कदा चिदपि कर्म । स चापि विक्लेश्वैवोऽन्यलक्षणरूपोऽक्रमो नापि निराश्रितपौर्वापर्यस्यैवार्थस्य क्रियात्वादित्यनधिभ्रयणादिरपि तत्रानुप्रतिशयेन । तावन्मात्रेऽपि च पचतीति प्रत्ययोत्पत्तेरिति प्रतिलक्षणं भिन्नप्रत्ययावसेया क्रियाजातिरङ्गीकार्या । एव भ्रम्यादिक्रियालक्षणव्यङ्ग्या भ्रमणत्वादिजातिरपि ग्राह्या । तत्राप्युपक्रम एव विशिष्टेच्छादि कारणजन्यकर्मक्षणावैलक्षण्यात्सादृश्याद् दुरवधारामिति तत्सामान्याभिव्यक्तिः । तथा हि, कमवनामपि लक्षणानां स्पष्टास्पष्टत्वेन जातेरभिषङ्गकत्वम् । व्यक्तिद्वारकश्च साधनसम्बन्धः । तस्याः साध्यत्वाज्जातेर्नित्यत्वेऽपि क्रियाजातेर्देहाभावे व्यक्तिद्वार क्रियासम्बन्धो गौर्बुद्धतामिति । अस्तिक्रियायाश्च साधनभेदात्कालभेदाच्च भेदाभिन्नप्रत्ययनिमित्तमपरं सामान्यं न विरुध्यत । नित्यत्वेऽपि च सामान्यस्य प्रतिव्यक्ति निष्पत्तौ फलदानसामर्थ्यमिति, यजेतेति व्यक्तनिष्पादनार्था चोदनार्थवती चिनश्यत्यपक्षीयत इत्यत्र तिरोधानमपक्षयश्च क्रियाजातराश्रयोऽस्तु । तथैव शब्दनान्तस्य वाच्यत्वापगमादन्यथा क्रिमपेक्षं प्राधान्यं स्यात्तथा च व्यापाराविष्टं तदेव वाच्यमस्तु । दर्शनान्तरेऽपि हि न सर्वथा गुणभूतत्वेन तिरोभावाऽस्य वृत्तावपि चोपमर्जनपदार्थस्यादेवदत्तं भवतीति सामानानिकारण्याभावप्रसङ्गादिति पर प्राधान्यमेव सामानाधिकरण्यान्यथानुपपत्त्याऽस्तु । सर्वनामप्रत्ययमर्शयोग्यत्व च सशयं पचतीत्येवं हृदयत एव । भेद्यत्वमपि



(साङ्ख्यत्वा)दिश्वविशेषेणापेक्षया सममस्त्येव । लक्षणानां च साम्प्रतिक-  
कृत्यापारानपेक्षणाद्भेदयोग्यता भेद्यत्वमत्र । एवमास्यत स्थायत इति,  
किमादिभि परामर्शान्मुखमित्येवमादिभिश्च विशेष्यत्वात् द्रव्यमित्या-  
ख्यातार्थोऽपि व्याप्तिदशने द्रव्यम् । ननु च क्रियारूपस्यैव भाव्यमानस्य  
प्रतीतेर्निष्पन्नानिष्पन्नयोश्च विरोधाद्भावनावचनात्तिवर्थसामर्थ्याद् द्र-  
व्यप्रतिपत्ति सामर्थ्यलभ्या, न शब्दार्थ इति मीमांसका । असदेतदन्व-  
यव्यतिरेकाभ्यां धातोरेव भावनावचनत्वात्प्रत्ययस्य च साधनाभिधा-  
यित्वत्साध्यसाधनभावेन च सिद्धासिद्धयोरप्यस्ति समन्वय । तथा  
च प्रकृतिप्रत्यययो समभिव्याहारः । अन्यथा सामर्थ्येन लभ्येक सम-  
न्वय । प्रतीयते च क्रियाविशिष्ट कर्त्तृति कथं सामर्थ्यलभ्य इति वैयाक-  
रणानां साधनाभिधानं पर्यवसितविवादमेव । साधनं च शक्त द्रव्य न  
केवला शक्तिरिति द्रव्यार्थतामिद्धौ वादयो ऽपि द्रव्यक्रियात्मभूतस-  
मुच्चयादिद्योतना द्रव्यवचना क्रियावचना वा । तेन पदार्थस्यापि तथैव  
व्यक्तव्यक्तिनिर्विकल्प गुणो ऽपि सामान्यविशिष्ट उच्यमानो द्रव्य-  
पदार्थ इत्येकशेषरूपादयो लक्ष्यन्ते । तथा समानाधिकरणन समानेन  
द्रव्येणेति व्याख्यातम् । समानेन गुणेनापि समासो भवति सर्वगन्ध  
एकरस इति । नन्वेव विप्रतिषिद्ध चानधिकरणवाचीत्यत्राप्यधिकरण  
द्रव्यमिति शीतोष्ण सुखदुःखमित्येकवद्भावः कथमुदाहृत । शीतादी-  
नामनेन लक्षणेन द्रव्यवचनत्वादनधिकरणवाचीति पर्युदासो न प्रा-  
प्नोति । अत्रोच्यते सुवन्तावयवस्य द्वन्द्वस्यैव विधानात्सुवन्तस्य च  
सर्वस्य जात्युपहितद्रव्यवचनत्वेन अधिकरणवाचीति प्रतिषेधः सा-  
धनिकः स्यादिति विधेर्निर्विषयत्वमायातमिति विधिसामर्थ्यात्प्रतिषे-  
धः प्रसिद्धद्रव्यविषयो विज्ञायते । शीतोष्णे उदके स्त इति । प्रसिद्ध हि  
लोके क्रियावद् गुणवत्समवायिकारणं द्रव्यमिति तद्वाच्ये च पर्युद-  
स्येने । तथा च शीतोष्णादेरुदकादिद्रव्यवाचित्वे न भवत्येकवद्भावः ।  
शैत्यादिगुणवाचित्व एव भवति । एवं समर्थवार्तिकं, अथ हि गुण-  
पदार्थो भवति । सामर्थ्यं हि वीरत्वं गुणो ऽन्यः पुरुषत्वमिति वीर-  
शब्दस्यानेन लक्षणेन द्रव्याभिधायित्वे ऽपि द्रव्योपसर्जनभूतस्य परत-  
न्त्रस्य स्वार्थस्य सामर्थ्यविषयस्याभिधानात्ससर्गादिलक्षणलक्षितगु-  
णाश्रयेणाभिधा । तथा हि पुरुषत्वमप्येवम् । तत्र गुणमाह । लौकिकप्र-  
क्रियया जातिरूपमपि, तस्य भाव इत्यत्राभिप्रायादावतिप्रसङ्गपरिहा-

रार्थं यस्य गुणस्य हि भावाद् द्रव्ये शब्दनिवेश इत्युक्ते द्रव्यगुणयोर-  
 वान्तिरेक मन्यमान प्रकृतिप्रत्ययार्थयोर्भेद नावगच्छदित्यन्यच्छब्दा-  
 दिभ्यो न भवतीति भ्रमत्वम् । तथा ह्यस्मिन् द्रव्यलक्षणे रूपादीना-  
 मपि द्रव्यत्वादद्रव्यप्रकृत इत्यामुप्रत्ययभाव , समयातरं शीत उपां-  
 शुनर. शब्द उच्चैस्तरो ध्व निरिति ॥ ३ ॥

इति भूतिराजतनयहेनाराजकृते प्रकीर्णप्रकाशे  
 द्रव्यसमुद्देशश्चतुर्थः ॥



इदानीं गुणस्य शास्त्रीयलिङ्गानुमितं लक्षणमाह ॥

संसर्गि भेदकं यद्यत्मव्यापार प्रतीयते ।

गुणत्वं परतन्त्रत्वात्तस्य शास्त्र उदाहृतम् ॥ १ ॥

संसर्गि, आधारेण सत्प्ररूपसम्भेदेन वर्त्तमानं न सम्बन्धमात्रेण। अन एवाश्रयान्तरावच्छेदमाधारस्य करोति शुक्लो ऽयं नील इति । एवं गौरयं नाश्व इत्यन्नाश्रयान्तराद्यवच्छेदे गोत्वमपि गुणो भवति। तथा यद्यदिति वीप्सापदेन सर्वस्यैव प्रकारस्य सामान्यादेरपि गुणत्वमिति परिभाषा कथयन्, नेद वस्तुरूपावस्थितमिति सूचयति। अनेन चावच्छेदकस्य गुणस्य विशेषमाह । सव्यापारम् । अवच्छेदकरूपेण प्रतीयमान-गुणव्यपदेश्यं न रूपान्तरेणेत्यर्थः । यदेवंगुणं तस्य गुणत्वमिति सम्बन्धः । ननु किमय परिभाषैव गुण इति, अथ निबन्धनमात्रास्तीत्याह । परतन्त्रत्वादिति । लोके हि परतन्त्रो गुण इत्युच्यते । प्रतीतिरियं न परिभाषामात्रमित्यर्थः । तथा च लौकिकस्यैवाय लक्षणस्य वैशेषिक-प्रसिद्धपकरणायानुवाद इत्युक्तं भवति । इत्थं च वीप्सा सफला । शास्त्र उदाहृतमिति । व्याकरणे व्याख्यानवाक्यानां लौकिक एव गुणो गृहीत इत्यर्थः । तथा हि, समर्थवार्तिके समानाधिकरणेषूपसङ्ख्यानम् । समर्थत्वाद् द्रव्य पदार्थ इति वदन्ति, वीरपुरुषः । द्रव्ययोरत्यन्तभेदात्सामर्थ्याभावे द्रव्यपदार्थपक्षे समासाभावश्चोदितः । अथ हि गुणः पदार्थो, भवति सामर्थ्यम् । अन्यो हि वीरत्वं गुणः, अन्यः पुरुषत्वमिति । जानेरपि पारतन्त्र्याद् द्रव्ये समवायाद् गुणत्वमुक्तम् । तथा च गुणभेदात्प्रतीयमानद्रव्यैकत्वाश्रयं सामर्थ्यमिति सिद्धं समासस्तथा यस्य गुणस्य भावाद् द्रव्ये निवेश इति भेदको गुणो भेद्यं द्रव्यमित्येतदेव लक्षणमनुसृतम् । तथा हि । विशेष्यमात्रवचनाद्विशेषणमात्रवचने गुणे भावप्रत्ययः । गोशब्दस्य जात्यवच्छिन्नद्रव्यवाचित्वे जातौ गोत्वमिति, जातिमात्रवचनत्वे तु शब्दस्वरूपे व्यभिचारिणि प्रवृत्तिनिमित्ते, तस्य च वाच्यत्वं च सर्वमवोपपादितम् । स्वरूपेण हि परमुपरञ्जयद्विशेषणमायथा जात्यादिगुणः । तथा स्वरूपावेशेनार्थं प्रत्याययतः शब्दस्य स्वरूपमुपरञ्जकत्वाद् गुणः प्रवृत्तिनिमित्तमर्थं तत्र रूपाध्यासेन चार्थप्रतीतिः । अभिधाव्यापारविशिष्टस्यैव न वाच्यत्वमपि तु साधारणस्य प्रयोगगतस्य । यथा रक्ते गुणो तत्त्वमित्यादिना च सम्बन्ध उपपा-

दित । शुक्लदीनां गुणावच्छिन्नद्रव्यवाचित्वे शुक्लत्वमिति गुणे भाव-  
 प्रत्यय । गुणाभिधायित्वे जातौ, नद्वाचित्वे पूर्ववत्स्वरूपे । एवं चाद्यायां  
 शब्दप्रवृत्तौ डि-थादीनामपि स्वरूप एव भावप्रत्यय । स्वरूपाध्यासेन  
 संज्ञया सन्निप्रयायनात्तदेव तत्र प्रवृत्तिनिमित्तम् । तदेतस्याडि-  
 त्थत्वमिति तु क्रियागुणाध्यासादन्यत्र प्रवृत्तौ डिथत्वसहचरि-  
 तयो क्रियागुणयोर्भावप्रत्यय । तथा क्रियागुणयोरभेदाध्यासाभिप्रायं  
 डिथत्वम् । तदेतदिति भाष्यं यद्वोत्पत्तिप्रभृत्याविनाशात्पिण्डस्या-  
 वस्थान्तरे ऽपि । प्रत्यभिज्ञाप्रत्ययनिमित्तं जातिरेव भावप्रत्ययवाच्या,  
 आद्याया शब्दप्रवृत्तौ । राजपुरुषत्व पाचकत्वमौपगत्यमित्यादौ तु स-  
 म्बन्धो यथायथं स्वरूपेणोपरञ्जक प्रवृत्तिनिमित्तं भावप्रत्ययाभिधेयम् ।  
 विशिष्टसम्बन्धावच्छिन्नो हि सम्बन्धी प्रतीयते । तन्त्रेति । सम्बन्धस्यै-  
 वापरञ्जकत्वाद् गुणत्वे भावप्रत्ययवाच्या । न हि राजादिसम्बन्धा-  
 नवच्छिन्न पुरुषादिः प्रतीयते, अपि तु तत्सम्बन्धावच्छिन्नः । भेदस्य  
 चाद्भूतत्वाद्भेदाविष्टान् सम्बन्ध एव प्रवृत्तिनिमित्तमभिहितो ऽन्त-  
 र्भूतः । यत्र तु सम्बन्धानुरक्ता प्रतीतिः, भेदस्य च तिरोधानं तत्र  
 सम्बन्ध एव जात्यादिप्रवृत्तिनिमित्तगुणो, गोत्व शुक्लत्वमित्यादौ भा-  
 वप्रत्ययवाच्यः । अत्र हि न समवायोपरक्ता प्रतीतिः, अपि तु जाति  
 गुणाच्छ्रुता । द्रव्ये समवायवशात्तिरोहितभेदे, सम्बन्धस्तु जाति-  
 गुणयोगवारावच्छेदकः । हस्तित्वमित्यादौ रूढिविषये जाति-  
 रेव वाच्या । एवं कुम्भकारत्वमित्यादौ । अत्र हि शब्दव्युत्पत्तिनि-  
 वन्धन सम्बन्धो जानरेव शब्दवाच्या । सत्तेत्यत्रापि सतासतो स-  
 म्बन्धस्याव्यभिचारादनवच्छेदकत्वे जातिरेव भावप्रत्ययवाच्या । त-  
 दुक्तम् । समासकृत्तद्धितेषु सम्बन्धाभिधानमन्यत्र रूढ्यभिज्ञयो-  
 गव्यभिचरितसम्बन्धेभ्य इति । इत्थमत्र विशेषणं स्वरूपेण  
 परमुपरञ्जयत्सूत्र भावशब्देन प्रतिपादितम् । भवत्यस्मात्तेनाकारेण  
 द्रव्यमिति भावः । तथा हि प्रित्वङ्गवाकारेण द्रव्यं प्रतीयते शुक्ला-  
 दिगुणात्तदाकारेण । परोपाधिमन्तत्कार्यानामव्यवहार्यत्वेनासत्क-  
 ल्पत्वात्तत्र च विशेषेण भेदमापार्जितं शब्दो ऽभिधत्त इति शब्दप्र-  
 वृत्तिकारणमपि सत्यैरूपसम्बन्धितेन यस्य गुणस्य भावादित्यत्र  
 पक्षऽपि वाचिनी प्रकृतिः, गोर्भावो गोत्वमिति । यस्मात् सर्वे भावाः स्वेन  
 भवेन भवात् स तेषां भाव इत्यत्र पक्षे शब्दवाचिनी प्रकृतिः, गो-

शब्दस्य भावो गोत्वमिति । तथा हि सर्वे भावाः सर्वे शब्दाः स्वेन भावेन भवन्त्यस्मादिति व्युत्पत्त्या प्रवृत्तिनिमित्तलक्षणेनार्थेन भवन्ति । अनेकार्थत्वाद्धातूनां भवनं प्रयोगवचनत्वात्प्रयुज्यते इति । स प्रवृत्तिनिमित्तलक्षणो भावस्तेषां शब्दानां प्रत्ययवाच्य इति तच्छब्दवाच्या शब्दात्मिका प्रकृतिरत्र पक्षे भवति । तदेवं गुणलक्षणमात्रं शब्द उदाहृतम् । यत्र त्वस्य गुणस्य न ग्रहणं शास्त्रे, तत्र युक्तिर्वक्तव्या । तथा हि । वोनो गुणवचनादित्यत्र नायं गुणः प्रातिपदिकार्थकारात् । स्त्रीत्वस्य च धर्मत्वाद् द्रव्याभिधाय्येव किं चित्प्रातिपदिकं गुणवचनाद् गृह्यते । गुणयुक्तवान्गुणवचनं इति पट्वदिभ्यो गुणापसर्जनो द्रव्यवचनेभ्यः प्रत्ययः । गुणश्चात्रोपसर्जनभूतो न संसर्गादिलक्षणो, जातिशब्देभ्योऽपि प्रसङ्गादिति परिभाषितोऽसौ गृह्यते सत्त्वे निविशते चेतीत्यादि । तन्वेव वैशेषिकप्रणीतस्यैव गुणस्य ग्रहणस्यादिति पट्वी मृड्गीत्यादावीकारो न स्यान्नैव दोषः । पाटवादीनामप्यस्य लक्षणस्य सम्भवादेतदर्थमेव हीय परिभाषाऽऽख्या । अन्यथा प्रतीतिबलादेव रूपादीनां गुणत्वमितीयमनर्थका स्यात् । गुणवचनलक्षणादिभ्य इत्यत्रापि परिभाषिक एव गुणो गृह्यते । तथा हि वाक्यकारेण अर्थवत्प्रातिपदिकगुणवचनसंज्ञायाः हि वाचिका समासकृततद्धिताव्ययसर्वनामासर्वलिङ्गा जातिरेकद्रव्योपदेशिनीसंज्ञादिरिति समासादिस्मृता समाख्या । तथा च समासाविविक्तं प्रातिपदिकं ण्यतमुत्पादयति । अत एव च ब्राह्मणादिग्रहणमुपपद्यते । ब्राह्मणशब्दस्य तद्धितान्तत्वाद् गुणवचनसंज्ञाभावान्माणवशब्दोऽपि तद्धितान्तो मनोरपत्यमिति । तथा वाडवशब्दोऽपि वडवाया वृषे वाच्य इति । अर्हतां नुमिति तु कृदन्तत्वात् । एवमन्यदपि ब्राह्मणादिगणे गुणवचनसंज्ञासाधकं याज्यमिति । तत्रापि ण्यद्यथा स्यादिति ब्राह्मणादिग्रहणम् । ये चाप्यमी वाधकाः प्रत्यया तानपि बाधित्वा ण्यद्यथा स्यादित्यपि ब्राह्मणादिग्रहणमुपपद्यते । तथा हि ब्राह्मणशब्दस्याव्युत्पत्तिपक्षे प्राणभृज्जातीत्यण् प्राप्तः । माणववाडवयोर्गोवत्त्वाद् गोत्रचरणादिति बुज् प्राप्तोतीत्येवमन्यत्राप्युक्तम् । येषां तु च तद्धितादि समावायी कश्चिदपवादः तेषामत्र प्रपञ्चार्थं पाठः । सूत्रकारमते तु गुणमुक्तवान्गुणवचनं इति गुणोपसर्जनद्रव्यवचनो वचनग्रहणादत्र गृह्यते । तृतीया तत्कृतार्थेन गुणवचनेनैतत्त्रापि खण्डादिस्तृतीया-

र्थकतः कश्चिदेव गुणोपसर्जनो द्रव्यविशेषो गृह्यते । खण्डनगुण-  
योगाद्भि द्रव्यं खण्डशब्दवाच्यम् । संख्याया गुणस्य निमान इत्यत्र  
समभागो गुणो ग्राह्यः । न यथोक्तलक्षणः नापि सत्त्वे निविशत इ-  
त्यादिलक्षणः । द्विमयमुदश्विदिनि द्वौ समौ भागौ यवानां निमा-  
नमेकस्योदश्वितः क्रीयमाणस्येत्यर्थः । साऽपेक्षत्वे ऽपि गमकत्वाद्  
वृत्तिः । इष्टश्च समवायवचनो गुणशब्दः । यथा त्रिगुणा रज्जुरिति ।  
गुणवचनेभ्यो मनुषो लुगित्यत्र मत्वभिन्नरूपो गुणमभिधाय तद्वति  
धर्तते शब्दशक्तिस्वाभाव्यात् । गृह्यन्ते शुक्लादयः । तथा चाव्यतिरेकात्  
सिद्धमिति प्रकृत्याख्यानमभेदाच्चारयोग्यताश्रयेण । तेन रूपादय-  
स्तदयोग्या निवर्तिता भवन्तीति मत्वर्थियोपात्ता एव तद्वनिते साधवो  
रूपवान् घट इत्यादि । प्रकारे गुणवचनस्येत्यत्र सर्वस्यैव पदस्य द्वि-  
वचनमिति स्वतन्त्राङ्गुणोपसर्जनं द्रव्यं पदवादि गृह्यते । पूरणगुणेत्यत्र  
गुणशब्देनार्थग्रहणामिसम्बन्धादेतेषां तावत्प्रत्ययनं नास्ति । आश्रित-  
मात्रस्या ऽपि धर्मस्य संसर्गादिलक्षणस्य परिग्रहे द्रव्यसामर्थ्याद्य-  
सिद्धिः । तस्मात्सत्त्वं निविशत इत्यादिलक्षणो गुणो गृह्यते । स च वै-  
शेषिकशास्त्रप्रसिद्धः । तथा हि पार्थिवादीनां रूपादीनामपि सयोगादु-  
पजनापायौ द्रव्ये स्तः । कालाकाशात्मसु परममहत्त्वादीनां चाक्रिया-  
जन्यत्वमपीति, व्याप्यते तेन लक्षणपदार्थः । तथा च रूपादिभिरपि प्र-  
तिषेधः प्राप्तः, तस्यैश्च गुणैरिति प्रतिप्रसव आरभ्यते । तत्रार्थेन सह  
विधेरसम्भवादभेदेनायं शब्दस्य व्यपदेशः । तस्मिन्गुणात्मनि ये गुणा  
व्यवस्थिता तद्वाचिभिरिति । द्रव्यपारतन्त्र्याच्च गुणानां वास्तवस्वा-  
त्मन्यवच्छिन्नत्व नोपपद्यते इत्यभिधाव्यापाराश्रयो ऽयं व्यवहारः ।  
शब्देन केषां चिद् गुणानां स्वात्मप्रतिनिष्ठानां प्रत्यायनात् । स चायं  
रूपादिशब्दानां द्रव्यशब्दैरसमानाधिकरणानां प्रकारो घटते, द्रव्यं  
प्रति गुणभावाप्रतिपत्तेः । इत्थं घटरूपं कपित्थरसः चन्दनगन्धः यव-  
नस्पर्शः कन्यास्त्रन इत्यादिसमासः साधु । ये तद्द्रव्योपसर्जनत्वेनो-  
च्यमाना इष्टाः ते तत्त्वविशेषणेन व्यवच्छिद्यन्ते शुक्लादयः । शुक्लः पट  
इति हि द्रव्यसामानाधिकरण्येन प्रयोगो ऽस्ति । न तश्च ते प्रतिषेधविष-  
याः । पटस्य शुक्ल इति पष्ठ्या विशेष्यमाणस्य सर्वस्यैव गुणस्य स्वा-  
त्मनावस्थितत्वेन ग्राधान्यात्सर्वावस्थासु न समाश्रयणीयम् । शुक्लाद-  
यश्च कचिदतत्त्वा इति विधेरपाकृताः प्रतिषेधभाजः । एवं शौकल्यादयो

ऽपि। शुक्लशब्दाद् गुणे भावप्रत्ययोत्पादाद् द्रव्योपसर्जनशुक्लगुणाभिधानात्। यो हि कस्या चिदप्यवस्थायां द्रव्योपसर्जनो गुण साऽत्र तत्स्थविशेषणेनापक्रियते। तथा च शुक्लगुण इति शौक्ल्यशब्देनापि तस्य प्रत्यायने व्यवच्छेद एवमुपलक्षणे शब्दभेदस्यानङ्गत्वाद्येवं रूपवान्घट इत्यापि द्रव्यसामानाधिकरण्यात्। रूपादयो न तत्स्था। नैतदस्ति। न रूपमात्राद् द्रव्यविशेषणं किंतु सम्बन्धो भेदविवक्षाया मत्वर्थसम्भवाद्विशेष नयन्नपि चाविर्याधिकरण्येन गुणो, द्रव्यात्मनि अनध्यासात् न स्वात्मनि स्थितिं सदहरति। न हि राजपुरुष इति राजपुरुषमवच्छिन्दन्नपि तन्मयतां भजते। तस्मात्तदस्य रूपमस्यास्तीति प्रतीत्योरभेदात्सर्वदैव तत्स्था रूपादयः। सूत्रेण वचनशब्दस्यानुपादानात् ये गुणमुक्त्वा तद्वति न वर्तन्ते अपि तु गुणमात्रमभिदधति ते सम्प्रति स्वातन्त्र्यादगुणा अपि वृत्त्यन्तरे दृष्टगुणभावा गृह्यन्ते इति। शुक्लदय एवैवप्रकारा गृह्यन्ते न रूपादय इति सूत्रार्थः एवं वाक्यनानन व्याख्यात। अन एव ब्राह्मणस्य शुक्ला इति प्रकरणापेक्षस्यैव निर्ज्ञातत्वात्मनि सामर्थ्य समासप्राप्तौ नेदं साम्प्रतिकगुणरूप प्रतिषेधोदाहरणमागुणमात्रवृत्तगृहीतत्वात्तत्र भूतपूर्वगत्याश्रयणमव युक्तमाधृतस्य तीव्रश्चन्दनस्य मृदुरिति प्रकरणादिवशात्तीव्रादेर्गन्धादिविशेषणत्वे निर्ज्ञाते गन्धादेर्विशेषस्य तत्त्वात्तत्र तद्विशेषणस्यापि तथात्वाशङ्कायाम्। ननु तद्विशेषणैरित्यपर वाक्यं तीव्रादयस्तीव्रं घृतमित्यादौ वृत्त्यन्तरे द्रव्यसामानाधिकरण्यात्तत्त्वत्वाभावस्फुटीकरणा। तेन शुक्लादि तीव्रादि सौत्रप्रतिषेधविषय एवति स्फुटीकृत। ईपदकृते त्यत्र वाक्यमीषद् गुणवचननेति। तत्र प्रसिद्ध एव गुणो ग्राह्यः। सूत्रार्थप्रदर्शनं हीदम्। तथा हि ईपच्छब्दोऽपह्नासवचन इति तद्वदभिधायिना तस्य समास। अपह्नासयोगी चक्रियागुणलक्षणोऽर्थः। जातिद्रव्ययोस्तद्भावाज्जातेर्नित्यत्वाद् द्रव्यस्य सिद्धस्वभावत्वात्तत्राकृतेति पुर्यदासात्क्रियावाचिनां प्रहणमिति गुणवचनपरिग्रहः। सूत्रार्थ एव। यद्येवमीषद्गार्थ इत्यत्र नैवास्ति प्रसङ्गोऽपत्यजातेरपह्नासायोगादितीह मा भूदीषद् गार्थ इति भाष्ये व्यवच्छेद्यं कथमुक्तम्। यथा कथं चित्समर्थनीयमेतत्तथा हि। यथा गार्थतर इति प्रकषस्य जातेरयोगादेकार्थसमवेतक्रियागुणनिमित्तत्वमवस्थाप्यते तथा ऽपह्नासोऽपि सम्भाव्येतेति युक्तमेतत् व्यवच्छेद्यम्। एतत् न समं प्रकषस्य

श्रुतमाणाभेगवत्त्वनाममवाद्युक्तं, यत्प्रतीयमानक्रियागुणनिमित्तत्व-  
म् । समासस्वीयत्विगल इत्यादौ सावकाश इति कथमत्र प्रसजेत । यद-  
पि भाष्यम्, अकृतेन ह्युच्यमाने इह न स्यात्समाम् ईपत्कडार इति  
तदापि कथमात्रमात्रमात्रात्र क्रियाकारकसम्बन्ध प्रतीयत इत्यव्यु-  
त्पन्न पचायम् । केवल स्वरवर्णानुपूर्वीज्ञापनाय गडे कडचेत्येवमसत्येव  
व्युत्पात्तराशिः । तस्मात्सूत्रार्थदर्शनपरत्वेनैवैतद् भाष्यव्याख्येयम् ।  
गुणवचनत्वादत्र समास इति । अजादीगुणवचनादेवेत्यत्र सत्त्व नि-  
विशत इत्येव लक्षणो गुणो गृह्यते न तु ससर्गादलक्षण । एवं  
हि सर्वस्य उपाविशिशिष्टार्थाभिधायकत्वात्प्रातिपदिकमात्रात्प्रत्यये  
गगवचनग्रहणमनर्थकं स्यत् । नञो गुणाप्रतिषेधे सम्पाद्यर्हाहितालम-  
र्थात्तद्धिता इत्यत्र समर्गादिरूप एव गुण अश्रीयते । तथा हि नञ  
उत्तराणि सम्पाद्यर्हाद्यर्थतद्धितप्रत्ययान्तानि गुणप्रतिषेधे नोदात्त नि-  
भवन्तीति सूत्रार्थः । अत्र प्रतिषेधभाजश्चत्वारः, प्रकृत्यर्थः, प्रत्य-  
यार्थः, तदुपायः सम्बन्धो, वाक्यार्थरूप इति । तत्र गुणाप्रतिषेध इति  
वचनादकारणवैष्टिकिक मुखमित्यत्र कर्णवष्टकादन्यदाश्रीयते नापि  
तदभाव किं तर्हि कर्णवष्टकाभ्यां न सम्पद्यते मुखमित्येवं रू-  
पस्य प्रतिषेधो नञा क्रियत इत्यस्य वाक्यार्थतया सौमुख्यस्य सम्प-  
द्यमानस्यावच्छेदका सम्पत्तिरूपसर्जनमुपाधिभूता सा प्रतिषेधयते ।  
तदा च प्रकृत्या कर्णवष्टकशब्देन तस्यासम्बन्धादमगर्थसमासो  
ऽस्मादेव ज्ञापकादवसेयः । सत्यपि च प्रतिषेधे आद्यविधिपदोप-  
त्तार्थनिवन्धनत्वात्तद्धितो भवत्येव । तदुत्तरकालं तु पदान्तरेण नञा-  
प्रतिषेधो वर्धरवा एक शब्दसंस्कारस्यान्तर्गतस्य । तथा च ग्राम न  
गच्छतीत्यादौ क्रियाप्रतिषेधे ऽपि कर्मादौ द्वितीयादयो भवन्त्येव । वा-  
क्यार्थस्य कर्णवष्टकाभ्यां सम्पद्यते मुखमित्येव रूपस्य प्रतिषेधो  
नञा क्रियत इत्यस्य । वाक्यार्थश्च सामान्ये वर्तमानानां पदानां वि-  
शेषे ऽवस्थापक सम्बन्धः । स च पदार्थविच्छेदकत्वादुपसर्जनं गुण  
इत्युच्यते । सम्बन्धतः नवर्तमाने प्रकृतिप्रत्ययार्थे ऽपि सम्बन्धितो  
निवृत्तिपत्तीति । अत्रापि पक्ष प्रकृत्यर्थसम्बन्धेन न समासो ऽस्मा-  
देव ज्ञापक द्विज्ञेयः । असामर्थ्यं च प्रकृते प्रत्ययार्थसापेक्षतया । सापेक्ष-  
रूपानामर्थान्प्रत्ययार्थसम्बन्धेत्यनेन दोषः । प्रधानं हि तदा प्रत्ययार्थ  
प्रधानस्य सापक्षस्यऽपि भवत्येव वृत्तिः । अन्ये त्वाहुः । प्रकृत्यर्थो ऽत्र



प्रत्ययार्थं प्रत्युपसर्जनत्वाद् गुण इति भाष्यकारमतमुच्यते । तथा हि, न तत्र पूर्वोक्तपुरुषादित्यत्र भाष्यकारणोक्तम् । आचार्यगवृत्त-  
ज्ञापयति सर्व एव तद्धित सापेक्षाद्भवतीति यदयं नञो गुणप्रतिपक्षे  
सम्भाव्यहेत्यादिकमाहेति । तथाहि, न पृथोर्भावो ऽपि त्रिभूमिप्रथिमिति  
प्रहयये, प्रतिषेधत तत्र । तथा चासामर्थ्यात्तद्धितः नैव स्यात्समा-  
र्थो ना प्रथमादिति वचनात् । अतो ज्ञापकेनायमर्थ उक्तः । तत्र च यथा  
प्रातिपदस्य पृथोर्भावः पृथोर्वोऽन्यस्य भाव इत्ययमर्थः । तथा प्रातिप-  
दज्ञाया कर्तृवेष्टकाया संपादि मुख ततो वान्येन सम्पादीत्येवं प्रकृत्य-  
र्थेन तत्र सम्बन्धादिदमवसीयते प्रकृत्यर्थो गुणत्वेन भाष्यकारस्या-  
भिमत इति । एतच्च न युक्तम् । प्रयानाप्रधानमार्गयो प्रयान एव कार्य-  
योग इति संप्रयमानार्थविषयः प्रतिषेध सम्पत्तेर्युक्तो नाप्रधान प्रकृ-  
त्यर्थः । एक पदोपात्तो नार्थः ऽन्तरङ्ग सम्पत्तिमवतीत्यन्ता ऽपि सम्पत्ति-  
रेव गुणा युक्तो न पदान्तरोपात्तः प्रकृत्यर्थो विप्रकृष्टज्ञापक च न्या-  
यानुवर्तक न ज्ञापनकारकम् । ततश्च प्रयानाभिसम्बन्ध प्रकृत्या न स्या-  
त्समाप्तो ऽसामर्थ्यादिति ज्ञापकेन प्रकृतेरश्रितसमानाया प्रत्यया ज्ञा-  
पितो भाष्यकारेण । तदेव पूर्वदर्शित एव सूत्रार्थः युक्तः । अहेतिक-  
मित्यत्राह्वयिततद्धिता बोधाहार्यः । अवसीयत ईदितार्थः । अनाम्परायिक  
मित्यत्र मत्वर्थे सम्परायाच्च प्रभवतीति तद्धितः । अनयादिशा अन्य-  
त्राणि गुणप्रदेशं सूत्रवार्तिकेषु गुणस्वरूप व्याख्येयान्दिदमात्रमिह  
प्रदर्शितम् । अतिशयनसूत्रे भाष्यं, प्रातिपदिकार्थो वै द्रव्यं न च  
द्रव्यस्य प्रकर्षोऽस्ति । एवं तर्हि गुण प्रातिपदिकार्थः ॥ १ ॥

ननु षड्वयमपि प्रकृत्यर्थस्तत्र कुतः । एतस्य गुण-  
स्य प्रकर्ष इति तत्रैतदुक्तम् । यस्यास्ति प्रकर्षः तत्प्रतिकर्षेण  
विष्यतीति भय वै प्रातिपदिकार्थ इति यल्लिङ्गसंस्पर्शादिलक्षणो  
गुणो गृह्यते स हि द्रव्यापसर्जनभूत शुक्लादिप्रातिपदिकेन प्रत्याख्य-  
तातत्र च गुणस्यैव प्रकर्षो ऽस्ति न द्रव्यस्येत्यत्र कारण च वक्तव्यम् ।  
शब्देन निष्पन्नरूपस्य द्रव्यवद् गुणस्यापि प्रातिपदानात्करणावस्रगुणा-  
वयवगुणवत्कार्यद्रव्यमपि कथं न प्रकृत्येत तथा गुणतः प्रतीयमानः  
कश्चिदभिधीयगुणानपेक्ष एव द्रव्यस्य प्रकर्ष इत्यत्राणि कारण वक्त-  
व्यम् । एकस्मिन्नप्यर्थे बहुनरोपाधीनां सम्भवान्नियमेनैकस्योपदान-  
मयुक्तम् । सर्वत्र द्रव्यातिशयनास्पन्दं स गुणः सम्बन्धितयत इत्ये-

तत्कथम् । न हि गुणो निर्गुण इति वचनात्सामान्येषु वा व्यवच्छेदको नास्ति । नि' सामान्यानीति सिद्धान्तात्तथा कर्मादिष्वपि नास्ति गुण इति तत्र किनिबन्धनं । प्रकर्षो भवेत्कथं चाऽन्यस्मिन्प्रकृत्यमागोऽन्यस्य प्रकर्षो युक्त इत्येतदपि वक्तव्यम् । न अर्जुने शौर्येणेव चैतः । तथा द्रव्यं च प्रकृत्यमागं लोकं प्रत्येति शब्दादित्येतान्विकल्पान् क्रमेण निवारयितुमाह ॥

द्रव्यस्याऽव्यपदेशस्य य उपादीयते गुणः । .

भेदको व्यपदेशाय तत्प्रकर्षोऽभिधीयते ॥ २ ॥

इहोपाधिविवेकेन निरूपयितुमेव न पार्यते द्रव्यं । न हि सामान्यं निपदार्थं विनाऽव्यक्षयितुमिदन्तथा शक्यते । यद्वस्त्वेतेन रूपेण निरूपायतुमपि न शक्यते तत्कथं स्वतः प्रकर्षेण युज्यते अतोऽव्यपदेशस्येति । स्वतः प्रकर्षाभावे सामानाधिकरण्यच्छलेन हेतुरूपात् । तदित्थं समर्गिर्वर्तमानमिदं प्रकर्षः । गुणादिभिरेव संसर्गिभिर्विशेष्यमाणं द्रव्यं जानीयात्प्रकृत्यते । तत्र संसर्गिणो गुणादयो बहवः सन्निहिता इति किङ्कनां प्रतिशय इत्याह । य उपादीयते गुणो भेदको व्यपदेशायेति । द्रव्यं व्यपदिष्टं व्यवच्छेदकोऽन्यस्माद्यो गुणानुपादीयत शब्देन गृह्यते तत्कृतं प्रकर्षं प्रत्ययवाच्यं । न त्वनभिधीयमानापरसन्निहितगुणादिनिमित्तं । तस्य प्रतीयमानस्यानेकत्वाश्रयमकारणाभावात्प्रतीतेरुपप्लवमानत्वाद् बहिरङ्गत्वादभिधीयमानस्तु गुणोऽन्तरङ्गो नियतप्रतीतिः । यदावेशेन हि द्रव्यमभिधीयते तदात्मन एवातिशयमानता नान्याया प्रकृत्यर्थत्वोपाधित्वादतिशयस्य । अभिधीयमानस्यैव च प्रकृत्यर्थत्वाद् गुणो भेदक इति स्वयास्त्रलक्षितं गुणरूपमत्र गृह्यते इत्याह । संसर्गि भेदकं यद्यदिति हि लक्षणम् । भेदकत्वं चात्र मुख्यं गुणलक्षणम् । असमवेतस्यापि दण्डस्य दण्डिद्रव्यच्छेदेन । तदेव शुक्लेनरः पट इति शुक्लगुणनिमित्तो गन्धरसादिप्रतीयमानगुणनिमित्तः ॥ २ ॥

यथा च निरुपाधिता द्रव्यस्य प्रकर्षो नास्ति तथा द्रव्यान्निष्कृष्टस्य स्वतन्त्रस्य गुणस्यापि शुक्लेनर रूपमिति स्वतः प्रकर्षो नास्ति अपि तु तदवस्थायां द्रव्ययमाणत्वाद् गुणस्यापरसम्बन्धनिमित्तं एव प्रकर्ष इत्याह ॥

सर्वस्यैव प्रधानस्य न बिना भेदहेतुना ।

प्रकर्षो विद्यते नापि शब्दस्योपैति वाच्यताम् ॥ ३ ॥

गुणो ऽपि प्रधानेन शब्देनाभिधीयमानो द्रव्यलक्षणमिदं त-  
दिति सर्वनामप्रत्ययमशंयोग्यस्वभावमनुपततीति तस्य निरुपाधेर्य-  
पदेशाविषयत्वाद्यदुपाधिर्व्यपदेशः, तन्निमित्त एव प्रकर्षः । तत्र जाति-  
व्यपदेशहेतुरपि नूनं तत्प्रकर्षे स व्यापारसमानजातीयाधिप्रकर्षः ।  
तत्र जातरभेदः । अत एवाक्ते भाष्ये जननेन प्राप्यत इति जातिः ।  
न चैतस्यार्थस्य प्रतिकर्षापकर्षो ह्येव इति जन्मकालसम्ब-  
न्धः । जातिशून्ये ऽतिजन्मकालेऽपि तेनैव रूपेणासावस्थिता व्यक्ते-  
रवियोगेन प्रवर्त्तमानतज्जातीयादेव व्यवच्छेदं प्रापयितुं शक्नोती-  
त्यर्थः । अतश्च जातेरतिशायकत्वासम्भवात्तदेकार्थसमवायि भासुरत्वं  
वैमल्यं रागान्तराव्यतिभिन्नतेत्येवमादयो विशेषाः प्रकर्षवृत्तिनिब-  
न्धनम् । यद्यपि चाग्निसंयोगेन स्वत एव गुणस्य प्रकर्षो भवति । तथा  
च व्यपदेशः परोपाधरेवेति तत्तन्निमित्त एव प्रकर्षो न्याय्यः । न हि  
स्वगतो विशेषः शब्देन सर्वैः शक्यते ऽभिधातु, रूपादिशब्देन रूप-  
त्वादिजातीयस्याविशेषेण सर्वस्याभिधानात् । एव शुक्लादिविशेषशब्दे  
नापि शुक्लत्वादिजातीयस्याविशेषेण प्रतिपादनात् । अत एव च यदा  
भास्वरादयो ऽपि प्राधान्येन व्यपदिश्यन्ते तदा तदाश्रितधर्मद्वारैक  
एव प्रकर्षो विज्ञेयो भासुरन्तर इति । तत्रापि धर्मान्तरस्य प्राधान्येन  
तद्वपुराश्रितनिमित्त एव प्रकर्ष इति यावत् सम्भवाते शब्दव्यापारः  
तावदपर्यवसानमेव धर्माणामिति “गुणः प्रकर्षहेतुर्यः स्वातन्त्र्ये-  
णापदिश्यते । तस्याश्रितगुणादेव प्रकृष्टत्वं प्रतीयत” इत्युक्तमेव ।  
अत एवात्र सर्वस्यैव प्रधानस्येति व्याप्तिरुक्ता सर्वग्रहणेन । यदा  
तु शब्दव्यापारोपरतः तदा धर्मान्तरपर्यवषणा पर्यवस्यति ॥३॥

ननु च भासुरत्वादयः शुक्लशब्दस्य न वाच्या इत्यशब्दवाच्य-  
प्रतीयमानधर्मद्वारैकः सन्नियमानादानयम प्रसज्यत एवेत्याशङ्क्यह ।

विद्यमानाः प्रधानेषु न सर्वे भेदहेतवः ।

विशेषशब्दैरुच्यन्ते व्यावृत्तार्थाभिधायिभिः ॥ ४ ॥

इह प्रधानेषु द्रव्येषु वस्तुसन्तो बहवो ऽस्मात्सजानीयविजानी-

याव्यवच्छेदादयोधर्माः । चैते न सर्वज्ञेनावच्छेदेन शक्यन्ते ऽभिधातुम् ।  
अनेकव्यावृत्तिनिवृत्त्यैकस्य शब्दस्याभावात् । एकैकव्यावृत्तिनिष्ठा हि  
बहव शब्दा वस्तुनि प्रवर्तन्ते । तथा च तेऽत्रविशेषशब्दा इत्युच्यन्ते  
प्रतिनियतविशेषाभिधायित्वात् । यदि सर्वविशेषविशिष्ट द्रव्यमेकेन  
शब्देनाभिधीयेत, स्यादसावेक शब्द साधारणः । नचैवम् । तस्मात्प्र-  
तिनियतव्यावृत्तिविशिष्टार्थाभिधायिभिः शब्दैः सर्वविशेषाणामसं-  
स्पर्शादुपात्तावशेषहेतुक एव प्रकर्षः । सूक्ष्माणां च विशेषाणामसं-  
विज्ञानपदानां भासुरत्वादीनामस्त्येवं शुक्लादिशब्दैर्वाच्यता नदुपा-  
धिविविक्तस्य शुक्लस्य प्रधानस्य शब्दविषयाभावोपगमायोगात् । सस-  
र्गिरूपांषहितत्वाच्छब्दवाच्यस्य जातिहेतुकप्रकर्षासम्भवात् शुक्लतर-  
रूपमित्यादिप्रयोगदर्शनाच्चात्र भासुरत्वादिहेतुकः प्रकर्षो निश्चीयते ।  
न चाशब्दवाच्यधर्मनिमित्तं स , अतिप्रसङ्गादिति भासुरत्वादीना-  
मपि प्रयोगप्रामाण्यादत्र शब्दवाच्यत्वं निश्चीयताम् ॥४॥

ननु भवतु स्वनो ऽव्यपदेशस्य द्रव्यस्य संसर्गिधर्मनिमित्ता  
व्यपदेशप्रवृत्तिः । तत्रैव तु व्यपदेशे ससर्गिण उपक्षयापकर्षे ऽपि  
कथं तस्य व्यापारः कल्पयत इत्याह ॥

वस्तुपलक्षणे तत्र विशेषे व्यापृतो यदि ।

प्रकर्षो नियमाभावात्स्यादविज्ञानहेतुकः ॥ ५ ॥

वस्तुनिर्देशमात्रचरितार्थत्वे विशेषस्योपाधिभूतस्य यः शु-  
क्लो दृष्टः स गरिमादिना प्रकृष्ट शुक्लतर इति प्रतीयते । तथा  
च विशेषः प्रकर्षस्य निवन्धनं न ज्ञायेत । न चैव प्रमिद्धिः शुक्लगु-  
णानिमित्तस्यैव प्रकर्षस्यातो ऽवगमात्ततश्च यथा प्रतीतिः यथा च  
युक्तिः प्रकृत्यास्तत्तरत्वाच्छब्दवाच्यस्येति । तथा प्रकर्षे व्यपदेश-  
हेतोरेव विशेषस्य व्यापारः कल्पयितुं न्याय्य इत्यर्थः ॥ ६ ॥

इह कथं प्रकर्षप्रत्ययः । निकृष्टतरः प्रकृष्टतर इत्याशङ्क्याह ॥

सर्वं च सर्वतो ऽवश्यं नियमेन प्रकृष्यते ।

मंसर्गिणा निमित्तेन निकृष्टेनाधिकेन वा ॥ ६ ॥

व्यपदेशहेतुप्रकर्षे ऽर्थप्रकर्षप्रत्यय इति निकृष्टोपाधेरभिधाने

निकर्षापेक्ष एव प्रकर्षो वाच्यः प्रकर्षोपाधेश्चाभिधाने प्रकर्षापेक्ष  
इति सजानीयोपेक्षायां सर्वस्य प्रकर्षसम्भवादेतदुपपद्यते । निकृष्टस्य  
निकृष्टत्वादेव प्रकृष्टस्य प्रकृष्टत्वादेवानिशय सम्भवत्येव । एव गुण-  
प्राधान्येऽप्यपरधर्मनिमित्तं प्रकर्ष इत्यनवस्थां पूर्वप्रदर्शितामप्यने-  
नाह । इह गौतरेति प्रयोगो दृश्यते तत्र च न जानिनिमित्तं प्रकर्ष-  
इत्युक्तम् ॥ ७ ॥

न चान्यत्र निमित्तान्तरमत्र सव्यापारं प्रतीयत इति निमित्तं  
प्रकर्षाद् द्रव्यस्य । एवं शुक्लतरादावपि भविष्यतीति किमिति गुण-  
हेतुक प्रकर्षं समुद्गाध्यत इत्याशङ्क्याह ॥

नापेक्षते निमित्तं च प्रकर्षे व्यापृतं यदि ।

द्रव्यस्य स्यादुपादानं प्रकर्षं प्रत्यनर्थकम् ॥ ७ ॥

द्रव्यं निर्हामोपचयसम्बन्धायोग्यं स्वत इति न स्वनिमित्तं प्र-  
कर्षमनुभवति । तद्यदुपाधिरूपनिमित्तं प्रकर्षे सव्यापारं नाङ्गीकरोति  
तदा प्रकर्षे प्रतिपाद्ये तस्योपादानं निष्प्रयोजनम् । युक्ततर इत्यादिः  
प्रयोग एव न स्यादित्यर्थः । तस्मात्प्रयोगप्रामाण्याद्यथो-  
पपत्तिं प्रकर्षोऽनुविधेय इति व्यपदेशहेतुः स्वसंसर्गिधर्मनिमित्तः  
स व्यवस्थाप्य । सर्वत्र जातिश्च व्यपदेशहेतुभूतायास्तदसम्भवे यथा  
शुक्लतरं रूपमित्यत्रैकार्थसमवेतभासुरत्वादिधर्मद्वारकत्वात्प्रकर्षो  
व्यवस्थाप्यते तथा गौतरेत्यत्राप्येकार्थसमवेताद्वाहदोहादेर्धर्मादसौ  
व्यवस्थाप्य । भासुरत्वादेरिव चात्र प्रयोगप्रामाण्याद्वाहदोहादेरपि  
शब्दार्थत्वमवसेयम् । ततश्च प्रकृष्टवाहदोहा गौर्गौतरेति भण्यत इति  
सर्वं सुख्यम् ॥ ७ ॥

प्रकरणार्थं समापयितुमाह ॥

सव्यापारो गुणस्तस्मात्स्वप्रकर्षनिवन्धनः ।

द्रव्यात्मानं भिनत्त्येव स्वप्रकर्षे निवेशयन् ॥ ८ ॥

द्रव्यस्य स्वतो निरतिशयत्वात्स्वनिमित्तभू प्रकर्षं नोद्युक्तः ।  
स सगुणः स्वातिशयहेतुकेन विशेषेणाश्रयान्तराद्व्यवच्छेदं विदधा-  
ति, कथमन्यस्य प्रकर्षोऽन्यप्रकर्षमित्याशङ्क्याह ॥ ८ ॥

अरूपं गुणरूपेण द्रव्यमाख्यायते यथा ।

अप्रकर्षं प्रकर्षेण गुणस्याविश्यते तथा ॥ ९ ॥

निरूपस्य निरुपाधिनो द्रव्यस्य शाब्दव्यवहारोपगमायो-  
गादुपाधिरूपावरितस्य तदुपगमे सर्वशब्दार्थपृष्ठपाती व्यवहारः  
स्वोपाधिनियमितशरीर इत्यर्थः । उपाध्युपाधिमनोश्च विवेकस्य दु-  
रवधारत्वात्सङ्कुर इति व्यवहारेण गुणप्रकर्षो गुणिनि विश्राम्यति, न  
गुणात्मन्येव निष्कृष्टगुणिनि व्यवतिष्ठते नापि गुण्यात्मन्येव नि-  
ष्कृष्टगुण इति सिद्धम् । इति ॥ ९ ॥

इति भूतिराजतनयहेलाराजकृते प्रकीर्णप्रकाशे

गुणसमुद्देशः पञ्चमः ॥



सम्प्रत्येकयोगक्षेमात्पदार्थान् तन्त्रेणोद्दिश्य क्रमेण विचार-  
यितुमाह ।

शक्तिरूपे पदार्थानामत्यन्तमनवस्थिताः ॥ १ ॥

दिक् साधनं क्रिया काल इति वस्त्वभिधायिनः ।

दिगादिशब्दा अर्थसिद्धस्वभावद्रव्यधर्मतया स्वार्थं प्रति-  
पादयन्तो यथा तं लक्षितदिगाद्यर्थसंस्पर्शविकल्पा तथा  
हि परोपाधिरूपाः शक्तयो दिगाद्याः पारतन्त्र्यं च शक्तिलक्षण-  
मिति क्रिया ऽपि द्रव्यपरतन्त्रा शक्तिरिति व्यपदिश्यते । वै-  
शेषिकनये च दिक् द्रव्यं नोपपद्यते । कार्यानुमेयत्वेन पदार्थोपका-  
ररूपस्य शक्तिव्यस्य न्याय्यत्वात् । एव विध शक्तिरूप सिद्धस्व-  
भाव एव वस्तुवाचकैः शब्दैः साक्षान्न स्पृश्यत इत्यसाधारणमेत-  
त्पदार्थरूपं लक्षणेनावस्थापयितव्यम् । अस्ति ह्येषां शास्त्रं, ऽस्मिन्व्य-  
वहारो दिक्शब्देभ्यो दिग्देशकालेत्यादि ॥ १ ॥

तत्र साधनादीनां शास्त्रादनुमितमेव लक्षणं विभजनीयम् ।  
दिक्कालादीनां तु स्वरूप वक्तव्यम् । तत्र दिशस्तावत्स्वरूपं  
लक्षयति ।

व्यतिरेकस्य यो हेतुरवधिप्रतिपाद्ययोः ।

ऋज्वित्येव यतोऽन्येन विना बुद्धिः प्रवर्तते ॥ २ ॥

कर्मणो जातिभेदानामभिव्यक्तिर्यदाश्रया ।

सा स्वैरुपाधिभिर्भिन्ना शक्तिर्दिगिति कथ्यते ॥ ३ ॥

इदमस्मापूर्वं पञ्चाद्वैत्येवमस्मादित्यवधेरिदमिति प्रतिपाद्या-  
वधिमतो व्यतिरेकः प्रातिपदिकार्थे भेदो ऽवध्यवधिमत्सम्बन्धो  
पलक्षणः स पदार्थस्वरूपादनुपपद्यमानो निमित्तान्तरमावेदयते । त-  
न्निमित्तान्तरं दिगित्युच्यते । न हि जात्यादिनिमित्तो ऽयं प्रत्ययः ।  
तदनुरागाप्रतीतेः । परिशेषादिनिमित्तः । यदाहुर्वैशेषिकाः । इत इ-  
दमिति यत्तद्विधो लिङ्गमिति । कार्यकल्प्यत्वे च सदैव पदार्थो-  
पाधितया प्रतीतेः । स्वतन्त्रा द्रव्यरूपता चास्ति विदिशः । न हि पृ-  
थिव्यादिवद्दिशुपलक्ष्यते । अत एव कालो ऽपि शक्तिरिति वक्ष्यते ।  
समवायश्च तां शक्तिमिति समवायावयो ऽप्युक्तः । तथा ऋजुपृष्ठयोः ऽ

वश इति प्रत्ययोऽन्यत्र विनाऽवधरप्यनपेक्षणात्पृथिव्यादिनिमित्तान्त-  
 शोपकारमन्तरेण जायते । स चैकदिक्स्ममवयवानां प्रसरणादिदिङ्-  
 निमित्तरूढार्थस्यापलक्षणत्वाद् । वक्रादिबुद्धिरपि दिङ्निमित्ता व्या-  
 ख्यया । तथा कर्मलक्षिका निर्यगूर्ध्वमधश्च जायमानानां कर्मत्वमहासा-  
 मान्यव्यातङ्केण भ्रमणात्वोत्क्षेपणत्वाद्यपरजातिव्यक्तिर्दिङ्निमित्ता ।  
 तथा ह्यूर्ध्वादिदिक्सयोगविभागकार्या कर्मलक्षणाविशिष्टा सन्तो  
 नियतजातिव्यञ्जने समर्था भवन्ति । कर्मण इति कर्मसामान्यस्यावा-  
 न्तरजातिभेदादुत्क्षेपणत्वादयः । जातावेकवचनं भ्रमणादिक्षणानां ये  
 जातिभेदा इत्यर्थः । दिग्लिङ्गाविशेषाद्विशेषलिङ्गाभावाच्चैका दिगिति  
 काणादा । एकाऽपि च दिक् निमित्तोपाधिप्रकल्पितत्वाद्दश-  
 धा व्यवह्रियते । तथा च एवमाहुः । आदित्यसम्प्रयोगाद् भूतपू-  
 र्वाद्भविष्यतो भूताश्च प्राचीनि । सवितुरहरादौ येन प्रकल्पितदिक्-  
 प्रदेशेन संयोगोऽभूद्भवति भविष्यति वा तस्मादादित्यसम्प्रयोगात्प्रा-  
 चीनि व्यपदेशः । प्राच्युच्यते इति कृत्वा तथा दक्षिणाप्रतीच्युदीचीनां  
 चेति सूत्रम् । तस्मादेवादित्यसयोगाद्दक्षिणादिव्यपदेशः । तथा हि  
 यत्र प्रतीपमञ्चत्यस्तगमनाद्गविः सा प्रतीची । मूर्त्तिपरिच्छिन्नेन ह्यादि-  
 त्यमण्डलेन यः संयोगः स परिमितदेशव्यापातेन चातीनेन भविष्यता  
 घर्त्तमानेन वावच्छिन्नो नियतदिशामव्यवस्थापको भवतीत्यहश्य-  
 मानगमिक्रिया या परिहरति पृष्ठकरणेन सा दक्षिणा । या न परिहरति  
 सा उत्तरा । मध्यान्हे रविबिम्बमुदङ्मुखमञ्चत्यनोऽसावुदीचीत्यपि  
 भण्यते । अनेनैव च प्रकारेण पूर्वदक्षिणादीन्यन्तरालरूपाण्यपि दि-  
 गन्तराणि व्याख्यातव्यानीत्युक्तं सूत्रम् । एतेन दिगन्तराणि व्याख्या-  
 तव्यानीत्युक्तम् । तथा हि मेरुः प्रदक्षिणमावर्त्तमानस्य सवितुर्लोक-  
 पालपरिगृहीतप्रदेशसयोगापेक्षो दशधा विभाग इति शास्त्रान्तरे  
 विस्तरेण निर्णीतं तत एवावधार्यम् । इह त्वय ते परं दिगिति न विभ-  
 ज्य कथ्यते । न चायमस्मादुपचरितो भेद एतदुपचारस्य प्रत्यय-  
 धर्मत्वाद्दर्शेन समाविशेत्सूर्यसंयोगादिविशेषं तु सहकारिमपेक्ष्य  
 विचित्रकार्यं प्रभावयतीति कल्पनया मेरावपि दिशो व्यपदिश्यन्ते ।  
 अत एव वास्तवेऽपि भेदेऽवश्यं सहकारिणोऽभिव्यञ्जकत्वेनापेक्षा ।  
 अत एव कार्यं भेदादपेक्षिष्यन्त इति तस्यान्यथोपपत्त्या दिश एकत्वमु-  
 पेयत् । एको हि प्रामाणिकः स कार्यस्य भेदमुपगच्छन् कारणनानात्वं



प्रत्याचक्षीत । वास्तवे च दिशो नानात्वे सर्वत्र कार्यदर्शनान्ताम्नां विभुत्वात् पूर्वापरादिप्रत्यया सङ्कीर्णान् तस्माद्भावत एका दि-  
क्कार्यवैचित्र्यं तु सहकारिभेदादित्यवमुक्तम् ॥ ३ ॥

न च सहकारिण एव दिगन्तपञ्चाकार्यं युक्तं तस्य स्वतोऽ  
ऽपूर्वापरादिरूपस्य तद्भावस्य दिक्सम्बन्धकत्वान्न च तदनुरूपका-  
रणमिति दिगेव प्रत्याख्येया पूर्वापरादिप्रत्ययालिङ्गं कालश्चेति त-  
यो रन्यत्वे लिङ्गस्य विशेषमाह ॥

परापरत्वे मूर्त्तानां देशभेदनिवन्धने ।

तत एव प्रकल्प्येते क्रमरूपेऽनुकल्पनः ॥ ४ ॥

मूर्त्तिः सर्वगतद्रव्यपरिमाणम् । अभेदाध्यवसायाच्च धर्मिणो ऽत्र  
निर्दिष्टा । व्यापकादीनामाकाशादीनां परत्वापरत्वे न स्त । पूर्वः  
पर इति भावेष्वव्यापकेषु पूर्वापरदेशसम्बन्धनिमित्तो व्यवहारः ।  
देशस्यापि पूर्वापरत्व दिङ्निर्मितमिति तत एव दिशः परत्वापर-  
त्वे देशनिमित्ते तात्पर्यतः । पूर्वमभूद्भविस्यति परमिति तु क्रियापौ  
र्वापर्यं कालशक्तिकृतप्रतिबन्धाभ्यनुज्ञावशद्वचनतिष्ठत इति नास्ति  
दिक्कालयोर्लिङ्गसंस्कार इत्याशयः ॥ ४ ॥

अमूर्त्तानामपि कालपानिके परत्वापरत्वे स्त इत्याह ॥

आकाशस्य प्रदेशेन भागैश्चान्यैः पृथक् पृथक् ।

सा सयोगविभागानामुपाधित्वाय कल्पने ॥ ५ ॥

सयोगिधर्मिभेदेनाकाशस्य तेन सह मूर्त्तद्रव्यगतैर्भागैरव्या-  
वृत्तत्वात् यथायथं ये सयोगविभागाः तेषां दिगवच्छेदाय पूर्वा-  
परादिभिन्ना प्रभवतीति तदुगधिः । प्रदेशानामाकाशस्य कल्पितानां  
पूर्वापरादिव्यवहारस्तथा च पूर्वाकाशसयुक्तं पर इत्यादिमूर्त्तैषु  
व्यवहारः सिध्यतीत्यमूर्त्तपूर्वको ऽसावित्यर्थः । इह देशानां दिक्कृता  
पूर्वापरादिव्यवस्था, दिशस्तु किंकृता अर्थान्तरनिमित्तत्वे तस्यापि कुत  
इत्यनवस्था दिशः ॥ ५ ॥

अत एव पूर्वोदित्वं देशैरपि किमपराद्धमित्याशङ्क्याह ॥

दिशो व्यवस्था देशानां दिग्व्यवस्था न विद्यते ।

शक्तयः खलु भावानामुपकारप्रभाविताः ॥ ६ ॥

देशेनास्वतन्त्र रूपमाधारादिस्वभावमर्ण्यत इति तत्र पूर्वा-  
परादिभावस्य स्वरूपादेवाभावादन्यन्निमित्तं दिगाख्य कल्प्यते नै-  
षोपकारेण । तत्र परतन्त्रस्वभावाकल्पनानापर पूर्वादि परादि ताव-  
त्स्वभावमवलम्बितुमुत्सहते । येन तत्रावस्थितस्वभावे देशवत्पूर्वा-  
परादिभावार्थं निमित्तान्तरमेषणीयं स्यात् । यादृक्भावा हि सा कार्य-  
परिकल्प्या तावदेव तत्त्वं नापरं तत्र शक्तीनां पारतन्त्र्यस्यैवोपपत्तेः ।  
शक्त्यन्तरकल्पने शक्तिमत्त्वापत्तेः । शक्तिमतोऽतिप्रसङ्गात्सूर्यस्यो-  
गस्तु पूर्वापरादित्वं नापूर्वं तत्र धत्ते अपि तु स्वभाव एव शक्तिरित्य-  
भिप्रायः ॥ ६ ॥

शक्तित्वमेवास्याः स्वतन्त्रं भावरूपतायाः कारणाय पोषयितुमाह ॥

प्रत्यस्तरूपा भावेषु दिक् पूर्वैत्यभिधीयते ।

पूर्वबुद्धिर्यतो दिक् सा समाख्यामात्रमन्यथा ॥ ७ ॥

प्रत्यस्तरूपाधिष्ठेन भावेषु समारोपितं रूपमस्याः तथाभूता  
पूर्वा दिगिति व्यवहियते । तथा यस्याः सकाशात्पूर्वबुद्धिः पूर्वाऽय-  
मर्थ इति ज्ञानं, पूर्वत्वमुपलक्षणं परत्वादिरपि गृह्यत दिक् सा परो-  
पाधिरूपेत्यर्थः । अन्यथा उपाधिरूपानपेक्षा अस्मान्दयाश्रयणे भा-  
वतो दिग् भवति अपि तु सा तदानीं समाख्यामात्रं दिगिति । नयति  
स्वतन्त्रद्रव्यं विषयं शब्दमात्रवस्तुमस्पर्शि । तथा ह्युक्तं “ दिक् सा-  
धन क्रिया काल इति वस्त्वभिधायिन । शक्तिरूपे पदार्थानामत्यन्त-  
मनवस्थिता ” इति । तदेवं नित्यपारतन्त्र्याया दिशः कार्यैककल्प्यायाः  
स्वतन्त्रपदार्थगतविकल्पानवसर इति स्वतो नानास्वभावे सहका-  
रिसूर्यसञ्चाराविशेषेण किमेकस्वभावं सेवासहकारिभेदोऽपि न  
विचित्रे कार्यं कुर्यादित्येतदशक्यं वक्तुम् । यथा पूर्वापरादिप्रत्ययल-  
क्षणेन कार्येणानुमितसत्त्वा तथाभ्युपगन्तव्या शक्तिरूपा दिक् ॥ ७ ॥

ननु च पूर्वापरादिप्रत्ययः सम्मुखादिनिमित्तो भविष्यति  
तथा चोक्तं भारते यथाऽभिमुखं भक्ता ताः प्रविशन्ति सा पूर्वा  
दिङ्मन्तव्याति तथा लोकेऽप्यभिमुखः पुरोवर्त्ती भण्यते पृष्ठतः

स्थितः पश्चात्स्थित इत्युच्यते । तथेह हस्तदक्षिणः पन्था, इह हस्तवामं  
इत्यादिव्यवहारः स्वाङ्गनिमित्तः, इति नास्ति दिक्कल्पनानिमित्तमि-  
त्याशङ्काह ॥

स्वाङ्गाद् व्यवस्था या लोके न तस्यां नियता दिशः ।

प्रत्यङ्मुखस्य यत्पश्चात्तत्पुरस्ताद्विपर्यये ॥ ८ ॥

स्वाङ्गं मुखादि इति, वास्वमवधिमपेक्षया पूर्वादिव्यवस्थातत्र  
दिशो नियता न व्यवतिष्ठन्त । पश्चान्मुखस्य यद्वस्तु हि पश्चादभू-  
त्तदेव प्राङ्मुखत्वे तस्य पूर्वस्मिन्दश भवतीति प्राङ्मुख उदङ्मुखो  
वा भुज्जीतेति व्यवस्था न स्यात् । तस्मादनादिरूढादिङ्निमित्तपूर्वा-  
परादिव्यवस्था ऽङ्गीकार्या ॥ ८ ॥

का चित्तु दिगनपेक्षयाऽपि पूर्वापरादिता देशानां रूढेत्याह ॥

देशव्यवस्थानियमो दिक्षु न व्यवतिष्ठते ।

रूढमप्यपरत्वेन पूर्वमित्यभिधीयते ॥ ९ ॥

दिक्षु दिङ्निमित्त, पूर्वदेशदक्षिणापथोत्तरापथादीनां निय-  
मो न व्यवस्थितः । तथा ।ह दिगपेक्षया पाश्चात्योऽपि पूर्वदेश इति  
व्यवहियते । तथा च दक्षिणापथात्पूर्वदेश गच्छन् पूर्वप्रदेशं गच्छामी-  
ति ब्रूते । दिगव्यवस्थायां तु स न भवति । तस्मात्पूर्वत्वादि दिगनपेक्ष सं-  
रूढम् । दिगनपेक्षया तु यथाद्रव्यं व्यवहारो ऽप्राप्युपपद्यते । तथा  
चेह कस्मान्नभवति पूर्वस्मिन्दशे वसतीति भाष्ये चादयित्वा, नैष दोषो  
देशविशेषणमेतदिति परिहृतम् । नायं पूर्वशब्दो रूढित्वादवध्यपेक्षः  
प्रवृत्तः, तेन दिक्शब्दः सर्वं देशे वर्तते । देशसामान्यं तु देशशब्दाद-  
वगम्यमानं विशिनष्टि । ततो दिक्शब्दादेशवृत्तेर्विधीयमानः प्रत्ययो  
जातो, रूढात् शब्दाद्भवतीति भाष्यार्थः । के विद्वन्नाचक्षते नायं पूर्वश-  
ब्दो दश देशरूपेण कथयति देशशब्देनैव तस्याभिहितत्वात् । दे-  
शाधिकरणस्तु कश्चिद्विशेषो देशशब्दादप्रतीयमानः पूर्वशब्देनाभि-  
धीयते विशेषावच्छेदनिबन्धन इति । एतदयुक्तम् । देशसामानाधिक-  
रण्याद्देशवृत्तिभ्यः प्रत्ययस्यष्टे । अवश्यं दिक्कालयोर्व्यवच्छेदार्थं देश-  
शब्द उपादातव्य इति तत्र प्रत्ययाभावे को विषयः स्यात् । तदेवं  
पूर्वदेशो दक्षिणापथ इत्यादावनन्यापेक्षरूढेऽपि पूर्वादित्वे

सहजे, दिङ्निमित्तमपरं रूपान्तरमपि भवति । यथा स्वाङ्गनिमित्तो  
ऽन्यथा व्यवहारो दिङ्निमित्तो ऽन्यथा व्यवहार इति मुख्यदिङ्नि-  
मित्तमव पूर्वादित्वमित्युपपादितम्, यथा च दिश्यपरोपाधका पू-  
र्वादीना वृत्ति दश तद्विक्सन्बन्धादिति भाष्येण॥ ९ ॥

सम्पादयति ॥

अतो भाषितपुस्कत्वात्पुनर्द्वावो न सिद्ध्यति ।

अस्मिन्नर्थे न शब्देन प्रसवः क्वचिदुच्यते ॥ १० ॥

दक्षिणोत्तराभ्यामतसुजित्यत्र भाष्यम् । अकारः किमर्थं । तसु-  
रेव क्रियताम् । एव च स्वगर्थश्चकारो न करिष्यते प्रत्ययस्वरेणैव  
मिद्धे । तत उक्त लिङ्गविशिष्टपरिभाषया दक्षिणाशब्दादप्यय भवति ।  
तत्रासत्यकार यस्येति लोपो न स्यादिति । अत्र प्रत्ययस्याकारमादिश्य  
लिङ्गविशिष्टपरिभाषया टाबन्नाभ्यां विधावसत्यकारं यस्येति लो-  
पाभावनादक्षिणत उत्तरत इति रूपं न सिद्ध्यदिति । असत्यकारे आका-  
रलोपा न । तयोरकारस्तु श्रूयत इति । तदुक्तम् । समानायामाकृतौ  
भाषितपुस्कस्य पुनर्द्वाव । आकृत्यन्तरे चैनौ भाषितपुस्कौ । दक्षि-  
णोत्तरा इति दिक्शब्दा, दक्षिण उत्तर इति व्यवस्थाशब्दाविति । त-  
देतद्भाष्यं कृदशब्दत्वे दिशि पूर्वादीनां युज्यते नान्यथा । तथा हि अ-  
यमर्थः । भाषितः पुमान्यस्मिन्नित्यर्थे ऽन्यपदार्थः समाश्रीयते, स स-  
र्वाभिधेयो नोपपद्यते । तस्य पदार्थ आत्मा स्वभाव इत्यन्ततो व्य-  
पदेशेन भाषितपुस्क नाव्यभिचारान्तिमनेन व्यवच्छिद्येत । तत्तस्मा-  
त्प्रवृत्तानिमित्तलक्षणां ऽर्थो ऽन्यपदार्थः । तत्रापि भिन्ने प्रवृत्तिनिमि-  
त्त सर्वत्रैव भाषितपुस्कता । ततो ऽयंस्वभावादिशब्देनेत्येकस्मि-  
न्प्रवृत्तिनिमित्ते सामर्थ्याद्भाषितपुस्कता समाश्रीयते । अर्थे च कार्य-  
स्यासम्भवादिभिधेयधर्मेण तद्वचनं शब्दो भाषितपुस्क इत्युच्यते,  
इति प्रवृत्तानिमित्तस्यान्यपदार्थत्वे समानायामाकृतौ यो भाषित  
पुस्क शब्दस्तस्य पुनर्द्वाव इत्यर्थो ऽवतिष्ठते । दिशिच दक्षिणोत्त-  
रेति स्वाभाविकत्वादभिधानस्य, अस्मिन्दिग्लक्षणे ऽर्थे प्रसव पुं-  
स्त्वमाभ्यां शब्दाभ्यां न क्वचिद्विषयो ऽभिधीयते अपि तु दिङ्नि-  
मित्तः यदादिशे तथार्थवृत्तिस्तदा व्यवस्थाशब्दौ प्रसवमभिधत्तः । परस्प-

रापेक्षत्वास्थितिर्यस्या । यथा दक्षिणसैलाभोग इत्युक्ते कुत इत्य-  
वधिप्रतीति । तत्रैव तौ भाषितपुष्कावित्याकृत्यन्तर भाषितपुष्क-  
त्वादेकस्मिन्प्रवृत्तिनिमित्त तदभावात्पुवद्भावो न भवत्यत्रासौ । स-  
र्वनाम्नो वृत्तिमात्रे पुवद्भाव इत्यौपम्यार्थानक पुवद्भावमाश्रित्य भ-  
वतीत्यस्मिन् दक्षिणोत्तरशब्दाभ्यामतसु चाऽकारं विनापि सिद्ध । श-  
श्वत् सर्वप्रत्ययो नेति विशेषणार्थो ऽकारो व्यवस्थापित । अत्र तु  
चोदितम् । ननु च दक्षिणोत्तरेत्येतावपि व्यवस्थाशब्दविति । अयम-  
र्थः । उत्तरा पूर्वैति चोक्ते कुतश्चोत्तरेत्यवश्यमत्राश्रयपेक्षणीय । विना  
तेन स्वार्थासम्भवात्तथा च दिश्यप्यत्रध्यपेक्षत्वात्पूर्वादिशब्दानां प्र-  
वृत्तेस्तत्रापि व्यवस्थाशब्दत्वमित्यस्यां व्यवस्थापकताऽस्त्येवेति भा-  
षितपुष्कत्वम् । केवलं च परापाश्रयत्वाद्दिशि वृत्तदेशशब्देभ्यो दिक्-  
शब्दा भिद्यन्ते । अतः परमुक्तम् । दिक्शब्दकार्याण्येव न प्राप्नुवन्तीति  
नामधेयत्वेन दिशामप्रवृत्तेस्ते ते दिक्शब्दाः स्युरित्याशयः । तत्रोत्तरं  
दिशो यदा व्यवस्थां वक्ष्यन्ति ॥ १० ॥

यदि तर्हि या खे दिशि वर्त्तन्ते स स दिक्शब्दो रमणीया-  
दिभ्यतिप्रसङ्ग इति । यथा हि पूर्वदियः शब्दा व्यवस्थानिमित्ता  
देशकालसाधारणा अपि यदा दिशि वर्त्तन्ते तदा दिक्शब्दा इत्यु-  
च्यन्ते । तथा रमणीयादयो ऽपि गुणनिमित्ता दिशि वर्त्तमाना दिक्-  
शब्दाः स्युः । अत्र परिहार उक्त । दिशि दृष्टः शब्दो दिक्शब्दः । दिशं  
यो न व्यभिचरतीति । तत्र देशकालयोर्गोप व्यवस्थाशब्दाः पूर्वदियो  
वर्त्तन्ते । तथा चाभेदेन दिक्शब्देभ्यो दिग्देशकालेषु वर्त्तमानेभ्य इत्यु-  
च्यत इति, कथं दिशं यो न व्यभिचरतीत्युक्तमित्येतावद्भाष्य समर्थ-  
यितुमाह ।

दिक्शक्तेरभिधानेन निश्चयं दिशि दर्शनम् ।

पूर्वादीनां यथा षष्ठेर्जीवितस्यावधारणे ॥ ११ ॥

शक्तिग्रहणेन तत्रार्थान्तरानपेक्षरूढानां पूर्वादिशब्दानां प्रवृ-  
त्तिदेशकालयोस्तु तदुपधिवाद्यवस्थानिमित्तेति सूच्यति । तथा च त्रि-  
यतमव्यभिचारी दिशि शब्दानां प्रयोगः । देशकालयोस्तु व्यवस्थानिमि-  
त्तत्वेन रूढः प्रयोगः । पूर्वा दिगित्युक्ते नामधेयत्वेनानवधाररूढप्रतीतिः ।  
पूर्वो घट इति, कुत इत्यवधिमपेक्षते । घटशब्दाच्च स्वार्थे ऽवगते तदुपरि

व्यवस्थां गमयति पूर्वशब्दो न तु तस्य नामधेयम् । तथा दिक्शब्देभ्यो देशकालशब्दानामेषां भवति भेद एव, सादृश्यात्तमेदाध्यवसाय । न हि रूढानां नैमित्तिके' मह भेदः सम्भवति । तथा च दिक्शब्देभ्यो दिग्दशकालेष्वित्यत्र पूर्वादिशब्दानां कार्यभावन विवक्षितत्वाद् शब्द-ग्रहणसामर्थ्याद् दिक्शब्द इव शब्दो येषामिति देशकालप्रवृत्तयो रूपसाम्याद्विशेष्यन्ते । सहशानां च शब्दानां क्वचिद्विषये स्वभावानिय-तेव शक्तिर्दृश्यते । तद्यथा षष्टिभूत षष्टिक इति जीवितपरि-माणे प्रतिपाद्ये कालवाचिनियमेन संख्याशब्दः षष्टिशब्दः । तथा च कालाधिकारविहित प्रत्ययमुत्पादयति तमधी-ष्टो भूतो भूतो भावीति । वृत्तिविषये न षष्टिशब्दो वाक्यसङ्ख्याशब्देऽपि नियतं कालसङ्ख्येयमुपादत्ते शब्दशक्तिप्रतिनियमादतो हि शब्द- (द्विपरिव्ययं)? च कालो जन्मनः परिमाणं प्रतीयते । न च वृत्तौ कालवचनं प्रयुज्यते येन तत्सामानाधिकरण्यात्कालवृत्तित्वं सङ्ख्याशब्दस्यापि प्रक्रियेतेति, मासादिशब्दवत्पदान्तरानपेक्षः काले प्रपञ्चोऽयं रूढः । तथा च तदस्य परिमाणमित्यत्र जीवितपरिमाणे चेत्यनर्थकवचनं कालादिति सिद्धत्वादित्युक्तम् । यो हि षष्टिवर्षाणि भूतस्तस्य षष्टिर्जीवितपरिमाणं भवत्येवेत्युपसङ्ख्यानानेन नार्थः । नचैवं रमणीयादिष्वतिप्रसङ्गस्तेपाङ्काले नियतत्वस्याप्रतीतेः । प्रयुक्तानां चेदमन्वाख्या-नमिति लौकिकी प्रतीतिरनुसर्त्तव्या । तथा चोक्तं अनभिधानाद्रमणीयादिषूपपत्तिर्न भविष्यतीति । तदेवं यथा षष्टिशब्दः सङ्ख्याशब्दः सङ्ख्येयविषयो व्यवस्थास्वभावात्काले सङ्ख्येये रूढः । तथा च पूर्वादि-शब्दो यत्र देशे काले च व्यवस्थावचनोऽपि दिशि अभावानियमेन रूढ इति युक्तं उक्तं दिशं यो न व्यभिचरतीत्यर्थः । इत्थं च दिशि नियतत्वात्प्रयोगस्य, समानायामाकृतौ भाषितपुंस्कत्वाभावात्सर्ववृ-त्तिमात्र इत्युक्तम् । व्यवस्थायामसंज्ञायामिति तु सर्वनामसंज्ञायामव-धिनियमानुगमादिग्देशकालवचना अपि पूर्वादयो विशेषणविशेष्य-न्ते । तथा हि अवधिनाऽयं प्रतिपादितो रूपावच्छेदः पूर्वादित्वम् । तस्यानुगमोऽस्ति । देशकालयोरिव दिक्षु व्यवस्थितार्थाभिधानात्पूर्वश-ब्दादवधिभिन्नामेवावस्थितां दिशमाह । अवधिरुपाधित्वेन स्पृशति यथा शोणशब्दो लोहित एवार्थे वर्त्तते । अथ लौहित्यं प्रवृत्तिनिमित्त-त्वेन चापेक्षते । कृष्णशब्दश्च भगवति वासुदेवे वर्त्तते । न च कृष्णं गुणं

निमित्तत्वेनोपादत्ते । तदित्यमन्तर्भावितावधयो दिक्शब्दाः । पूर्वादयो  
रूढाः । देशकालयोस्तु शब्दोपात्तावध्यपेक्षा, इत्येतावान् विशेषः ।  
अवधिनियमस्तु समान इति व्यवस्थायामित्यपि विशेषणाद्भिन्वाचिनां  
पूर्वादीनां सर्वनामसंज्ञाकार्यं प्रवर्त्तत एव ॥ ११ ॥

इदानीं कार्यान्तरमपि दिशः प्राह ॥

छायाभाभ्यां नगादीनां भागभेदः प्रकल्पते ।

अतद्धर्मस्वभावेषु भागभेदो न कल्पते ॥ १२ ॥

छाया निरालोकः । आभा आलोकः । दिनकरकरोत्तेजितः प-  
र्वतशिखर एको, बहुलच्छायाच्छुरितश्चापर इत्यवयवविभागः, छाया-  
तपाभ्यामुपक्षितोऽसत्यां दिशि न कल्पते पूर्वापरार्वाधत्वाभावात्तदु-  
पाधिकावयवनानात्वात् । तथा ह्यविषहमानः स दिगुपाधिको धर्मः  
पूर्वापरदित्वं येषां मूर्त्तानामर्थान्तरेष्वेवंविधावयवभेदाभावात्तदुपा-  
धिकावयवनात्वाभाव इति दिक्सम्बन्धनिमित्तोऽवयवभेदोऽपि  
दिग्लिङ्गमित्यर्थः ॥ १२ ॥

तथा हि मूर्त्तानां प्रथमतः एव भागभेदः प्रकल्पते दिगायत्त  
इत्याह ॥

परमाणोरभागस्य दिशा भागो विधीयते ।

भागप्रकल्पनाशक्तिं प्रथमान्तां प्रचक्षते ॥ १३ ॥

अकृतक्षतानां नित्यानां निरवयवानामपि परमाणूनां पार्श्वचतु-  
ष्टयमूर्ध्वाधोभागरूपं च दिशा परिकल्प्यते । न हि परमाणोरभागस्य  
वास्तवो भागभेद इति दिगाहित एव सः । तथा च तत्रस्थैः षड्भिः  
परमाणुभिर्योगो भवति । सति च योगे द्व्यणुकादिक्रमेण कार्यमाजा-  
यते । ततश्च तत्रापि पूर्वापरादिव्यवहारः । असत्यां तु दिशि षड्भिर्यो-  
गेऽपि निरवयवस्यापि तस्याणुमात्रक इति स्थूलावयवस्य व्युत्पत्तिर्न  
स्यात्तस्मादुत्पत्तिप्रकृतिभागसमारोपे प्रथमा दिशमेव शक्तिरिति  
दिग्भिः सर्वे पदार्थाः मूर्त्ताः भागभेदप्रकल्पनेनोपक्रियन्ते । अन्ये नगा-  
दीनां सावयवानां छायातपाभ्यां भागभेदः प्रकल्पते । येषां तु निरव-  
यवानां छायातपनिमित्तः स न भवति तेषां परमाणूनां दिङ्निमित्त  
इति व्याचक्षते । तथा हि यत्र निमित्तान्तरं नास्ति तत्रातद्धर्मसु निर-

वयवेषु दिशां व्यापारो, यत्र त्वन्यन्निमित्तमस्ति भागभेदस्य ज्ञापकं छायातपादिकं सावयवादीनां पर्वतादीनां, तत्र तदेव भागभेदव्यवहारप्रवर्त्तक, एतस्मिन्प्रथमश्लोकेनोक्तमादिग्यापारस्तु द्वितीयश्लोकेन कथितं । तथा हि यतो निरवयवत्वाच्छायाभादिको भागभेदप्रकल्पको ऽतोऽत्र परमाणौ दिक्पदार्थेन भागो ऽभिधीयते । भागव्यवहार पूर्वोदिक प्रवर्त्तत इत्यर्थः । यदि वा यथा हेत्वन्तरकृतो भागभेदव्यवहार पर्वतादिषु, परमाणुष्वपि छायातपाऽयां संयोगविभक्तेषु निमित्तान्तरमेवर्णयिष्यम् । तद्यदिति दृष्टान्तो ऽयमुपन्यासो ऽयमहमहमिकया कृत इत्यपरे व्याचक्षते । तदेतत्सर्वमनुपपन्नम् । तथा हि ये घटस्यैकस्मिन् पार्श्वे सूर्यरश्मयः पतन्ति ते तद्देशैः कपालैरेव सम्बध्यन्ते । तदन्यपार्श्वे च छायाकपालानामेव संयोग इति घटस्य च्छायातपाभ्यामसम्बन्धः । अथ तद्देशत्वात्सन्निहितमवयवि द्रव्यमपि सम्बध्यते । तदभिन्नदेशत्वमवयविनो न स्यादातपेन संयुक्तत्वात्संयुक्तश्चेदवयवो ऽपि वावयवीति तत्रापि छायादिसम्बन्धो ऽवयवानामेवानेन न्यायेन । तत्राप्यवयवान्तराणामिति परमाणुपर्यन्तं न । ततश्च दिव्यसम्बन्धादेव परमाणुवत्स्थूलो ऽपि पदार्थः पूर्वापरादिभागमुच्चनीचत्वादित्वं च प्रतिपद्यते । तथा च निर्भागात्मकता तुल्या परमाणोर्घटस्य चेत्यादि वक्ष्येव ॥ १३ ॥

ननु स्वत एव पदार्था विशिष्टसंस्थानाः प्रभवन्ति, क एषां दिक्कृत एकाक र इत्याशङ्क्याह ॥

अदेशाश्चाप्यभागाश्च निष्क्रमा निरुपाश्रयाः ।

भावाः संसर्गिरूपात्तु शक्तिभेदः प्रकल्पते ॥ १४ ॥

प्रकल्पते, विभूनामाकाशादीनां नास्ति देशः पृथिव्यादीनां तु भूर्त्तानामवयविनामात्मभूतदेशाभावः । उभयेषामपि च कल्पिता देशाः संयोगिनः समवायिनश्च । एवं स्वतः पदार्थानामवयवो न सन्ति, कल्पितास्त्वर्थान्तरभूताः संसर्गिणः । अवयवभेदाभावाच्च क्रमो ऽप्यमुख्यभेदाधिष्ठानत्वात् क्रमस्य । तथा अविद्यमान उपाश्रय उपाधित्वाभावान्यथात्वापादको येषां ते निरुपाश्रयाः । एवं भूता अपि च भावाः संसर्गिरूपोपहितेन शक्तिभेदेनासत्यपि स्वरूपान्यथात्वे न प्रतीयन्ते । तथा ह्यपरया दिशा योगासम्बन्धाविशेषे ऽपि कश्चिदाधा-



रतां च प्रदिश इति दिङ्निमित्तो देशव्यवहारश्च । एवं च देश सम-  
वायवशेन तिरोहितभेद इति भागे ऽवयवभेदश्च व्यवहियते । तद्वशेन  
च क्रमेण चोत्पत्ते । क्रमावभासो गुणादिमिश्र समवायान्नेदापोहे  
विशिष्टावसाय इति ससर्गिनिमित्तो भावानां व्यवहारः । आत्मा तु  
तेषां तत्र योगास्वभावः ॥ १४ ॥

तदेवं यथादेशादिकार्यमदेशाद्या अपि भावा । संसर्गिभेदमि-  
श्र प्रतीयमानावयवो महापरिमाणो घट्टादिरवयवी दृश्यत इति कथ  
तत्रादेश इहाप्युपपद्यत इत्याशङ्क्याह ॥

निर्भागात्मकता तुल्या परमाणोर्घटस्य च ।

भागः शक्त्यन्तरन्तत्र परिमाणं च यत्तयोः ॥ १५ ॥

स्वभावभूता ऽवयवशून्यता घटपरमाण्वो समाना । दिग्लक्षणेन  
शक्तिविशेषेण तु प्रकल्पितपौर्वापर्याः स्वाद्यारभूता एव समवायव-  
शादविवर्कन भासमाना शक्तिनिमित्तत्वाच्छक्तिव्यपदेशस्याभागा  
इति व्यवहियन्ते । स्वतो भागवत्त्व एकत्वाद्यागादर्थान्तरसम्बन्धनि-  
मित्ता च भागवत्ता न मुख्या, परमाणोरपि प्रसङ्गात्तत्रापि परिणाम-  
कृतो मुख्यो भागभेद परिमाणस्यापि तयोर्घटाणवोर्महत्वाणुत्वलक्ष-  
णस्य भावादर्थांतरत्वान्महदणुप्रत्ययहेतुर्हि शक्तिविशेषः परिमा-  
णम् । अत एव परिमाणविशेषात् घटाणवविशेषः ॥ १५ ॥

नन्ववयवसम्बन्धासम्बन्धाभ्यामित्युपाधिसम्बन्धानपेक्षायाम-  
व्य देश वस्तु ब्रह्मकल्पं सर्वं समानम् । न चापि वस्तूनामुपाधिनि-  
हिता भेद स्वरूपसमवायीत्याह ॥

यतः प्रकल्प्यते भेदो ऽभेदस्तत्रापि दृश्यते ।

अदृष्टोपरतिं भेदमतो युक्ततरं विदुः ॥ १६ ॥

अवयवैरवयविनां भेद अवयवानामपि स्वावयवैः तेषामपि  
स्वावयवैरिति यावत्परमाणुपर्यन्तं प्राप्ति । तत्रापि दिशा भागभेद-  
प्रकल्पनमादिगाद्यनाश्रितभेद कथं भेदायोपकल्पेन । दिग्भेदो ऽपि सू-  
र्यसंयोगादाहित । ते ऽपि सूर्यसयागा मेरुप्रदशभेदात्तत्राप्यवयवभे-  
दाभेदः । तत्राप्यवयवभेदाभेदः तत्राप्यवयव इति पुनर्दिश्येवावस्था-  
नम् । तत्राप्येवमिति चक्रतुल्यमिदमित्यदृष्टा उरपरतिर्निष्ठा यस्य

भेदस्य तन्मन्त्रव्यादौपादतिशयेनानुपपन्नं मन्यन्ते । न केवलं धनौ भेदा युक्तौ भावानां यावदुपाधीनामप्यन्यापेक्षणादपर्यवसितो भेदः सुतरां भावभेदेन नालामात प्रकर्षः । तद्व तु देशादिभेदस्य भावेषु स्वत उपाधिवशादप्ययोगाद्व्यवहारमात्रं सांबुद्धेन रूपेण प्रकृढमश-  
क्यापन्हवमिति निगमयिष्यते चैतन्यवदित्यादिना ॥ १६ ॥

सम्प्रात व्यापकत्वामूर्त्तत्वे दिशः प्राह ।

मन्त्र तस्य कार्यस्य दर्शनाद्विभुरिष्यते ।

विभुत्वमेतदेवाहुः कार्यवतां विधिः ॥ १७ ॥

अतिरेकादेशे पूर्वोदितस्य कार्यस्य सार्वत्रिकत्वाद्यापिनी विभुत्वस्वभावा । अमूर्त्तानां तु शरीरिणामवयवैर्विततदेशव्याप्तिर्वि-  
भुत्वम् ॥ १७ ॥

इदानीं पूर्वोक्तं निगमयति ।

चैतन्यवत् स्थिता लोके दिक्कालपरिकल्पना ।

प्रकृतिं प्राणिनां तां हि कोऽन्यथा स्थापयिष्यति ॥ १८ ॥

मन्त्रपि हि पदार्थो यावन्न संवेद्यने तावदप्राप्तत्वादेव नार्थक्रिया-  
यां प्रयुज्यते इति चैतन्यज्ञान सर्ववादिभिरशक्यापह्नवम् । आत्मा चैत-  
न्यम् । यथाहुः सांख्याः, चैतन्यं पुरुषस्य स्वरूपमिति । तच्चाशक्याप-  
ह्नवम् । तद्धेतुपपद्यमानभेदापि दिक्कालयोः परिकल्पना यथाप्रतीति  
रूढा । भावानां हि परमार्थतः पूर्वोक्तभेदभयेन भेदाभेदभावादिरूपैरयो-  
गादनादिप्रकृढाविद्यावशादिविज्ञो व्यवहारो रूढ प्रवृत्ति स्वभावमिव  
व्यवहर्तृणां प्राप्त इति तद्विद्विरपि तथा तत्त्ववेदिभिरन्यथा व्यवस्था-  
पयितुं न पर्यते । तथा हि चैतन्यस्वभावभूतम् । एवं सर्वव्यवहाराणां  
पूर्वापरादिन्वेन दिक्कालावपि रूढौ भावान्तरेणार्थक्रियानिष्पत्तेः । प्राणि-  
त्वमेव विद्यतेति प्राणिग्रहणमेव सूचयति । (यतियति)? व्यवहारे च  
यथाप्रतीति पदार्थप्रत्याख्यानं न युज्यते ॥ १८ ॥

यस्मात् ॥

मङ्करो व्यवहाराणां प्रकृतेः स्याद्विपर्यये ।

तस्मात्पञ्चभिमान्भावान्पुनरेवावलम्बते ॥ १९ ॥

इष्टादृष्टफला व्यवहाराः प्राङ्मुखो ज्ञानि भुञ्जीत, अपराह्णे श्राद्धं कुर्यादित्यादयः, प्रत्याख्याने दिक्कालयाने कल्पेरन् । प्रकृते स्वाभाव्यरूपरूपतां प्राप्ताया दिक्कालकल्पनाया विपर्यये, वैपरीत्ये, अपूर्वा-परादिनिमित्तत्वे ऽङ्गीक्रियमाणे मिश्रीभावो ऽनवस्थितत्वं प्रत्यक्षागमरूढानां सन्ध्योपासनादिरूपाणा व्यवहाराणां स्यात्तस्माद्यद्यप्यपूर्वापरं हीदं विश्व, मूर्तिनः क्रिया न तश्च, तथा ऽपि विद्वान् व्यवहारपतित. व्यक्तप्रपञ्चावभासां ऽपि प्रपञ्चमवलम्बन् एव, इमान् दिक्कालप्रकारानर्थान्वोधकानां सोपन्यासेन निराकुर्वन्नप्यवलम्बने । तदुपाधिप्रत्ययस्यानिवार्यत्वात् ॥ वृद्धवचनेन नावयव्यादिरप्यर्थो ऽशक्यपरित्यागो व्यवहार इति दर्शयति । त्यजन्नवलम्बन् इति । समानकालत्वेन त्यागावलम्बनयोरतिशयोक्त्या युगपद्विरुद्धाख्यार्थाभ्युपगमात्परस्य स्ववचनविरोधं ध्वनयति ॥ १९ ॥

यथा च कालो ब्रह्मण शक्तिभावेषु प्रतिबन्धाभ्यनुज्ञाव्यापारो ऽध्यस्तनानात्वात्तथा दिगपि स्वोपाधिभिन्ना पूर्वापरादिभावभेदव्यवहारनिबन्धनीत्याह ॥

तस्यास्तु शक्तेः पूर्वादिर्भेदो भावान्तराश्रयः ।

भिन्ना दिक्तेन भेदेन भेदायैवोपकल्पते ॥ २० ॥

सा स्वैरुपाधिभिर्भिन्नेति सामान्यनोक्ते ऽपि पूर्वोदितया विशेषरूपेण भेद पुनरिहोपात्तः । सूर्यसयोगश्च भावान्तराव्याख्यानः । भेदायैव तत्तद्विशेषणोपरक्तविशेष्यप्रत्ययजननायेत्यर्थः । अवधारणेन भिन्नविशेष्यप्रत्ययकाल एवोपाधिक भेदं समवलम्बते नान्यदा स्वतो भिन्नादिमित्याह ॥ २० ॥

इदानीं दिङ्निमित्तं शास्त्रे कार्यमाह ॥

अवधित्वेन वापेक्षायोगे दिग्लक्षणो विधिः ।

पूर्वमस्यात पृष्ठेव दृष्टा धर्मान्तराश्रये ॥ २१ ॥

इदमस्मात्पूर्वं परमिति मर्यादारूपेणापेक्षणं लौकिकं कार्यं, तत्रैव शाब्दीयं दिग्योगलक्षणापञ्चमी विशेषविषया । कथं तत्र विषये पृष्ठी दृश्यत इत्याह । पूर्वमस्येति पृष्ठेव दृष्टेत्यादि । अवध्यव-

धिमत्सम्बन्धे ऽपेक्षिते पञ्चमीति तथा षष्ठी तत्रैवापचादत्वाद् बाध्य-  
ते । धर्मान्तरस्यावयवत्वस्य त्वपेक्षायामवयविनि षष्ठ्येव भवति पूर्वं  
कायस्येति । न ह्यत्रावधित्वेनावयविनो ऽपेक्षेति दिग्योगपञ्चम्या अवि-  
षयो ऽयम् । अवयवावयविसम्बन्धे तु न पञ्चमी किं त्ववध्यवधिम-  
त्सम्बन्धे । अत एव चावयवान्तरापेक्षा । अवयवान्तरस्य तु पूर्वतति-  
सम्बन्धिभेदादविरोधे विभक्तिद्वयोपपत्तिः । समासविधौ एकदेशि-  
नेत्यवयविपरिग्रहे हि पूर्वता नान्नीयते ॥ २१ ॥

शब्दव्यवहारे त्वपूर्वादिभावः पूर्वादिदिङ्निमित्तो ऽर्थानां,  
न स्थाननिमित्त इति नानर्वास्थत इत्याह ॥

पूर्वादीनां विपर्यासो दृष्टश्चावध्यसङ्करे ।

ऋज्वेतदस्येत्येतच्च लिङ्गं न व्यतिकीर्यते ॥ २२ ॥

अवधेरपेक्षणीयस्यासङ्करे अमा नियताभावे पूर्वादीनां विप-  
र्यासो दृष्ट इति, व्यवस्थित एवायं व्यवहारस्तथा हि, यदपेक्ष्य पूर्वत्वं  
व्यवहियते तदेवापेक्ष्य तस्यैवापरत्वमिति परत्वापरत्वे दि-  
क्कृते अनियते एव । अस्य वंशस्य ऋजु स्पष्टं मूलं इत्येतदपि दिशो  
लिङ्गं न व्यतिकीर्यते । अवधेरेवानपेक्षणादवध्यपेक्षायां हि सा-  
ङ्कर्यं सम्भाव्येतापि । अवधेरनर्वास्थतत्त्वान्न चात्र लिङ्गे अवध्यपे-  
क्षेत्यव्यतिकीर्णा एव दिशः । इत्थं च स्वाङ्गादपि व्यवस्थाने ऽवधि-  
नियमासाङ्कर्यमेव । दृष्टादृष्टप्रयोजनस्तु व्यवहारो ऽनादिसिद्धादित्य-  
सम्प्रयोगाख्यावधिनिबन्धनदिग्व्यवस्थानियत एवैषणीय इति न यः  
कश्चनावधिराश्रयणीयः ॥ २३ ॥

एवं तावद्वाह्यार्थनयेन दिक्समर्थिता । इदानीमन्तः क्षेपनये-  
नाह ॥

अन्तःकरणधर्मो वा बहिरेवं प्रकाशते ।

अस्यां त्वन्तर्बाहिर्भावः प्रक्रियायां न विद्यते ॥ २३ ॥

अन्तरवस्थितं करणं व्यापारो यस्येति चैतन्यमेवेत्युच्यते ।  
तस्य ह्यनाद्यविद्यावशात्स्वरूपनिष्कर्षेणैवमिति बहिराकारावभासे  
ऽपि परमार्थतो बाह्यस्यायोगात्स्वभावे च जगत्प्रत्यवभासते इत्य-

न्तरवस्थितस्यैव व्यापारस्तथा च वक्ष्यति “द्यौः क्षमा वायुरादित्यः  
सागराः सरिता दिश । अन्तः करणतत्त्वस्य भागा बहिरवस्थिता. ”।  
इति। तस्यान्तः करणतत्त्वस्यायं धर्मो बाह्यार्थानपेक्षो ऽविद्यावशात्स्व-  
भावभूतो ऽवभासः, एव पूर्वाद्याकारेण बहिरध्यवसीयतोऽसति बाह्ये  
कथं बहिरित्युच्येत इति चेदाह । अस्यामविद्यावशादवभासस्यैव बा-  
ह्यत्वावभासरूपायां कल्पनायामन्तारूपता बहीरूपता वचनमुख्या ।  
परानुरोधयनुप्रतिभासवशेनैवमुच्यत इत्यर्थः । असति हि बाह्ये तद-  
पेक्षमान्तरत्वमपि मुख्यमिति काल्पनिकोऽन्तर्बहिर्भावः । एवं च पूर्वाप-  
रत्वमविद्याध्यस्तं भावेषु अन्तारूपेषु अनादिमिथ्याभासवासनालक्ष-  
णान्तःकरणधर्मरूपं च कास्तीति न बाह्या का चिद्दिगस्ति ॥ २३ ॥

अतश्चैकत्वनानात्वविचारो ऽपि निष्फल एवेत्याह ।

एकत्वमामां शक्तीनां नानात्वं वेति कल्पने ।

अवस्तुपतिते ज्ञात्वा मृत्यतो न परामृशेत् ॥ २४ ॥

नानोपाधिरूपाणां पूर्वादित्वेन भिन्नानां दिक्शक्तीनां मुख्यमेकत्वं,  
उपाधिभेदात् नानात्वम् । मुख्यमेव चानादिसिद्धमेकत्वं, नानात्वं भि-  
न्नकार्यानुमेयमित्येते द्वे कल्पने अवस्तुपतिनोदिशः परमार्थतोऽवस्तु-  
त्वाद्विज्ञाननये व्यतिरिक्तवस्त्वभावादित्यवस्तुविषये, बुद्ध्या परमार्थ-  
तो न विचारणीये इत्यर्थः । यथाप्रतीति व्यवहारसिद्धं । अत  
एव सम्बेद्यमानत्वम् । प्रतीतिभेदाच्चत्वं अभिप्रेत्यासामिति बहुत्वेन  
निर्देशः ॥ २४ ॥

न च पदार्थाविचारे किं चित्रयोजनमस्ति । तथा हि ॥

विकल्पातीततत्त्वेषु सङ्केतोपानिवन्धनाः ।

भावेषु व्यवहारा ये लोकस्तत्रानुगम्यते ॥ २५ ॥

इह पदार्थास्तीर्थिकपरिकल्पितनियतसङ्केतपरिघटितशरीरा-  
स्ते तीर्थिकपरिकल्पितान्विकल्पानतिक्रम्य भावतो वर्तन्ते । न हि प्र-  
तिदर्शनदर्शितविरुद्धरूपयोगवत्त्व भावानाम् । तस्मादविचारितरमणी-  
या लोकसिद्धाः पदार्थाः समाश्रयणीया विद्वद्भिरपि । अतोऽलं  
प्रतिष्ठितनिमित्तैः तर्कविकल्पैस्तथा च लोके प्रसिद्धा दश दिशः  
सिद्धा ॥ २५ ॥

तर्कविकल्पैस्तु भेदाभेदो ऽपि न व्यवतिष्ठत इत्याह ॥

नैकत्वमस्ति नानात्वं विनैकत्वेन नेतरत् ।

परमार्थे तयोरेष भेदो ऽस्यन्तं न विद्यते ॥ २६ ॥

अन्योन्याश्रयश्च रूपस्यैकामिद्धावितरासिद्धिप्रसङ्ग इति दि-  
शामेकत्वनानात्वे न व्यवतिष्ठेत् । व्यवहारे गर्जानिमिलतेन तु यथाव  
भासं लौकिको व्यवहारो रूढः । परमार्थविचारे तु परस्परप्रतियो-  
गिनोर्भेदाभेदयोरप्यसत्यता, मुख्याभिन्नस्य परस्यैव तत्त्वरूपत्वा-  
दित्यर्थः । किं च परोपाधितया शक्तिर्दिगित्युक्तम् ॥ २६ ॥

शक्तेश्च भेदाभद्विचारा न सन्तीत्याह ॥

न शक्तीनां तथा भेदो यथा शक्तिमतां स्थितिः ।

न च लौकिकमेकत्वं तासामात्मसु विद्यते ॥ २७ ॥

शक्तिमतां स्वतन्त्राणां पदार्थानां पृथगेवावधारणाद्भेदो नि-  
श्चीयते न शक्तिनामाधारपारतन्त्र्येणावभासमानानामस्मादाधारात्प-  
रतश्च भेदः प्रत्यक्षसिद्धः । न चापि स्वतन्त्रस्याशक्तिमतो यथा भेदो,  
घटादरेकत्वं लोकप्रसिद्धं भेदावभासात्तथा शक्तिमतां कार्यनाना-  
त्वोन्नीयमानभेदानां स्वत आधाराच्चाभेदो ऽस्तीत्यनिर्वाच्या एष  
भेदाभेदाभ्यां सर्वाः शक्तयः । अत एवाविद्याशक्तिब्रह्मणोर्भेदो न  
द्वैतापत्तिः ॥ २७ ॥

यद्युक्तं नैकत्वमस्ति नानात्वमित्यादि तदेवाव्यवस्थितत्वेन, नि-  
गमयैस्तात्किंकाणामेकवत्तावलम्बनं न युक्तमित्याह ॥

नैकत्वं व्यवतिष्ठेत् नानात्वं चेन्न कल्पयेत् ।

नानात्वं चावहीयेत यद्येकत्वं न कल्पयेत् ॥ २८ ॥

प्रतियोगिभूत नानात्वं यदि बुद्ध्या न कल्पयेत् नाश्रयेत्  
एकत्वं कर्तुं, तदा न स्वरूपमनियतं लभेत । एवं नानात्वमपि यदि  
प्रतियोगिभूतं नाश्रयेत् तदा तदपि नावतिष्ठेनेति परस्परापेक्षत्वा-  
दनयोर्नैकत्वाद्यवस्थातुं पार्यते इत्यविचारितरमणीया दिगाश्रयणी  
या लौकिकीति सिद्धम् ॥ २८ ॥

इति श्रीभूतिराजतनयहेलाराजकृते प्रकीर्णप्रकाशे

दिक्समुद्देशः षष्ठः ॥

निरन्तराऽभस्तात् दिक् साधनमिति दिशोऽनन्तरं साधनमु-  
द्दिष्टं लक्षयितुमाह ॥

स्वाश्रये समवेतानां तद्देवाश्रयान्तरे ।

क्रियाणामभिनिष्पत्तौ सामर्थ्यं साधनं विदुः ॥ १ ॥

क्रियानिर्वृत्तौ द्रव्यस्य शक्तिः, साधनं साध्यतेऽनेन क्रियेति  
भाष्यकारप्रभृतयो विदुः । तथा हि गुणः साधनमिति भाष्य उक्तम् ।  
शक्तिरेवात्राधारपारतन्त्र्यादन्यस्माच्च स्वाश्रयस्य भेदकत्वाद् गुण-  
शब्देनोक्ता कदाच्यताभिहितयोर्भावयामेदाभिधानप्रसङ्गहेतुः । य-  
द्भाष्यं क्रियाभिनिर्वृत्तिं प्रति साधनमावमुपैतीति तदन्यत्राह । नित्य-  
द्रव्यस्य साधनत्वे (कदा सा)?च्छक्तिव्यधानाश्रयेण भावितव्यमाशक्यं  
हि द्रव्यं साधनं, न तु निराधारा शक्तिः सम्भवति । परोक्षं लिङित्य-  
त्रापि यदि गुणसमुदायः साधनः, साधनमप्यनुमानगम्यम् । अथान्य-  
द् गुणैः साधनं, भवति प्रत्यक्षपरोक्षतायाः सम्भव इति यद्भाष्यं  
तदेवं नेतव्यं, शक्तेर्नित्यपरोक्षत्वात् । क्रियावद्विशेषणमव्यभिचाराद्यु-  
क्तमिति परोक्षताविशेषणसामर्थ्यात् शक्त्या विशिष्टद्रव्यं साधनमु-  
पन्यस्तम् । एवमुपसर्गाच्छन्दसि धात्वर्थ इति साधने यद्भवलिङ्गस-  
ङ्ख्याभ्यां शोभत इति भाष्ये साधनशक्तिविशिष्टं द्रव्य इति व्याख्ये-  
यम् । तथा हि धातावित्येवोक्ते शब्दे वृत्त्यसम्भवात् क्रियाप्रतिपत्तौ  
सिद्धायामर्थग्रहणाद्धातुकृतोऽर्थ इति समासप्रतिपत्त्यर्थं द्रव्य-  
माश्रितम् । वस्तुपर्यायोऽर्थशब्दः । द्रव्यस्य च स्वरूपेण सिद्धस्वभा-  
वत्वात् क्रियायाः करणानुपपत्तेः, कर्मादिकारकरूपेणैव तस्य करण-  
त्वम् । क्रिया हि कारकाणि करोति तदपेक्षत्वात्तद्व्यवहारस्येति साध-  
नात्मना द्रव्यस्य क्रियया करणादेवमुक्तम् । धातुरर्थं प्रयोजनमस्येत-  
त्तु भाष्यव्याख्यानमयुक्तम् । एवं हि शक्तेरेव क्रियासाध्यत्वेन प्रयोजनमि-  
ति द्रव्यं न प्रत्याख्येत । यत्तु साधनं वै द्रव्यं, न च द्रव्यस्य प्रकर्षापकर्षौ  
स्तः । द्रव्यं द्रव्यप्रकर्षव्याख्यानम् । भाष्ये द्रव्यस्य साधनत्वाभिधानं त-  
च्छक्तिशक्तिमतोर्भेदाविवक्षयेत्यवगन्तव्यम् । तथा हि तिङन्तक्रिया-  
साधनाभिधायिनः प्रकर्षे प्रत्यय इति, शक्तिः क्रियालक्षणकार्यानुमे-  
या कायर्द्धारणेवै प्रकर्षकार्यम् । प्रकर्षे प्रत्ययस्य स्पष्टसङ्गहे द्र-

व्याधारत्वशक्तेः कार्यमुखवत्कारणभूतद्रव्यमुखेनापि कथं न प्रकर्ष इत्याशङ्क्य द्रव्यस्य तद्भाव इत्येतदभिधातुमेतदुक्तमिति व्यतिरेको ऽनाहत । तत्र कर्तृकर्मणो क्रिया समवैतीति स्वाश्रयसमवेतक्रियानिष्पत्तौ तयो, क्तादिकृतां करणादीनां तु पराश्रयसमवेतायां क्रियायां साधनभाव । न हि करणादिषु क्रिया समवैति । क्रियाणामिति व्यक्तिभेदापेक्षं बहुवचनम् । गुणक्रियापेक्षया वा सर्वेषां स्वाश्रयसमवेतक्रियापेक्षं साधनत्वम् । गुणक्रियायां हि कर्त्तारः सर्वे । अकिञ्चित्करस्य साधनत्वानुपपत्तेः । अत एव करणं कारकमित्यादिसाधनसामानाधिकरण्योपपत्तिः । इत्थं च क्रियाणामिति बहुवचनं सुष्ठु गमितं भवति । कर्तृकर्मस्था तु प्रधानक्रिया करणादीनामाश्रयान्तरसमवेता ॥१॥

कथं पुनरेतदवगम्यते शक्तिः साधनं न पुनर्द्रव्यमित्याशङ्क्याह ।

शक्तिमात्राममूहस्य विश्वस्यानेकधर्मणः

सर्वदा सर्वथाभावात्क चित्किं चिद्विवक्ष्यते ॥ २ ॥

घटादयो भावा विश्वशब्दवाच्या ते च तत्तदुदकाहरणादिकार्यसाधिकानां शक्तीनां समूहरूपा । अत एव ताः शक्तयः । तत्र मात्राभागा इति शक्तिसमाहारमात्रं घटादयः । ताश्च शक्तयो ऽनेकविधा । काश्चित् स्वहेतोरेव दैवात् भवन्ति, आश्रयादिनाशं मत्वेव न च विनश्यन्ति । यथा बोधप्रदीपानां प्रकाशशक्तयः । काश्चित्पौरुषे ऽप्यन्त स्थिता एवाश्रये निरुध्यन्ते । यथा बाधादिशक्तयः । ता हि समभ्यासेन दृष्टद्रव्योपयोगेन जायन्ते । अन्याः सत्यो वा अपरपुरुषप्रयत्नेन विध्वंस्यन्ते । यथा विषस्य मारणशक्तिः । बीजस्याङ्कुरजननशक्तिः । अन्याः प्रभावातिशयवता विपरिवर्त्यन्ते । यथा योगिना सर्वभावानां रूपपरिवृत्तिराधीयते । काश्चित्कालपरिवासेन व्यज्यन्ते । यथा धर्माधर्मशक्तिः, फलदान इत्याद्यनेकविधमुन्नेयम् । एवमनेकस्वभावत्वे शक्तिसमुदायस्य विचित्रे कार्ये यथाशक्ति भेदविवक्षायां प्रतिनियतसाधनभावोपपत्तिः । द्रव्यस्य तु साधनत्वे तस्यैकरूपत्वात् कार्यवैचित्र्यं न स्यादित्यर्थः । तदुक्तं भाष्ये गुणसमुदायः साधनमिति । प्रधानक्रियाया एकैकशक्तिसाध्यत्वाभावात् समुदायग्रहणम् । गुणक्रियापेक्षया तु



प्रत्येकं शक्ते साधनता । तस्याश्च प्रधानक्रियापेक्षया वैचित्र्यात् ।  
कर्माकर्मादिविरूपताया वा प्रत्येकं साधनत्वेऽपि समुदायग्रहणं श-  
क्तीनां साधनत्वेनासां भेदादेकस्य कार्यभेदोपपत्तिव्याख्यापनार्थम् ।  
तेनानेकशक्तेरपि पदार्थस्य सत्येव तथा स्थानेऽपि काचिच्छक्तिः क-  
चिदुद्भूता विवक्ष्यत इति घटं पश्य घटेनोदकमानय घटे उदकं नि-  
धेहीत्यादिकर्मकरणादिभावो नियमेनोपपद्यत इति न कारकसा-  
द्वुर्यप्रसङ्गः । द्रव्यस्य त्वेकस्वभावत्वात् कर्मकरणादित्वं नोपपद्यत  
इति गर्भीकृतेयमत्र शक्तिः शक्ते साधनत्वे बोद्धव्या ॥ २ ॥

ननु च यत्र सन्ति शक्तयः तत्र युक्तं यत् नियमेन विवक्षा । ह-  
श्यन्ते पुनरसत्यस्तत्र कथं तामां विवक्षा । तद्यथा शक्तिमादधानि  
शक्त्या साधयति शक्त्या वर्तते शक्तेर्व्यभ्येतीति । न हि शक्तेः श-  
क्त्यन्तरयोगः अनवस्थापातात् । तथा धनविनाशं करोति धनाभावो  
न युक्तः इति निरूपाख्ये भावे का शक्तिः । स्थाल्यां पचति स्थाल्या  
पचति स्थाल्या पचतीति च सम्भवनधारणोपकारा स्थाली कर-  
णाधिकरणभिन्ना कथमित्याशङ्क्याह ।

साधनव्यवहारश्च बुध्यवस्थानिवन्धनः ।

सन्नमन्वार्थरूपेषु भेदो बुध्या प्रकल्पते ॥ ३ ॥

विवक्षारूपाया बुद्धेः शब्दनिमित्ता येऽवस्थाविशेषाः प्रतिनिय-  
तशब्दनिबन्धनाः तदाश्रयः कर्त्रादिकारकव्यवहारस्तथा हि । निरू-  
पितेऽर्थे शब्दप्रयोगाद्यथानिरूपणं शब्दोपपत्तिः । निरूपणं चानपेक्ष्या-  
पि बाह्यार्थं स्वातन्त्र्यपरिकल्पापत्तिनम् । जनार्थविशेषात् । तथा हि  
सत्यपि वस्तुनि यावद् बुध्या निरूपणं नास्ति तावदविषयः श-  
ब्दानामव्यवहार्य इति व्यवहारेषु बुद्धिरेव प्रभवतीति । सन्निति दर्श-  
नगर्भमभिधानम् । तत्र शक्तेर्द्रव्यायमाणाया बुद्ध्या स्वातन्त्र्ये-  
णानिरूपणाच्छब्देनाभिधाने शक्त्यन्तरयोगो विरुद्धः । न हि तदा श-  
क्त्यवस्थायामेव तस्या योगो येनानवस्था स्यात् । अपि तु द्रव्यावस्था-  
यामभावोऽपि बुध्या निरूपिताकारो द्रव्यायमाण एव शब्दापवा-  
च्यः । एवं तनुनरकपालत्वात् स्थालीपाकोऽनपेक्षितकर्तृविनियोगा-  
स्वातन्त्र्येण विवक्षित इति कर्त्रा इन्धनोपकारानपेक्षया तस्या एव

साधकतमत्वविवक्षायां तु करणं, वास्तवाधारविवक्षायां त्वधिकरणमिति सर्वमुपपद्यते । अत एव हन्त्यात्मानमात्माना, आत्मनः स्वात्मनि व्यवस्थितमित्यादयो ऽपि प्रयोगाः प्रथितसाधनाः । वक्ष्यति चैतत् । बुद्ध्यैकं भिद्यते भिन्नमेकत्वं चापगच्छतीत्यादि । इदयविकथोरभेदाध्यवसायेन व्यवहारोपपत्तेः बहिरन्याव्यावृत्तिपरतया समन्वयो ऽत्र समर्थनीयः । स्वात्मनि नान्यस्मिन् । स्वात्मन एव नापरस्यावस्थानमित्यादि । यथा शिलापुत्रकस्य शरीरमिति । इत्थं वाक्यादपोद्धृतस्यापि पदस्य संस्कारे प्रथमत एवाप्रयुक्तपदान्तरे अवक्षितस्यापि विशेषस्य रूपसामान्यादनवधारणे सम्भवत्येव, पदावधिकमन्वाख्यानम् । सन्निबन्धिसामान्यापेक्षितोऽन्यथा बुद्ध्या नियतमर्थरूपं क्रियादिसम्बन्धपेक्षं कथं निरूप्येत । अनपेक्षितसम्बन्धरूपस्यार्थसामान्यस्याभावादभ्युपगमने च पदावधिकमन्वाख्यानम् । शास्त्रे धातुसम्बन्धे प्रत्यया इत्येवमादीनामप्रत्याख्यानात् । यत्र च सर्वथा ऽसङ्गति स्थालीमोदनेन काष्ठे पचतीत्यादौ, तद्वाक्यमेव न भवतीति कथं वाक्यादपोद्धृतानां पदानामन्वाख्यानप्रसङ्गः । अत्र एव चाक्षिणीमेदर्शनायेत्यादेर्विप्रयोगस्य निवृत्तये शास्त्रं सामर्थ्यवदेव । सामान्यमपि हि पदार्थरूपमर्थान्तरसंसर्गयोग्यमेव । संस्क्रियत्वेन त्वङ्गुल्यग्रे करिशतमास्त इत्याद्यसमुचितमेव । एवं च कृत्वा छन्दसि, च षालं ये अश्वयूपाय तक्षतीत्यादावसावेकत्वशङ्का । यत्तु तत्र व्यत्ययो ऽर्थवानेव नियतानुपूर्वीकस्य च्छन्दोवाक्यस्यासम्भवात्तत्तथैव पदापोद्धारस्य न्याय्यत्वात् । लोके नावस्थितं नियतानुपूर्वीकमसङ्गतं वाक्यमिति न ततो ऽपोद्धारप्रसङ्गः । तस्माद्वाक्यादपोद्धृत्य पदानुशासने ऽपि निर्दोषमेव पदावधिकमन्वाख्यानम् । तत्र च समस्तविशेषणविशिष्टस्यार्थस्य निरन्तरत्वादपोद्दारे सामान्यमात्राधिकल्पितशरीरैव । उपक्रमे एव तु विशेषापेक्षायां वाक्यावधिकमन्वाख्यानं कथ्यते । न तु वाक्यस्यानन्त्यात् साक्षादन्वाख्यानं युज्यते । प्रकृतिप्रकृत्ययादिविभागकल्पनया हि पदस्यैवानुशासनमुपपद्यते । तस्य च केवलस्य च सम्भवाद्वाक्यस्थत्वे सम्बन्धिसामान्यापेक्षायां पदावधिकं तद्वाक्योपात्तसम्बन्धविशेषापेक्षायां तु वाक्यावधिकमन्वाख्यानमितीयाननयो पक्षयो विशेष ॥ ३ ॥

बौद्धे साधनव्यवहारे भाष्यकाराभ्युपगमं संवादकमाह ।

बुद्ध्या समाहितैकत्वान्पञ्चालान् कुरुभिर्यदा ।

पुनर्विभजते वक्ता तदा उपायः प्रतीयते ॥ ४ ॥

कुरुभ्यः पञ्चाला अभिरूपतरा इति पञ्चमी विभक्त इति पञ्चम्यर्थं सूत्रं भाष्ये प्रत्याख्यातं, बौद्धस्यापायस्य सम्भवादपादान इत्येव सिद्धे । तथाह्याभिरूप्येण समानगुणेन कुरुभि सह पञ्चालान् बुद्धयैकत्वं समुदायभावमापाद्य अतिशयाभिरूपतावशात् कुरुभ्यः पञ्चालाः पृथक् क्रियन्त इत्यस्ति संश्लेषपूर्वको विश्लेषोऽपायः । तदुक्तं भाष्ये यस्तै साम्यं गतवान् एवं प्रयुङ्क्त इति । तैः कुरुभिः पञ्चालानां सादृश्यसम्प्रभारणमर्थादाभिरूप्येण प्रथमं यो गतवानित्यर्थः । अनेन चैकबुद्धिनिवेशित्वेन कुरुपञ्चालानां देशप्रत्यासत्तिमाह भाष्यकारः । तत्पूर्ववस्तुन सातिशयस्य निरतिशयाद्विभागात्पञ्चमीशब्दोऽपादानसंज्ञात्वान्नोक्तो भाष्यकृता । सूत्रारम्भवादिनामपि निर्धारणाश्रयत्वेनैषां बुद्ध्यैव समुदायभावोऽसमानगुणात्वादाश्रयणीयः । अन्यथा निर्धारणाधिकारादेव विभागे लब्धे विभक्तग्रहणादत्यन्तविभागप्रतीतौ न वास्तवः समुदायभावो युज्येत । तदेवं बौद्धः साधनभावो यस्मादवसीयते, कारकप्रकरणे च तमग्रहणात् प्रकर्षो न विवक्ष्यत इति गौणेऽप्यत्रान्वयेऽपादानसंज्ञा भवति ॥ ४ ॥

अन्यमपि भाष्योक्तं संवादमाह ।

शब्दोपहितरूपंश्च बुद्धेर्विषयतां गतान् ।

प्रत्यक्षमिव कंसादीन् साधनत्वेन मन्यते ॥ ५ ॥

हेतुमतिं चेत्यत्राख्यानात्कुतस्तदाचष्ट इत्येवमाद्युपसङ्गन्यानेन वा सामान्यतोषिचः कृतत्वाद्धेतुमतीत्यविशिष्टमित्येवं प्रत्याख्यातम् । चित्रगुरित्यादौ हि प्रकृतिरूपस्य प्रयोज्यप्रयोजकभावाध्यवसायात्, कंसं घातयति, बलिं बन्धयतीति सिद्धम् । एवं कृतानुकरणेनाद्येऽपि (महानयनां)? कंसवासुदेवानुकारेण सादृश्यात्तद्रूपतोपपत्तिः । तत्र ग्रन्थिकेषु कथमिति चोदितम् । तत्र ग्रन्थिकाः कथकायत इति वृत्तिरूपेणैव कंसवधाद्याचक्षते । तत्र च प्रकृतिरूपस्याभावात् कथं प्रयोज्यप्रयोजकत्वमिति पर्यनुयोगः । तत्र परिहार उक्तः । तेऽपि हि तेषामुत्पत्तिप्रभृत्याविनाशाद् बुद्धीर्व्याचक्षाणाः सन्तो बुद्धिविषयान्प्रकाशयन्ती-

ति चिरकालातीतत्वात् कंसादीनां बहिरसत्वात् बुद्धिगोचरतया सतो विद्यमानोस्तान्प्रकाशयन्ति, शब्देनावभासयन्ति । बुद्धिप्रतिभास्येव ह्याकारः शब्दार्थो न वस्त्वर्थः । तथा च कथं कथं श्रोतरि कंसाद्याकारप्रत्ययजननात् बुद्धिवासुदेवेन बुद्धिकंसं घातयतीति प्रयोजकत्वसमारोपात् प्रयोगोपपत्तिः । तथा हि कथकोऽतीतशब्दसामर्थ्योपक्षयात् रूपविशेषान् श्रोत्रबुद्धिगोचरमापतितात् सव्यापाररूपान् कंसादीन् कर्मादिसाधनतया भाष्यकारो मन्यत इति बुद्ध्यवस्थानिबन्धनं साधनव्यवहारः सिद्धः । गौणेऽपि च प्रयोजके कारकप्रकरणे प्रकर्षानाश्रयाद्धेतुसंज्ञायां तद्व्यापारेऽत्र णिचि सूत्राप्रत्यक्षमित्यव्ययीभावः । तत्र क्रियाविशेषणं चैतत् । इन्द्रियनिमित्तेन ज्ञानेन परिस्फुटार्थं नावधारयतीत्यर्थः । एतच्च वृद्धीर्व्याचक्षाणा इति भाष्यस्याभिप्रायाद्व्याख्यानम् । प्रभावातिशययुक्ते हि वस्तुन्यादरवशात् स्पष्टरूपं ग्रन्थयः प्रस्तूयते । स्पष्टे च ज्ञानेऽवभासमान आकारो बाह्यात्मकोऽवसीयते ॥ ५ ॥

तदेवं बुद्ध्या साधनव्यवहारोपपत्तावेकस्यापि वस्तुन शक्तिनानात्वं बौद्धं उपपद्यत इति निगमयति ।

बुद्धिप्रवृत्तिरूपं च समारोप्याभिधानृभिः ।

अर्थेषु शक्तेर्भेदानां क्रियते परिकल्पना ॥ ६ ॥

बुद्धेः प्रवृत्तिर्व्यापारः परिच्छेदलक्षणः तस्या रूपमाकारो विषय आभासमानस्तमर्थेषु बाह्येष्वध्यस्यतेषां शक्तिनानात्वं परिकल्प्यते वक्तुम् । अयमर्थः । इदं विकल्पयोरभेदाध्यवसायात् बौद्धः शक्तिर्भेदो बाह्य एवेत्याभिमानः । तत्र चित्रं साधानभावमभिमन्यते । बुद्धिप्रतिभासस्य स्वप्रतिष्ठत्वेनानवगमात्तत्तद्विक्रियाभेदं प्रतिवक्तव्यपेक्षां चानुवर्त्य वस्त्वेव नानाशक्तिकमवगम्यत इति बहिरर्थे शब्दः प्रमाणम् । क्रियाकारकससर्गस्य बाधकाभावात् सति संवादे च वाक्यस्य प्रामाण्यमुपयन्ति व्यवहर्त्तारः । सौगतानां तु विकल्पप्रतिबिम्बस्य भेदानध्यवसायात् बहिःप्रवृत्तिः । माष्यं तु वक्त्रभिप्राय एव । शब्दानां तु बाह्ये व्यभिचारशङ्कनादन्यव्यावृत्तिमात्रनिष्ठता तु बहिः । वैय्याकरणानां तु व्यावृत्तवस्तुविषयता तथाध्यवसायात्तत्रैव च प्रामाण्यमिति निर्दर्शनभेदः । नियतोपाधिनियमत्वाच्च न साङ्ख्यम् । उपका-

रिकाश्च शक्तयः प्रत्युपाधिभिः संसृच्छितशरीरत्वाद्वास्तुनस्तत्त्वान्यत्वाभ्यामनिर्वाच्या इति नानोपाध्युपकाराङ्गत्वादेरप्रसङ्गः ॥ ६ ॥

बुद्ध्यावस्थासमाश्रये च साधनभावे सतीदमपि सिद्धं भवतीत्याह ।

व्यक्तौ पदार्थे शब्दादेर्जन्यमानस्य कर्मणः ।

मानन्तन तथा सिद्धं बुद्धिरूपप्रकल्पितम् ॥ ७ ॥

जातौ पदार्थे तज्जातीयाभेदेनानागत निरूप्य योग्यसाधनविनियोगाज्जातिद्वारेण क्रियासिद्धावङ्गता, व्यक्तिद्वारेण तु निर्वर्त्यमानता कर्मणो युज्यत इत्युक्तं, निर्वर्त्यमानं यन्कर्म जातिस्तत्रापि साधनमिति । व्यक्तौ तु पदेन प्रत्याख्यायां शब्दं जनयति संयोगं करोतीत्यादौ जन्यमानस्य निर्वर्त्यस्य शब्दादेरेतत्कर्मणो ज्ञागतस्यापि वर्त्तमानत्वम् । व्यक्तिमात्रायादमत्यपि जाते प्रत्यायने भेदाध्यवसायो बुद्ध्याकारमुल्लिख्य योग्यसाधनविनियोगात् । बौद्धस्यैव बहीरूपता चाध्यवसायात् । बाह्येन तु रूपेण निर्वर्त्यमानता । बौद्धो न तु साधनभावो युज्यत इत्यर्थः । जन्यमानस्येत्यनेन विकार्यप्राप्ययोर्व्यवच्छेदः ॥ ७ ॥

विकार्यं हि प्रकृतिरूपेण स्थितमेव । प्राप्यमपि स्थान एव क्रियाद्वारा बुद्ध्याऽन्वाराप्यत इति व्याप्तिमाह ।

स्वतन्त्रपरतन्त्रत्वे क्रमरूपं च दर्शितम् ।

निरीहेष्वपि भावेषु कल्पनोपनिबन्धनम् ॥ ८ ॥

सदस्तपक्षभेदेन कार्यकारणभावस्य निराकृतत्वात् सर्वभावाः क्रियारहिताश्चेष्टा अन्यास्तत्र क्रियायां स्वातन्त्र्यपरतन्त्र्यलक्षणं कर्तृकरणादिरूप कारकत्वं, क्रियारूपमेव च क्रमवत्त्वं यथाभासमनादि मिथ्याभ्यासवासनावशेन कल्पनावुद्ध्युपचरितसतत्त्वम् । अपूर्वादस्यापि भावतो विश्वरूपपरतया स्वातन्त्र्यादिना स्वभासनादिति मिथ्यावभासोऽयमर्थेषु क्रियाकारकभाव इत्यर्थः । अत्र द्वैतनये हि सर्वमुपप्लवते असत्यत्वादिति विकल्पपरिघटित शब्दो व्यवहारो यथाप्रतीत्यविचारतसिद्धोऽप्युपगन्तव्य इति दिगादिपदार्थवत् साधनपदार्थसिद्धिः । दर्शितमित्यद्वैतनयावलम्बिभिर्भाष्यकारप्रभू-

तिभिः कूलं पिपतिषतीत्यादिप्रयोगप्रसिद्ध्यर्थमाख्यातमित्यर्थः ॥८॥  
एवं तावद् द्रव्यव्यतिरिक्तशक्तिदर्शनेन साधनं लक्षितं,  
अव्यतिरिक्तशक्तिदर्शनेनाप्याह ।

शक्तयः शक्तिमन्तश्च सर्वे संसर्गवादिनाम् ।

भावास्तेष्वस्वशब्देषु साधनत्वं निरूप्यते ॥ ९ ॥

समवायवशाद्धर्मधर्मिणोरभेदमिव भेदमपि ये वदन्ति सं-  
सर्गवादिनो वैशेषिकास्ते च स्वरूपं सहकारिणश्च भावनां स्वकार्य-  
जनने शक्तिरिति प्रतिपद्यन्त इत्यसहकारिणः शक्तिः पदार्थव्यतिरि-  
क्ता विद्यते। एवमपि साधनत्वं भावानामपादानादिशब्दैर्न प्रत्याय्यते,  
अपि तु विभक्तिभिरेव । तथा च प्रत्यायनयोग्यतामात्रेण त्वपादाना-  
दिशब्दप्रवृत्तिः । घटं पश्यतीत्यादावेव द्वितीयादिभिर्महत्वाधारनियतं  
प्रत्याय्यमानं शक्तिसाधनं भवति आधारानवच्छिन्नम् । स्वमहत्वादि-  
कर्मत्वादिशब्दवाच्यो न किं तव । नापि साधयतीति तद्भावो विभ-  
क्त्येकसमाधिगम्य । प्रातिपदिकादाधारवाच्यस्य उत्पत्तेः । आधार-  
समवाये साधनत्वस्य संस्पर्शादुपकारावस्थायां च शक्तित्वं च  
उपकार्यावस्थायां तु शक्तिमत्त्वं प्रमाणदृष्टमिति न काचिदनुपपत्तिः ।  
सत एव शक्त्यवस्थायां शक्त्यन्तरेणायोगादनवस्थाऽपि नास्ति । अ-  
भावस्यास्मिन्दर्शने सप्तमपदार्थरूपत्वेन भाव्यत्वात् अशक्तियोगो  
विरुद्धः ॥ ९ ॥

तत्र को भावः कस्य कः शक्तिरित्युदाहरणमाह ।

घटस्य दृशिकर्मत्वे महत्वादीनि साधनम् ।

रूपस्य दृशिकर्मत्वे रूपत्वादीनि साधनम् ॥ १० ॥

घटं पश्यतीति दर्शनक्रियाकर्मभावापन्नस्य घटस्य द्रव्यत्वरूपाणि-  
शक्तिस्वसमवेतानि साधनं कर्मकारकं । तथा हि कणादसूत्रं । मह-  
त्यनेकद्रव्यवत्त्वादूपाच्चोपलब्धिरिति अस्यार्थः । अनेकद्रव्यं समवायि  
कारणं यस्य तदनेकद्रव्यं द्व्यणुकादि । तद्यस्यास्ति तदारब्धस्य  
तदनेकद्रव्यवत् तद्भावस्तत्त्वं तस्माद्धेतोरुपलब्धिर्महति द्रव्ये । तेन  
बहुव्रीहिणा मनुष्या च द्वौ मत्वर्थवुक्तौ, तत्रैकेन परमाणोर्व्यवच्छेदा-  
न्महारूपवानयनेकस्य द्रव्यस्यारम्भकाभावान्नोपलभ्यते । अपरेण

तु मत्वर्थेन द्रव्यणुकादेर्व्यवच्छेदः । अत एव सूत्रान्तरमुक्तं, द्रव्यत्वा-  
त्परमाणवनुपलब्धिरिति । परमाणुग्रहणमत्र दृश्यमानस्योपलक्ष-  
णार्थम् । महति दृश्यमाने चानेकद्रव्यवत्त्वं दर्शनहेतुरिति त्र्यणुकस्य  
कारणबहुत्वप्रचयेभ्यो महत्वस्योत्पत्तिरिति त्रिभिर्द्रव्यणुकैरारम्भा-  
न्महतोऽनेकद्रव्यवत्त्वेऽपि तदभावः । महतां हि दृश्यमानस्यानुवादे-  
नेदं विधीयत इत्यदृश्येना(पवेरस्मौनास्या)? दृश्यताक्षतिः । न हि मत्व-  
र्थेन दर्शने कारण विधीयते । एवं ह्येकस्या आकृतैश्चरितं प्रयोग  
इति न्यायप्रक्रमामेदार्थं पञ्चम्येव क्रियते । अनेकद्रव्यवतश्च म-  
हत्वाव्यभिचारान्महतीति न हेतुनिर्देशः, अपि तु विषयोपलक्षणमेव ।  
रूपादिति च द्वितीयो दर्शनहेतुः । नीरूपस्य वायोर्महतोऽनेकद्रव्य-  
वतश्चाप्यनुपलम्भाच्चतुक्तं सूत्रं, रूपसंस्काराभावाच्च वायवानुपल-  
ब्धिरिति, हेतुत्वं न महत्त्वस्यापि । ततो द्वयोरेव व्यतिरेकाप्रदर्शनम् ।  
महत्त्वस्याकारणत्वेऽपि च तद्विषयत्वादर्शनस्य पारम्पर्येणोपयो-  
गान्महत्त्वादीनि साधनमिति बहुवचनम् । यत्त्वद्रव्यत्वादीनां सामान्य-  
विशेषाणामप्यादिशब्देन सद्ग्रहणान् बहुवचनमत्र सामान्यम्, विशे-  
षादि प्रधानं दर्शननिबन्धनं, तदुपाधिकत्वेनार्थानां, पररूपव्यावृत्त-  
स्यात्मन उपलम्भात् । महतीत्येव तूक्ते व्यभिचार आकाशादिनेत्यने-  
कद्रव्यवत्त्वादिति मतुपाऽवयविद्रव्येप्रतीतिरभिव्यज्यते । अनेकद्रव्य-  
वत्त्वादिति पुनरुच्यमाने तत्पुरुषसम्भावनाया द्रव्यप्रचयमात्रं गम्यते ।  
तत् रूपं पश्यतीत्यत्र रूपस्य दर्शनक्रियायां रूपत्वं स्वसमवेतं सामा-  
न्यमनेकद्रव्ये च समवाय साधनं च । तथा सूत्रे अनेकद्रव्ये रोगस-  
मवायाद्रूपविशेषाच्च रूपोपलब्धिरिति । अनेके यस्यावयवा अवयवि  
द्रव्यस्य तदनेकद्रव्यं तेन समवायात् तत्र समवतत्वादूपस्य वि-  
शेषतद्भूतत्वम् । अतो न्यायेन अस्मिन् रूपं तेन सद्रव्येणाभि-  
भूतमपोह्यते । अन्ये तु रूपं विशेष्यते व्यावर्त्यतेऽनेनान्यस्माद्र-  
सादेरिति रूपत्वमेव सामान्यविशेष एवमपरिहृष्टं, इति वर्णयन्ति ।  
अनेकद्रव्यत्वाभावाच्च परमाणोस्तद्वतरूपस्यादृश्यतया योग्यदेश-  
त्वादयोऽपि सामर्थ्यात्साधनमिति बहुवचननिर्देशः ॥ १० ॥

स्वैः सामान्यविशेषैश्च शक्तिमन्तो रसादयः ।

नियतग्रहणा लोके शक्तयस्तास्तथाश्रयैः ॥ ११ ॥

सामान्यविशेषा समवेता रसादीनां रसनादिक्रियासाधनं ।  
 तथा हि ते स्वैर्नियतग्रहणा । नियतं स्वजातिबलादेव दृश्यन्ते न तु  
 द्रव्यत्वादनियतग्रहणा । द्रव्यं हि कदाचित्सामान्यापाधिना गृह्यते ।  
 द्रव्यमिति, कदा चिद् गुणेन शुक्लमिति, कदा चित्कर्मणा गच्छती-  
 ति । रसत्वादीनां तु शक्तीनां स्वाधारा एवावच्छेदका स्वरूपग्रहणे  
 शक्तिः । यथा हि रसोपलम्भे रसत्वमप्युपलभ्यते तद्विशिष्टस्य  
 तत्त्वापलम्भादित्याश्रिताक्षयः । तथा रसत्वोपलम्भेऽपि स्वाश्रया-  
 क्षयः । तथा रसत्वोपलम्भे तदाश्रयद्रव्यमपि शक्तिरित्यपि ज्ञेयं ।  
 पूर्ववत्त्वेनेकद्रव्ये समवायो गृह्यते परमाणुगतस्य रसादेरुपल-  
 म्भत् । एव शेषेष्वपि वाच्यं । इत्थं परस्परशक्तिमन्तो भावाः । तथा  
 च न का चिन्नियता शक्तिः । ससर्गिणां परस्परतत्त्वात् अन्यस्य  
 च योग्यदेशादेः सहकारिणः ॥ ११ ॥

तथा चोदितम् ॥

इन्द्रियार्थमनः कर्तृसम्बन्धः साधनं क चित् ।

यद्यदा यदनुग्राहि तत्तदा तस्य साधनम् ॥ १२ ॥

आत्मेन्द्रियमनोऽर्थसन्निकर्षात् ज्ञानं निष्पद्यते रूपादचित्ति-  
 सयोग एव साधनम् । सुखादौ त्वात्मान्तःकरणसंयोगादिनि क  
 चिदित्याह । किं च तत्र परिगणनया यद्यत्रोपकरोति तत्तत्र सा-  
 धनमिति यथायोग सर्वे भावाः शक्तिमन्तः । तथा हि । सख्याः परि-  
 माणानि पृथक् सयोगविभागौ कर्म च रूपिद्रव्यसमवायात्ताद्रू-  
 पाण्युक्तानि । अवयवानामवयविनिष्पत्तौ संयोगशक्तिगुणानिष्पन्नो  
 ऽवयविसमवायः शक्तिरिति परोपकारि परतन्त्रं सर्वं शक्तिलक्ष-  
 णमनुपतति ॥ १२ ॥

सा च स्वकीयपरतन्त्रावस्था साधनादिना सिद्धस्वभावार्था-  
 भिधायिना शब्देन नाभिधातुं शक्यते, अपि तु यथायथं वि-  
 भक्त्यादिरस्या प्रत्यायने समर्थ इत्याह ॥

स्वशब्दैरभिधाने तु स धर्मो नाभिधीयते ।

विभक्त्यादिभिरेवासाधुपकारः प्रतीयते ॥ १३ ॥

स धर्मः क्रियां प्रति शेषभावः । कारक साधनमपादानमित्या-



दिशब्दै क्रियोपकारोपलक्षितद्रव्यमभिधीयते । सामान्येन क्रियोप-  
पकारलक्षणसाधनभावः समुद्भूतोऽस्मात्प्रतीयते । तथा ऽन्यत्रापि  
द्रव्यरूपतया साधनममुखीकरोति । क्रियोपकारलक्षणो धर्मो द्वितीयां  
प्रातिपद्यत इति परिगृहीतक्रियोपकारद्वितीयादिधिमक्तिप्रातिपा-  
द्यमस्त्विति शक्तिर्विभक्तिवाच्या । क चित्ताद्धनवाच्या । यत्नेन क्रीतः  
शून्य शक्तिक इति क्रये साधकतमत्वं प्रत्ययवाच्य । यत्र तत्रेत्याधा-  
रभावां वाच्य । पयः पयो जरयति । मधु निरीक्षते, दधि अश्नातीति  
प्रातिपदिकादेव शक्तिः प्रतीयते । अन्नरा त्वा च मां च कमण्डलु-  
रित्यन्तराशब्दौ व्यपोधिकरणमाहेत्यादिग्रहणम् ॥ १३ ॥

क. पुनरासामुपकारलक्षणो धर्मः, साधनमित्याह ॥

निमित्तभावा भावानामुपकारार्थमाश्रितः ।

नातिरावर्जनेत्येवं मिद्ध साधनमिष्यते ॥ १४ ॥

साध्यस्वभावानां क्रियाणामुपकाराय सिद्धस्वभावानां  
भावानां निमित्तभावो हेतुभावः । नतिनैमनमुपकारमिमुख्य, आवर्ज-  
नमङ्गभावेन स्वात्मनः प्रत्यर्पणं क्रियोपजननमतात्पर्यत, इति शब्द-  
प्रकार इत्येवमादिभिः शब्दैरभिधीयमानो ऽन्यो ऽपि सिद्धो निष्पन्नः  
तथा प्रतीयमानेन एवम्भूतेन वा धर्मेण निश्चितवस्तुसम्भवमा-  
त्रेण साधनमित्युच्यते ॥ १४ ॥

एवं मीमांसकवैशेषिकदर्शनेन शक्तिः साधनमित्युपपाद्य व्यति-  
रेकाव्यतिरेकग्रहं त्यजति ॥

स तेभ्यो व्यतिरिक्तो वा तेषामान्मैव वा तथा ।

व्यतिरिक्तमुपाश्रित्य साधनत्वेन कल्प्यते ॥ १५ ॥

स इति हेतुभावः शक्त्यपरपर्यायः । शक्तयः सर्वभावानां का-  
र्यापत्तिगोचरा इत्यतीन्द्रिया । पदार्थाव्यतिरिक्ता शक्तयः केषां  
चिद्भवन्तु । सहकारिसमवधानोपकृतो भावः स्वरूपेणैव कार्यजन-  
कः, किमदृष्टशक्तिपरिकल्पनेनेत्यात्मैव भावानां शक्तिः । संसर्गिणः  
सहकारिणो वा ऽर्थान्तरभूताः । स्वकारणपरम्परया हि पदार्थाः  
समुपजायन्ते विशिष्टाः, यस्तत्सहकारिसम्पर्के तत्तत्कार्यजननशक्ति-  
रिति किमदृष्टव्यतिरिक्तया शक्त्या । तत्कल्पने तस्या नियमहेतुभा-

वस्वभाव एव वक्तव्य इति परं स एवास्तु । तदत्राव्यतिरेकवादी वा ऽस्तु व्यतिरिक्ता वा शक्य सन्तु, नास्माकमत्र कश्चिद्ब्रह्म व्यतिरेकवादेशब्दप्रमाणका हि वयं यच्छब्द आह तदस्माक प्रमाणम् । शब्दश्च पदार्थानां व्यतिरिक्तमेव साधनभावं प्रत्याययति । घटस्य हाशिक्रियाया कर्मभाव इत्यादाविति, व्यतिरेकोपाश्रयः शब्दनिबन्धनो व्यवहारः । तथा च प्रातिपदिकेन द्रव्ये ऽभिहिते शक्तौ कृतपदबन्धा विभक्तिः प्रवर्तते ॥ १६ ॥

यद्यदा यदनुगृहीतन्तदा तत्र तत् साधनमिति (व्यपिमुक्ता)? क्रियाया अपि साधनत्वं भाष्यकारमिमतेन संवादयितुमाह ।

सन्दर्शनं प्रार्थनायां व्यवहारे त्वनन्तरा ।

व्यवसायस्तथारम्भे साधनत्वाय कल्पते ॥ १६ ॥

पूर्वस्मिन् या क्रिया सैव परस्मिन्साधनं मता ।

सन्दर्शने तु चैतन्यं विशिष्ट साधनं विदुः ॥ १७ ॥

सम्प्रदानसंज्ञायां क्रियाग्रहणं कर्तव्यमित्युक्तम् । इह कश्चित्कचिदर्थं सम्पद्यति । स दृष्ट्वा प्रार्थयमानः, व्यवसायं करोति । अव्यवसाये प्रारम्भः प्रारम्भे फलप्राप्तिरिति सन्दर्शनादिभिः प्राप्यमानत्वात् क्रिया ऽपि कृत्रिमं कर्मेति भाष्य उक्तम् । तत्र साध्यस्वभावाया अपि सन्दर्शनादिक्रियायाः साधनत्वमापेक्षिकम् । सम्यक् समन्ताद्वा दर्शनफलविषयः सङ्कुलप, तत्प्रार्थनायां फलोपायविषये ऽभिलाषे साधनत्वाय कल्पते साधनं भवति । (अथ दर्शमाह सत्यकिपि भाष्योत्पत्तिः)? । व्यवसायात् दृढमाहितक्रियाविशेषस्य फलसाधनत्वेन निश्चयः । तत्रानन्तरा प्रार्थना साधनं आभिलाषे सति निश्चयकरणात् । व्यवसायश्चरम्भक्रियायां (मानस्यां)? प्रवृत्तौ साधनं, व्यवसायभावभेदार्थं क्रियाकरणारम्भात् । तथा च क्रियायाऽऽप्यमानत्वात् भौतिकी क्रिया कर्म भवति सङ्क्षेपतः । पूर्वस्मिन् या परापेक्षिता या कर्त्रर्थत्वात्, सैव पूर्वस्माद्वृत्ता, पूर्वकालभाविता क्रिया परस्मिन्नुत्तरोत्तरभाविनि साध्यं साधनं भवति । तदात्मलाभे सिद्धत्वापयोगात् तद्व्यमर्थः । पूर्वस्मिन् दर्शने क्रिया या प्रार्थनादिका सैवोत्तरां प्रति साधनमता । अथ दर्शनक्रियायां क्रिया साधनमित्याह । सन्दर्शने तु चैतन्यमिति । तुर्विशेषद्योतकः चिन्मेव अन्यायो भक्षभाषान्विशेषोऽस्य

फलमिलाषयोग्यता । यद्यपि च क्रिया साध्यस्वभावा निष्पन्ना, तथा-  
पि निष्ठावस्थायां सिद्धत्वात्साधनशब्देन च शक्तेस्तदासमवायो ऽपि  
व्यतिरेकेणाश्रयाद्युक्तः । साधनं निष्पादकं भवति । तदा हि कर्तुं क्रिया-  
निष्पत्तौ कारणान्तरं नास्ति । भावानां नांशो, न तेनांशेनाप्यमानत्वात्कर्म  
भवति । कर्त्रा हि क्रियादीप्सित, तत्कर्म विक्रियान्तर एवेप्स्यते । अपरेण  
सिद्धेर्न क्रियांशेनेत्यारम्भेण मानसव्यापारेणाप्यमानत्वात् भौतिकी  
क्रिया कर्मेति तेनाभिप्रेयमाणस्य सम्प्रदानत्वं सिद्धमाशुद्धाय संनय-  
ते, श्राद्धाय, निगलभत इति । गत्यर्थधातुविषये सन्दर्शनादीनां भेदाभे-  
दविवक्षा, पच्यादावभेदविवक्षैव, श्राद्धाय निगलभत इत्यादौ भेदवि-  
वक्षैवेति च वक्ष्यते । तदेवम् “व्यतिरेकमुपाश्रित्य साधनत्वेन कल्प-  
त” इति क्रियाया अपि साध्यसाधनभावो व्यतिरेकाश्रयेणोपकार्यो-  
पकारकभावेन भाष्योक्त उदाहृत इति स्थितमेतत् ॥ शक्तिव्यतिरेका क्रि-  
योपकारार्थमाश्रिता साधनमिति सामान्येनोच्यत इति वार्त्तिकका-  
रमतमिति, संज्ञा संज्ञिनिर्देशेन कर्तव्या । अन्वर्थसंज्ञाविज्ञानात्साधकस्य  
लाभ इति ॥ १७ ॥

नन्वन्वर्थमिति चेदकर्तरि कर्तृशब्दानुपपत्तिरित्युक्तम् । तत्राक-  
र्तरि करणादिकर्तृशब्दस्य कारक इत्यस्य चोपपत्तिं समर्थयितुमाह ।

निष्पत्तिमात्रे कर्तृत्वं सर्वत्रैवास्ति कारके ।

व्यापारभेदापेक्षायां करणादित्वसम्भवः ॥ १८ ॥

सामग्रीसाध्यत्वात् सर्व एव कारकत्वं क्रियानिष्पत्तिविषयमभे-  
देन प्रतिपद्यन्त इति । यदा तु क. कथं पचतीति विवक्षा तदा  
प्रधानक्रियानिष्पादनात् विचित्रव्यापाराणि यथास्त्रं व्यापारातिशयव-  
शेन करणादिसंज्ञा. प्रतिलभन्ते । तथा हि । साधनान्तरवियोगव्यापारः  
कर्ता निवृत्तिविकारप्राप्त्याहितसंस्कारः । कर्तुः क्रिययेप्सिततमं कर्म ।  
हेतुनामनुभवत् कारकान्तरव्यापारैरव्यवहितव्यापारं करणम् । प्रेर-  
णानुमननानिराकरणव्यापारकर्मणा सम्बन्ध्यमानं सम्प्रदानम् । अपायः  
भवधिभावोपगमनेन साध्यदपादनम् । कर्तृकर्मव्यवहितक्रियाऽऽधारक-  
मधिकरणम् । स्वतन्त्रं प्रेषयन्हेतुरिति । सामान्यपूर्वकत्वाच्च विशेषस्या-  
वान्तरव्यापारे ऽपि कारकत्वमनुवृत्तिकरणं कारकमिति करणं का-  
रकमित्यादिसामानाधिकरण्योपपत्तिः । अकारकस्य च विशेषसं-

ज्ञाभाव । वृक्षस्य पर्णे पततीति । अनपेक्षिते च कर्तृव्यापारे, स्थाली प-  
चति, एधा पचन्ति, असिच्छिनत्तीनि, प्रधानक्रियायामेवैषां कर्तृत्वम् ।  
सम्प्रदानापादानयोः स्वव्यापारे स्वातन्त्र्यविवक्षा नास्ति । द्वितीय-  
स्याऽऽनातुरपगतुश्चापेक्षणात् । अत एव सिद्धं तु पचादीनां प्रतिकारकं  
क्रियाभेदादिति प्रधानक्रियार्थेषु यथास्व कारकव्यापारेषु पचादीनामेव  
निवृत्तिर्वर्णिता । तदेतद्भाष्य उक्तं, “सामान्यभूता क्रिया या वर्तते तस्या  
निवर्तक कारकमिति” ॥ १८ ॥

अत्रैव दृष्टान्तमाह ॥

पुत्रस्य जन्मनि यथा पित्रोः कर्तृत्वमुच्यते ।

अयमस्यामिय त्वस्मादिति भेदो विवक्षया ॥ १९ ॥

पितरौ पुत्रं जनयत इत्यविवक्षिते जननव्यापारभेदे जनिक्रि-  
याकर्तृत्वमुभयोः प्रसिद्धं । क कथं जनयतीति भेदविवक्षायामपि  
पिता बीजमादधदस्यां मातरि गर्भमाधत्ते । इयं तु माता ऽस्मा-  
त्पितुः पतद् बीजं धारयतीति क्रियाकर्तृत्वमनुभवतीत्यधिक-  
रणत्वं मातुः, पितुः कर्तृत्वमपादानत्वं च पितुः कर्तृत्वं मातुरिति-  
भिद्यने प्रवृत्तिः । सामान्यपूर्वकत्वाच्च विशेषस्य, जनि सामान्येना  
त्मलाभवचना विशेषविषये पोषणबीजधारणबीजच्युतिवचनः ।  
यद्वा प्रकृत्यर्थो ऽशिष्ट प्रत्ययार्थस्तु लर्थो जनयतीति प्रेषणा  
यत्रायं विभागः । साध्यपक्षक्षिप्तमपीदं प्रसिद्धत्वादिदर्शनम् ॥ १९ ॥

तदेवं प्रधानक्रियायामेव सामान्यविशेषभावेन कारकं कर-  
णमित्यादि सामानाधिकरण्यमुपपादितम् । इदानीं गुणक्रियापेक्षया  
स्वातन्त्र्यं प्रधानक्रियापेक्षया पारतन्त्र्ये सत्यनपगतमिति प्रकारा-  
न्तरेण सामान्यभूता क्रिया वर्तते इत्येतद्भाष्यं गमयितुमाह ॥

गुणक्रियाणां कर्तारः कर्त्रा न्यक्कृतशक्तयः ।

त्यक्तायामपि सम्पूर्णेः स्वैर्व्यापारैः समन्विताः ॥ २० ॥

करणत्वादिभिर्ज्ञाताः क्रियाभेदानुपातिभिः ।

स्वातन्त्र्यमुत्तरं लब्ध्वा प्रधाने यान्ति कर्तृताम् ॥ २१ ॥

ज्वलनाद्यवान्तरव्यापाररूपाणां गुणक्रियाणां स्वातन्त्र्या-

त्सर्वं कर्त्तारः, प्रधानक्रियाविषये तु कर्त्ता, स्वतन्त्रेण विनियो-  
क्ता न्यक्कृता तिरस्कृता शक्ति स्वातन्त्र्यमेषामिति । तेन यथायथं  
न्यग्भावमस्वातन्त्र्यमावादिता सन्तः, त्यक्ताया न्यग्भावे अपि स्वव्या-  
पार स्वातन्त्र्यानपगमादकिञ्चित्करस्य क्रियासिद्धौ हेतुभावानुपप-  
त्त्येवमस्वव्यापारानुष्ठानन स्वभावक्रियाद्वयानागमनात्कर्तृविनियो-  
गेऽपियथायथमात्मीये संबन्धेव ज्वलनादिव्यापौरवियुक्तास्तक्रिया-  
विशेषविषयै करणादिसङ्घातपैरधिगताः सङ्गमयै जनयन्ति । योगो-  
त्तरकालमपि स्वव्यापारानुष्ठानलक्षणस्वाधीनत्वमानाद्यस्मिन् क्रि-  
याभेद स्वतन्त्रा प्रधानक्रियायामेव कर्तृतां कारकत्वं भजन्त इति करणं  
कारकमित्युपपत्तिरित्यर्थः । करणानि हि कर्तृप्रेषेऽन्यसूतानि स्व-  
व्यापारमनुतिष्ठन्ति, तथा भवन्तीति, कर्त्ता स्वव्यापारे कर्तृत्वाथमेवै-  
षान्नियोगानां नियुक्तानां सता स्वव्यापारे स्वातन्त्र्यमनुभूततां करण-  
दित्वे प्रधानक्रियानिष्पत्तिरिति, विरोधान् स्वातन्त्र्यपारतन्त्र्ययोः, यदेव  
हि स्वव्यापार स्वातन्त्र्यमद्वय प्रधानक्रियायां पारतन्त्र्यतान्यकिञ्चित् ।  
तच्च कर्तृविनियोगे मत्स्युत्तरकालमेव भवति।पूर्वतः कर्तृविनियोग्यता-  
मात्रेण स्वातन्त्र्यमुच्यते। इत्थं च करणं कारकमिति विषयभेदोऽपि  
नान्ति । स्वव्यापारे स्वातन्त्र्यस्यैव प्रधानक्रियायां करणदित्वात् । त-  
देतदुक्तम् । सिद्धं प्रति कारक क्रियाभेदात्।पचादीनां करणाधिकर-  
णयो कर्तृभाव इति “तत्राविश्रयणादिकाले च ते”त्यादिना । कर्तृकर-  
णाधिकरणादीनां गुणक्रियामुक्त्वाऽपादानानां त्वमसिद्धमिति पुनश्चो-  
दितेन वा स्वतन्त्रपरतन्त्रात्तयोः पर्यायेण वचनं, वचनाश्रयात्, सङ्गेति  
पुनः सिद्धान्तितम् । तथा हि पलाहको विद्योतत इति विद्युदभेदविव-  
क्षायां प्रयोगात् स्वव्यापारेऽस्त्यवापादनस्य स्वातन्त्र्यमित्याहुः ॥ ग्रा-  
म आगच्छतीत्युक्तेऽर्थान्तरागममादपादानव्यापारानवसायात्प्रयो-  
गभावः । अस्ति तु ग्रामस्थापादानस्य क्रियासिद्धौ कश्चिद्व्यापारोऽ-  
वविधावपत्तिलक्षणः । अन्यथा ग्रामस्य समीपादागच्छतीति-  
वत् ग्रामादागच्छतीत्यत्रापि किं ग्रामस्य कारकत्वं स्यात् ।  
सम्प्रदानस्याप्यनिराकरणात् कर्तुं प्रेरणानुमतिभ्यां च तत्त्व-  
मित्यस्यैव स्वव्यापारः। ब्रह्मणे ददातीति तु प्रयोगभावः । सम्प्रदा-  
नत्वे ब्रह्मणस्यास्माद्विवक्षितार्थानवसायात्।अत एवापादानमानस्य-  
द्धानव्यापारे धातोर्न वृत्तिः, अपि तु कर्मकरणादिव्यापार एव, पच्यते

औदनः स्वयमेव, असिश्छिनत्ति, स्थाली पचतीत्यादौ। तदेवं सर्वत्र क्रियाभेदसम्भव इति तत्र स्वातन्त्र्यात्करणादित्वेऽपि कर्तृशब्दः प्रवर्तते । यद्येवं करणादित्वेऽपि स्वातन्त्र्यात्कर्तृसंज्ञा स्यात् । नैतदस्ति । कारकाधिकाराल्लब्धे स्वातन्त्र्ये स्वतन्त्रः कर्त्तैति पुनश्चुतिः पारतन्त्र्यानाच्छुरितस्वातन्त्र्यप्रतिपत्त्यर्थेति, मुख्य एव स्वतन्त्रे कर्तृसंज्ञा ऽवतिष्ठते। एवमपि परत्वात् करणादीनां करणादिसंज्ञाबाधितत्वात् कर्तृसंज्ञा प्राप्नोति। नैष दोषः। करणादिसंज्ञानामनवकाशत्वात्, ताभिः कर्तृसंज्ञाया अत्र बाधनात्। कारकाव्यपदेशस्त्वनुवृत्तिसामर्थ्यादेवेति। अथ वा स्वातन्त्र्यनिमित्ता कारकसंज्ञेति नात्र बाध्यबाधकभावो निमित्तनिमित्तिनोः । अत्र हि स्वातन्त्र्यनिमित्तं पारतन्त्र्यमिति करणादिभावेऽप्यनुमितस्वातन्त्र्य निविशत एव । कारकसंज्ञेत्यपादानादिसंज्ञाभिः समावेश एवास्याः। अत्र तु पारतन्त्र्यविवक्षा नान्तरायिका स्वातन्त्र्यविवक्षायाः तत्र करणं पराणि बाधन्त इत्युच्यते। तद्यथा धनुर्विध्यतीति । तत्र हि धनुषः साधकतमत्वाविनाभाविनी भाविनी स्वातन्त्र्यविवक्षा । स्वतन्त्रः कर्त्तव्यत्र च नैवमवधार्यते यत्सर्वास्वव्यासुः स्वतन्त्रमिति, अपि तु यत्स्वतन्त्रमैवेति स्थाली पचतीत्यादावपि कर्तृसंज्ञासिद्धिः । अधिकारसामर्थ्याच्च करणाद्यवस्थायामप्यनुमितस्वातन्त्र्यहेतुककारकशब्दप्रवृत्तिरविरुद्धेति सर्वं सुख्यम् । तदेवं पूर्वक्रियाया अभेदमाश्रित्य निष्पत्तिमात्रे कर्तृत्वमिति सामान्यभूतक्रिया निष्पत्तिमात्रस्वभावा ॥ २० ॥ २१ ॥

व्यापारे पारतन्त्र्ये दृष्टान्तमाह ॥

यथा राज्ञा नियुक्तेषु योद्धृत्वं योद्धृषु स्थितम् ।

तेषु वृत्तौ तु लभते राजा जयपराजयौ ॥ २२ ॥

तथा कर्तृनियुक्तेषु सर्वेष्वेकार्थकारिषु ।

कर्तृत्वं करणादित्वैरुत्तरं न विरुध्यते ॥ २३ ॥

यथा राज्ञा स्वामिना नियुक्तेषु प्रेषितेषु योद्धृत्वं व्यवस्थाविभागादिना योद्धृषु स्थितम् । तेषु युध्यमानेषु च या वृत्तिः शत्रुभङ्गदेशोत्सादनादिका, तस्यां कृतायां, राजा जयं पराजयं वाऽपि पर्यायेण लभते । एतदाह । योद्धारो योद्धृत्वे कर्त्तारः । पूर्वं तद्व्यापारस्य

तत्र सत्त्वात् । पुनः जनियोगादस्वतन्त्राः । पुनश्च तन्नियोगनि-  
रपेक्षाः स्वतन्त्रा एव कर्त्रा नियुक्तेषु सम्भूयार्थं पाकादिकं कुर्वन्सु  
भृत्येष्विव करणादिषु यत्स्वातन्त्र्यं ज्ञायत नियोगादुत्तरकालभव  
तत्कारणत्वादिभिर्नियोगादुत्तरकालभावि निगमनं विद्यत इत्यर्थः । त-  
देवं कारक इति संज्ञानिर्देशस्येव संज्ञिनोऽपि निर्देशः । इतरथा ह्य-  
निष्टप्रसङ्गो ग्रामस्य समीपादागच्छतीत्यकारकस्येत्यादिना साधकं  
वा निवर्तकं बोध्यम् । निर्देष्टव्यमिति चादित इत्यन्वर्थसंज्ञाविज्ञाना-  
द्विशिष्टसंज्ञिसिद्ध्या परिहृते ऽधिकारेणोत्तरत्रानुवृत्ते. कारकसंज्ञायाः  
करणादिष्वनुपपन्नत्वात्तद्भावितायां निष्पत्तिमात्रापेक्षया कर्तृत्वा-  
श्रयणेन प्रतिकारकं क्रियाभेदेन गुणक्रियाणां स्वातन्त्र्याश्रयणेन च  
परिहृतमिति प्रकरणार्थः ॥ २३ ॥

यत्त्वन्वर्थसंज्ञाश्रयेण क्रियानिर्वर्तकस्य साधकत्वेऽभिहिते हे-  
तुरपि क्रियानिर्वर्तक इति करण इत्यव मिद्धायां तृतीयस्यां किम-  
र्थं हेताविति पुनर्विधानमित्याशङ्क्य हेतोः साधनाद्व्यतिरेक द-  
र्शयति ॥

अनाश्रिते तु व्यापारे निमित्तं हेतुरिष्यते ।

आश्रितावधिभावं तु लक्षणे लक्षणं विदुः ॥ २४ ॥

व्यापारमनाश्रित्य विवक्षितत्वार्थमिद्धौ योग्यतामात्रेण नि-  
मित्तत्वेनाश्रीयते यः स हेतुः । स च कारकविभक्ते. शेषलक्षणाया  
विषयः, तृतीयस्याः सम्बन्धपट्टाबाधिकायाः । तद्यथा अध्यय-  
नेन वसतीति । अध्ययनहेतुर्वासो हेतुमान् । तयोः सम्बन्धे शेषपट्ट्यां  
प्राप्तायां हेतौ तृतीया । नैयायिकास्त्वाचक्षते । गुणद्रव्ययोर्यन्नि-  
मित्तं स हेतुः । स च कारकविभक्तेर्विषयः । यत्तु क्रियापदोपात्तायाः  
क्रियाया निमित्तं तत्कारकमेव । यथा विद्यया वसतीत्यादाविति ।  
अनुलक्षण इत्यत्र हेतोरपि लक्षणशब्देनाख्यानाद्विशेषमनयोः स-  
म्भाव्यापाकरोत्याश्रितेत्यादिना । लक्षण इत्यत्र लक्षणशब्दो भावसा-  
धनः । लक्षणं विदुरित्यत्र तु करणसाधन । लक्षणे लक्ष्यमाणवस्तुप्र-  
काशने हेतुः । आश्रितावधिभावम्, आश्रितो ऽवधिभावो मर्यादा-  
रूप यत्र, लक्ष्यते तेनेति लक्षणं ज्ञापकं विदुर्जानन्ति तज्ज्ञाः । यत्रा-

वधिर्न प्रज्ञायते तावपि तल्लक्षणं । अत एव तुर्विशेषावद्योतकः । अन्ये  
 त्वाहुः । कार्योत्पत्तावुपयोगो हेतोः प्रत्ययोत्पत्तौ तु लक्षणस्येति तद-  
 सत् । हेतोरपि प्रत्ययोत्पत्तौ व्यापारदर्शनाद्विद्यादेरपि हि वासादि-  
 निश्चयो व्यापारालक्षणे वस्तुपजने योग्यतामनादस्यावधित्वेनाश्रितो  
 जनको भवतु मा वा भूदिति लक्षणम् । तद्यथा वृक्षमनु विद्योतते वि-  
 द्युदिति विद्युतो वृक्षो लक्षणं विद्योतनस्य । वृक्षं प्राप्य विद्योतन इत्यर्थः  
 कथं तर्ह्यनुर्लक्षण इत्यत्र शाकल्यस्य सहितामनु प्रावर्षदित्युदाहरणम् ।  
 यावता सहिता नावधिमात्रेण वर्षणस्य परिच्छेदिका प्रतीयते । अपि  
 तु जनकत्वेन । जनकश्च हेतुर्न लक्षणमिति हेतुरेवान्न ज्ञेयत्वसा-  
 मान्याल्लक्षणाशब्देनोक्तव्यविशेषः । ननु च धूमो ऽग्निना प्रसिद्ध-  
 साहचर्यो ऽसकृद्दर्शनावधृतः । केवलो ऽप्यदृश्यमानमग्निं कारणान्त-  
 रप्रभवं लक्षयतीत्येव लक्षणं स्यात् । संहिता तु प्रथममेव दृश्यमा-  
 ना, न तस्या असकृद्दर्शन दर्शनावृत्तिरस्तीति कथमसौ लक्षणा  
 स्यात् । अत्रोच्यते । यद्यप्येतदस्ति लोके । येनासकृदलक्ष्यते तल्लक्षणमिति  
 तथापि प्रवर्तते कार्योदये शक्तिर्यस्य कारकस्य तथाविधमपि कारणं  
 लक्षणं भवति । कार्यस्य हि य परिच्छेद तत्र हेतुभावेन कारणमपि  
 लक्षणं कार्यपरिच्छेदकत्वात् । तथैव हि भूयो दर्शनेन गृहीताविना-  
 भावो ऽन्य गमयति । तथा हेतुरपि परानपेक्षो जननकार्यस्याव्यभि-  
 चारात् परिच्छेदकत्वेन भवति लक्षणाया यथा मेघोदयो वृष्टेः कारण-  
 त्वेन नियतो ऽतो ऽस्त्यामपि वृष्टौ तत्परिच्छेदक इति लक्षणं भवति ।  
 लोको मेघं दृष्ट्वा वृष्टिमनुमिनोति । एवं अन्वयव्यतिरेकबलाद्धेतुत्वं  
 निश्चीयते यस्मिन्सति यद्भवति । अन्यस्मिन्स्तु सत्यपि, विना वा तेन  
 भवति स तस्य हेतुः । अन्वयव्यतिरेकौ सकृद्दर्शनाद्भवतः । सकृद्दर्शने  
 अन्वयव्यतिरेकयोरनिश्चयात् । संहिताऽपि यद्यपि कारणं प्रवर्णनस्य  
 तथा ऽपि सकृत्प्रधानैः निश्चीयते तत्र कारणम् । तत्काले संहि-  
 तार्थान्तरादपि कदाचित्कार्योत्पत्तेः सद्भावात् । एवं च मेघोदय-  
 वल्लक्षणमसौ युज्यते । अत्र ब्रूमः । सकृद्दर्शनादपि हेतुभावो ग-  
 म्यते । यस्य हि यज्जनक भवति तस्मात्सकृदपि तत् न दृश्यते ।  
 यथा शाल्यङ्कुरो यवानाम् । न च तत्कालभावो ऽन्यो जनकः  
 ऽन्यदा तस्माददृष्टेः । तथा चाहुः । यस्मिन्सति भवत्येव यत्तेभ्यो ऽन्य-  
 स्य कल्पने । तद्धेतुत्वेन सर्वत्र हेतूनामनवस्थितिरिति । न च काकताली-



यन्यायेन तदुत्पत्ति । अन स्वभावस्य सकृदप्यजननात् । संहिता च प्रत्यक्षेण दृश्यते वर्षे जनयन्तीति सकृदज्ञानादपि हेतुभावो ऽत्र निश्चीयते । किं चागमादपि हेतुत्वमत्र निश्चीयते संहिताया प्रवर्षेण इति हेतुरेवात्र ज्ञापकत्वसामान्याल्लक्षणमित्युक्तम् । तदुक्तं भाष्ये लक्षणेन हेतुमपि व्याप्नोति । लक्षणस्य व्यापकत्वात् । कारणमपि हि कार्यं लक्षयति लक्षणं भवति यथा मेघोदयो वृष्टेः । न च व्यभिचारात्समग्रस्याधिकलस्य जनकत्वात् । तथा विवेचते वा व्यभिचारात्प्रायेण शक्तिश्च प्रामाण्यं न प्रमैवेति न्यायः । यदि तर्हि लक्षणशब्देन पदार्थान्तरपरिच्छेदहेतुभावो वर्ण्यते तदा श्रितावधिभावमित्येतत्कथम् । आश्रितावधिभावेन लक्षणे परिच्छेदहेतुत्वमेव लक्षणमन्यथा कथमलक्ष्यल्लक्षणं स्यात् । इयांस्तु विशेषः । यद्वृक्षो ऽवधिभावेन परिच्छेदहेतुः, संहितादेस्त्ववधित्वस्यानाश्रये ऽपि ज्ञानत्वसामान्याल्लक्षणत्वमावबुधा हि लक्षणं भवति क्व चिदवधिभावेन । यथा विद्यानमानायां विद्याना॥ (वनस्पतिरसवसाय निबन्धने) ? । क्व चित्करणविच्छेदेन, यथा धूमो वह्नेः । क्व चित्कार्यपरिच्छेदहेतुनया यथा मेघादयो वृष्टेः । संहिता ऽपि चोक्तं प्रकरेण लक्षणं हेतुश्चेति । यद्येव लक्षणेऽन्तर्भूताख्यानेत्यादिना सामान्यलक्षणेनैव सिद्धायां कर्मप्रवचनीयसंज्ञायामनुलक्षण इति पुनर्विधानमनर्थकं व., सामान्यकृतत्वादिति । अत्रोत्तर हेत्वर्थं तु वचनमित्युक्तम् । नायमभिधापर्यायो ऽर्थशब्दः किं तु निवृत्तिवचनं कार्यं तु कारणशब्दमुपचर्य हेतुशब्देन हेतुतृतीयोक्ता बाधा ऽपि बाध्या नान्येति हेतुरेवार्थो निवर्त्यो यस्येति समासः । तेन हेतुतृतीयाबाधनार्थं पुनः संज्ञाविधानमित्युक्तं भवति । ननु च पुनः संज्ञाविधानात् प्रदर्शेषु संज्ञिप्रत्ययास्थिरत्वे भवेत्तृतीया तु कथं बाध्यते । परत्वेन हि बाधिका ऽसौ । नैतत् । असकृद्विधीयमाना संज्ञा कर्मप्रवचनीययुक्ते द्वितीयेत्यादिप्रदेशे द्विरुपतिष्ठते । तत्रैकमुपस्थानं द्वितीयार्थं । यत्तु द्वितीयमुपस्थानमनुलक्षण इति तदनर्थकं माभूदिति हेतुतृतीयां बाधित्वा द्वितीयामेव स्थिरयति । ननु च द्विरुपस्थानात् संज्ञिप्रत्ययो द्विर्भवेत् । न तु द्वितीयाविधिः (प्रचयमनुधिः) ? । भवति कार्यार्था संज्ञागुणभूता कार्यं द्वितीयाख्यं प्रधानम् । ननु च गुणभेदे प्रधानभेदः किमर्थम् । न हि गुणो द्विरुक्तो निरर्थको भवति न द्वितीयां प्रधानमावर्त्तते । यद्यपि च प्रधानमात्मसंस्का-

रार्थं गुणदेशं गच्छति । यत्तां गत्वा तृतीयां बाधेत । ननु च प्रधानमन्तरेण गुणानां स्वरूपवर्णनप्रसङ्गाद् गुणान्तरमैकतार्थं प्रधानान्तरमाविर्भाव्येत । यथाऽमात्या राजाभावे स्वात्मनो गुणरूपमीहमाना राजान्तरं स्थापयन्ति । तद्वत्स्थापने तेषामात्मरूपं सम्पद्यते । राजानमन्तरेण अमात्यादेरभावात् । नैतत्समानं, राजामात्ययोः परस्पररोपकारकभावात् । गुणप्रधानभावादिप्रपञ्चस्यैव निश्चयात् । तथा हि राजा प्रकृतिर्धर्मशास्त्रोक्तार्यामर्यादाया स्थापयति । स्वयं ता अनुवर्तते ता । प्रकृतयोऽपि राजानं विनयन्तीति प्रधानभेदादेव तत्र गुणभेदः । एवं तर्ह्युपायविधिरेवोपेयविधिर्भवति । तद्यथा अनीकस्था भवेत्युक्ते अनीकस्थता हस्तिरात्रयवसरक्षासम्पादनेन कृतंति अनीकस्थताविधानवदेव कार्यं भवति । एव कर्मप्रवचनीयसंज्ञाविधानद्वारेण तत्कार्यं द्वितीयाख्यमेव विहितं भवति । तथा च पुनर्द्वितीया विधीयमाना बाधकबाधनार्था जायते, येन नाप्राप्तिन्यायेन । सम्बन्धेन षष्ठी प्राप्ता तस्या बाधिका कर्मप्रवचनीयद्वितीया तस्या अपि हेतुतृतीया तस्यां प्राप्तायामनुलक्षणा इति कर्मप्रवचनीयसंज्ञाविधानद्वारेण द्वितीया येन नाप्राप्तिन्यायेन । चतुर्थसंस्थानप्राप्तौ कष्टबला बाधिका । अत्र प्रवचनसामर्थ्यं निबन्धनम् । अन्यथा पुन संज्ञाविधानमेव द्वितीयाविधानार्थं कथमुपपद्यते । इत्थं च कृत्वा कल्पनान्तरमप्युपपद्यते । गुणभेदे प्रधानभेद इति वचने न्यायस्य बाधनात् । तथा च भाष्यम् । दृष्टान्तस्यापि पुरुषारम्भो निवर्त्तको भवति । यद्वा संज्ञाभेदादनुशब्दः संज्ञा भिद्यते । ननु द्वितीयाविधिः प्रधानभूतः, येनान्याय्यो गुणभेदात् प्रधानभेदो भवेत् । संज्ञाभेदाच्च बलातिशयो द्वितीयाविधिस्तृतीयाविधिं बाधते । यथोद्देशपक्षे च गुणदेशं गच्छत् प्रधानमेकेन गुणेन कृतार्थं भवति । तत्प्रकरणगतेन सर्वेणार्थित्वात् सम्बन्धस्य विशेषात् । अत एव प्रधानान्तरं गुणोऽकृतार्थः कल्पयतु राजान्तरं यथा प्रकृतयः । न च वै सादृश्यं, प्रकृतीनां राजकृतोपकारापेक्षित्वेऽपि सर्वथा गुणत्वात् तदङ्गभावपरिपोषार्थमेव हि तत्र कृतोपकारापेक्षणम् । ननु स्वप्रधानार्थं कार्यकालपक्षेऽपि कार्यवाक्ये संज्ञाद्वयं, भेदेन च संज्ञाद्वयमुपस्थापयति । तस्मात्पुनः संज्ञाविधानलक्षणाद्वचनसामर्थ्यात् प्राप्तातिशयं कक्ष्यान्तरप्राप्तौ द्वितीयाविधिः परमपि तृतीयाविधिमपसारयतीत्येवमुक्तमात्रं तथा च वक्ष्यति । हेतुमतोर्योगपरिच्छेदेऽनुना कृते आर-

# बनारससंस्कृतसीरीजनाम्नी वाराणसीसंस्कृतपुस्तकावली ।

इयं पुस्तकावली खण्डशो मुद्रिता भवति । अस्यां संस्कृतभाषा-  
निबन्धा बहवः प्राचीना दुर्लभा उत्तमोत्तमाः कोचिदङ्गलभाषानुवा-  
दसहितान् ग्रन्थाः मुद्रिता भवन्ति । तांश्च ग्रन्थान् काशिकराजकी-  
यसंस्कृतपाठशालीयपण्डिता अन्ये अपि विद्वांसः शोधयन्ति । यैर्ग्री-  
हकमहाप्रयैरियं पुस्तकावली नियमेनाविच्छेदेन संग्राह्या तैस्तदे-  
कैकस्य खण्डस्य ॥१॥ मूल्यं प्रापणव्ययञ्च =) देयः । अन्यैर्मै-  
हाशयैर्यैः कानिचित् खण्डानि संग्राह्याणि तैश्च प्रत्येकं खण्डानां  
११ मूल्यं प्रापणव्ययञ्च =) देयं इति ॥


तत्र मुद्रिता ग्रन्थाः-।

हरे मा०

सिद्धान्ततत्त्वविवेकः खण्डानि ५	५ ०
अर्थसङ्ग्रह अंग्रेजीभाषानुवादसहितः	१ ०
तन्त्रार्थसिद्धि खण्डानि १६	१३ ०
कात्यायनमहर्षिप्रणीतं शुक्रयजुःप्रातिशाख्यं समाख्यं ख० ६ ६	६ ०
सांख्यकारिका चन्द्रिकाटीकागोडपादभाष्यसहिता	१ ०
वाक्यपदीयम् खण्डानि ४ (प्रथमभागः प्रथमद्वितीयखण्डे	
पुण्यराजटीकासहित खण्ड ३ । द्वितीयभागः तृतीयाका-	
ण्डम् हेलाराजटीकासहित खण्ड २ )	५ ०
रसगङ्गाधरः खण्डानि ९	९ ०
परिभाषावृत्तिः खण्डे २	२ ०
वैशेषिकदर्शनं किरणावलीटीकासंवलितप्रशस्तपादप्रणीत-	
भाष्यसहितम् खण्डे २	२ ०
शिक्षासङ्ग्रहः खण्डानि ५	५ ०
नैष्कर्म्यसिद्धिः खण्डानि ४	४ ०
महर्षिकात्यायनप्रणीतं शुक्रयजुस्सर्वानुक्रमसूत्रम् समाख्यम् ३	३ ०
ऋग्वेदीयशौनकप्रातिशाख्यं समाख्यम् खण्डानि ४	४ ०
(बृहत्) वैयाकरणभूषणम् पदार्थदीपिकासहितम् खण्डानि ४ ४	४ ०
विवरणोपन्यासः सटीकवाक्यसुधासहितः खण्डे २	२ ०
तत्त्वदीपनम् (पञ्चपादिकाविवरणस्य व्याख्यानम्) ख० ८ ८	८ ०
वेदान्तदीपः (श्रीभगवद्रामानुजाचार्यविरचितः) खण्डानि ३ ३	३ ०
दृष्टदीका खण्डानि ४	४ ०

पानञ्जलदर्शनम्। श्रीरामानन्दयतिकृतमणिप्रभाऽऽख्यवृत्ति स०	१	०
व्याकरणमिताक्षरा । श्रीमदन्नभट्टप्रणीता खण्डानि	६	०
रसमञ्जरी । व्यङ्ग्यार्थकौमुद्या प्रकाशेन च सहिता ख०	३	०
भेदधिकार. व्याख्यासहित श्रीमदप्पयदीक्षितकृत उपक्रमप-		
राक्रमसहित. खण्डे २	२	०
बोधसारो नरहरिकृत तच्छिष्यदिवाकरकृतटीकया स० स०	५	०
ब्रह्मसूत्रदीपिका श्रीमच्छङ्करानन्दभगवद्विरचिता ।	१	०
दैवज्ञकामधेनु अर्थात् प्राचीनज्योतिषग्रन्थ ।	१	०
श्रीमदणुभाष्यम् । श्रीश्रीवल्लभाचार्यविरचितम् ।		
गोस्वामिश्रीपुरुषोत्तमजी महाराजविरचितभाष्यप्रकाशाख्य-		
व्याख्या संमतम् ।	२	०

ब्रजभूषण दास और कम्पनी  
झाँदनीचौक के उत्तर नई सड़क बनारस



# BENARES SANSKRIT SERIES,

## A COLLECTION OF SANSKRIT WORKS

EDITED BY THE  
PANDITS OF THE BENARES SANSKRIT COLLEGE,

UNDER THE SUPERINTENDENCE OF  
R T H. GRIFFITH, M A, C. I E.

AND  
G THIBAUT, PH D  
No 130.

श्रीविश्वनाथो विजयते ।

वाक्यपदीयं ।

साङ्गवैयाकरणमिद्धान्तनिरूपणं श्रीभट्टहर्षिमहावैयाकरणविरचितं  
श्री.हेलाराजकृतप्रकाशाख्यटीकायुतम् ।

VÂKYAPADÎYA,

A TREATISE ON THE PHILOLOGY OF SANSKRIT  
GRAMMAR BY BHARTRIHARI,

With a Commentary by Helârâja.

EDITED BY

Pandit Râmachandra Śāstrî Kotibhāskara,  
Vyākaranāchārya,

Pandit Central Hindû College, Benares.  
Volume II Fasciculus III

BENARES

Published by the Proprietors Messrs. Bray B Das & Co.

AND SOLD BY H D GUPTA,

Secretary, Chunchumbur Sanskrit Book Depot.

Printed at the Vidyâ Vilâs Press,

BENARES

1907

Registered under Act XXV of 1867. (All Rights Reserved.)

73

Handwritten signature or initials in the right margin.

## सूचीपत्रम् ।

	रु० आ० पा०
गणपाठ	० ४ ०
गोलप्रकाश.	२ ८ ०
गगालहरी	० १ ०
गुरसारणी	० ४ ०
जातकतत्त्वम्	० १२ ०
तत्त्वदीप	० १ ०
तर्कसंग्रह.	० १ ६
दत्तकमीमांसा	० ८ ०
धम्मशास्त्रसंग्रह	० १ ६
धातुपाठ ( शिला - )	० २ ०
धातुरूपावली	० २ ०
परिभाषापाठ	० ० ६
पाणिनीयशिक्षा भाष्यसंहिता	० २ ०
प्रथम परीक्षा	० २ ०
प्रथमपुस्तक हिन्दी	० १ ०
प्रश्नभूषणम् ( प्रश्न विचार का बहुत उत्तम ग्रन्थ )	० ४ ०
बीजगणितम् ( म० म० पं० सुधाकरकृतटिप्पणीसहित )	१ ८ ०
मनोरमा शब्दरत्नसंहिता ( टाइप )	१ ० ०
लघुकौमुदी टिप्पणीसहित	० ४ ०
लघुकौमुदीभाषाटीका ( प० मथुराप्रसादमिश्र कृत )	० ४ ०
	( टिप्पणीसहित ) ४ ० ०
लक्षणावली	० २ ०
लीलावती ( म० म० पं० सुधाकरकृतटिप्पणीसहित )	१ ० ०
वसिष्ठसिद्धान्तः	० १ ६
विष्णु सहस्रनाम	० १ ०
शब्दरूपावली	० १ ०
शृङ्गार सप्तशती	१ ८ ०
समासचक्रम्	० १ ०
समासचन्द्रिका	० १ ०
सरस्वतीकण्ठाभरणम्	३ ० ०
साङ्ख्यचन्द्रिका टिप्पणीसहित	० ८ ०
साङ्ख्यतत्त्वकौमुदी	० ६ ०
सिद्धान्तकौमुदी	३ ० ०
सिद्धान्तमुक्तावली दिनकरीटिप्पणीसहित	३ ० ०
उपसर्गसंहति	० १ ०
श्रेवकौमुदी	० ६ ०
श्रेवसंहिता	२ ० ०

भ्याद् बाध्यते प्राप्ता हेतुलक्षणा तृतीयेति । तदित्थमनुर्लक्षण इत्यत्र हेतुरेव लक्षणव्यापकत्वं कथयितुं लक्षणान्तरोपात्तः सत्यप्यवान्तरमद तथा । । तथाहि लक्षणहेत्वोः क्रियाया इत्यत्र लक्षणाद्भेदन जनकत्वाविवक्षया हेतुरूपादेरत्र तदेव निमित्तसामान्यं त्रिधा विभक्तम् । स्वरूपपदेन क्रियानिर्वर्तकं कारकं, सामान्येन जनको हेतुः, ज्ञापकं लक्षणमिति ॥ २४ ॥

जनकत्वसाम्येऽपि हेतुसाधनयोर्विषयभेदात् भेदमाह ।

द्रव्यादिविषयो हेतुः कारकं नियतक्रियम् । १५

द्रव्यगुणक्रियासाधनमर्थवस्तु द्रव्यादीनां हेतुः । तद्यथा बीजेनाङ्कुरः, धनेन कुलः, कन्यया शोकः, विद्यया यशः, शिल्पाभ्यासेन नैपुण्यं, अग्निना पाकक्रियासाधनमर्थवस्त्वनाश्रितव्यापारं हेतुरेवेति । पाकादया यद्यपि क्रिया, तथाऽऽप्यन्तापरतव्यापाराणां सन्निधानमात्रोपकारेनया तेजःप्रभृतीनां विवाक्षितत्वादविद्यमानकरणभावा एते तु तृतीयया सम्बध्यन्तावनेन सह सम्पात्तक्रियाप्रभाविनः कुलस्य सम्बन्धः, कुलस्य हि धनेन प्रसिद्धिरूपजन्यते । तत्र चोपरतव्यापारं धनं याग्यतामाह कुलस्य । हेतुरिति शेषपट्टीवाविक्रया हेतुतृतीयया सयुज्यते । कन्यापि जनयितुः शोकस्य हेतुरिति प्राप्तिक्रियाजनितोऽत्र शेषसम्बन्धः । एवमन्यत्रापि यथायोगमभ्यूह्यम् । शिल्पाभ्यासेन नैपुण्यमव्ययनेन वसतीति गुणक्रियाविषयता हताः । क्रियासाधननियतं तु कारकम् । तत्र हि क्रियैव विषयभूता । विषयता व्यापाराविष्टत्वं च स्वरूपभेदः । कस्य चित्तु व्यापारविशिष्टस्यापि क्रियाविषयस्य शास्त्रीयं हेतुत्वमुक्तमित्याह ॥

कर्त्ता कर्त्तन्तरापेक्षः क्रियायां हेतुरिष्यते ॥ २५ ॥

कर्त्ता प्रयोजकः प्रयोज्ये कर्त्तृशक्तिव्यवधाने क्रियायामुपयुज्यमानः प्रयोज्यकर्त्तारः प्रवयस्तत्प्रयोजको हेतुरिति शास्त्रे हेतुत्वेनेष्यते । वचनात्कारकविशेषोऽपि न त्वयं रूढो हेतुरित्यर्थः ॥ २५ ॥

इदानीं क्रियाविषयत्वे समानेऽपि हेतुकारणयोर्विशेषमाह ।

क्रियायै करणान्तस्य दृष्टः प्रतिनिधिस्तथा ।

हेत्वर्था तु क्रिया तस्मान्न स प्रतिविधीयते ॥ २६ ॥

क्रियासाधनाय प्रकृष्टोपकारकं करणमप्रधानं क्रिया तु साध्यस्व-  
भावा प्रधानमाश्रित एव प्रधानानुरोधित्वाद् गुणानां, मसति श्रुते करणे  
शिष्टैः प्रतिनिधिराचरितः । प्रधानभूता हि क्रिया साध्यत्वात् योग्यसा-  
धनापेक्षासमर्थेति साधनसामान्यस्याक्षेपऽध्यवसायार्थं श्रुतसाधनवि-  
योग इति । तदसम्भवेऽपि प्रधानेन क्रियास्वरूपेण यदाक्षिप्तं साधन-  
सामान्यं तद्विशेषान्तरणापि परिपोष्यमायां न श्रौतार्थत्यागाय प्रभ-  
वति । सामान्यस्यापि श्रुतत्वात् तस्य च सर्वविशेषेषु स्वीकारयोग्य-  
त्वादिति प्रतिनिधियुपपत्तिः । पूर्वमेष अर्चितो विस्तरः । अङ्गश्रेष्ठोऽपि  
प्रधानानुच्छेदान्न प्रधानक्रियास्वरूपसंरक्षणाय । शिष्टैः सम्प्रदायपा-  
रम्पर्यावगतं सदृशमङ्गं मुख्यबुद्ध्यैवोपाधीयत इति क्रियायाः प्राधान्य-  
स्यैतत्फलम् । अत एव केचित्करणशब्दोऽत्र सर्वकारकवचनो, जातो  
वैकवचनमिति सर्वाणि कारकाणि गुणभूतानीति तस्य प्रतिनिधिरुप-  
पद्यत इति व्याचक्षते । अध्ययनेन वसतीति तु वसतिक्रियाऽऽख्यातात्त-  
था प्राधान्येनापि प्रतीयमाना वस्तुसामर्थ्यादध्ययनाख्यहेतुप्रवर्तनम् ।  
तथा ह्यध्ययनार्थो ममात्र वास इति वक्तारो भवन्ति । न च गुणान्तरोऽप्र-  
धानमित्यध्ययनाभावे वा समर्थमन्यत्किं चिदत्र प्रतिविधातुं युक्तम् ।  
अन्यस्याप्युपादाने तादर्थ्यं क्रियायाः प्रतीयते, इदानीं स एव मुख्यो हेतुः  
स्यात् । तस्मादध्ययनमेव सम्पाद्यं प्रधानमिति निर्व्यापारं योग्यता-  
मात्रेणोद्देश्यमध्ययनं वासस्य हेतुस्तेन वासो न निर्वर्त्यते अपि तु वास-  
स्याध्ययनमेव हेतुः । व्यापाराविशिष्टत्वेऽध्ययनस्य, वासं प्रत्यानुकूल्य-  
विवक्षायां भिक्षादिवत्तत्समर्थाचरणात् प्रयोजककर्तृत्वं, अध्ययनं वा-  
सयतीति । तदेव कारकविषये क्रियाप्रधानं कार्यपरकं गुणभूतम् ।  
हेतुविषये तु स विपर्यय इत्यनेनापि विशेषेण कारकाद्धेतोर्व्यतिरेक  
उक्तः ॥ २६ ॥

इदानीं चतुर्थीविषये तादर्थ्यं तृतीयविषयाद्धेतोर्व्यतिरेचयितु  
माह ।

प्रातिलोम्पानुकूल्याभ्यां हेतुरर्थस्य साधकम् ।

तादर्थ्यमानुलोम्येन हेतुत्वानुगतं तु तत् ॥ २७ ॥

अपचीयमानावस्थो हेतुरविततमेव कार्यं जनयत्यप्रातिलोम्यो  
पलक्षितः । तद्यथा जलमानय ससर्गवशोपजनाय पचतिरूपमुत्तरो-



स्तरं पचनितरां, पचनितमाम् । लक्षणावस्थापरम्परासादनानुगुणमर्थो-  
न्तरसंसर्गोपचीयमानरूपविशेषं तु कार्यमुपचिततरमेव जनयत् कार-  
णमानुकूल्योपलक्षितो हेतु । तद्यथा बीजमुदकानपसयोगाहितविशेषमु-  
च्छ्रूयततरमावस्थमङ्कुरप्रसवसमर्थम् । इत्थं द्विप्रकारो हेतु । तद्विशेषस्तु  
तादर्थ्यमाधानुकूल्यैकनियतमर्थसिद्धिनिमित्तमानुकूल्ये यद्धेतुजनक-  
त्वं तदनुगतहेतुविशेषरूपम् । तादर्थ्यं कार्यकारणसम्बन्धस्याद्भुत रूपमि-  
त्यर्थः । अत्र चतुर्थीकुण्डलाय हिरण्यमिति तस्माद् इदं तदर्थमिति इदमो-  
पकारस्य निर्देशः । तच्छब्देनोपकार्यस्य समासाद्भावप्रत्ययेन सम्बन्ध-  
स्याद्भुतरूपमभिधानमात्रे चोत्तरपदार्थस्य कारणरूपस्य प्रज्ञापनी-  
यत्वेन प्राधान्यात्तच्छब्दवाच्ये गुणोऽसम्बन्धः पदं वद्भाति । तत्र ह्यसा-  
दुद्भूत इति तादर्थ्यकारणस्योपकारित्वे गम्यमाने कार्यकारणसम्ब-  
न्धोद्भवे चतुर्थी विधीयमाना कार्यवाचिन एव भवति । तथैव कारणा-  
गतस्यापि सम्बन्धस्य निर्भागात् । कारणावचनात्तृतीया न भवति का-  
र्यमेव प्रयोजकतया परिणतं तदर्थमित्युच्यत इत्युक्तमभिधानम् । उत्तर-  
पदार्थप्रधानत्वात्तदर्थशब्दस्य कारणचवनता न्याय्या यतः, अत एव हे-  
तुत्वानुगतं तादर्थ्यम् । कारणविशेषो न कार्यम् । यदर्थमस्य गमनं तद्-  
मेन साधितमित्यत्र उपसर्जनस्यैतच्छब्देनोच्छिष्टस्य सामानाधिक-  
रण्ये शब्देन निर्देशात् सर्वनामार्थः कार्ययोगीत्युक्तः ॥ नत्वेतावतेद्  
सर्वनामार्थस्य प्राधान्यमुत्तरपदार्थे गुणत्वात् ॥ २७ ॥

एवं कारकं हेतुत्वालक्षणं तादर्थ्यमिति निमित्तसाम्येऽपि प्र-  
विभक्तस्वरूपविषयाः पदार्था इति न तत्र लक्षणसाङ्ग्यप्रसङ्ग इत्या-  
नुषङ्गिकेऽर्थे निर्णीते प्रस्तुतमेव कारकविषय विचारं प्रस्तावयति ॥

सर्वत्र सहजा शक्तिर्यावद्द्रव्यमवस्थिता ।

क्रियाकाले त्वभिव्यक्तेराश्रयादुपकारिणी ॥ २८ ॥

अनित्यानां पदार्थानां स्वतनोरेव शक्तानामुद्भव इति सहजना  
शक्तेः । न ह्यनाधेयातिशयत्वात् भावानामशक्तस्योत्पत्त्यनन्तरमाधातुं  
शक्यते शक्तिः । नित्यानां तु स्वाभाविकी शक्तिः ।  
आश्रयसमवेतास्तु शक्तयः, तदपाये निराधारा नावस्थातुं पार-  
यन्तीति यावद्द्रव्यभाविन्यः । एवमपि सहकारिसन्निधाने कार्योद्भु-  
क्ताः शक्त्यभिव्यक्तिमाश्रयन्ते भावा इत्यभिव्यक्तिकाः । त एव कार्यो-

पकारित्वात् साधनमित्युच्यन्ते नान्यदा सत्त्वं ऽपि ॥ २८ ॥

तथा हि

कुड्यस्यावरणो शक्तिरस्त्रादीनां विदारणे ।

सर्वदा स तु सन् धर्मः क्रियाकाले निरूप्यते ॥ २९ ॥

आवारकं कुड्यं विदारकं च शस्त्रं, छेद्यावरीनव्यवस्तुमन्निष्ठा-  
ने ज्ञाप्यत इति विद्यमानशक्तिविषयांपपन्नाऽभिव्यक्तिः । परिच्छिद्य-  
ते त्रिकालाऽप्यर्वाग्दर्शने ऽपादाननियमाधिकार्थात् पूर्वमपि श-  
क्तिरतस्तु ? पुनरपि कार्यकरणादुत्तरकालमपि ॥ २९ ॥

आगमेनाप्येतत्सम्बाधयति ।

स्वाङ्गमंगोगिनः पाशा दैत्यानां वारुणा यथा ।

व्यज्यन्ते विजिगीषूणां द्रव्याणां शक्तयस्तथा ॥ ३० ॥

दैत्यानां स्त्रकर्मनिर्माणा वारुणा पाशा स्वदस्ततलाञ्चलिताः  
सदा सन्निहिताः शक्तिरूपेणेत्यागमहेतुपरसैन्यायत्तजयवेला-  
यामभिव्यज्यन्त इति श्रूयते । एव द्रव्याणां सदा सन्निहिता शक्तयः  
स्त्रकार्यनिष्पादनकाले प्रकाशन्त इत्यपि युक्तम् ॥ ३० ॥

यदुक्तमस्त्रादीनां विदारणे शक्तिरिति तदेव प्रतन्यते ।

तैक्ष्ण्यगौरवकाठिन्यमंस्थानैः स्वैरसिर्थदा ।

छेद्यं प्रति व्याप्रियते शक्तिमान्मृह्यते तदा ॥ ३१ ॥

निविडतरं संहननानामवयवानां क्रमेणाग्रे सूक्ष्मीभवनां तनुत्व-  
प्रकर्षस्तैक्ष्ण्यं छेदनिमित्तो धर्मः, भिन्नजातीयावयवसम्भेदविच्छेदे वि-  
च्छिन्नान्तराधीनामवयवानामुपचयात् गौरव नियतं न हेतुधर्मः । पा-  
वकोत्तेजितानां लोहावयवानां निविडत्वं काठिन्यं नाम धर्मो यतः  
प्रहारविशेषो निष्पद्यते । सनिवेशविशेषो मण्डलाग्रादिव्यपदेशनिबन्ध-  
नमस्यन्तराद्भिन्नभागहेतुः संस्थानम्, यत्र प्रहारविचित्रता जायते । त-  
देतैर्धर्मैरसियष्टिच्छेद्यविपाटवमारभमाणा शक्तिमती निगद्यते । व्या-  
पारशून्या तु सत्यप्येतेषु धर्मेषु न तथा व्यवसीयते । एवमन्येषामपि  
पदार्थानां यथायोगं वाच्यम् । असेरूपलक्षणात्वात् ॥ ३१ ॥

पक्षान्तराययत्र साधने सम्भवन्तीत्याह ।

प्र. ३ निमित्तान्तर्गोद्भूत क्रियायाः कैश्चिद्विध्यम् ।

साधनं सहजं कैश्चित् क्रियान्यैः पूर्वमिष्यते ॥ ३२ ॥

सिद्धिस्तत्वे व्यक्तिप्रतीक्षा साधनम् । सत्त्वमेव तु शक्तीनामर्था-  
नुमेयत्वात् क्रियायाः पूर्वमभिद्धमिति क्रियायाः पूर्वमपक्षगीयनिमि-  
त्ताच्छक्तयो ढव्याणां क्रियानुगुणा जायन्त एव । सत्त्वे ऽप्यभिव्य-  
क्तिनिमित्तमपेक्षणीयमिति तदेव जनकम् । तथा हि सहकारिसव्य-  
पेक्षाणां भावानां जनकत्वात् परस्परान्वितशक्तयस्ते स्वकार्ये हत-  
इत्युपनीयन्त कवलानामजनकत्वात् । न तदा नि शक्ता इति न स्वाधा-  
रजनकादेव शक्तिजन्म अपि तु निमित्तान्तरादेव । प्रत्यभिज्ञायमान-  
त्वाच्च शक्ताशक्तत्वे ऽपि न वस्तुभेद इति केचित् । अत एवापादाननि-  
यमो ऽपि योग्यतावधारणास्मिद्ध । अन्य तु शाक्तवस्तुनां ऽनन्यत्वात्  
स्वभावभेद एव । शक्तत्वे ह्यन्ये सहजं कैश्चित्साधनं शक्तिद्रव्या-  
णामिष्यते इति पूर्वप्रतिपादितपक्षानुवादः । केचित्तु येनैव कारणेन  
क्रिया जन्यते न तेनैव साधनं, अपि त्वन्येनैवेति क्रियापेक्षया निमि-  
त्तान्तरत्वं मन्यमानाः सहजत्वमपि क्रियापेक्षयैव व्याचक्षते । तथा च  
योग्य एव क्रिया ज्ञायते तेभ्य एव शक्तय इति सहजत्वम् । तदुप-  
जातशक्तयस्तु लक्षणान्तरे निवर्तका इति साध्यसाधनभावे नास्ति  
क्षतिः । न हि साध्यसाधनयोः सदसम्भवः प्रमाणोपपन्नः ॥ ३२ ॥

अभेदे तु साधनात्पूर्वप्रभाविनी क्रिया इत्याह ।

प्रवृत्तिरेव प्रथमं क्वचिदप्यनपाश्रिता ।

शक्तिरेकाधिकरणे सूतोवदपकर्षति ॥ ३३ ॥

अनपेक्षितत्वे तु सा क्रियाऽनपाश्रिता क्वचिदपि भण्यते । स्वा-  
श्रये तु समवेतैव । अत एव तन्नाश्रय सा न शक्तिराविर्भावयति प्रति-  
नियतस्वकार्यसम्पादिका । अन्ये त्वनाश्रितैवेत्याहुः । त्रोनोव्यापारप्रव-  
हद्रूपा नदी प्रवाहवत्तृणपर्णलतादीन् साधनाशक्तीः प्रवृत्तिलक्षणी  
क्रियाऽपकर्षति वहन्तीति केषां चिज्जरन्मीमांसकानामागमः । इतो  
लक्षणा वा प्रवृत्तिर्नित्या सर्वभावेष्वनुयायिनी स्वकार्यप्रसवमर्था का-  
र्याणि जनयतीति साङ्ख्यनयः । व्यापाराविष्टस्य सर्वस्य कार्यजनक-  
त्वाद्वाद्यापार पूर्वभावा समवास्थितः, तनैव च शक्त्याक्षेप इति युक्तम् ।

केयं प्रवृत्तिरनपाश्रया नित्येत्याह । ॥ ३३ ॥

इतो ग्रन्थपानसन्धानाय फुल्लराजकृतिर्लिख्यते । इदानीं मता-  
स्तरानुसारेण साधनस्वरूपं वर्णयितुमाह ।

अपूर्वं कालशक्तिं वा क्रियां वा कालमेव वा ।

तमेव लक्षणं भावं के चिदाहुः कथंचन ॥ ३४ ॥

अपूर्वं धर्माधर्माख्यमदृष्टसंज्ञक केचिदेवंरूपं सामर्थ्यलक्षणं  
भावमाहुः । अदृष्टवशाद्धि सर्वं भवति वा न वेत्यदृष्टमेव सर्वकार्या-  
णां निमित्तं बोद्धव्यम् । केचित्तु वादिनः । कालशक्तिमेव भगवतो ब्र-  
ह्मणः सम्बन्धिनः साधनमाहुः । कालशक्त्यनुप्राणितं हि सर्वं क्रियायै  
प्रभवति । क्रियां वा राजसीमन्तरोपवर्णितस्वरूपां साधनमाहुः । नतु-  
त्तरकालभावि किं चन साधनं नाम शक्यं निरूपयितुम् । सर्वक्रियामूलं  
साधनं व्याख्यानम् । अधुना क्रियैव साधनमिति विशेषः । सैव हि स्वयं  
प्रतिभानाविशेषा भवतीति कालमेव वा नित्यमेकमित्यादिलक्षणल-  
क्षितं द्रव्यकालवादिनः साधनमाहुः । कालवशाद्धि सर्वे भावाः प्रभ-  
वन्ति कार्यसम्पत्तये इति काल एव साधनम् । यदावक्ष्यति, यदि न  
प्रतिबन्धीयादिति ॥ ३४ ॥

अथ शक्ते सामर्थ्यादिलक्षणायाः साधनत्वेन पूर्वं निरूपि-  
तायाः सङ्ख्याविचारं कर्तुमाह ।

नित्याः षट् शक्तयोऽन्येषां भेदाभेदसमन्विताः ।

क्रियासंसिद्धयेऽर्थेषु जातिवत्समवस्थिताः ॥ ३५ ॥

अन्येषां मते चार्थेषु नित्याः षट् शक्तयः पृथग्लक्षणलक्षिनाः क-  
र्माद्या व्यवस्थिता इति । ता कीदृश्या भेदाभेदसमन्विताः, एकान्तेन  
योऽर्थस्तद्भेदसमन्विता अभिधीयेरन् । अर्थस्य शक्तिवैकल्यान्नीरूपता  
स्यात् । अथाभिज्ञा कथ्यन्ते तर्हि विभिन्नकार्योदया नावतिष्ठन्ते ।  
तस्मात्कथं चित् भेदेनेति भेदाभेदाभ्यां समन्विताः शक्तयोऽर्थजा-  
तिवदवस्थिताः यथा सद्रव्यत्वगोशावलेह्यत्वादिजातयः सततं भे-  
दाभेदसमन्वयेनार्थेष्वित्येके मन्यन्ते ॥ ३५ ॥

तासां च द्रव्यभेदेनानन्त्येऽपि षट्त्वमेव षड्विधत्वमेव तत्त्वं  
नाभिवर्त इत्याह ।

द्रव्याकारादिभेदेन ताश्चार्पारमिता इव ।

दृश्यन्ते तत्त्वमासां तु षट् शक्तीर्नातिवर्तते ॥ ३६ ॥

द्रव्यभेदेन भिन्ना शक्तिः । यथा दात्रमन्यार्थं छिनत्ति खण्डो-  
ऽन्यथेति। आकारभेदेन खण्डोऽन्यथाऽवयवी ह्यन्यथेति । आदिग्रह-  
णादशकालभेदेन सैव दहनशक्तिरप्रवैचित्र्यमुपपादयन्ती वस्तुन-  
त्त्वरूपं नातिक्रामति ॥ ३६ ॥

अथैकैव शक्तिर्निमित्तभेदाद्विशेषरूपतया षोढात्वमापन्ना वा  
साधनमित्याह ।

निमित्तभेदादेकैव भिन्ना शक्तिः प्रतीयते ।

षोढा कर्तृत्वमेवाहुस्तत्प्रवृत्तेर्निबन्धनम् ॥ ३७ ॥

यस्मात्कर्तृत्वमेव निमित्तभेदेनेष्टतमत्वादिना, ज्वलनत्वादिभा-  
वः षोढाऽवस्थितः सन् तत्प्रवृत्तेः शक्तिभेदप्रवृत्ते कारकव्यवहा-  
रभेदस्य निबन्धनं निमित्तभूतं बोद्धव्यम् । यथोक्तं यथा पच्यन्तां वि-  
कलृत्यै, एषा ज्वलिष्यन्तीति ज्वलने क्रियाकरणस्य पाक इत्यादि-  
न्यायेन कर्तृत्वमेवावान्तरव्यापारविवक्षया करणादिव्यपदेशरूपतां  
भजते ॥ ३७ ॥

तदेवमेकानेका वा शक्तिरुपपादिता । अथासौ व्यतिरिक्ता-  
ऽव्यतिरिक्ता चेत्याशङ्क्याह ।

तत्त्वे वा व्यतिरेके वा व्यतिरिक्तं तदुच्यते ।

शब्दप्रमाणको लोकः स शास्त्रेणानुगम्यते ॥ ३८ ॥

भेदाभेदाभ्यां तावदनिर्वाच्यासौ केवलं भेदाभेदसमन्विते त्यु-  
क्तम् । अथात्र (निष्ठणिकां)? करोषि तत्त्वया सहास्माकं किं प्रयोजनम् ।  
सर्वथा शक्तिमतोरेकान्तेन तत्त्वमव्यतिरेको वा भेदः । एवं च वैय्या-  
करणनयानुसारिभिरस्माभिस्तत्सामर्थ्यं व्यतिरिक्तमेवोच्यते । य-  
स्मात् शब्दप्रमाणको लोकः । शास्त्रेण चानेन स एवानुगम्यत इत्याह ।  
शास्त्रेणानुगम्यते । लोकप्रतीत्यनुसारेण हि शब्दस्यार्थो वितन्यते ।  
लोकश्च शब्दक्रियानिमित्तायाः शक्तेर्व्यतिरेकमेवानुगच्छति । अव्यति-  
रेके हि सततं क्रियानिष्पत्तिप्रसङ्ग इत्युक्तम् ॥ ३८ ॥

अथ परमार्थपर्यालोचनां विना निर्वृत्तिमुपलभन्ते ते तदोच्यते किं चिदित्याह ।

परमार्थे तु नैकत्वं पृथक्त्वाद्विन्नलक्षणम् ।

पृथक्त्वैकत्वरूपेण तत्तमेव प्रकाशते ॥ ३९ ॥

पृथक्त्वाद्विन्नलक्षणं पृथक्त्वव्यनिरिक्तं नैकत्वमस्ति पृथक्त्वैकत्वरूपेण हि तत्त्वमेव प्रकाशते । अविद्याव्यवहारदशायां पृथक्त्वेन प्रकाशते । अविद्याविलये त्वेकत्वेन प्रकाशत इति बोद्धव्यम् ॥ ३९ ॥

एतदेव व्याख्यातुमाह ।

यत्पृथक्त्वमसन्दिग्धं तदेकत्वान्न भिद्यते ।

यद्वैकत्वमसन्दिग्धं तत्पृथक्त्वान्न भिद्यते ॥ ४० ॥

असन्दिग्धं यथा तथाऽवगमात् सन्देहं विना कृतं पृथक्त्वं तदेकत्वान्न भिद्यते । यच्चैकत्वमसन्दिग्धं विगतभ्रमं तत् पृथक्त्वान्नानात्वान्न भिद्यते ॥ ४० ॥

तथा च यदैकत्वं काष्ठामनुप्राप्तं तदा सर्वत्र तदेव प्रकार इत्याह ।

द्यौः क्षमावायुगादिसः सागराः सरितो दिशः ।

अन्तःकरणतत्त्वस्य भागा बाह्यवास्थिताः ॥ ४१ ॥

अथवाऽऽस्तां कतिपयवस्तुविषय एकत्वानेकत्वविचारः । चरमे द्यौश्चाकाशं पृथिवी च द्यावापृथिव्यौ महत्यौ महाभूतमज्ञके जलद्युती तदन्तरे च वायुरपि तृतीय । यदादित्यलक्षणमपि सकलनेजसां प्रधानं दिव्यनेजः, आपः सरितः समुद्रः, गौर्वा-  
विनतरा, सर्वाण्येवैनानि महाभूतानि सकलजगज्जीवितभूतानि दिशां वा, लोकव्यवहारनियमनिमित्तभूतः कालश्च वक्ष्यमाणः तदेतत्सर्वमन्तःकरणतत्त्वस्येति । अन्तःकरणत्वेनान्नरूपतया प्रतिभासमानं यत्र तस्यैवैते भावाः प्रतिबिम्बकाः, आभासा बहिरवस्थिताः । परमार्थे तु कीदृशाऽन्तर्बाहिर्भावः । एकमेव सच्चिन्मयं परं शब्दब्रह्म यथातथावस्थितिमिति कारिकार्थः ॥ ४१ ॥

महाभूतरूपत्वं दिग्गुपताञ्चाभिधाय कालरूपतां तस्यैव प्रति-  
पादयन्नाह ।

कालविच्छेदरूपेण तदेवैकमवस्थितम् ।

स ह्यपूर्वापरः भागः पररूपेण लक्ष्यते ॥ ४२ ॥

स ह्यपूर्वापरः परमार्थः । अथ वा कालशक्तिवशात् चिरक्षिप्रादिकमेण  
लक्षितं तदेव पदार्थसामर्थ्यलोकप्रसिद्धवैय्याकरणमनेन साधनम् । अथ  
वा बुद्धिप्रकल्पनारूपं विज्ञानवादाभिप्रायेण, संसर्गिरूपं वा पदार्थान्तर-  
भूत संसर्गवादानुसारेण, अदृष्टलक्षणमपूर्वशब्दवाच्यं वा मीमांसकह-  
य्या, ब्रह्मसम्बन्धिनी वा कालशक्तिरद्वैतदर्शनेन, क्रिया राजसी प्रकृ-  
तिरूपा वा साङ्ख्यदर्शानुसारेण, नित्यमेकं द्रव्यलक्षण वा कालरूपं  
द्रव्यकालवादिनां मतेन विज्ञेयम् । साधनप्रस्तावेन च कारकशब्दवि-  
चारस्तत्प्रसङ्गेन च हेतुलक्षणकारककरणतादृश्यानां भेदपूर्वनिरूपण-  
म् । पूर्वकाले कृत. स्वरूपमुक्तम् । ततः शक्तेः किं सह प्रागुत्तरकालं  
वा भाव इति कालविकल्पः । सा च किं कर्मादिभेदेन भिन्नैवाहोस्त्रि-  
देकैव सैव तथा परिकल्प्यत इति सङ्ख्याविकल्पः । सा च किं पदार्थ-  
स्वरूपाद्व्यतिरिक्ताऽव्यतिरिक्ता वेति व्यतिरेकाव्यतिरेकौ । व्यतिरेकं  
विना तत्प्रस्तावे तु ब्रह्मस्वरूपनिरूपणमिति प्रकरणसमुदायार्थः ॥ ४२ ॥

इदानीं प्रकृतं वैय्याकरणमतमेवानुबन्धयञ्छक्तेः व्यतिरेक-  
मेवान्वयव्यतिरेकमुखेन परिघटयन् सद्भावमुपपादयितुमाह ।

दृष्टो ह्यव्यतिरेके ऽपि व्यतिरेको ऽन्वये सति ।

वृक्षाद्यर्थान्वयस्तस्माद्विभक्त्यर्थो ऽन्य इष्यते ॥ ४३ ॥

अव्यतिरेके अमेदे ऽपि प्रकृत्यर्थस्य वृक्षे वृक्षायेत्यादौ विभ-  
क्त्यर्थस्य साधनलक्षणस्य व्यतिरेकः । तथा तत्र च विभक्त्यर्थस्यास-  
त्यत्वम् । येन प्रातिपदिकार्थे ऽस्यान्वये ऽनुगमो दृष्टः, ततो मन्थ्यामहे  
ऽस्ति कश्चिद्व्यतिरिक्त प्रत्ययार्थभूतो ऽनपहवनीयः साधनलक्षणश-  
क्तिशब्दवाच्यो ऽर्थ इति साधनसिद्धिः ॥ ४३ ॥

इदानीं व्याख्यातस्योपसंहाराय व्याख्येयस्योपक्रमाय कारि-  
क्रामाह ।

सामान्यं कारकं तस्य सप्ताद्या भेदयोनयः ।

षट् कर्माख्यादिभेदेन शेषभेदस्तु सप्तमी ॥ ४४ ॥

सामान्यं कारकमिति व्याख्यातार्थोपसंहारः । तस्य सप्ताद्या इत्यादि-  
ना व्याख्येयार्थोपोद्घातः । तत्राद्या प्रधानभूता. सामान्यसाधनाप-  
क्षया । भेदरूपाश्च ता योनयः स्वकानां भेदानामिति भेदयोनयः ।  
अथान्या. सप्त भेदानां च स्वकानां योनयः कारणानि । कथमित्याह ।  
षट् कर्माख्यादिभेदेनेत्यादि । कर्मादिव्यपदेशभेदेन सप्तप्रकारकशक्य-  
यो लक्ष्यन्ते ऽधुनेति साधनसमुद्देशसङ्गतिः ॥ ४४ ॥

कर्मादिभेदेन सप्तभेदभिन्नं तावत्कारकमुद्दिष्टम् । अथ तदनु-  
क्रमेण कर्म तावत् संख्याभेदप्रदर्शनपूर्वकं व्याख्यातुमाह ।

निर्वर्त्यं च विकार्यं च प्राप्यं च त्रिविधं मतम् ।

तत्रेप्सिततमं कर्म चतुर्धा ऽन्यत्तु कल्पितम् ॥ ४५ ॥

कारकविशेषनिर्देशश्च विभक्त्यनुक्रमानुसारं शेष प्रदर्शितः ।  
सूत्रेषु तु विप्रतिषेधपरिभाषामनुख्यापादानादिक्रमेणोक्तम् । तत्र वि-  
भक्तयः स्रोजसमाद्याः । कारकमभिहितमनभिहितं च भवति । तत्र  
प्रथमा ऽभिहितकारकविभक्तिः प्रातिपदिकार्थमात्र एव विधीयते ।  
द्वितीयादयश्च सर्वा अनभिहितकारकविभक्तय इत्येकप्रक्रमत्वाद्विती-  
याद्यर्थानुसारेणैवोपक्रमन्ते । द्वितीयाद्यर्थश्च कर्मादि । यदुक्त कमणि  
द्वितीयेत्यादि । अतः कर्मण एवादौ व्याख्यात्वसरे सूत्राद्यनुसारेणात्र  
कर्तुं क्रियया यदीप्सिततममाप्तुमिष्यमाणतम तदेव लक्षणम् प्र-  
थमसूत्रनिर्दिष्टम् । कर्म त्रिभिः प्रकारैः निर्वर्त्यविकार्यप्राप्यरूपैर्भिन्न-  
मनेकन्तावन्निर्दिष्टं बोद्धव्यम् । अथान्यत् सूत्रान्तरनिर्दिष्टमपि  
भेदमिममाह । चतुर्धा ऽन्यत्तु कल्पितमिति ॥ ४५ ॥

कथमित्याह ।

औदासीन्येन यत् प्राप्तं यच्च कर्तुरनीप्सितम् ।

संज्ञान्तरैरनाख्यातं यद्यच्चाप्यन्यपूर्वकम् ॥ ४६ ॥

औदासीन्येन तात्स्थ्येन यत्प्राप्तम् । यथा ग्रामं गच्छन् वृक्षं स्पृशति



तथा यच्च कर्तुरनीप्सितम् । चोऽविपादि । एतत्तथायुक्तं चानीप्सित-  
मिति द्वितीयसूत्रनिर्दिष्टम् । तच्च द्विविधम् । तथा च येनैव प्रकारेण क-  
र्तुरनीप्सितमेव चेदनीप्सितमीप्सितादभ्यद्यथा विपादि । इतरञ्च यदा-  
दासीन्येन प्राप्त वृक्षमूलाद्युक्तम् । तथा संज्ञान्तरैरपादानादिसंज्ञाभि-  
रनाख्यातमपि क्रियानिमित्तमेतदकथितमिति तृतीयसूत्रनिर्दिष्टं वे-  
दितव्यम् । तथा यच्चाप्यन्यपूर्वकमिति । अन्यत्कारकं पूर्वं यस्य । यथा  
देवदत्तमभिक्रुध्यति देवदत्तमभिक्रुह्यतीति । अत्र हि क्रुवद्रुहोरुपसृष्ट-  
यो उपसर्गसम्बद्धयो यं प्रतिकोपः, तत्कारकं पूर्वसूत्रेण संप्रदा-  
नमज्ञमपि कर्मसंज्ञमव भवति । तथा ऽक्षान्दीव्यति इत्यत्र दिवः कर्म  
चेत्यनेन दिवः साधकतमं यत् पूर्वसूत्रेण तत्करणसंज्ञमपि कर्मसंज्ञं  
भवति ॥ ४६ ॥

अथ निर्वर्त्ये द्विविधमुद्दिष्टं व्याख्यातुमाह ॥

सती वा विद्यमाना वा प्रकृतिः परिणापिनी

यस्य नाश्रीयते तस्य निर्वर्त्यत्वं प्रचक्षते ॥ ४७ ॥

यस्य निर्वर्त्यस्य घटादेः प्रकृतिः सती वा यथा मृदादि-  
का अविद्यमाना वा यथा शब्दसंयोगादेः ॥ परिणाममापादिना  
अभेदेन नाश्रीयते मृदो घटं करोतीत्याद्येवरूपतया न विवाक्षता  
किं तर्हि मृदा घटं करोति इत्यादिभेदेनैव ॥ यदा प्रकृतेस्तु विव-  
क्षायां विकार्यं प्रकृतिः । कारणस्य परिमाणामित्वेन यदा विवक्षा  
क्रियते मृदा घटं करोति, काशैः कटं करोति, अङ्गारात् भस्म करो-  
तीत्यादि । तदा विकार्यं कर्म प्रचक्षते ॥ ४७ ॥

अथापरथा मतान्तरोपन्यासच्छलेन प्रकारभेदकथनवाञ्छया  
निर्वत्यविकार्यं निरूपयितुमाह ।

प्रकृतेस्तु विवक्षायां विकार्यं कैश्चिदन्यथा ।

निर्वर्त्यं च विकार्यं च कर्म शास्त्रे प्रदर्शितम् ॥ ४८ ॥

कथमित्याह ॥

यदमज्जायते मद्रा जन्मना यत्प्रकाश्यते ।

तन्निर्वर्त्यं विकार्यं च कर्म द्वेषा व्यवस्थितम् ॥ ४९ ॥

यदसद् वैशेषिकाद्यनुसारेण जायते साङ्ख्यमतेन सदेव वा जायते तदुभयथापि जन्मना प्रकाश्यमानत्वात् निर्वर्त्यं कथ्यते । एतदुक्तं भवति सत्कार्यवग्दिनामस्माकं निर्वर्त्यं कर्मास्तीति वक्तव्यं पार्यते । सतीत्यस्य प्रकृतिर्भवत्वसती वा । सर्वथा जन्मना प्रकाश्यमाना । न वै निर्वर्त्यस्य न काचित् क्षति । सदसद्वा जन्मना यत्प्रकाश्यते तन्निरवर्त्यं । असज्जायत इत्यविद्यमानप्रकृते कर्मणा निर्वर्त्यमानमित्यतः पूर्वोक्तनैवान्तरितोऽसज्जन्मना प्रकाश्यत इति । अयमत्र विशेषः । तद्यथा पुत्रं प्रसूने शब्द प्रयुङ्क्ते इत्यत्र कुक्षिस्थस्य सत एव पुत्रस्य विवक्षितस्य च शब्दस्य प्रसवयोगाभ्यां प्रकाशनम् । सतः प्रकाशनाद्धि जन्मात्र विवक्षितम् । जन्मग्रहणेन प्रकृतिविवक्षायां विकार्यतामाह । अन्यथा ऽभिव्यज्यमानस्य निर्वर्त्यकर्मना स्यात् । तदभावमपि जन्मग्रहणेनाह । तेन वेदमधीत इत्यादौ वेदादेरध्ययनेन प्रकाश्यमानस्य निर्वर्त्यकर्मताभावात् कर्मणि निर्वर्त्यमानो विक्रियमाण इति चेद्वेदाध्ययनादीनामुपसङ्ख्यानमित्युच्यते । इत्थं च प्रकृत्यर्थविवक्षायामेवैतन्निरवर्त्यं कर्मोक्तमिति कैश्चित् अन्यथेत्यसङ्गतम् । तस्मात्सदसत्कार्यवादिमतभेदेनैतद्व्याख्येयम् । पूर्वं लोकप्रतीत्यनुसारेणोक्तम् । इह तु तीर्थिकमताश्रयेणापीति विशेषः । विकार्यं तु कर्म द्वेधा व्यवस्थितम् । प्रतिव्यक्ति लक्षणं प्रतिलक्षणं व्यक्तिभेदः ॥ ४९ ॥

पूर्वमुक्तं लक्षणमाह ।

प्रकृत्युच्छेदसम्भृतं किं चित्काष्ठादिभस्मवत् ।

किं चिद् गुणान्तरोत्पत्त्या सुवर्णादिविकारवत् ॥ ५० ॥

निरन्वयविनाशात्प्रकृतेरुच्छेदः । यथा काष्ठादेर्भस्मादि । काष्ठानि भस्म करोति । पूर्ववत् प्रकृतिविकारयो क्रियासम्बन्धो योज्यः । पूर्वेण तु लक्षणेन निर्वर्त्यमेतत्कर्म प्रकृतेरविवक्षया । विवक्षायां तु विकार्यम् । इह त्वविवक्षितायामपि प्रकृतौ भस्मादिकार्यं रूपविशेषादेव काष्ठादिकमुपमृद्योपजातमिति प्रतीतेर्विकार्यम् । पूर्ववत् प्रकृतिः साक्षाद्विकार्यकर्म, तदभेदे अविकारो ऽपि । इह तु साक्षाद्विकार एवेति विशेषः । काष्ठानि दहन्तीति तु प्रकृतिरेव शब्दवती सामर्थ्यगम्यस्तु विकारो भस्म । एवं काण्डानि लुनाति कर्म करोतीत्यादौ वेदितव्यम् । का चित्तु प्रकृतिरत्यजन्ती स्वरूपं संस्थानान्तरापत्त्या विकृतेत्युच्यते

इति गुणान्तरसन्निवेशादेर्धर्मस्योत्पत्त्योपलक्षितमपरं विकार्यं कर्म ।  
तद्यथा सुवर्णं कुण्डले भवत इति । असत्कार्यतया यद्यप्यत्रापूर्वोत्प-  
त्तिरित्यापि प्रत्यभिज्ञानाल्लोकं तत्त्वाध्यवसायात् गुणान्तरमात्रा-  
पत्तिरुच्यते । एतच्च प्रकृतिविवक्षायां पूर्वलक्षणेनापि सद्बुद्धी-  
तम् ॥ ५० ॥

इदानीं प्राप्यकर्मलक्षणमाह ।

क्रियाकृतविशेषाणां मिद्धिर्यत्र न गम्यते ।

दर्शनादनुमानाद्वा तत्प्राप्यमिति कथ्यते ॥ ५१ ॥

निर्वर्त्यकर्मणि निर्वृत्तिरात्मलाभ एव क्रियाकृतो विशेषो दर्-  
शनात्प्रत्यक्षादेवावधार्यते । विकार्येतु भस्मकुण्डलादौ विकारः क्रि-  
याकृतो विशेषो ऽवधार्यते प्रत्यक्षेण । क्वचित्पुनरनुमानाद्विशेषाव-  
सायो यथा प्रजानितानां सुखादीनां मुखप्रसादादिना लिङ्गेनाव-  
साय । जलावसेकादिक्रियावर्तिनश्च वनस्पतीनां विशेषः प्रतिजल-  
मवाप्य जन्मसूक्ष्मत्वादुत्पत्त्यनन्तरमवसीयमानश्चरमावस्थायां प्रचि-  
तततरविशेषदर्शनादवधार्यते । न ह्ययं प्रचिन्तनरो विशेषो न वे-  
क्षितक्रमो झटित्यशङ्कित एवोहितु प्रभवतीति प्रतिक्षणमनुमीयमानः  
सूक्ष्मरूपस्तस्य हि सूक्ष्मरूपस्य तु स्वाधारत्वम् । तथा षट्पादिस्ररवि-  
शेषयोरूपघोरानितारयोः । तदेवं विधो विशेष एव क्रियाकृतो न सं-  
द्ध्यते । कर्तुं क्रियाविषयभावमात्रेणैप्सिततमत्वात्प्राप्य कर्म । तद्यथा  
आदित्यं पश्यति, नगरमुपश्रयति, वेदमधीत इत्यादावादित्यादीनां  
हि सन्दर्शनक्रियया कश्चिदाहितो विशेषो नावधार्यते । प्रमाणाऽयां  
क्रियासम्बन्धमात्रं तु लक्ष्यत । न च स एव विशेषः । धृते क्रियासम्ब-  
न्धे वस्तुगतस्य भेदस्य निर्वर्त्यविकार्ययोर्दृष्टत्वात् । नगरे तु गमनक्रिया  
जनितः संयोगो द्विष्टो विशेषो भवन्नपि । नगरस्य महापरिमाणत्वात्  
अल्पपरिमाणेन देवदत्तेन हि भवदंगुलिस्सम्बन्धवदलक्ष्यः पृथिव्यक-  
देशश्च स्वावयवापेक्षया कल्पितो विशिष्टस्वाधाराधेयरूपो न प्राप्य-  
शब्दवाच्यः प्रसिद्ध एव वेति न कदाचिदनुपपत्तिः ॥ ५१ ॥

नास्त्येव प्राप्यकर्म सर्वत्र क्रियाकृतविशेषावधारणादिति के-  
चित् । तथा हि ।

विशेषलाभः सर्वत्र विद्यते दर्शनादिभिः ।

केषां चित्तदभिव्यक्तिसिद्धिर्दृष्टिविषादिषु ॥ ५२ ॥

दर्शनादिक्रियाहितविशेषाद्यो विकारः सर्वत्र विद्यते सौक्ष्म्यात् न आवधार्यते । सर्वेति । केषां चिन्मतम् । तस्य विशेषस्य दृष्टौ विषयेषां न्तेषु तद्विषये ऽभिव्यक्तेर्निश्चयस्य सिद्धिः । दृष्टिविषैर्हर्माभिर्निरीक्षितो विषयो ज्वलनज्वालादीनां लक्ष्यते तत्साधर्म्यादन्यत्रापि दर्शनादिना हितम् । कश्चिद्विशेषो विषये समुन्नेयः । तैजसं हि चक्षुः प्राप्यकारीति तेन युक्तो विषयो ऽवश्यं क्रियते यथा दृष्टिविषदर्शनेन । इयांस्तु विशेषो हर्षावशेषः, तेजस्वदुत्कटविषसम्पर्काद्विषयं दहति अन्यत्र तनुत- रस्थितिः । आदिशब्देनायस्कान्तादीनां ग्रहणम् । तत्सन्निधौ लोहं भ्रमाति । कतकफलसन्निधौ हि जलं प्रस्त्रवतीत्यस्वेव क्रियाकृतो विकारः । एतच्च शास्त्रकारकस्य मतम् । केषां चिदन्यतमत्वेनोपन्यासात् कचिद्विशेषदर्शनेऽपि हि न सर्वत्र तथाभावो दृश्यमानविशेषाऽपि युक्तः । किं च क्रियाफले ऽत्र विकारो ऽभिप्रेतः । परिदृश्यमानस्तु विषयो दृशि क्रियाया हेतुर्न फलम् । दृष्टिविषादावपि तेजः सयोगाद्विषये विकारो न क्रियाबलात् । एवमयस्कान्तादेर्नस्तुस्वभावो ऽयं न तु क्रियाकृतो विकारः कश्चित् (समादयेत्येवं) ? प्राप्यं कर्म क्रियाकृतोपकारा- नपेक्षम् ॥ ५२ ॥

न चेद्विकारयोगः प्राप्यकर्मण कथमस्य क्रियासिद्धावङ्गभा-  
वः साधनतासम्पत्त्यर्थः । उच्यते ॥

आभासोपगमो व्यक्तिः सोढत्वमिति कर्मणः ।

विशेषा प्राप्यमाणस्य क्रियासिद्धौ व्यवस्थिताः ॥ ५३ ॥

योग्यदेशावस्थानेन दर्शनपथमवतरति विषय इति योग्य-  
देशतापत्तिराभासोपगमः । स्वभावदेशस्य दर्शनादुपकारो यो ऽन्य-  
देशस्थितस्यापि नीहारादिप्रकाशप्रतिबन्धकभानुप्रदीपादिनिमित्ता  
व्यक्तिरङ्गं विषयस्य । प्रकाशयोग्यदेशस्थितस्य सत्यव्यापारको ऽदृश्य  
स्वभावः पिशाचादिरिति सोढत्वम् । बाधक्षमतामदृश्यस्वभावताङ्गं  
एतैरनिशयैर्दर्शनसाधनभावमनुभवति प्राप्यकर्म । एते च दर्शनक्रि-  
याहेतवो न कृताः । ग्रामं गच्छतात्यादावपि यथायोगं सोढव्यं-

दयो ग्रामादेर्वाच्याः । समोदा विषयीकृता हि रामादयो ऽवभासमा-  
ना गमनादिसहाः । साधयन्ति गमनादिक्रियामेवमधीयमानं वेदादि  
अध्ययनसहम् । मातरं स्मरतीत्यपि माता कृतोपकारात्कूरुदयस्या-  
पि स्मृतिपथमनुपतन्ती साधयति स्मृतिम् । ईप्सिततमत्त्वानपेक्षा-  
यां तु सम्बन्धित्वसामान्यविवक्षायां शेषपट्टी मातु स्मरतीति ॥६३॥

एव तावद्यथाविभागं कर्म लक्षितम् । इदं तु वक्तव्यं, पूर्वमु-  
क्तं गुणक्रियाणां कर्त्तारः सर्वे साधनविशेषा इति तत्कथं कर्म  
तासम्भव इति कर्मकर्तृविचारपातनिकां करोति ॥

निर्वृत्त्यादिषु तत्पूर्वमनुभूय स्वतन्त्रताम् ।

कर्त्तन्तराणां व्यापारे कर्म सम्पद्यते ततः ॥ ५४ ॥

निर्वृत्तिः विक्रियाभासापत्तिः । क्रियासु यथासंख्यं निर्वर्त्य-  
प्राप्यलक्षणं कर्म स्वातन्त्र्यकर्तृत्वमाश्रित्य तदपेक्षया त्वेषां निर्व-  
र्त्यादिकर्मविषयत्वात् बहूनां कर्तृणां निर्वर्त्तनादिव्यापारे प्रैषलक्षणे  
कर्म जायते तेनाप्यमानत्वात्तथा हि निवर्त्तते विकुरुते आभा-  
समुपैति प्रकाशत इति कर्त्तरि स्वव्यापारे कथं भेदाः प्रधानकर्तृ-  
व्यापारे विवक्षिते निवर्त्तयति विकारयति आभासादिविषयभावमा-  
पादयतीति कर्तृप्रैषे स्वामिसन्निधाविव भृत्या न्यग्भवन्तः कर्मभा-  
वमनुभवन्ति ॥ ५४ ॥

एव तर्हि कर्माभूत् कर्त्ता कथं भवतीति येन कर्मकर्तृसम्भव  
इत्यत आह ॥

तद्व्यापारविवेके ऽपि स्वव्यापारे व्यवस्थितम् ।

कर्मापदिष्टान् लभते क चिच्छास्त्राश्रयान्विधीन् ॥ ५५ ॥

भिद्यते कुसूलमित्यादौ यदा कर्तृप्रैषस्य निवृत्तिः कुसूलादे  
विष्णुरूपतया स्वयमेव भिदा तु भवति । लूयते केदार इत्या-  
दावपि शुष्कतरत्वात् कर्तृप्रयत्नानपेक्षणात् । पच्यते ओदनः स्वय-  
मेवेत्यादावपि सौकर्यातिशयवशात् कर्तुरनपेक्षणात्तदा स्वव्यापार-  
स्वातन्त्र्याश्रये कर्तृत्वे शास्त्रेण यत् कर्मकार्यप्राप्त्यर्थं कर्मवज्ज्ञावो  
विधीयत इति कर्मणि अपदिष्टान् विहितान्विधीन् कार्याणि कर्त्ता  
ऽपि सन् प्राप्नोति । कर्मवत्तत्र व्यापारफलनेन हि स्वव्यापारे कर्तृ-

त्वात् कर्मकार्याणि न स्युरिति शास्त्रारम्भ । क्वचिदिति । कर्मस्व-  
भावानां कर्मस्वक्रियाणां च धातूनां विषय इत्यर्थः ॥ ५५ ॥

ननु च कर्तृप्रेषे निवृत्ते तदायत्तं कर्मत्वमत्र माभूत् कर्तृत्व  
न्तु कथं येन कर्मकर्त्तृति व्यपदेशः । तथा हि सति प्रधानकर्त्तरि  
कर्मणः स्वक्रियायां व्यापारा दृष्ट इति तदभावे कर्मत्ववत्ता । कर्तृ-  
त्वमपि कुत इत्याशङ्क्याह ॥

निवृत्तप्रेषणं कर्म स्वक्रियावयवे स्थितम् ।

निवर्तमाने कर्मत्वे स्वे कर्तृत्वे ऽवतिष्ठते ॥ ५६ ॥

धात्वर्थानुकूल्येन चेष्टनं कर्तुं प्रेषणं स्वव्यापारः । कर्त्ता  
कारकविनियोगलक्षणा, तदनभिधीयमानकर्त्तरि पच्यते ओदनः  
स्वयमेवेत्यादौ निवृत्तं । कर्त्राश्रयस्य व्यापारस्य कर्त्तरि प्रत्य-  
येनाभिधीयमाने धातुना अभिधीयमानत्वात् । प्रतीयमानत्वं तु तस्य  
द्वयर्थः पचिरिति भाष्यविरोधादसङ्गतमेवाख्यातान्तानि धात्वन्त-  
राणीति वक्ष्यमाणत्वाद्विषयविभागेन धात्वर्थना कर्तृव्यापारस्य ग्रन्थ-  
कृतो अभिप्रेता । तस्मिन्निवृत्ते स्वस्मिन् क्रियावयवे प्रधानक्रियापेक्षया  
गुणभूते स्वव्यापारे कर्म स्थितं, कर्तृभूतया भूतपूर्वगत्या तस्य कर्म-  
व्यपदेशः । यद्यपि च कर्तृव्यापारे विवक्षिते स्वक्रियायामेवाव-  
स्थानं तद्वारेण प्रधानक्रियानिवर्तनात् कारकं कर्मेति सामानाधिक-  
रण्याच्च तथापि सामर्थ्याद्वा प्राधान्येनावस्थानं बोद्धव्यम् । अत एव  
कर्तृव्यापारापेक्षस्य कर्मत्वस्य (निमित्तावात्मीये)? सर्वत्र भवति स्वक्रि-  
याविषये कर्तृत्वे ऽवतिष्ठते इति कर्तृव्यापारापेक्षया पूर्वकर्म भूत्वा  
सौकर्यादिप्रतिपादनपरतया तदविवक्षायां कर्त्ता सम्पद्यत इति  
भवति कर्मकर्त्ता । अयं भावः । न केवलं कर्तृव्यापारस्याविवक्षामात्रे  
कर्मकर्तृता, अपि तु तस्य स्वव्यापारे स्वातन्त्र्यविवक्षायामपि  
सत्यम् । ततश्चाप्राप्तानि यगादीनि कर्मकार्याणि कर्मवत्तुल्यक्रिय इति  
शास्त्रेण प्राप्यन्ते । तदुक्तं वार्त्तिककृता कर्मकर्त्तरि कर्तृत्वं स्वात-  
न्त्र्यस्य विवक्षितत्वादिति । तत्र यदा यतो यजेरपि भिदादौ कुसुलादेः  
परानपेक्षा प्रतिपादिता भाष्ये । यदयं निवाते निरभिवर्षे चिरकृ-  
तः कुसुलो भिद्यत इति । निवाते इति समीरसम्पातनाप्येति  
कर्तृव्यापारो व्युदस्तनिरभिवर्ष इति सलिलकलासस्पर्शेऽव्युदस्तः

अचिरकृत इति कालान्तरपरिवासाधीयमानविशेषव्युदासः । एते हि पानहेतवः कुसुलस्य सम्भाव्येरन्निति व्युदस्ताः । एवं चाहदसन्निवेशत्वात् स्वयमेव शीर्यत इति कर्तृत्वोपपत्तिः । यत्रापि, अत्र हस्ते देवदत्तः परिपतन् दृश्यते, लूयते केदारः स्वयमेवेति, अत्रापि तीव्रकरकिरणसम्पर्कसमुत्सारितज्वहः परिजर्जरभुवनालेः स्वयमेव विशीर्यमाणः केदारः तात्स्थ्याद् ग्रीहिरूपो लवने सुकरतामेति । सामग्रीसाध्यत्वाच्च क्रियाणां प्रत्येकव्यपारोत्कर्षणार्थं स्वातन्त्र्याध्यारोपेणाप्युपपन्नः प्रयोगः, देवदत्तः छिनत्ति, असिः छिनत्ति, स्थाली पचतीत्यादिः । अत्र कर्मण एव कर्तुं कर्मवद्भावो नान्यस्य च्छिद्यते रज्जुः, पच्यते ओदनः स्वयमेवेति । तदेतदुक्तं भाष्ये । तत्रापि यासौ सुकरता नाम तस्या अपि नान्यः कर्तेति सौकर्यातिशयवशाद्व्यापारे केदारे समीहिते, न देवदत्तश्छेदस्य कर्तृव्यपदेशं प्रतिपत्तुं योग्यो ऽपि तु केदार एवेत्यर्थः । ओदनविभक्तौ तु, छेदनकर्तृव्यापारोऽपि नावश्यमपेक्ष्यः । अनपेक्षितकर्तृप्रयत्ना एव हि तण्डुला विक्लिद्यन्ति । करणादिकारकविनियोग एव ह्यत्र मुख्यकर्तृव्यापारो लक्ष्यते ॥ ५६ ॥

ननु चैक एव पच्यादिधातुः कचित्कर्तृव्यापारे गुणभूतमर्थमाह, पचत्योदनं, भिनत्ति कुसुल, लुनाति केदारं देवदत्त इति । कच्चित् कर्तृव्यापारे प्रतिपन्नगुणभावं स्वप्रतिष्ठार्थमाह, पच्यत ओदनः स्वयमेवेत्यादाविव रूपभेदे धातूनां विवेको दुर्लभ इति कर्तृप्रत्ययवाच्यैव भावना भवत्वित्याशङ्क्याह ॥

तानि धात्वन्तराण्येव पचिसिद्ध्यतिवद्विदुः ।

भेदे ऽपि तुल्यरूपत्वादेकत्वपरिकल्पना ॥ ५७ ॥

कर्मकर्तृविषयाणि पच्यादीनि विक्लृप्त्यादिमात्रवचनानि, तदुपसर्जनविक्लेदनादिव्यापारवाचिपच्यादिधातुभ्यो धात्वन्तराणि वाङ्मन्यानि । अर्थभेदेन शब्दभेदात् । प्रधानहि शब्दानां प्रतिपाद्योऽर्थः । प्रधानानुयायी च गुण इति न्यायात् प्रत्यर्थं भिद्यते शब्दः । तद्यथा पचेर्विक्लेदनवचनत्वात् सिध्यतिरन्यो धातुर्विक्लृप्तिवचनः । धात्वन्तरत्वे हि चैकत्वेन रूपभेदादुपदेशो धातुपाठे दुपचष्पाक इत्यादिभिन्नरूपो ह्येकत्वकल्पनासहस्तु । यत्र तूपदेशभेदे फलभेदो ऽस्ति

तत्र द्विस्त्रिरुपदेशः । तद्यथा हि पच्यादीनां विकरणभेदान् क्षि क्षये भूवादौ, क्षि निवासगत्योरिति तुदादौ दिवादौ च, क्षि हिंसायामिति च क्रयादौ ॥ ५७ ॥

इदानीमेकमाहुरनेकार्थं शब्दमन्ये परीक्षका इति नयेनाह ॥

एकदेशे समूहे च व्यापाराणां पचादयः ।

स्वभावनः प्रवर्तन्ते तुल्यरूपसमन्विताः ॥ ५८ ॥

तुल्येनाभिन्नेन रूपेण स्वभावेन युक्ता एते धातवो भिन्नाः । अत्राध्यमानस्यैकाकारप्रत्ययस्याभेदादेकत्वाद्नेकार्थत्वमेव बाधकमिति चेन्न । शक्तिभेदेन तदुपपत्तेः । अनेकार्थप्रतिपादनशक्तिर्ह्येकोऽपि शब्दो दृष्टः । यथा ग्रामशब्दः शालासमुदायवाटपरिक्षिप्तदेशजनस्य वचनः । यथा चाक्षादिशब्दाः । तत्र कर्मकर्तृविषये विकल्पत्तिमात्रवचनं परिपच्यते ओदनं स्वयमेवेति । देवत्तस्य कर्तुं प्रत्ययेनानभिधानात्तद्व्यापारस्यात्र धातुवाच्यत्वाभावः । प्रधानभूतो हि धात्वर्थो विकल्पितः सर्वत्र सम्भवात् । अपेक्षितेऽपि हि कर्तृव्यापारदेवदत्तं पचनीत्यत्र विकल्पत्यर्थत्वाद्द्विक्लेदस्य कर्तृव्यापारस्यार्थेन रूपेण विकल्पितरेव । प्राधान्यात्समूहे वृत्तित्वम् । अत्रैव वृत्तिरुक्ता । कर्मकर्तृविषयं तु कर्तृप्रत्ययाभावात् तद्व्यापारो भावना नाभिधीयते । कर्मैव कर्ता, तद्व्यापारश्च विकल्पितरेवेति सैवाभिधीयते । तद्यथा विक्लिद्यन्ति मिद्धयन्ति तण्डुला इति विकल्पितरेव कर्तृव्यापारस्याभिधानम् । एव भिद्यते कुसूलं स्वयमेवेति द्विधा भवनं धात्वर्थः । भिनत्ति कुसूलं देवदत्त इति तदुपमर्जनं द्विधा भावनमित्याद्युदाहार्यम् ॥ ५८ ॥

तदेवं विचित्रशक्तिवशाच्छब्दानां विषयभेदेनार्थविवेकः समुदितः । इदानीं कर्मकर्तृप्रसङ्गेन णेरणौ यत्कर्मैत्यत्र कर्मकर्तृत्वात्सिद्धमित्युक्तत्वात् विचारयति ।

न्यग्भावना न्यग्भवनं रुहौ शुद्धे प्रतीयते ।

न्यग्भावना न्यग्भवनं ण्यन्तेऽपि प्रतिपाद्यते ॥ ५९ ॥

अवस्थां पञ्चमीमाहुर्ण्यन्ते तां कर्मकर्त्तरि ।

निवृत्तप्रेषणाद् धातोः प्राकृतेऽर्थे णिजुच्यते ॥ ६० ॥



इहाराहयते हस्ती स्वयमेवेत्ययं हस्तिव्यापाराभिधायी प्रयो-  
गोऽस्ति कर्मकर्तृविषयः । तस्य च व्याख्यानापायपारकलना कर्त्तव्यम् ।  
तत्र रूपसामान्यानुगमप्रवृत्तिः । तेन रेखापचयादवयवभावापोद्धारेणा  
तदर्थश्रयणेन च आख्यानं प्रवर्त्तते । तथा चःयावन्तीषु सोपानस्थानी-  
यास्वर्थविभागभूमिषु पदं विन्यस्य इयप्रयोजिका पर्यन्तभूमिं प्राप्य-  
ते ता अन्तरा न भाविन्यो गण्यमाना भूमया ऽवस्थाशब्दवाच्या । त-  
त्राद्ये भागे रुहिध्रातु प्रत्याभिज्ञायते । तस्य चान्यत्रावस्थाद्वयरूपोऽर्थः ।  
प्रसिद्धः स एवेहाङ्गीक्रियते । तदेतदाह । न्यग्भवनं रुहौ शुद्धं प्रतीयते ।  
शुद्धं केवले णिज्जिहृत इत्यर्थः । आरोहन्ति हस्तिन हस्तिपका इत्यत्र  
न्यग्भवन्त न्यग्भावयन्तीत्यर्थः । अत्र च धात्वर्थमात्रप्रदर्शनं तात्पर्यम् ।  
विकरणप्रत्ययाद्युपादानं तु नान्तरीयकम् । नान्यथा प्रयोगार्हं प्रद-  
र्शकं शब्द उपपद्यते, इत्यारोहयते हस्ती स्वयमेवेत्यस्यैव धातोरयम-  
र्थं प्रदर्शितो भवति । एवं च कृत्वा एकेन शब्देन धातुना ना-  
न्तरीयकतयोपात्तप्रत्ययसहायेनावस्थाद्वयं न्यग्भवनन्यग्भावनालक्ष-  
णमुपात्तम् । धातुभागादूर्ध्वं चात्र गुणयादेशलक्षणकृतविकारो णिच्  
प्रत्यभिज्ञायते । स यदि यथास्थितप्रकृत्यर्थानिष्ठप्रयोजकव्यापार व्या-  
ख्यायते तदा न्यग्भावनिष्ठापरप्रयोजकव्यापारप्रतीतिप्रसङ्गात्  
प्रकृतवैगुण्यं स्यात् । तेन रुहिध्रान्वर्थसङ्कोचलक्ष्यं मन्त्रे  
ऽवस्थान्तरं प्रकृत्यर्थत्वेन णिच् आश्रीयते हस्तिव्यापारमात्ररू-  
पम् । तत्पर्यन्ते पूर्वशङ्कापरिहाराय दर्शितम् । निवृत्तप्रेषणादित्यादि-  
ना । ततस्तन्निष्ठे प्रयोजकव्यापारे प्रागवस्थापचयकारिणो णिज्जुत्पा-  
दितः केवलरुहिवुध्यर्थतां सम्पादयति । तदाह । न्यग्भावना न्य-  
ग्भवनं ण्यन्ते ऽपि प्रतिपाद्यत इति । आरुह्यते हस्ती स्वयमेव । आरो-  
हन्ति हस्तिपका इत्युदाहरणद्वयमत्र । एकेन प्रयोज्यव्यापारेण । त्र प्र-  
कृत्यर्थरूपो दर्शितः । स च नान्यथा शक्यदर्शनं इति यगान्मनेपद-  
कर्मवद्भावाप्राप्ते । नान्तरीयकतयोपात्ते द्वितीयेन, णिजर्थो हस्ति-  
पकव्यापारः प्रदर्शितः । स च प्रयोज्यव्यापारपृष्ठपातित्वेन शक्यदर्-  
शनं इति रुहिरुपात्तः । प्रत्ययाद्युपादानं तु नान्तरीयकतया पूर्ववत् । तदेता-  
श्चतस्रोऽवस्थाः । तत ऊर्ध्वमात्मनेपदसरूपो भागो दृश्यते हस्तिव्या-  
पारमात्रप्रतीतिश्च । एतच्च कर्मकर्तृवस्थामन्तरेणाशक्यमिति पूर्वोव-  
स्थां सम्बन्धलक्ष्यामाश्रयते । तदाह । अवस्थां पञ्चमीमित्यादि । तद्वं

कर्मकर्तृत्वादारोहयत इत्यात्मनेपदे सिद्धे णेरणावित्यत्र कर्मकर्तृत्वा-  
त्सिद्धमिति चेद्यच्चिणोः निवृत्त्यर्थे वचनमिति वार्तिककारेणोक्तम् ।  
तत्र न वा यच्चिणोः प्रतिषेधादित्यादिना कर्मवद्भावेनैवात्रात्मनेपदमि-  
ति सिद्धान्तितम् । गणयति गणः स्वयमेवेत्यत्र तु आत्मनेपदनिवृत्त्यर्थे  
नियमार्थतया णेरणाविति सूत्रं वार्तिककारेण स्थापितम् । न्यग्भाव-  
नं विकल्पित्वत् कर्मस्यमिति रुहिः कर्मस्था क्रिया वाक्यकारस्य  
कर्मवद्भाव । दृश्यते च धातूनां प्रकृत्यन्तरम् ॥ ५९ ॥ ॥ ६० ॥

प्यन्तानां केषां चित्समानो ऽर्थ इत्यत्र दृष्टान्तमाह ।

ब्रवीतिपचतेरर्थं सिद्धयतिर्न विना णिच्म् ।

स प्यन्तः पचतेरर्थे प्रकृते व्यवतिष्ठते ॥ ६१ ॥

सिद्ध्यत्योदन इति विकल्पितमात्रवचनो धातुः । पचत्यो-  
दनमिति विकल्पित्युपसर्जनं विकलेदनलक्षणं पचत्यर्थे णिच्सहितो  
ऽभिधत्ते साधयत्योदनमिति । एवमाहुर्हि गयन्तो अपि कचित्तदर्थे व-  
र्त्तत इति । इदमत्र तात्पर्यमाभिन्नावेव रुही प्रकृत्यन्तप्यन्तरूपौ पचति  
साधयतिवदेकार्थौ गयन्ते तु प्रैषस्य निवृत्तावारोहयते हस्ती स्वय-  
मेवेत्यपि न्यग्भवनवचनो ऽन्य एव धातुरेवमुपायपरिकल्पनया व्यु-  
त्पाद्येत । नन्वयमत्र परमार्थतो णिच् येनार्थनिवृत्तौ कथमवतिष्ठते  
इति चोद्यते । अन्वाख्येयं हि लौकिकं शब्दमुद्दिश्य प्रतिपादकशब्दनि-  
ष्ठमुपायपरिकल्पनया प्रकृतिप्रत्ययविभागेनासत्येन सर्वत्रानुशासनं  
लौकिकार्थानुसारेण नैवं क्रियते । नन्वेवमप्यसत्यस्यापोद्धारपदार्थ-  
स्यासम्भवे कथं तच्छब्दः । एवं तर्हि कर्मव्यापारातिशयस्य णिच्प्र-  
त्याय्यस्यास्ति सम्भव इत्यशेषः ॥ ६१ ॥

तदेवं प्रैषस्य निवृत्त्या कर्मणः कर्तृत्वमुपपाद्य प्रैषाध्यारोपे-  
णाप्युपपादयितुमाह ॥

केषां चिदेवदत्तादौ व्यापारो यः सकर्मके ।

स यदा देवदत्तादेः कटादिषु विवक्ष्यते ॥ ६२ ॥

कटं करोतीत्यादौ सकर्मके धात्वर्थे देवदत्तादिप्रधानकर्तृ-  
विषये प्रधानकर्तुः प्रयोजकस्य यः प्रैषलक्षणो व्यापारः, असौ यदा

सौकर्यातिशयविवक्षया कर्मणः, तदा कर्तारमन्तरेण तत्र कर्मणि विवक्ष्यन्ते । यथा हि देवदत्तः प्रयुङ्क्तः एवं करोति देवदत्त इति भवति विवक्षणात् ॥ ६२ ॥

एतद् सामान्येनोक्तं प्रकृते योजयति ॥

निवृत्तप्रेषण कर्म स्वस्य कर्तुः प्रयोजकम् ।

प्रेषणान्तरसम्बन्धे ण्यन्तत्वेनाभिधीयते ॥ ६३ ॥

कर्तृव्यापारः प्रैषः कर्मणोऽध्यारोपित इति निवृत्तप्रेषणं तद्विवक्षितप्रयोजकव्यापारं स्वातन्त्र्यापेक्षायामात्मीयस्य प्रयोजकतासौकर्यातिशयवशात्प्रतिपाद्यमानम् । तच्च कटादिकर्मसम्बन्धनि देवदत्तादिकर्तृविषये प्रेषणान्तरे प्रयोजकव्यापारान्तरे णिचि सति कार्यते कटः स्वयमेवेति ण्यन्ताद्याकारेण कर्मकर्तृविषयेणाभिधीयत इति णिजमिधेयः प्रैषोऽस्तीति भावः । अत्र चापायपरिकल्पना, प्रैषो णिचो न तु अण्यन्ते तत्संभव इति प्रयोज्याक्षेपाभावः । तथा च प्रयोज्यकर्मसम्भवादविद्यमानकर्मन्तरसम्बन्धाद्धातोर्विधीयमान शेरणावित्यात्मनेपदं कथमिति न चोदनीयम् । तथा हि सौकर्यातिशयप्रतिपादनात्कर्मणो वास्तवः प्रैषाध्यारोपोऽपि न, इति प्रतीयते । नस्मिन् प्रयोजकत्वस्याविवक्षणात् । कर्मकर्तृत्वप्रतीतिसामर्थ्याच्च भूतपूर्वप्रेषणावस्थाऽवगम्यत इति तद्विषयो णिच् स्वयं निवर्त्तते । एवं कर्मकर्तृप्रसङ्गेन शेरणावित्यत्र विचारितं त्यदादिषु दृशे नालोचने कञ् चेत्यत्र वार्त्तिके कृदर्थानुपपत्तिरिति चोदितम् । कर्त्तरि कृदिति वचनात् कर्त्तरि प्रत्ययार्थेन भाव्यम् । स चात्र नोपपद्यते । सहशलक्षणं ह्यर्थे तादृशादयः शब्दाः प्राहुः ॥ ननु दर्शनक्रियायां कर्त्तारमिति वार्त्तिकार्थः । तत्रोक्तं, इवार्थे चायं तद्धित इति इवे प्रतिकृतावित्यत्र प्रकरणेऽयं तद्धितसंज्ञः प्रत्ययो वक्तव्यः । तथा च स इव तादृश इत्याद्यर्थसिद्धिरित्यर्थः । तच्च वार्त्तिककारेण सिद्धान्तितम् । भाष्यकारस्तु कृदर्थानुपपत्तिरिति बोद्धव्यम् । यथान्यासमेव परिहर्तुमाह । कर्मकर्तृत्वासिद्धेरिति । तत्र दृशेः कर्तृत्वभावकत्वात् कर्तृव्यापारदर्शनमात्रवाच्यतया प्रैषस्याभावेन कथं कर्मकर्तृत्वसम्भवः । प्रेषणाध्यारोपे तु णिच् स्यात् । अण्यन्तसूत्रे दृशिरुपात्तः ॥ ६३ ॥

अत्र निवृत्तप्रेषणं कर्म स्वाक्रियावयवे स्थितं । निवर्त्तमाने कर्मत्वे स्वे कर्तृत्वे ऽवतिष्ठत इति, अनेन न्यायेन कर्मकर्तृत्व के चित्समर्थ-यमानाः प्राहुः ।

सदृशादिषु यत्कर्म कर्तृत्वं प्रतिपद्यते ।

आपत्त्यापादने तत्र विषयत्वं प्रतिक्रिये ॥ ६४ ॥

सदृशतादृशादिशब्देषु व्युत्पाद्येषु यत्कर्म कर्तृत्वं प्रतिपद्यते यत्कर्मण कर्तृत्वमुक्तं तत्र दृशेर्विषयाभावाविषयेच्छापत्यापादने क्रिये ते इति वाच्ये इति तदाश्रयेण कर्मकर्तृत्वसमर्थना । तथा हि पश्यतीति को ऽर्थः । विषयं घटादिकं दर्शनविषयभावमापाद्यमानमापादयतीति । तत्र विषयस्य परिच्छेद्यत्वेन व्यापार आपत्तिः कर्मभूतस्य तद्विषयमापादनं कर्तृव्यापारो दृश्यर्थो न केवलः । तत्र च कर्तृव्यापारे आपत्ति-लक्षणो विषयव्यापारो न्यग्भवतीति तत्सन्निधौ स्वव्यापारे स्वातन्त्र्यं विषयस्य निरोभवति । यदा तु योग्यदेशावस्थित स्पष्टनरो लोकमध्य-परिवर्त्ती विषयः तदा सुदर्शनो भवत् स्वयं दर्शनकर्तृविनियोगमुपकरोतीति स्वव्यापारे स्वातन्त्र्यविवक्षायां कर्म भूत्वा कर्त्ता सम्पद्यत इति भवति कर्मकर्तृविषयः ॥

इह दृशे कर्तृस्थ दर्शनमात्रं वाच्यं पश्यतीति । न ह्यतो विषय-भावापत्तिरवगम्यते । किं तु विषयज्ञानमेव धात्वर्थः । विषयभावाप-त्तिर्हि सर्वस्य धात्वर्थो ऽस्तीति विशिष्टमेव दर्शनं दृशेरभिधेयं न्या-य्यम् । तत्र दर्शनं विषयप्रतिष्ठामित्यस्मात् कुतश्चित्सामर्थ्याद्विषयाक्षे-पद्वारेण विषये भावोत्पादिपदाध्याहारेण विषयगतव्यापारप्रत्याय-नात्तदुपसर्जनकर्तृव्यापारवाचित्वकल्पने दर्शनासनाद्यभिधायिनाम-पि कर्मस्थभावकत्वमेव स्यादिति न कश्चिद्भातु कर्तृस्थभावक्रियो नाम स्यात् ॥ ६४ ॥

इहापि पतितग्रन्थो हेलराजकृतिः फुल्लराजकृत्या सन्धीयते ॥

अथैतदयुक्तमिति प्रतिपादयितुमाह ।

कुतश्चिदाहृत्य पदमेवं च परिकल्पने ।

कर्मस्थभावकत्व स्याद्दर्शनाद्यभिधायिनाम् ॥ ६५ ॥

आपाद्यमानमापादयतीत्येवं विचक्षणतया यत् कुतश्चिदध्या-

हृत्य भवतेदमुपकल्प्यते । तदेवं सानि दर्शनाद्यभिधायिनां दृश्यादीनां धातूनां कर्मस्थभावकत्व स्यात् । आदिग्रहणादासनाद्यभिधायिनामासिप्रभृतीनामपिानचैतदुपपन्नं कर्तृस्थभावकत्वादृश्यादीनामिति । अत्र कर्मस्थभावकत्व स्यादित्यभिदधता कर्तृस्थभावकत्व यदुपपन्नमेवं तदेव विघटने इत्युक्तं भवति ॥ ६५ ॥

अथ कथं कर्तृस्थभावकत्वं विज्ञायेतेत्याशङ्क्य तद्व्याख्यातुमाह ॥

विशेषदर्शनं यत्र क्रिया तत्र व्यवस्थिता । ५५

यत्र कर्त्तरि कर्मणि वा विशेषः कश्चित्परिदृश्यते तत्रैव क्रियाव्यवस्थितेति बोद्धव्यम् । सपरिस्पन्दसाधनसाध्या क्रिया अपरिस्पन्दसाधनसाध्या भाव इति विशेषमनपेक्ष्य सूत्रकाराभिप्रायेण क्रियाया भावो अभिधायत इति टीकाकारस्याभिप्रायस्तथा च लक्षणहेत्वोः क्रियाया , यस्य च भावेन भावलक्षणमित्यादावभेद एव सूत्रकारस्य क्रियाभावयोश्चेतसि वर्त्तते ॥ ५५

अन्ये त्वेवं नेच्छन्तीत्याह ॥

क्रियाव्यवस्था त्वन्येषां शब्दैरेव प्रकाशयते ॥ ६६ ॥

एतदुक्तमभवति । येऽपि कर्मस्थभावका पच्यादयः तथाऽपि कर्त्तर्यपि परिश्रमादिको विशेषः परिदृश्यते ततो नैतद्व्यवस्थापकम्, विशेषदर्शनं यत्र क्रिया तत्रेति । तस्माच्छब्दैरेव च यत्र विशेषः प्रकाशयते प्रतिपाद्यते तत्रैव क्रिया स्थितेति वक्तुं युक्तं । शब्दप्रमाणकानां हि शब्द एव हि यथार्थमभिधत्ते तथैव तस्याभिधानमुपपन्नम् । न तु वस्तुमुखप्रेक्षितया शब्दश्च पश्यति घटमित्यादिदृशिक्रियाविषयं विशिष्टमेव प्रत्याययति । काष्ठं भिनत्तीत्यादौ तु भिदिक्रियाविषयं स्वविशेषमभिधत्त इति तद्वशेनैव कर्तृस्थभावकत्वं चाभिधानीयम् । एवं च दृश्यते स्वयमेवेति न भवत्येवेति मन्तव्यम् । यत्त्वपरिस्पन्दसाधनसाध्या भाव इत्यादि लक्षणमभिधाय, कर्मस्थः पचतेर्भाव इत्यादिकमभिधत्ति तदप्यव्यवस्थितमिव लक्ष्यते । तथा च पीलुपाके घटं पचतीति घटस्यानलसम्पर्कादवयवक्रियाद्वारेणावयवसंयोगो विनाशपूर्वकम् । पूर्वकार्यविनाशे उत्तरोत्तरकार्यद्रव्यविनाशात् परिस्पन्दपरमाणुविषयपरिक्रियाऽपि । ततश्चाव्यवस्थितमेवैतत् ॥ ६६ ॥

एवं तावत्प्रथमसूत्रलक्षितं निर्वर्त्यविकार्यप्राप्यभेदेन त्रिधा भि-  
न्नं कर्म व्याख्याय तत्प्रमङ्गेन च निर्वर्त्यविषयं मतभेदेन निवृत्त-  
प्रेषणयन्तधातुविषयमध्यारोपितप्रेषणं च कर्मकर्तारं प्रदर्श्य  
प्राप्यविषयस्य प्रदर्शनपूर्वकं प्रत्याख्यानमुक्त्वा तत्प्रसङ्गेनापि कर्म-  
स्वभावकत्वकर्तृस्वभावकत्वे मतभेदेनैव व्यवस्थाप्य, इदानीं सू-  
त्रान्तरनिर्दिष्टान्यापि कर्माणि व्याख्यातुमुपक्रमते । तत्राकथितसूत्रे  
कालभावाध्वगन्तव्या. कर्मसंज्ञा ह्यकर्मणां देशश्चेत्युक्तं तावदना-  
रम्भणीयमिति प्रतिपादयितुमाह ॥

कालभावाध्वदेशानामन्तर्भूतक्रियान्तरैः ।

सर्वैरर्गकैर्योगे कर्मत्वमुपजायते ॥ ६७ ॥

अकर्मकाणां कथं कर्मणा योगः स्यादिति कालादीनां तत्प्रयोगे  
कर्मत्वं वक्तव्यमुपजायते । अत्रोच्यते । नात्र कर्मसंज्ञा वक्तव्या  
यस्मात्कालादीनामकर्मकैर्धातुभिर्योगे कर्मत्वमुपजायत एव । कथ-  
मिति विशेषयितुमाह । अन्तर्भूतक्रियान्तरैरेति । अन्तर्भूतं प्रधानक्रि-  
यापेक्षया क्रियान्तरं येषामिति ते तथातै र्योगे सम्बन्धे सति । अत  
श्च क्रियान्तरापेक्षया तेषां कर्मत्वं सिद्धमेवेति किमुपसंख्यानं ।  
तथा च मासमास्त, गोदोहमास्ते, कोशं स्वपिति, कुरुन् स्वपितीत्यादौ  
मासादीन्व्याप्यास्त इति व्याप्यङ्गायामासनादिक्रियायां धातुवृत्तः ।  
व्याप्यादिक्रियायाप्तुमिष्यमाणत्वात् कालादीनां स्फुटमेव कर्मत्व-  
मिति यत्नान्तरेण नार्थः । यद्येवमिदानीमासिप्रभृतयः कालभावा-  
ध्वभिः कर्मभिः सकर्मकाः सम्पन्नाः, ततश्च तेष्वयः कालादिष्वेव  
कर्मसु लक्ष्यक्तखलार्थाः प्राप्नुवन्ति न भावं । तत्र मासमास्यते दे-  
वदत्तेनेति भावे लकारो न स्यात् । मासमासितव्यं, मासमासितं,  
स्वास मासमिति च लक्ष्यक्तखलार्था भावे न स्युः । भावे चाकर्मकेभ्य  
इति घञनात्तत्रापि इष्यते । तस्मात्कालादिकर्मसंज्ञावादकर्मकत्वक-  
थम्मासकर्मकत्वे भावे लकारः कथमिति । उच्यते । द्विविधं कर्म अन्त-  
रङ्गं बाहिरङ्गं च तत्र द्रव्यकर्मान्तरङ्गं तेनैव च पूर्वं सम्बन्धः । बाहिरङ्गं  
कालादिलक्षणं कर्म । यद्विद्यते शक्तिप्रमाणेत्यादिश्लोकेन । तत्र सकर्मकत्व  
व्यपदेशोऽन्तरङ्गैव न्याय्यः । तथा चोक्तमकर्मकाणामित्युच्यत इत्या-  
दिना भाष्येण । एवं च लादिभिरप्यन्तरङ्गतामेवाह । आधारेति । इतः

प्रकाश एव गोदोहं स्वपिति। यावता कालेन गवां दोहः समाप्यते इति कौशलादि' पुनः स्वकालपरिमाणेन क्रियान्तरं परिच्छिनत्तीति । देशोऽपि कुतश्चिद्वधे प्राप्यमाणतया परिच्छिनत्ति इति कालादीनां सर्वैरेवाकर्मकैः सकर्मकैश्चापि धातुभिर्योगे प्राकृतमेव कर्मत्वमुपजायत इति नैषा कर्मसंज्ञोपसङ्गयेत्यर्थः । तथा हि । न द्वितीयाविधनार्थमेव कर्मसंज्ञाऽत्र, अपि तु लाघर्थाऽपि । तथा च कालाध्वनोरत्यन्तसंयोग इत्यत्र धार्मिकम् । अत्यन्तसंयोगे कर्म च लाघर्थमिति । लक्ष्यलक्षणार्था अपि संज्ञाफलमिष्यन्त इत्यर्थः । अत्र क्रियान्तरस्य व्याप्तिक्षणस्याप्यास्याद्धातुभिरङ्गीकृतत्वाद्वाप्यसिद्धक्रियाविषयभावापगमनेन मासादिः प्राप्यं कर्मेप्सिततममेवेति प्राकृतमेवेतत् कर्म यथा घट करोति, शकट करोतीति भाष्य उक्तम् । तथा हि । मासमास्ते, गोदोहमास्ते, कौश स्वपिति, कुरु स्त्रपितीति व्यापितां गोदोहमासासनादिधातुभिरभिधत्ते मासं व्याप्यास्ते, मासमासनया व्याप्नोतीत्यर्थः । एवमन्यत्र यथायोगं योज्यम् । यथा बलाहकाद्विद्योतने विद्युदिति निःसरणाङ्गे विद्योतने धातुर्वर्तते तथा ऽत्र प्राप्यङ्गे ऽर्थे धातुर्वास्ति । क्रियान्तरमेवेदमन्तर्भूतव्याप्तिकं कालादिविषयम् । देवदत्तः किं करोति, आस्त इत्यत्र तु व्याप्तिरहिते धातुरासनमात्रे वर्तते । तदेतदाह ॥ एकदेशे समूहे च व्यापाराणां पचादयः । स्वभावतः प्रवर्तन्ते तुल्यरूपसमाश्रिताः । पचति, पच्यते स्वयमेवेति तथा ऽत्र बोध्यम् । एवं चोपसंख्यानस्य प्रत्याख्यानोदकर्मकग्रहणमनर्थकं, सकर्मकाणामपि मासमादेनं पचतीत्यादौ मासादेर्व्याप्तिविषयत्वेन कर्मतासिद्धिः । मासमोदनपाकेन व्याप्नोतीत्यत्रार्थः । एतदर्थं चात्र सर्वग्रहणं व्याख्यातम् । कालादिकर्मणा पचतीत्यादीनां द्विकर्मकत्वेऽपि प्रधाने द्रव्यकर्मणि लादिविधिरुक्तः, प्रधानकर्मण्याख्येये लादीनाहुर्द्विकर्मकामिति । सत्यपि वास्यादीनां व्याप्तिक्रियान्तर्भावे कट आस्त इत्यदौ कटादेरासनया व्याप्तिर्नास्ति, अपि तु मासादिरेवासनादिक्रियापरिच्छेदोपादीयमानो व्याप्त इति तस्यैव कर्मता न तु कटादेरुपश्लिष्टमात्रस्याधिकरणस्येति सर्वं सुखम् ॥ ६७ ॥

कथं पुनः कालादिकर्माप्रधानं द्रव्यकर्म तु प्रधानमित्याह ।

आधारत्वमिव प्राप्तास्ते पुनर्द्रव्यकर्मसु ।

कालादयो भिन्नकक्ष्यं यान्ति कर्मत्वमुत्तरम् ॥ ६८ ॥

कर्तृकर्मव्यवधानेनाधारः क्रियां धारयति यथा, एवं मासा-  
दिरपीत्याधारच्छायां लभते । तथा ह्युदिते जुहोति, रात्रौ भुङ्क्त इति  
प्रयोग । क्रोशं शेते कुरुन् स्वपितीति च स्फुटमेवाधिकरणत्वम्-  
ध्वदेशयो कर्तृपरगात् । मासमोदनं पचतीत्यादौ द्रव्यविषये च  
द्रव्यकर्मधारणं स्फुटमेव । व्याप्तिविवक्षायां तु कर्मत्वमाधारभाव  
स्वावगमादनीव शब्दः । यद्वा कर्तृकर्मव्यवधानेन यथाधारः क्रियायोगं  
भजते तथा द्रव्यकर्मव्यवधानेन कालादीत्युपमार्थः । द्रव्यकर्मणा  
च पूर्वं क्रियायोगः । नद्वारेण तु कालादिकर्मणेति भिन्ना कक्ष्यावस्था-  
स्य कर्मत्वस्य । तथा हि । शक्तिः प्रमाणं संख्यादेर्द्रव्यधर्माद्विशिष्यते ।  
क्रियासु कालयोगः तु प्राग्योगो द्रव्यकर्मणोऽत्युक्तमाकठिनपाकस्य द्र-  
व्यस्य चिरेण निष्पात्तः, महापरिमाणस्य बहुसंख्याकस्य च विपरीतस्य  
त्वचिरणति द्रव्यकर्मापेक्ष कालादिवशेषः । एवं गोदोहं स्त्रापिति, इ-  
धुपातं पचतीत्यत्रापि वाच्यम् । क्रोशमधीते स्त्राध्यायं, कुरुन् पञ्चाला-  
नधीते इत्यध्ययनप्रचयापचयोपपत्तावध्वदेशयार्द्धद्विहासाविति वि-  
प्रकृष्यते कालादिक्रियासम्बन्धं प्रति द्रव्यकर्मापेक्षया । अत एवो-  
त्तरकालभवमेतेषां कर्मत्वमासमस्तसाधनसम्बन्धे हि वृत्ते क्रियायाः  
परिच्छेदकाः कालादयो ऽपेक्ष्यन्ते इति भिन्नकक्ष्यास्ते ऽकथिते चेत्यु-  
त्तरेण यागेन कर्मसंज्ञां लभन्ते नेप्सिततमत्वेन ईप्साप्रकर्षाभावात् ।  
दुह्यादिपरिगणने चाकथितसूत्रे कालभावाध्वगन्तव्या कर्मसंज्ञा ह्य-  
कर्मणां देशश्चेत्यत्रैवोक्तम् । गुणप्रधानसन्निधौ च प्रधानमेव कार्येण  
युज्यते इति द्रव्यकर्मणि लादिविधिः । मासमोदनं पच्यते, पक्वः,  
पक्वव्यः, सुपचः, क्रोशमधीयतेऽनुवाक इत्याद्युदाहार्यः । द्वितीया तु  
भिन्नशब्दोपादाना कालादिकर्मण्यापि भवति । एका हि लादिगुणप्र-  
धानभूत कर्माऽयमशक्तो ऽभिधातुमिति प्रधानकार्यसम्प्रत्ययः । भिन्नरू-  
पप्रातिपदिकद्वयात्तु विभक्तिरुत्पद्यमाना कर्मद्रव्यमपि प्रत्याययति ॥ ६८

यतश्च कालादीनां सर्वधातुविषयं भिन्नकक्ष्यं च कर्मत्वम्,

अतस्तैः कर्मभिर्धातुर्युक्तो द्रव्यैरकर्मकः ।

लस्य कर्मणि भावे च निमित्तत्वाय कल्पते ॥ ६९ ॥



यत्रास्ति द्रव्यकर्म तत्र तदपेक्षया कालादिकर्मणोऽप्राधान्या-  
ल्लादिस्तत्र न भवति । यत्र तु द्रव्यकर्म नास्ति तत्र कालादावेव कर्मणि  
लादिः । लग्नहणस्योपलक्षणार्थेन्याच्च लक्ष्यलक्ष्यलक्षार्थाः । आस्यत मा-  
स , आसितव्य , स्वास इत्यादि । अकर्मकत्वव्यपदेशश्च धातूनां द्रव्यक-  
र्माभावाभिनिमित्तः । कालादिकर्मणः सर्वत्र सम्भवात् । सम्भवव्याभिन्ना  
राश्यां विशेषणयोगादिति कालादिकर्मसम्भवेऽप्यकर्मकव्यपदेशस्य  
द्रव्यकर्माभावाभिनिमित्तस्याव्यावृत्तेर्भावे लकारः सिध्यति । मासमास्यते  
भवतेत्यादि । मासमाश्रितो देवदत्त इति चाकर्मकत्वात् कर्त्तरि क्त्वा । ग-  
त्यादिसूत्रे चाकर्मकत्वाश्रया प्रयोज्यस्य कर्मसंज्ञा सिध्यति । मास-  
मासयति देवदत्तमित्यादौ । अत एव न चात्राकर्मकग्रहणे कालकर्म-  
णामुपसंख्यानम् । सिद्धं तु कालकर्मणामकर्मकवद्वचनानादिति वार्त्ति-  
कार्यो न्यायसिद्धः । तथा च भाष्ये, न केचित्कालभावाध्वभिरक-  
र्मका अत एव विज्ञास्याम क्व चिद्यऽकर्मका इति अथ वायेन कर्म-  
णा सकर्मकाश्चाकर्मकाश्च भवन्ति तत्र कर्मणा । न चैतेन कर्मणा कश्चि-  
दप्यकर्मकः । अथ वा यत्कर्म भवति च न भवति, तेन कर्मणाऽकर्मका-  
णाम् । न चैतत्कर्म क्व चिदपि न भवति इति परिहारत्रये को विशेषः ।  
उच्यते शब्दकर्माकर्मकाणामित्यत्र अविवक्षितकर्मका अकर्मका  
आश्रीयन्ते । एवं ह्यास्ते शने इति क्रियामात्रविवक्षायां कालादि-  
भिरप्यकर्मकत्वं सम्भवति । तथैव पक्षादीनामप्यविवक्षया कर्मस-  
म्बन्धेऽपाकृते अपि कर्तुंशौ कर्मसंज्ञाप्रसङ्गात्तस्माद्यस्यायन्तम-  
सम्बन्धः कर्मणा सोऽकर्मकः । स च यदि धात्वर्थ आश्रीयते तदा  
तस्य क्रियात्मनो विवक्षावशेन कर्मसम्बन्धसम्बन्धयोर्भेदः काला-  
दिभिरप्यकर्मकत्वे च तस्य चरितार्थत्व भवेत् । तस्माद्विद्यमान  
कर्मास्येति धातुरन्यपदार्थत्वेनाश्रीयते । गत्यर्थत्वेनागौ शाविनि  
सैव, विशेषणीयत्वेन प्रक्रमात् । अथ पाके पच् धातो कर्म-  
योगे च रूपस्याविशेषात् अकर्मकत्वं नोपपद्यते, कालादिकर्मभिः  
सर्वेषां धातूनामवियोगात् । एव च विशेषणसामर्थ्याद्विशिष्टा  
एव धातवो द्रव्यकर्मसम्बन्धरहिता समाश्रीयन्ते । द्रव्यकर्मवि-  
षये येऽकर्मका इति पूर्वपरिहारार्थः । द्वितीये तु परिहारः चर्त्तित-  
पदार्थस्य कर्मणः साक्षात् क्रियोपकारकत्वेनान्तरङ्गत्वविशेषमा-  
श्रितः । तृतीये तु परिहारे भवति न भवतीत्यभिनिषिध्यमानस्य

सम्बन्धस्य विशेष आश्रीयते न कर्मणा कदा चित्सम्बन्धो भवति ।  
तेनैव द्रव्यकर्मणा नित्यसम्बन्धो न कालादिकर्मणेत्यर्थः । द्रव्यकर्मो-  
पेक्षितत्वाच्च सकर्मकाकर्मकस्यपदेशस्य, उदञ्चरः सकर्मकादित्य-  
नेन मासमुच्चरति धूम इत्यात्मनेपदं न भवतीत्याहुः ॥ ६९ ॥

न च कालादिकर्मैव भिन्नकक्ष्यमपीहोत ॥

सर्वं वा ऽकथितं कर्म भिन्नकक्ष्यं प्रतीयते ।

धात्वर्थोद्देशभेदेन तन्नेप्सिततमं किल ॥ ७० ॥

गां दोग्धि पयः, पौरवं गां याचते, गामवरुणाद्धि व्रजं, माणवकं  
पन्थानं पृच्छति, वृक्षमवचिनोति फलानीत्यादि सर्वमेवापादानादि-  
विशेषकथाभिरकथितं द्रव्यकर्मापि गवादि पयःप्रभृतिप्रधानक-  
र्मापेक्षयोपायभूतं नान्तरीयकम् । धात्वर्थस्य हि दोहोद्देश एव भेदो  
विशेषस्तेन हेतुना गवादीप्साप्रकर्षराहितम् । पयः प्रभृति किलोद्दिश्य  
धात्वर्थः प्रवृत्तः । तत्र तूपायभूता गवादयो नान्तरीयकाः । धात्वर्थेन  
चोद्देशो विषयीकरणं तस्य भेदः पूर्वापरकालत्वं । पूर्वं हि धात्वर्थेन  
प्रधानं पयःप्रभृति विषयीकृतं पश्चान्निमित्तभूत गवादीभ्यन्वर्थं  
वा दोहादिकमुद्दिश्य यस्माद् गवादयो भेदनोपायत्वेन प्रवर्तन्ते, अ-  
स्तस्ते भिन्नकक्ष्याः । किलेत्यस्मिन्पक्षे ऽरुचिं सूचयति । तथा भिन्नमेव  
मिति सिद्धान्तयिष्यति । ननु कालादीनां द्रव्यकर्मायत्नत्वात् भवतु  
भिन्नकक्ष्यत्वं तदादौ तु विपर्ययात् कथमेतत् । तथा हि गवाद्यपेक्षा-  
विषयः पयःप्रभृतीति कर्मणि । तथा चोक्तं गुणकर्मणि लादिविधिः पूर्वं  
गुणकर्मणा भवतियोगात् ॥ मुख्यकर्मप्रेप्सुर्यः स्याद् गव्येव यतने प्राक् ।  
तस्माच्छुद्धस्य दुहेर्भवति गवा पूर्वमेव सम्बन्धः । गोर्बुहिना पयसस्तु  
प्राक्तस्माद्बुह्यादयस्तस्मिन् इति सत्यमेतत् ॥ प्रधानाप्रधानकृतः क-  
क्ष्याभेदः ॥ ७० ॥

तथाहि ।

प्रधानकर्म कथितं यत्क्रियायाः प्रयोजकम् ।

तत्सिद्धये क्रियायुक्तमन्यत्त्वकथितं स्मृतम् ॥ ७१ ॥

यदुद्दिश्य फलभूतक्रियाप्रवर्तने साधनानि सज्जीभवन्ति यदा वा  
तान्युदासते तदीप्साप्रकर्षगृहीत प्रधानं कर्तुरीप्सिततमं कर्मसंज्ञायाः

प्रथममेव कथितम् । यतश्च पयः प्रभृति तदर्थं तु यदनीप्सितमपि नान्तरीयकं क्रियया समन्वेति, तदेवाप्तविशेष कर्म कथितं कर्म प्रवानत्वात् भिन्नकक्ष्यमित्यर्थः । नद्यथा गवाहः पूर्वं प्रावान्येऽपि चोपायत्वात् प्रथमं क्रियायोगं लादिविधौ निमित्तत्वाय कल्पने । अनपेक्षिते तु पयसि गौरेव प्रधान क्षीरविच्छेदस्तु तस्या मा भूदित्येवमनर्थ्यपि क्षीरेण सम्प्रति गोसंस्कारार्थं दोहे प्रवर्तत इत्यपादानमुत्तराणि गां दोग्धीत्युदाहरणमुपपद्यत । विप्रतिषेधे अन्यथा अकथितकर्मत्वे अपादानसंज्ञाभावात् कथं विप्रतिषेधोदाहरणमेतत् । अपादानादिविशेषकथाभिरसंस्पृष्टं ह्यकथित कर्म तदेव निमित्तभावेनावस्थितत्वात् । भिन्नकक्ष्यत्वे ऽकथितयो कर्मणारभेदादप्राप्ता गवादीनां कर्मसंज्ञा अकथितश्चेत्येतेनारुध्यत इति स्थितम् ॥ ७१ ॥

इदानीं नीवह्यार्हरेनेश्चापि गत्यर्थानां तथैव च । द्विकर्मकेषु ग्रहणं द्रष्टव्यमिति निश्चय, इति भाष्याक्तं व्याचष्टे ।

दुह्यादिवन्नयत्यादौ कर्मत्वमकथाश्रयम् ।

आख्यातमुपयोगे तु नियमाच्छेष इत्यने ॥ ७२ ॥

अजा नयति ग्रामं, पथान्वहति नगरं, हर्षति भागं सुवाहं । गत्यर्थग्रहणेन गतिवत्तद् गुणकर्म गवाहः तदेव नान्तरीयकत्वात् कथितकर्मैव द्रव्यं, परिगणने । नतु नियमेनाख्यातानुपयोगे कर्मसंज्ञायां व्यावर्त्तनोपस्य शृणोतीत्यादौ च यदि उपयोग विशेषकथानाक्रान्तत्वात् भवेदकथित कर्मेति परिगणनलक्षणात् नियमाच्छेषो ऽयं पृष्टीविषयः ॥ ७२ ॥

तदेव प्रधानेतरभावेन कर्मभेद उक्तः । केचित्तु प्रधानमेवेदं कर्मेत्याहुः ॥

तथा हि ।

अन्तर्भूतणिजर्थानां दुह्यादीनां णिजन्तवत ।

सिद्ध पूर्वेषां कर्मत्वं णिजन्तनियमास्तथा ॥ ७३ ॥

अन्तर्भूतो वाच्यतया णिचो ऽर्थः प्रयोजकव्यापारः प्रेरणा येषां दुह्यादिप्रभृतीनां तेषां प्रयोगं गां दोग्धि पय इत्यादौ कर्तुं रीप्सिततममित्यनेनैव गवादीनामपि सिद्धा कर्मसंज्ञा । तथा गमय-

ति ग्रामं देवदत्तो यज्ञदत्त, इत्यत्र णिजन्तविषये प्रयोज्यस्य प्रयोजक-  
व्यापारेणाप्यमानत्वादिति नियमार्थं सूत्रं गम्यादीनामेव ण्यन्तानां  
प्रयोज्य कर्म नान्येषां पठ्यादीनामित्यण्यन्तविषये न प्रवर्त्तते। तथा हि  
गौ पयः क्षरति । तद्देवदत्तः तां क्षरन्तीं क्षारयतीति दुहेरर्थः । तत्र  
क्षरणोपसर्जनस्य क्षारणस्य शब्दार्थत्वात् गौरेव प्रधानं कर्मेति तत्रैव  
लादयः । क्षरणेनाप्यमानत्वात्पयः कर्म क्षारणेनाप्यमानत्वात् गौ । य-  
द्यपि चाप्येन रूपेण पयः प्रधानभूतं तदुपायभूतस्तु गौ, तथा प्यमि-  
धायनेन गौः पयः दोग्धव्या, दुग्ध्या, सुदोहेति । अप्रधाने दुहादीना-  
मित्यर्थेन रूपेणाप्रधानमुच्यते । यद्यपि चापायविवक्षया विनाका-  
रेण नोपपद्यते तथा प्यपादानमुत्तराणीति कर्मसंज्ञा वा ऽत्र भवति  
परत्वात् । यदि ह्यकथितसूत्रे कापि संज्ञा नोच्यते तदा ऽपादानमुत्तरा-  
णीति कर्मसंज्ञैवाकथितत्वात्कथितत्वेनासौ न स्यात् । पूर्वसूत्रेण तु  
कर्मसंज्ञायामुभयसम्भवे परत्वादपादानमुत्तराणि गां दांघ्रीत्युक्तम् ।  
तथा चापादानविभावेनेति समीचीनं । एवं पौरवं गां याचते दापय-  
तीत्यर्थः । पौरवा गां ददाति तं प्रयुङ्क्ते। याचकश्चद्वोत्पादनेनेति याचे-  
र्ण्यर्थः । प्रैषो वाच्यतान्तर्भूतः । तत्र दानस्य गौः कर्म प्रैषस्य पौरवः ।  
गामवरुणद्धि ब्रजमिति प्रविशन्तीं प्रवेशयतीत्यर्थः । प्रवेशस्य तु  
गौः ॥ यदा तु स्थापयतीत्यर्थः तदा ब्रजस्याधिकरणत्वादुभयसंज्ञाप्रसङ्गः  
तु परत्वात्कर्मसंज्ञा उक्ता, अधिकरण कर्म । गेहं प्रविशतीति प्रवेशो-  
पसर्जनमत्र स्थानमर्थः । गेहप्रवेशनेन व्यापृत एतीति निमित्तनिमित्ति-  
भावेन प्रवेशस्थानं प्रतीयते । तत्र प्रवेशापेक्षया ऽधिकरणमित्युभयप्राप्तौ  
परत्वात्कर्मोद्दिष्टत्वं । माणवकं पन्थानं पृच्छति । माणवकं प्रयुङ्क्ते तमा-  
ख्यापयतीत्यर्थः । आचिख्यासति माणवकं तं प्रयुङ्क्ते आचिख्यापय-  
तीत्यर्थः । एवं यो गां दित्सति तं प्रयुङ्क्ते याचक इत्यर्थाः ऽवगम्यते । एवं  
भिक्षुरप्यर्थो वेदितव्यः । वृक्षमवचिनोति फलानीति । मुञ्चति फलानि  
वृक्षं न मोचयतीत्यर्थः । अशयविवक्षायामपि अपादानमुत्तराणीति क-  
र्मसंज्ञा ऽत्र । माणवकं धर्मं ब्रूते प्रतिपादयतीत्यर्थः । तत्र प्रातेपत्तधर्मः  
कर्म, प्रेषणस्य तु माणवकः । माणवकमनुशास्ति धर्ममिति । शिक्षते धर्मं  
माणवकं तं शिक्षयतीत्यर्थः । कर्मणा ऽभिप्रेयमाणस्य तु माणवकस्या-  
त्र सम्प्रदानसंज्ञा न भवति । तदानीं कर्मत्वाभावात् सामान्ये । न तु  
आप्यकारमतेन सम्प्रदानसंज्ञायां प्रधानव्यापारविवक्षया कर्मसंज्ञ-

यात्र बाध्यत इति वक्तव्यम् । यद्वा कर्तुरीप्सिततमं कर्म तेनाभिप्रेय-  
माणस्य सम्प्रदानत्वम् । यथोपाध्यायाय गां ददार्तातिगोर्हि दातुर्व-  
लुभा तत एव गुणवते दीयते धर्मस्तु कर्तुर्नाभिमत पूर्वमेव सिद्ध ।  
तेन तु माणवको ऽनुग्रहीतुमभिप्रेत इति प्रयोज्यस्यात्रेप्सिततमं कर्म  
न प्रयोजकस्येति न सम्प्रदानसंज्ञाविषयो ऽयमित्यन्ये । एवं नयत्या-  
दावपि पूर्वैणैव कर्मत्वमाज्जां नयति ग्रामं प्रापयतीत्यर्थः । प्रापणेन  
प्रधानेन सम्बन्धादजा प्रधानं कर्मेति प्रधानकर्मण्याख्ये लादीनाहुर्द्वि-  
कर्मणामिति न्यायमिदम् । अजा नीयते ग्राम, नेतव्या, नीता, सुनयति ।  
एवमन्यत्रापि यथायोगमुदाहार्यम् । सत्यपि चात्र ण्यर्थान्तर्भावे ग-  
त्यादिनियमेन प्रयोज्यस्य कमसजा न व्यावर्त्यते सजातीयापेक्षत्व-  
नियमस्यान्यत्र ण्यन्ते एव तेन निवारणात् । अन्न प्रैषो ण्यर्थो धातु-  
नैव स्वीकृत इति शिञ्च न भवति । ननु वास्तवेन रूपेण पयआदेः  
प्राधान्यात्तत्त्वैवेप्सिततमत्वं न्याय्य, न तु गवादेः । प्रतीयमानोपसर्जन-  
भूतक्रियापेक्षमीप्सिततमत्वं युज्यते प्रधानसन्निधाने गुणस्येप्साप्रक-  
र्षविषयत्वाभावात् ॥ ७३ ॥

न च कारकप्रकरण साधकतमं करणमिति तमवग्रहणात्  
प्रकर्षो न विवक्ष्यत इति शक्यते तत्र वक्तु, ईप्सिततममिति सा-  
क्षात्प्रकर्षविवक्षार्थं तमप उपादानात् । लिङ्गस्य त्वन्यत्र कृतार्थत्वं च ।  
गङ्गायां घोष इत्यादावधिकरणसंज्ञा यथा स्यादिति । श्रुत्या हि लिङ्ग-  
बाधा । श्रुतिलिङ्गवाक्यप्रकरणस्थानसमाख्यानां पूर्वं पूर्वं बलीयो  
ऽर्थविप्रकर्षादिति न्यायविद्विरुक्तत्वात्कथं गवादेः । पूर्वेण कर्मसंज्ञे-  
त्याशङ्क्याह ।

करणस्य स्वकक्ष्यायां न प्रकर्षाश्रयो यथा ।

कर्मणो ऽपि स्वकक्ष्यायां न स्यादतिशयस्तथा ॥ ७४ ॥

यथा कारकान्तरापेक्षया लब्धप्रकर्षस्य करणसंज्ञायां सजा  
तीयकरणान्तरापेक्षया प्रकर्षो नाश्रीयते येन सर्वस्यैव कार्यं प्रवर्त्तते ।  
अनेन यथा दीपिकया याति, पादाभ्यां व्रजति वलेन पादेनादत्त  
इति । अन्यथा स्वादेरेव प्रकृष्टतमस्य भवेदिति । तथा कर्मणो ऽपि क-  
रणादीनामपि क्रियायामुपयोगादीप्सिततममिति कारकान्तरापेक्ष-

या साहितेष्माप्रकर्षविषयभावस्य कर्मान्तरे ऽपेक्षयात् अतिशयो  
नाश्रीयते इति मिद्धा निर्माणागमितिभावस्थितस्यापि सर्वस्यैव  
कर्मणः पूर्वैणैव योगेन कर्मसंज्ञाति मास्त्वकथितकर्मैत्येकीयमते ना-  
स्त्योपन्यासः ॥ ७४ ॥

एतच्च न युक्तमित्याह ।

कर्मणस्त्वाप्तुमिष्टत्वे आश्रितो ऽतिशयो यतः ।

आश्रीयते ततो ऽन्यन्तभेदं पूर्वेण कर्मणा ॥ ७४ ॥

इह साधनभावस्य सर्वकारकविषयत्वाद्युक्तं यत्कारकान्तरापेक्षया  
लब्धातिशयसाधनभावकरणं स्वकक्ष्यागतं प्रकर्षं नाद्विद्येत । कर्म-  
त्वीप्साप्रकर्षविषयभावं कारकान्तरापेक्षया प्रतिपत्तुमसमर्थमान हि  
कारकाणामीप्सितानि । कर्त्रा क्रियया यदाप्तव्यं तदीप्सितं । कारका-  
न्तराणि तु क्रियायै करणादीन्याप्तव्यानि । न तु क्रियया तस्मात्तुल्य-  
जातीयापेक्षत्वादतिशयस्य कर्मण आप्तुमिष्टत्वे ईप्सित इत्येवमा-  
प्तुमभिप्रतत्वं आश्रीयते । तमप उपादानादतिशयो यस्मादङ्गीक्रियते  
तस्मादीप्सितार्थान्तरापेक्ष एवासौ प्रकर्षो ऽभ्युपगन्तव्य इति स्वक-  
क्ष्याकृत एव स' । तथा च पय प्रभृति गवादीप्सितापेक्षया प्रकृष्ट-  
मीप्सित पूर्वयोगस्य विषयो, गवादेस्तु पूर्वेणासिद्धायां कर्मसंज्ञाया  
मकथित इत्यनेन सिद्धिरित्येष एव पक्षो व्याप्यः । ततश्च भिन्नकक्ष्यं  
कर्मद्वयमेतत् । स्वकक्ष्यापेक्षेऽनाश्रित तु कर्मणः प्रकर्षं तमव्वचन-  
मनर्थक स्यात् । तथा चेप्सितमात्रस्य कर्मसंज्ञायां वारणार्थानामीप्सित  
इत्यत्र यत्रेऽप्यो गां वारयति, कूपादमु वारयति, अग्नेर्माणवक वारय-  
तीत्युदाहरण । तस्मात् गवादेरपि कर्मसंज्ञाप्रसङ्गात् । ततश्चैतत्सूत्रं  
निर्विषयं भवेदिति विषयविभागार्थः कर्मापादानयोः स्वकक्ष्यागतः  
कर्मणो ऽतिशय मिद्धान्तिन । तथा च वार्त्तिक, वारणार्थानां कर्म-  
ग्रहणानर्थक्य कर्तुरीप्सिततम कर्मेति वचनात् । भाष्यमपि यच्च कथितं  
पुरस्तादीप्सितयुक्तं च तस्य सिद्धचर्थ ईप्सिततममिति । वारणार्था-  
नामित्यनेनाधारादरीप्सितेन कूपादिना युक्तस्य कर्मसंज्ञा न सिद्ध्य-  
तीति ईप्सितमित्यनेन सिद्धचतत्यर्थः । यत्पुनरीप्सितमात्रमपादान-  
संज्ञाभिरकथित तस्याकथितसूत्रेण गवादेः कर्मसंज्ञेत्यपि भाष्ये ऽभि-  
हितम् । ईप्सितमेव तु यत्स्यात् तस्य भविष्यत्यकथितेनेति ॥ ७४ ॥

यत्पुनरेतदुक्तं नयत्यादीनां णिजन्तवत्सिद्धं पूर्वेण कर्मत्वमिति तत्राप्याह ।

णिजन्ते च यथा कर्त्ता सक्रियः सम्प्रयुज्यते ।

नयत्यादौ तथा कर्त्ता निष्क्रियो ऽपि प्रयुज्यते ॥ ७५ ॥

गमयति ग्रामं देवदत्तमित्यादौ णिजन्ते प्रकृतिप्रत्ययवाच्यं द्वे क्रिये भिन्ने प्रतीयते इति तदपेक्षं द्वयोः कर्मत्वं युज्यते । गां दोग्धि पय इत्यादौ तु प्रकृतिवाच्यैकैव क्रियेति कथं कर्मद्वययोगः । न चाप्यन्तर्भूतणिजर्थत्वेन तदुपपत्तिः । णिजर्थस्यायोगात् । प्रैपो हि णिजर्थः, स च प्रवृत्तिक्रियस्य स्वव्यापारस्य कर्तृरूपलभ्यते । तथा हि तस्य स्वतन्त्रस्य प्रयोजका यो हेतुः तद्व्यापारे णिजुक्तः । अत एवाप्रवृत्तिक्रियाणां करणादीनां प्रयोजकस्य स्वतन्त्रस्य कर्तुर्हेतुमंशा न भवति । तदेवं गवादेर्निष्क्रियत्वात् तद्व्यापारेणाप्यमानत्वं पय-  
आदेः कर्मणः अपि तु दोहेन देवदत्तव्यापारेणैव गोपयसोर्द्वयोरपि आप्यमानत्वमित्यतिशयायोगात् पयआदेरेव पूर्वेण कर्मत्वं, गवादे-  
स्त्वकथितमिति अनेनैवारभ्यते ॥ ७५ ॥

ननु च यथा गच्छन्तं सम्प्रयुङ्क्तं गमयतीति प्रयोगः, तथा क्षरन्ती क्षारयति दोग्धीत्यर्थ इत्याशङ्क्याह ॥

भेदवाक्यं तु यत् ण्यन्ते नीदुहिप्रकृतौ च यत् ।

शब्दान्तरत्वाच्चैवास्ति संस्पर्शस्तस्य धातुना ॥ ७६ ॥

गच्छन्तं प्रयुङ्क्ते इत्यादिना गमयतीत्यादौ ण्यन्ते प्रकृतिप्र-  
त्ययार्थयोर्विभागप्रदर्शनाय यद्वाक्यं ग्रामं प्राप्नुवन्तीमजां प्रयुङ्क्ते,  
क्षरन्ती गां प्रयुङ्क्त इत्यादि च नयति दोग्धीत्यादौ प्रकृतिविषये  
प्रकृत्यर्थप्रदर्शकवाक्यं, तत्सर्वं गमयतीत्यादेर्यतामनयति दोग्धीत्या-  
देश्च प्रयोगाच्छब्दान्तरं भिन्नार्थमेव । नह्येषो ऽत्र धात्वर्थः । आदरवि-  
प्रकर्षेण च धात्वर्थमात्रकथनमेतत् । यथा राजपुरुषादौ राज्ञः पुरुष  
इत्यादि । तथा हि गच्छन्तं प्रयुङ्क्त इत्यादौ वाक्ये प्रयोगकर्तु-  
निर्दर्शनं गमयतीत्यादौ ण्यन्ते प्रयोज्यक्रियामात्रं प्रतीयते । प्रयोज्य-  
स्तु स्वशब्दोपादानो देवदत्तमिति ॥ यत्र चैतद्देवदत्तवाक्यं विदूरण्यन्ते,  
तत्र नयत्यादीनां सुतरां विदूरता । न ह्यत्र वाक्यार्थो धातुपादानः क-

श्चित् । अतस्तस्य वाक्यस्य वाक्यार्थस्य वा दुहादिधातुना नास्ति सम्बन्धः । तस्मान्नात्र ण्यन्तान्तर्भाव इति क्रियाद्वयाश्रयेणापि कर्मविशेषसमर्थनं समीचीनम् । तदेतदेकैवयं विलक्षणा कर्मद्वयविषया क्रियेति, सर्वे चाकथितं कर्म भिन्नकक्ष्यं प्रतीयते । धात्वर्थोद्देशभेदेन तन्नेप्सिततम किलेत्येष पक्षो ऽवस्थापितः । अप्राधान्ये ऽपि चाकथितकर्मणो धास्तवे ऽन्तरङ्गत्वात्प्रथमं क्रियायोगाल्लादिविधिरुक्तः । नयत्यादौ तु प्राधान्यमजादेरिति तत्रैव लादयः । ण्यन्ते तु ण्यर्थस्य प्राधान्यात्तेनाप्यमानत्वात् प्रयोज्यकर्तृव प्रधानं कर्मेति तत्रैव लादयः । ततश्च प्रधानकर्मण्याख्येये लादीनाद्विक्रमणं । अप्रधाने दुहादीनां ण्यन्ते कर्तुंश्च कर्मण इति न्यायसिद्धमुदाहृतम् ॥ ७६ ॥

इदानीं सिद्धान्तमुद्घाटयति ॥

यथा चैकमपादानं शास्त्रे भेदेन दर्शितम् ।

तथैकमेव कर्मापि भेदेन प्रतिपादितम् ॥ ७७ ॥

ध्रुवमपाय इत्यनेनैव सर्वत्रापादानसज्ञा भाष्येऽपि प्रतिपादिता । भीत्रार्थादिविषये ऽपि बौद्धस्यापायस्य भावात् । अबुधबोधनार्थं हि भीत्रार्थानामित्यादिना भेदेन कथनम् ॥ तथा च वक्ष्यति, निर्धारणे विभक्ते यो भीत्रार्थानां च यो विधिः । उपात्तापेक्षितापाय सोऽबुधप्रतिपत्तय इति । एवं कर्मापिप्सिततममेकमेव, कर्तुं, क्रियायाऽऽप्यमानत्वस्य सर्वत्र भावात् । मन्दबुद्ध्यनुग्रहाय तूत्तरसूत्रप्रपञ्च इति कारिकार्थः । यद्यपि च पय प्रभृत्यर्थे गवादेरुपादानं तथाप्यस्येव धात्वर्थेन तस्याप्यमानत्वं । तद्यथा तण्डुलानोदनं पचतीत्यत्र । तण्डुलानां हि विकल्प्तिविशिष्टा विक्लेदना पचैरर्थः । न हि विकल्प्त्याख्यगुणद्वारेण तण्डुला अपि कर्म विक्लेदनस्य, साक्षात्त्वोदनमातण्डुलान्विकलेदयन्नोदनं निर्वर्त्तयतीत्यर्थः । इत्थं च गुणप्रधानभूतैकधातुवाच्यक्रियाभेदाश्रयेणात्र यथा कर्मभेदः, तथा क्षरणोपसर्जनक्षारणार्थतायां दुहेर्गोपयसी सममेककर्मभावमनुभवतः । तथा च ण्यर्थान्तर्भावो ऽपि युक्तः । ण्यन्ते ऽपि प्रकृत्यर्थविशिष्टस्य प्रत्ययार्थस्य प्राधान्यान्निष्क्रियत्व स्वतन्त्रस्य ॥ न ह्यत्र णिच् क्रियते येन सक्रियप्रयोगस्तु यदा स विषयो णिच् इति न्यायो ऽनुवर्ण्यते । धातुवाच्यस्तु ण्यर्थः । तद्यथा साधयतीति ण्यर्थः पचतिवाच्यः,



भेदवाक्यं तु भवत्यदूरविप्रकृष्टं भिन्नार्थमत्यन्तविशेषापेक्षया त्वे-  
कार्थमेव राजपुरुषवृत्तिवाक्यवत् । तथा च प्रतीयत एवैकत्र तद्वा-  
क्यार्थो ऽत्र प्रयोगे ॥ न चापि गवादीनां निष्क्रियत्वं न्याय्य क्रिया-  
समवायाभावे कारकत्वाभावात् । आरभ्यमाणे ऽप्यकथितयोगे  
कर्मसंज्ञा न स्यात् । प्राक्प्रयोगाच्चिन्क्रियत्वमिति चेत् ण्यन्ते  
ऽपि समानमेतत् । यथा च तत्र सम्भावितक्रियस्य कर्तुः प्रयोजकः  
इति तद्व्यापारोपपत्तिः, तथा ऽज्ञेति न किं चिद्वच्यम् । तमग्रहणस्य च  
प्रत्याख्यानादीप्साप्रकर्षानाश्रयणम् । यस्तु तमग्रहणस्योदाहरणं दध्ना  
भुञ्जीयेति, तत्र समकक्ष्यतया दध्नौदनस्येप्सितत्वे तमग्रहणमकि-  
ञ्चित्करमभ्यर्हितत्वे हि दध्नस्तस्कृतस्यौदनस्यैवेप्सितत्वमिति नास्त्येतदु-  
दाहरणमात्रतया च भाष्यम् । तस्याप्यौदन एवेप्सित- न तु गुणेष्वस्या-  
दर इति यदपि कर्मापादनयोर्विषयविभागदर्शनार्थं तमग्रहणमित्युक्त-  
म् । नञ्नापि वारणार्थानां वारयितव्यानां वारणमर्थयन्त इति वारणयो-  
ग्यानां यदीप्सितं तदपादानमित्येवं व्याख्यानाद्दोषः । तथा हि वा-  
रयितव्याः प्रतिषेधयितव्याः गवादयः तेषामीप्सिता यवादय एवा-  
पादानं तदेवैवमीप्सितमेवं सर्वं कर्म । इत्थं च दुह्याद्युदाहरणार्थं न  
परिगणनमेतद् । नटश्च शृणोति क्रियाया निमित्तमात्रं न त्वीप्सित-  
त्वेन विवक्ष्यत इति कर्मसंज्ञाभावः । शृणोति क्रियायां च सव्यापारो  
नटः कारकमुपयोगग्रहणादपादानसंज्ञया व्युद्स्यते । न चान्या सं-  
ज्ञा ऽस्य विहितेति शेषो ऽयं षष्ठीविषयः । हेतुतृतीयायास्त्वयमविषयः,  
अनाश्रिते तु व्यापारे निमित्त हेतुरिष्यते । द्रव्यादिविषयो हेतुः का-  
रकं नियतक्रियमिति वचनात् ॥ ७७ ॥

ननु निर्वर्त्यादिभेदेन कर्म भिद्यत इति कथमेकमेव कर्म-  
त्वाशङ्क्याह ।

निर्वर्त्यो वा विकार्यो वा प्राप्यो वा साधनाश्रयः ।

क्रियाणामेव साध्यत्वात्सिद्धरूपो ऽभिधीयते ॥ ७८ ॥

इह साधनाश्रयशक्त्याधारो निष्पन्नरूपो नामपदैरुच्यते ।  
आख्यातपदैस्तु सौध्यस्वभावः क्रियात्मार्थो ऽभिधीयत इति क्रिया-  
द्रव्ययोः सिद्धसाध्यस्वभावरूपं शब्दप्रतिपाद्य तद्रूपेण कथ्यते ।  
यज्ज्ञाप्ये, क्रियाचेद्यदि भाष्यते स्वभावसिद्धं द्रव्यत्वमिति । तथा च कटं

करोति तण्डुलानोदनं पचति सूर्यं पश्यतीति नामपदैः कर्म शक्त्याधारमविलक्षणं सिद्धतया प्रत्याख्यत इति नास्ति तस्य स्वरूपभेदः । स्वतः क्रियार्थत्वाच्च वस्तुतः साधनानां क्रियाधर्मेण व्यपदेशः । निवृत्तिविपरिणतिप्राप्तिलक्षणा हि क्रियाः स्वग्रामव्यावृत्तमुपकारकं कर्म निदर्शयन्त्यो विभिन्नव्यपदेशनिमित्ततामापादयन्ति । एवं च कृत्वा शब्देन रूपेण सिद्धत्वात् कर्मणः साधनभावो ऽप्युपपद्यते । क्रियाविशेषावेशितव्यपदेशभेदानाश्रये तु क्रियाविषयकारकनिमित्ततयेप्सितमित्येव सामान्याख्यया सर्वं कर्म कथ्यत इति सिद्धम् ॥७८॥

गतमदः, इह कथमीप्सितत्वं, विषं भक्षयति चोरान्पश्यतीत्याशङ्क्याह ।

अहितेषु यथा लौल्यात् कर्तुरिच्छोपजायते ।

विषादिषु भयादिभ्यस्तथैवासौ प्रवर्तते ॥ ७९ ॥

वाय्वादिधातुवैषम्यनिमित्तेषु यथा ऽऽतुरस्य हितमिति भोजननियमासहिष्णोरभिलाषो भवति तथा स्वाभ्यादिभ्यपरिपीडितस्त्वक्षत्रियस्य व्याघ्रिदुःखार्त्तस्य वा वरं विषभक्षणमेव ज्याय इति मन्यमानस्य भवति विषं भक्षणेनेप्सितमिति तथा युक्तं चानीप्सितमित्येतदपि कर्म पूर्वैणैव सिद्धं । तदाह भाष्यकारः । य एष मनुष्यो दुःखात्तो भवति सो ऽन्यानि दुःखान्यनुनिशम्य विषभक्षणमेव ज्यायो मन्यते । लौल्यादिति । न प्रेक्षापूर्वकारिताघटिता सर्वत्रेप्सा अपि तु प्रकारान्तरेणापि सम्भवतीत्यर्थः । भक्षणक्रियाविषयभावापत्तिरेवान्नेप्सितत्वं तथायुक्तग्रहणादेवावसीयते । सूत्रारम्भेऽपि परोपहितं चाविज्ञातविषभावं भक्ष्यमाणमीप्सितमेव । प्रवृत्त्यनुमेया वेप्सा सर्वत्र समानैव । भयादपि च पराशयानुवर्त्तनार्थं भक्ष्यमाणमीप्सितमेव विषम् । एवं दृशिक्रियया वा चोराः । ईप्सितादन्यन्नैवेप्सितं नानीप्सितं वृक्षमूलादि तदपि पूर्वमनभिसंहितमपि तदानीमुपसर्पणवेलायामीप्सितमेवान्यथोपसर्पणक्रियाविषयभावतामेव नोपेयात् । तमग्रहणं च प्रत्याख्यातमिति श्रमापनोदार्थं ग्रामगमने ऽप्यन्तरा वृक्षमूलोपसर्पणमभिसन्निहितमिति सिद्ध्यतीप्सितमात्रस्य कर्मसंज्ञा पूर्वैर्गौवासंज्ञान्तरपूर्वकमपि कर्मेप्सितमित्येव सामान्यलक्षणेन सिद्धम् । ग्राममभिसेते नगरमुपतिष्ठतीत्यादावुपसर्गसम्बन्धे सकर्मकत्वा-

स्वातूनां परत्वात्कर्मसंज्ञायामधिकरणं कर्मगेहं प्रविशतीत्युक्तम् । अनुपसर्गत्वे अधिकरणसंज्ञा भवति । अक्षान् दीव्यतीति, विजिगीषो-  
पसर्जनपातनवचने दीव्यतावीप्सितत्वेनाक्षाणां, क्रियार्थत्वे त्वक्षैर्दी-  
व्यतीति करणताऽक्षाणामित्युभयसिद्धौ समावेशार्थं कर्मसंज्ञायामव-  
काशो मनसां दीव्यतीत्यादि मनसादेव इति कर्मण्ययप्रत्ययः । करण-  
संज्ञायां तु देवनोऽक्ष इति करणे ल्युङिति परत्वाद् द्वितीयां बाधित्वा  
तृतीयैव स्यात् । मनसस्तृतीयाया इत्यलुक् करणसंज्ञाया अवकाशो  
मनसादेव इत्येतदेवोदाहरणम् । सूत्रारम्भे तु चकारसहिते संज्ञा-  
यसमावेशान्यथानुपपत्त्या द्वितीया तृतीयापि हि सिध्यति । एवं कु-  
धद्रुहोरप्यनुपसर्गयोः सम्प्रदानता, उपसृष्टयोस्तु परत्वात्कर्मतेत्येवं  
जातीयमेव कर्म प्रागेव प्रतिपादितमस्माभिः । पुनरपि स्मारितम् ॥ ७९ ॥  
गतमतेत् । इदानीं चिन्त्यते इह कर्मद्वययोगे प्रधानमर्थमाश्रित्य प्रधाने  
लादिरुक्तः । द्वितीया तु प्रातिपदिकादिद्वयादप्युत्पद्यत इति तत्र गुणप्र-  
धानभूतक्रियाद्वयविषयायामपि शक्तावेकस्यां लादिनोक्तायां परश-  
क्त्यभिधानाय द्वितीया कस्मान्नोत्पद्यत इत्याशङ्काह ॥

प्रधानेतरयोर्येव द्रव्यस्य क्रिययोः पृथक् ।

शक्तिर्गुणाश्रया तत्र प्रधानमनुरुध्यते ॥ ८० ॥

इहार्थानामेकवाक्योपात्तानां समन्वयो भवति । द्वयोः प्रधानयोः समत्वा-  
त् मिथोऽङ्गाङ्गिभावो नोपपद्यते नापि द्वयोर्गुणयोर्गुणानां च परार्थ-  
त्वादसम्बन्धः समत्वात्स्यादिति । गुणप्रधानभावेन तु समन्वयोप-  
पत्तावेकवाक्यता भवतीत्याह । प्रधानेतरयोर्येवेति ॥ ८० ॥

तत्र प्रधानानुयायित्वाद् गुणानाम्प्रधानक्रियाविषयकर्मशक्त्य-  
भिधाने द्रव्यस्य गुणस्य क्रियाप्यभिहितवत्प्रकाशत इति प्रधाना-  
नुरोधं सामान्येनोक्तं व्याख्यातुमाह ।

प्रधानविषया शक्तिः प्रत्ययेनाभिधीयते ।

यदा गुणे तदा तद्गदनुक्ता ऽपि प्रकाशने ॥ ८१ ॥

प्रधानक्रियावाचिनो धातोरुत्पन्नेन प्रत्ययेन लादिना यदा  
प्रधानक्रियाविषया कर्मशक्तिः प्रतीयते तदा गुणक्रियाविषया

साक्षादनुक्ता ऽपि तद्वत्प्रकाशत इतीयमनुक्तिः व्याख्याता ॥ ८१ ॥

अत्रोदाहरणमाह ॥

पचावनुक्तं यत्कर्म त्कान्ते भावाभिधायिनि ।

भुजौ शक्त्यन्तरे प्युक्ते तत्तद्धर्मः प्रकाशते ॥ ८२ ॥

पत्कौदनो भुज्यत इत्युदाहरणम् । अत्र, त्काप्रत्ययस्य तुमर्थग्रहणानुवृत्त्या भाष्यकारमतेन भावे विधानम् । वार्त्तिककारो क्त्वा च तुमुन' समानाधिकरणा इति यथावकाशं शकधृषेत्यादि विधीयमानादातुमुन्प्रत्ययादनुप्रयोगधातुना समानाभिधेया णमुलादयः प्रत्यया वक्तव्या इति वार्त्तिकार्थः । तेन क्त्वाबुद्धारं भुज्यते यवागूर्देवदत्तेनेति णमुला कर्माभिधानाद्य-वागूशब्दात् द्वितीया न भवति । देवदत्तशब्दाच्च तृतीया भवति । अन्यथा कृत्वात्कर्त्तरि णमुलाप्तौ देवदत्ते तृतीया न स्यात् । अनेनैव न्यायेन पत्कौदनो भुज्यत इत्यत्रापि त्काप्रत्ययो भुज्यत इत्यनुप्रयोगधातुना समानाभिधेय एककर्मण्येवोत्पद्यत इति नास्ति कस्याश्चिदपि शक्तेरभिधानं इति वार्त्तिककारमतेनेदमुच्यते । भाष्यकारस्तु पत्कौदनं गम्यते ग्राम इत्यत्रानेन न्यायेन द्वितीया न स्यादिति वार्त्तिकं व्याचष्टे । तुमर्थग्रहणानुवृत्त्या णमुलादीनां भावे विधानं गम्यते । तुमर्थो हि भावः । कृत्वात्कर्त्तरि सिद्धे त्काप्रभृतीनां तुमर्थ इति वचनात् कर्त्तुरपकर्षो न वाच्यस्तुमुनोऽर्थो ऽनेर्दिष्ट इत्यनिर्दिष्टार्थाः प्रत्ययाः स्वार्थे भवन्तीति स्वस्याः प्रकृतेरर्थो भावः सिद्धः । एवं त्कान्ते पत्कृत्यस्मिन्भाववाचिनि पचिक्रियाविषयौदनस्य कर्मशक्तिरनुक्ता । भुजिक्रियाविषयायां कर्मशक्तौ लेनाभिहितायां तथैव तद्धर्मः तस्य प्रधानस्यैव धर्मः प्रत्यायितत्वलक्षणो यस्य तद्धर्मः प्रकाशत इति द्वितीया न भवत्योदनात् । पत्कौदनं भुङ्क्त इत्यत्र पचिक्रियापेक्षादेव देवदत्तात्कर्त्तृस्तृतीयापि न भवति । पत्कौदनं गम्यते ग्राम इत्यत्र तु गमिप्रत्ययेनौदनगता कर्मशक्तिर्नाभिहितेति भवति द्वितीया । यद्यपि च साधनैकार्थसमवेतायां सङ्ख्यायां भुज्यत इति विभक्तिरुत्पद्यते, तथापि पचिविषयकर्मोपाधिसङ्ख्यानभिधानात् भवेत् द्वितीयेति न्यायो ऽयमुद्घोष्यते । एकत्वादिष्वपि हि विभक्त्यर्थेष्ववश्यं कर्मादयो गत्वा नापक्षणीया इति ॥ ८२ ॥

उदाहरणान्तरमप्याह ।

इषेष्ट गमिमंस्पशाद् ग्रामे यो लो विधीयते ।

तत्रेषिषैत्र निर्भोगः क्रियते गमिकर्मणः ॥ ८३ ॥

इत्यने ग्रामो गन्तुं इत्युदाहरणम् । अत्रेपरुभे कर्मणी गमेग्राम एवेति ग्रामस्यैषविषयायां कर्मशक्तावभिहितायां गमिविषया ऽपि त-  
द्वत्प्रकाशने । तत्र गमनार्थमेवणम् । तथा च क्रियायां क्रियार्थायामुपपदे  
तुमुनिति फलभूतावगमः प्रधाननेषिरिति शङ्कायामुदाहरणान्तरमिद-  
म् । आख्यातपदवाच्ये ह्यर्थे ऽनियतत्वात् प्रधानता सर्वत्रापक्त्वा भुज्यत  
इत्यत्र त्वार्थमपि प्राधान्यमस्ति । पाकस्य भोजनार्थत्वात् । गमिसंस्प  
शादिनि । इषेर्द्रव्याभिसम्बन्धः क्रियान्तरमुखेनैव सर्वदा भवति । नदिह  
न दर्शनादिमुखेन ग्रामे इच्छा, अपि त्वेकवाक्योपात्तगमिद्वारेणेत्य-  
र्थः । निर्भोगश्चर्वणमाख्यानमिति यावत् । इषिणै वेति । इषिप्रत्ययेण  
लकारेण कर्मणि विहितेन तन्त्रेण शक्तिद्वयमप्यभिधाति प्रत्यय इति  
वाक्यपदीये निर्णीतम् ॥ ८३ ॥

मतान्तरेणाप्यत्रोपपत्तिमाह ।

पक्त्वा भुज्यत इत्यत्र केषां चित्रव्यपेक्षते ।

ओदनं पचतिः सो ऽसावनुमानात्प्रतीयते ॥ ८४ ॥

केषाञ्चिन्मते ऽत्र वाक्ये पचिक्रियोदनं नापेक्षते । प्रथमान्तस्यौ-  
दनस्य पक्वेति सम्बन्धाभावात् । भुज्यते इत्यनेनैव तु सम्बन्धो  
भवत्योदनस्येत्येकैव कर्मशक्ति सा चाभिहितेति केदमुपनिष्ठ  
ते प्रधानशक्त्यभिधाने गुणक्रियाशक्तिरभिहितवत्प्रकाशत इति ॥  
यदि तर्हि पचिनौदनस्यासम्बन्धः पक्त्वान्यत् किञ्चिदोदनो भुज्यत  
इत्यर्थः स्यात् । तथा च विवक्षितमोदनपाकस्य भुज्यङ्गत्वं न प्रती-  
येत इत्याशङ्काह । सो ऽसावनुमानात्प्रतीयते इति । स इति परामु-  
ष्टस्योदनबुद्ध्या साक्षात् कृतस्यासाविति प्रत्यक्षानुकारेण प्रतिनिर्दे-  
शः । साक्षात्पचिसमन्वययोग्योदनः सामर्थ्यात्पचैरर्थापेक्षणीयत्वेन  
प्रतीयते । किं सामर्थ्यमिति चेत् एकवाक्यत्वमिति ब्रूम । श्रुतसम्बन्धो  
ह्यश्रुतसम्बन्धपरिकल्पनाल्लघु । एतच्च सत्येन गुणप्रधानभावेनान्य-  
थेति पूर्वोक्त एव न्यायो ऽत्राश्रयणीय इति पूर्वोक्तमेव न्याय्यम् ।  
अत एवान्यमतत्वेनास्योपन्यासः । किल भूमिः पाकमपक्षत इति स-

अहिहितेनैवाकाङ्क्षा पूरयितव्या । पाकस्य भुज्यपेक्षया पूर्वकालस्येति  
गुणप्रधानभावोपपत्तावेकवाक्यतोपपत्तिः ॥ ८४ ॥

न केवलं कर्मण्ययं कारकविषयो न्यायः यावत्कारकान्तरे  
ऽपीति व्याप्यर्थमुदाहरणान्तरमाह ॥

तथा ऽभिनिविशौ कर्म यत्तिङन्ते ऽभिधीयते ।

त्कान्तेऽधिकरणत्वेऽपि न तत्रेच्छन्ति सप्तमीम् ॥ ८५ ॥

भुक्त्वा नगरमभिनिविशत इत्यत्राभिनिविशश्चेति नगरस्या-  
भिनिविशेराधारस्य कर्मसंज्ञायां तिङन्ते ऽभिनिविश्यत इत्यत्र प्रधान-  
भूते विषये ऽभिहिता कर्मशक्ति । भुक्तेति त्कान्तविषये अधिकरण-  
शक्तिरपि गुणत्वात् स्वकार्यं सप्तमीविभक्तिलक्षणं न प्रयुङ्क्ते । सप्त-  
म्या चात्र प्रधानक्रियाविषया कर्मशक्तिर्न प्रतीयत इति प्रधानोपरोधो  
गुणेन कृतः स्यात् । न चैष न्यायः प्रधानानुयायित्वाद् गुणानां प्रधानवि-  
रोधिनि कार्ये उदासते एव ॥ प्रधान्यं च सर्वत्र तिङन्तार्थस्य शाब्दव्य-  
वहारविवक्षितस्य वाक्यार्थभूतस्य । अनेनैव न्यायेन नगरे ऽभिनिविश्य  
भुङ्क्ते इत्यत्र भुज्याश्रयेणाधिकरणत्वेन नगरस्याभिनिविशिकर्म-  
त्वमापाद्यते । गतमेतत् । इह कथं कर्मत्वं गुडं भक्षयतीति गुडो ऽभिनिर्वृ-  
त्तः, भक्षणक्रियाकृतं न कंचन विशेषमाकाङ्क्षतीति तथेप्सितम् । अपि  
तु भक्षणक्रियाया आश्रयविशेषदर्शनार्थमुपादीयत इति क्रियार्थमेतत् ।  
द्रव्यसंस्कारार्था क्रिया दन्तावचूर्णनादिना लक्षणाक्रियाफलत्वं  
अपि त्वन्नादिना रूपात् । एवं भावलक्षणस्य भक्षणस्य प्रीतिस्तृप्तिलक्ष-  
णा फलमिति नास्ति क्रियाकृतो ऽत्र कश्चनोत्पत्त्यादिविशेषः ।  
एतदुक्तं धार्मिके । ईप्सितस्य कर्मसंज्ञायां निर्वृत्तस्य कारकत्वे कर्म-  
संज्ञाप्रसङ्गात् क्रियोप्सितत्वादिति । निर्वृत्तस्य निर्वर्त्यकर्मतां प्रतिक्षि-  
पति । उपलक्षणं चैतत् । विकाराद्यभावात् कर्मान्तरतापि नास्ति ।  
निराकाङ्क्षस्य चेत्यर्थः । कारकं च, इति क्रियासिद्धौ निमित्तभाव-  
माह । लक्षणाक्रियानिष्पत्त्यर्थं गुडस्योपादानात् । अत एव भक्षणाय  
गुड इति क्रियासन्दर्शनादिभिराप्यमानत्वादीप्सितं कर्म न तु ॥  
द्रव्यभक्षणमात्रं हि गुडस्येप्सितं न तु भक्षणप्रत्याख्यानेनान्यस्तत्कृ-  
तो विशेषः । अत्र धार्मिकपरिहार उक्तः, न बोभयेप्सितत्वादिति ॥ ८५ ॥

अथ कथं गुडादेरीप्सितत्वमित्येतद्व्याख्यातुमाह ॥

यन्निवृत्ताश्रय कर्म प्राप्तेरप्रचिन पुनः ।

भक्ष्यादिविषयापत्त्या भिद्यमान तदीप्सितम् ॥ ८६ ॥

निवृत्ता निस्पृहो ऽन एव निराकाङ्क्ष आश्रयो गुडादिद्रव्यं यस्य कर्मणः कर्मशक्तेरिति निर्वर्त्यकर्मताव्युदासः । विकारादीनामाकाङ्क्षाश्च विकार्यता ऽपि व्युदस्ता । प्राप्तेरप्रचिनमिति । प्राप्तेर्भक्षणक्रियासम्बन्धाद्यो ऽपि प्रचयापचययोः विशेषः तेनाप्ययुक्तमप्रचिनमिति प्राप्यकर्मता व्युदस्ता । पूर्वपक्षे आद्येन हि कारिकाधेन पूर्वपक्षवार्त्तिकार्थः संगृहीतः । द्वितीयेनार्थेनोत्तरवार्त्तिकव्याख्यानम् । भक्षिभुज्यादिक्रियाविषयीभावापत्त्या भिद्यमानं विशेष्यमाणं गुडादीप्सितं प्राप्यमेतत् कर्मत्वार्थः । तथा हि, न भक्षणादिक्रियैवात्रोप्सिता । एवं लोष्टमपि भक्षयित्वा कृती भवेत् । नापि गुडः क्रियान्तरत्वेनेप्सितः, अपि तु भक्षणाश्रयत्वेनेत्युभयभावमाश्रयाश्रयिभावेन समुदितमीप्सितम् । यस्य हि गुडभक्षणमीप्सितं तस्य गुडो ऽपीप्सितः । भक्षणक्रियासम्बन्ध एव चात्र क्रियाकृतौ विशेषः । प्राप्यकर्मणो विशेषान्तरस्यानापेक्षणात् । अन्यथा निर्वर्त्यविकार्याङ्गां को विशेषः स्यात् । भक्षणस्य प्रीत्यतिशयो ऽत्र फलम् । न च गुडस्य तत्सम्बन्धे सति घटन इत्ययमेव विशेषः । क्रियाकृतस्वानुरूपफलप्रभवयोग्यता हि संस्कारः । ननु च तृप्तिलक्षणायां प्राप्तौ गुडो ऽयमिति कथं, प्रधानकारकरूपं कर्मत्वं अस्या उच्यते । तृप्ता जातायां गुडस्यासत्त्य इतिकर्तव्यताविशेषः यद्भक्षिक्रियाविषयीकरणं तां प्रति प्राधान्यं, नान्यथा तृप्तिः सम्पादयितुं शक्या । तदस्य तृप्त्यङ्गभावे ऽयं प्राथमकल्पको व्यापारः । तद्यथा गुरुं सेव्यमानो धर्मोत्पन्नावङ्गतामेति तच्चास्य परिचरणक्रियाविषयभावगमनमन्तरेण न घटनामेतीति गुरुं शुश्रूषत इति प्राधान्योपपत्तिः । तदेवमत्र पूर्वपक्षे द्रव्येप्साराहित्येन क्रियामात्रस्येप्सा दर्शिता । यदि तर्हि क्रियाविषयभावमात्रगमनेन कर्मतासिद्धिः । तथा सति सर्वत्र क्रियामात्रे ऽपि सकर्मकता स्यात् । नतश्चाकर्मकव्यपदेशाः शास्त्रे विरुध्येरन् । न च विरुध्यन्ते । न ह्यवश्यं क्रियामात्रे बाह्यविषयसम्भवः । का चिद्धि क्रिया कर्त्तर्यैव विश्राम्यति । न तु बाह्यभावमपेक्षते । तद्यथा आसन्नं शेते इत्यादि । द्वयर्थः पचिरिति वचनात् । सर्वधातुविषये ऽपि भावनालक्षणे व्यापारे धात्वर्थे एकत्र भावनापर्यवसानात् स एव भाव्यः । आसन्नं करोति शयनं करोतीति । अत एवात्र बाह्यभावविषयः प्रश्नो नास्ति किमिति । यत्र बाह्य-

जानिष्ठा भावना तत्र तेन बाह्येन भाव्येन कर्मणा सकर्मकत्वमात्रं च किमित्यनुयुज्यते। पचति, किमोदनमित्यादि। धात्वर्थस्य हि सर्वत्राव्यभिचारात् भाव्यत्वेऽपि न तेन सकर्मकाकर्मकविभागः शक्यक्रिय। कालादिकर्मणोऽपि बाह्यं कर्म। अत एव बाह्यनिष्ठायां भावनायां धात्वर्थं करणमिति न्यायविद्। तेनोदनं भावयतीति वाक्यार्थः। यद्यपीह दर्शने भावना धात्वर्थ एव, तथापि क्लृप्त्यन्ताऽसौ कर्तृव्यापाररूपा दीर्घतरावयवक्रियामात्रात् पृथग्व्यवहारसंज्ञा। एवं सर्वत्र योज्यम् ॥ ८६ ॥

क्वचित्पुनर्वस्तुनो बाह्यकर्मसद्भावेऽप्यकर्मकव्यपदेशो भवतीत्याह।

धातोरर्थान्तरे वृत्तेर्धात्वर्थेनोपसंग्रहात्।

प्रसिद्धेरविवक्षातः कर्मणोऽकर्मिका क्रिया ॥ ८७ ॥

प्रसिद्धादर्थान्यत्रार्थे यदा धातुर्वर्तते तदाऽस्य कर्मसमन्वयरहिता क्रिया वाच्या प्रतीयते। तद्यथा वहतिर्देशान्तरप्रापणवचनः सकर्मकः प्रसिद्धो, भारं वहतीति, स यदा नदी वहतीत्यत्र स्यन्दनक्रियामभिधत्ते तदा स्यन्दनस्य जलस्वरूपस्य नद्यात्मभूतत्वात् किमित्यनुयोगाभावादकर्मक इति धात्वर्थमात्रोपेक्षयेऽयं भावना, वहति स्यन्दनं करोतीति। यदापि धात्वर्थक्रियायां कर्मान्तर्भवति तदाऽप्यकर्मकत्वमात्रं तद्यथा जीवति प्राणान् धारयतीति ह्यत्रार्थ इति प्राणलक्षस्य कर्मणोऽत्रान्तर्भावः। एवमनियते, प्राणान् जहातीति तथाऽस्ति, आत्मानं विभर्त्तीति। यत्राप्यव्यभिचारेण प्रतिनियतस्य कर्मणः प्रतीतिः, तत्राप्यकर्मका क्रियेति व्यवहारः। तद्यथा वर्षतीति। अत्र हि यथा वर्षणक्रियायामव्यभिचारादत्र कर्त्ता प्रतीयते तथा कर्मापि जललक्षणमिति प्रसिद्धेः अकर्मकत्वाश्रयं कर्तरि क्त उदाहृतः, वृष्टो देव इति। यत्प्रसिद्धं कर्म तेन सकर्मकत्वमेवास्या क्रियाया रुधिरं वर्षतीति लाजान्वर्षति। उपलो वृष्ट इति कर्मणि क्त। विद्यमानोऽपि वा यत्र कर्मसम्बन्धः क्रियामात्रप्रतिपादनतात्पर्यात्तत्र विवक्ष्यते तत्राप्यकर्मकत्वं सम्भवति। तद्यथा नेह पच्यते, नेह भुज्यत इति। क्रियाप्रतिषेधतात्पर्याद्भावे लकारः। दीक्षितो न ददाति, न पचति, न जुहोतीति। कर्मणो विवक्षाऽत्र किमिति नापेक्ष्यते। क्रियाप्रतिषेधतात्पर्यात् ॥ ८७ ॥



तदेवं चतुर्भिरेपि प्रकारैरकर्मकव्यपदेशाः शास्त्रे भवन्ति । ए-  
षामन्येऽपि प्रकाराः सम्भवन्तीत्याह ।

भेदा य एते चत्वारः सामान्येन प्रदर्शिताः ।

ते निमित्तादिभेदेन भिद्यन्ते बहुधा पुनः ॥ ८८ ॥

य एते कर्मण्यपि धातूनामकर्मकत्वनिवन्धनभूता भेदाश्चत्वारो  
विहिताः ते निमित्तादिभेदेनातकप्रकारा जायन्त । निमित्त सहाय उ-  
पसर्गादि । आदिशब्देन कालादयः । तद्यथा चरति' देशान्तरगमनव-  
चन सकर्मक उद्गोर्ध्वगतिवृत्तिलक्षणेऽर्थान्तरे प्रयुक्तोऽकर्मका निमि-  
त्तस्य शब्दान्तरप्रयोगस्य सामर्थ्याद्भवति । वाप उच्चरति धूम उच्च-  
रतीति । उच्छब्दवशाद्वातुरयमूद्ध्वेप्रवृत्तावकर्मकः । आदिग्रहणात्क  
चिदात्मनेपदप्रयोगादकर्मकत्वाभिव्यक्ति । उत्तपत इति । भासत इत्य-  
र्थः । यावद्भुक्तमुपतिष्ठते, भोजनकाल यावदुदीक्षत इत्यर्थः । अकर्मका-  
श्चेत्यात्मनेपदम् । सर्पिषो जानीते मधुनो जानीत इति । तेनोपायेन प्रव-  
र्त्तत इति ज्ञानपूर्विकाया प्रवृत्तौ अत्र धातुर्वर्तते । अपह्वे ज्ञ इत्यनुवृत्ता-  
वकर्मकाच्चेत्यात्मनेपदम् । वाक्यसामर्थ्यात्कचिदकर्मकत्वाभिव्यक्तिः ।  
तद्यथा नदी वहतीति । नदीलक्षणकर्तृविशेषसामर्थ्यात् स्यन्दनवच-  
नतायामकर्मकत्वम् । एवं वायुर्वहतीति । तथा कर्मकर्तृविषयकर्मणाः  
कर्तृत्वप्रतीतिवशादेकदेशवचनतायान्धातोरकर्मकत्वं, पच्यते ओदनः  
स्वयमवेति । एव च कृत्वाऽकर्मकव्यपदेशनिमित्त शास्त्रमत्र विषये  
प्रवर्त्तते मुचोऽकर्मकस्य गुणो वेति । मोक्ष्यते वत्स स्वयमवेति । एव-  
मर्थान्तरे वृत्तेर्धातोरकर्मकत्वनिवन्धनं निमित्तादिभेदेन भिद्यते ।  
धात्वर्थेनोपसंग्रहेऽपि निमित्तादिभेदेन भेदः । तद्यथा क चित्क्रिया  
स्वरूपसामर्थ्यलक्षणानिमित्तातिरोहितभेदत्वेन कर्मणोऽन्तर्भावेऽक-  
र्मकव्यपदेशो जीवत्यादौ । क चिदन्वाख्यातव्यवस्थया निर्धार्यमाणरू-  
पभेदस्याप्यन्तर्भावः । तद्यथा पुत्रीयतौ पुत्रकर्मणः । परमार्थतोऽत्र  
पुत्रलक्षण कर्म क्रियाशरीरानुप्रविष्टं भेदेनासत्येन प्रक्रियायामन्वा-  
ख्यानिमित्तमाश्रीयते । तथा च वक्ष्यति । पुत्रीयतौ न पुत्राऽस्ति विशेषे  
च्छा तु तादृशी । विनैव पुत्रानुगमादपुत्रे व्यवतिष्ठत इति । क चित्पु-  
त्रोपमा न कर्मान्तभूतम् । उपकार्यकर्मणा तु सकर्मत्वम् । पुत्रीयति-  
च्छात्रमिति । मुण्डयति माणवकमिति । सामान्यकर्मान्तर्भूतं, विशेषक-

मेणातु सकर्मकत्वमाएवं मिश्रयति निलानित्यादौ । वाष्पायते घूमायते  
 रोमन्थायत इत्यादौ विशेषकर्मणा एव निर्धारितरूपस्यान्तर्भाव । पचं.  
 पार्थिवं भिदेश्च सावयवं कर्म प्रसिद्धं, न त्वन्तर्भूतमातस्य स्वशब्देनापि  
 वचनात् । पचति पाक्यं, भिनत्ति भेद्यमिति । अन्तर्भावे तु स्वशब्देन नि-  
 देशो न स्यात् । न च भवति जीवति प्राणानिति, जल वर्षतीति तु  
 भवति । अन्तर्भावाच्च कर्मणो नमस्यति देवानित्यत्र नमःशब्दयोगे  
 चतुर्थी न भवति । तथा वार्त्तिकान्तररीत्या चोदायित्वा प्रकृत्यन्तरत्वा-  
 त्सिद्धमिति परिहृतं । अनेनैवाशयेन धात्वन्तरमेव नमस्यतिशब्दः, पू-  
 जार्थो न सम्भवत्येवात्र नमः शब्दो यावत् कल्पनाद्वारेणेत्येवं व्युत्पा-  
 द्यत इत्यर्थः । भाष्यकारस्त्वस्यान्वाख्यानवेलायां नमसः प्रकृतित्वेन  
 परिग्रहात् सम्भव मन्यमानः पुनश्चोदयति । ननु नमस्यतिशब्दे नमः  
 शब्दो ऽस्ति तेन योगे चतुर्थी प्राप्नोतीति । परिहरति । वार्थवतो नमः  
 शब्दस्य ग्रहणं, न च नमस्यति शब्दे नमः शब्दो ऽर्थवानिति । श्रुत्यानु-  
 वृत्तिरियं । अत्र चोपसर्जनार्थः प्रत्ययार्थे गुणभूत इति नमो देवेभ्य  
 इत्यत्र प्रधानभूतनमःशब्दयोगे सावकाशत्वात् चतुर्थी न भवतीति  
 भाष्यार्थः । प्रसिद्धेरपि यत्राकर्मकत्वतन्नाप्यवान्तरां भेदो देशका-  
 लवशात् जायते । तद्यथा, दक्षिणापथे पूर्वाह्णे पच्यतामित्युक्ते यत्रागूक-  
 र्मकः पाको ऽवगम्यते । अपराह्णे पुनरोदनसाधनमांसांभूयिष्ठे देशे-  
 मांससाधनः पाकः प्रसिद्धः । क्रियास्वरूपसामर्थ्यात् क चित्प्रसि-  
 द्धन्नियत कर्म, वर्षति, जल प्रतीयते । कर्तृसामर्थ्यादपि कर्म प्रसिद्धं ।  
 यथा दुर्जनः करोतीत्युक्ते उपघातलक्षणं कर्म गम्यते । सज्जनः करो-  
 तीति उपकारो ऽवगम्यते । गोष्ठीभेदेन देशभेदेन चापरिमिता प्रसिद्धि-  
 रनुगन्तव्या यदुदाह्रियते । अविवक्षापि क चित्सादृश्यमात्रप्रति-  
 पादनपरतया वाक्यस्य कर्मणो दृश्यते । तद्यथा ऽनुवदते कठः  
 कलापयेत्यत्र कठकलापयोर्भाषणसादृश्यं प्रतिपाद्यमिति कर्म  
 न विवक्षितमातया कर्मविशेषप्रतिपादने देवदत्त किं करोतीति प्रश्ने  
 पचति ब्रवीति इति कर्मस्त्वन्धो न विवक्ष्यते । क्रियाप्रबन्धाव्यु-  
 परमप्रतिपादने ऽपि न विवक्ष्यते कर्म, पचत्येव ददात्येवेति यथा-  
 योगमनुसरणीय प्रयोगजातमिष्टम् ॥ ८८ ॥

इति भूतिराजतनयहेलाराजकृते प्रकीर्णप्रकाशे  
 साधनसमुद्देशे कर्माधिकारः ।

इह स्वादिविधिवार्षये यया ऽऽनुपूर्व्या विभक्तिप्रत्ययाः सन्निवि-  
ष्टा तदनुसारेण तदर्थानां कारकाणां विचारः । तत्र द्वितीयार्थे क-  
र्मणि विचारितं तृतीयार्थं करणं पूर्वं विचार्यते । कर्त्ता तु प-  
ष्ट्या अप्यर्थे इति साधारणत्वात् । न त्वेतस्य स्वं निरूपयिष्येतातत्र  
क्रियासंसिद्धौ सामग्र्याः साधनत्वात्कोऽतिशयः करणस्य येन न  
त्साधकतमं स्यादित्याशङ्क्य लक्षणमाह ॥

क्रियायाः परिनिष्पत्तिर्यद्व्यापारादनन्तरम् ।

विवक्ष्यते यदा तत्र करणत्वं तदा स्मृतम् ॥ ८९ ॥

सन्निपत्योपकारिषु सर्वेष्वपि साधनेषु यद्व्यापारादनन्तर-  
भाविनी क्रिया लक्ष्यते तदेव सातिशयं साधकतमं करणम् । त-  
द्यथा च्छेदने दात्रमनुप्रविश्य च्छेद्यावयवविभागं साधयत् प्रकृ-  
ष्टामुपकारकतामासाधयत्यधिकरणादिकारकान्तरेश्च । एव दर्श-  
ने चक्षुः प्रणिधीयमानं, इत्युदाहरणं । साधनव्यवहारस्य च बाह्य-  
वस्तुसमाश्रयत्वाद्विवक्ष्यत इत्याह । विवक्षोपारुढा एव ह्यप्येता  
व्याकरणो ऽङ्गं न बाह्यवस्तुसत्ये इत्यर्थः । तथा च बलेन आलो-  
केन पश्यतीत्यादावनाहत्य दात्रादिकं बलादि साधकतमत्वेन वि-  
वक्षितं करणम् । तत्र साधनान्तराणां वास्तवेऽप्याश्रयादिभावे बुद्ध्या  
ऽन्यथात्वं, यथा स्थाल्या पच्यत इत्यादौ । करणस्य तु रूपमेव विव-  
क्षाधीनमिति । साधनव्यवहारश्च बुद्ध्यवस्थानिवन्धन इत्युक्ते ऽपि  
विवक्ष्यते इति पुनरुक्तम् ॥ ८९ ॥

एतदेवाह ॥

वस्तुतस्तदनिर्देश्यं न हि वस्तु व्यवस्थितम् ।

स्थाल्या पच्यत इत्येषा विवक्षा दृश्यते यतः ॥ ९० ॥

इदमेव नियतजातीयं उक्तं करणमित्येवं निरूपयितुं न श-  
क्यते । यस्माज्ज वस्तु व्यवस्थितं करणतयाभीष्टतममस्ति । प्रज्ञा-  
ताधिकरणभावा ऽपि हि स्थाली तनुतरकपालत्वाच्छीघ्रतरपाक-  
कार्यसाधनतया ऽनुभवत्येव वैवक्षिकं करणमावम् । तथा हि प्रयोगः  
करणतृतीयान्तस्थाल्या पच्यते इति लोके प्रसिद्धः । आर्द्रैर्नृनापेक्ष-

या हि सुसन्निवेशा स्थाली क्रियासिद्धौ प्रत्याप्तीदति ॥ ९० ॥

यतश्च क्रियासिद्धौ प्रकृष्टोपकारकं करणम् । अनस्तत्र कर्तृणां  
संरम्भ इत्याह ॥

करणेषु तु संस्कारमारभन्ते पुनः पुनः ।

विनियोगविशेषाश्च प्रधानस्य प्रसिद्धये ॥ ९१ ॥

प्रधानस्य क्रियालक्षणस्यार्थस्य प्रसिद्धये प्रकृष्टोपकारकस्य क-  
रणस्यैव फलार्थिनः । संस्कारमुत्तेजनादिकमसकृद्वाचापारेण चारभन्ते ।  
उपायद्वारेणोपेये प्रवृत्तेऽत्र काष्ठानामुपधानं संस्कारः । पुन पुनश्चोप-  
पत्त्यनं विनियोगः । दाढस्य तीक्ष्णताधानं संस्कारः । उद्यमाननिपतने  
विनियोगः । चक्षुषोऽञ्जनादिः संस्कारः, प्रणिधानं विनियोगः, इत्याद्य  
न्यत्नापि यथायोगं वक्तव्यम् ॥ ९१ ॥

इह कथमुपकारप्रकर्षो दीपिकादिकैः यातीति बहूना मेकः क-  
रणं विवक्ष्यत इत्याह ॥

स्वकक्ष्यासु प्रकर्षश्च करणानां न विद्यते ।

आश्रितातिशयत्वं तु परतस्तत्र लक्षणम् ॥ ९२ ॥

स्वस्यां कक्ष्यायां करणभावावस्थायां सजातीयोपेक्षः प्रकर्षो  
ऽत्र तमप्रत्ययवाच्यो नाश्रीयते, अपि तु साधनसामान्यस्यानुगतस्य  
कारकान्तरापेक्ष एव प्रकर्षस्तमप्रत्ययवाच्यः कारणत्वमावेदयते ।  
साधकशब्दाद्धि कारकसामान्यवाचिनः तमवुत्पन्नस्तत एव प्रकर्षं  
गमयति । परत इति साधनान्तरात् । एव कारणजात्यपेक्षस्यातिश-  
यस्यानाश्रयणादश्वादीनां सर्वेषामपि साधनान्तरापेक्षया प्रतिलब्ध-  
प्रकर्षाणां करणत्वमविरुद्धम् । तथा चाश्वो देशान्तरप्राप्तौ कर्त्राद्य-  
पेक्षया प्रकृष्टोपकारकः पन्था अपि साधुश्चोरद्वयुपद्रवरहितः दीपिका  
ऽपि तमः संहतिमालोकेन निर्भत्सयन्ती प्रतिपद्यते साधनान्तरेभ्यो  
ऽतिशयेन ॥ ९२ ॥

ननु च कर्तृविनियोगोत्तरकालं साधनानां प्रवृत्तेस्तदपेक्षया  
कर्तुरेव साधकतमत्वं न्याय्यमित्याह ॥

स्वातन्त्र्ये ऽपि प्रयोक्तारमारादेवोपकुर्वते ।

करणेन हि सर्वेषां व्यापारो व्यवधीयते ॥ ९३ ॥

यद्व्यापारानन्तरं क्रियानिष्पत्तिः तत्करणमित्युक्ते कर्तुं. कर-  
णत्वप्रसङ्गः । न हि कर्तृव्यापारानन्तरमेव क्रियासिद्धिः । साधनवि-  
नियोगो हि कर्तृव्यापारः । विनियुक्तेषु तु साधनेषु स्वव्यापाराविष्टेषु  
सत्सु क्रिया निष्पद्यते । तत्र चापि करणादीनामिव कर्त्तरि व्यापा-  
रो विप्रकृष्यते क्रियासिद्धौ प्रकृष्टतरप्रयोगाभावात् । पारतन्त्र्यायोगे  
ऽपि साधनान्तराणां प्रयोक्तारः कर्त्तारः विनियुक्तसाधनान्तरव्या-  
पारव्यवधानेन क्रियां दूरादेव साधयन्ति । करणव्यापारसमनन्तर-  
मेव तु क्रियासिद्धिः ॥ ९२ ॥

अथ वा कर्त्ता सहातिशयचिन्ता सम्भवतीत्याह ।

त्रियासिद्धौ प्रकर्षो वा न्यग्भावस्त्वेव कर्त्तरि ।

सिद्धौ मत्यां हि सामान्यं साधकत्वं प्रकृष्यते ॥ ९३ ॥

इह क्रियासिद्धिविषये साधनान्तरेभ्यो ऽतिशयः करणस्य  
विवक्षितः । यदा च निवृत्तानि गृहीतव्यापाराणि कारकाणि तदा  
क्रियासिद्धिर्विषयीभवति । कर्तृविनियोगे त्वगोक्षिते कर्त्तरि न्यग्भ-  
वति । साधनान्यनाविष्टव्यापाराणि स्वातन्त्र्यनिबन्धनसामान्यभूतं  
साधनव्यपदेशादिव नामादयन्तीति कुत तदपेक्षया कर्त्तुरतिशयः  
स्यात् । तदाह । सिद्धौ सत्या हि सामान्यं साधकत्वं प्रकृष्यत इति ।  
यत्सिद्धौ सामान्यं साधनं तत्सिद्धौ निष्पत्तौ सत्यां प्रकर्षमा-  
सादयति । निष्पत्तिश्च तस्य कर्तृविनियोगादुत्तरकाल स्वव्यापारा-  
वेशे सति । तथा च तस्यां दशायामतिशयश्चिन्त्यमानो ऽधिकरणादे-  
स्तुल्यकस्यात् करणस्यैवावतिष्ठते । ननु कर्त्तुः सद्भिः स्वामात्राक्  
प्रवृत्तिः । स्वतन्त्रो न नृपैः सह स्पर्शं धत्ते सजातीयापेक्षो हि प्रकर्षः  
कर्त्ता तु विजातीय एव, कारकान्तराणां स्वातन्त्र्यपारतन्त्र्यरूपत्वात् ।  
एवं च कृत्वा कर्त्तरि पराधीनस्यापि करणस्य साधनत्वातिशयः  
कारकान्तरापेक्षो युज्यते भिन्नाविषयत्वादिति कथमस्वाधीन प्रक-  
र्षवत् साधन स्यादिति न चोदनीयम् ॥ ९३ ॥

यदि तर्हि कर्तुः करणस्य च रूपविप्रकर्षः । कथमिदानीं  
करणस्यापि कर्तृत्व असिद्ध्यनन्तीत्यादावित्याशङ्क्याह ।

अस्यादीनां तु कर्तृत्वे तैक्षण्यादि करणं विदुः ।

तैक्षण्यादीनां स्वतन्त्रत्वे द्वेधात्मा व्यवतिष्ठते ॥ ९४ ॥

यदा छिर्दिं प्रति सुनीक्षणधारत्वात् कर्तृविनियोगातिरस्कारेणानिः स्वातन्त्र्येण विवक्ष्यते तदा सौकर्यमेव न भवति अपि तु यदनन्तरभाविनी क्रिया तस्यैव करणत्वं तैक्षण्यगौरवकाङ्क्षित्य-संस्थानादे । तस्यापि कर्तृत्वविवक्षायां विवक्षाप्रापितरूपभेदाय करणभावः । तथा हि तैक्षण्यं छिनास्ति स्वसामर्थ्येनेति शब्दभेदोपहितरूप-भेदादेकमपि तैक्षण्यं भेदेनैव कर्तृकरणे प्रतिपद्यते । स्वाधीनत्वेनाश्रितमात्मा कर्त्ता साधकतमत्वेनाश्रितः करणमिति द्वे वाचस्थाने क्रियायाः करणाविनाभावात् करणान्नव्यावृत्तिपरेयं चादना । तैक्षण्यमेव च्छिदौ साधकतमं नान्यदिति तस्यातिशयपरिपोषे तात्पर्यं, तदेवं कर्तृकरणं भिन्ने एव ॥ ९४ ॥

यद्येवमेकदा प्राप्तौ संज्ञयोः करणं परमिति विप्रतिषेधः कथमुपन्यस्त इत्याह ।

आत्मभेदे ऽपि सत्येवमेको ऽर्थः प्राप्यते यदा ।

तदाश्रयत्वाद्भेदे ऽपि कर्तृत्वं बाधकं ततः ॥ ९५ ॥

विवक्षाप्रापिते सत्यपि कर्तृकरणतया रूपभेदे स एको ऽर्थः शक्त्याधारस्थितो न प्रचयवलेपादिरित्यर्थः । अत्रोपपत्तिः । तदाश्रयत्वादिति । कल्पनाश्रयत्वात् । काल्पनिको हि भेदो न वास्तवमेकत्वं सहत इत्यर्थः । यद्वा तदाश्रयत्वादिति तदेकार्थाधारत्वात् । कर्तृकरणसंज्ञाया इति के चिद् व्याचक्षते । शक्तिभेदे ऽपि तदाधारद्रव्यैकत्वाविवेकः । संज्ञयोर्विप्रतिषेधविषय उपपद्यते । संज्ञा हि शक्तिविष्टस्य द्रव्यस्यैव । तदेवं वस्तुविद्यमानमेकत्वं यदा विवक्षापादत्ते तदैक्यविषयत्वे विप्रतिषेधे परत्वात् कर्तृसंज्ञा करणसंज्ञां बाधत इत्युदाहृतमसि शिच्छन्तीति । अत्र हि साधकतमत्वविवक्षायां भाविस्वातन्त्र्यविवक्षासेरित्येकविषयत्वे ऽनुभयसंज्ञाप्रसङ्गे परत्वात् कर्तृसंज्ञा । साधकतमत्वे हि सत्यसे । स्वातन्त्र्यमारोप्यते । यथा धनुषा विध्यनीत्यपायभावे सत्येव साधकतमेन धनुषा तत्क्रियां प्रति प्रकृष्टोपकारकं करणमिति स्थितम् ॥ ९५ ॥

उपकारश्च भवताऽयं क्रियते, न त्वविद्यमानेनेत्येतामाशङ्कामप्यपाकरोति ॥

यथा च मन्त्रिधानेन करणत्वं प्रतीयते ।

तथैवामन्त्रिधानेऽपि क्रियासिद्धिः प्रतीयते ॥ ९६ ॥

दात्रादयः सन्निहिताः क्रियोपकारानि शयमापादयन्तः करणतया यथा प्रज्ञायन्ते, तथैव धनाभावेन मुक्त इत्यादावसन्निहितमपि धनं मुक्तिं साधयन् करणमेव प्रसिद्धम् ॥ ९६ ॥

अत्रैव सूत्रकारमतं संवादकमाह ॥

स्तोकस्य बाभिनिर्वृत्तेरनिर्वृत्तेश्च तस्य वा ।

प्रसिद्धिं करणत्वस्य स्तोकादीनां प्रचक्षते ॥ ९७ ॥

करणे च स्तोकात्पेत्यत्रोदाहरणं, स्तोकेन मुक्त इति । अत्र सत्त्ववचनानामपि स्तोकादीनां धर्ममात्रमिधानतात्पर्येण प्रयोगादसत्त्ववचनता । नत्र धर्ममात्रं स्तोकलक्षणं सदसद्वा मुक्तक्रियायामनिशयेनोपकारकं करणमित्युक्तम् । यस्मात्स्तोकं देयं वस्तु नो निष्पन्नं, न चान्यत्सम्भवति निष्किञ्चनत्वात् । अतो मुक्तप्रायत्वात् स्तोकं तदेयं वस्तु नो विशिष्टमवसितं ततो मुक्तः । यदि च बहु देयं स्यात्, न मुच्येतेति स्तोकेनाभवता मुक्तः । एवमेकेन न विंशतिरेकान् विंशतिरिति एकाभावा विंशतिनषेधस्य करणम् ॥ ९७ ॥

तदेवं विवक्षाधीनस्य साधनव्यवहारस्य, यद्यत्साधकतमत्वेन विवक्ष्यते तत्तत्करणम् । तथा च ॥

धर्माणां तद्वता भेदादभेदाच्च विशिष्यते ।

क्रियाऽवधेगच्छेदाविशेषाद्भिद्यते यथा ॥ ९८ ॥

आश्रितमात्रं धर्मशब्देनाह । तद्वता आश्रयेण । तथा हि, देवदत्तः काष्ठैः पचतीति इन्धनगतस्य तेजसस्तदभेदविवक्षया प्रयोगः । तथा च देवदत्तकर्तृकेन्धनकरणिका चय पचिक्रिया । यदा तु तेजो भेदेनेन्धनाद्विवक्ष्यते तदा पचा । पश्यन्ति तेजसेति तेजःकरणिकेन्धनकर्तृका च पचिक्रिया । यदा वौष्ण्य तेजसो भेदेन

क्रियामिद्वावुपयोगवद्विवक्ष्यते तदा तेजः पचत्यौष्ण्येनेति, भिद्यते साधनविशेषा क्रिया । तद्यथा ऽवधेर्ग्रामादेरवच्छेदविशेषादभेदविशेषा क्रिया भिद्यते विशेष्यते । ग्रामादागच्छति ग्रामस्य समीपादागच्छतीत्यादौ तद्वदत्रापि बाह्यव्यामित्यर्थः । सारण्यके समीपमेकस्य स्थितिङलके, ग्रामशब्दाभिधेये भेदेन ग्रामादागच्छतीति प्रयोगः । वाटपरिक्षेपे तु ग्रामशब्दाभिधेये सीमादीनां भेदविवक्षेति ग्रामस्य समीपादागच्छतीति भिद्यते ऽवधिः । तद्भेदाच्च क्रिया विशिष्यते । एवं चैव हि करणभेदाद्यपि यथाविवक्षमेव । तदेवं प्रधानकरणं तृतीयावद्धातुप्रत्ययन स्फुटं घटादावभिधीयते । पचनभेदः, पचनं तेजः, पचनं स्थाली, पचन औष्ण्यमित्यादि यथाविवक्षमुदाहार्यं प्रयोगजातमिष्टम् ॥ ९८ ॥

इति भूताराजतनयहंलाराजकृते प्रकीर्णकप्रकाशे  
साधनसमुद्देशे करणाधिकारः ।





तृतीयार्थे करणे विचारिते सम्प्रति तदर्थः कर्त्ता विचार्यते ॥  
तस्य लक्षणं स्वतन्त्रः कर्त्तेति । स्व आत्मा तन्त्रं प्रधानमस्य । करणा-  
दीनां हि परः कर्त्तैव तन्त्रं प्रधानम् । क्रियामिद्धौ तेन प्रयोज्यत्वात् ।  
कर्त्ता त्वनन्यप्रयोज्यः स्वतन्त्र इत्युच्यते । तत्र करणादीनामपि स्व-  
व्यापारे स्वतन्त्रत्वात् कोऽतिशयः कर्त्तुरित्याशङ्कापपादयति ॥

प्रागन्यतः शक्तिलाभान्न्यग्भावापादनादपि ।

तदधीनप्रवृत्तित्वात्प्रवृत्तानां निवर्त्तनात् ॥ ९९ ॥

अदृष्टत्वात्प्रतिनिधेः प्रविवेके च दर्शनात् ।

आरादप्युपकारित्वे स्वातन्त्र्यं कर्त्तुरुच्यते ॥ १०० ॥

करणादिप्रवृत्ते प्रागेवार्थितादेरन्यस्माभिर्मित्तात्, न तु सह-  
कारिभ्य एव सामर्थ्यमासादयति । फलकं मोहि कर्त्ता करणादी-  
न्युपाज्यते । तथा च पूर्वमेव शक्तिमान्स्वतन्त्रः । करणादीनां तु  
कर्तृविनियोगादेव स्वव्यापारे स्वातन्त्र्यं, तत्स्वन्यतः । अत एव कर्त्ता  
न्यग्भावमात्माधीनतामापादयति ॥ तदायत्तव्यापाराश्च कर्त्ता तु फल-  
मर्थमानेन स्वयं व्यापारावेशात् अतिशयवृत्तानि च करणादीनि निव-  
र्त्यन्ते । कर्त्ता तु फलप्राप्तौ स्वयमेव निवर्त्तते । चोदितामभवे  
करणादीनां प्रतिनिधिर्लुक् । कर्त्तुं स नास्ति । कर्त्तन्तरं हि क्रियां  
निवर्त्तयता प्रतिनिहितं नोच्यते । तस्याप्यर्थिनः समर्थस्यापर्युद-  
स्तस्याधिकारात् । प्रविवेके च कारकान्तराणामभावः, दृश्यते कर्त्तरि  
क्रियाः अस्ति भवति विद्यत इत्यादौ । यद्यप्यत्राधिकरणादयं स-  
म्भवन्ति तथाऽपि नान्तरीयकास्ते शब्दव्यापारादप्रतीयमानाः । त-  
तश्चाकर्तृकायां क्रियायां मानाभावात् सम्भूयकारिभ्यो विशिष्यते  
कर्त्ता । एतेन हेतुकलापेन कर्त्तुं करणापेक्षया क्रियासिद्धौ विप्रकृ-  
ष्टोपकारकत्वेऽपि स्वातन्त्र्यं प्राधान्यनिबन्धनमुच्यत इति तस्यैव  
कर्तृसंज्ञा न तु करणादेः स्वव्यापारे स्वतन्त्रस्यापीत्यर्थः । एतेन चेदं  
भाष्यं व्याख्यातं, “यत्सर्वेषु साधनेषु कर्त्ता प्रवर्त्तयिता भवतीति” ।  
एतच्च भाष्यं गर्भीकृतनान्तरीयकार्यसहं संक्षिप्योक्तमिति गर्भीकृता-  
र्थव्यक्तीकारेणात्र व्याख्यातम् । तथा हि तदधीनप्रवृत्तित्वादित्यनेन  
साक्षात्प्रवर्तकत्वं व्याख्यातम् । सामर्थ्याक्षिप्तं च न्यग्भावनादि नि-

दिष्टम् । तथा हि प्रयोक्तृधीनत्वात्प्रवृत्तैर्न्यग्भावः । करणादीनां तत्रार्थोक्तः । प्रवृत्तना तु फलार्थमिति वत्, प्राप्तवत्प्रतिप्रवृत्तौ निवृत्तनाप्याक्षिप्ता । प्रवृत्तयिता तावत्प्रवृत्तैर्न्यग्भावः । प्रारम्भन इति तदपि व्याख्यातम् । असम्भवे च प्रवृत्तयितुरेवाभाव इति प्रतिनिध्यभावः । सामर्थ्योक्तोऽविकृतः साक्षादसमर्थस्य च कचिदनपेक्षणात् । प्रविवेके क दृशनसामर्थ्ये लब्धं व्याख्यातमिति समस्याभिहितं भाष्यं च व्याख्यातम् ॥ १०० ॥

अचेतनविषये तर्ह्येव विधधर्मकलापात् कर्तृता न प्राप्नोतीत्याशङ्काह ।

धर्मैरभ्युदितैः शब्दे नियमो न तु वस्तुनि ।

कर्तुर्धर्मविवक्षायां शब्दात्कर्त्ता प्रतीयते ॥ १०१ ॥

अभ्युदितैरुक्तैरैतैः प्रागन्यतः शकिलाभादिभिः प्रवर्तयितृत्वादिभिः प्रवृत्तयितृत्वादिलक्षणैर्धर्मैः स्वभावैरुपलक्षितः कर्त्ता, इत्येवंलक्षणो नियमोऽवश्यंभावः शब्दविषये समाश्रयणीयः । शब्देन यस्यैते धर्मा प्रत्याख्यन्ते स कर्त्ता बोद्धव्यः । न तु वस्तुविषयतया धर्माणामेषां सम्भवोऽन्वेषणीयः । येनाचेतनविषये, अग्निर्दहति, पद्माः पञ्चन्ति, स्थाली पचतीत्यादौ, कूल पतति नदी वहतीत्यादौ च कर्तृत्वं न स्यात् । एते धर्मा यदा कर्तृलक्षणाय विवक्ष्यन्ते शब्देन च यथाविवक्षं प्रत्याख्यन्ते तदा शब्दात् कर्त्ता सुप्रतिष्ठितलक्षणः प्रतीयत इति करणमिव कर्त्ताऽपि वैवक्षिकः प्रातिपादितः । एवं च कृत्वा चेतेनेषूपचरितमपि न भवति कर्तृत्वम् । सर्वशास्त्रवृत्तित्वात्प्रयोगस्य मुख्यतासम्भवात् । व्याकरणो हि शब्दार्थोऽर्थः । न च स्वार्थः ततश्च व्याकरणात् अर्थी कर्त्ता, तथायुक्तश्चेति लक्षणद्वयं चेन्ननाचेतनविषयतया तत्प्रणीतं तेन कौशलमित्युक्तं भवति ॥ १०१ ॥

यदा च विवक्षाधीनं स्वातन्त्र्यं तदेवमपि सिद्धम्भवतीत्याह ।

एकस्य बुद्ध्यवस्थाभिर्भेदे च पारिकल्पिते ।

कर्मत्वं करणत्वं वा कर्तृत्वं बोधजायते ॥ १०२ ॥

हन्यात्मानमात्मनत्येकस्यैवात्मनो विवक्षाप्रापितरूपभेदाद्वेतोः कारकत्रययोगो दृश्यते । स वास्तवैकाकारव्यवहार न घटेन । न ह्येकस्य वस्तुनो युगपद्भिन्नानेकरूपता शक्याऽवस्थातुम् । नचामूर्त्तस्यात्मनः

शस्त्रादिव्यापारजन्यवधसम्भवविवक्षा तु शब्दनिबन्धना न विह  
न्यते। तत्र तयोर्द्विबुद्धेरवस्था प्रतिहासे नानात्वं तदनुसारेण विवक्षया  
भेद परिकल्प्य शस्त्राद्युद्यमननिपतनव्यापार द्व्यग्राणि हन्तीति हि  
कर्त्तात्मैवात्र विषयभावापत्तिस्तत्रैव कर्मसं'कृत्यात्तशयविवक्षायां  
शस्त्रादिव्यापारनिराम करणत्वमात्मन । कर्मकरणे ह्यत्र भेदेन दृष्टे  
इति तन्निरामाय कर्त्तैवात्र तथाच्यते भेदन। अत एव वार्त्तिके कर्म-  
वद्भावो ऽनन न्यायेन प्रत्याख्यात । सिद्ध तु प्राकृतकर्मत्वादात्मस-  
योगे कर्मकर्तुः कर्मदर्शनादित्यात्मानमात्मना हन्तीति ॥ १०२ ॥

अन्यर्दापि शब्दऽकर्मकत्व सिध्यतीत्याह ।

उत्पत्तेः प्रागमद्भावो बुध्यतस्यानिबन्धनः ।

अविशिष्टः मता ऽन्येन कर्त्ता भवति जन्मनः ॥ १०३ ॥

अङ्कुरा जायत इति जानिकर्तृत्व सतोऽसतो वा । तत्र “यदि स-  
जायते कस्मादधामजायत कथं”मित्यादिना पूर्व वास्तवरूपाश्रयेण  
सदसत्पक्षभेदेनापि जानिकर्तृत्वमुक्तमित्युक्तम् । उपचारसत्ताश्रयेण  
तत्पत्ति सिध्यति उपचर्य तु कर्त्तारामत्यादिना । अत्र वैवक्षिके  
कर्तृत्वे उपचारार्थो ऽपि न कश्चिदित्युच्यते। तथा हि विवक्षारूपाया  
बुद्धेः शब्दनिमित्ताया ये ऽवस्थाविशेषाः प्रतिनियतशब्दनिबन्धनाः,  
तदाश्रयेणात्र क्रियान्तरकर्तृकत्वतुल्यं जानिकर्तृत्व सिद्धम् । विवक्षा-  
प्रापितसन्निधाने ह्यर्थे ऽङ्कुर इति शब्दः प्रयुज्यते । स च सदेव वस्तु  
दर्शयति । ततो जायत इति पदसमवधानावधारितजन्मना ऽस्य कुतः  
सत्त्वमिति बुद्ध्या निश्चितसत्त्वस्य क्रियासिद्धावुपगृहीतसामर्थ्यस्य  
बाह्येन रूपेण जन्मेति वाक्यार्थो ऽवतिष्ठते । ततश्च येन रूपेण सत्त्वं  
न तेन कर्तृत्वं येन कर्तृत्वं न तेन सत्त्वमिति नेयं वास्तवी व्यव-  
स्था अपि तु शाब्दयेवेत्यर्थः । शब्दार्थ एव चार्थ इत्यसङ्कुक-  
त्वात् प्रयोगस्य मुख्यतैव सर्वत्र, नोपचारार्थः कश्चित् ॥ १०३ ॥

वृत्तचर्यायामपि चाङ्कुरो जायत इति प्रयोग उपपन्न-  
इत्याह ॥

कारणं कार्यभावेन यदा वा व्यवतिष्ठते ।

कार्यशब्दं तदा लब्ध्वा कार्यत्वेनाथ जायते ॥ १०४ ॥

कार्यमुखेन कर्तृता जन्म च सदमतपक्षभेदेन नोपपद्यत  
इति बुद्ध्यावस्थासमाश्रयेण पूर्वमुपपादितम् । इदानीं कारणमुखेन प्र-  
तिपाद्यते । अत एव पक्षान्तरसूचको वा शब्दः । तत्र कारणात्पृ-  
थगेव कार्यमाजायते इति पूर्वपक्ष उक्तम् । परिणामदर्शने त्वभेदपक्ष  
इदं कथ्यते । कार्यकारणयोः प्रकृतिविकाररूपतया क्षीरं दधि स-  
म्पद्यते, बीजमङ्कुरो जायत इत्यभेदेन व्यवहारादेकस्यावस्थानुरव-  
स्थाविशेषस्वीकरणमात्र सत्तन्त्रमिति कार्योन्मुखतायां विशिष्टविका-  
राभिनिर्वृत्तिप्रक्रमे विशिष्टोत्तरावस्था विशेषगतवाचकाध्यासात् । का-  
रणमेव सदुपकर्तृ भवदुत्तरावस्थासाधनलक्षणं जन्म प्रतिपद्यत  
इति युज्यते जायते ऽङ्कुर इति प्रयोग इत्यर्थः ॥ १०४ ॥

युक्तं चैतद्यदुत्तरकारणमेव कार्यभावेनावतिष्ठत इति स्व-  
सिद्धान्तनैतदुपपादयितुमाह ॥

यथाऽहेः कुण्डलीभावो व्यग्राणां वा समग्रता ।

तथैव जन्मरूपत्वं सतामेके प्रचक्षते ॥ १०५ ॥

पूर्वं सदसत्पक्षभेदेन कार्यकारणभावासम्भवं प्रतिपाद्य [त्वा-  
द्भूतात्विय चति]रित्यादिना विवर्त्तनयेन सिद्धान्तितम् । तत्र ते-  
षामेव जन्मार्थो विचार्यमाणो ऽवतिष्ठते । यदुत तथा तथा सान्न-  
वेशमात्रम् । तद्यथा सर्पस्य कौटिल्यमनर्थान्तरभूतम् । पृथग्भूतानां  
चाङ्गुल्यादीनां सङ्गतो मुष्ट्यादिरित्यवस्थाविशेषमात्रसारः कार्य-  
कारणभाव इत्यवस्थानुरभेदादवस्थास्वनुगमात्सत्त्वे जनिकर्तृतासि-  
द्धिः ॥ १०५ ॥

इदानीं कार्यकारणयोर्भेदवादे ऽपि वास्तवेन रूपेण जनिकर्तृ-  
त्वं प्रतिपादयितुमाह ।

विभक्तयोनि यत्कापि कारणेभ्यः प्रवर्त्तते ।

स्वा जातिर्व्यक्तिरूपेण तस्यापि व्यवतिष्ठते ॥ १०६ ॥

विभक्ता व्यतिरिक्ता योनिः कारणमस्य तस्यासनो ऽपि  
कार्यमात्रस्य कारणेभ्यः सकाशाद्व्यतिरिक्तस्योत्पत्तेः । पूर्वं व्य-  
क्तिरूपेणासत्त्वे ऽपि जात्यात्मना सत्त्वात् सज्जायत । या निरूप्य सा-  
धनविनियोगात् जातिरेव कारणानां स्वाभिषङ्गकसम्पत्त्यर्थं प्रयो-

जिकेति सैव व्यक्त्यात्मना जायत इति व्यवहाराज्जातिरूपेण कर्तृ-  
त्वव्यक्तिरूपेण जन्यत्वमिति अत्यन्तव्यतिरेकाभावाज्जातिव्यक्तयोः  
सामानाधिकरण्यादुपपद्यत इत्यर्थः ॥ १०६ ॥

इदानीं शब्दार्थोऽर्थ इति स्वसिद्धान्ते निगमयितुमाह ॥

भावेऽप्येव पदन्यासः प्रज्ञाया वाच एव वा ।

नास्तीत्यप्यपदे नास्ति न चामद्विद्यते मनः ॥ १०७ ॥

आकारावग्रहेण ज्ञानशब्दयोः प्रवृत्तेः, निरालम्बनतायोगात्प्र-  
तीयमान एवाकारो भावशब्दवाच्य सदैव विषयः, पदविन्यासस्थानं  
तयोः । तथा हि नास्तीत्यनालम्बनैकत्वे परस्परिकल्पितं स्वयमु-  
त्प्रेक्षितं वाक्यमवलम्ब्य जायते येन सदाकारावलम्बनाभ्यां ज्ञानश-  
ब्दाभ्यामनयोर्विशेषाभावः स्वाकारग्रहसाम्यादिति व्यवहारे सर्वमे-  
व भावाभावाज्जातं समानम् । बहिर्वस्तुचर्चा तु नाङ्गं इत्यत एव व्यव-  
हारप्रतिस्मान्नेरिति सदाकारावग्रहप्रवृत्तौ जायते ऽङ्कुर इति प्रयोगः  
सूपपाद इत्यर्थः ॥ १०३ ॥

बुद्धिशब्दविषयभावाव्यतिरेकेण व्यवहारे वस्तूनां बाह्या स-  
त्ता न काचन विद्यत इत्याह ॥

बुद्धिशब्दौ प्रवर्त्तते यथा भूतेषु वस्तुषु ॥

तेषामन्येन तत्त्वेन व्यवहारो न विद्यते ॥ १०८ ॥

अभिधानप्रत्ययावेव व्यवहार इति । तत्र यथाप्रत्ययं यथा-  
भिधानं च पदार्थतत्त्वमेषणीयं, नान्यपदार्थस्वरूपमप्रतीयमानम-  
नभिधीयमानं चाश्रित्य प्रत्ययस्थयमित्यर्थः । तथा चार्थोल्लेखरहिताया-  
बुद्धेरयोगात्तत्सिद्धेन सत्त्वेन जायमानः कर्त्ता निरूपितश्चाभिधी-  
यते । यद्वा नास्तीति प्रत्यये बहिरसन्नपि पदार्थोऽनियतदेशकाल-  
योर्निषिध्यमानो देशकालान्तरपलब्धेन नानाकारेणावभासमानः क-  
र्तृप्रत्ययेनाभिधीयते । तथा चार्थोन्मुखतायामभिगतमपि वस्तु तज्जा-  
तीयानुभववासनया बुद्धावाभिमुखीभवत्समर्थहेतुवशाज्जायत इति  
जन्मनः कर्तृत्वेनाभिधीयत इति प्रकरणार्थः ॥ १०८ ॥

इदानीं सम्बन्धसमुद्देशोक्तं न्याय चेतसि सन्निवेश्याद्वैतनये-  
न जन्मनाशासम्भव प्रतिपादयति ॥

आकाशस्य यथा भेदश्छायायाश्चलनं यथा ।

जन्मनाशावभेदे ऽपि तथा कैश्चित्प्रकल्पितौ ॥ १०९ ॥

निष्प्रदेशस्याप्याकाशस्य नित्यसंयोगिपदार्थप्रविभागेन देशभे-  
दाध्यारोपो न भेदपरिकल्पनेत्युक्तम् । तासामभावरूपाय्छायायाश्च  
निष्क्रियत्वे ऽपि वारकद्रव्यक्रियानुगामितसक्रियत्वाध्यारोपः ।  
एवमभावस्य पूर्वं निराकृतत्वात् जन्मनि कारणव्यापारस्य च निषे-  
धात् विनाशे ऽपि तदनुपपत्तेरावेदितत्वात् । निर्हेतुकविनाशप्रतिषे-  
धाच्चाभिन्नस्याद्वयस्य तत्त्वस्य नित्यस्य जन्मनाशयोगादविद्यावशा-  
त् प्रतिभासमात्रनिष्ठजन्मनाशवशेन परिकल्पितभावाभावरूप-  
तया व्यवहार इति सम्बन्धसमुद्देश एव विस्तरनो निर्णीतम् । एवं  
च भावाभावव्यवहारवज्जायत इत्यर्थो ऽविचारितरमणीयः सिद्ध-  
इत्यर्थः ॥ १०९ ॥

तत्र कल्पितत्वमुपपादयितुमाह ॥

यथैवाकाशनास्तित्वमसन्मूर्त्तिनिरूपितम् ।

तथैवमूर्त्तिनास्तित्वममदाकाशनिश्चयम् ॥ ११० ॥

व्यापकस्याकाशस्य सर्वत्र भवतो वस्तुतो न कः चिदभा-  
वः । ततश्चासदप्याकाशनास्तित्वं परिमितदेशघटादिमूर्त्तिवत्सम्भव-  
तो न कल्प्यते । यत्र हि घटादयस्तत्रासदाकाशमिति व्यवहारः ।  
एवं मूर्त्तिनामपि पटादीनां कश्चित् नास्तित्वं भावतो विद्यमानमपि ।  
स्वस्वभावस्य स्वरूपविनाशयोगादसत्त्वभावत्वे कदा चिदप्यभावादि-  
ति आपादकाकाशस्यान्तराले दर्शनादध्यवसीयते । अन्तराले हि मूर्-  
त्तिनां सत्तायास्तिराधाने गगनमेव, तद्रहितमवधारयन्तो ऽर्वाग्दर्शना  
नास्तीत्यध्यवस्यन्तीति । आविर्भावसत्ताया स्वरूपे ऽवश्यं ते जन्म  
प्रतिपद्यन्त इत्येतत् प्रकरणादवगन्तव्यम् । तथा च द्वयोरपि जन्म-  
नाशयोः कल्पितत्वमुपापादितं भवति । यथाध्यवसायं च व्यवहा-  
रजन्मनिरोधा एव पदार्थाः सिद्धाः । न ह्याकाशमभावो वस्तुतः  
पदार्थानामभावभावे च सदैवावस्थानाज्जन्मार्थो ऽपि न कश्चित् ॥ ११० ॥

इदानीं वास्तवे ऽपि जन्मनि, प्रकारान्तरेण जायत इति प्रयोग  
समर्थयितुमाह ॥

यथा तदर्थैर्व्यापारैः क्रियात्मा व्यपदिश्यते ।

अभेदग्रहणादेव कार्यकारणयोः क्रमः ॥ १११ ॥

कारणं कार्यभावेनेत्यादिना कार्यकारणयोर्व्यावहारिकमभेदमाश्रित्य समर्थितम् । अधुनातूपचरिताभेदाश्रयेणोच्यते । यथा हि पचेर्विकल्प्तिः प्रथार्या इति तदर्थं गुणव्यापारेऽधिश्रयणोदकासेचनादिभिः कर्त्तादिगैस्तदभेदमध्यारोप्य प्रधानक्रियारूपमुच्यते । अधिश्रयणोदकासेचननण्डुलावपनैधोपकर्षणाः क्रियाः प्रधानस्य कर्तुः । पाकः, काष्ठानि पचन्ति, आविह्वल्यन्ते ज्वलन्तीति करणस्य पाक इत्यादिना । तथा कार्यार्थत्वात् कारणस्यैवानुपूर्वाक्रमेऽभेदेन व्यवहारे । तथा च कारणमेवादङ्कुरशब्दाभिधेयं सत्कर्तुं कार्यात्मना जायत इति युज्यते व्यपदेश्यमित्यर्थः ॥ १११ ॥

ननु च कार्यकारणयोरभेदाध्यारोपेऽपि जन्मतः कर्तृत्वं कार्यस्यैव युज्यते न तु कारणस्य सिद्धत्वादित्याशङ्क्य प्रकृतिविकारविषयपर्यायतः कर्तृत्वं कार्यकारणयोः प्रयोगभेदेनावस्थापयितुमुपक्रमते ॥

विकारो जन्मनः कर्त्ता प्रकृतिर्वेति संशये ।

भिद्यते प्रतिपत्तृणां दर्शनं लिङ्गदर्शनैः ॥ ११२ ॥

इह प्रकृतिविकारविषयसामानाधिकरण्यं दृश्यते क्षीरं दधि सम्पद्यत इत्यादौ । अत्र सन्देहः । तथा हि । गुणप्रधानभावस्य समन्वयान्यथानुपपत्त्यवश्यंभावात् किमत्र प्रकृतिः प्रधानं विकारोऽङ्गं, उत विपर्ययः । तत्र प्रधानस्य कर्तृत्वं जनिं प्रति । अङ्गस्य तु प्रधानद्वारको जनिस्संस्पर्श इति सामानाधिकरण्यमायदा रूपभेदेन निर्देशो बीजादङ्कुरो जायत इति तदाऽसंशयमेव विकारस्य कर्तृत्वम् । अपादानतया प्रकृतेर्निर्देशात् । जनिकर्तुः प्रकृतिरिति । तत्र विकारकर्तृत्वामाशयः । आत्मलाभस्य जन्माख्या असत्ता चात्मा लब्धव्यः । तथा च विकार इति स एवात्र कर्त्ता युक्तः । प्रकृतिकर्तृकास्तु मन्यते । असतो विकारस्यात्मलाभं प्रत्याभिमुख्यायोगात्तल्लक्षणे जन्मनि कर्तृतानुपपत्तिः । आत्मलाभोन्मुखतो हि जन्म सिद्धान्तयिष्यते । प्रकृतिरूपेण चात्मनो लब्धत्वादुत्तरावस्थालक्षणात्मला-

भौन्मुख्यमवतिष्ठत इति तत्र प्रकृतेरेव कर्तृत्वमुचिनमिति ॥ ११२ ॥  
तदेतद्दर्शनद्वय लिङ्गदर्शनैः प्रयोगभेदस्वभावैर्विषयविभाग-  
नात्रस्थापयितुमाह ॥

कल्पिसम्पद्यमाने या चतुर्थी सा विकारतः ।

सुवर्णापिण्डप्रकृतौ वचनं कुण्डलाश्रयम् ॥ ११३ ॥

कल्पिसम्पद्यमाने चतुर्थी वक्तव्येति वार्त्तिकस्यायमर्थः ।  
सम्पादनक्रियाकर्तरि चतुर्थी विधेयेति प्रयोगमूलत्वात् स्मृतेर्विकार-  
वचनाच्च चतुर्थी श्रूयमाणाविकारस्यैव सम्पत्तिक्रियाकर्तृत्वमावे-  
दयते । सूत्राय सम्पद्यते यवागूर्मन् जायत इत्यर्थः । प्रकृतेरेव  
विकारद्वारेण क्रियासमन्वयो न साक्षात् । भेदविवक्षायां तु जनि-  
तुं प्रकृतिरित्युपादानपञ्चम्येवात्र कारकविभक्तिः । यवाग्वा सूत्रं जा-  
यत इति अभेदविवक्षायां तु चतुर्थ्या अवकाशः । अत एव तत्र सन्देह-  
स्त्यय निर्णयो व्यवस्थापि । तथा पुनरावृत्तः सुवर्णापिण्डः पुनरप-  
रयाऽऽकृत्या युक्तः खदिराङ्गारसवर्णौ कुण्डले भवत इत्यत्र भाष्यप्रयोगे  
सुवर्णापिण्डस्य प्रकृतिरित्येव ऽपि न तद्गतमेकत्वं दृश्यते, अपि तु वि-  
काररूपकुण्डलद्वित्वाश्रयं भवत इति द्विवचनं कर्तृप्रत्ययरूपं दृ-  
श्यत इत्यस्मादपि लिङ्गाद्विकारस्य कर्तृत्वावसायः ॥ ११३ ॥

लिङ्गान्तरं विषयभेदेन प्रकृतिविकारयोः कर्तृत्वानुमाप-  
कमाह ॥

वाक्ये सम्पद्यतेः कर्त्ता सङ्गश्च्यन्तस्य कथ्यते ।

वृत्तौ सङ्गीभवन्तीति ब्राह्मणानां स्वतन्त्रता ॥ ११४ ॥

अभूतनङ्गावे कृश्वस्तिविवक्षायां सम्पद्यकर्त्तरि चिर्विधीयते  
तस्यार्थप्रदर्शनाय यद्वाक्यं क्रियते तत्र विकारस्य सम्पद्यकर्तृत्वं दृश्यते ।  
तथा हि असङ्गे ब्राह्मणाः सङ्गे भवतीति सङ्गतैकत्वप्रत्ययस्य  
वचनस्य च दर्शनात् सङ्ग एव कर्त्ता । वृत्तौ तृच्यते सङ्गीभवन्ति  
ब्राह्मणा इत्यत्र प्रकृतिभूतब्राह्मणगतबहुवचनदर्शनात् प्रकृतेः कर्तृ-  
त्वावसायः । तदेव प्रयोगभेदेन प्रकृतं प्रकृतिविकारयोः कर्तृत्व-  
मुन्नेयम् ॥ ११४ ॥



इदानीं प्रकृतेः कर्तृत्वे भाष्यकारोक्तं लिङ्गमाह ॥

स त्वं सम्पद्यते यस्त्वं न तस्मिन् युष्मदाश्रया ।

प्रकृतिः पुरुषस्यास्ति प्रकृतेः स विधीयते ॥ ११५ ॥

अतः त्वं सम्पद्यते त्वद्भवतीति भाष्य उदाहृतम् । अत्र युष्मदर्थो विकारः न च तदाश्रयो मध्यम पुरुषो दृश्यते आपे तु भवतीत्युष्म-  
दर्थप्रकृतप्रकृतिगतप्रथमपुरुषदर्शनात्, प्रकृतेरेव कर्तृत्वावसायः ११५  
तदेतद्विषयभेदेन प्रयोगश्रामाण्यादवस्थितं कथं युज्यत इत्य-  
शेषोपपत्तिमाह ॥

पूर्वामवस्थामजहत्संस्पृशन् धर्ममुत्तरम् ।

सम्सृष्टिञ्छित इवार्थात्मा जायमानोऽभिधीयते ॥ ११६ ॥

इह न स्वयैव निष्पत्त्या जायत इत्यभिधीयते ऽपि तु पूर्वा  
कारणावस्थामविजहदत्यजर्दिति प्रकृतेरेव कर्तृत्वसम्भावना नापि  
सर्वात्मनोदासीनोऽपि तूत्तरावस्थाविशेष संस्पृशन्नासादयन्निति  
विकारस्यापि कर्तृत्वसम्भावना । एवं पूर्वापरावस्थोपाध्यवच्छिन्नमेकं  
पूर्वावस्थानुगुण्येनोत्तरावस्थासादनोन्मुखं प्रचीयमानरूपमिवाव्यव-  
सीयमानं ज्ञायत इति धात्वर्थप्रत्ययोपजनगुणमासादयति । तथा च  
प्रकृतिविकारयोः सामानाधिकरण्यं, उभयोरपि च कर्तृत्वमु-  
पपद्यते ॥ ११६ ॥

यथैवं सर्वत्रैवोभयोः कर्तृत्वं स्यादित्याशङ्क्याह ॥

सव्यापारतरः कश्चित्कचिद्धर्मः प्रतीयते ।

संयुज्यन्ते च भावानां भेदवत्पयो ऽपि शक्तयः ॥ ११७ ॥

द्वयोरपि प्रकृतिविकृत्योरुक्तेन न्यायेनाभेदापत्त्या जनिम-  
ग्नव्यसहत्वे ऽपि कर्तृप्रत्ययोत्पत्तौ कचिद्विकारः सव्यापारः कचि-  
त् प्रकृतिरित्युक्तमात्रमपि च त्रिषयविभागो न जायत इत्यत्र  
यथोक्तेन प्रकारेण द्वयोरपि कर्तृत्वमुपपन्नम् । यतो भावानामन्यत्र  
भिन्ना अपि शक्तयः कचित्संमर्गमपि प्राप्नुवन्तीत्यर्थः । यद्वा  
सर्वत्रैव द्वयोरपि कर्तृत्वमेकस्य तु साक्षादिति प्रकर्षः सव्यापारतर  
इत्युक्तः प्रकृतिविकृत्योर्हि सामानाधिकरण्यान्यथानुपपत्त्या एकस्य ज-

निकर्तृत्वे नान्तरीयकं अपरस्यापि तद्वेदितव्यम् । यो हि विधेयः स प्रधानभूतः प्रकर्षेण जनितव्यापारवान् अन्यस्त्वनूद्यमानो गुणोऽप्रकृष्ट-  
व्यापारः ॥ ११७ ॥

तथा च संसर्गः कर्तृशक्त्योर्यादि तर्हि संसर्गः त्वद्भवतीत्यत्र  
विकारावस्थाश्रयः पुरुषः कस्मान्न भवतीत्याशङ्क्याह ।

विपरीतार्थवृत्तित्वं पुरुषस्य विपर्यये ।

गम्येत साधनं ह्यत्र सव्यापारं प्रतीयते ॥ ११८ ॥

अत्वं त्वं सम्पद्यमे त्वद्भवसीत्येवं युष्मदर्थश्रयेण मध्यमे पुरुषे  
विवक्षितेऽर्थो न प्रतीयते।अयुष्मदर्थः प्रकृतिः युष्मदर्थो विकृतिरि-  
ति । युष्मदर्थः प्रकृतिः सव्यापारा प्रत्ययोत्पत्ताविति तस्यान्या वि-  
कृतिः प्रतीयते। सम्पद्यत इति हि साधनं युष्मदर्थः, सव्यापारं प्रती-  
यत इति तस्य फलवत्तायाः विकारान्तरमनुषज्यते। तथा च युष्मदर्थ  
स्तद्विपरीतमस्मदर्थभावमापद्यत इति विज्ञायेत । तस्मादयुष्मदर्थस्य  
प्रकृतेः सम्पद्यमानत्वसंप्रत्ययार्थं प्रथम एवात्र पुरुषो न्याय्यः ॥११८॥

विपरीतार्थवृत्तित्वं मेव व्याचष्टे

त्वमन्यो भवसीत्येषा तत्र स्यात्परिकल्पना ।

राज्ञो भृत्यत्वमापन्ने यथा तद्वद्गतिर्भवेत् ॥ ११९ ॥

यथा राजा सम्पद्यस इत्युक्ते राजार्थस्य प्रकृते युष्मदर्थस्या-  
ख्यातपदेन प्रत्यायनात् सव्यापारस्य स्वार्थाविपरीतभृत्यभावेन सम्प-  
त्तिक्रियाकर्तृत्वं प्रतीयते । तथा त्वद्भवसीत्युक्तेऽन्यावस्थासाधने यु-  
ष्मदर्थस्य कर्तृत्वावसायात् विवक्षितोऽर्थोऽयुष्मदर्थस्य युष्मदर्थता-  
पत्तिलक्षणो न प्रतीयतेति तत्सम्प्रत्ययार्थं प्रथमपुरुषो ज्यायान् ।  
न ह्यन्यदभिधित्सन्नन्यदभिधेयान्तिथम्, सुवर्णपिण्डः कुण्डले भव-  
त इत्यत्र तु विकारस्यापि कर्तृत्वम् । कुण्डले सुवर्णपिण्डात्मतया  
परिणमेते इति विपरीतार्थवृत्तित्वं न भवति । भवतौ कर्तुर्गवश्यं वि-  
कारापेक्षाभावात् । चिद्विषय एव हि कर्तुर्गवश्यं विकारान्तरावेशः  
कथ्यते । यस्मात्प्रकृतिविवक्षायां द्विविधीयते तेनात्मना च सिद्धा  
प्रकृतिरिति विकाररूपा साध्यमाना सव्यापारा विशिष्टविकार-  
निवृत्तिप्रतिपत्तये विकारशब्दाभिधेया कर्त्ता न्याय्या । उच्यन्तस्य  
क्रियायोगे गतिसंज्ञाविधानात् । गतेः क्रियाविशेषणत्वात् । असत्त्व

चनेन कर्तृत्वायोगात् प्रकृतेरेव कर्तृत्वमुच्यते विकाररूपगतिसंज्ञ-  
त्वान्नाख्यविशेषणविशिष्टायां क्रियायाम् । त्वद्भवति सङ्कीर्णमवन्ति  
ब्राह्मणा इति वाक्ये तु तस्य प्रकृतिविकृत्योः स्वशब्देनोपादानाद्य-  
थाविवक्षं गुणप्रधानभावात् उभयोः कर्तृत्वानियमः । तथा हि  
कदाचित्प्रकृतेर्निजमेव तत्त्वं सम्पदौ व्यापृतं प्राधान्येन विवक्षितं  
भवति । कदा चित् समारोपितविकाररूपम् । तद्यथा महद्भूतश्चन्द्रमा  
इत्यत्रामहर्दर्थप्रकृतिरूपस्य कर्तृत्वात् स एव महत्शब्देन विकार-  
वाचिना विधीयत इति गौणत्वान्महर्दर्थस्यात्वं न भवतीत्युक्तम् । म-  
हद्भूता ब्राह्मणीत्यत्र तु विकाररूपैव महर्दर्थस्य भावित्वेन कर्तृत्वा-  
या विवक्षितत्वात् समानाधिकरणलक्षणो भवत्येव पुंस्त्वज्ञाव  
इत्युक्तम् ॥ ११९ ॥

गतमानुषाङ्गिकम् । इदमिदानीं वक्तव्यम् । प्रागन्यतः शक्ति-  
लाभादिस्थादिना स्वातन्त्र्यं व्याख्यातं तच्च प्रयोज्यकर्तृत्वापपद्यते ।  
स हि करणादिषु प्रयोजकव्यापारे न्यग्भवन्न स्वातन्त्र्यं सत्यपि स्व-  
व्यापारे स्वातन्त्र्ये । ततश्च स्वातन्त्र्यनिबन्धना कर्तृसंज्ञा न स्यादस्येति  
पाचयत्योदनं देवदत्तेन यज्ञदत्त इत्यत्र देवताप्रयोज्यकर्तृत्वेनाया  
न स्यात् । तथा च वार्तिकम् । स्वातन्त्र्यस्य कर्तृसंज्ञायां हेतुमत्पुंस-  
ङ्गानामस्वतन्त्रत्वादिति हेतुः प्रयोजकः तद्वति प्रयोज्य इत्यर्थः । हेतु  
संज्ञायास्त्वध्वेषणे स्याद्विषयो यत्र नियुज्यमानस्यापि स्वातन्त्र्या-  
नपायात् तत्प्रयोजकत्वं न विरुध्यते इति हेतुमतीत्युपलक्षणं युक्तम् ।  
अत्र परिहारवाक्यं, न वा स्वातन्त्र्यादिति । स्वव्यापारे ऽस्त्येव  
प्रयोज्यस्य स्वातन्त्र्यमिति सिद्धा कर्तृसंज्ञा । न न्वेवद्वुरणादीना-  
मपि स्यात् । नैतदस्ति । तेषां यथास्वं करणादिसंज्ञाविधाना-  
त् । प्रयोज्यस्य तु न कदा चिदन्या संज्ञांकोति कर्तृसंज्ञैव ।  
एवं स्थिते प्रयोजकायत्तत्वात् प्रयोज्यप्रवृत्तेः कथं स्वातन्त्र्यमि-  
त्याशङ्क्योपपादयति ।

सम्भावना क्रियासिद्धौ कर्तृत्वेन समाश्रितः ।

क्रियायामात्मसाध्यायां साधनानां प्रयोजकः ॥ १२० ॥

प्रयोगमात्रे न्यम्भावं स्वातन्त्र्यादेव निश्चितः ।

अविशिष्टो भवत्यन्यैः स्वतन्त्रैर्मुक्तसंशयैः ॥ १२१ ॥

यस्तावदप्रवृत्तक्रियः प्रयोज्यः सो ऽनुमितक्रियासामर्थ्य  
एव प्रयुज्यते । अन्यथा प्रयोग एव न स्यात् । न ह्यशक्तः कस्यां चि-  
क्रियायां केन चिद्विनियुज्यते सचेतसा । ततश्चावधूतशक्ति स-  
म्भावितक्रियः कर्तैव स्वतन्त्रो विनियुज्यते । यो ऽप्यात्मसाध्यायां  
क्रियायां प्रवृत्तः, स्वव्यापारः करणादिकारककार्यप्रयोजनमन्तरैव  
प्रवृत्तक्रियः सन् प्रयुज्यते विरामाशङ्क्या मा विरंसीदिति बुध्या,  
सो ऽपि स्वतन्त्रः कर्तैव प्रयोज्यः, स्वव्यापारस्वातन्त्र्यादेव च प्रयो-  
गमात्रे प्रयोजकप्रैषात् न्यग्भावमायत्ततां विनिश्चितः प्राप्तः । क्रिया-  
सिद्धये हि प्रैषः । एवं च क्रिया सिध्यति । यदि साधनान्तरविनि-  
योगलक्षणं स्वातन्त्र्यं प्रयोज्यः प्रतिपद्यते नान्यथेति न प्रयोगेण  
स्वातन्त्र्यं विरुध्यते । विषयभेदाच्च प्रयोगे पारतन्त्र्यं स्वव्यापारे  
स्वातन्त्र्यमिति । उपाये एव च स्वव्यापारे स्वतन्त्र्यं प्रयोगे पार-  
तन्त्र्यस्य । एवमन्यप्रयोज्यतया स्वाधीनतया निश्चितैरपरैः स्वतन्त्रः  
प्रयोज्यः सिद्धः । तदुक्तं वार्तिके । इतरथा ह्यकुर्वन्त्यपि  
कारयतीति स्यान्न कुर्वन्तीति चेत् स्वतन्त्र इति । उदसनिस्याप्यस्या-  
शक्त्य प्रयोगानुपपत्तेः । सम्भावितस्वातन्त्र्य एव प्रयोज्य इत्यर्थः ।  
यद्येवं स्वतन्त्रस्य प्रयोजको हेतुरित्येव स्वव्यापारे स्वतन्त्राणां क-  
रणादीनामपि प्रयोजकस्य प्रयोज्यस्य कर्तुः हेतुसंज्ञाप्रसङ्गः । भवतु  
को दोष इति, हेतुविषय एव प्रैषो धात्वर्थे ऽन्तर्भवेत् फलार्थत्वात्  
कर्तृभावनाया धात्वर्थस्य कर्मणश्च तथा संस्पर्शात् । अकर्मकत्वात्  
विषयेषु कारणादिविषयो नियोगो वस्तुतः सन्नप्यनवधारित इ-  
ति तत्प्रत्यायनाय निजुत्पद्यते । शब्दाद्विशिष्टसाधनक्रियाभावना-  
भावो गम्यते । न तु करणादीनां प्रवणत्वम् । किं च प्रयोज्यस्यापि  
हेतुसंज्ञायां तत्प्रयोजक इति तच्छब्देन स्वतन्त्रस्य प्रत्यवमर्शो ऽन्-  
तर्थकः । करणादिप्रयोजकव्यावृत्तये हि सः । तस्यापि तु करणादेः  
स्वव्यापारस्वातन्त्र्याश्रयेण प्रयोजकस्य हेतुसंज्ञायामनर्थकः प्रत्य-  
वमर्शः । किं च हेतुसंज्ञैवानर्थिका । कर्तृमात्रस्यैव तस्य  
कर्तृमति निजित्वेवास्तु । तथा च भीष्म्योर्हेतुभये भियो हेतुभये  
षुक् विमेतेहेतुभय इति अत्र कर्तृभय इति वचने ऽनिष्ट स्यात् ।  
तस्मात्स्वतन्त्रस्य प्रयोजक इति करणादिप्रयोजकस्य हेतुसंज्ञाव्यु-  
दासे प्रयतनीयम् । अत्रोच्यते । तस्य प्रयोजक इति सर्वनाम्नानुभवा-

तु कर्तृमंसङ्गस्य स्वतन्त्रस्य परामर्शादप्रतिलब्धकर्तृसंज्ञानां कर-  
णादीनां प्रयोजकस्य हेतुसंज्ञा न । तथा हि स्वव्यापारे स्वतन्त्र-  
त्वे ऽपि करणादेः प्रधानव्यापारे पारतन्त्र्यात् कर्तृसंज्ञा न भव-  
ति । स्वतन्त्रश्रुतिसामर्थ्यात्तु विप्रकृष्टं सामर्थ्यं विवक्षितम् । करणा-  
दीनां त्वनुपकुर्वाणानां कारकत्वायोगात् तदन्यथानुपपत्त्यानुमीयमा-  
नस्वव्यापारे स्वातन्त्र्यं यदि परं कारकसंज्ञायामुपयुज्येत । न तु  
कर्तृसंज्ञायां, प्रधानावनियोगेनाभिभूतत्वात् प्रकृष्टस्य स्वातन्त्र्यस्या-  
भावात् । ततश्च न ते कर्तारः सन्तः प्रेष्यन्ते । प्रयोज्यस्तु प्रयुक्तो ऽपि  
साधनान्तर्गवनियोकतृत्वलक्षणं प्रकृष्टसाधनत्वं नैव त्यजतीति  
सर्वथा ऽनौ कर्तैव प्रयुज्यते । अत एवोक्तं कर्तृत्वेन समश्रित इति ।  
भूतेन भाविना वा सम्भाव्यमानेन बुद्ध्याभिसाहतेन कर्तृत्वेनेति सि-  
द्धमिष्टम् ॥ १२० ॥ १२१ ॥

उक्तमिदं प्रयोगमात्रे न्यग्भावः स्वातन्त्र्यादेव निश्चित इति तदपि  
वा नास्तीत्याह ।

निमित्तेभ्यः प्रवर्तन्ते सर्व एव स्वभूतये ।

अभिप्रायानुरोधे ऽपि स्वार्थस्यैव प्रसिद्धये ॥ १२२ ॥

स्वार्थलिप्सया सर्वः प्रवर्तमानः पराधीनतां प्रवृत्तौ नापा-  
दयति । केवलं कस्य चित्प्रवृत्तिः कस्य चिदर्थसिद्धये ऽप्यङ्गमित्ये-  
तावता भृत्यादिः स्वाभ्याद्याशया न प्रवर्तते इति न प्रयोज्यता कथ्यते ।  
निर्वेशनिमित्ता हि भृत्यानां प्रवृत्तिः स्वार्थसाधना । वीतरागाणा-  
मपि परोपकारात्प्रवृत्तेः । परार्थसम्पादनमेव स्वार्थः फलदृष्टलक्ष-  
णत्वात्तस्य । तदेतद्भाष्ये ऽभिहितं सर्वं इमे स्वभूत्यर्थं यतन्ते नेह  
कश्चित्परो ऽनुगृहीतव्य इति । स्वभूत्यर्थं प्रवर्तमानेषु कः प्रयोज्यार्थं  
इति बोधे समाधानमप्युक्तं यदभिप्रायेषु सज्जत इति प्रयोजका-  
भिप्राया क्रिया सम्पादनान्तस्तदर्थः । फलाभिसन्धानेन प्रवर्तमानो  
ऽपि प्रयोज्यः साधयत्येव । एवं च कृत्वा हेतुमति चेत्यत्रोपसङ्गान्या-  
नानि प्रत्याख्यातानि । न वा सामान्यकृद्धेतुनो ह्यविशिष्टमितिस्वर-  
सप्रवृत्तित्वात् । सूर्यस्य माहिष्मत्यामुद्रमन कस्याभिप्रेतं काकतालीया  
त्सम्पन्नमित्यभिप्रायानुवर्णनात् सूर्यः प्रयोज्यो भवतीत्यादिना पूर्वं  
मेव समर्थितम् । अन्तर्गवविषये ऽपि तर्हि भिक्षा वासयतीत्यादौ दासा-

आनु कूल्याभिप्रायाध्यारोपात् प्रयोजकत्वसमर्थनाय एवं योग्यतामा-  
त्रेण निमित्तमात्रहेतुप्रयोजक इत्युक्तम् । निमित्तेभ्य इति वार्तिके-  
ऽप्युक्तं हेतुनिर्देशश्च निमित्तमात्रं भिक्षाविषदर्शनादित्येवं सति  
न विचारः कर्त्तव्यः ॥ १२२ ॥

इति भूतिराजतनयहेलाराजकृते प्रकीर्ण-  
प्रकाशे कर्त्रधिकारः ।

कर्तैव प्रयोजकः सन् हेतुरिति कर्तृविचारानन्तरं हेतुं वि-  
चारयति ।

प्रेषणाध्येषणे कुर्वन्तस्मर्थानि वाचरन् ।

कर्तैव विहितां शास्त्रे हेतुमंज्ञां प्रपद्यते ॥ १ ॥

संज्ञापुरःसरा व्यापारणा प्रेषणं, निरुष्टविषयो नियोग इत्यर्थः । यत्पु-  
नरभ्यर्हितं व्यापारयति तदध्येषणं, अभ्यर्हिताविषयं प्रबोधनमित्य-  
र्थः । तत्समर्थानि प्रयोज्यक्रियासम्पत्त्यनुकूलानि चेष्टितानि । अयमेव  
च मुख्यः प्रयोजकव्यापारः, यत्प्रयोज्यक्रियासम्पत्तिस्मर्थ्याचरणं  
व्यापकत्वाद् भिक्षादिष्वपि भवति । अस्यैव निरुष्टोत्कृष्टविषयतया  
प्रेषणाध्येषणरूपेण प्रविभागः । तथा च गोबलीवद्वैतन्यायेन तद्विलक्षणं  
तत्समर्थ्याचरणं भिक्षाविषयमत्राभिप्रेतम् । व्यवहारभेदाभेदेनैवामुपा-  
दानम् । यथा त्वभिप्रायानुविधानं प्रयोज्यत्वमुक्तं, तथा स्वाभिप्रायप्रका-  
शनं प्रयोजकत्वमिति तत्समर्थ्याचरणमेव । सर्वत्र प्रयोजकव्यापारः  
कर्तैवेति तत्प्रयोजको हेतुश्चेति संज्ञासमावेशार्थं चकारं व्याचष्टे । अ-  
सति चकारे तदत्रैकसंज्ञाधिकारात् कर्तृसंज्ञा न स्यादिति समावेशार्थं  
ऽसौतदुक्तं वार्तिके, कर्तृसंज्ञायां प्रयोज्यस्य ग्रहणमिति विहितां शा-  
स्त्रे इति । प्रदेशे स्वस्यैव ग्रहणं कृत्रिमतया तथा स्यादित्यर्थः ।  
फलसाधनयोग्याः पदार्था हि लौकिको हेतुर्द्रव्यादिविषयः । तस्या-  
प्यर्थं विशेषः । क्रियाविषयत्वेन कारक हेतुः प्रयोज्यप्रयोजकः । अत-  
एव कारकत्वनिवन्धनः प्रेषणादिः स्वव्यापारोऽस्य निर्दिष्टः । तत्र हे-  
तुमति च, भियो हेतुभय, इत्यत्र कृत्रिमस्य हेतोरग्रहणमातृतीयाविधौ  
तु हेतावित्यत्र प्रयोजके कर्तृत्वादेव तृतीयासिद्धेलौकिकस्य हेतोरग्र-  
हणमापञ्चमीविधौ व्यक्तं रीतिः परिभाषितः पर्युदस्यते । लक्षणहेत्वा-  
क्रियाया इत्यत्रापि प्रयोज्यस्य कारकत्वात् क्रियायोगाव्यभिचारात्  
विशेषणसामर्थ्यात् द्रव्यगुणक्रियाविषयत्वेन सम्भनव्यभिचाराभ्यां  
लौकिक एव हेतुर्गृह्यते । तथा धात्वधिकाराच्चान हि धातु साधनरूपे  
हेतौ वर्तते । एवं हेतुहेतुमतोर्लङ्घित्यत्रापि हेतोरधात्वर्थत्वशेषात् साध-  
नस्य च धात्वर्थत्वाभावात् लौकिक एव हेतुः । कृञो हेतु ताच्छील्यानुलो-  
भ्येष्टित्यत्रापि न प्रयोजको हेतुः । तत्र णिज्विधानात् । कृञ इति च  
णिज्जराहितनिर्देशात्तेनात्र कृत्वा प्राप्तस्य कर्तृलौकिको हेतुर्विशेषणम् ।

तेन च विरोधाभावाच्च निवर्त्यते कर्त्ता ॥ योग्यतारूपेणैव च कृद्भिः  
कर्त्तुरभिधानाभिनिमित्तमात्रं हेतुरुपादीयमानो विशेषणं पुन श्रुते-  
रवधारण प्रकल्पयति, हेतुरेवेति । तन्नाव्याभिचारकारणं विद्यायश-  
प्रभृतिषु प्रतिपादितं भवति । एते चात्र हर्वाद्यः कर्तृविशेषप्रतीति-  
सामर्थ्यात् गम्यमानाः । परस्परया पदार्था एव । अन्यथा वाक्याव-  
स्थायां प्रतीयमाना' पदार्थाधिकस्य व्याख्याङ्गस्य निमित्तभावं नोपे-  
यु । इह प्रैषातिसर्गेत्यादिसूत्रकारेण समुच्चितो लोडिति प्रैषे णिल्लो-  
टाविधानाद्विकल्पप्रसङ्ग इति भाष्ये चादितम् । पृच्छतु मा भवान्  
अनुयुङ्क्तां मा भवानित्यत्र णिच् कस्माच्च भवतीति । आत्मनिर्देशन  
प्रयोजकाश्चिन्त प्रैषं दशयन् णिच् प्राप्तिं परिपुष्णातीति । अत्र प-  
रिहारो भाष्ये ऽभिहितः, अकर्तृत्वात् इति । स्वतन्त्रस्य कर्तुं प्रयोजको  
हेतुर्गतिः तस्य कर्तृत्वाभावात्तत्प्रयोजकस्य हेतुसंज्ञाभावात्त-  
द्व्यापारं प्रैषे णिज् न भवतीत्यर्थः । चोदकस्तु कालादेः प्रश्नाद्य-  
शक्तस्य प्रयोज्यत्वात्प्रवृत्तस्य च नियोगानर्थक्यात्सम्भावितक्रियत्वेन  
कर्तुं प्रेषणमिदमित्याजङ्ग्याह । किं च भोर्वर्तमानाया एव क्रि-  
याया कर्त्ता भवितव्यं न भूतमविष्यत्कालाया इति । अत्रोत्त-  
रमभिसम्बन्धस्तत्र क्रियते इति । सामर्थ्यं सम्भावितो भूतमविष्य-  
क्रियाविषय क्रियाकारकभावः । तत्र च लोडविषये प्रयोज्यक्रियैवैका  
सम्भाव्यते इति क्रियाया कर्त्ता भवति प्रयुज्यते । न त्वपरः प्रयोज्य-  
व्यापारविषयः प्रयोजकव्यापारोऽस्ति । अनन्तरं भाष्यम् । यद्यकर्त्ता  
कथं प्रत्ययेनोच्यते इति । अस्योत्तरं कथमस्ति न पृच्छति वर्तते  
इति । तदुक्तं, अभिसम्बन्धस्तत्र क्रियते इमां क्रियां कुर्विति । अनन्त-  
रमुक्तं कर्त्तापि तर्ह्यभिसम्बन्धं क्रियते । अस्यां क्रियायां कर्त्ता भवे-  
ति । तथा च यथात्र सम्प्रत्यपृच्छत्यपि पृच्छि क्रियाभिसन्धानेन पृच्छि-  
धातुर्वर्तते, तथा तत्कर्त्राप्यभिसम्बन्धात्कर्तृप्रत्ययो लोटि क्रियते इति  
कर्त्तापि तर्ह्यभिसम्बन्धं क्रियते इत्युक्तम् । एव वदता भाष्यकारेण  
सम्प्रत्यकर्तृत्वाच्च णिज् न भवति इत्युक्तं भवति । तथा हि नवमेवा-  
स्याधीयमानकर्तृत्व न तु विद्यमानम् । क्रियायां कर्त्ता भवेति प्रेष्य-  
ते न तु कर्त्तैव सन् । तेन कर्तुः सतः प्रैषः । प्रयोजकसमवायात् णि-  
ज्जिषयो लोटप्रत्ययस्तु कर्त्रादिषु विधीयते । धात्वर्थोपाधिस्तु तस्य  
प्रेष्यः । स च न धातुप्रत्ययवाच्यः, अपि तु सामर्थ्यात्कर्तृव प्रयोजको



ऽवनिष्ठत इति तद्धर्मः प्रैषो ऽवनिष्ठमानो धातुप्रत्ययेन नियतकालनया-  
त्रावतिष्ठते । तथा च सम्प्रत्यपृच्छत्यपि पृच्छत्विति प्रयोगः । णिचस्तु  
प्रैषो वाच्य इति शब्दोपादानत्वादभिधेयधर्मो भवन् नियतकालाभि-  
धायिना प्रत्ययेन लडादिना कालनियमेनावच्छिद्यते । शब्देन हि ण्य-  
न्ताबुत्पन्नेन कर्तृवाचना लकारेण तृजादिनोपात्तो यः कर्त्ता प्रयो-  
जकस्तस्य सम्बन्धी प्रतीयतऽत्तावित्यभिधेयधर्मः । द्विविधो ह्यर्थः  
शास्त्रे व्याख्यानाङ्गभावेनोपाधीयते । कश्चित्प्रयाक्तृधर्मो यथा वा-  
प्साद्रेहेर्ष्यासूयाकुत्सनादिः । अन्यः प्रतिपाद्यधर्मः । तत्रायं लो-  
ड्विषयः प्रैष आवाधादिवत् प्रयोक्तृधर्म इत्यभिधेयधर्मत्वाद् व्या-  
वृत्तः ॥ १ ॥

तदेतत्तात्पर्येण प्रतिपादयति ।

द्रव्यमात्रस्य तु प्रैषे पृच्छ्यादेर्लोड् विधीयते ।

सक्रियस्य प्रयोगस्तु यदा स विषयो णिचः ॥ २ ॥

प्रवृत्तक्रियस्य द्रव्यमात्रस्याप्रतिलब्धकर्तृभावस्य कर्तृत्वार्थं  
एव प्रैषे द्योत्ये लोडुपदिश्यते । पृच्छ्यनुयुज्यादेर्धातो परः प्रत्ययः  
कर्त्रादिकारके वाच्यः । प्रवृत्तक्रियस्य तु विरामाशङ्कायां मा विरं-  
सीरित्यभिसन्धाय कर्त्तुरेव स्वतन्त्रस्य प्रयोजकहेतुव्यापारे णि-  
ज्वाचक उपदिश्यते । प्रत्ययार्थविशेषणपक्षो हि हेतुमति चेत्यङ्ग  
सिद्धान्तिनः । तथा च वार्त्तिक हेतुमतीति कारकोपादान प्रत्य-  
यपरिग्रहार्थमिति । तदेव णिज्जलोड्वाच्यतया धर्मभेदाद्धोड्विषय-  
स्य द्योतकत्वेन प्रयोक्तृधर्मत्वेन च भेदादत्र एव तु शब्दद्वयेन पर-  
स्परस्य शब्द पूर्वस्मादपकृष्य सक्रियस्येत्यनेन सम्बन्धनीयः । पृच्छ-  
तु मा भवानित्यादौ न प्रैषकर्तृवाचिकः कश्चिद्विद्यते । केवलमुच्चा-  
रयितैव कर्त्ता सामर्थ्यात्प्रतीयते इत्यभिधेयमात्रप्रैषात् प्रयोक्तृ-  
धर्मत्वेनावाधादिवत् प्रतीयते प्रैषो न त्वस्य वाचकः कश्चिदस्ति ।  
यदि तर्ह्येवमनयोः प्रैषयोः स्फुटं भेदः कथं भाष्ये चादितं इह-  
कस्मान्न णिज् भवति पृच्छतु मा भवानिति । लोकव्यवहारमाधग-  
म्या ऽयं विभागः कृत इति प्रैषमात्र समान मत्त्वः पूर्वपक्षः ॥ २ ॥

गतमेतत्, इह प्रयोज्यस्य प्रेषणाध्येषणादिना सर्वस्य प्रयो-  
जकव्यापारेणाप्यमानत्वात् कर्मसंज्ञाप्रमङ्ग इत्याशङ्काह ।

गुणक्रियायां स्वातन्त्र्यात्प्रेषणे कर्मतां गतः ।

नियमात्कर्मसंज्ञायाः स्वधर्मेणाभिधीयते ॥ ३ ॥

स्वतन्त्रं नाम परित्यजन्नेव प्रयोज्यः प्रयोजकव्यापारे पा-  
राधीन्यं प्रतिपद्यते । न ह्यस्य प्रयोजकेन स्वातन्त्र्यखण्डना क्रियत  
इत्युक्तम् । इतरथा ह्यकुर्वन्नपि कारयतीति स्यादिति । तथा च प्रेषे  
ऽपि स्वव्यापारे स्वातन्त्र्यात्कर्तृसंज्ञा भवत्येव । कर्मसंज्ञा तु प्रेषेणा-  
प्यमानत्वात् गतिबुद्धीत्यादिना नियमिता । गत्यादिधातुविषय एव  
प्रयोज्यः कर्मसंज्ञो नान्यत्रेति पाच्यत्योदनं देवदत्तो यद्देवदत्ते-  
नेत्यादौ स्वधर्मेण कर्तृत्वेन प्रयोज्योऽभिधीयते इत्यर्थः ॥

ननु च प्रेष एव कार्यं प्रयुङ्क्ते न तु गुणशक्तिरिति प्रागेव प्र-  
तिपादितम् । तन्न धातुवाच्यः प्रयोज्यव्यापारो ण्यर्थविशेषणत्वाद्प्र-  
धानं, प्रयोजकव्यापारस्तु णिज्वाच्यः प्रधानम् । प्रकृत्यर्थावच्छिन्नत्वा-  
द्धिप्रत्ययार्थः सर्वत्रैव प्रधानं, प्रकृतिप्रत्ययौ प्रत्ययार्थं सह ब्रूत इति ।  
अतश्चात्र प्रयोजकव्यापारस्य प्राधान्यात्तदपेक्ष्यकर्मशक्तिरेव स्वकार्यं  
प्रापयति । न तु स्वव्यापारविषया कर्तृशक्तिस्तथोदनस्य विकल्पो  
स्वातन्त्र्ये ऽपि न कर्तृसंज्ञा अपि तु विक्लेदनेन देवदत्तव्यापारेणे-  
प्सिततमत्वात् कर्मसंज्ञैव पच्यत्योदनमिति । तदेवमत्रोभयप्रसङ्गा-  
भावे विप्रतिषेधाभावात् कर्तृसंज्ञाप्राप्त्या सिद्धैव गत्यादिविषयेऽपि  
कर्मसंज्ञेति नियमार्थं आरम्भः । तथा च पचत्यादिविषये नियमेन  
प्रधानकार्यं प्रसारिते नि प्रतिपक्षं गुणक्रियायाः स्वातन्त्र्यं स्वकार्यं  
कर्तृसंज्ञां प्रवर्तयत्येवेति सिद्धम् ॥ ३ ॥

प्रयोजको हेतुरित्युक्तं कर्मणाश्चापि फलभूतस्य क्रियां प्रत्य-  
स्येव प्रयोजकत्वमिति तस्यापि हेतुत्वप्रसङ्ग इत्याशङ्क्य हेतुकर्म-  
णोर्भेदं दर्शयति ॥

क्रियायाः प्रेरकं कर्म हेतुः कर्तुः प्रयोजकः ॥

कर्मार्था च क्रियोत्पत्तिः संस्कारप्रतिपत्तिभिः ॥ ४ ॥

निवृत्तिविकारप्रतिपत्तिभिर्यथाक्रमं निवर्त्यादि त्रिविधं कर्म  
सम्पादकत्वात् क्रियाफलम् । कर्मात्मसम्पत्त्यर्थं क्रियां प्रयुङ्क्ते हेतुः  
पुन क्रियार्थी साधनविनियोगे कर्तार प्रयुङ्क्ते न तु साक्षात् क्रिया  
तत्परिशेषाय हि कर्तुः प्रवृत्तिः । तस्य कर्तुः प्रयोजक इति वचना-

द्विग्विषयत्वाच्चेतुकर्मणोः प्रयोजकत्वस्य स्वरूपभेदः स्फुट इ-  
त्यर्थः । अत्रशब्दो हेतौ यस्मादुत्पत्त्यादिभिरुपकारात् क्रिया  
कर्मायां ततः कर्म क्रियायाः प्रयोजकम् । यद् यदर्थं तन्नस्य प्रयोज-  
कमिति व्यपदिश्यते । तदुद्देशेन तत्प्रवृत्तेः । कारकान्तराणि तु क्रि-  
यार्थानि न, तु तदर्थं क्रियेति न तानि तस्याः प्रयोजकानि । न हि  
करणाद्यर्थत्वमवसितविचारो हेतुः ॥ ४ ॥

इति भूतिराजतनयहंलाराजकृते प्रकीर्णप्रकाशे  
साधनसमुद्देशे हेत्वधिकारः ।



विभक्तिविधानक्रमेण भाधनानां विचारे तृतीयार्थं कर्त्तरि-  
निर्णीते चतुर्थ्यर्थे सम्प्रदानं विचारयितुमाह ।

अनिराकरणात्कृत्युस्त्यागाङ्गं कर्मणेप्सितम् ।

प्रेरणानुमतिभ्यां वा लभते सम्प्रदानताम् ॥ १ ॥

अन्वयत्वात्सम्प्रदानशब्दस्य त्यागाङ्गमिति लक्षणा लाभः ।  
त्यागो दानं दीयमानस्य स्वत्वनिवृत्त्या परस्वत्वापादनं । तत्र चाङ्ग-  
निमित्तकारणमित्यर्थः । तथा च कर्मणा यमभिप्रेतीति लक्षणात्  
परिग्रह एव त्यागः कथं कारकविशेषरूपं लभते इत्याशङ्क्य कारक-  
त्वनिवन्धनं व्यापार क्रियासिद्धौ निर्दिशति । अनिराकरणादित्यादि-  
ना । उच्यते । तदभिप्रायेणैव त्यागात्तदेवं विधत्त्यागाङ्गं, स चोपाध्या-  
यः तदभिसम्बन्ध्यमानं न निराकरोति, नापि तस्य कर्तुमां त्याक्षीरि-  
ति निराकरणं क्रियते । यदि हि निराकुर्यात् त्याग एव सम्पद्ये-  
त । परस्वत्वापत्तिपर्यंतत्वात्तस्यानुमन्यते च दीयमानं तथा दीय-  
मानं न निराकरोति । बलयादिदेवतादीनि तद्विक्रियायां वा पूर्वके  
ऽवदाने प्रेरणमभ्यर्थयतया दाने प्रवर्तमानमपि सम्प्रदानव्यापारः । तथा  
च त्यागोपकारित्वात् त्यागाङ्गं भवत्येव कारके सम्प्रदानम् । न  
तु च दानस्य तदर्थत्वात्तादर्थ्यं चतुर्थीप्रयोगात् किमर्थं सम्प्रदानस-  
ज्ञा । नैतन्याय्यम् । दानक्रियार्थं हि सम्प्रदानं न तु दानक्रिया तदर्थः,  
कारकाणां क्रियार्थत्वात्सम्प्रदानार्थं तु दीयमानं कर्मेति वाक्या-  
र्थभूताया दानक्रियाया अतादर्थ्यात्तादर्थ्यं चतुर्थ्या अप्राप्तौ त-  
दर्थ्या संज्ञा न्याय्या । रजकस्य वस्त्रं ददाति, घृतं, पृष्ठं ददातीत्या-  
दौ तु तदर्थो नास्ति । यो हिंसते न च हानात्मकेन ममताविच्छेदस्या-  
क्षेपादेव परोपकारत्वोपयोगाभिसम्बन्धेन परस्वत्वापादनमपि स्वीकृ-  
तं अत्र च तदभाव इति गौणौऽयं ददातेः प्रयोगः । तत् देवताविषये  
तु दाने दातुः अस्वामिकत्वसङ्कल्पो विद्यते एव । एवमरोचकिने  
ऽन्नं ददातीत्यादौ । उपयोगाभावस्तु शानच् । शूद्राय मर्तिं ददानी-  
त्यत्रापि मतिसन्तानस्यापक्रामतोऽस्त्येव परोपयोगः । तथा चो-  
पाध्यायादागमयतीत्यध्ययनसन्तानस्यापक्रामतो भवत्यपादानमुपा-  
ध्यायः । मतिसन्तानस्य चैकदेशस्त्यज्यमान इति स्वत्वनिवृत्त्यपर-  
स्वत्वापादनलक्षणो मुख्य एव ददात्यर्थः । अन्ये तु मतेः दानस-

स्वस्थानवगमाद्गौण इत्याहुः । कन्यां ददातीति जन्यजनकभावा-  
व्यापकत्वादपि स्वस्वामिसम्बन्धस्य निवृत्तेर्मुख्य एव ददात्यर्थः । ख-  
ण्डिकोपाध्यायस्तस्मै चपेटा ददातीत्यादौ वस्तुनो ऽस्त्यपि च-  
पेटादिस्त्राम्ये तदुपकारितया दातु स्वामित्वाभिसन्धिरस्त्येव । य-  
द्याप प्रतिकूलरूपत्वाच्चपेटायास्तदानीमुपयोगो नास्ति तथा अपि फ-  
लद्वारेणास्त्येव परोपयोगित्वम् । चपेटासहत्वं शास्त्राभ्यासयोग-  
त्वात् फलाव्याप्तेः । मृजिरस्मायभिशेषेणोपदिष्ट इति तु तादर्थ्ये  
चतुर्थी । अविशेषण गणपठितो मृजिर्माज्जकशब्दाथो ऽपि भविष्यती-  
त्यर्थः ॥ १ ॥

तदेव प्रथमं सम्प्रदानं व्याख्यातम् । इदानीमुत्तरं व्याख्या-  
तुमाह ।

हेतुत्वे कर्मसंज्ञायां शेषत्वे वापि कारकम् ।

रुच्यर्थादिषु शास्त्रेण सम्प्रदानाख्यमुच्यते ॥ २ ॥

यथा सन्नान्तरपूर्वकं कर्म प्रागुक्तं तथेदमपि सम्प्रदानम-  
न्यपूर्वकं शास्त्रेण रुच्यर्थां प्रीयमाण इत्यादिना व्याख्यातम् । तथा  
हि देवदत्ताय रोचते मोदक इत्यत्रान्यकर्तृकाभिलाषो रुच्यर्थे इत्य-  
भिलाषविषयभावमापद्यमानं मोदकं देवदत्तं प्रयुङ्क्ते लौल्यात्त-  
दानुगुण्यमाचरतीति हेतुसंज्ञायां प्रयोजकस्य देवदत्तस्य प्राप्तायां स-  
म्प्रदानसंज्ञा कथ्यते । तथा हि हेतुसंज्ञाभावे णिचोऽभावाद्धेतुसम-  
वायिन्या द्वितीयस्याः क्रियायाश्च प्रतीनेर्मोदकः स्वक्रियायां धातु-  
वाच्यायां कर्त्ता भवति न कर्म । रोचते मोदक । हेतुसंज्ञामनियुक्ता-  
या कर्तृसंज्ञाया अपि देवदत्तस्य बाधनात्कत्तुः क्रिययेप्सिततमत्वा-  
भावात् । स्वातन्त्र्योपलक्षणार्थायामपि कर्तृश्रुतौ सार्थाद्धीयत इति  
प्रतीयते, नत्र भवेत्तद्विश्रयं कर्मत्व, यथा ह्रीयत इति ज्ञाने शब्दोपात्त  
सो ऽर्थस्येति तदाश्रयावधिकस्य कर्मसंज्ञा । इह तु शब्दोपात्तायां मो-  
दकक्रियायां रोचते इत्यस्मात्त देवदत्तस्य स्वातन्त्र्यं प्रतीयते । स्वा-  
तन्त्र्यस्य कारकमात्रविषयत्वात् कर्तृश्रुतिरनर्थिका स्यात् । यदा  
तु देवदत्ताय रोचते मोदक इत्ययमर्थो देवदत्तं मोदकं प्राण-  
यति तथा च प्रीयमाण इति साक्ष्यविशेषणं तदा कर्मसंज्ञायां प्राप्ता-  
यां सम्प्रदानसंज्ञारम्भः । धातोरर्थान्तरे हि वृत्तां सकर्मकत्वम् । एवं

देवदत्ताय श्लाघते इति गुणोत्कर्षेण देवदत्तः शंस्यमानगुणवत्तया  
तत्समर्थाचरणादध्यारोपितप्रयोजकभावो हेतुसङ्गः प्राप्तो गुणा-  
ख्याने वा ज्ञापयितुमिष्टो ज्ञानेनाप्यमानत्वात् कर्मसंज्ञ इति श्लाघ-  
न्हुङ्यादिना सम्प्रदानसंज्ञः कथ्यते । एवं हौतिप्रभृतीनां यथायोगं  
वाच्यम् । हौतिप्रभृतयो ह्यत्र स्वार्थोपसर्जनज्ञापनवचनत्वात्सक-  
र्मका । तथा च ज्ञाप्यमान इति संज्ञिविशेषणमुपात्तम् । देवदत्ताय  
ज्ञानं धारयतीति स्वरूपे ऽवतिष्ठमानं ज्ञानमवस्थापयत्यधमर्णो धा-  
रयति । अत्रोत्तमर्णो देवदत्ता दानक्रियाद्वारेण निमित्तं धारणस्य ।  
यतो ऽमौ ददाति ज्ञानं न च तत्र ददातिक्रिया श्रूयत इत्यश्रूय-  
माणाक्रियाविषये ऽत्र कारकशेषं षष्ठ्यां प्राप्तायां धारेरुत्तमर्ण-  
इति सम्प्रदानसंज्ञा । यथासम्भवमिति हेतुत्वादित्रयं प्राप्तमुच्यते न  
तु प्रत्येकं । पुष्येभ्यःस्पृहयतीति पुष्पाणामीप्सिततमत्वात्कर्मसंज्ञाप्र-  
सङ्ग उक्तः । बुद्ध्यादौ तु कर्मसंज्ञाप्रसङ्गः । द्रोहस्यापकारत्वात्तदर्थः  
सकर्मकाः । एवमीर्ष्यासुयार्था अपि । देवदत्ताय राध्यनीक्षते इति  
तु देवं पर्यालोचयन्तं गणकं देवदत्तः प्रयुङ्क्त इति हेतुसंज्ञायां प्रा-  
प्तायां राधीक्ष्योरिति सम्प्रदानता । देवदत्ताय गां प्रतिशृणोतीत्यत्र  
तु देवदत्तो याञ्जया गां प्रतिज्ञानात् प्रयुङ्क्त इति हेतुसंज्ञायां प्रा-  
प्तायां प्रत्याङ्भ्यां श्रुव इति सम्प्रदानता । पूर्वस्य हि धात्वर्थस्य  
याचनलफस्य देवदत्तः कर्त्ता भवन् प्रतिश्रवे ऽङ्गीकारे प्रयोजको भ-  
वति।होत्रे ऽनुगृणाति प्रतिगृणानीत्यत्रा ऽपि होतारं शंसिता प्रोत्सा-  
हयतीति हेतुकर्मसंज्ञाप्रसङ्गे ऽनुप्रतिगृणश्चेति सम्प्रदानता । ज्ञानाय  
परिक्रीनो ऽनुब्रूहीनि साधकतमस्य परिक्रयणे नियतकालस्वीकारे  
सम्प्रदानता विकल्पेनोक्ता । तत्र रुच्यादिष्वित्यादिशब्दोपात्तस्य  
सुज्ञानत्वात् कर्मसंज्ञाप्रसङ्गो नोक्तः । विशेषाविवक्षाया अभावे चात्र  
सर्वत्रैव क्रियानिमित्तत्वाश्रयेण शेषत्वे प्राप्ते सम्प्रदानतोदाहा-  
र्या । बुद्ध्यादिपारगणनादकथितकर्मतात्र नास्ति । ननु च पूर्व-  
मपि सम्प्रदानशास्त्रेणैवीकं कर्मणाभिप्रेतीति, तत्कथमत्र शास्त्रे  
णैवीति विशेष्यमणितिरुच्यते । अन्वर्थत्वात्सम्प्रदानशब्दस्य लौ-  
किक एव सम्प्रदानार्थः पूर्वमुक्तः । इह तु रुच्यर्थविषये नद-  
र्शाभावाच्च शब्दसंस्कारमात्रप्रतिपादनाय शास्त्रारम्भसामर्थ्यात्स-  
म्प्रदानमुच्यते इति शास्त्राय लौकिकभेदेन द्विविधं व्याख्यातम् ।

इह साध्याय निगृह्यते, युद्धाय संनह्यते, पत्ये शेते इत्यकर्मकधातु-  
विषये कर्मणो ऽभावात्तेनाभिप्रेयमाणस्य सम्प्रदानता न सिध्यती-  
ति क्रियाग्रहणमपि कर्त्तव्यमिति वार्त्तिकं अभिहितम् । क्रिययाभिप्रे-  
यमाणस्य स्यात्सम्प्रदानसंज्ञा । एतद्भाष्ये प्रत्याख्यातं, क्रिया ऽपि क्रि-  
ययाप्यमानत्वात्कृत्रिमं कर्म । साध्याय निगृह्यते इत्यादौ च कया क्रि-  
यया क्रियाप्यमानेत्युक्तं संदर्शनादिक्रियाधीनभेदेन धातुनाभि-  
धानात् ॥ २ ॥

कथमभेदाश्रयः क्रियाकारकभावो युज्यते इति समर्थयि-  
तुमाह ।

भेदस्य च विवक्षायां पूर्वा पूर्वा क्रियां प्रति ।

परस्याङ्गस्य कर्मत्वान्न क्रियाग्रहणं कृतम् ॥ ३ ॥

संदर्शनप्रार्थनाध्यवसायैराप्यमानत्वात् क्रियाभेदापेक्षयोत्तरोत्तर  
स्याङ्गस्य प्रधानक्रियार्थस्य कर्मत्वमविरुद्धं पूर्वपूर्वक्रिययाप्यमा-  
नत्वादिति क्रियाया अपि कर्मतायां तथापि अभिसम्बध्यमानस्य  
सूत्रेणैव सम्प्रदानता सिद्धेति क्रियाग्रहणं प्रत्याख्यातमाददाति कर्म-  
ण्येत्ययं तु विशेषो नाङ्गीक्रियते । तदत्र धातुना प्रधानक्रियैवोच्यते ।  
सामर्थ्यप्राप्तास्तु संदर्शनादयः, नतो भिन्ना इति क्रियाकारकभावोप-  
पत्तिः । तद्यथा । सार्थाङ्गीयते इति प्रतीयमानं सार्थस्य स्वान-  
न्द्यं कर्मत्वनिमित्तम् । यदि वा तादर्थ्यात्प्रधानक्रियाणां प्राप्ताभेदा-  
नां धातुभिरभिधाने ऽपि न सर्वथैव भेदतिरस्कार इत्यभेदाख्यका-  
र्यानुमितप्रतीत्या कर्मतोपपत्तिः ॥ ३ ॥

यद्येवमोदनं पचतीत्यादावपि क्रियाकर्मणाभिप्रेयमाणस्य स-  
म्प्रदानसंज्ञा स्यात् । ओदनादेः कर्मसंज्ञा तु क्रियाकर्मसु सावकाशे-  
त्यत आह ॥

क्रियाणां समुदाये तु यदैकत्व विवक्षितम् ।

तदा कर्म क्रियायोगात्स्वाख्यैवोपचर्यते ॥ ४ ॥

सन्दर्शनादिक्रियासमुदायः परस्परमङ्गाङ्गीभावमनापन्न स-  
मकक्षतया समुच्छ्रीयमाणरूपो यदैकफलत्वादभेदेन धातुनाङ्गीक्रियते  
तदा भेदनिबन्धनस्य क्रियाकारकभावस्याप्रतीतेरप्रतिबद्धकर्मभावव्या

क्रियया सम्बध्यमानमोदनादिकर्म स्वाख्ययैव क्रिययेप्सिततमं निमित्त-  
भूतया कर्मसंज्ञयैव व्यवहियते न तु सम्प्रदानसंज्ञयेत्यर्थः । समुच्चये-  
नाभिधानाद्ङ्गाङ्गिभावाभावात् क्रियाकर्मरूपता नास्त्यत्र पक्षे ॥ ४ ॥

भेदविवक्षायां तर्हि सम्प्रदानता स्यादित्याशङ्काह ।

भेदाभेदविवक्षा च स्वभावेन व्यवस्थिता ।

तस्माद् गत्यर्थकर्णत्वे व्यभिचारो न दृश्यते ॥ ५ ॥

लौकिकप्रयोगः प्रसिद्ध इति तमुद्दिश्यान्वाख्यानं यथाप्रयोग-  
मुपायपरिकल्पनादानीयते भेदाभेदविवक्षेत्यर्थः । एवं च गत्यर्थक-  
र्माणि द्वितीयाचतुर्थ्यावपि उभयविवक्षाश्रयेण सिद्धे इति ।  
नार्थस्तदारम्भेण । अन्यत्र भेदविवक्षानियमाद्व्यभिचारो ऽतिप्रसङ्गो  
नास्ति ॥ ५ ॥

एतदेवागमेन द्रढयति ।

विकल्पेनैव सर्वत्र संज्ञे स्यातामुभे यवि ।

आरम्भेण न योगस्य प्रत्याख्यानं सम भवेत् ॥ ६ ॥

भेदाभेदविवक्षानियमात्ताश्रयेण सर्वत्र कर्मसम्प्रदानसंज्ञयो  
र्भावान्नियमार्थं गत्यर्थकर्मणीत्यादि सूत्र भाष्यकारो न प्रत्याचक्षीत ।  
प्रत्याख्याने ह्यतिप्रसङ्गः स्यात् । यदा तु विवक्षानियमश्चेतसि भाष्य-  
कारस्य स्फुरति तदारम्भप्रत्याख्यानयोरविशेषं मन्यमानो युक्तं यत्प्र-  
त्याचक्षीत । तदेवं गत्यर्थविषये विवक्षेत्रयम् । शास्त्रे निगदत इत्येवमादौ  
तु भेदविवक्षैव । पचत्योदनमित्यादावभेदविवक्षैव । चेष्टायामनध्वनी-  
त्येतत् प्रत्युदाहरणयोरपि वा ऽभेदविवक्षैव । मनसा पाटलिपुत्रं  
गच्छत्यध्वानं गच्छतीति । सूत्रारम्भे स्त्रियं गच्छत्यजां नयतीत्यतिप्रस-  
ङ्गे, सिद्धं त्वप्राप्तावचनादित्युक्तम् । असङ्गमननेनासम्बन्धात् क्रमात्तत्र  
द्वितीयाचतुर्थ्यौ वक्तव्ये । अजास्त्रियोस्तु सम्प्राप्ते कर्मणीत्यतिप्रसङ्गो  
न भवति । एवं च विशेषसूत्रारम्भे प्रतिषेधो न वक्तव्यः । अजा हि  
सम्प्राप्तकर्मात्र प्रतिषेद्धुमभिप्रेत, तस्य चासम्प्राप्तवचनादेव  
व्युद्गमः सिद्धः । अत एव भाष्ये ऽभिहित, आख्यतप्रतिषेधो वक्तव्य  
इति ॥ ६ ॥



त्यागरूपं प्रहातव्ये प्राप्ये संसर्गदर्शनम् ।

आस्थितं कर्म यत्तत्र द्वैरूप्यं भजने क्रिया ॥ ७ ॥

अध्वन्यर्थग्रहणमिति वचनादध्वपर्यायेऽप्योऽपि प्रतिषेधः  
पन्थानं गच्छतीत्यादौ । आस्थित. आक्रान्तो गमिक्रियया अध्वा उदाह-  
रणाप्रवृत्ता गमिक्रिया सा द्विरूपाभावमतिक्रान्तस्य पर्यायो भवति ।  
क्रमाणां यो भागः तत्र त्यागरूपं हीनरूपः क्रियाया. प्राप्ये त्वामा-  
दनीये भागे. संसर्गरूप प्राप्तुरूपमिति त्यागोपादानलक्षणावयवभेदान्  
क्रिया द्विविधा । तथा च त्यागोपादानरूपावच्छिन्नप्रवाहगमिक्रि-  
याक्रान्तोऽध्वा क्रियाविषयभावमात्रविधीयमानकर्मसंज्ञागोचरो न तु  
क्रियया कर्मभूतया ऽभिसम्बध्यते क्रियाभेदाभावादिति सम्प्रदानस-  
ंज्ञाभावः । ग्रामादेरेव तदुपायप्राप्यसाधनाध्वरूपस्य तद्योगः । यस्तु  
नास्थितो ऽध्वा तत्र विभक्तिर्भवति । कथं वा नास्थितो,  
ऽध्वा भवति यथोत्पथेन प्राप्नोति पन्थानं, पथे गच्छतीति ।  
तदेव सूत्रारम्भे विशेषो वक्तव्यः प्रत्याख्यानं त्वविवक्षानियमनैवेष्टं  
सिद्धम् ॥

इति भूतिराजतनयहेलाराजकृते प्रकीर्णप्रकाशे  
सम्प्रदानाधिकारः ।



इदानीं विभक्तिविधानक्रमेण तदर्थविचारे चतुर्थ्यर्थे निश्चीते प्राप्तावसरं पञ्चम्यर्थमपादानं विचारयितुमाह ।

निर्दिष्टविषयं किञ्चिदुपात्तविषयं तथा ।

अपेक्षितक्रियं चेति त्रिधा ऽपादानमुच्यते ॥ १ ॥

अपाये साध्ये यद् भ्रुवमेकरूपमनाविष्टापायलक्षणक्रियम-  
स्मिन्नपायेनाविष्टेऽपि तत्साधनमपादानमित्यवधिविशेषापेक्षत्वात्  
संरब्धोदासीनं भवतु, को ऽपादानोपादनस्य विषयः । कथ्यते । स निर्दि-  
ष्ट स्वरब्धः तस्य तदेकमपादानं । यथा ग्रामादागच्छति पर्वतादवरोह-  
तीत्यादि । उपात्तः क्रियान्तरस्य गणभावेन प्रधानभावेन वा  
यत्रापायलक्षणो विषयः तदन्यदुपात्तविषयमपादानम् ।  
तद्यथा बलाहकाद्विद्योतने, कुसुलात् पचति, ब्राह्मणात् शंस-  
तीति । अत्र हि निःसरणाङ्गे विद्योतने विद्योतनाङ्गे च निःसरणे  
विद्युतिर्वर्त्तते इति निःसरणलक्षणोऽपायो विद्यते तस्य गुणप्रधानभा-  
वेनोपात्तः । बलाहकात् निःसृत्य ज्योतिर्विद्योतते, बलाहकाद्वा विद्यो-  
तमानं निःसरतीत्यर्थः । कुसुलादादाय पचतीत्यपादानाङ्गे पाके पचिः ।  
ब्राह्मणात् गृहीत्वा शंसतीति ग्रहणाङ्गे शंसने शंसिर्वर्त्तते । पञ्चमीप्रक-  
रणे ब्राह्मणाच्छसिन उपसंख्यानमित्यलुक् । तत्र वार्तिककारस्य द्वि-  
तीयार्थे पञ्चम्येषाभिमतः । यदाहान्यथैतानि ब्राह्मणानि ग्रन्थवि-  
शेषरूपाणि यः शंसति स कथ्यते ब्राह्मणाच्छंसितीति वृत्तिविषये ऽत्र  
द्वितीयार्थे पञ्चमी वक्तव्या । भाष्यकारस्तु ब्राह्मणाद् गृहीत्वा आहृत्य  
शंसतीत्याहरणाङ्गे शंसने शंसिर्वर्त्तते इति उपात्तविषयमेवापा-  
दानं मन्यते । अपेक्षितक्रियं त्वपादानं, यत्र सर्वथैव क्रियाशब्दस्या-  
नुपलब्धेरश्रुता क्रियाऽनुमीयमाना सम्बन्धिषु द्रव्येषु संज्ञाविशेषहे-  
तूनां शक्तिभेदानामाविर्भावनिमित्तत्वाय कल्प्यते । तद्यथा माथुराः  
पाटलिपुत्रकेऽय आढ्यतरा इति । अत्र हि प्रकर्षप्रत्ययसामर्थ्यात्  
विभागहेतुरनुमीयमानापकर्षक्रिया ऽपायलक्षणेऽपेक्षिता । मेघत उ-  
पात्ततः चैत्रतः पाकनिरसनयोः शंसतीत्यादौ विद्योतनादिमात्रव-  
चनत्वेऽपि अन्यत्र निःसरणाद्यङ्गवृत्तेरविरोधात् पञ्चमीश्रुतिसाम-  
र्थ्यात् अपायोऽत्र प्रतीयते । स च निःसरणाद्यङ्गत्वे धात्वर्थस्योपपद्यते

नान्यथेति तदर्थतानिश्चयः ॥ १ ॥

किं ध्रुवमपाये, किमङ्गमात्रं नेत्याह ।

संयोगिभेदाद्भिन्नात्मा गमिरेव भ्रमिर्यथा ।

ध्रुवानुधिरपायो ऽपि समवेतस्तथा ध्रुवम् ॥ ॥

ध्रुवे संयोगेन साहचर्याद्विभागोऽप्यवधिः स्वीकृतः । तेन दि-  
ग्विशेषावच्छिन्नसंयोगविभागकार्यम् । यथा गमनमेव भ्रमणमिति व्य-  
पदिश्यते यथा च गमनग्रहणाद् भ्रमणरेचनस्पन्दनादयो गृह्यन्ते न  
जात्यन्तराणीति काणादाः, एवं ध्रुवमचलमनाविष्टापायमवधि-  
र्यस्याध्रुवे चले समवेतोऽसौ संरब्धोदासीनसाधनसाध्यस्त्याग-  
स्तदुभयकारकगतिविभागलक्षणफलोपायाख्यो गतिविशेषो बो-  
द्धव्यः । गन्तरि समवेतापीयं क्रिया ऽवध्यपेक्षणादपायाख्यां लभत  
इति तत् ध्रुवस्य क्रियासिद्धौ निमित्तत्वकारकत्वमुपपद्यत इत्याशयः ।  
स चापादानसंज्ञाया विषयभावेनावस्थितोऽपायो धातुना ऽभिधीय-  
मानानुमीयमानो वा ध्रुवमपादानसंज्ञमपाये साध्यत इति तत्र-  
निमित्तत्वं ध्रुवस्य कारकस्य । एवमपायो व्याख्यातः । ध्रुव तु  
स्थिरमचलं लोके प्रसिद्धम् । ततश्च वार्तिके चोदितङ्गतियुक्तेष्वपादा-  
नसंज्ञा नोपपद्यते ध्रुवत्वादिति । धावतो ऽश्वात्पतितः सार्थादूगच्छतो  
हीन इत्यादौ गतियुक्तेष्वपादानसंज्ञिषु ध्रुवत्वस्य स्थिरत्वस्याच-  
लत्वस्याभावात् संज्ञा न प्राप्नोतीत्यर्थः । अत्र परिहारो हि उदितः, न  
चाध्रौव्यस्याविवक्षितत्वादिति ॥ २ ॥

तद्व्याख्यातुमाह ।

द्रव्यस्वभावो न ध्रौव्यमिति सूत्रे प्रतीयते ।

अपायविषयं ध्रौव्यं यत्तु तावद्विवक्षितम् ॥ ३ ॥

ध्रुवं कूटस्थं निष्क्रियमिति द्रव्यस्वभावो ध्रौव्यं सूत्रे न प्रत्येनव्यं  
अपि त्वसंसृष्टवचनो ऽत्र ध्रुवशब्दः । तथा ह्यपाये साध्ये यद्ध्रुवं  
तेनापायेनासंसृष्टमित्येषो ऽर्थः । एवं च कृत्वा धावतो ऽश्वात्पतनीत्यत्र  
पतने स्वकर्तृकत्वाभावादेवानाविष्टधावनस्याश्वस्य तत्रास्त्येव  
संरब्धोदासीनसाधनसाध्यो ह्यपायः । तत्राश्व उदासीनः अपायानु-

संबद्धः । ग्रामादागच्छति यथा पर्वतमितिरूपः । करणस्य पर्वतस्य कर्मणोऽपायेनावेशाद् ध्रुवतायां सत्यामपि परत्वात् करणादिसंज्ञाभिर्वाधनादपादानं संज्ञा न भवति । तथा च वार्त्तिक अपादानमुत्तराणि । धनुषा विध्यतिः कंसपाश्यां भुङ्क्ते, गां दोग्धि, धनुषा विध्यतीति । तदेवमपायविषयस्य ध्रौव्यस्याश्रयणात् अद्वयस्यापायेनावेशादस्तु तद्विषमध्रौव्यं भवदेवाविवक्षितमिति वार्त्तिकार्थः ॥ ३ ॥

तथा हि ॥

सरणे देवदत्तस्य ध्रौव्ये पाते तु वाजिनः ।

आविष्टं यदपायेन तस्याध्रौव्यं प्रचक्षते ॥ ४ ॥

सरणेऽश्वसमवायिन्यां वेगितायां गतौ यथा देवदत्तस्य ध्रौव्यं तस्य सरणेनानावेशात् तथा देवदत्तसमवेते पाते पतनक्रियायां वाजिनोऽश्वस्य तयानावेशात् ध्रौव्यामेति इष्टान्तदार्ष्टान्तिकाभावेन दमुदाहरणं । हेतुत्वेन त्वपायोऽनावेशात् व्यतिरेकमुखेनोभयत्रापि ध्रौव्य उपात्तः । यद्यपि गतिं विना त्वविधिना नापाय इति गम्यत इति वक्ष्यमाणत्वादविभागेन देवदत्तस्यानुपादानात्तद्वाप्यपादानं भवत्येव समानो देवदत्तः ॥ ४ ॥

उभावप्यध्रुवो मेषौ यद्यप्युभयकर्मजे ।

विभागे प्रविभक्ते तु क्रिये तत्र विवक्षिते ॥ ५ ॥

ततश्च ॥ ५ ॥

मेषान्तरक्रियापेक्षमवधित्वं पृथक् पृथक् ।

मेषयोः स्वाक्रियापेक्षं कर्तृत्वं च पृथक् पृथक् ॥ ६ ॥

इतरेतरक्रिययेतरेतरस्यानावेशात् अन्यक्रियायामन्यस्य ध्रौव्यं स्वाक्रियायां तु कर्तृत्वं द्वयोरपि । यदा तु परस्परमवधिभावो न विवक्ष्यते अपि त्वेकशब्दोपादाने द्विगते अपि क्रिये विवक्ष्यते ॥ ६ ॥

तदा ॥

अभेदेन क्रियैका तु द्विसाध्या चेद्विवक्षिता ।

मेषावपाये कर्त्तारौ यद्यन्यो विद्यते ऽवधिः ॥ ७ ॥

मेवावपसर्पत इत्याख्यातपदने कर्तृद्वये निर्वर्त्यक्रियापेक्षेण प्रत्यायि-  
ते तद्वयोरपि मेषयोः क्रियाविशेषकर्तृत्वमपायेन त्वकस्यावधित्वमित्य-  
पादानता न भवति । एवं च कृत्वा ऽपायकर्तृत्व मेषयोर्भवति । यद्य-  
न्यः पर्वतादिरवधिः ध्रुवलक्षणां ऽत्र भवति । तथा च तस्यापादान-  
संज्ञा । पर्वतादपावर्त्तन इति परस्परतो मेवावपसर्पत इत्येवमभिधाने  
मेषान्तरक्रियापेक्षमवधित्वं द्वयोरैव क्रियापेक्षं सर्वं कर्तृत्वमुक्तम् ।  
कर्तृभेदाद्यत्र क्रियाभेदानुमानमाख्यातादेकेनापि प्रतीयते ॥ ७ ॥

यद्यन्यो विद्यते ऽवधिः तदा तेषामपायकर्त्तरि नान्यथेत्येतत्  
भाष्य ग्रन्थसंवादेनोपपादयितुमाह ॥

गतिर्विना त्ववधिना नापाय इति गम्यते ।

वृक्षस्य पर्णं पततीत्येवं भाष्ये निर्दिशितम् ॥ ८ ॥

कारकसूत्रे संज्ञानिर्देशः कर्त्तव्यस्तथा चोदित साधकं का-  
रकमिति वक्तव्यम् । अन्यथा अक्रियानिमित्तस्यापि कारकसंज्ञाप्रसङ्ग  
इत्यनिष्टप्रसङ्गोपादानं च । वृक्षस्य पर्णं पततीत्याद्युदाहृतं वार्त्तिकं च  
भाष्यमिति । भाष्य इत्याह । एतच्च तत् सार्वधिकाया अपायत्वे न  
लिङ्ग अपि त्वस्य परिहाराया तत्रापायस्याविवक्षितत्वादिति । यदुक्त  
मित्यनेन भाष्यप्रबन्धो ऽत्र निर्दिष्टः प्रपञ्चार्थः । वृक्षसम्बन्धिनः  
पर्णस्य पातो वाक्यार्थो विवक्षितः, इति वृक्षस्यावधिना विवक्षात्र ना-  
स्ति । तथा चापायो ऽयत्न भवति । अयत्नत्वेनावध्यपेक्षारूपेणाविवक्षि-  
तत्वादित्यत्रापादानता वृक्षस्य न भवति । यदि त्वपायो ऽत्र विव-  
क्ष्यते तदा वृक्षस्यावधित्वात् वृक्षात्पर्णं पततीति भवति । ततश्च न  
ज्ञायत कस्य सम्बन्धि पर्णकं वृक्षस्य वान्यस्य वेत्युक्तम् । तस्मा-  
त्पर्णाविशेषणत्वेन वृक्षस्य विवक्षितत्वात् वृक्षमत्यजदपि पर्णमा-  
त्रं भूमिं स्पृशति इति प्रयोगो भवत्येवेत्यपायाविवक्षोक्ता । तस्माच्चाव-  
सीयत सार्वधिकगतिरपायो न श्रद्धाजन्यया ऽवध्यविवक्षया  
ऽप्यत्रापायसम्भवात्पादानत्वं स्यादेवेति ज्ञापकमेतत् । एतच्चापायेनैवा  
वव्रेराश्लेषात्तस्यैव विशेषणम् । शब्दवत्संज्ञिप्रतिपत्त्यर्थं ध्रुवग्रहणं सं-  
व्योदासीनोभयसाध्यतामपायस्य दर्शयितुमिति व्याख्यातम् ॥ ८ ॥

गतमद् इदमिदानीं वक्तव्यं अपादानमुत्तराणीति विप्रति-  
षेधः कात्ययनेनोक्तः तथाचोक्तैः कारकैरपादानस्य बाधितत्वात्,

बलाहकाद्विद्योतते बलाहको विद्योतते बलाहके विद्योतत इति भाष्ये  
सन्नासमावेशां दर्शितो विरुद्ध इत्याशङ्क्य भाष्यं समर्थयितुमाह ।

भेदाभेदौ पृथक्भावः स्थितिश्चेति विरोधिनः ।

युगपन्नविवक्ष्यन्ते सर्वे धर्मा बलाहके ॥ ९ ॥

धूमज्योतिःसलिलमरुतां सङ्कातो बलाहकः, तन्नावयवस्य  
ज्योतिषो विद्योतनं । तच्च ज्योतिर्यदा तस्मात्समुदायात्मनो बलाह-  
कात् भेदेन विवक्ष्यते तदा भेदविवक्षायां पृथग्भावेनैव वा-विवक्ष्यते  
तन्नावस्थानेनैव वा ॥ यदा पृथग्भावेन विवक्ष्यते तदा बलाहको  
ऽत्रधिः पृथग्भावलक्षणस्यापायस्येत्युपात्तविषयमिदमपादानं व्याख्या-  
तम् । बलाहकाद्विद्योतते विद्युज्ज्योतीरूपेति बलाहकात्पृथग्भूय निः-  
सृत्येति निःसरणाङ्गे विद्योतने धातुः । यदा तु निराधारस्य तेज-  
सो ऽवस्थानाभावाद् बलाहकः स्थितिहेतुत्वादाधारभावेन विवक्ष्यते  
तदाधिकरणसंज्ञो ऽसौ जायते बलाहके विद्योतत इति, बलाहके स्थि-  
त्वा प्रकाशन इत्यर्थः । अविन्धनत्वाद् विद्युतस्य जातवेदसो बलाहको जल-  
पूर्णो ऽप्याधारो युज्यते । स्वस्योदकसम्भेदात् पार्थिवेन धूमेन वा  
विलीकारात् बलाहकाद्भेदो नास्ति । नास्ति तावत्तेजसः प्रकाशकर्तृ-  
त्वाभाव इति भेदविवक्षायां शक्तिद्वयाविर्भावो बलाहके दर्शितः ।  
पृथग्भावे स्थितौ च भिन्नविषये एव । यदा तु स्वच्छत्वाद्बलाहकद्र-  
व्यस्य तत्रत्यात्रत्यमुदकादितेजसः प्रकाशे प्रतिबन्धकं न भवतीत्य-  
भेदेन बलाहकाख्यः समुदायस्तेजोवयववशाद्विद्योतनसमर्थो विव-  
क्ष्यते तदात्र कर्तृशक्तिरेवाज्जृम्भते बलाहको विद्योतत इति अवय-  
वनिबन्धनाहि समुदायमनुगतमिति व्यपदेशाः । तद्यथा किसलय-  
तमुपवनमिति वृक्षसमुदायस्योपवनशब्दवाच्यत्वेन तदवयवानां स-  
ञ्जातकिसलयत्वे समुदायस्तथा व्यपदेशार्हः । तदेवं विवक्षाभेदात्प-  
र्यायेण भिन्नशक्तिबलाहकाख्य उदाहृतः । ननु युगपच्छक्तिविवक्षाया-  
मिति भवति प्रातिषेधे वचनेनास्य विरोधः कश्चित् ॥ ८ ॥

यत् विप्रतिषेधोदाहरणं तत्र युगपदेव शक्त्यो विवक्षेत्याह ।

धनुषा विध्यतीत्यत्र विनापायविवक्षया ।

करणत्वं यतो नास्ति तस्मात्तदुभयं सह ॥ १० ॥

धनुषा विध्यतीति परत्वात्करणसंज्ञाऽपादानसंज्ञां बाधत  
इत्युदाहृतम् । नत्र युगपत्प्राप्तिरेव नैकस्य सङ्गयोरिति तद्व्ययं साधक-  
त्वमपायश्च सहैकस्मिन् द्रव्ये वर्त्तते । यतोऽपायविवक्षामन्तरेण  
साधकत्वमत्वं व्यधने धनुषो नास्ति । न हि दण्डेनेव धनुषा विध्यते  
ऽपि तूत्सर्पच्छरस्यावधिभावमुपयद्ध्यधननिमित्ततां प्रतिपद्यत इति  
युगपदुभयविवक्षायां मित्राविषययोरपि शक्त्योऽनिमित्तनिमित्तिभा-  
वेनावस्थानादेकत्र द्रव्ये समावेशात् सनिमित्तसंज्ञाद्वयहेतुत्वे युगप-  
देकस्मात्प्रातिपदिकात् तत्कार्यविभक्तिद्वयोत्पत्त्ययोगात् एकसङ्गा-  
धिकारोपनीते विरोधे परत्वात्करणसंज्ञानिमित्ता विभक्ति-  
र्भवति । शक्त्योर्हि नास्ति अत्र विरोधः । मित्राविषयत्वात् । शरानि सरणे  
ह्यपादान व्यधने तु करण धनुः, आविष्टशक्ति द्रव्यमेव संज्ञावि-  
षय इति तदपेक्षयैव च प्राप्तिः । तथा हि विभक्तिविधाने अपादाने  
करण इत्यादिसंज्ञाविशेषण द्रव्यत्वमेव विशिष्यते । एकस्यानेकसं-  
ज्ञापवृत्तावपि नास्ति विरोध इति संज्ञाकार्यविभक्तिमुखेन विरोधो  
ऽत्र व्याख्येयः । एतच्चोदाहरणमुपलक्षणार्थमुपात्तमन्यत्रा-  
पि विप्रतिषेधादाहरणमुभयविवक्षा योज्येति । यथा हि कंस-  
पाश्यां भुङ्क्ते इत्यत्रास्वादनादिरूपाया भुजे कंसपात्री धारयन्त्यत्र  
मन्त्राधारः । स चाप्याधारभावस्तावन्नोपपद्यते यावदपादानता ना-  
स्ति कंसपाश्यामन्नमुद्धृत्य भुज्यत इत्यपादानम् । न हि पर्णपुटेन  
(संहानमभ्यवहारोत्तौद्धस्यादेस्तत्र) ? भुङ्क्ते इति भवत्याधारसम्प्रत्य-  
यः । यदि च कंसपात्री न भवेदस्वादस्यावाधिस्तदा भुजिनैव निष्पद्ये-  
तेत्यपायविवक्षां विना ऽत्र करणत्वाभावः । उभयोर्युगपाद्विवक्षायां  
संज्ञाद्वयप्रसङ्गे ऽपादानमुत्तराणीति अधिकरणसंज्ञया परया पू-  
र्वाऽपादानसंज्ञा बाध्यते एव । गां दोग्धीति क्षारणवचने दुहौ ना-  
न्तरीयकोपायः । न हि गोस्तनपतितपयसः क्षारण संपद्यत इति  
अपादाननान्तरीयका कर्मशक्तिः गोः परत्वात् कार्यं प्रयुङ्क्ते ।  
एव धनुर्विध्यनीत्यपायविवक्षां विना व्यधने धनुषः स्नातन्त्रयना-  
स्तीत्युभयसंनिधौ चापादानमुत्तराणीति परा कर्तृसङ्गैव भवति ।  
एवमत्र विषये द्वे शक्ती अभ्युपगम्ये ॥ १० ॥

नान्तरीयकत्वादेकत्र द्रव्ये समावेशे संज्ञाद्वयप्राप्तौ विभक्त्या-  
व्यकार्यद्वारेण विरोधे सति परत्वेन व्यवस्योक्ता ॥ सम्प्रति शक्त्य-

भेदमाश्रित्य संज्ञयोरभिन्नविषयोपनिपातमाह ।

एकैव मा मती शक्तिर्द्विरूपा व्यवतिष्ठते ।

निमित्तसंज्ञयोस्तत्र परया बाध्यते ऽपरा ॥ ११ ॥

परा भिन्नाक्रियाविषया ऽपि द्रव्यस्यैकैव शक्तिः । तथा हि न द्रव्यं क्रियाद्वयं सम्पादयतीति तन्न क्रियाद्वयविषये अपादानकरणादिसंज्ञाद्वयं लभत इति एकत्र शक्तौ संज्ञाद्वयप्रतीतिरपरसंज्ञया न परा अपरा पूर्वा संज्ञा बाध्यते विरोधादेकसंज्ञाधिकारानिमित्तादित्यर्थः । शरानस्मरणे ऽवधिभावां धनुष साधकत्वशक्तावन्तर्भावित । तेन विनापायो ऽपीति तावत्स्यैकैव शक्तिर्भेदात् परस्परनिरपेक्षस्य कार्यद्वयस्य प्राविभक्तरूपशक्तिद्वयपरिकल्पकस्याभावात् । व्यधनक्रियया हि शराप गमक्रियाऽत्र गुणभूते ऽपि पृथगात्मनि शक्त्यन्तर नाक्षिपति । कवलमकैव शक्तिग्रहणप्रयानभूतक्रियाद्वयविषयतया भिन्नरूपेण चकारात् । द्रव्यमेव तर्ह्येक क्रियाद्वयाद् द्वय सम्पादयत् साधनमस्तु किं शक्तिपरिकल्पनेनेति । नैतदुपपद्यते । अभिन्नस्वभावत्वादस्या नानाक्रियाविषयतायागात् । शक्तिस्तु सामर्थ्यमनेके कार्यमपि भवति । तद्यथोक्तं, न शक्तीनां तथा भेदो यथा शक्तिमता स्थितिरिति । यद्येव पक्त्वौदनो भुज्यतामित्यत्राप्येकैव शक्तिरस्तु नैवमुपपद्यते । अन्नभूतेनापायेन पृथगात्मानमलभमानेन ह्यनिमित्तशक्तिभेदस्यानाक्षेपादिति स्थितम् ॥ ११ ॥

पूर्वं तु गुणप्रधानभावानाश्रयेण क्रियाद्वयमात्रविषयं शक्तिद्वयमुक्तम् । तदेतदिदानीं ध्रुवमपाये ऽपादानमित्यनेनैव लक्षितं सर्वमपादानमस्यैवामी विषया अपरस्तु ॥

निर्धारणे विभक्तेऽयो भीत्रार्थानां च यो विधिः ।

उपात्तापेक्षितापायः सो ऽबुधप्रतिपत्तये ॥ १२ ॥

पञ्चमी विभक्त इति विभक्तविशिष्टे निर्धारणे नश्यमाने पञ्चमीलक्षणो यो विधिरुक्त सो ऽपेक्षितापायः । अपास्यानुमीयमानस्यापेक्षणादित्यपादानसंज्ञयैव सिद्धः । तस्य



हि माधुरा' पाटलिपुत्रकेभ्य अत्यन्तरा इत्येतदु-  
दाहरणम् । अत्र निदर्शरणस्य विभक्तविषयत्वादन्वेन विभक्त-  
ताप्रतिपत्त्यर्थं विभक्तग्रहणमिति पृथग्भूता एव प्रतिपाद्यमाना  
एतस्य विषयः । ननु गवां कृष्णा सर्गात्तत्करितमेत्यादि गोभवेनापु-  
थ्यमावात् मत्तात्मनि विभागेऽपि विवक्षिते पूर्वमाख्यत्वेन बुद्ध्या स-  
म्यगनस्थापेक्षमा तथा ह्याख्यत्वेन समानेन गुणेन बुद्ध्यैकत्वमापाद्यानि-  
शयविशष्टाख्यत्ववशात् पृथक्क्रियेभ्यस्ति बुद्धिसंश्लेषपूर्वको वि-  
श्लेषोऽपायाख्य इत्येव सिद्धाऽत्र पञ्चमी अपाक्षनक्रियं च ह्यनदपा-  
दानम् । तदुक्तं भाष्ये, यस्मै सत्यं गतवान् स एव प्रयुङ्क्त इति ।  
कारकाधिकारे तमग्रहणमतिशयत्वेन विवक्ष्यत इति गौणऽप्यत्र  
बौद्धेऽपाये अपादानता विरुद्धा । तेष्वप्यादिकारकव्यवहारा बुद्ध्य-  
वस्थानिवन्धन एव सर्वैः । उक्तं प्राक् । बुद्ध्या समीहितैकत्वा-  
न् पञ्चालान् कुरुभिर्बद्धा । पुनर्विगजते वक्ता तदापायः  
प्रतीयत इति । एवं सामान्येनैव सिद्धे सूत्रारम्भे बौद्धमपायं प्रति-  
पाद्यमानं प्रति विवक्षानियमाय अपायविवक्षैवात्र कर्तव्येत्यर्थः ।  
तथा भीत्रार्थानां भयहेतुः, पराजेरस्मोढ इत्यादिश्च यो विधिरपा-  
दानसंज्ञालक्षणं सोऽप्युपात्तो गुणभावेन विषयोऽप्यलक्षणीक्रिया येन  
स एवं विध्य इति उपात्तविषयोपादानभेदोदाहरणरूपं पूर्ववादो  
ऽबुद्ध्यवधानार्थ एव । तथा हि वृत्तेभ्यो भयः आगाद् विभेतीति य एष  
मनुष्यः प्रेक्षापूर्वकारी भवति स तु बुद्ध्या चिन्तयति यदि मा वृका-  
प्राप्नुयु ध्रुवमनिष्टापात इति इत्यनं बुद्ध्या वृकान् प्राप्य बुद्ध्यन्तरण  
ततो विभागं प्रतिपद्यत इति भयपूर्विकायां निवृत्तौ विभेतिवर्तनाद-  
स्येवापायः । एवं चौरैर्भयस्त्रायत इत्यत्राप्यनर्थप्रतिघातवचने  
त्रायतावतर्थादकत्वं बुद्ध्या निश्चित्य 'ततः' स्वमपनयति सह  
इति सम्भाव्योपायः । अध्ययनात्पराजयत इत्यध्ययनाभ्यासपरि-  
श्रान्तो गुरुपर्युपासनायां (स नायामनीरूपं प्रागिवध्ययनं) ? ततो  
निवर्तत इत्यस्येवापायः । पराजयतिश्चाऽत्र खेदपूर्वके निवर्तनं  
वर्तते खिन्नः स निवर्तत इत्यर्थः । पूर्वमेवाप्रवृत्तौ तु खेदा बुद्धि-  
समीहितः । एके (घतयसानित्य) ? दृष्टोपचरतो गुरुन् । यवभ्यो ग-  
वारयतीति यवमुख्य एवापायः । कूपादन्धं वारयति अन्तेर्माणवव  
वारयतीति बुद्ध्या कूपाग्निसम्प्राप्तिमनिष्टहेतुभूतां मन्यमानोऽनु

कस्पया ततो निवर्तयतीति बुद्धिसंश्लेषको ऽपाय' । उपाध्याया-  
दन्तर्हित इत्युपाध्यायसमीपप्राप्तौ प्रेषणोपालम्भादि दुःखं मन-  
सि निश्चित्य ततो ऽपैतीत्यपायः । उपाध्यायादधीन आगमयती-  
ति च ग्रन्थम्, इत्युपाध्यायमुखोदीरिता हि शब्दाः सन्तानेन  
वर्त्तमानाः शिष्यमनुप्रविशन्तीत्युपाध्यायादवधिस्थानीयात्तेषामपक्व-  
मो ऽवसीयते । तदुक्तं भाष्ये सवादिन्यनुपयोगे तु नटस्य शृ-  
णोतीत्यपायो न विवक्ष्यते, । न हि नटादयमादत्ते, अपि तु  
नटसम्बन्धिः शृणोयेतावद्वार्थसतत्त्वम् । शृङ्गाच्छ्रो जायत इति  
नि'सरतीत्येवं लोकस्य प्रतिपत्तेरित्यस्त्येवापायः । शास्त्रे च पदा-  
र्थो लौकिक प्रविभज्यत इत्युक्तमिति निर्विकल्पिते प्रक्रियानादरः ।  
तीर्थिको नहि केषाञ्चित्कार्यकारणयो परिमाणाश्रयेण भेद इति  
विभागभावः । हिमवतो गङ्गा प्रभवतीति स्रोतोरूपा गङ्गा ततः प्र-  
सर्पतीति मुख्य एवापायः । गौणं चापायमाश्रित्य जुगुप्साविराम-  
प्रमादार्थानामुपसख्यानं प्रत्याख्यातम् । तथा हि अधर्मोज्जुगुप्सते  
विरमन्तीत्यास्तिक । परत्र तु खानुबन्धिनमधर्ममवगत्य जुगुप्सापूर्व-  
कतया ऽपैतीत्यस्त्यपायः । नास्तिकः पुनरिहैकक्लेशफलं धर्म-  
मवगत्य ततः प्रमादेन निवर्त्तत इति प्रमाद्यतीत्युच्यत इति सर्वत्र  
पूर्वेणैवापादानसंज्ञायामुत्तरो विधिः प्रपञ्चार्थः । लक्षणप्रपञ्चाभ्यां  
हि व्याकरण यथोक्तं त एव विधय इत्यादीनि सिद्धम् ॥ २२ ॥

इति भूनिराजननयहेलाराजकृते प्रकीर्णप्रकाशे  
साधनसमुद्देशे ऽपादानाधिकारः ।

इदानीं विभक्तिविधानक्रमायातं षष्ठ्यर्थं शेषलक्षणमतिक्रम्य  
कारकविशेषप्रक्रमायातमधिकरणे सप्तम्यर्थं विचारयति ॥

कर्तृकर्मव्यवहितामसां द्वारयन् क्रियाम् ।

उपकुर्वन् क्रियामिदौ शास्त्रे ऽधिकरणं स्मृतम् ॥ १ ॥

लोके ऽधिकरणमविशेषेण द्रव्यगुणक्रियाविषयमभिधीयते ।  
शास्त्रे त्वस्मिन् कारकप्रकरणात् क्रियामेवोपकारविशेषेणाधारेण  
लक्षणेनाधिकरणसंज्ञा अवतिष्ठते । तत्र क्रिया कर्तरि कर्माद्य वा-  
चतिष्ठत इति तयोः क्रियाधारणादधिकरणसंज्ञा वचनात्पर्यायेण  
स्यात् । कर्मस्थक्रियाविषया वा कर्तृसंज्ञा कर्तृस्थक्रियाविषया वा कर्मसं-  
ज्ञा स्यादिति तत्र यथायोगं कर्तृकर्मसंज्ञा नाधिकरणसंज्ञा प्रम-  
ज्यत इत्याशङ्क्योक्तं कर्तृकर्मव्यवहितमित्यादि ॥ कटे आस्ते स्था-  
ल्यां पचतीति कर्तृकर्मधारणं तत्तत्समवेताया क्रियायामुपकारकम-  
धिकरणं पारम्पर्येण । असतीत्याधारे कर्तृकर्मणी क्रियापकारं न  
प्रतिपद्येतामिति तद्योगो नास्तीत्याधारोपकारपरत्वात्कर्तृकर्मसं-  
ज्ञे एव । कारकाणां च क्रियानिमित्तत्वं, यथा ऽपि तावदाश्री-  
यत इति व्यवधानात् क्रियोपकारकत्वमविरुद्धम् । व्यवहिता-  
मित्युक्ते ऽप्यसाक्षादिति वचनं लोकानुसारेणापि पदार्थव्यव-  
स्थायामधिकरणस्य क्रियाधारणं प्रति व्यवधानपरिपोषणार्थम् ।  
तथा हि शब्दाप्रतीयमानो ऽर्थो लौकिक संस्कारनिमित्तमुच्य-  
ते । पृथिव्यां शेते, स्थाल्यां पच्यत इत्यादौ साक्षात् शब्दात् क्रि-  
याविशिष्टे कर्तृकर्मणी प्रतिपद्येते नाक्रियामात्रं ततो निरूपक-  
पमिति क्रियाश्रयधारणादेव लोके ऽधिकरणस्य क्रियोपकार-  
प्रतीयते न साक्षात् ॥ १ ॥

इदानीमौपश्लेषिकादिभेदो ऽप्यधिकरणस्य । सामान्यमेतल्ल-  
क्षणमनुगतमित्याह ॥

उपश्लेषस्य चाभेदीस्तलाकाशकटादिषु ।

उपकारास्तु भिद्यन्ते संगोगिसमवायिनाम् ॥ २ ॥

उपश्लेष आधारस्याधेयेन सम्बन्धः । यद्वशादस्माद्विधार

तस्य त्रिष्वधिकरणेषु भेदः । अन्यथा तु संयोगिव्याधारे सम्बन्धः । अन्यथा तु समवायिनीति सम्बन्धभेदात्त्रित्वेन व्यपदेशः । तथा हि कटे आस्ते देवदत्त इति संयोगिन कटस्य सकलावयवव्याप्त्या देवदत्तोपश्लेषो न दृश्यते अपि तु कतिपयावयवव्याप्त्येत्यविशेषादौपश्लेषिक इति सामान्यसङ्गाथा आधारे ऽयमुच्यते । तिलेषु तैलमिति तु समवायिना तैलरसेन तिलानां समस्तावयवव्याप्त्या लोकप्रसिद्ध्या सम्बन्धाद्यापकमधिकरणम् । खे शकुनय इत्यत्र चाकाशस्य तात्त्विकावयवभावात्कल्पितप्रदेशतया सम्बन्धाद्वैषयिकमेतदधिकरणमनन्यभावश्चात्र विषयार्थ एव (स्थमत्स्या) ? इति आधारप्रदेशापेक्षया चैतदौपश्लेषिकमधिकरणम् । गुरौ वसतीति शिष्याणां गुर्वधिपाना नावृत्तौ दैशिकमधिकरणं गुरुः । उपश्लेषो ऽप्यत्र बौद्धः । युद्धे सन्नह्यतीति युद्धाभिसम्बन्धिनः सन्नहनस्य तनुत्रादिवन्धनरूपस्य प्रवृत्ते युद्ध विषयाधिकरणम् । गङ्गायां गाव इति गङ्गाशब्दः सामीप्यात् प्रदेशवृत्तिरित्यौपश्लेषिकमधिकरणम् । शत्रोरभावे सुखमित्यादावस्य बौद्ध कारकत्वमिति प्रागेव निणीर्तम् ॥ २ ॥

के पुनरुपकारा इत्याह ।

अविनाशो गुरुत्वस्य प्रतिबन्धे स्वतन्त्रता ।

दिग्विशेषादवच्छेद इत्याद्या भेदहेतवः ॥ ३ ॥

अविनाशस्तैलस्य तिलकृत उपकार । तिलविनाशो हि तैलविकीर्णं नश्येत् । पर्यङ्के शेत इति शयितुर्गुरुत्वप्रतिबन्धे स्वतन्त्रः कर्त्ता आधारः । अन्यथा गुरुत्वात्पन्नो भवेत् । खे शकुन्तादय इत्यादौ खेन शकुन्तादेर्वनावारदिशा ? सम्बन्धस्याप्यवर्त्तनमित्ययमेव न स्याद्येयोपयोगः । आदिशब्दाच्छकटादिनाधारेण देशविशेषसमाप्तिः । गुरुणा शिष्याणां सस्कारातिशयः पर्यङ्कादिना चैकस्थित्यमित्येवमादय उपकारा प्रतिपाद्यन्ते । प्राच्यामादित्य उदेति प्रतीच्यामस्तमेति दक्षिणास्यामगस्य उत्तरस्यां ध्रुव इति दिग्विशेषः सम्बन्धप्रतिपादनमात्रापयोगमेतदधिकरणम् ॥ ३ ॥

मूर्त्तानां सर्वेषामन्याध्रीनायां स्थितौ मूर्त्तस्याधारस्याप्यपरमधिकरणमिति पर्यन्तवर्ति मुख्यमधिकरणं किमित्याह ॥

आकाशमिव केषां चिद्देशभेदप्रकल्पनात् ।

आधारशक्तिः प्रथमा सर्वसंयोगिनां मता ॥ ४ ॥

अहन्क्षत्रविमानादीनां तावदाकाशमेवाधिकरणां प्रसिद्धमेव  
मन्यत्रापि गृथिव्येकदेशो रथादीनामधिकरणां तेषामपि तस्य  
पृथिव्येकदेशस्याकाशाधारत्वात्पारंपर्येण काशमेवाधार इति स-  
र्वग्रहेणाह । समवायिनां तु स्वावयवे आधार इति मुख्याधा-  
रशक्तिरकाशाश्रया । भाषानां चैकदेशतया संकरः संयोगि-  
भिरपरिमितदेशमुख्यभागकल्पने भिन्नतयाकाशदेशभावं प्रतिप-  
द्यते यतस्तद्वक्तु देशभेदप्रकल्पनादिति । संयोगिनां देशतया व्यव-  
हियमाणस्याकाशभेदस्य तैरेव संयोगिभिरव्यापकैः पारेकल्पनादा-  
काश मध्येषामसङ्करेणाधिकरणमित्यर्थः । केषां चित्, ये ह्याकाश-  
मश्रुपयन्ति संमर्गवादिनां तेषां मते इत्यर्थः । तत्रैतन्म्यात् किमि-  
दमनध्यक्षमाण आकाशे नामशब्देन गुणेन गुणयशो ऽनुमीयत  
इति चेदाकाशगुणत्वस्यैवाभिद्धे । शब्दस्थानमप्येतत् न स्पर्शवाङ्म-  
शेषगुण शब्दः । अथावदूद्रव्यभावित्वादाश्रयादन्यत्रोपलम्भादित्या-  
दिहेतूपन्यासो वायं न्यायरूपादीनामपि ॥ ४ ॥ (सत्यप्याश्रये नि-  
मित्तान्तराप्रवृत्तिदर्शनादाकाशस्य च द्रव्यत्वात्सिद्धौ शब्दाश्रयत्वस्य  
त्रिवादास्पदत्वादयावद्द्रव्यभावत्वं शब्दे असिद्ध कर्णशक्त्यव-  
च्छिन्नाकाशदेश पक्षोपपत्ताश्रयावदन्यत्रोपलभ्यमानत्वाभात्पदसमा-  
तेन्द्रियग्राह्यलाक्षणिकानेकविशेषगुणयोगित्वमपि स्पर्शवभावस्वरू-  
ता तनिर्यामित्याशङ्काकाशसद्भावं लोक प्रसिद्ध लिङ्गमाह ॥) ?

इदमत्रेति भावानामभावान्न प्रकल्पते ।

व्यपदेशस्तमाकाशनिमित्तं संप्रचक्षते ॥ ५ ॥

इहाधारशक्तिरेवान्यथानुपपत्तेरकाशसद्भावं गमयति । तथा  
हि शब्दप्रमाणकानां शब्दार्थो ऽर्थः । अस्ति चायं शब्द इदं नक्षत्रमत्र-  
तिष्ठतीति । (अत्रेति यं निर्दिष्टमस्ति च न वस्तु भवत्पृथि-  
व्यादन्यत्वादाकाशमवलवता तथा।वस्त्वेतत् सर्वसामर्थ्यविरहल-  
क्षणादवस्तु न सर्वविधव्यपदेशाभावान्निरूप्य हि व्यपदेशो निरू-

पणवस्तुनि वद्भावहानिरूपितस्यैव वस्तुत्वादत एव शत्रोरभावे  
सुखमित्यादौ निरूप्यमाणस्याभावस्याप्याधारभाव इत्यस्ति लो-  
कप्रसिद्धव्यवहारनिमित्तमाकाशमाधारापन्नमत्र) १। परमार्थविचारे  
प्रपञ्चरूपमसद्व्ययस्यैव सत्त्वादित्यविचारितरमणीयलौकिकपदा-  
र्थाश्रयलक्षणप्रवृत्तिरेव विरुद्धेत्याशयः ॥ ५ ॥

आकाशस्य सर्वभावाधारत्वं यदुक्त तत्सिद्धस्यभावविषयं,  
साध्यस्वभावविषयं तु कालस्माधारत्वमित्याह ।

कालात्क्रिया विभज्यन्ते आकाशात्सर्वमूर्त्तयः ।

एतावांश्चैव भेदाऽयमभेदोपनिबन्धनः ॥ ६ ॥

प्रतिबन्धाभ्यनुद्भाभ्यां ते न विभज्यन्त इति वक्ष्यमाणनयेन ज-  
नास्थितिविरोधप्रविभागेन आरादप्युपकुर्वन्काल क्रियास्वाधारभावो-  
पगमनेन प्रविभागमवस्थापयति । आकाशत्वं सर्वगनद्रव्यपरिमाण  
पदार्थे सयोगादि तु प्रविभागमसङ्कुरेणाधारभाव(मुपपमियतदेशे तथा  
तपदार्थव्यक्तिर्विभज्यते)? मूर्त्तीक्रियाविवर्त्तरूपश्चेद विश्व भेदावभा-  
सबहुलं (लक्षतेत्यबहारे)? (यथायथमाद्यायां दशायामभिनमतीत्ये-  
दपक्षणकालाकाशाख्याभेदनिमित्तकालाकाशयोरभेद उपनिबन्धनं  
निमित्तमस्य मुक्तियाविधस्तस्यैवार्थव्याक्तिः । दशायामभिनमती-  
त्येवोदये क्षयाकालाकाशाख्याभेदनिमित्त । तस्याधितेषक्ती य-  
था क्रियते इत्युपपादितं प्रथमकाण्डे ।) २ उपान्वध्याङ्गवस इत्यु-  
पादिपूर्वस्य वसतेराधारः कर्मसह । तत्र वार्त्तिककार आह ।  
वसतेरदर्थस्य प्रतिषेध इति ग्राममुपवसतीति यथा  
तिष्ठतिर्गतिनिवृत्तिविशिष्टमवस्थानमाह । एवं भोजननिवृत्तिवि-  
शिष्टवाममुपवसिरिति वार्त्तिककारो मन्यते । तथा च ।  
वसेस्तु तिष्ठति वत्तु (ग्रामेजास्ति सवधि)? इति प्राप्ता  
कर्मसत्त्वा निवर्त्तवते विचक्षणै । (अनेन वार्त्तिकेना अवेस्यवमर्ग-  
मां धिकरणां किं तर्ह्यप तु पूर्वस्य ग्रामे सौ वासेस्त्रिरात्रमुपव-  
सतीति तन्नायमाशयो भाष्यककारस्य)? इह कालविशेषो स्तरङ्ग प्रकृ-

तमेव कर्म । प्रमुञ्जानस्य चावस्था न निश्चयेनोपपद्यते इत्याधारोऽपे-  
क्षिता नियतः । तत्रोपपूर्वस्य वसेर्न ग्रामस्याधिकरणत्वाभावात्  
कर्मसञ्ज्ञा ॥ ६ ॥

नह्येवमपि यदाकाशवद्देशोऽपि नियतोऽपेक्षितः, तीर्थे उपव-  
सन्तीत्यादौ तदास्त्येवापवसेर्देश इति न कुतः कर्मसङ्केत्याशङ्क्य  
भाष्यं समर्थयितुमाह ॥

यद्यप्युपवसिर्देशविशेषमनुरुध्यते ।

शब्दप्रवृत्तिर्यमाजु कालमेवावलम्बने ॥ ७ ॥

तीर्थादिदेशविशेषमवलम्ब्य भोजननिवृत्तावभिसंहितायां  
देशविशेषेण सम्बन्धा यद्यप्युपपूर्वस्य वसेरस्ति तथापि नासौ  
शब्दसामर्थ्येऽपि निपतितो देशसम्बन्धः । भोजननिवृत्तिमात्रं ह्युपवा-  
सार्थः । स चानियतकालानोपपद्यत इति कालविशेषोत्तरयोगः (भीयु-  
तः)? । शब्द एव शब्दस्य वृत्तिरभिधानव्यापारः शब्दस्य धर्मस्वभावः  
शब्दशक्तिरिति यावत् । देशस्तु देवदत्तमत्तायाः निराधाराया अनुप-  
पत्तेरपि साहितोऽपि तीर्थादिभिः शब्दार्थे नान्तर्भवति, भोजननिवृत्त्या  
देशस्य सम्बन्धाभावात् । तत्र त्वङ्गभूतो यो वासः तेनैव देशस्या-  
भिसम्बन्धः । यथा (वाग्भूतवसति)? । क्रियाद्वारेणोपवासोऽधिकरणतां  
देशः प्रतिपद्यते साक्षात्कालनैव तथास्या योगः । भोजननिवृत्तेर्नियत-  
कालत्वाकालव्यवधाने भोजनरूपत्वात्तस्यास्तदन्तेवामो नियतदेश  
इति नद्वारेणात्र देशोऽधिकरणम् । अत एव भाष्ये ग्रामं यास्त्रिरात्रमु-  
पवसतीति उपवासाङ्गस्य वासरेण ग्रामस्य सम्बन्धो दर्शितो न  
रूपत्वात्स्वस्यैव साक्षात्सा चात्र वसतिक्रियाङ्गभूतत्वादाक्षिप्तवेति  
तद्वारेणेष्यते क्रियाकारकसम्बन्धः । वसत्यादेर्भोजननिवृत्तिर्नियत-  
काला उपवसेरर्थः । अतश्च ग्राम उपवसतीति उक्ते गम्यते वसति  
क्रियापेक्षया देशस्याधिकरणता ॥ ७ ॥

प्रधानभूतभोजननिवृत्त्यपेक्षया च कालस्याप्रयुज्यमानस्यापि  
कर्मता प्रतीयत इत्याह ॥

वसतौ च प्रयुक्तेऽपि देशोऽधिकरणं ततः ।

अप्रयुक्तं त्रिरात्रादि कर्मोपवसतौ स्मृतम् ॥ ८ ॥

भाष्य इति शेषः । भूयमाणोपवासाक्रिया सा चानहंत्वाद् ग्रामादिसा-

मर्त्यप्राप्त्यां प्रयुज्यमानायामपि वसतिक्रियायामधिकरणं साधनं  
 ह्यश्रूयमाणामन्वययोग्यां क्रियामाक्षिपति । प्रविश पिण्डमिति भ-  
 क्षिक्रियाकर्म । अत्र च विशेषप्रतिपत्तिनिवन्धनाभावादव्यभिचरि-  
 तसम्बन्धसामान्यरूपेण सत्ता प्रतीयते । यस्य चेष्टा अधिकर-  
 णसत्ता ग्रामे ऽसौ वसतीति वासं प्रत्यधिकरणं ग्रामादिदेशो  
 ऽवतिष्ठते । श्रूयमाणाया उपवसतीति क्रियायाः काल एवान्त-  
 रङ्गो ऽधिकरणमित्यप्रयुज्यमानमप्येतद्योगादाक्षिप्यते प्रवेशनक्रि-  
 ययेव गृहं । तत्र च सा उपवसत्याधार(वृत्तायो)? कर्मसंज्ञाअङ्गभू-  
 तवसतिक्रियाद्वारा यात्वा आचारग्रामाधिदेशलक्षणां (नैवमाह)? ।  
 प्रधानाप्रधानयोः प्रधाने कार्यसम्प्रत्ययात् कारकाधिकारे च कार-  
 कात्साक्षात्कारकाणां(प्रवर्जो)? नाद्रियते । ननु क्रियासम्बन्धनिमित्ता-  
 न्तरङ्गबहिरङ्गभावो न देशे ऽन्यथा स्वव्यापारे स्वातन्त्र्यात्कर्मणःकर्तृ-  
 संज्ञा स्यात् । कर्मसंज्ञा सन्दर्शनादिभिरीप्सिततमायां क्रियायां  
 सावकाशा यदावा विशेषस्य उपादिशब्देन द्योतनादास्त एव  
 विशिष्ट उपवसत्यर्थः, तदा कर्मसंज्ञा देशे ऽपि चरितार्था ग्राम-  
 मुपवसतीति अधितिष्ठतीत्यर्थः । अतश्च भोजननिवृत्त्यर्थतायामुप-  
 वसतेःसाक्षात्काल आधारः, कर्मसंज्ञादेस्त्वभिसंहितो ऽसौ वसिद्वा-  
 रेणैवाधारो न साक्षादिति स्थितम् । यस्तु निवृत्तिरूपत्वादुपवसे  
 राधारे सम्बन्ध इति व्याचष्टे तस्य कालेनाधारेण सम्बन्धोऽत-  
 स्यात् । अस्ति च निवृत्तिवचनस्यापि उपवसेराधारेण सम्बन्धः ।  
 सर्वव्यापारोपरमलक्षणश्च वासः । ग्रामे तिष्ठति ग्रामक्रिया सह-  
 भेदावभासकद्वय आस्त इति नियतकालभोजननिवृत्तेश्च क्रियात्वमु-  
 पवर्त्तन्त्याः क्रियात्वमविरुद्धमेव । कारकाणां हि प्रवृत्तिविशेषः फ-  
 लानुमेयः । क्रियासत्ता च नियतकालभोजननिवृत्तिरूपस्फुटवचना-  
 पिसकलपविशेष एव । स चात्र व्यापारो निवृत्तिःसन्दर्शनादीनां  
 प्रधानक्रियाया सह भेदाभावाद् युद्धाय संनह्यते इत्यादेवेव भेदवि-  
 वक्षेयुक्तम् । तथा चात्र सङ्कल्पपूर्वककर्तृव्यापारो नियतकालव्यव-  
 धिमाह, भोजनादिरूपापादानादिति नान्तरीयककालाख्याधारस-  
 म्बन्ध एव कर्मसंज्ञाविधिरिति सिद्धम् ॥ ८ ॥

इति भूतिराजतनयहेलाराजकृते प्रकीर्णप्रकाशे

साधनसमुद्देशेऽधिकरणाधिकारः ॥



इदानीं षष्ठ्यर्थः कारकभेदो विचार्यते सच्च शेषलक्षणः  
सम्बन्धः । तस्य कथं कारकभेदत्व कथं च शेषत्वमित्य-  
तदुपपादयितुमाह ।

सम्बन्धः कारकेभ्यो ऽन्यः क्रियाकारकपूर्वकः ।

श्रुतायामश्रुतायां वा क्रियायां सो ऽभिधीयते ॥ १ ॥

कारकेभ्यो ऽन्य कर्मादिविशेषलक्षणेभ्यः षड्भ्यो ऽन्यो ऽयं  
सम्बन्धः, स शेष इत्युपयुक्तेर्मित्रचनशेषशब्दाश्रयेण कारकाणा-  
मविवक्षा शेष इति भाष्यं व्याख्यातम् । क्रियाकारकपूर्वं इत्यनेन  
कारकत्वं व्याचष्टे शेषस्या तथा हि राज्ञः पुरुषो वृक्षस्य शाखा प-  
शो. पाद. पितुः पुत्र इत्यादावश्रूयमाणक्रियाविषये स्वस्वामि-  
भावावयवावयविभावजन्यजनकभावदौ सम्बन्ध (इदं ददाति चिच्छ-  
निजनादि क्रियाप्रविभोत)? पूर्वभावि कारकत्वं उत्तरावस्थायामप्यनु-  
गतामिति भवत्येव शेषः । कारके राजादिपुरुषाय ददाति । अत्र  
राज्ञः पुरुष इति स्वस्वामिभावो ऽवतिष्ठते । तत्र क्रियाकारकस-  
म्बन्धः कारणभूतः । शेषसम्बन्धस्तु फलभूतः । क्रियाकारक-  
सम्बन्धो हि वृत्तः स्वाश्रक शेषसम्बन्धफलं निवेदयोपरमते ।  
तत्र पूर्वं कर्तृसम्प्रदानरूपौ राजपुरुषावभूतां, शेषसम्बन्धकाले  
कर्त्रादिविशेषरूपतानवगम इति तच्छेषभूतं सामान्यकारकत्वमव-  
तिष्ठत्येव । करणादिसाधनभेदोपाख्यानिमित्ताभावात् कारकेभ्यो  
ऽनु कारकाणां अविवक्षा शेषः । कारकपूर्वं इत्यत्र च कारकत्वेकार्य-  
समवायिनः करणादयः साधनभेदा कारकशब्देनोच्यन्ते । न तु  
कारकसामान्यमपि । द्रव्याणां हि सिद्धस्वभावानामयः शलाकाक-  
रूपानां परस्परसम्बन्धाभावात् क्रियाकर एक सः । क्रिया हि नि. श्र-  
यणीव द्रव्याण्युपश्लेषयति तथा च भाष्यम् । प्रातिपदिकार्थानां क्रिया-  
कृत विशेषा उद्भवन्ति, कर्म, करणमित्यादि । तत्र कर्मादिरूपव्याप-  
रेकेणान्यविशेषस्य दृष्टः शेषाख्य सम्बन्धः कर्मादिरूपो ऽवतिष्ठमा-  
नो ऽनुभूतकर्मादिविशेषे स्वाधारे पदमुपनिघ्नपि विवक्षितत्व-  
दिभेदरूपमात्मानमुपदर्शयति । ततश्च राजपुरुषयोर्वर्तमानत्वसम्प्र-  
दानत्वे एकफलावस्थायामनुदितस्वस्वरूपसामान्यरूपे सम्बन्ध इति  
व्यपदेशमर्हतः । तथा चानुल्लिङ्गितविशेषरूपा सप्तमीय कारकयो

नि' परिगण्यते शब्दार्थसम्प्रत्ययभेदात् । अन्यो हि सम्प्रत्ययो राजा पुरुषाय ददातीति । न ह्यस्मान्निमित्तमेव स्वस्वामिभावनिमित्तं दाने प्रतीयते । करणादिनापि निमित्तेन दानसंभवात् । अन्यस्तु राज्ञः पुरुष इति स्वस्वामिभावावयवमान्नूनम् । अतश्च प्रतीतिभेदानन्यत्वे सिद्धे कर्मादिविशेषेणैव शेषाख्येनाप्यनेनैव प्रातिपदिकार्थो-  
 भिद्यमानो ऽभिधीयते । तदयं श्रूयमाणक्रियाविषय सम्बन्धः स्व-  
 स्वामिभावादिनिमित्तानां दानादिक्रियाणामश्रुते । सम्बन्धलक्षण-  
 कार्यान्वयानुपपत्त्याऽनुमीयमाना स्वादानादिक्रिया संनिहिता एवेति सर्वमुपपद्यते । ग्रामस्य समीपादागच्छति वृक्षस्य पर्णं पततीत्या-  
 दौ आगमनादिक्रियां प्राति तु ग्रामादेरप्यस्त्येव समीपभावा-  
 दौ सम्बन्धे क्रियाकारकपूर्वत्वम् । समीपस्य हि ग्राम आश्रयः । ए-  
 वं पर्णस्य वृक्ष इत्ययमेव सर्वत्र न्यायः । आगमनादिक्रियां प्राति-  
 तु ग्रामादेरकारकत्वमुच्यते । श्रूयमाणक्रियाविषयस्तु सम्बन्ध-  
 कारकभेद एवावक्षितकर्मादिविशेष सम्बन्धसामान्यस्वभावः क्रिया-  
 कारकसम्बन्ध एव स इति नैतत्पूर्वकः । तद्यथा नटस्य शृ-  
 णोतीत्यादि । करणादिसंज्ञानामत्र निमित्ताभावादप्रवृत्तेः । दुह्यादिप-  
 रिगणनादकथितकर्मत्वाभावात् । कारकेऽप्योऽन्योऽयं शेष कारकएव ।  
 तथा चोपयोगग्रहणमर्थवदित्युक्तं । एवं मातु स्मरति न माषाणा-  
 मश्नीयात् सर्पिषो जानीत इत्यादौ कर्मादिकारकभेद एवा-  
 विवक्षितरूप शेष इत्युक्तः । अत्र च शेषषष्ठीप्रसङ्गे  
 प्रतिषेधः कार्य इत्यर्थविभाक्तिरुक्ता । सम्बन्धस्य द्विष्टत्वा-  
 च्छ द्वाश्यामपि सम्बन्धिभ्यां षष्ठीप्रसङ्गे इति चोदितः, षष्ठी-  
 शेष इति चेत् विशेष्ये प्रतिषेध इति । राज्ञः पुरुष इति पुरु-  
 षशब्दादपि षष्ठीप्रसङ्गे प्रतिषेधः कार्य इत्यर्थः । सम्बन्धस्य  
 चोद्भूतत्वात् विशेष्ये प्रथमानं प्राप्नोतीति सा विधेयेत्युक्तं, तत्प्रथ-  
 माविधिरिति । अत्रोभयत्रापि परिहारायोक्तं पूर्वणेत्यभिहितमाप्राति-  
 पदिकार्थसूत्रं पदसामानाधिकरण्य उपसंख्यानमधिकत्वादिति चो-  
 दिते, न वा वाक्यार्थत्वादिति उक्तम् । न देवात्रातिदेशायानूदितमागच्छ  
 इत्येतत्सम्बन्धसमन्वयवशेन पुरुषस्य सम्बन्धित्वं अवगम्यत इति  
 वाक्यार्थो ऽत्र सम्बन्धोऽन्तरङ्गं पदार्थभावाश्रये सस्कारे निर्मितं भव-  
 तिन बहिरङ्ग इति धीरः पुरुषो नीलमुत्पलमित्यादिवत् अत्र षष्ठ्यभा-

व' प्रधानसिद्ध इत्यर्थः । यद्येवं राजशब्दादपि बीगादिशब्दाद्वा-  
नेन न्यायेन षष्ठी न स्यात् । नैतदास्ति विशेष्यगतस्यैवाधिक्यस्य  
वाक्यार्थत्वात् । तद्धि प्रधानं प्रथममजहत्स्वरूपमेव उपकार्यतामा-  
क्षिपति गुणे समापद्यत इति तस्यैवाधिक्यं वाक्यार्थः कथ्यते । गुणस्य  
तु प्रधानोपकाराय प्रवर्त्तमानस्य स्वान्मप्रतिष्ठस्योपकारकत्वासम्भवा-  
दुपक्रम एव प्रधानोपयोगक्षमं सम्बन्धिसामान्यापेक्षया रूपान्तरं-  
विपरिवर्त्तते । तदुक्तं अर्थरूपमेवैतज्ज्ञेयकामिति । तथा च गु-  
णाच्छेषे षष्ठी न्याय्या । समानाधिकरण तु विशेषणं नालादि प्रधाने-  
नोत्पलादिना सहैकात्म्यमिवापाद्यमानं न व्यतिरेकं भजत इति न  
तत्र षष्ठी भवति ॥ १ ॥

एतद्वस्तु सतत्त्वं प्रतिपादयति ।

द्विष्टोऽप्यसौ परार्थत्वाद् गुणेषु व्यतिरिच्यते ।

तत्राभिधीयमानश्च प्रधानेऽप्युपयुज्यते ॥ २ ॥

द्विष्टः एक सम्बन्धः तत्र एकैव षष्ठी न्याय्या । षष्ठीद्वये  
सम्बन्धिद्वयं प्रतीयते । तथाचैका षष्ठी भवन्ती गुणादेव भ-  
वति न प्रधानात् । यस्मादसौ सम्बन्धो द्वयोरपि सम्बन्धिनो-  
स्थितः तयोर्गुणप्रधानभावेनेकवाक्यत्वात्, प्रधानानुरोधित्वाद् गुणा-  
नामेव रूपपरिवर्त्तनस्यौचित्यात् । तत्रैव फलतीति गुणादेव सम्ब-  
न्धकार्या षष्ठी न्याय्या । तथाच गुणेषु व्यतिरिक्तमाधिक्यं दर्शयति ।  
सम्बन्धस्वरूपं प्रधानं तु स्वरूपादप्रच्यवमानमव सम्बन्धमनुभवति ।  
इदं हि तस्य प्रधान्यं भवति । यदि गुणानुरोधेन रूपपरिवर्त्तनं  
नासादयति गुणाश्रयतया च सम्बन्धस्याभिधाने षष्ठ्या, प्रधान-  
गतमपि रूपमुपभुक्त स्पष्टमेवाभिहितमेवेत्यर्थः । एतत्तदुच्यते  
प्रधानगतस्याधिक्यस्य वाक्यार्थत्वं गुणसम्बन्धेन प्रतीयते । परस्पर-  
रसाकाङ्क्षस्य वाक्यत्वाद्वाज्ञ इति हि स्वामित्वमवगम्यमानमन्य-  
थानुपपत्त्यैव गमितत्वात्प्रातिपदिकार्थमेवाधिक्यं सा । ननु प्रवेशात्  
मत्या पुरुषेऽपि स्वत्वलक्षणमातिरेकमावेदयते । तथा च पुरुषा  
दन्तरङ्गात् प्रथमैव भवतीति बहिरङ्गस्य सम्बन्धस्य पदान्तरसम-  
न्वयान्यथानुपपत्त्यैव गमितत्वात् प्रातिपदिकार्थ एवाधिक्यं सा न तु  
प्रवेशात् । यदा तु विशेषणविशेष्यभावे कामचारात्पुरुषस्य राजे-

त्युच्यते तदा गुणात्पुरुषादेव षष्ठीति न व्यभिचरति लक्षणम् ॥ २ ॥

उक्तमिदं क्रियाकारकपूर्वकः सम्बन्ध इति, तत्र क्रियाकारकसम्बन्धोऽस्य निमित्तं । स च फलभूतात्सम्बन्धादनुमीयमानो न विशेषेणानुमातुं पार्यते, अपि तु सामान्येन एवस्वभावत्वादनुमानस्येति कुतो ऽयं विशेषावसाय इत्याह ॥

निमित्तनियमः शब्दात् सम्बन्धस्य न गृह्यते ।

कर्मप्रवचनीयैस्तु स विशेषे ऽनुरुध्यते ॥ ३ ॥

पितुः पुत्रः, पशोः पदं, इत्यादौ सम्बन्धिस्वरूपविशेषावधारणादेव नियतस्थितिजननादिक्रियाभावान्वितत्वं सम्बन्धस्य प्रतीयते । राज्ञः पुरुष इत्यादौ तु (अन्वादिभि मपापहारप्रभृतिभिरपि)? स्वस्वामिभावस्य सम्भवाद्यदपि नियतनिमित्तत्वं नावधार्यते, तथापि दानादीनामन्यतमाविनाभावात् क्रियानुमितस्वसम्बन्धिस्वरूपादिति नायं कर्मप्रवचनीयविषय । क्व चित्तु शब्दसामर्थ्यान्नामित्तविशेषो नावधार्यते । निमित्तसामान्यावधारणं तु सोऽयमेवंविधो विषयः । कर्मप्रवचनीयानां तैरन्वादिभिर्निवृत्तनियमएव च क्रियते सम्बन्धः । तथा हि शाकल्यस्य संहितामनु प्रावर्षदित्यत्र संहिताप्रवर्षणयोः हेतुहेतुमद्भावो निशामयानिक्रियाजनित इति अनुना वेद्यते । तथा क्रियान्यत्रानुनिशम्येत्यादौ साहचर्योपलब्धेः कर्म प्रोक्तवन्त इति कर्मप्रवचनीयेष्वनिक्रान्तक्रियाप्रकाशनां (प्रीयकारान्)? सम्प्रति क्रियामयं नह्येव भवति । नापि तद्वाचकक्रियापदस्याश्रुति स्नेह्यो ऽभिधायकत्वाभावात् नियमद्योतकत्वाभावात् । स्वरूपेण तु सम्बन्धो विभक्त्यैव प्रतिपाद्यत इति नापि तद्वाचकक्रियापदक्षेपे ऽनुशब्दस्य सामर्थ्यं कारकविभक्त्यभावादिति सम्बन्धविशेषावद्योतकत्वस्थापित कर्मप्रवचनीयानान्तदुक्तमनन्तरकाण्डे । क्रियाद्योतको न सम्बन्धस्य वाचकः । नापि क्रिया पराक्षेपात् सम्बन्धस्य तु भेद इति । एवमपि ब्रह्मदत्ते पञ्चाला इति परिपालनादिक्रियाया निमित्तत्वं स्वस्वामिभावस्या ऽधिना वेद्यते । अभितः पुरजनेभ्यः प्रतीति परपराजयनादिक्रियावृत्तेरनुकार्यानुकरणभावो जनाभिन्नः सम्बन्ध इति प्रतिना प्रकाश्यते । एवमन्यत्रापि यथायोगमनुगन्तव्यम् । तदयमश्रुतक्रियाविषयसम्बन्धे कर्मप्रवचनीयानां महिमा,

क्रियाविषये तु श्रूयमाणैव क्रिया नियतनिमित्तमवधार्यते इति ॥ ३ ॥

नन्विदं विचार्यते । शेष इत्येव सिद्धायां षष्ठ्या अधीगर्थेत्यादिना पुनर्विधानं किमर्थं, कर्मणि शेषे इति च सामानाधिकरण्येन विशेषणानुपपत्तिः । कर्मत्वाविवक्षायां हि न शेषः कारकाणामविवक्षा शेष इत्युक्तफलभूतः शेषविवक्षा अतिरोहितत्वात् कर्मत्वस्येत्यागच्छाह ।

साधनैर्व्यपदिष्टे च श्रूयमाणक्रिये पुनः ।

प्रोक्ता प्रतिपदं षष्ठी समासस्य निवृत्तये ॥ ४ ॥

कर्मादीनि साधनानि शेषस्य व्यपदेशार्थान्यत्रोपादीयन्ते न तु स्वार्थशेषे षष्ठी । कस्मिन् शेषे, कर्मणि, करण इति वा भूतावस्थानागतकर्मत्वादिरूपाश्रयेण शेषस्य विशेषणात् कर्माद्येकार्थसमवायिनि फलभूते शेष इत्यर्थो ऽवतिष्ठते । तथा च विशेषणोपपत्तिः । षष्ठी तु सिद्धापि प्रतिपदमधीगर्थेत्यादिना नियतविषया पुनः विधीयते, समासो यथा निवर्त्ततेति पुनः प्रवृत्तिर्हि नियमार्थः । तथा च षष्ठ्येव भवतीति वाक्यार्थः । नियमे चान्यनिवृत्तिः प्रधानं अन्यथा प्रतियोगं व्यवच्छेद्यः । स चात्र षष्ठ्यभावः स चासमासे भवतीति सामर्थ्यात् समासनिषेधो भवति षष्ठ्या । तदुक्तं प्रतिपदविधानां च षष्ठी न समस्यत इति सूत्रव्यापार एवानेन वार्त्तिकेन च दर्शितो नापूर्वार्थः । क पुनरयं समासप्रतिषेधो यत्र समासस्य प्राप्तिः । क्व च प्राप्तिः सुवन्तेषु मातुः स्मृतमिति ॥ ४ ॥

तथा च ।

निष्ठायां कर्मविषया षष्ठी च प्रतिषिध्यते ।

शेषलक्षणया षष्ठ्या समासस्तत्र नेष्यते ॥ ५ ॥

कृद्योगा च षष्ठी समस्यत इत्युक्तं । तथा च कर्तृकर्मणोः कृतीति या षष्ठी तत्र भवत्येव समासः । धर्मस्मरणं मनुस्मरणमित्यादौ न शेषषष्ठीनियमः । कर्तृकर्मणो कृतीति पुनः कर्तृकर्मग्रहणाच्छेषग्रहणनिवृत्तेरित्यपूर्वविधानमिदं । तेन षष्ठ्येवेति षष्ठीनियमद्वारेण समासप्रतिषेधमावेदयते । मातुः स्मृतमित्यादौ तु निष्ठाप्रयोगे न लोकाव्ययेत्यादिना कर्तृकर्मणोः कृतीति षष्ठी निषिद्धेत्यधीगर्थद-

येशां कर्मणीत्यनेन कर्मणि शेषत्वेन विवक्षिते षष्ठीति सामान्येन सिद्धायां पुनर्विधानात् समासप्रतिषेधार्थं विज्ञायते । ननु च क्तस्य च वर्तमाने, नपुंसके भाव उपसख्यानमित्यनेनात्र षष्ठी ॥ नैतत् । शेषविज्ञानात् सिद्धमित्यस्य प्रत्याख्यानच्छेषषष्ठ्येवेयं पुनर्विधानेन समासाभावं ज्ञापयति । एवमपि मातु स्मृतमिति प्रयोगानुपपत्तिः । स्मृतेः सकर्मकत्वात् कर्मणि निष्ठाप्रसङ्गान्मातृसामानाधिकरण्यान्माता स्मृतेति स्यात् । सम्बन्धन्तरापेक्षायां तु मातु स्मृताया अपि इति प्रयोगो न्याय्यः । सत्यमेतत् । कर्मादिष्वकर्मबद्धचनमिति तूक्तम् । तथा चात्रकर्मवद्भावे प्रत्यये तेन कर्मणो ऽनभिधानाच्छेषविवक्षया तत्र षष्ठी पुनर्विधानाभावात् समासप्रतिषेधाय सम्पद्यत इति स्थितमेतत् । एवं ज्ञोऽविदर्थस्य करण इत्यादौ प्रतिपदविधाने सर्पिषो ज्ञान, मधुनो ज्ञानमित्यादि । समासप्रतिषेध उदाहार्यः । ननु चात्र समासे कृते सम्बन्धमात्रं प्रतीयते, न तु करणपूर्वकं सम्बन्ध इति ग्रहवाक्यार्थाभिधाने सामर्थ्याभावात् समासो न भविष्यतीति किमन्येन यत्नेन । स्ववाक्ये ऽपि नाशाब्दः सम्बन्धविशेषावसायः सादृश्यात् । तथा हि कर्मषष्ठ्यामपीदृशमेव वाक्यम् । तत्र यथाप्रकरणादिना जानातेर्विदर्थस्य च सम्प्रत्यये कर्मषष्ठ्या अपि भवेत्समास सत्वज्ञानं, वणंज्ञानमित्यादौ, तथा सर्पिषो ज्ञानमित्यत्रापि करणादरविदर्थत्वसम्प्रत्यये करणषष्ठ्या अपि भवेत्समास इति शेषग्रहणानुवृत्त्या ऽत्रापि षष्ठ्या पुर्विधानमाश्रित्य परिहरणीय इति स्थितम् । विभक्तिविधानस्य च स्वादिविधिनैकवाक्यत्वे ऽप्यवयववाक्यानां स्वव्यापारस्य निवृत्तेः प्रतिपदविधानं न का चिदनुपपत्तिः । द्विष्ट सम्बन्धो गुणे व्यतिरिच्यत इत्युक्तम् । गुणप्रधानभावस्य चैकत्र विरोधात् भाष्य उक्तम्, न हीदानीं भवति राज्ञः पुरुषस्येति तत्र प्रतिसमाधानमुक्तं भवति बाह्यमर्थमपेक्ष्येति ॥५॥ एतद्भाष्य व्याचष्टे ।

अन्येन व्यपदिष्टस्य यत्रान्यत्रोपजायते ।

व्यतिरेकः स धर्मो द्वौ लभते विषयान्तरे ॥ ६ ॥

राज्ञः पुरुषस्य कम्बल इत्यादौ राज्ञो विशेषणेन व्यपदिष्टस्य विशेष्यत्वं तथापि तस्य प्रधानभूतस्य नात्र कम्बलादौ प्रतियोगिनि